

TANYA'S BEAUTY SALON
Threading/Waxing, Facial(Men & Women)
Anti-Aging Facial, Bleach
Hair Cut, Color and Style
40-39 75 St. Jackson Heights, NY 11373
718-478-9009
137-40 Jamaica Avenue Jamaica, NY 11435
718-297-1019
85-03 Roosevelt Avenue Jackson Heights, NY 11373
718-205-7832

HERBAL FACIAL
\$40
\$20 !!!

ਪ੍ਰਾਈਵੇਟ ਗੱਡੀਆਂ, ਕਮਰਸ਼ੀਅਲ ਟਰੱਕ, ਲਾਈਫ ਅਤੇ ਘਰਾਂ ਦੀ ਇੰਸ਼ੂਰੈਂਸ ਦੀ ਸੇਵਾ ਵਿਚ ਤਜਰਬੇਕਾਰ ਬੋਬੀ ਸਿੰਘ ਨੂੰ ਚੰਗੀਆਂ ਸੇਵਾਵਾਂ ਲਈ ਅੱਜ ਹੀ ਕਾਲ ਕਰੋ
(ਸੈਲ): 718-757-7809
ਫੋਨ (ਦਫਤਰ): 516-439-5420
(ਫੈਕਸ): 516-439-5418
ਬੋਬੀ ਸਿੰਘ
ਪੰਜਾਬੀ ਭਰਾਵਾਂ ਦੀ ਸੇਵਾ ਵਿਚ ਹਰ ਪਲ ਹਾਜ਼ਰ
ਗੱਡੀਆਂ ਅਤੇ ਘਰਾਂ ਦੀ ਇੰਸ਼ੂਰੈਂਸ ਸਬੰਧੀ ਸਲਾਹ-ਮਸ਼ਵਰਾ ਕਰਕੇ ਪੈਸੇ ਦੀ ਬੱਚਤ ਕਰੋ।

ਚੰਨ ਪਾਰਦੇਸ਼ੀ
ਰੇਡੀਓ ਚੰਨ ਪ੍ਰਦੇਸ਼ੀ
ਫੋਨ 832-225-5354 'ਤੇ ਕਾਲ ਕਰਕੇ ਅਤੇ ਵੈਬਸਾਈਟ www.channpardesi.com ਰਾਹੀਂ 24 ਘੰਟੇ 7 ਦਿਨ ਸੁਣੋ
ਹੋਰ ਜਾਣਕਾਰੀ ਲਈ ਕਾਲ ਕਰੋ
ਦਰਸ਼ਨ ਸਿੰਘ ਬਸਰਾਓ, ਫੋਨ: 815-557-4991
ਸਰਵਣ ਸਿੰਘ ਟਿਵਾਣਾ, ਫੋਨ: 219-670-4579

Thirteenth Year in Publication ਨਿਊ ਯਾਰਕ ਐਡੀਸ਼ਨ Price 50¢ Email: punjabtimes1@sbcglobal.net
ਸ਼ਿਕਾਗੋ, ਸੈਨ ਫਰਾਂਸਿਸਕੋ ਅਤੇ ਨਿਊ ਯਾਰਕ ਤੋਂ ਇਕੋ ਸਮੇਂ ਪ੍ਰਕਾਸ਼ਿਤ ਹਫਤਾਵਾਰ www.punjabtimesusa.com
ਪੰਜਾਬ ਟਾਈਮਜ਼
Punjab Times, Vol 13, Issue 38, September 22, 2012 20451 N Plum Grove Rd. Palatine, IL 60074 Ph: 847-359-0746, Fax: 847-705-9388

ਡਾ. ਮਨਮੋਹਨ ਸਿੰਘ ਦੀਆਂ ਨਵੀਆਂ ਨੀਤੀਆਂ ਨਾਲ ਭਾਰਤੀ ਸਿਆਸਤ ਵਿਚ ਉਬਾਲ, ਮਮਤਾ ਨੇ ਹਮਾਇਤ ਵਾਪਸ ਲਈ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਪ੍ਰਧਾਨ ਮੰਤਰੀ ਡਾ. ਮਨਮੋਹਨ ਸਿੰਘ ਵੱਲੋਂ ਨਵੇਂ ਆਰਥਿਕ ਸੁਧਾਰਾਂ ਤਹਿਤ, ਇਸੇ ਹਫਤੇ ਐਲਾਨੀਆਂ ਨਵੀਆਂ ਨੀਤੀਆਂ ਨੇ ਭਾਰਤੀ ਸਿਆਸਤ ਅਤੇ ਸਰਕਾਰ ਦਾ ਪਿਤਾ ਭਾਵ ਦਿੱਤਾ ਹੈ। ਇਨ੍ਹਾਂ ਨੀਤੀਆਂ ਤਹਿਤ ਪ੍ਰਚੁਨ ਖੇਤਰ ਵਿਚ ਸਿੱਧੇ ਵਿਦੇਸ਼ੀ ਨਿਵੇਸ਼ ਦਾ ਵੱਡਾ ਫੈਸਲਾ ਕੀਤਾ ਗਿਆ ਹੈ ਜੋ ਚਿਰਾਂ ਤੋਂ ਰੋਕਿਆ ਹੋਇਆ ਸੀ।

ਡੀ.ਐਮ.ਕੇ. ਨੇ ਵਿਰੋਧੀ ਧਿਰ ਨਾਲ ਸੁਰ ਮਿਲਾਈ ਸਮਾਜਵਾਦੀ ਪਾਰਟੀ ਨੇ ਵੀ ਮੁੱਦਾ ਚੇਤੇ ਕਰਵਾਇਆ

ਹਮਾਇਤ ਵਾਪਸ ਲੈ ਲਈ ਹੈ। ਇਕ ਹੋਰ ਭਾਈਵਾਲ ਪਾਰਟੀ ਡੀ.ਐਮ.ਕੇ. ਨੇ ਵੀ ਇਸ ਮੁੱਦੇ 'ਤੇ ਵਿਰੋਧੀ ਧਿਰ ਦੀ ਸੁਰ ਨਾਲ ਸੁਰ ਮਿਲਾਉਣ ਦੀਆਂ 'ਭਾਰਤ ਬੰਦ' ਵਿਚ ਡਟ ਕੇ ਹਿੱਸਾ ਲਿਆ ਅਤੇ ਸਰਕਾਰ ਨੂੰ ਬਾਹਰੋਂ ਹਮਾਇਤ ਦੇ ਰਹੀ ਸਮਾਜਵਾਦੀ ਪਾਰਟੀ ਨੇ ਵੀ ਕਿਹਾ ਹੈ ਕਿ ਸਾਂਝੇ ਪ੍ਰਗਤੀਸ਼ੀਲ ਗੱਠਜੋੜ ਨੂੰ ਬੀਬੀ ਮਮਤਾ ਬੈਨਰਜੀ ਵੱਲੋਂ ਚੁੱਕੇ ਗਏ ਮੁੱਦਿਆਂ ਨੂੰ ਗਹਿਰਾਈ ਵਿਚ ਜਾ ਕੇ ਘੋਖਣਾ ਚਾਹੀਦਾ ਹੈ। ਨਾਲ ਹੀ ਸੰਕੇਤ ਦਿੱਤਾ ਹੈ ਕਿ ਇਹ ਫਿਲਹਾਲ ਸਰਕਾਰ ਨੂੰ ਮੁੱਦਾ ਆਧਾਰਤ ਹਮਾਇਤ ਦੇਵੇਗੀ।

ਅਸਲ ਵਿਚ ਪੱਛਮੀ ਬੰਗਾਲ ਲਈ ਕੇਂਦਰ ਤੋਂ ਮੰਗੀ ਵਿਤੀ ਸਹਾਇਤਾ ਨਾ ਮਿਲਣ 'ਤੇ ਪਿਛਲੇ ਕਾਫੀ ਸਮੇਂ ਤੋਂ ਬੀਬੀ ਮਮਤਾ ਬੈਨਰਜੀ ਕੇਂਦਰ ਸਰਕਾਰ ਨਾਲ ਰਤਾ ਕੁ ਪਾਸਾ ਵੱਟ ਕੇ ਚੱਲ ਰਹੀ ਸੀ ਅਤੇ ਉਨ੍ਹਾਂ ਕਈ ਵਾਰ ਆਪਣੇ ਤਿੱਖੇ ਤੇਵਰ ਵੀ ਦਿਖਾਏ ਹਨ। ਡੀ.ਐਮ.ਕੇ. ਮੁਖੀ ਐਮ. ਕਰੁਣਾਨਿਧੀ ਤਾਂ ਅਜਿਹੇ ਹੀ ਸਮੇਂ ਦੀ ਤਲਾਸ਼ ਵਿਚ ਸਨ ਕਿਉਂਕਿ ਆਪਣੀ ਧੀ ਨੂੰ ਜੇਲ੍ਹ ਭੇਜੇ ਜਾਣ ਨੂੰ ਉਹ ਭੁੱਲੇ ਨਹੀਂ। ਉਦੋਂ ਵੀ ਉਨ੍ਹਾਂ ਵੱਲੋਂ ਸਰਕਾਰ ਦਾ ਸਾਥ ਛੱਡਣ ਦੀਆਂ ਅਫਵਾਹਾਂ ਉਠਦੀਆਂ ਰਹੀਆਂ ਸਨ, ਪਰ ਉਹ ਉਦੋਂ ਦੜ ਵੱਟ ਕੇ ਬੈਠ ਗਏ ਸਨ।

ਗੌਰਤਲਬ ਹੈ ਕਿ ਤ੍ਰਿਣਮੂਲ ਕਾਂਗਰਸ ਕੋਲ

19 ਲੋਕ ਸਭਾ ਮੈਂਬਰ ਹਨ ਤੇ ਕੇਂਦਰੀ ਕੈਬਨਿਟ 'ਚ ਛੇ ਮੰਤਰੀ ਹਨ। ਤ੍ਰਿਣਮੂਲ ਕਾਂਗਰਸ ਦੇ ਬਾਹਰ ਜਾਣ ਨਾਲ ਹੁਣ ਸਰਕਾਰ ਦੀ ਟੇਕ ਮੁਲਾਇਮ ਸਿੰਘ ਯਾਦਵ ਦੀ ਸਮਾਜਵਾਦੀ ਪਾਰਟੀ ਅਤੇ ਮਾਇਆਵਤੀ ਦੀ ਬਹੁਜਨ ਸਮਾਜ ਪਾਰਟੀ (ਬਸਪਾ) 'ਤੇ ਹੈ। ਇਨ੍ਹਾਂ ਦੋਵਾਂ ਪਾਰਟੀਆਂ ਕੋਲ ਕੁਮਵਾਰ 22 ਅਤੇ 21 ਲੋਕ ਸਭਾ ਮੈਂਬਰ ਹਨ

ਤੇ ਇਨ੍ਹਾਂ ਵੱਲੋਂ ਸਰਕਾਰ ਨੂੰ ਬਾਹਰੋਂ ਹਮਾਇਤ ਦਿੱਤੀ ਜਾ ਰਹੀ ਹੈ। ਬੀਬੀ ਬੈਨਰਜੀ ਦੀ ਹਮਾਇਤ ਵਾਪਸੀ ਤੋਂ ਬਾਅਦ ਯੂ.ਪੀ.ਏ. ਸਰਕਾਰ ਕੋਲ ਹੁਣ 245 ਮੈਂਬਰਾਂ ਦੀ ਹਮਾਇਤ ਰਹਿ ਗਈ ਹੈ। ਇਸ 'ਚ ਕਾਂਗਰਸ ਦੇ 205, ਡੀ.ਐਮ.ਕੇ. ਦੇ 18, ਐਨ.ਸੀ.ਪੀ. ਦੇ 9, ਰਾਸ਼ਟਰੀ ਲੋਕ ਦਲ ਦੇ 9,

ਨੈਸ਼ਨਲ ਕਾਨਫਰੰਸ ਦੇ 3 ਤੇ ਹੋਰਾਂ ਪਾਰਟੀਆਂ ਦੇ 4 ਮੈਂਬਰ ਸ਼ਾਮਲ ਹਨ। ਇਸ ਤੋਂ ਇਲਾਵਾ ਸਰਕਾਰ ਨੂੰ ਚਾਰ ਹੋਰ ਪਾਰਟੀਆਂ ਦੇ 50 ਸੰਸਦ ਮੈਂਬਰਾਂ ਦੀ ਬਾਹਰੋਂ ਹਮਾਇਤ ਹਾਸਲ ਹੈ ਜਿਸ 'ਚ ਸਮਾਜਵਾਦੀ ਪਾਰਟੀ ਦੇ 22, ਬਸਪਾ ਦੇ 21, ਰਾਸ਼ਟਰੀ ਲੋਕ ਦਲ ਦੇ 4 ਅਤੇ ਜਨਤਾ ਦਲ (ਸ) ਦੇ 3 ਮੈਂਬਰ ਸ਼ਾਮਲ ਹਨ। ਸਰਕਾਰ ਬਣੀ ਰਹਿਣ ਲਈ 272 ਮੈਂਬਰਾਂ ਦੀ ਲੋੜ ਹੈ ਅਤੇ ਇਸ ਵੇਲੇ ਸਰਕਾਰ ਨੂੰ 295 ਸੰਸਦ ਮੈਂਬਰਾਂ ਦੀ ਹਮਾਇਤ ਹਾਸਲ ਹੈ।

ਉਧਰ, ਪ੍ਰਧਾਨ ਮੰਤਰੀ ਡਾ. ਮਨਮੋਹਨ (ਬਾਕੀ ਸਫਾ 6 'ਤੇ)



ਮਮਤਾ ਬੈਨਰਜੀ

ਇਨ੍ਹਾਂ ਨੀਤੀਆਂ ਦਾ ਬਹੁਤ ਜ਼ੋਰਦਾਰ ਵਿਰੋਧ ਹੋਇਆ ਹੈ। ਤੇਲ ਕੀਮਤਾਂ ਵਿਚ ਵਾਧੇ ਅਤੇ ਹੋਰ ਮੁੱਦਿਆਂ 'ਤੇ ਸਰਕਾਰ ਨੂੰ ਕਾਫੀ ਸਮੇਂ ਤੋਂ ਘੁਰਕੀਆਂ ਦੇ ਰਹੀ ਤ੍ਰਿਣਮੂਲ ਕਾਂਗਰਸ ਦੀ ਸੁਪਰੀਮੋ ਤੇ ਪੱਛਮੀ ਬੰਗਾਲ ਦੀ ਮੁੱਖ ਮੰਤਰੀ ਮਮਤਾ ਬੈਨਰਜੀ ਨੇ ਆਖਰਕਾਰ ਸਰਕਾਰ ਤੋਂ

ਬਾਦਲ ਦਾ ਇਕ ਹੋਰ ਵਜ਼ੀਰ ਭ੍ਰਿਸ਼ਟਾਚਾਰ ਦੀ ਭੇਟ ਚੜ੍ਹਿਆ ਗੁਲਜ਼ਾਰ ਸਿੰਘ ਰਣੀਕੇ ਵੱਲੋਂ ਅਸਤੀਫਾ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਦੂਜੀ ਵਾਰ ਸੱਤਾ 'ਚ ਆਈ ਅਕਾਲੀ-ਭਾਜਪਾ ਸਰਕਾਰ ਨਿੱਤ ਨਵੀਆਂ ਮੁਸੀਬਤਾਂ ਨਾਲ ਜੂਝ ਰਹੀ ਹੈ। ਛੇ ਮਹੀਨਿਆਂ ਦੇ ਕਾਰਜਕਾਲ ਦੌਰਾਨ ਹੀ ਸਰਕਾਰ ਦੇ ਤਿੰਨ ਮੰਤਰੀਆਂ ਨੂੰ ਆਪਣੇ ਅਹੁਦਿਆਂ ਤੋਂ ਅਸਤੀਫਾ ਦੇਣਾ ਪੈ ਗਿਆ ਹੈ ਜਿਸ ਨਾਲ ਸਰਕਾਰ ਦੀ ਸਾਖ ਨੂੰ ਵੱਡਾ ਧੱਕਾ ਲੱਗਾ ਹੈ। ਪਸ਼ੂ ਪਾਲਣ ਮੰਤਰੀ ਗੁਲਜ਼ਾਰ ਸਿੰਘ ਰਣੀਕੇ ਨੇ ਭ੍ਰਿਸ਼ਟਾਚਾਰ ਦੇ ਦੋਸ਼ 'ਚ ਘਿਰਨ ਤੋਂ ਬਾਅਦ ਅਸਤੀਫਾ ਦੇ ਦਿੱਤਾ ਹੈ। ਇਸ ਤੋਂ ਪਹਿਲਾਂ ਜਥੇਦਾਰ ਤੇਂਤਾ ਸਿੰਘ ਤੇ ਬੀਬੀ ਜਗੀਰ ਕੌਰ ਨੂੰ ਵੱਖ-ਵੱਖ ਕੇਸਾਂ 'ਚ ਸਜ਼ਾ ਹੋਣ ਤੋਂ ਬਾਅਦ ਅਸਤੀਫਾ ਦੇਣਾ ਪਿਆ ਸੀ।

ਪੰਜਾਬ ਸਰਕਾਰ ਨੇ ਪਹਿਲਾਂ ਹੀ ਜਨਤਾ 'ਤੇ ਮੋਟੇ ਟੈਕਸ ਲਾ ਕੇ ਵਿਰੋਧ ਸਹਿਤਿਆ ਹੋਇਆ ਸੀ ਕਿ ਸ. ਰਣੀਕੇ ਦਾ ਮਾਮਲਾ ਸਾਹਮਣੇ ਆਉਣ ਨਾਲ ਮੁਸੀਬਤਾਂ 'ਚ ਹੋ ਵਾਧਾ ਹੋ ਗਿਆ। ਸ.



ਗੁਲਜ਼ਾਰ ਸਿੰਘ ਰਣੀਕੇ

ਹਨ ਜੋ ਕੇਂਦਰੀ ਗਰਾਂਟਾਂ ਦੇ ਗਬਨ ਕਰਕੇ ਸੁਰਖੀਆਂ ਵਿਚ ਆਇਆ ਹੋਇਆ ਹੈ। ਉਹ ਇਸ ਸਮੇਂ ਸ਼੍ਰੋਮਣੀ ਅਕਾਲੀ ਦਲ ਦੇ ਐਸ.ਸੀ. ਵਿੰਗ ਦੇ ਪ੍ਰਧਾਨ ਵੀ ਹਨ। ਪਾਰਟੀ ਨੇ ਅਜੇ ਉਨ੍ਹਾਂ ਨੂੰ ਇਸ ਜ਼ਿੰਮੇਵਾਰੀ ਤੋਂ ਮੁਕਤ ਨਹੀਂ ਕੀਤਾ।

ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ ਪਹਿਲਾਂ ਸ. ਰਣੀਕੇ ਦੇ ਬਚਾਅ ਦੀ ਬਹੁਤ ਕੋਸ਼ਿਸ਼ ਕੀਤੀ ਪਰ ਸਰਕਾਰ ਦੇ ਅਕਸ ਨੂੰ ਲੱਗ ਰਹੀ ਢਾਹ ਦੇ ਮੱਦੇਨਜ਼ਰ ਉਨ੍ਹਾਂ ਨੂੰ ਕੌਡਾ ਅੱਕ ਚੱਬਣਾ ਪਿਆ। ਇਸ ਘਪਲੇ ਖ਼ਿਲਾਫ਼ ਅਟਾਰੀ ਵਿਧਾਨ ਸਭਾ ਹਲਕੇ ਵਿਚ ਧਰਨਿਆਂ ਦਾ ਦੌਰ ਵੀ ਸ਼ੁਰੂ ਹੋ ਗਿਆ ਸੀ ਤੇ ਵਿਰੋਧ ਧਿਰਾਂ ਵੀ ਆਪਣੀਆਂ ਰੈਲੀਆਂ 'ਚ ਇਸ ਮਾਮਲੇ ਨੂੰ ਜ਼ੋਰਸ਼ੋਰ ਨਾਲ ਪ੍ਰਚਾਰ ਰਹੀਆਂ ਸਨ। ਚਾਰੇ ਪਾਸਿਓਂ ਪੈ ਰਹੇ ਦਬਾਅ ਕਾਰਨ ਸਰਕਾਰ ਨੇ ਗਰਾਂਟਾਂ ਦੇ ਘਪਲੇ ਦੀ ਜਾਂਚ ਪੰਜਾਬ ਵਿਜੀਲੈਂਸ ਬਿਊਰੋ ਨੂੰ ਸੌਂਪ ਦਿੱਤੀ ਹੈ।

(ਬਾਕੀ ਸਫਾ 6 'ਤੇ)

ਇੰਡੀਆ ਕਾਲ ਕਰਨ ਲਈ ਸਭ ਤੋਂ ਵਧੀਆ ਤੇ ਭਰੋਸੇਮੰਦ ਸਰਵਿਸ www.011india.com

\$25 3,000 Minutes
\$50 • \$100 Available

✓ ਵਧੀਆ, ਸਾਫ਼ ਆਵਾਜ਼ ✓ ਮਿੰਟ ਤੁਹਾਡੇ ਵਰਤਿਆਂ ਹੀ ਖਤਮ ਹੋਣਗੇ
✓ ਘਰੋਂ, ਸੈਲ ਫੋਨ ਤੋਂ ਵਰਤੋ
ਸਾਨੂੰ ਗਾਹਕ ਭੇਜੋ ਤੇ ਫਰੀ ਮਿੰਟ ਲਵੋ!

ਇਕੋ ਡੀਲ ਤੇ ਦੋ ਨੰਬਰ ਕੱਠੇ ਚੱਲ ਸਕਦੇ ਹਨ। ਅਮਰੀਕਾ ਜਾਂ ਕੈਨੇਡਾ ਤੋਂ ਇਕੋ ਰੇਟ
Limited Time Offer. Restrictions & Fees Apply.

800-914-1013 • 408-726-6103

ਦਿੱਲੀ ਗੁਰਦੁਆਰਾ ਚੋਣਾਂ ਇਸੇ ਸਾਲ ਕਰਾਉਣ ਦੀ ਹਦਾਇਤ

ਨਵੀਂ ਦਿੱਲੀ: ਸੁਪਰੀਮ ਕੋਰਟ ਨੇ ਦਿੱਲੀ ਸਰਕਾਰ ਨੂੰ ਇਸ ਸਾਲ ਦੇ ਅੰਤ ਤਕ ਦਿੱਲੀ ਸਿੱਖ ਗੁਰਦੁਆਰਾ ਪ੍ਰਬੰਧਕ ਕਮੇਟੀ (ਡੀ.ਐਸ.ਜੀ.ਐਮ.ਸੀ.) ਦੀਆਂ ਚੋਣਾਂ ਕਰਾਉਣ ਤੇ ਉਸ ਤੋਂ ਬਾਅਦ ਨੌਂ ਮਹੀਨਿਆਂ ਦੇ ਅੰਦਰ ਨਵੀਆਂ ਵੋਟਰ ਸੂਚੀਆਂ ਤਿਆਰ ਕਰਨ ਤੇ ਨਵੀਂ ਵਾਰਡਬੰਦੀ ਕਰਨ ਦਾ ਅਭਿਆਸ ਮੁਕੰਮਲ ਕਰਨ ਦੇ ਹੁਕਮ ਦਿੱਤੇ ਹਨ।

ਜਸਟਿਸ ਆਰ.ਐਮ. ਲੋਛਾ ਤੇ ਅਨਿਲ ਦਵੇ ਦੇ ਬੈਂਚ ਨੇ ਇਹ ਫੈਸਲਾ ਵੀ ਸੁਣਾਇਆ ਕਿ ਦਿੱਲੀ ਸਿੱਖ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੀਆਂ ਚੋਣਾਂ ਵਿਚ ਉਨ੍ਹਾਂ ਲੋਕਾਂ ਨੂੰ ਵੋਟ ਦਾ ਹੱਕ ਦਿੱਤਾ ਜਾਵੇ ਜਿਨ੍ਹਾਂ ਕੋਲ ਪਾਰਲੀਮੈਂਟ ਜਾਂ ਵਿਧਾਨ ਸਭਾ ਦੀਆਂ ਚੋਣਾਂ ਲਈ ਚੋਣ ਕਮਿਸ਼ਨ ਵੱਲੋਂ ਜਾਰੀ ਕੀਤਾ ਕੋਈ ਅਧਿਕਾਰਤ ਪਛਾਣ ਪੱਤਰ ਹੋਵੇ। ਬੈਂਚ ਨੇ ਇਹ ਵੀ ਸਪਸ਼ਟ ਕੀਤਾ ਕਿ ਵੋਟਰ ਦਾ ਹੱਕ ਦਿੱਲੀ ਸਿੱਖ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਚੋਣ ਮੈਂਬਰ ਨੇਮ 1972 ਦੇ ਅਧੀਨ ਹੋਵੇਗਾ ਜਿਸ

ਤਹਿਤ ਸਿੱਖਾਂ ਨੂੰ ਹੀ ਇਨ੍ਹਾਂ ਚੋਣਾਂ ਵਿਚ ਹਿੱਸਾ ਲੈਣ ਦਾ ਹੱਕ ਹਾਸਲ ਹੈ।

ਸੁਪਰੀਮ ਕੋਰਟ ਨੇ ਆਖਿਆ ਕਿ ਜੇ ਲੋੜ ਮਹਿਸੂਸ ਹੋਵੇ ਤਾਂ ਨਵੀਆਂ ਵੋਟਰ ਸੂਚੀਆਂ ਤਿਆਰ ਕਰਾਈਆਂ ਜਾਣ ਤੇ ਨਵੇਂ ਸਿਰਿਓਂ ਵਾਰਡਬੰਦੀ ਕੀਤੀ ਜਾਵੇ। ਬੈਂਚ ਨੇ ਦਸਮੇਸ਼ ਸੇਵਾ ਸੁਸਾਇਟੀ ਤੇ ਸ਼੍ਰੋਮਣੀ ਅਕਾਲੀ ਦਲ (ਦਿੱਲੀ-ਯੂ.ਕੇ.) ਵੱਲੋਂ ਦਾਇਰ ਕੀਤੀਆਂ ਅਪੀਲਾਂ 'ਤੇ ਫੈਸਲਾ ਦਿੱਤਾ ਹੈ। ਉਨ੍ਹਾਂ ਦਿੱਲੀ ਹਾਈ ਕੋਰਟ ਦੇ 1 ਮਾਰਚ, 2012 ਦੇ ਉਸ ਫੈਸਲੇ ਨੂੰ ਵੰਗਾਰਿਆ ਸੀ ਜਿਸ ਵਿਚ ਨਵੀਆਂ ਵੋਟਰ ਸੂਚੀਆਂ ਤਿਆਰ ਕਰਨ ਤੇ ਨਵੀਂ ਵਾਰਡਬੰਦੀ ਤੋਂ ਬਗੈਰ ਹੀ ਚੋਣਾਂ ਕਰਾਉਣ ਦਾ ਹੁਕਮ ਦਿੱਤਾ ਗਿਆ ਸੀ।

ਬੈਂਚ ਨੇ ਪਟੀਸ਼ਨਰਾਂ ਨੂੰ ਸਲਾਹ ਦਿੱਤੀ ਕਿ ਉਹ ਭਵਿੱਖ ਵਿਚ ਦਿੱਲੀ ਗੁਰਦੁਆਰਾ ਕਮੇਟੀ ਦੀਆਂ ਚੋਣਾਂ ਦੀ ਮਿਆਦ ਨੇੜੇ ਢੁਕਣ ਤੋਂ ਤੁਰੰਤ ਮਗਰੋਂ ਆਪਣੇ ਇਤਰਾਜ਼ ਦੇ ਦੇਣ। ਪਟੀਸ਼ਨਰਾਂ ਨੇ ਸ਼ਿਕਾਇਤ ਕੀਤੀ ਸੀ ਕਿ 1975 ਤੋਂ ਲੈ ਕੇ

ਹੁਣ ਤਕ ਦਿੱਲੀ ਗੁਰਦੁਆਰਾ ਕਮੇਟੀ ਦੀਆਂ ਪੰਜ ਵਾਰ ਹੀ ਚੋਣਾਂ ਹੋ ਸਕੀਆਂ ਹਨ। ਦਿੱਲੀ ਸਰਕਾਰ ਦੀ ਤਰਫੋਂ ਪੇਸ਼ ਹੋਏ ਸੀਨੀਅਰ ਵਕੀਲ ਕੇ ਟੀ.ਐਸ. ਤੁਲਸੀ ਨੇ ਆਖਿਆ ਕਿ ਸੋਧੀਆਂ ਹੋਈਆਂ ਵੋਟਰ ਸੂਚੀਆਂ ਵਿਚ 405322 ਵੋਟਰ ਹਨ ਜਦਕਿ ਪਟੀਸ਼ਨਰਾਂ ਨੇ ਦਾਅਵਾ ਕੀਤਾ ਕਿ ਇਨ੍ਹਾਂ ਵਿਚੋਂ 2.5 ਲੱਖ ਹੀ ਯੋਗ ਵੋਟਰ ਹਨ।

ਉਂਜ, ਬੈਂਚ ਨੇ ਆਖਿਆ ਕਿ ਇਹ ਮੰਨਣਾ ਔਖਾ ਹੈ ਕਿ 1.5 ਲੱਖ ਵੋਟਰ ਬੋਗਸ ਹੋ ਸਕਦੇ ਹਨ ਕਿਉਂਕਿ ਵੋਟਰ ਸੂਚੀਆਂ ਦੀ ਪ੍ਰਕਾਸ਼ਨਾ ਤੋਂ ਬਾਅਦ ਸਿਰਫ 5000 ਇਤਰਾਜ਼ ਆਏ ਸਨ। ਤੁਲਸੀ ਨੇ ਕਿਹਾ ਕਿ ਦਿੱਲੀ ਸਰਕਾਰ ਸਕੂਲੀ ਇਮਾਰਤਾਂ, ਅਧਿਆਪਕਾਂ ਤੇ ਪੁਲਿਸ ਕਰਮੀਆਂ ਦੀ ਉਪਲਬਧਤਾ ਦੇ ਪੇਸ਼ੇਨਜ਼ਰ 10 ਹਫ਼ਤਿਆਂ ਵਿਚ ਚੋਣ ਅਮਲ ਪੂਰਾ ਕਰ ਸਕਦੀ ਹੈ। ਸੁਪਰੀਮ ਕੋਰਟ ਨੇ ਸਾਰੀਆਂ ਸਬੰਧਤ ਧਿਰਾਂ ਨੂੰ ਇਸ ਸਬੰਧ ਵਿਚ ਸਰਕਾਰ ਨਾਲ ਸਹਿਯੋਗ ਕਰਨ ਲਈ ਕਿਹਾ।

ਉਧਰ, ਦਿੱਲੀ ਸਿੱਖ ਗੁਰਦੁਆਰਾ ਪ੍ਰਬੰਧਕ

ਕਮੇਟੀ ਦੇ ਸੀਨੀਅਰ ਮੀਤ ਪ੍ਰਧਾਨ ਭਜਨ ਸਿੰਘ ਵਾਲੀਆ ਨੇ ਸੁਪਰੀਮ ਕੋਰਟ ਦੇ ਫੈਸਲੇ 'ਤੇ ਟਿੱਪਣੀ ਕਰਦਿਆਂ ਕਿਹਾ ਕਿ ਜੇ ਸ਼੍ਰੋਮਣੀ ਅਕਾਲੀ ਦਲ (ਬ) ਦੇ ਆਗੂ ਰੋੜੇ ਨਾ ਅਟਕਾਉਂਦੇ ਤਾਂ ਚੋਣਾਂ ਬਹੁਤ ਚਿਰ ਪਹਿਲਾਂ ਹੀ ਹੋ ਜਾਣੀਆਂ ਸਨ। ਉਨ੍ਹਾਂ ਦੋਸ਼ ਲਾਇਆ ਕਿ ਜਦੋਂ ਵੀ ਚੋਣ ਅਮਲ ਸ਼ੁਰੂ ਹੁੰਦਾ ਤਾਂ ਬਾਦਲ ਦਲ ਵਾਲੇ ਕੋਈ ਨਾ ਕੋਈ ਅਰਜ਼ੀ ਅਦਾਲਤ ਪਵਾ ਦਿੰਦੇ ਹਨ। ਸ਼੍ਰੋਮਣੀ ਅਕਾਲੀ ਦਲ (ਦਿੱਲੀ-ਯੂ.ਕੇ.) ਦੇ ਪ੍ਰਧਾਨ ਜਸਜੀਤ ਸਿੰਘ ਤੇ ਦਸਮੇਸ਼ ਸੇਵਾ ਸੁਸਾਇਟੀ ਦੇ ਮੁਖੀ ਇੰਦਰਮੋਹਨ ਸਿੰਘ ਨੇ ਕਿਹਾ ਕਿ ਉਨ੍ਹਾਂ ਵੋਟਰ ਸੂਚੀਆਂ ਵਿਚ ਖਾਮੀਆਂ ਤੇ ਨਵੀਂ ਵਾਰਡਬੰਦੀ ਵਿਚ ਦੇਰੀ ਕਾਰਨ ਪਟੀਸ਼ਨ ਦਾਇਰ ਕੀਤੀ ਸੀ।

33 ਇੰਚ ਦੇ ਅਦਾਕਾਰ ਰੋਮੀਓ ਦਾ ਦੇਹਾਂਤ

ਜਲੰਧਰ: ਕਾਮੇਡੀਅਨ ਤੇ ਲਿਮਕਾ ਗਿੰਨੀਜ਼ ਬੁੱਕ 'ਚ ਨਾਂ ਦਰਜ ਕਰਵਾਉਣ ਵਾਲੇ 33 ਇੰਚ ਦੇ 24 ਸਾਲਾ 'ਰੋਮੀਓ' ਦਾ ਜਲੰਧਰ ਦੇ ਪ੍ਰਾਈਵੇਟ ਹਸਪਤਾਲ 'ਚ ਲੰਬੀ ਬਿਮਾਰੀ ਪਿੱਛੋਂ ਦਿਹਾਂਤ ਹੋ ਗਿਆ। ਆਦਿਤਿਆ ਦੇਵ ਉਰਫ 'ਰੋਮੀਓ' ਪਿਛਲੇ ਕਈ ਦਿਨਾਂ ਤੋਂ ਇਲਾਜ ਲਈ ਦਾਖਲ ਸਨ। ਉਸ ਦੀ ਮੌਤ ਦਿਮਾਗ ਦੀ ਨਾੜੀ ਫਟਣ ਕਾਰਨ ਹੋਈ।

ਉਸ ਦੀ ਮੌਤ ਦੀ ਖਬਰ ਸੁਣਦਿਆਂ ਹੀ ਉਸ ਨੂੰ ਚਾਹੁਣ ਵਾਲਿਆਂ ਵਿਚ ਸੋਗ ਦੀ ਲਹਿਰ ਦੌੜ ਗਈ। ਜ਼ਿਕਰਯੋਗ ਹੈ ਕਿ ਆਦਿਤਿਆ ਦੇਵ 'ਰੋਮੀਓ' ਨੇ ਦੇਸ਼ ਵਿਦੇਸ਼ ਵਿਚ ਕਈ ਸਟੇਜ ਸ਼ੋਅ ਵੀ ਕੀਤੇ। ਰੋਮੀਓ ਜਪਾਨ, ਦੱਖਣੀ ਕੋਰੀਆ, ਅਮਰੀਕਾ, ਇੰਗਲੈਂਡ, ਕੈਨੇਡਾ ਦੀ ਯਾਤਰਾ ਵੀ ਕਰ ਚੁੱਕਾ ਸਨ। ਉਸ ਦੇ ਛੋਟੇ ਕੱਦ ਕਾਰਨ ਉਸ ਦਾ ਨਾਂ ਗਿੰਨੀਜ਼ ਬੁੱਕ ਆਫ ਰਿਕਾਰਡ, ਲਿਮਕਾ ਬੁੱਕ ਆਫ ਰਿਕਾਰਡ, ਇੰਡੀਅਨ ਬੁੱਕ ਆਫ ਰਿਕਾਰਡ ਵਿਚ ਦਰਜ ਹੈ।

To Advertise with Punjab Times Call: 847-359-0746
Fax: 847-705-9388, e-mail: punjabtimes1@sbcglobal.net
Visit us on the web: www.punjabtimesusa.com

ਵਿਦੇਸ਼ ਭੇਜਣ ਦਾ ਝਾਂਸਾ ਦੇ ਕੇ ਠੱਗਣ ਵਾਲੀ ਬੀਬੀ ਗ੍ਰਿਫਤਾਰ

ਮੁਹਾਲੀ (ਪੰਜਾਬ ਟਾਈਮਜ਼ ਬਿਊਰੋ): ਪੰਜਾਬ ਤੇ ਗੁਆਂਢੀ ਸੂਬਿਆਂ ਦੇ ਵੱਡੀ ਗਿਣਤੀ ਭੋਲੇ-ਭਾਲੇ ਲੋਕਾਂ ਨੂੰ ਵਿਦੇਸ਼ ਭੇਜਣ ਦਾ ਝਾਂਸਾ ਦੇ ਕੇ ਕਰੋੜਾਂ ਰੁਪਏ ਠੱਗਣ ਵਾਲੀ ਗੁਰੂ ਕਿਰਪਾ ਇੰਟਰਪ੍ਰਾਈਜ਼ਿਜ਼ ਫੇਜ਼-7 ਤੇ ਸਾਈਂ ਕਿਰਪਾ ਇੰਟਰਪ੍ਰਾਈਜ਼ਿਜ਼ ਸੈਕਟਰ-70 ਮੁਹਾਲੀ ਦੀ ਮਾਲਕਣ ਨੀਨਾ ਸ਼ਰਮਾ ਨੂੰ ਮੁਹਾਲੀ ਪੁਲਿਸ ਨੇ ਗ੍ਰਿਫਤਾਰ ਕਰ ਲਿਆ ਹੈ। ਉਸ ਖ਼ਿਲਾਫ਼ ਮੁਹਾਲੀ ਦੇ ਮਟੌਰ ਬਾਣਾ ਵਿਚ ਕਰੀਬ 39 ਧੋਖਾਧੜੀ ਦੇ ਕੇਸ ਦਰਜ ਹਨ। ਇਸ ਤੋਂ ਇਲਾਵਾ ਨੀਨਾ ਵੱਲੋਂ ਸੈਕਟਰ-8 ਵਿਚ ਵੀ ਇਕ ਕੰਪਨੀ ਚਲਾਈ ਜਾ ਰਹੀ ਸੀ। ਜਿਹੜੇ ਲੋਕ ਆਪਣੇ ਪੈਸੇ ਲੈਣ ਲਈ ਵੱਧ ਰੋਲਾ ਪਾਉਂਦੇ ਸਨ, ਉਨ੍ਹਾਂ ਨੂੰ ਮੁਲਜ਼ਮ ਨੇ ਕਰੀਬ 65 ਲੱਖ ਰੁਪਏ ਦੇ ਵੱਖ-ਵੱਖ ਬੈਂਕਾਂ ਦੇ ਚੈੱਕ ਦੇ ਕੇ ਚੁੱਪ ਕਰਵਾ ਦਿੱਤਾ ਪਰ ਬਾਅਦ ਵਿਚ ਸਾਰੇ ਚੈੱਕ ਬਾਊਂਸ ਹੋ ਗਏ।

ਹਾਸਲ ਜਾਣਕਾਰੀ ਅਨੁਸਾਰ ਨੀਨਾ ਨੇ ਸਭ ਤੋਂ ਪਹਿਲਾਂ ਵਿਦੇਸ਼ ਵਿਚ ਰਹਿੰਦੇ ਆਪਣੇ ਮਾਮੇ ਦੀ ਮੁਹਾਲੀ ਵਿਚਲੀ ਆਲੀਸ਼ਾਨ ਕੋਠੀ ਧੋਖੇ ਨਾਲ ਵੇਚ ਕੇ ਧੋਖਾਧੜੀ ਦੀ ਦੁਨੀਆ ਵਿਚ ਪ੍ਰਵੇਸ਼ ਕੀਤਾ। ਨੀਨਾ ਨੇ ਆਪਣੇ ਮਾਮੇ ਦੀ ਥਾਂ ਕੋਈ ਜਾਅਲੀ ਵਿਅਕਤੀ ਖੜ੍ਹਾ ਕਰਕੇ ਕੋਠੀ ਵੇਚ ਕੇ ਕਰੋੜਾਂ ਰੁਪਏ ਦੀ ਠੱਗੀ ਮਾਰੀ ਹੈ। ਉਸੇ ਖ਼ਿਲਾਫ਼ ਸਭ ਤੋਂ ਪਹਿਲਾਂ ਪੰਜਾਬੀ ਲੇਖਕ ਸਭਾ ਤੇ ਸਾਹਿਤਕ ਵਿਚਾਰ ਮੰਚ ਦੀ ਸਰਗਰਮ ਮੈਂਬਰ ਦਵਿੰਦਰ ਕੌਰ ਨੇ ਧੋਖਾਧੜੀ ਦਾ ਮਾਮਲਾ ਕਰਵਾਇਆ ਸੀ।

ਇਸ ਤੋਂ ਬਾਅਦ ਉਸ ਦੇ ਖ਼ਿਲਾਫ਼ ਸ਼ਿਕਾਇਤਾਂ ਆਉਣੀਆਂ ਸ਼ੁਰੂ ਹੋ ਗਈਆਂ। ਸ਼ੁਰੂ-ਸ਼ੁਰੂ ਵਿਚ ਨੀਨਾ ਦਵਿੰਦਰ ਕੌਰ ਦੇ ਰੂਪਨਗਰ ਵਿਚ ਨੇੜਲੇ ਰਿਸ਼ਤੇਦਾਰ ਜਸਵਿੰਦਰ ਕੌਰ ਦੇ ਘਰ ਕਿਰਾਏ 'ਤੇ ਰਹਿੰਦੀ ਸੀ। ਉਸ ਨੇ ਮਕਾਨ ਮਾਲਕਾਂ ਤੇ ਉਸ ਦੇ ਰਿਸ਼ਤੇਦਾਰਾਂ ਨੂੰ ਆਪਣੇ ਜਾਲ ਵਿਚ

ਫਸਾ ਲਿਆ। ਉਸ ਨੇ ਕਰੀਬ 37 ਵਿਅਕਤੀਆਂ ਕੋਲੋਂ ਲੱਖਾਂ ਰੁਪਏ ਇਕੱਠੇ ਕਰਕੇ ਸਾਲ 2008 ਵਿਚ ਮੁਹਾਲੀ ਦੇ ਫੇਜ਼-10 ਸਥਿਤ ਐਲੀਵੇਸ਼ਨ ਇੰਡੀਆ ਕੋਚਿੰਗ ਸੈਂਟਰ ਖੋਲ੍ਹ ਲਿਆ ਜਿੱਥੇ ਉਸ ਨੇ ਆਈਲੈਟਸ ਕਰਵਾ ਕੇ ਵਿਦੇਸ਼ਾਂ ਵਿਚ ਸੈਟਲ ਕਰਨ ਦਾ ਗੋਰਖਪੰਦਾ ਸ਼ੁਰੂ ਕੀਤਾ।

ਬਾਅਦ ਵਿਚ ਨੀਨਾ ਨੇ ਇਥੋਂ ਦੇ ਫੇਜ਼-7 ਵਿਚ ਗੁਰੂ ਕਿਰਪਾ ਇੰਟਰਪ੍ਰਾਈਜ਼ਿਜ਼ ਕੰਪਨੀ ਖੋਲ੍ਹ ਕੇ ਵਿਦੇਸ਼ ਭੇਜਣ ਦੇ ਨਾਂ 'ਤੇ ਲੋਕਾਂ ਨਾਲ ਸ਼ਰੇਆਮ ਠੱਗੀਆਂ ਮਾਰਨੀਆਂ ਸ਼ੁਰੂ ਕਰ ਦਿੱਤੀਆਂ ਤੇ ਇਸੇ ਸ਼ੋਅਰੂਮ ਦੀ ਬੇਸਮੈਂਟ ਵਿਚ ਸਿਲਵਰ ਸਪੁਨ ਹੋਟਲ ਖੋਲ੍ਹ ਲਿਆ ਪਰ ਉਸ ਦੀਆਂ ਸਰਗਰਮੀਆਂ 'ਤੇ ਕਾਨੂੰਨ ਦੀ ਨਜ਼ਰ ਨਹੀਂ ਪਈ। ਸਾਲ 2010 ਵਿਚ ਉਸ ਨੇ ਸਾਈਂ ਕਿਰਪਾ ਇੰਟਰਪ੍ਰਾਈਜ਼ਿਜ਼ ਸੈਕਟਰ-70 ਤੇ ਸੈਕਟਰ-8 ਚੰਡੀਗੜ੍ਹ ਵਿਚ ਹੋਰ ਕੰਪਨੀਆਂ ਖੋਲ੍ਹ ਲਈਆਂ।



ਸੈਲ ! ਸੈਲ !! ਸੈਲ !!! ਟਰੱਕ ਟਾਇਰਾਂ ਦੀ ਸੈਲ !

ਟਰੱਕਾਂ ਦੇ ਨਵੇਂ ਤੇ ਪੁਰਾਣੇ ਪੁਰਜਿਆਂ ਅਤੇ ਟਾਇਰਾਂ ਲਈ ਭਰੋਸੇਮੰਦ ਸਰਵਿਸ ਸੈਂਟਰ



- ਬਰੇਕ ਜਾਬ \$170 ਪ੍ਰਤੀ ਐਕਸਲ
- 8 ਡਰਾਈਵ ਟਾਇਰ \$2400
- ਬੈਲੈਂਸ ਬਰੇਕ ਡਰੰਮ \$95 ਪ੍ਰਤੀ ਡਰੰਮ
- ਡਰਾਈਵ ਅਤੇ ਸਟੀਅਰ ਟਾਇਰ \$300

ਅਸੀਂ ਤੁਹਾਡੇ ਲਈ ਟਾਇਰਾਂ ਦਾ ਪੂਰਾ ਕੰਟੇਨਰ ਆਰਡਰ ਕਰ ਸਕਦੇ ਹਾਂ
ਰੇਟ ਕੋਟ ਲਈ ਅੱਜ ਹੀ ਕਾਲ ਕਰੋ: 570-497-5463



150 Dessen Dr, West Hazleton, PA 18201
Intersection I-80 & exit 256 and I-81 & exit 145

PH: 570-497-5463

ਹੁਣ ਮੌਤ ਦੇ ਜਾਅਲੀ ਸਰਟੀਫਿਕੇਟਾਂ ਰਾਹੀਂ ਵਲੈਤ ਜਾਣ ਦਾ ਫਰਾਡ

ਨਵੀਂ ਦਿੱਲੀ: ਨਵੀਂ ਦਿੱਲੀ ਵਿਚ ਬ੍ਰਿਟਿਸ਼ ਹਾਈ ਕਮਿਸ਼ਨ ਨੇ ਮੌਤ ਦੇ ਜਾਅਲੀ ਸਰਟੀਫਿਕੇਟਾਂ ਰਾਹੀਂ ਵੀਜ਼ੇ ਲਗਵਾਉਣ ਦੇ ਫਰਾਡ ਦਾ ਪਰਦਾਫਾਸ਼ ਕੀਤਾ ਹੈ। ਜਲੰਧਰ ਇਲਾਕੇ ਦੇ ਕੁਝ ਨੌਜਵਾਨਾਂ ਨੇ ਵਲੈਤ ਜਾਣ ਲਈ ਉਥੋਂ ਆਪਣੇ 'ਜਾਅਲੀ ਰਿਸ਼ਤੇਦਾਰਾਂ' ਤੋਂ ਮੌਤ ਦੇ 'ਜਾਅਲੀ' ਸਰਟੀਫਿਕੇਟ ਮੰਗਵਾਏ ਤਾਂ ਕਿ ਮਾਨਵੀ ਆਧਾਰ 'ਤੇ ਵੀਜ਼ੇ

ਰਸ਼ਦੀ ਦੇ ਸਿਰ ਦੇ ਮੁੱਲ ਵਧਾਇਆ

ਤਹਿਰਾਨ: ਇਰਾਨ ਦੀ ਫਾਉਡੇਸ਼ਨ ਨੇ ਬਰਤਾਨਵੀ ਲੇਖਕ ਸਲਮਾਨ ਰਸ਼ਦੀ ਦੇ ਸਿਰ ਦੇ ਮੁੱਲ ਵਿਚ ਪੰਜ ਲੱਖ ਡਾਲਰ ਦਾ ਵਾਧਾ ਕਰ ਦਿੱਤਾ ਹੈ। ਪੋਰਦਾਦ ਫਾਉਡੇਸ਼ਨ ਨੇ ਬਿਆਨ ਵਿਚ ਕਿਹਾ ਹੈ ਕਿ ਇਸਲਾਮ ਦੀ ਬੇਅਦਬੀ ਕਰਨ ਵਾਲੇ ਇਸ ਲੇਖਕ ਦਾ ਸਿਰ ਕਲਮ ਕਰਨ ਵਾਲੇ ਨੂੰ ਹੁਣ 33 ਲੱਖ ਡਾਲਰ ਦਾ ਇਨਾਮ ਦਿੱਤਾ ਜਾਵੇਗਾ।

ਰਸ਼ਦੀ ਵੱਲੋਂ 'ਸ਼ੈਤਾਨ ਦੀਆਂ ਆਇਤਾਂ' ਨਾਮਕ ਪੁਸਤਕ ਲਿਖਣ ਕਰਕੇ ਇਰਾਨ ਦੇ ਸਰਵਉੱਚ ਆਗੂ ਮਰਹੂਮ ਆਇਤੁਲਾ ਖੁਮੀਨੀ ਨੇ 1989 ਵਿਚ ਉਨ੍ਹਾਂ ਖਿਲਾਫ ਫਤਵਾ ਜਾਰੀ ਕਰ ਦਿੱਤਾ ਸੀ। ਉਸ ਤੋਂ ਬਾਅਦ ਇਹ 65 ਸਾਲਾ ਲੇਖਕ ਲੁਕ-ਛਿਪ ਕੇ ਦਿਨ ਕੱਟ ਰਿਹਾ ਹੈ।

ਹਾਸਲ ਕਰ ਕੇ ਉਥੇ ਜਾਇਆ ਜਾ ਸਕੇ। ਯਾਦ ਰਹੇ ਕਿ ਬ੍ਰਿਟੇਨ ਅਜਿਹੀਆਂ ਅਰਜ਼ੀਆਂ ਉਤੇ ਤੁਰੰਤ ਕਾਰਵਾਈ ਕਰਦਾ ਹੈ।

ਇਸ ਫਰਾਡ ਦਾ ਭੇਤ ਉਦੋਂ ਖੁੱਲ੍ਹਿਆ ਜਦੋਂ ਦਿੱਲੀ ਵਿਚ ਵਲੈਤ ਦੇ ਹਾਈ ਕਮਿਸ਼ਨ ਨੇ ਇਹ ਨੋਟ ਕੀਤਾ ਕਿ ਮਾਨਵੀ ਆਧਾਰ ਵਾਲੀਆਂ ਅਜਿਹੀਆਂ ਅਰਜ਼ੀਆਂ ਦੀ ਗਿਣਤੀ ਇਕ ਦਮ ਬਹੁਤ ਜ਼ਿਆਦਾ ਵਧ ਗਈ ਹੈ। ਇਹ ਸਾਰੀਆਂ ਅਰਜ਼ੀਆਂ ਇੰਗਲੈਂਡ ਵਿਚ ਕਿਸੇ ਰਿਸ਼ਤੇਦਾਰ ਦੀ ਮੌਤ ਪਿੱਛੋਂ ਉਥੇ ਅੰਤਮ ਸੰਸਕਾਰ ਉਤੇ ਜਾਣ ਨਾਲ ਸਬੰਧਤ ਸਨ। ਇਹ ਭੇਤ ਖੁੱਲ੍ਹਣ ਤੋਂ ਬਾਅਦ ਹਾਈ ਕਮਿਸ਼ਨ ਨੇ ਸ਼ੱਕ ਵਾਲੀਆਂ ਅਰਜ਼ੀਆਂ ਅਤੇ ਸਬੰਧਤ ਦਸਤਾਵੇਜ਼ ਜਾਂਚ-ਪੜਤਾਲ ਲਈ ਬ੍ਰਿਟੇਨ ਭੇਜ ਦਿੱਤੇ। ਪੁਣ-ਛਾਣ ਤੋਂ ਬਾਅਦ ਪਤਾ ਲੱਗਿਆ ਕਿ ਅਸਲ ਸਰਟੀਫਿਕੇਟਾਂ ਵਿਚ ਛੇਤ-ਛਾਤ ਕੀਤੀ ਗਈ ਹੈ। ਇਸ ਤੋਂ ਬਾਅਦ ਹਾਈ ਕਮਿਸ਼ਨ ਨੇ ਤੁਰੰਤ ਜਲੰਧਰ ਦੇ ਪੁਲਿਸ ਕਮਿਸ਼ਨਰ ਨਾਲ ਰਾਬਤਾ ਬਣਾਇਆ ਅਤੇ ਪੁਲਿਸ ਨੇ ਇਸ ਬਾਰੇ ਤੁਰੰਤ ਛਾਣਬੀਣ ਕੀਤੀ ਜਿਸ ਪਿੱਛੋਂ ਜਾਅਲੀ ਅਰਜ਼ੀਆਂ ਦਾ ਭਾਂਡਾ ਫੁੱਟ ਗਿਆ। ਇਹ ਸਾਰੀਆਂ ਦੀਆਂ ਅਰਜ਼ੀਆਂ ਦੁਆਬਾ ਖੇਤਰ ਤੋਂ ਹਨ।

ਪੁਲਿਸ ਨੇ ਇਸ ਸਬੰਧੀ ਕੁਝ ਗ੍ਰਿਫਤਾਰੀਆਂ ਵੀ ਕੀਤੀਆਂ ਹਨ। ਸਪੈਸ਼ਲ ਬ੍ਰਾਂਚ ਦੇ ਐਡੀਸ਼ਨਲ

ਡਿਪਟੀ ਕਮਿਸ਼ਨਰ ਆਫ਼ ਪੁਲਿਸ ਦਲਜਿੰਦਰ ਸਿੰਘ ਢਿੱਲੋਂ ਨੇ ਦੱਸਿਆ ਕਿ ਇਨ੍ਹਾਂ ਕੇਸਾਂ ਵਿਚ ਤਿੰਨ ਟਰੈਵਲ ਏਜੰਟਾਂ ਨੂੰ ਗ੍ਰਿਫਤਾਰ ਕੀਤਾ ਜਾ ਚੁੱਕਾ ਹੈ। ਇਨ੍ਹਾਂ ਵਿਚ ਜਲੰਧਰ ਦਾ ਪਰਮਿੰਦਰ ਸਿੰਘ ਸੰਧੂ, ਕਪੂਰਥਲੇ ਦਾ ਸੁਰਜੀਤ ਸਿੰਘ ਅਤੇ ਸ਼ਾਹਕੋਟ ਦਾ ਜਸਪਾਲ ਸਿੰਘ ਸ਼ਾਮਲ ਹਨ। ਪਰਮਿੰਦਰ ਸਿੰਘ ਸੰਧੂ ਖਿਲਾਫ ਪਹਿਲਾਂ ਵੀ ਫਰਾਡ ਦਾ ਕੇਸ ਚੱਲ ਚਿਹਾ ਹੈ। ਇਨ੍ਹਾਂ ਤੋਂ ਇਲਾਵਾ ਚਾਰ ਹੋਰ ਮੁਲਜ਼ਮਾਂ ਦੀ ਭਾਲ ਕੀਤੀ ਜਾ ਰਹੀ ਹੈ।

ਪੁੱਛ-ਗਿਛ ਦੌਰਾਨ ਇਨ੍ਹਾਂ ਮੁਲਜ਼ਮਾਂ ਨੇ ਮੰਨਿਆ ਕਿ ਉਹ ਵਲੈਤ ਤੋਂ ਮੰਗਵਾਏ ਅਸਲੀ ਦਸਤਾਵੇਜ਼ ਸਕੈਨ ਕਰ ਕੇ ਇਕ ਵਿਸ਼ੇਸ਼ ਸੌਫਟਵੇਅਰ ਰਾਹੀਂ ਲੋੜੀਂਦੀਆਂ ਤਬਦੀਲੀਆਂ ਕਰਦੇ ਸਨ। ਤਬਦੀਲੀ ਤੋਂ ਬਾਅਦ ਮੌਤ ਦਾ ਸਰਟੀਫਿਕੇਟ ਅਸਲੀ ਵਰਗਾ ਹੀ ਜਾਪਦਾ ਸੀ। ਇਸੇ ਦੌਰਾਨ ਵਲੈਤ ਜਾਣ ਦੇ ਚਾਹਵਾਨ ਕੁਝ ਨੌਜਵਾਨਾਂ ਜਿਨ੍ਹਾਂ ਨੇ ਇਸ ਵੀਜ਼ੇ ਲਈ ਅਪਲਾਈ ਕੀਤਾ ਸੀ, ਨੇ ਦੱਸਿਆ ਕਿ ਉਹ ਤਾਂ ਸਹੀ ਤਰੀਕੇ ਨਾਲ ਵਲੈਤ ਜਾਣ ਬਾਰੇ ਸੋਚ ਰਹੇ ਸਨ ਅਤੇ ਟਰੈਵਲ ਏਜੰਟਾਂ ਨਾਲ ਸੰਪਰਕ ਕੀਤਾ ਸੀ ਜਿਨ੍ਹਾਂ ਨੇ ਆਪ ਹੀ ਉਨ੍ਹਾਂ ਨੂੰ ਜਾਅਲੀ ਸਰਟੀਫਿਕੇਟਾਂ ਰਾਹੀਂ ਜਾਣ ਲਈ ਪ੍ਰੇਰਿਆ। ਇਸ ਕੰਮ ਲਈ ਉਨ੍ਹਾਂ ਤੋਂ ਏਜੰਟਾਂ ਨੇ ਸਾਢੇ ਛੇ ਲੱਖ ਰੁਪਿਆ ਲੈਣਾ ਸੀ।

ਡਾ. ਆਹਲੂਵਾਲੀਆ ਖਿਲਾਫ ਸਖ਼ਤ ਕਾਰਵਾਈ ਦੀ ਤਿਆਰੀ

ਚੰਡੀਗੜ੍ਹ: ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿਸ਼ਵ ਯੂਨੀਵਰਸਿਟੀ ਦੇ ਮੁਅੱਤਲ ਕੀਤੇ ਉਪ ਕੁਲਪਤੀ ਡਾ. ਜਸਵੀਰ ਸਿੰਘ ਆਹਲੂਵਾਲੀਆ ਵਿਰੁੱਧ



ਸਖ਼ਤ ਕਾਰਵਾਈ ਕਰਨ ਦੀ ਤਿਆਰੀ ਕੀਤੀ ਜਾ ਸਕਦੀ ਤੇ ਉਨ੍ਹਾਂ ਨੂੰ ਚਾਰਜਸ਼ੀਟ ਕੀਤਾ ਜਾ ਸਕਦਾ ਹੈ। ਜ਼ਿਕਰਯੋਗ ਹੈ ਕਿ 19 ਸਤੰਬਰ ਨੂੰ ਹਾਈ ਕੋਰਟ ਵਿਚ ਟਰੱਸਟ ਵੱਲੋਂ ਇਸ ਕੇਸ ਦਾ ਜਵਾਬ

ਦਾਖ਼ਲ ਕੀਤਾ ਜਾਣਾ ਹੈ। ਇਸ ਲਈ ਕਿਸੇ ਵੀ ਸਮੇਂ ਟਰੱਸਟ ਦੀ ਹੰਗਾਮੀ ਮੀਟਿੰਗ ਬੁਲਾਈ ਜਾ ਸਕਦੀ ਹੈ।

ਇਸ ਬਾਰੇ ਟਰੱਸਟ ਸਕੱਤਰ ਸੁਖਦੇਵ ਸਿੰਘ ਭੋਰ ਦਾ ਕਹਿਣਾ ਹੈ ਕਿ ਹਾਈ ਕੋਰਟ ਦੀ ਤਾਰੀਖ਼ ਤੋਂ ਪਹਿਲਾਂ ਹੀ ਟਰੱਸਟ ਦੀ ਮੀਟਿੰਗ ਬੁਲਾ ਕੇ ਟਰੱਸਟੀਆਂ ਨੂੰ ਡਾ. ਆਹਲੂਵਾਲੀਆ ਵਿਰੁੱਧ ਕਾਰਵਾਈ ਗਈ ਪੜਤਾਲ ਦੀਆਂ ਰਿਪੋਰਟ ਦੀਆਂ ਕਾਪੀਆਂ ਦਿੱਤੀਆਂ ਜਾਣਗੀਆਂ। ਇਸ ਮੌਕੇ ਜੋ ਵੀ ਬੇਨਿਯਮੀਆਂ ਤੇ ਆਪਹੁਦਰੀਆਂ ਪਾਈਆਂ ਗਈਆਂ, ਉਨ੍ਹਾਂ 'ਤੇ ਵਿਚਾਰ ਕਰਨ ਉਪਰੰਤ ਬਣਦੀ ਕਾਰਵਾਈ ਕੀਤੀ ਜਾਵੇਗੀ। ਉਨ੍ਹਾਂ ਦੱਸਿਆ ਕਿ ਇਸ ਮਾਮਲੇ ਵਿਚ ਪਹਿਲਾਂ ਹੀ ਟਰੱਸਟ ਨੇ ਕਾਰਵਾਈ ਕਰਨ ਦੇ ਅਧਿਕਾਰ ਯੂਨੀਵਰਸਿਟੀ ਦੇ ਕੁਲਪਤੀ ਜਥੇਦਾਰ ਅਵਤਾਰ ਸਿੰਘ ਮੱਕੜ ਨੂੰ ਦਿੱਤੇ ਹੋਏ ਹਨ।

ਇਸ ਯੂਨੀਵਰਸਿਟੀ 'ਤੇ ਡਾ. ਆਹਲੂਵਾਲੀਆ ਕਰੀਬ ਸੱਤ ਕਰੋੜ ਰੁਪਏ ਦਾ ਕਰਜ਼ਾ ਛੱਡ ਗਏ ਹਨ ਤੇ ਹੁਣ ਇਹ ਯੂਨੀਵਰਸਿਟੀ ਸ਼੍ਰੋਮਣੀ ਕਮੇਟੀ ਕੋਲ ਕਰੋੜਾਂ ਰੁਪਏ ਦੀ ਕਰਜ਼ਾਈ ਹੈ। ਸੂਤਰਾਂ ਅਨੁਸਾਰ ਪੜਤਾਲ ਦੌਰਾਨ ਕਰੋੜਾਂ ਰੁਪਏ ਦਾ ਕਬਿਤ ਘਪਲਾ ਵੀ ਸਾਹਮਣੇ ਆਇਆ ਹੈ। ਯੂਨੀਵਰਸਿਟੀ ਵਿਚ ਖਰੀਦੇ ਗਏ ਗੈਰਮਿਆਰੀ ਕੰਪਿਊਟਰਾਂ ਦਾ ਖਰਚਾ ਚੰਗੀ ਕੁਆਲਟੀ ਦਾ ਪਾਇਆ ਗਿਆ ਹੈ ਤੇ ਬਾਕੀ ਸਾਜ਼ੋ-ਸਾਮਾਨ ਗੈਰ ਮਿਆਰੀ ਖਰੀਦੇ ਹੋਣ ਦੀ ਚਰਚਾ ਹੈ। ਉਸਾਰੀ ਲਈ ਟੈਂਡਰ ਦੇਣ ਵਿਚ ਵੀ ਘਪਲੇਬਾਜ਼ੀ ਸਾਹਮਣੇ ਆਈ ਹੈ।

ਚੈੱਕ ਦਾ ਭੁਗਤਾਨ ਨਾ ਹੋਣ 'ਤੇ ਸਾਬਕਾ ਸੰਸਦ ਮੈਂਬਰ ਨੂੰ ਕੈਦ

ਲੁਧਿਆਣਾ: ਸਥਾਨਕ ਅਦਾਲਤ ਨੇ ਚੈੱਕ ਦਾ ਭੁਗਤਾਨ ਨਾ ਹੋਣ ਦੇ ਇਕ ਮਾਮਲੇ ਦਾ ਨਿਬੇੜਾ ਕਰਦਿਆਂ ਸਾਬਕਾ ਸੰਸਦ ਮੈਂਬਰ ਬੀਬੀ ਰਜਿੰਦਰ ਕੌਰ ਬੁਲਾਰਾ ਨੂੰ ਇਕ ਸਾਲ ਕੈਦ ਦੀ ਸਜ਼ਾ ਸੁਣਾਈ ਹੈ। ਹਾਸਲ ਜਾਣਕਾਰੀ ਅਨੁਸਾਰ ਦੋਰਾਹਾ ਨੇੜੇ ਰਹਿਣ ਵਾਲੇ ਜਗਮੋਹਣ ਸਿੰਘ ਨਾਮੀ ਵਿਅਕਤੀ ਨੇ ਬੀਬੀ ਰਜਿੰਦਰ ਕੌਰ ਬੁਲਾਰਾ ਵਿਰੁੱਧ ਅਦਾਲਤ ਵਿਚ ਮੁਕੱਦਮਾ ਦਾਇਰ ਕੀਤਾ ਸੀ ਜਿਸ ਵਿਚ ਉਸ ਨੇ ਦੱਸਿਆ ਕਿ ਬੀਬੀ ਬੁਲਾਰਾ ਨੇ ਉਸ ਨੂੰ ਗੈਸ ਏਜੰਸੀ ਦਿਵਾਉਣ ਦਾ ਕਹਿ ਕੇ ਉਸ ਤੋਂ ਨੌਂ ਲੱਖ ਰੁਪਏ ਦੀ ਰਕਮ ਲੈ ਲਈ ਸੀ ਪਰ ਨਾ ਤਾਂ ਉਸ ਦੇ ਪੈਸੇ ਮੋੜੇ ਤੇ ਨਾ ਹੀ ਗੈਸ ਏਜੰਸੀ ਦਿਵਾਈ।

ਪੰਚਾਇਤ ਦੇ ਕਹਿਣ 'ਤੇ ਬੀਬੀ ਬੁਲਾਰਾ ਨੇ ਉਸ ਨੂੰ ਸੱਤ ਲੱਖ ਰੁਪਏ ਦੇ ਦੋ ਚੈੱਕ ਦੇ ਦਿੱਤੇ ਤੇ ਦੋ ਲੱਖ ਨਗਦ ਦੇਣ ਦਾ ਕਿਹਾ ਸੀ ਪਰ ਬੀਬੀ ਬੁਲਾਰਾ ਨੇ ਪੈਸੇ ਨਾ ਦਿੱਤੇ ਤੇ ਚੈੱਕਾਂ ਦਾ ਵੀ ਬੈਂਕ ਵੱਲੋਂ ਭੁਗਤਾਨ ਨਾ ਕੀਤਾ ਗਿਆ। ਜੱਜ ਮੈਡਮ ਏਕਤਾ ਸਹੋਤਾ ਨੇ ਇਸ ਮਾਮਲੇ ਦਾ ਨਿਬੇੜਾ ਕਰਦਿਆਂ ਦੋਸ਼ੀ ਬੀਬੀ ਬੁਲਾਰਾ ਨੂੰ ਇਕ ਸਾਲ ਦੀ ਕੈਦ ਤੇ 5000 ਰੁਪਏ ਜੁਰਮਾਨੇ ਦੀ ਸਜ਼ਾ ਸੁਣਾਈ।

ਜ਼ਰਦਾਰੀ ਖਿਲਾਫ਼ ਭ੍ਰਿਸ਼ਟਾਚਾਰ ਦਾ ਕੇਸ ਖੋਲ੍ਹਣ ਲਈ ਰਾਹ ਪੱਧਰਾ

ਇਸਲਾਮਾਬਾਦ: ਪਾਕਿਸਤਾਨ ਦੇ ਪ੍ਰਧਾਨ ਮੰਤਰੀ ਰਾਜਾ ਪਰਵੇਜ਼ ਅਸ਼ਰਫ਼ ਨੇ ਸੁਪਰੀਮ ਕੋਰਟ ਨੂੰ ਦੱਸਿਆ ਕਿ ਉਨ੍ਹਾਂ ਦੀ ਸਰਕਾਰ ਸਵਿਸ ਅਧਿਕਾਰੀਆਂ ਨੂੰ ਰਾਸ਼ਟਰਪਤੀ ਆਸਿਫ਼ ਅਲੀ ਜ਼ਰਦਾਰੀ ਖਿਲਾਫ਼ ਭ੍ਰਿਸ਼ਟਾਚਾਰ ਦੇ ਕੇਸਾਂ ਦੀ ਜਾਂਚ ਬੰਦ ਕਰਨ ਲਈ ਲਿਖਿਆ ਪੱਤਰ ਵਾਪਸ ਲਵੇਗੀ। ਸਰਕਾਰ ਦੇ ਇਸ ਕਦਮ ਨਾਲ ਜਨਾਬ ਜ਼ਰਦਾਰੀ ਖਿਲਾਫ਼ ਕੇਸ ਮੁੜ ਖੁੱਲ੍ਹਣ ਦਾ ਰਾਹ ਸਾਫ਼ ਹੋ ਗਿਆ ਹੈ।

ਪ੍ਰਧਾਨ ਮੰਤਰੀ ਅਸ਼ਰਫ਼ ਨੇ ਜਸਟਿਸ ਆਸਿਫ਼ ਸਈਦ ਅਦ ਖੋਸਾ ਦੀ ਅਗਵਾਈ ਵਾਲੇ ਪੰਜ

ਜੱਜਾਂ ਦੇ ਬੈਂਚ ਦੇ ਸਾਹਮਣੇ ਪੇਸ਼ ਹੋ ਕੇ ਸਰਕਾਰ ਦੇ ਫੈਸਲੇ ਤੋਂ ਸਰਕਾਰ ਨੂੰ ਜਾਣੂ ਕਰਾਇਆ। ਜਨਾਬ ਜ਼ਰਦਾਰੀ ਖਿਲਾਫ਼ ਕੇਸ ਮੁੜ ਨਾ ਖੋਲ੍ਹੇ ਜਾਣ ਕਰਕੇ ਉਹ ਅਦਾਲਤੀ ਮਾਣਹਾਨੀ ਦੇ ਦੋਸ਼ਾਂ ਦਾ ਸਾਹਮਣਾ ਕਰਨ ਲਈ ਪੇਸ਼ ਹੋਏ। ਜਨਾਬ ਅਸ਼ਰਫ਼ ਨੇ ਆਖਿਆ ਕਿ ਉਨ੍ਹਾਂ ਕਾਨੂੰਨ ਮੰਤਰੀ ਫਾਰੂਕ ਨਾਇਕ ਨੂੰ ਹਦਾਇਤ ਕੀਤੀ ਹੈ ਕਿ 2007 ਦੇ ਅਖੀਰ ਵਿਚ ਸਾਬਕਾ ਅਟਾਰਨੀ ਜਨਰਲ ਮਲਿਕ ਕਯੂਮ ਵੱਲੋਂ ਲਿਖਿਆ ਪੱਤਰ ਵਾਪਸ ਲਿਆ ਜਾਵੇ।

ਪ੍ਰਧਾਨ ਮੰਤਰੀ ਦੇ ਇਸ ਸਟੈਂਡ ਤੋਂ ਸਾਰਿਆਂ

ਨੂੰ ਹੈਰਾਨੀ ਹੋਈ ਹੈ ਕਿਉਂਕਿ ਆਖਰੀ ਦਿਨ ਤਕ ਸਰਕਾਰ ਸੁਪਰੀਮ ਕੋਰਟ ਦੀਆਂ ਹਦਾਇਤਾਂ ਦਾ ਪਾਲਣ ਕਰਨ ਤੋਂ ਨਾਂਹ-ਨੁੱਕਰ ਕਰਦੀ ਆ ਰਹੀ ਸੀ ਤੇ ਕਹਿੰਦੀ ਰਹੀ ਹੈ ਕਿ ਰਾਸ਼ਟਰਪਤੀ ਨੂੰ ਹਰ ਕਿਸਮ ਦੇ ਦੋਸ਼ਾਂ ਤੋਂ ਛੋਟ ਮਿਲੀ ਹੋਈ ਹੈ। ਇਸ ਰੋੜਕੇ ਕਾਰਨ ਲੰਘੀ ਜੂਨ ਵਿਚ ਸਾਬਕਾ ਪ੍ਰਧਾਨ ਮੰਤਰੀ ਯੂਸਫ਼ ਰਜ਼ਾ ਗਿਲਾਨੀ ਨੂੰ ਕੁਰਸੀ ਗੁਆਉਣੀ ਪਈ ਸੀ। ਸਾਬਕਾ ਫੌਜੀ ਜਰਨੈਲ ਸ਼ਾਸਕ ਪਰਵੇਜ਼ ਮੁਸ਼ੱਰਫ਼ ਦੇ ਰਾਜਕਾਲ ਦੌਰਾਨ ਲਿਖੇ ਇਸ ਪੱਤਰ ਨੂੰ ਵਾਪਸ ਲੈਣ 'ਤੇ ਜਨਾਬ

ਚੰਡੀਗੜ੍ਹ ਅਜੇ ਵੀ ਗੜਬੜ ਵਾਲਾ ਇਲਾਕਾ !

ਚੰਡੀਗੜ੍ਹ (ਬਿਊਰੋ): ਚੰਡੀਗੜ੍ਹ ਪ੍ਰਸ਼ਾਸਨ ਨੇ ਇਹ ਸਪਸ਼ਟ ਕਰ ਦਿੱਤਾ ਹੈ ਕਿ ਦਸੰਬਰ 1986 ਨੂੰ ਸ਼ਹਿਰ ਨੂੰ ਗੜਬੜ ਵਾਲਾ ਖੇਤਰ ਐਲਾਨਣ ਬਾਰੇ ਜਾਰੀ ਨੋਟੀਫਿਕੇਸ਼ਨ ਵਾਪਸ ਲੈਣ ਦਾ ਕੋਈ ਇਰਾਦਾ ਨਹੀਂ। ਚੰਡੀਗੜ੍ਹ ਨੂੰ ਗੜਬੜ ਵਾਲਾ ਖੇਤਰ ਐਲਾਨਣ ਵਾਲਾ ਨੋਟੀਫਿਕੇਸ਼ਨ ਵਾਪਸ ਲਏ ਜਾਣ ਦੀ ਮੰਗ ਕਰਦੀ ਪਟੀਸ਼ਨ 'ਤੇ ਸੁਣਵਾਈ ਦੌਰਾਨ ਪੰਜਾਬ ਤੇ ਹਰਿਆਣਾ ਹਾਈ ਕੋਰਟ ਅੱਗੇ ਪੇਸ਼ ਹੁੰਦਿਆਂ ਯੂ.ਟੀ. ਦੇ ਸੀਨੀਅਰ ਵਕੀਲ ਸੰਜੇ ਕੌਸ਼ਲ ਨੇ ਇਸ ਦਾ ਜ਼ੋਰਦਾਰ ਵਿਰੋਧ ਕੀਤਾ।

ਹਾਈ ਕੋਰਟ ਵਿਚ ਪੇਸ਼ ਕੀਤੇ ਆਪਣੇ ਜਵਾਬ ਵਿਚ ਪ੍ਰਸ਼ਾਸਨ ਨੇ ਕਿਹਾ ਹੈ ਕਿ ਚੰਡੀਗੜ੍ਹ ਦੇ ਸੂਬਿਆਂ ਪੰਜਾਬ ਤੇ ਹਰਿਆਣਾ ਦੀ ਰਾਜਧਾਨੀ ਹੋਣ ਦੇ ਨਾਲ ਨਾਲ ਕੇਂਦਰ ਸ਼ਾਸਤ ਸੂਬਾ ਵੀ ਹੈ। ਦੋਵਾਂ ਰਾਜਾਂ ਦੀਆਂ ਸਰਕਾਰਾਂ ਚਲਾਉਣ ਵਾਲਿਆਂ ਦੇ ਨਾਲ ਚੰਡੀਗੜ੍ਹ ਉਨ੍ਹਾਂ ਲੋਕਾਂ ਦੀਆਂ ਸੁਰੱਖਿਆ ਲੋੜਾਂ ਵੀ ਪੂਰੀਆਂ ਕਰ ਰਿਹਾ ਹੈ ਜੋ ਅਤਿਵਾਦ ਵਿਰੁੱਧ ਲੜਾਈ ਵਿਚ ਸਰਗਰਮ ਰੂਪ ਵਿਚ ਸ਼ਾਮਲ ਸਨ।

ਅਮਰੀਕੀ ਰਾਜਦੂਤ ਦੇ ਕਤਲ ਸਬੰਧੀ 50 ਗ੍ਰਿਫਤਾਰ

ਵਾਸ਼ਿੰਗਟਨ: ਲਿਬੀਆ ਦੇ ਸ਼ਹਿਰ ਬੇਂਗਾਜ਼ੀ ਵਿਚ ਭੀੜ ਵੱਲੋਂ ਅਮਰੀਕੀ ਸਫਾਰਤਖਾਨੇ ਉਤੇ ਕੀਤੇ ਹਮਲੇ ਦੌਰਾਨ ਅਮਰੀਕੀ ਰਾਜਦੂਤ ਕ੍ਰਿਸ ਸਟੀਵਨਜ਼ ਦੀ ਹੱਤਿਆ ਦੇ ਦੋਸ਼ ਵਿਚ 50 ਵਿਅਕਤੀਆਂ ਨੂੰ ਗ੍ਰਿਫਤਾਰ ਕੀਤਾ ਗਿਆ ਹੈ।

ਜ਼ਿਕਰਯੋਗ ਹੈ ਕਿ ਸਟੀਵਨਜ਼ ਤੇ ਤਿੰਨ ਹੋਰ ਅਮਰੀਕੀ ਨਾਗਰਿਕ ਉਦੋਂ ਮਾਰੇ ਗਏ ਸਨ ਜਦੋਂ ਬਾਗੀਆਂ ਨੇ ਅਮਰੀਕੀ ਸਫਾਰਤਖਾਨੇ ਉਤੇ ਰਾਕਟ ਲਾਂਚਰਾਂ ਤੇ ਹੋਰ ਹਥਿਆਰਾਂ ਨਾਲ ਹਮਲਾ ਕਰ ਕੇ ਅੱਗ ਲਾ ਦਿੱਤੀ ਸੀ। ਲਿਬੀਆ ਦੀ ਨੈਸ਼ਨਲ ਕਾਂਗਰਸ ਦੇ ਪ੍ਰਧਾਨ ਨੇ ਸੀ.ਬੀ.ਐਸ. ਨਿਊਜ਼ ਨੂੰ ਦੱਸਿਆ ਕਿ ਇਸ ਹਮਲੇ ਦੇ ਸਬੰਧ ਵਿਚ 50 ਵਿਅਕਤੀਆਂ ਨੂੰ ਗ੍ਰਿਫਤਾਰ ਕੀਤਾ ਗਿਆ ਹੈ।

ਸ੍ਰੀ ਕੌਸ਼ਲ ਨੇ ਕਿਹਾ ਕਿ ਚੰਡੀਗੜ੍ਹ ਦੀ ਬੁੜੈਲ ਜੇਲ੍ਹ ਵਿਚ ਵੱਡੇ ਮਾਮਲਿਆਂ ਵਿਚ ਸ਼ਾਮਲ ਕੈਦੀ ਹਨ ਜਿਵੇਂ ਬੇਅੰਤ ਸਿੰਘ ਦੇ ਕਤਲ ਦੇ ਮਾਮਲੇ ਵਿਚ ਸ਼ਾਮਲ ਲੋਕ। ਚੰਡੀਗੜ੍ਹ ਪ੍ਰਸ਼ਾਸਨ ਵੱਲੋਂ ਦਾਇਰ ਜਵਾਬ ਵਿਚ ਕਿਹਾ ਗਿਆ ਹੈ ਕਿ ਇਨ੍ਹਾਂ ਮੁਲਜ਼ਮਾਂ ਵਿਚੋਂ ਕੁਝ ਨੇ ਜੇਲ੍ਹ ਵਿਚ ਸੁਰੰਗ ਵੀ ਬਾਹਰ ਤਕ ਪੁੱਟ ਲਈ ਸੀ। ਜਨਤਾ ਦਲ (ਯੂਨਾਈਟਿਡ) ਦੇ ਪ੍ਰਧਾਨ ਸੁਰਿੰਦਰ ਭਾਰਦਵਾਜ ਵੱਲੋਂ ਦਾਇਰ ਜਨਹਿਤ ਪਟੀਸ਼ਨ ਨੂੰ ਸਿਆਸੀ ਹਿੱਤ ਪੂਰਨ ਵਾਲੀ ਕਰਾਰ ਦਿੰਦਿਆਂ ਕੌਸ਼ਲ ਨੇ ਬੇਨਤੀ ਕੀਤੀ ਕਿ ਇਹ ਪਟੀਸ਼ਨ ਖਾਰਜ ਕੀਤੀ ਜਾਵੇ।

ਭਾਈ ਹਵਾਰਾ ਤੇ ਭਿਉਰਾ ਵੱਲੋਂ ਆਪਣੇ ਵਕੀਲ 'ਤੇ ਗੰਭੀਰ ਦੋਸ਼

ਚੰਡੀਗੜ੍ਹ: ਸਾਬਕਾ ਮੁੱਖ ਮੰਤਰੀ ਮਰਹੂਮ ਬੇਅੰਤ ਸਿੰਘ ਕਤਲ ਕੇਸ ਦੇ ਦੋਸ਼ੀ ਜਗਤਾਰ ਸਿੰਘ ਹਵਾਰਾ ਤੇ ਪਰਮਜੀਤ ਸਿੰਘ ਭਿਉਰਾ 'ਤੇ ਚੱਲ ਰਹੇ ਬੁੜੈਲ ਜੇਲ੍ਹ ਤੋੜ ਕੇ ਭੱਜਣ ਬਾਰੇ ਕੇਸ ਨੇ ਉਦੋਂ ਨਵਾਂ ਮੋੜ ਲੈ ਲਿਆ ਜਦੋਂ ਉਨ੍ਹਾਂ ਨੇ ਅਦਾਲਤ ਵਿਚ ਅਰਜ਼ੀ ਦੇ ਕੇ ਆਪਣੇ ਵਕੀਲ ਅਰਵਿੰਦ ਠਾਕੁਰ ਤੋਂ ਵਕਾਲਤਨਾਮਾ ਵਾਪਸ ਲੈ ਲਿਆ। ਉਨ੍ਹਾਂ ਅਦਾਲਤ ਨੂੰ ਦਿੱਤੀ ਅਰਜ਼ੀ ਵਿਚ ਦੋਸ਼ ਲਾਇਆ ਕਿ ਉਨ੍ਹਾਂ 'ਤੇ ਇਕ ਸਾਲ ਪਹਿਲਾਂ ਅਦਾਲਤ ਦੇ ਬਾਹਰ ਜੋ ਹਮਲਾ ਹੋਇਆ ਸੀ, ਉਸ ਪਿੱਛੇ ਅਰਵਿੰਦ ਠਾਕੁਰ ਦਾ ਹੱਥ ਸੀ। ਉਨ੍ਹਾਂ ਸ੍ਰੀ ਠਾਕੁਰ 'ਤੇ ਸਿੱਖ ਵਿਰੋਧੀ ਤਾਕਤਾਂ ਦੇ ਹੱਥਾਂ ਵਿਚ ਖੇਡਣ ਦਾ ਦੋਸ਼ ਲਾਉਂਦਿਆਂ ਉਨ੍ਹਾਂ ਵੱਲੋਂ ਸਾਕਾ ਨੀਲਾ

ਤਾਰਾ ਯਾਦਗਾਰ ਦੇ ਕੀਤੇ ਵਿਰੋਧ ਦੀ ਵੀ ਨਿੰਦਾ ਕੀਤੀ।

ਅਦਾਲਤ ਨੇ ਉਨ੍ਹਾਂ ਦੀ ਅਰਜ਼ੀ ਰਿਕਾਰਡ ਵਿਚ ਲੈ ਲਈ ਹੈ। ਕੇਸ ਦੀ ਸੁਣਵਾਈ ਦੌਰਾਨ ਤਿੰਨ ਗਵਾਹਾਂ ਤੇ ਬੁੜੈਲ ਜੇਲ੍ਹ ਦੇ ਮੁਲਾਜ਼ਮ ਤਰਵਿੰਦਰ ਸਿੰਘ, ਅਮਰੀਕ ਕੁਮਾਰ ਤੇ ਅਸ਼ੋਕ ਕੁਮਾਰ ਦੇ ਬਿਆਨਾਂ 'ਤੇ ਬਹਿਸ ਹੋਈ। ਤਿੰਨਾਂ ਗਵਾਹਾਂ ਨੇ ਅਦਾਲਤ ਨੂੰ ਦੱਸਿਆ ਕਿ ਉਨ੍ਹਾਂ ਦੀ ਡਿਊਟੀ ਹਵਾਰਾ ਦੀ ਬੈਰਕ ਦੇ ਬਾਹਰ ਹੁੰਦੀ ਸੀ ਤੇ ਉਨ੍ਹਾਂ ਨੂੰ ਅਕਸਰ ਬੈਰਕ ਦੇ ਅੰਦਰ ਮਿੱਟੀ ਪੁੱਟਣ ਜਾਂ ਪਾਣੀ ਚੱਲਣ ਦੀਆਂ ਆਵਾਜ਼ਾਂ ਸੁਣਦੀਆਂ ਰਹਿੰਦੀਆਂ ਸਨ ਤੇ ਉਹ ਇਸ ਦੀ ਰਿਪੋਰਟ ਜੇਲ੍ਹ ਅਧਿਕਾਰੀਆਂ ਨੂੰ ਦਿੰਦੇ ਸਨ। ਅਦਾਲਤ ਨੇ ਕੇਸ ਦੀ ਅਗਲੀ ਸੁਣਵਾਈ ਚਾਰ ਜਨਵਰੀ ਨੂੰ ਤੈਅ ਕਰ ਦਿੱਤੀ ਹੈ। ਉਧਰ, ਗਰਮ ਖਿਆਲੀ ਜਥੇਬੰਦੀਆਂ ਵੱਲੋਂ ਚੀਫ਼ ਜੁਡੀਸ਼ਲ ਮਜਿਸਟ੍ਰੇਟ ਦੀ ਅਦਾਲਤ ਦੇ ਬਾਹਰ ਭਾਈ ਹਵਾਰਾ ਤੇ ਭਿਉਰਾ ਦੇ ਪਰਿਵਾਰ ਦਾ ਸਨਮਾਨ ਕੀਤਾ ਗਿਆ। ਉਨ੍ਹਾਂ ਦੇ ਪਰਿਵਾਰਾਂ ਦੇ ਸਨਮਾਨ ਬਾਰੇ ਅਦਾਲਤ ਨੂੰ ਅਗਾਉਂ ਜਾਣਕਾਰੀ ਦੇ ਦਿੱਤੀ ਗਈ ਸੀ।

ਇਸ ਮੌਕੇ ਸਨਮਾਨ ਦੇਣ ਦੀ ਰਸਮ ਸ੍ਰੀ ਦਰਬਾਰ ਸਾਹਿਬ ਦੇ ਗ੍ਰੰਥੀ ਤੇ ਰਾਗੀ ਸਭਾ ਦੇ ਨੁਮਾਇੰਦੇ ਭਾਈ ਸੁਖਵਿੰਦਰ ਸਿੰਘ ਨੇ ਨਿਭਾਈ। ਇਸ ਮੌਕੇ ਸਭਾ ਦੇ ਚਾਰ ਹੋਰ ਅਹੁਦੇਦਾਰ ਵੀ ਮੌਜੂਦ ਸਨ। ਭਾਈ ਹਵਾਰਾ ਤੇ ਭਿਉਰਾ ਦੇ ਵਕੀਲ ਅਮਰ ਸਿੰਘ ਚਾਹਲ ਨੇ ਦੱਸਿਆ ਕਿ ਗਰਮ ਖਿਆਲੀ ਜਥੇਬੰਦੀਆਂ ਵੱਲੋਂ 31 ਅਗਸਤ ਨੂੰ ਅੰਮ੍ਰਿਤਸਰ ਵਿਖੇ ਹੋਏ ਸਮਾਗਮ ਦੌਰਾਨ ਸਿੱਖ ਸੰਘਰਸ਼ ਨਾਲ ਜੁੜੇ ਪਰਿਵਾਰਾਂ ਦਾ ਸਨਮਾਨ ਕੀਤਾ ਗਿਆ ਸੀ ਤੇ ਇਹ ਦੋਵੇਂ ਪਰਿਵਾਰ ਉਸ ਮੌਕੇ ਸਨਮਾਨ ਹਾਸਲ ਕਰਨ ਤੋਂ ਵਾਂਝੇ ਰਹਿ ਗਏ ਸਨ। ਇਸ ਲਈ ਉਨ੍ਹਾਂ ਨੂੰ ਸਿਰੋਪਾਉ ਦੇ ਕੇ ਸਨਮਾਨਤ ਕੀਤਾ ਗਿਆ।

ਕਸਾਬ ਦੀ ਰਾਸ਼ਟਰਪਤੀ ਕੋਲ ਰਹਿਮ ਦੀ ਅਪੀਲ

ਮੁੰਬਈ: ਮੁੰਬਈ ਹਮਲਿਆਂ ਦੇ ਕੇਸ ਵਿਚ ਸਜ਼ਾ-ਏ-ਮੌਤ ਦਾ ਸਾਹਮਣਾ ਕਰ ਰਹੇ ਪਾਕਿ ਅਤਿਵਾਦੀ ਅਜਮਲ ਕਸਾਬ ਨੇ ਰਾਸ਼ਟਰਪਤੀ ਕੋਲ ਰਹਿਮ ਦੀ ਅਪੀਲ ਦਾਇਰ ਕੀਤੀ ਹੈ। ਦੋ ਹਫ਼ਤੇ ਪਹਿਲਾਂ ਸੁਪਰੀਮ ਕੋਰਟ ਨੇ ਕਸਾਬ ਦੀ ਸਜ਼ਾ ਦੀ ਪੁਸ਼ਟੀ ਕੀਤੀ ਸੀ।

ਆਰਬਰ ਰੋਡ ਜੇਲ੍ਹ ਦੇ ਸੀਨੀਅਰ ਅਧਿਕਾਰੀ ਨੇ ਦੱਸਿਆ ਕਸਾਬ ਵੱਲੋਂ ਦਾਖ਼ਲ ਕੀਤੀ ਰਹਿਮ ਦੀ ਅਪੀਲ ਰਾਸ਼ਟਰਪਤੀ ਨੂੰ ਭੇਜ ਦਿੱਤੀ ਹੈ। ਉਂਜ਼ ਅਧਿਕਾਰੀ ਨੇ ਇਹ ਨਹੀਂ ਦੱਸਿਆ ਕਿ ਪਟੀਸ਼ਨ ਕਦੋਂ ਭੇਜੀ ਗਈ ਸੀ। ਤਕਰੀਬਨ ਚਾਰ ਸਾਲ ਤੋਂ ਕਸਾਬ ਦੀ ਕਾਨੂੰਨੀ ਲੜਾਈ 29 ਅਗਸਤ ਨੂੰ ਉਦੋਂ ਖਤਮ ਹੋ ਗਈ ਸੀ ਜਦੋਂ ਸੁਪਰੀਮ ਕੋਰਟ ਨੇ 26/11 ਦੇ ਹਮਲਿਆਂ ਦੇ ਕੇਸ 'ਚ ਉਸ ਦਾ ਦੋਸ਼ ਤੇ ਮੌਤ ਦੀ ਸਜ਼ਾ ਉਪਰ ਮੋਹਰ ਲਗਾ ਦਿੱਤੀ ਸੀ।

OKKJI Transfer LLC.

15238 Radiancance Dr., Noblesville, IN, 46060

ਡਰਾਈਵਰ ਤੇ ਓਨਰ ਅਪਰੇਟਰ ਚਾਹੀਦੇ ਹਨ

*ਲੋਕਲ ਤੇ ਲੌਂਗ ਰੂਟ

*ਡਰਾਈ ਅਤੇ ਰੀਫਰ ਲੋਡ

ਕਾਗਜ਼ ਦਿਓ ਤੇ ਪੈਸੇ ਲਓ



ਸੰਪਰਕ ਕਰੋ:

Toll Free: 1-855-966-5554

Manny Sandhu: 317-603-1000, Sam Bhullar: 732-486-9045
Fax: 317-774-9665

ਪੰਜਾਬ ਦੇ ਸਰਕਾਰੀ ਦਫ਼ਤਰਾਂ 'ਚ ਅਜੇ ਵੀ ਅੰਗਰੇਜ਼ੀ ਦੀ ਸਰਦਾਰੀ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਅਕਾਲੀ-ਭਾਜਪਾ ਸਰਕਾਰ ਦਫ਼ਤਰਾਂ 'ਚ ਪੰਜਾਬੀ ਭਾਸ਼ਾ ਲਾਗੂ ਕਰਾਉਣ ਦੇ ਵਾਅਦੇ ਤੋਂ ਭੱਜ ਗਈ ਹੈ। ਸਰਕਾਰ ਵੱਲੋਂ ਪੰਜਾਬੀ ਭਾਸ਼ਾ ਨੂੰ ਉਤਸ਼ਾਹਿਤ ਕਰਨ ਦੇ ਐਲਾਨ ਸਰਕਾਰੀ ਫਾਈਲਾਂ ਤੱਕ ਹੀ ਸੀਮਤ ਰਹਿ ਗਏ ਹਨ ਜਿਸ ਕਾਰਨ ਅੱਜ ਵੀ ਪੰਜਾਬੀ ਭਾਸ਼ਾ ਸਰਕਾਰੀ ਦਫ਼ਤਰਾਂ 'ਚ ਦੁਰਕਾਰੀ ਜਾਂਦੀ ਹੈ। ਪਿਛਲੇ ਲੰਮੇ ਸਮੇਂ ਤੋਂ ਸਰਕਾਰੀ ਦਫ਼ਤਰਾਂ 'ਚ ਪੰਜਾਬੀ ਨੂੰ ਅਮਲੀ ਤੌਰ 'ਤੇ ਲਾਗੂ ਕਰਾਉਣ ਲਈ ਸੂਬਾ ਤੇ ਜ਼ਿਲ੍ਹਾ ਪੱਧਰੀ ਅਧਿਕਾਰਤ ਕਮੇਟੀਆਂ ਕਾਇਮ ਕਰਨ ਦਾ ਕੰਮ ਵੀ ਅਧਵਾਣੇ ਹੀ ਲਟਕਿਆ ਹੋਇਆ ਹੈ।

ਜ਼ਿਕਰਯੋਗ ਹੈ ਕਿ ਅਕਾਲੀ-ਭਾਜਪਾ ਸਰਕਾਰ ਦੇ ਪਿਛਲੇ ਕਾਰਜਕਾਲ ਦੌਰਾਨ ਪੰਜਾਬੀ ਭਾਸ਼ਾ ਨੂੰ ਰਾਜ ਸਰਕਾਰ, ਸਰਕਾਰੀ ਖੇਤਰ ਦੇ ਅਦਾਰਿਆਂ, ਬੋਰਡਾਂ, ਕਾਰਪੋਰੇਸ਼ਨਾਂ, ਲੋਕਲ ਬਾਡੀਜ਼, ਸਕੂਲਾਂ, ਕਾਲਜਾਂ ਤੇ ਯੂਨੀਵਰਸਿਟੀਆਂ ਦੇ ਦਫ਼ਤਰਾਂ ਤੇ ਅਦਾਲਤਾਂ 'ਚ ਲਾਗੂ ਕਰਾਉਣ ਲਈ ਪੰਜਾਬ ਰਾਜ ਭਾਸ਼ਾ (ਤਰਮੀਮ) ਕਾਨੂੰਨ, 2008 ਵਿਧਾਨ ਸਭਾ ਵਿਚ ਪਾਸ ਕੀਤਾ ਗਿਆ

ਅਕਾਲੀ-ਭਾਜਪਾ ਸਰਕਾਰ ਵਾਅਦੇ ਤੋਂ ਭੱਜੀ



ਸੀ ਜਿਸ 'ਚ ਇਸ ਕਾਨੂੰਨ ਦੀਆਂ ਧਾਰਾਵਾਂ ਦੀ ਸਮੀਖਿਆ ਤੇ ਅਮਲ ਨੂੰ ਯਕੀਨੀ ਬਣਾਉਣ ਲਈ ਰਾਜ ਪੱਧਰੀ ਅਧਿਕਾਰਤ ਕਮੇਟੀ ਤੋਂ ਇਲਾਵਾ ਜ਼ਿਲ੍ਹਾ ਪੱਧਰੀ ਕਮੇਟੀਆਂ ਕਾਇਮ ਕਰਨ ਦਾ ਪ੍ਰਬੰਧ ਕੀਤਾ ਗਿਆ ਸੀ। ਕਾਨੂੰਨ ਮੁਤਾਬਕ ਰਾਜ ਪੱਧਰੀ

ਅਧਿਕਾਰਤ ਕਮੇਟੀ ਦੇ ਚੇਅਰਪਰਸਨ ਸਿੱਖਿਆ ਮੰਤਰੀ ਹੁੰਦੇ ਹਨ ਜਦੋਂਕਿ ਮੁੱਖ ਮੰਤਰੀ ਦੇ ਮੀਡੀਆ ਸਲਾਹਕਾਰ ਜਾਂ ਮੁੱਖ ਮੰਤਰੀ ਵੱਲੋਂ ਨਾਮਜ਼ਦ ਨੁਮਾਇੰਦਾ, ਐਡਵੋਕੇਟ ਜਨਰਲ ਪੰਜਾਬ ਜਾਂ ਉਨ੍ਹਾਂ ਦਾ ਨੁਮਾਇੰਦਾ, ਸਕੂਲ ਸਿੱਖਿਆ ਦੇ

ਸਕੱਤਰ, ਉਚੇਰੀ ਸਿੱਖਿਆ ਦੇ ਸਕੱਤਰ, ਪੰਜਾਬ ਸਰਕਾਰ ਦੇ ਕਾਨੂੰਨੀ ਮਸ਼ੀਰ ਤੇ ਸਕੱਤਰ, ਰਾਜ ਸਰਕਾਰ ਵੱਲੋਂ ਨਾਮਜ਼ਦ ਸਾਹਿਤ ਸਭਾਵਾਂ ਦੇ ਦੋ ਨੁਮਾਇੰਦੇ, ਰਾਜ ਸਰਕਾਰ ਵੱਲੋਂ ਨਾਮਜ਼ਦ ਪੰਜਾਬੀ ਪ੍ਰੈਸ ਨਾਲ ਜੁੜੇ ਤਿੰਨ ਨੁਮਾਇੰਦੇ, ਰਾਜ ਸਰਕਾਰ ਵੱਲੋਂ ਨਾਮਜ਼ਦ ਚਾਰ ਜਨਤਕ ਨੁਮਾਇੰਦੇ ਕਮੇਟੀ ਦੇ ਮੈਂਬਰ ਲਏ ਜਾਂਦੇ ਹਨ ਜਦੋਂਕਿ ਭਾਸ਼ਾ ਵਿਭਾਗ ਦੇ ਡਾਇਰੈਕਟਰ ਕਮੇਟੀ ਦੇ ਕਨਵੀਨਰ ਹੁੰਦੇ ਹਨ।

ਇਸੇ ਤਰ੍ਹਾਂ ਮੁੱਖ ਮੰਤਰੀ ਵੱਲੋਂ ਨਾਮਜ਼ਦ ਸਬੰਧਤ ਜ਼ਿਲ੍ਹੇ ਦਾ ਮੰਤਰੀ ਜਾਂ ਵਿਧਾਇਕ ਜ਼ਿਲ੍ਹਾ ਪੱਧਰੀ ਅਧਿਕਾਰਤ ਕਮੇਟੀ ਦਾ ਚੇਅਰਪਰਸਨ ਹੁੰਦਾ ਹੈ ਜਦੋਂਕਿ ਸਬੰਧਤ ਜ਼ਿਲ੍ਹੇ ਦਾ ਡਿਪਟੀ ਕਮਿਸ਼ਨਰ ਕਮੇਟੀ ਦਾ ਵਾਈਸ ਚੇਅਰਮੈਨ ਹੁੰਦਾ ਹੈ। ਇਨ੍ਹਾਂ ਤੋਂ ਇਲਾਵਾ ਜ਼ਿਲ੍ਹਾ ਸਿੱਖਿਆ ਅਫਸਰ, ਜ਼ਿਲ੍ਹੇ ਵਿੱਚੋਂ ਰਾਜ ਸਰਕਾਰ ਵੱਲੋਂ ਨਾਮਜ਼ਦ ਪੰਜਾਬੀ ਸਾਹਿਤਕਾਰਾਂ ਦੇ ਦੋ ਨੁਮਾਇੰਦੇ, ਰਾਜ ਸਰਕਾਰ ਵੱਲੋਂ ਨਾਮਜ਼ਦ ਪੰਜਾਬੀ ਪ੍ਰੈਸ ਦੇ ਤਿੰਨ ਨੁਮਾਇੰਦੇ, ਜ਼ਿਲ੍ਹਾ ਲੋਕ ਸੰਪਰਕ ਅਫਸਰ, ਰਾਜ ਸਰਕਾਰ ਵੱਲੋਂ ਨਾਮਜ਼ਦ ਦੋ ਜਨਤਕ ਨੁਮਾਇੰਦੇ ਤੇ ਜ਼ਿਲ੍ਹਾ ਅਟਾਰਨੀ ਇਸ ਕਮੇਟੀ ਦੇ ਮੈਂਬਰ ਹੁੰਦੇ ਹਨ ਜਦੋਂਕਿ ਜ਼ਿਲ੍ਹਾ ਭਾਸ਼ਾ ਅਫਸਰ ਇਸ ਕਮੇਟੀ ਦੇ

ਕਨਵੀਨਰ ਹੁੰਦੇ ਹਨ। ਇਨ੍ਹਾਂ ਕਮੇਟੀਆਂ ਦੀ ਮਿਆਦ ਇਕ ਸਾਲ ਹੁੰਦੀ ਹੈ। ਸਰਕਾਰ ਵੱਲੋਂ ਸਾਲ ਜੂਨ 2009 'ਚ ਪਹਿਲੀ ਵਾਰ ਇਨ੍ਹਾਂ ਕਮੇਟੀਆਂ ਦਾ ਗਠਨ ਕੀਤਾ ਗਿਆ ਸੀ ਤੇ ਪਿੱਛੋਂ 2010 'ਚ ਵੀ ਮੁੜ ਕਮੇਟੀਆਂ ਦਾ ਗਠਨ ਕੀਤਾ ਗਿਆ ਪਰ ਸਤੰਬਰ 2011 ਵਿਚ ਇਨ੍ਹਾਂ ਕਮੇਟੀਆਂ ਦੀ ਮਿਆਦ ਖਤਮ ਹੋਣ ਤੋਂ ਬਾਅਦ ਹੁਣ ਤੱਕ ਮੁੜ ਗਠਨ ਨਹੀਂ ਕੀਤਾ ਗਿਆ ਜਿਸ ਨੇ ਸਰਕਾਰ ਦੀ ਰਾਜ ਭਾਸ਼ਾ ਪੰਜਾਬੀ ਨੂੰ ਲਾਗੂ ਕਰਾਉਣ ਪ੍ਰਤੀ ਸੁਹਿਰਦਤਾ 'ਤੇ ਸ਼ੁਆਲੀਆ ਨਿਸ਼ਾਨ ਲਾ ਦਿੱਤਾ ਹੈ। ਜ਼ਿਕਰਯੋਗ ਹੈ ਕਿ ਇਨ੍ਹਾਂ ਕਮੇਟੀਆਂ ਵੱਲੋਂ ਸਰਕਾਰੀ ਦਫ਼ਤਰਾਂ ਅੰਦਰ ਪੰਜਾਬੀ 'ਚ ਕੰਮ ਕਾਜ ਯਕੀਨੀ ਬਣਾਉਣ ਲਈ ਸਮੇਂ-ਸਮੇਂ 'ਤੇ ਦਫ਼ਤਰਾਂ ਦੀ ਚੈਕਿੰਗ ਵੀ ਕੀਤੀ ਜਾਂਦੀ ਸੀ ਜਿਸ ਨਾਲ ਅਮਲੀ ਤੌਰ 'ਤੇ ਪੰਜਾਬੀ ਲਾਗੂ ਹੋਣ ਲੱਗ ਪਈ ਸੀ ਪਰ ਪਿਛਲੇ ਕਈ ਮਹੀਨਿਆਂ ਤੋਂ ਇਨ੍ਹਾਂ ਕਮੇਟੀਆਂ ਦਾ ਗਠਨ ਨਾ ਹੋਣ ਕਰਕੇ ਹੁਣ ਕਈ ਸਰਕਾਰੀ ਦਫ਼ਤਰਾਂ 'ਚ ਮੁੜ ਅੰਗਰੇਜ਼ੀ 'ਚ ਕੰਮ ਸ਼ੁਰੂ ਹੋ ਗਿਆ ਹੈ ਤੇ ਜਿਸ ਮਕਸਦ ਲਈ ਕਾਨੂੰਨ ਬਣਾਇਆ ਗਿਆ ਸੀ ਉਹ ਮਕਸਦ ਪੂਰਾ ਹੁੰਦਾ ਨਹੀਂ ਜਾਪਦਾ।

ਪੰਜਾਬ 'ਚ ਕਈ ਥਾਂਈਂ ਪਾਣੀ ਪੀਣਯੋਗ ਹੀ ਨਹੀਂ

ਨਵੀਂ ਦਿੱਲੀ: ਕੇਂਦਰ ਨੇ ਪੰਜਾਬ 'ਚ ਪੀਣ ਵਾਲੇ ਪਾਣੀ ਦੇ 1686 ਨਮੂਨਿਆਂ 'ਚੋਂ 261 ਵਿਚ ਪਰਮਾਣੂ ਊਰਜਾ ਰੈਗੂਲੇਟ ਬੋਰਡ ਵਲੋਂ ਤੈਅ ਹੋਂਦ ਤੋਂ ਵੱਧ ਯੂਰੇਨੀਅਮ ਦੀ ਗੱਲ ਕਬੂਲੀ ਹੈ।

ਜਲ ਮੰਤਰੀ ਜੈਰਾਮ ਰਮੇਸ਼ ਨੇ ਰਾਜ ਸਭਾ ਵਿਚ ਦੱਸਿਆ ਕਿ ਰਾਜ ਦੇ ਡੂੰਘੇ ਜਨਤਕ ਟਿਊਬਵੇਲਾਂ ਤੇ ਨਲਕਿਆਂ ਤੋਂ ਲਏ ਗਏ ਪਾਣੀ ਦੇ ਇਨ੍ਹਾਂ 1686 ਨਮੂਨਿਆਂ ਦੀ ਜਾਂਚ ਮੁੰਬਈ ਦੇ ਭਾਭਾ ਪਰਮਾਣੂ ਖੋਜ ਕੇਂਦਰ ਨੇ ਕੀਤੀ ਸੀ। ਉਨ੍ਹਾਂ ਦੱਸਿਆ ਕਿ ਸੂਬਾ ਸਰਕਾਰ ਮੁਤਾਬਕ ਇਨ੍ਹਾਂ ਵਿਚੋਂ 261 ਨਮੂਨਿਆਂ 'ਚ ਪਰਮਾਣੂ ਊਰਜਾ ਰੈਗੂਲੇਟ ਬੋਰਡ ਵਲੋਂ ਤੈਅ ਹੋਂਦ ਤੋਂ ਵੱਧ ਯੂਰੇਨੀਅਮ ਹੈ। ਇਹ ਮਨੁੱਖੀ ਸਿਹਤ ਲਈ ਠੀਕ ਨਹੀਂ ਹੈ। ਉਨ੍ਹਾਂ ਦੱਸਿਆ ਕਿ ਰਾਜ ਦੇ ਸੰਗਰੂਰ ਜ਼ਿਲ੍ਹੇ 'ਚੋਂ ਲਏ ਪਾਣੀ ਦੇ 140 ਨਮੂਨਿਆਂ ਵਿਚੋਂ 14 'ਚ ਤੈਅ ਸੀਮਾ ਤੋਂ ਵੱਧ ਯੂਰੇਨੀਅਮ ਹੈ।

ਮੰਤਰੀ ਨੇ ਸ਼੍ਰੋਮਣੀ ਅਕਾਲੀ ਦਲ ਦੇ ਮੈਂਬਰ ਸੁਖਦੇਵ ਸਿੰਘ ਢੀਂਡਸਾ ਦੇ ਸੁਆਲ ਦਾ ਲਿਖਤੀ ਜਵਾਬ ਦਿੰਦਿਆਂ ਕਿਹਾ ਕਿ ਮੁਹਾਲੀ ਸਥਿਤ ਪੰਜਾਬ ਬਾਇਓਟੈਕਨਾਲੋਜੀ ਇਨਕੂਬੇਟਰ ਨੂੰ ਪਾਣੀ ਦੇ 981 ਨਮੂਨੇ ਭਾਰੀ ਧਾਤ ਦੀ ਜਾਂਚ ਲਈ ਭੇਜੇ ਗਏ ਸਨ। ਇਨ੍ਹਾਂ ਵਿਚੋਂ 188 ਨਮੂਨਿਆਂ ਵਿਚ ਧਾਤਾਂ ਤੈਅ ਹੋਂਦ ਤੋਂ ਵੱਧ ਪਾਣੀਆਂ ਗਈਆਂ ਤੇ ਇਹ ਪਾਣੀ ਪੀਣਯੋਗ ਨਹੀਂ ਹੈ।



ਦੂਰਾਂਤੋਂ ਐਕਸਪ੍ਰੈਸ ਲੁਧਿਆਣੇ ਤੇ ਜਲੰਧਰ ਵੀ ਠਹਿਰੇਗੀ

ਚੰਡੀਗੜ੍ਹ: ਪਿਛਲੇ ਇਕ ਵਰ੍ਹੇ ਤੋਂ ਅੰਮ੍ਰਿਤਸਰ ਤੇ ਚੰਡੀਗੜ੍ਹ ਵਿਚਾਲੇ ਚੱਲ ਰਹੀ ਦੂਰਾਂਤੋਂ ਐਕਸਪ੍ਰੈਸ ਰੇਲ ਗੱਡੀ ਹੁਣ ਅੰਮ੍ਰਿਤਸਰ-ਚੰਡੀਗੜ੍ਹ ਸੁਪਰਫਾਸਟ ਐਕਸਪ੍ਰੈਸ ਬਣ ਗਈ ਹੈ। ਇਹ ਗੱਡੀ ਹੁਣ ਜਲੰਧਰ ਤੇ ਲੁਧਿਆਣਾ ਸਟੇਸ਼ਨਾਂ 'ਤੇ ਵੀ ਰੁਕੇਗੀ। ਇਸ ਤੋਂ ਪਹਿਲਾਂ ਦੂਰਾਂਤੋਂ ਐਕਸਪ੍ਰੈਸ ਅੰਮ੍ਰਿਤਸਰ ਤੋਂ ਚੰਡੀਗੜ੍ਹ ਤੱਕ ਚਲਦੀ ਸੀ ਤੇ ਰਾਹ 'ਚ ਕਿਤੇ ਨਹੀਂ ਰੁਕਦੀ ਸੀ।

ਜ਼ਿਕਰਯੋਗ ਹੈ ਕਿ ਜਲੰਧਰ ਤੇ ਲੁਧਿਆਣਾ ਦੇ ਲੋਕ ਕਾਫੀ ਸਮੇਂ ਤੋਂ ਇਹ ਮੰਗ ਕਰ ਰਹੇ ਸਨ ਕਿ ਇਹ ਗੱਡੀ ਇਨ੍ਹਾਂ ਸਟੇਸ਼ਨਾਂ 'ਤੇ ਵੀ ਰੋਕੀ ਜਾਵੇ ਤਾਂ ਜੋ ਇਸ ਰਾਹੀਂ ਰਾਜਧਾਨੀ ਚੰਡੀਗੜ੍ਹ ਨਾਲ ਸੰਪਰਕ ਜੁੜ ਸਕੇ। ਸੁਪਰਫਾਸਟ ਐਕਸਪ੍ਰੈਸ ਅੰਮ੍ਰਿਤਸਰ ਤੋਂ ਚੰਡੀਗੜ੍ਹ ਤੱਕ ਦਾ ਸਫ਼ਰ ਚਾਰ ਘੰਟੇ 25 ਮਿੰਟ 'ਚ ਤੈਅ ਕਰਦੀ ਹੈ। ਹੁਣ ਇਹ ਜਲੰਧਰ 3 ਮਿੰਟ ਤੇ ਲੁਧਿਆਣਾ 5 ਮਿੰਟ ਰੁਕੇਗੀ। ਇਸ ਗੱਡੀ ਦੇ ਕਿਰਾਏ 'ਚ ਵੀ ਤਬਦੀਲੀ ਕੀਤੀ ਗਈ ਹੈ ਤੇ ਇਸ ਦੇ ਮੁਸਾਫ਼ਰਾਂ ਨੂੰ ਪਹਿਲਾਂ ਵਾਂਗ ਹੁਣ ਖਾਣਾ ਮੁਹੱਈਆ ਨਹੀਂ ਹੋਵੇਗਾ। ਜ਼ਿਕਰਯੋਗ ਹੈ ਕਿ ਏ.ਸੀ. ਬੱਸਾਂ ਅੰਮ੍ਰਿਤਸਰ-ਚੰਡੀਗੜ੍ਹ ਸਫ਼ਰ ਚਾਰ ਘੰਟੇ 'ਚ ਤੈਅ



ਕਰਦੀਆਂ ਹਨ ਤੇ ਇਨ੍ਹਾਂ ਦਾ ਕਿਰਾਇਆ 300 ਰੁਪਏ ਤੋਂ ਲੈ ਕੇ 320 ਰੁਪਏ ਤੱਕ ਹੈ ਜਦੋਂਕਿ ਸਾਧਾਰਨ ਬੱਸ ਦਾ ਕਿਰਾਇਆ ਪ੍ਰਤੀ ਮੁਸਾਫ਼ਰ 170 ਰੁਪਏ ਹੈ ਤੇ ਇਹ ਵੱਧ ਸਮਾਂ ਲੈਂਦੀਆਂ ਹਨ। ਮੁਸਾਫ਼ਰਾਂ ਦਾ ਇਹ ਕਹਿਣਾ ਹੈ ਕਿ ਇਸ ਗੱਡੀ ਰਾਹੀਂ ਸਫ਼ਰ ਜ਼ਿਆਦਾ ਲਾਹੇਵੰਦ ਹੈ ਕਿਉਂਕਿ ਚੰਡੀਗੜ੍ਹ ਵਿਚਲੇ ਸਰਕਾਰੀ ਦਫ਼ਤਰਾਂ ਵਿਚ ਕੰਮ ਕਰਵਾਉਣ ਜਾਣ ਤੇ ਵਾਪਸੀ ਲਈ ਬਿਲਕੁਲ ਸਹੀ ਸਮਾਂ ਹੈ।

ਫਿਰੋਜ਼ਪੁਰ ਡਿਵੀਜ਼ਨ ਦੇ ਡਿਵੀਜ਼ਨਲ ਰੇਲਵੇ ਮੈਨੇਜਰ ਨਰੇਸ਼ ਚੰਦਰ ਗੋਇਲ ਦਾ ਕਹਿਣਾ ਹੈ ਕਿ ਇਸ ਰੇਲ ਗੱਡੀ ਦੇ ਪਹਿਲਾਂ ਸਿੱਧੇ ਚੰਡੀਗੜ੍ਹ ਪੁੱਜਣ ਤੇ ਹੁਣ ਦੋ ਸਟੇਸ਼ਨਾਂ 'ਤੇ ਰੁਕਣ ਦੇ ਸਮੇਂ 'ਚ ਕੋਈ ਬਹੁਤਾ ਫ਼ਰਕ ਨਹੀਂ ਪੈਂਦਾ। ਉਨ੍ਹਾਂ ਕਿਹਾ ਕਿ ਹੁਣ ਜਲੰਧਰ ਤੇ ਲੁਧਿਆਣਾ ਦੇ ਲੋਕੀ ਵੀ ਇਸ ਗੱਡੀ ਦਾ ਲਾਭ ਉਠਾ ਸਕਣਗੇ ਤੇ ਇਸ ਨਾਲ ਮੁਸਾਫ਼ਰਾਂ ਦੀ ਗਿਣਤੀ ਵਿਚ ਹੋਰ ਵਾਧਾ ਹੋਵੇਗਾ।

ਸ਼ਾਹਜਹਾਂ ਵੱਲੋਂ ਦੁਆਬੇ 'ਚ ਬਣਵਾਈ ਸਰਾਂ ਬਣੀ ਖੰਡਰ

ਲਾਂਬੜਾ: ਦੱਖਣੀ ਸਰਾਂ ਨੂੰ ਸੈਰ ਸਪਾਟਾ ਵਿਭਾਗ ਪੰਜਾਬ ਤੇ ਪ੍ਰਸ਼ਾਸਨ ਚਿਰਾਂ ਤੋਂ ਨਜ਼ਰ ਅੰਦਾਜ਼ ਕਰਦਾ ਆ ਰਿਹਾ ਹੈ। ਇਹ ਪੰਜਾਬ ਦੀ ਪਹਿਲੀ ਅਜਿਹੀ ਮੰਦਭਾਗੀ ਇਤਿਹਾਸਕ ਇਮਾਰਤ ਹੈ ਜਿਸ ਨੂੰ ਜਾਣ ਲਈ ਕੋਈ ਰਸਤਾ ਹੀ ਨਹੀਂ ਹੈ। ਇਹ ਸਰਾਂ ਲਾਂਬੜਾ ਤੋਂ ਦਸ ਕਿਲੋਮੀਟਰ ਦੀ ਦੂਰੀ 'ਤੇ ਨਕੋਦਰ-ਕਪੂਰਥਲਾ ਰੋਡ ਉਪਰ ਵਸੇ ਜਹਾਂਗੀਰ ਪਿੰਡ ਦੇ ਖੇਤਾਂ 'ਚ ਸਥਿਤ ਹੈ।

ਇਸ ਸਰਾਂ ਨੂੰ ਜਾਣ ਲਈ ਕੋਈ ਰਸਤਾ ਨਹੀਂ ਤੇ ਇਸ ਦੇ ਆਲੇ ਦੁਆਲੇ ਖੇਤ ਹਨ ਜਿਨ੍ਹਾਂ ਵਿਚ ਝੋਨਾ ਲਾਇਆ ਹੋਇਆ ਹੈ ਤੇ ਨਾਲ ਹੀ ਕਾਲੀ ਵੇਈ ਵਗਦੀ ਹੈ। ਭਾਰਤੀ ਪੁਰਾਤਤਵ ਵਿਭਾਗ ਆਪਣੀ ਨੀਂਦ ਤੋਂ ਉਦੋਂ ਜਾਗਿਆ ਜਦੋਂ ਇਹ ਸਰਾਂ ਖੰਡਰ ਬਣਨ ਲੱਗ ਪਈ ਤੇ ਇਸ ਦੇ ਮੁੱਖ ਦਰਵਾਜ਼ੇ 'ਤੇ ਕੀਤੀ ਮੀਨਾਕਾਰੀ ਬਰਬਾਦ ਹੋਣ ਲੱਗੀ। ਸਰਾਂ ਦੀਆਂ ਬਾਹਰੀ ਕੰਧਾਂ ਦੀਆਂ ਇੱਟਾਂ ਡਿੱਗਣ ਲੱਗੀਆਂ।

ਸੈਨਿਕਾਂ ਦੀ ਰਿਹਾਇਸ਼ ਲਈ ਬਣੀਆਂ ਕੋਠੜੀਆਂ ਤੇ ਬੈਰਕਾਂ ਦਾ ਇਕ ਹਿੱਸਾ ਅਜੇ ਵੀ ਮਲਬੇ ਦਾ ਢੇਰ ਬਣਿਆ ਹੋਇਆ ਹੈ। ਭਾਵੇਂ ਕਿ ਪੁਰਾਤਤਵ ਵਿਭਾਗ ਇਸ ਦੀ ਕਾਫੀ ਮੁਰੰਮਤ ਕਰ ਚੁੱਕਾ ਹੈ ਫਿਰ ਵੀ ਉਹ ਸ਼ਾਨੋ-ਸ਼ੌਕਤ, ਜਿਹੜੀ ਸ਼ਾਹਜਹਾਂ ਦੇ ਸ਼ਾਸਨ ਕਾਲ ਵਿਚ ਸੀ,

ਇਤਿਹਾਸਕ ਇਮਾਰਤ ਤੱਕ ਪਹੁੰਚਣ ਲਈ ਰਾਹ ਵੀ ਨਹੀਂ



ਉਸ ਨੂੰ ਵਾਪਸ ਨਹੀਂ ਲਿਆ ਸਕਿਆ। ਵਿਭਾਗ ਨੇ ਇਸ ਇਮਾਰਤ ਦੀ ਮੁਰੰਮਤ 'ਤੇ 80-85 ਲੱਖ ਰੁਪਏ ਤਕ ਖਰਚ ਕਰ ਦਿੱਤੇ ਹਨ ਪਰ ਦੁਖਾਂਤ ਇਹ ਕਿ ਵਿਭਾਗ ਇਸ ਸਰਾਂ ਨੂੰ ਜਾਣ ਵਾਲਾ ਰਸਤਾ ਅਜੇ ਤੱਕ ਨਹੀਂ ਲੈ ਸਕਿਆ। ਰਸਤੇ ਵਾਲੀ ਥਾਂ 'ਤੇ ਕਿਸਾਨਾਂ ਨੇ ਝੋਨਾ ਲਾਇਆ ਹੋਇਆ ਹੈ। ਰਸਤਾ ਨਾ

ਹੋਣ ਕਰਕੇ ਖੋਜੀ, ਇਤਿਹਾਸਕਾਰ ਤੇ ਆਮ ਦਰਸ਼ਕ ਇਸ ਨੂੰ ਦੂਰੋਂ ਹੀ ਦੇਖ ਕੇ ਮੁੜ ਜਾਂਦੇ ਹਨ।

ਜ਼ਿਕਰਯੋਗ ਹੈ ਕਿ ਦੱਖਣੀ ਸਰਾਂ ਦੀ ਨੀਂਹ 1640 ਈਸਵੀ ਨੂੰ ਬਾਦਸ਼ਾਹ ਸ਼ਾਹਜਹਾਂ ਦੇ ਅਹਿਲਕਾਰ ਅਲੀ ਮਰਦਾਨ ਖਾਂ ਨੇ ਰੱਖੀ ਸੀ। 12 ਏਕੜ ਵਿਚ ਬਣੀ ਇਸ ਸਰਾਂ ਦਾ 'ਦਿੱਲੀ

ਦਰਵਾਜ਼ਾ' ਅੰਦਰ ਜਾਣ ਲਈ ਖੁੱਲ੍ਹਦਾ ਹੈ। ਪੱਛਮ ਵੱਲ 'ਲਾਹੌਰੀ ਦਰਵਾਜ਼ਾ' ਹੈ, ਜੋ ਅੰਗਰੇਜ਼ ਹਕੂਮਤ ਵੇਲੇ ਦਾ ਬੰਦ ਹੈ। ਕਦੇ ਇਸ ਦਿੱਲੀ ਦਰਵਾਜ਼ੇ 'ਤੇ ਲਾਲ, ਪੀਲੇ, ਨੀਲੇ, ਹਰੇ ਰੰਗ ਦੇ ਪੱਥਰਾਂ ਨਾਲ ਬਣਾਏ ਵੇਲ-ਬੂਟੇ ਤੇ ਗੇਟ 'ਤੇ ਲੱਕੜ ਦਾ ਭਾਰੀ ਦਰਵਾਜ਼ਾ ਸੀ ਜੋ ਹੁਣ ਨਹੀਂ ਹੈ।

ਸਰਾਂ ਦੇ ਕਰਮਚਾਰੀਆਂ ਨੇ ਦੱਸਿਆ ਕਿ ਇਸ ਸਰਾਂ ਨੂੰ ਰਸਤਾ ਨਾ ਹੋਣ ਕਾਰਨ ਇਥੇ ਬਹੁਤ ਘੱਟ ਯਾਤਰੀ ਆਉਂਦੇ ਹਨ। ਨਕੋਦਰ ਦੇ ਮਕਬਰਿਆਂ 'ਚ ਸਥਿਤ ਜਲੰਧਰ ਜ਼ੋਨ ਦੇ ਮੁੱਖ ਦਫ਼ਤਰ ਦੇ ਕਰਮਚਾਰੀ ਵੀ.ਵੀ. ਥਾਪਰ ਮੁਤਾਬਕ ਸਰਾਂ ਨੂੰ ਜਾਣ ਲਈ ਰਸਤਾ ਪ੍ਰਾਪਤ ਕਰਨ ਲਈ ਉਹ ਕਈ ਵਾਰੀ ਸੈਰ ਸਪਾਟਾ ਵਿਭਾਗ ਤੇ ਪੰਜਾਬ ਸਰਕਾਰ ਨੂੰ ਲਿਖ ਚੁੱਕੇ ਹਨ। ਡਿਪਟੀ ਕਮਿਸ਼ਨਰ ਤੇ ਐਸ.ਡੀ.ਐਮ. ਨਕੋਦਰ ਨੂੰ ਕਈ ਵਾਰ ਖ਼ਤਾਂ ਰਾਹੀਂ ਰਸਤਾ ਦੇਣ ਬਾਰੇ ਕਿਹਾ ਗਿਆ ਹੈ ਤੇ ਪਿੱਛੇ ਜਿਹੇ ਪ੍ਰਧਾਨ ਮੰਤਰੀ ਦਫ਼ਤਰ ਨੂੰ ਰਸਤਾ ਦਿਵਾਉਣ ਬਾਰੇ ਖ਼ਤ ਲਿਖਿਆ ਗਿਆ ਹੈ।

ਸਰਕਾਰੀ ਕਰਮਚਾਰੀ ਆਉਂਦੇ ਹਨ ਮੁਆਇਨਾ ਕਰਕੇ ਚਲੇ ਜਾਂਦੇ ਹਨ ਪਰ ਸਮੱਸਿਆ ਦਾ ਹੱਲ ਨਹੀਂ ਨਿਕਲ ਰਿਹਾ। ਸੂਤਰਾਂ ਤੋਂ ਪਤਾ ਲੱਗਿਆ ਹੈ ਕਿ ਭਾਰਤੀ ਪੁਰਾਤਤਵ ਵਿਭਾਗ ਇਸ ਦੇ ਆਸ-ਪਾਸ ਦੀਆਂ ਇਤਿਹਾਸਕ ਇਮਾਰਤਾਂ ਨੂੰ ਮਹਿਲ ਦੀ ਸਰਾਂ ਤੇ ਨਕੋਦਰ ਦੇ ਮਕਬਰੇ 'ਤੇ ਕਰੋੜਾਂ ਰੁਪਏ ਖਰਚ ਕਰ ਰਿਹਾ ਹੈ। ਇਸ ਉਦੇਸ਼ ਨਾਲ ਕਿ ਇਨ੍ਹਾਂ ਇਮਾਰਤਾਂ ਨੂੰ ਸੈਰ ਸਪਾਟੇ ਲਈ ਵਰਤਿਆ ਜਾ ਸਕੇ ਪਰ ਦੱਖਣੀ ਸਰਾਂ ਵੱਲ ਧਿਆਨ ਨਹੀਂ ਦਿੱਤਾ ਜਾ ਰਿਹਾ।

ਕੇਂਦਰ ਸਰਕਾਰ ਵੱਲੋਂ ਪੰਜਾਬ ਨੂੰ ਮੋਟੇ ਗੱਢੇ

ਬਠਿੰਡਾ: ਪੰਜਾਬ ਦੀ ਅਕਾਲੀ-ਭਾਜਪਾ ਸਰਕਾਰ ਵੱਲੋਂ ਲਾਏ ਜਾਂਦੇ ਦੋਸ਼ਾਂ ਨੂੰ ਪੂਰੀ ਤਰ੍ਹਾਂ ਨਕਾਰਦਿਆਂ ਕੇਂਦਰੀ ਵਿੱਤ ਮੰਤਰਾਲੇ ਨੇ ਸਪੱਸ਼ਟ ਕੀਤਾ ਹੈ ਕਿ ਵਿੱਤ ਕਮਿਸ਼ਨ ਵੱਲੋਂ ਤੈਅ ਫ਼ਾਰਮੂਲੇ ਤਹਿਤ ਹਰ ਸੂਬੇ ਨੂੰ ਇਕਸਾਰ ਕੇਂਦਰੀ ਟੈਕਸਾਂ ਵਿੱਚੋਂ ਹਿੱਸੇਦਾਰੀ ਦਿੱਤੀ ਜਾਂਦੀ ਹੈ। ਵਿੱਤ ਮੰਤਰਾਲੇ ਦਾ ਕਹਿਣਾ ਹੈ ਕਿ ਹਰ ਸੂਬੇ ਨੂੰ ਇਕੋ ਫ਼ਾਰਮੂਲੇ ਤਹਿਤ ਕੇਂਦਰੀ ਟੈਕਸਾਂ 'ਚੋਂ ਹਿੱਸੇਦਾਰੀ ਦਿੱਤੀ ਜਾਂਦੀ ਹੈ।

ਸਰਕਾਰੀ ਸੂਚਨਾ ਅਨੁਸਾਰ ਕੇਂਦਰ ਸਰਕਾਰ ਹੁਣ ਕੇਂਦਰੀ ਟੈਕਸਾਂ ਵਿੱਚੋਂ 32 ਫੀਸਦੀ ਰਕਮ ਪੰਜਾਬ ਨੂੰ ਦੇ ਰਹੀ ਹੈ। ਕੇਂਦਰ ਸਰਕਾਰ ਨੇ ਲੰਬੇ ਸੱਤ ਵਰ੍ਹਿਆਂ 'ਚ 15595 ਕਰੋੜ ਰੁਪਏ ਕੇਂਦਰੀ ਟੈਕਸਾਂ ਵਿੱਚੋਂ ਪੰਜਾਬ ਸਰਕਾਰ ਨੂੰ ਦਿੱਤੇ। ਟੈਕਸਾਂ ਤੇ ਮਹਿੰਗਾਈ ਵਿਚ ਵਾਧੇ ਨੇ ਸਰਕਾਰੀ ਆਮਦਨ 'ਚ ਵਾਧਾ ਕਰ ਦਿੱਤਾ ਹੈ। ਕੇਂਦਰ ਸਰਕਾਰ ਵੱਲੋਂ ਸਾਲ 2005-06 'ਚ ਪੰਜਾਬ ਸਰਕਾਰ ਨੂੰ ਕੇਂਦਰੀ ਟੈਕਸਾਂ 'ਚੋਂ 1227 ਕਰੋੜ ਰੁਪਏ ਵਾਪਸ ਦਿੱਤੇ ਸਨ ਜਦੋਂਕਿ ਸਾਲ 2011-12 'ਚ ਕੇਂਦਰੀ ਟੈਕਸਾਂ 'ਚੋਂ ਪੰਜਾਬ ਨੂੰ 3553 ਕਰੋੜ ਰੁਪਏ ਮਿਲੇ ਹਨ। ਭਾਵ ਟੈਕਸਾਂ ਦੀ ਰਕਮ 'ਚ ਤਿੰਨ ਗੁਣਾ ਵਾਧਾ ਹੋਇਆ ਹੈ।

ਮਹਿੰਗਾਈ ਨੇ ਆਮ ਆਦਮੀ ਨੂੰ ਤਾਂ ਬੋਝ ਹੇਠ ਦੱਬਿਆ ਹੈ ਪਰ ਕੇਂਦਰ ਤੇ ਰਾਜ ਸਰਕਾਰਾਂ ਦੇ ਖਜ਼ਾਨੇ ਨੂੰ ਚੋਖਾ ਲਾਗੂ ਹੋਇਆ ਹੈ। ਕੇਂਦਰੀ ਵਿੱਤ ਮੰਤਰਾਲੇ ਵੱਲੋਂ ਸੂਚਨਾ ਦੇ ਅਧਿਕਾਰ ਕਾਨੂੰਨ ਤਹਿਤ ਦਿੱਤੇ ਵੇਰਵਿਆਂ ਮੁਤਾਬਕ ਕੇਂਦਰ ਸਰਕਾਰ ਨੂੰ ਪੰਜਾਬ ਵਿੱਚੋਂ ਟੈਕਸਾਂ ਦੇ ਰੂਪ 'ਚ ਚੋਖੀ ਕਮਾਈ ਹੋ ਰਹੀ ਹੈ। 13ਵੇਂ ਵਿੱਤ ਕਮਿਸ਼ਨ ਦੀ ਸਿਫਾਰਸ਼ ਅਨੁਸਾਰ ਕੇਂਦਰ ਹੁਣ ਪੰਜਾਬ ਸਰਕਾਰ ਨੂੰ ਕੇਂਦਰੀ ਟੈਕਸਾਂ ਵਿੱਚੋਂ 32 ਫੀਸਦੀ ਹਿੱਸਾ ਦੇ ਰਿਹਾ ਹੈ। ਇਹ ਹਿੱਸਾ 1 ਅਪਰੈਲ, 2010 ਤੋਂ ਮਿਲ ਰਿਹਾ ਹੈ। 12ਵੇਂ ਵਿੱਤ ਕਮਿਸ਼ਨ ਦੀ ਸਿਫਾਰਸ਼ 'ਤੇ ਪੰਜਾਬ ਨੂੰ ਕੇਂਦਰੀ

ਵਿਤਕਰੇ ਦੇ
ਸਾਰੇ ਦੋਸ਼ਾਂ
ਨੂੰ
ਨਕਾਰਿਆ



ਟੈਕਸਾਂ ਵਿੱਚੋਂ 29.5 ਫੀਸਦੀ ਹਿੱਸਾ ਮਿਲਦਾ ਸੀ ਜੋ 1 ਅਪਰੈਲ, 2005 ਤੋਂ 31 ਮਾਰਚ, 2010 ਤੱਕ ਲਾਗੂ ਰਿਹਾ ਹੈ। ਵਿੱਤ ਮੰਤਰਾਲੇ ਨੇ ਸਾਫ਼ ਕੀਤਾ ਹੈ ਕਿ ਵਿੱਤ ਕਮਿਸ਼ਨ ਵੱਲੋਂ ਕੇਂਦਰੀ ਟੈਕਸਾਂ ਵਿੱਚੋਂ ਹਰ ਰਾਜ ਨੂੰ ਹਿੱਸਾ ਦੇਣ ਲਈ ਇਕ ਫ਼ਾਰਮੂਲਾ ਤਿਆਰ ਕੀਤਾ ਹੋਇਆ ਹੈ ਜਿਸ 'ਚ ਇਕਸਾਰਤਾ ਹੈ। ਵਿੱਤ ਮੰਤਰਾਲੇ ਦੀ ਲਿਖਤੀ ਸੂਚਨਾ ਅਨੁਸਾਰ ਕੇਂਦਰ ਸਰਕਾਰ ਵੱਲੋਂ ਪੰਜਾਬ ਵਿੱਚੋਂ ਅੱਠ ਤਰ੍ਹਾਂ ਦੇ ਕੇਂਦਰੀ ਟੈਕਸ ਤੇ ਡਿਊਟੀਜ਼ ਦੀ ਵਸੂਲੀ ਕੀਤੀ ਜਾਂਦੀ ਹੈ। ਇਸ ਵਿੱਚ ਤਿੰਨ ਤਰ੍ਹਾਂ ਦੇ ਸਿੱਧੇ ਟੈਕਸ ਹਨ ਜਦੋਂਕਿ ਦੋ ਤਰ੍ਹਾਂ ਦੇ ਅਸਿੱਧੇ ਟੈਕਸ ਹਨ। ਕੇਂਦਰ ਸਰਕਾਰ ਨੂੰ ਪੰਜਾਬ 'ਚੋਂ ਸਭ ਤੋਂ ਜ਼ਿਆਦਾ ਕਾਰਪੋਰੇਸ਼ਨ ਟੈਕਸ ਮਿਲਦਾ ਹੈ। ਕੇਂਦਰ ਸਰਕਾਰ ਨੇ ਸਾਲ 2005-06 ਤੋਂ 2011-12 ਦੌਰਾਨ ਇਕੱਠੇ ਕੀਤੇ ਕਾਰਪੋਰੇਸ਼ਨ ਟੈਕਸ 'ਚੋਂ 5592 ਕਰੋੜ ਰੁਪਏ ਪੰਜਾਬ ਸਰਕਾਰ ਨੂੰ ਵਾਪਸ ਮੋੜ ਦਿੱਤੇ ਹਨ। ਇਸ ਸਮੇਂ ਦੌਰਾਨ ਵਸੂਲ ਹੋਏ ਆਮਦਨ ਕਰ ਵਿੱਚੋਂ 3146 ਕਰੋੜ ਰੁਪਏ ਪੰਜਾਬ ਸਰਕਾਰ ਨੂੰ ਵਾਪਸ ਦਿੱਤੇ ਗਏ ਹਨ। ਕੇਂਦਰ ਸਰਕਾਰ ਨੂੰ ਇਨ੍ਹਾਂ ਸੱਤ ਵਰ੍ਹਿਆਂ 'ਚ ਇਕੱਠੇ ਹੋਏ ਸਰਵਿਸ ਟੈਕਸ ਵਿੱਚੋਂ 1647

ਕਰੋੜ ਰੁਪਏ ਪੰਜਾਬ ਸਰਕਾਰ ਨੂੰ ਵਾਪਸ ਦਿੱਤੇ ਗਏ ਹਨ। ਇੰਜ ਹੀ ਕੇਂਦਰੀ ਐਕਸਾਈਜ਼ ਡਿਊਟੀ ਦੀ ਪੰਜਾਬ ਵਿੱਚੋਂ ਇਕੱਠੀ ਹੋਈ ਰਕਮ 'ਚੋਂ 2375 ਕਰੋੜ ਰੁਪਏ ਵਾਪਸ ਪੰਜਾਬ ਸਰਕਾਰ ਨੂੰ ਦਿੱਤੇ ਗਏ ਹਨ। ਚਾਲੂ ਮਾਲੀ ਸਾਲ ਦੇ ਪਹਿਲੇ ਦੋ ਮਹੀਨਿਆਂ ਦੌਰਾਨ ਅੱਠ ਤਰ੍ਹਾਂ ਦੇ ਕੇਂਦਰੀ ਟੈਕਸਾਂ ਤੇ ਡਿਊਟੀਜ਼ ਤੋਂ ਇਕੱਠੇ ਹੋਏ ਪੈਸੇ ਵਿੱਚੋਂ 600 ਕਰੋੜ ਰੁਪਏ ਵਾਪਸ ਪੰਜਾਬ ਸਰਕਾਰ ਨੂੰ ਦਿੱਤੇ ਗਏ ਹਨ। ਇਸ ਤੋਂ ਇਲਾਵਾ ਪੰਜਾਬ ਨੂੰ ਇਨ੍ਹਾਂ ਸੱਤ ਵਰ੍ਹਿਆਂ 'ਚ ਕਸਟਮ ਡਿਊਟੀ ਵਿੱਚੋਂ 2823 ਕਰੋੜ ਰੁਪਏ ਤੇ ਵੈਲਥ ਟੈਕਸ 'ਚੋਂ 11 ਕਰੋੜ ਰੁਪਏ ਦੀ ਹਿੱਸੇਦਾਰੀ ਮਿਲੀ ਹੈ। ਪੰਜਾਬ ਸਰਕਾਰ ਦੇ ਸੂਤਰਾਂ ਅਨੁਸਾਰ ਕੇਂਦਰੀ ਟੈਕਸਾਂ ਦਾ ਵੱਡਾ ਹਿੱਸਾ ਤਾਂ ਕੇਂਦਰ ਸਰਕਾਰ ਆਪਣੇ ਕੋਲ ਰੱਖ ਲੈਂਦੀ ਹੈ ਤੇ ਬਹੁਤ ਥੋੜਾ ਹਿੱਸਾ ਵਾਪਸ ਦਿੱਤਾ ਜਾਂਦਾ ਹੈ। ਇਸ ਵੇਲੇ 68 ਫੀਸਦੀ ਕੇਂਦਰੀ ਟੈਕਸ ਤਾਂ ਕੇਂਦਰ ਸਰਕਾਰ ਕੋਲ ਹੀ ਰਹਿ ਜਾਂਦੇ ਹਨ। ਪੰਜਾਬ ਸਰਕਾਰ ਦੀ ਮੰਗ ਹੈ ਕਿ ਕੇਂਦਰ ਸਰਕਾਰ ਕੇਂਦਰੀ ਟੈਕਸਾਂ 'ਚੋਂ ਹਿੱਸੇਦਾਰੀ ਦੇ ਫ਼ਾਰਮੂਲੇ ਤੇ ਪੁਨਰਵਿਚਾਰ ਕਰੇ ਤੇ ਇਸ ਫ਼ਾਰਮੂਲੇ ਨੂੰ ਰਾਜ ਮੁਖੀ ਬਣਾਇਆ ਜਾਵੇ।

ਪੰਜਾਬ ਸਰਕਾਰ ਨੇ ਆਈ.ਪੀ.ਐਸ. ਅਫਸਰ ਨੁਕਰੇ ਲਾਏ

ਚੰਡੀਗੜ੍ਹ: ਪੰਜਾਬ ਪੁਲਿਸ ਵਿਚ ਵੀ ਕਾਫੀ ਕੁਝ ਗੋਲਮਾਲ ਹੈ। ਸੂਬੇ ਦੇ 22 ਜ਼ਿਲ੍ਹਿਆਂ 'ਚੋਂ ਸਿਰਫ਼ ਚਾਰ ਦੀ ਕਮਾਨ ਆਈ.ਪੀ.ਐਸ. ਅਧਿਕਾਰੀਆਂ ਦੇ ਹੱਥ ਹੈ। ਆਈ.ਪੀ.ਐਸ. ਲੀਡਰਾਂ ਦੀ ਬਾਹਲੀ ਪਰਵਾਹ ਨਹੀਂ ਕਰਦੇ ਤੇ ਉਹ ਆਪਣੇ ਤਰੀਕੇ ਨਾਲ ਕੰਮ ਕਰਦੇ ਹਨ ਜਿਹੜੀ ਸਰਕਾਰ ਨੂੰ ਰਾਸ ਨਹੀਂ ਆਉਂਦੀ। ਇਸ ਕਰਕੇ ਭਾਰਤੀ ਪੁਲਿਸ ਸੇਵਾਵਾਂ (ਆਈ.ਪੀ.ਐਸ.) ਦੇ ਅਧਿਕਾਰੀ ਸੂਬਾ ਸਰਕਾਰ ਦੀ ਸਵੱਲੀ ਨਿਗੂਣਾ ਤੇ ਪਰੇ ਹੀ ਰਹੇ ਹਨ। ਪੰਜਾਬ ਦੇ ਕੁੱਲ 22 ਜ਼ਿਲ੍ਹਿਆਂ 'ਚੋਂ ਸਿਰਫ਼ ਚਾਰ 'ਚ ਹੀ ਆਈ.ਪੀ.ਐਸ. ਅਧਿਕਾਰੀ ਬਤੌਰ ਐਸ.ਐਸ.ਪੀ. ਤਾਇਨਾਤ ਹਨ ਜਦੋਂਕਿ ਬਾਕੀ ਜ਼ਿਲ੍ਹਿਆਂ ਦੀ ਕਮਾਂਡ ਪੰਜਾਬ ਪੁਲਿਸ ਸੇਵਾਵਾਂ (ਪੀ.ਪੀ.ਐਸ.) ਅਧਿਕਾਰੀਆਂ ਦੇ ਹੱਥ ਹੀ ਹੈ। ਸੂਬੇ ਵਿਚ 34 ਫੀਸਦੀ ਆਈ.ਪੀ.ਐਸ.ਅਧਿਕਾਰੀਆਂ ਦੀਆਂ ਅਸਾਮੀਆਂ ਖਾਲੀ ਹਨ।

ਚਾਰ ਆਈ.ਪੀ.ਐਸ. ਅਧਿਕਾਰੀ ਨਵਾਂ ਸ਼ਹਿਰ ਵਿਖੇ ਪੰਨਪ੍ਰੀਤ ਕੋਰ, ਬਠਿੰਡਾ ਵਿਖੇ ਸੁਖਚੈਨ ਸਿੰਘ ਗਿੱਲ, ਕਪੂਰਥਲਾ ਵਿਖੇ ਇੰਦਰਬੀਰ ਸਿੰਘ ਤੇ ਲੁਧਿਆਣਾ (ਦਿਹਾਤੀ) ਵਿਖੇ ਅਸ਼ੀਸ਼ ਚੌਧਰੀ ਹੀ ਬਤੌਰ ਐਸ.ਐਸ.ਪੀ. ਤਾਇਨਾਤ ਹਨ। ਸਮੇਂ-ਸਮੇਂ ਭਾਵੇਂ ਦਬਵੀਂ ਆਵਾਜ਼ ਵਿਚ ਆਈ.ਪੀ.ਐਸ. ਅਧਿਕਾਰੀ ਉਨ੍ਹਾਂ ਦੀ ਥਾਂ ਪੀ.ਪੀ.ਐਸ. ਅਧਿਕਾਰੀਆਂ ਨੂੰ ਜ਼ਿਲ੍ਹਿਆਂ ਦੇ ਮੁਖੀ ਲਾਉਣ 'ਤੇ ਇਤਰਾਜ਼ ਉਠਾਉਂਦੇ ਰਹੇ ਹਨ ਪਰ ਸਰਕਾਰ ਆਈ.ਪੀ.ਐਸ. ਅਧਿਕਾਰੀਆਂ ਨੂੰ ਅੱਖੋਂ ਪਰੋਖੇ ਹੀ ਕਰਦੀ ਆ ਰਹੀ ਹੈ।

ਡਾਇਰੈਕਟਰ ਜਨਰਲ ਪੁਲਿਸ (ਡੀ.ਜੀ.ਪੀ.) ਪੰਜਾਬ ਦੇ ਦਫ਼ਤਰ ਵਿਚ ਹੀ 16 ਆਈ.ਪੀ.ਐਸ. ਅਧਿਕਾਰੀ ਤਾਇਨਾਤ ਹਨ ਜੋ ਫੀਲਡ ਦੀ ਥਾਂ ਦਫ਼ਤਰੀ ਕੰਮਾਂ ਤੱਕ ਹੀ ਸੀਮਤ ਹਨ। ਇਨ੍ਹਾਂ ਆਈ.ਪੀ.ਐਸ. ਅਧਿਕਾਰੀਆਂ ਦੀਆਂ ਤਨਖ਼ਾਹਾਂ ਤੇ ਭੱਤਿਆਂ ਦਾ ਸਾਲਾਨਾ ਖਰਚਾ ਔਸਤਨ 2,24,66,460 ਰੁਪਏ ਆ ਰਿਹਾ ਹੈ। ਉਂਜ

ਸਿਰਫ਼ ਚਾਰ ਜ਼ਿਲ੍ਹਿਆਂ ਦੀ
ਕਮਾਨ ਆਈ.ਪੀ.ਐਸ.
ਅਧਿਕਾਰੀਆਂ ਦੇ ਹੱਥ



ਮੁੱਖ ਦਫ਼ਤਰ ਵਿਖੇ ਤਾਇਨਾਤ ਹੋਰ ਵੱਖ-ਵੱਖ ਪੱਧਰ ਦੇ 29 ਅਧਿਕਾਰੀਆਂ ਦੀਆਂ ਤਨਖ਼ਾਹਾਂ ਤੇ ਭੱਤਿਆਂ ਦਾ ਸਾਲਾਨਾ ਔਸਤਨ ਖਰਚਾ 2,34,37,344 ਰੁਪਏ ਆ ਰਿਹਾ ਹੈ ਜਦੋਂਕਿ ਉਨ੍ਹਾਂ ਨੂੰ ਮੁਹੱਈਆ ਕੀਤੇ ਬੰਗਲਿਆਂ, ਵਾਹਨਾਂ, ਸੁਰੱਖਿਆ ਕਰਮੀਆਂ ਦਾ ਖਰਚਾ ਵੱਖਰਾ ਹੈ। ਇਸ ਤੋਂ ਇਲਾਵਾ ਪੁਲਿਸ ਹੈੱਡਕੁਆਰਟਰ ਵਿਖੇ ਤਾਇਨਾਤ 197 ਮੁਲਾਜ਼ਮਾਂ ਦੀਆਂ ਤਨਖ਼ਾਹਾਂ ਤੇ ਭੱਤਿਆਂ ਦਾ ਸਾਲਾਨਾ ਖਰਚਾ 12,84,39,804 ਰੁਪਏ ਆ ਰਿਹਾ ਹੈ। ਪੰਜਾਬ ਪੁਲਿਸ ਹੈੱਡਕੁਆਰਟਰ ਵਿਖੇ ਕੁੱਲ 242 ਪੁਲਿਸ ਅਧਿਕਾਰੀ ਤੇ ਮੁਲਾਜ਼ਮ ਤਾਇਨਾਤ ਹਨ। ਪੰਜਾਬ ਪੁਲਿਸ ਦੇ ਹੋਰ ਅਧਿਕਾਰੀ ਤੇ ਮੁਲਾਜ਼ਮ ਵੀ ਵੱਖ-ਵੱਖ ਪੁਲਿਸ ਫੋਰਸਾਂ 'ਚ ਡੈਪੂਟੇਸ਼ਨ 'ਤੇ ਤਾਇਨਾਤ ਹਨ। ਤਿੰਨ ਡੀ.ਐਸ.ਪੀ. ਆਸ਼ੀਸ਼ ਕਪੂਰ, ਸੁਮਨ ਕੁਮਾਰ ਤੇ ਅਨਿਲ ਜੋਸ਼ੀ ਚੰਡੀਗੜ੍ਹ ਪੁਲਿਸ ਵਿਚ ਡੈਪੂਟੇਸ਼ਨ 'ਤੇ ਹਨ। ਇਨ੍ਹਾਂ ਵਿੱਚੋਂ ਡੀ.ਐਸ.ਪੀ. ਆਸ਼ੀਸ਼ ਕਪੂਰ ਹੁਣ ਆਰੀਫ਼ੀਸ਼ਿਏਟਿੰਗ ਪੁਲਿਸ ਕਪਤਾਨ (ਐਸ.ਪੀ.) ਹਨ।

To Advertise with Punjab Times
Call: 847-359-0746

ਰੇਡੀਓ ਚੜ੍ਹਦੀ ਕਲਾ ਸੁਣੋ



ਹੁਣ ਦੁਨੀਆਂ ਭਰ ਵਿਚ
www.radiock.com 'ਤੇ

ਬੇਏਰੀਆ ਅਤੇ ਯੂਬਾ ਸਿਟੀ
ਹਫ਼ਤੇ ਦੇ ਸੱਤੇ ਦਿਨ, 24 ਘੰਟੇ

Wifi Radio ਦੁਨੀਆਂ ਭਰ ਵਿਚ ਚਲਦਾ ਹੈ

ਧਾਰਮਿਕ, ਸਭਿਆਚਾਰਕ ਪ੍ਰੋਗਰਾਮ, ਤਾਜ਼ਾ ਖਬਰਾਂ, ਟਾਕ ਸ਼ੋਅ, ਗੁਰਦੁਆਰਾ ਸੈਨ ਹੋਜ਼ੇ
ਤੇ ਫਰੀਮਾਂਟ ਤੋਂ ਗੁਰਬਾਣੀ ਦਾ ਸਿੱਧਾ ਪ੍ਰਸਾਰਣ

- > Preet Fabric, Fremont > Kash Fabrics, Hayward
- > Sidhartha International, Fremont
- > Shalimar, Union City > Mann Grocery Market, Yuba City

ਰੇਡੀਓ ਤੁਸੀਂ ਫੋਨ

832-551-5038

510-972-0442

'ਤੇ ਵੀ ਸੁਣ ਸਕਦੇ ਹੋ

Khalsa Radio

"Independent Voice"

www.khalsaradio.org

ਗੁਰਬਾਣੀ ਪ੍ਰੋਗਰਾਮ 24/7/365
ਫੋਨ 'ਤੇ ਸੁਣੋ 702-489-0222

Info@khalsaradio.org

ਹੋਰ ਜਾਣਕਾਰੀ ਲਈ ਸੰਪਰਕ ਕਰੋ

ਫੋਨ: 510-900-3600

Radio CK, PO Box 296, Fremont, CA 94537

ਨੈਸ਼ਨਲ ਟਰੱਕ ਡਰਾਈਵਿੰਗ ਸਕੂਲ

National Truck Driving School

ਸੈਕਰਾਮੈਂਟੋ ਅਤੇ ਯੂਬਾ ਸਿਟੀ ਕੈਲੀਫੋਰਨੀਆ

ਓਨਰ ਅਪਰੇਟਰ ਅਤੇ ਡਰਾਈਵਰ ਚਾਹੀਦੇ ਹਨ
ਕੰਪਨੀ ਡਰਾਈਵਰ ਨੂੰ 35 ਸੈਂਟ ਪ੍ਰਤੀ ਮੀਲ ਦਿੱਤੇ ਜਾਣਗੇ

*ਟਰੱਕ ਡਰਾਈਵਿੰਗ ਸਕੂਲ
ਸਰਕਾਰ ਤੋਂ ਮਾਨਤਾ ਪ੍ਰਾਪਤ ਹੈ
*ਲਾਇਸੈਂਸ ਲੈਣ ਉਪਰੰਤ ਕੰਮ/
ਜੋਬ ਦੀ ਗਾਰੰਟੀ
*ਰਿਹਾਇਸ਼ ਅਤੇ ਏਅਰਪੋਰਟ ਤੋਂ
ਚੁੱਕਣ ਤੇ ਛੱਡਣ ਦਾ ਖਾਸ ਪ੍ਰਬੰਧ
*2-3 ਹਫ਼ਤਿਆਂ ਵਿਚ ਪ੍ਰੋਫੈਸ਼ਨਲ
ਟਰੱਕ ਡਰਾਈਵਰ ਬਣੋ



Call For Special Price

Kashmir S. Thandi

Office: (866) 933-3038

Balhar S. Ranu Cell: 916-502-7733

Yuba City Ph: 530-383-2785

1816 Main Ave., Sacramento CA, 95838

Punjab TimesEstablished in 2000
13th Year in PublicationPublished every Saturday
by **A B Publication Inc.**
20451 N Plum Grove Rd.
Palatine, IL 60074-2018
Ph:847-359-0746
Fax:847-705-9388
Email:punjabtimes1@sbcglobal.net
www.punjabtimesusa.com**Editor:**

Amolak Singh Jammu

Astt. Editor:

Jaspreet Kaur

Kuljeet Singh

Graphics:

Mandeep Singh

Our Columnists

Ashok Bhaura

Tarlochan Singh Dupalpur

Baljit Basi

Major Kular

California

Shiara Dhindsa

661-703-6664

New York

Iqbal S. Jabowalia

917-375-6395

Circulation

Harbhajan Singh

917-856-5229

Photographer

Kamaljit Singh Virdi

Ph. 847-502-2703

Distributed in:California, Illinois, Indiana, Ohio,
Michigan, Wisconsin, Mississippi,
Iowa, Arkansas, Massachusetts,
Texas, Virginia, Nevada, Washington,
Oregon, Arizona, Georgia, Florida,
New York, New Jersey, Connecticut,
Oklahoma, Pennsylvania, Missouri,
Kentucky**ਡਾਕ ਰਾਹੀਂ ਪਰਚਾ ਮੰਗਵਾਉਣ ਲਈ**

ਸਾਲਾਨਾ ਚੰਦਾ: 90 ਡਾਲਰ

ਪੰਜ ਸਾਲ ਲਈ: 400 ਡਾਲਰ

ਨੋਟ: ਪੰਜਾਬ ਟਾਈਮਜ਼ ਵਿਚ ਛਪੇ ਲੇਖਾਂ ਵਿਚਲੇ ਵਿਚਾਰਾਂ ਨਾਲ ਅਦਾਰਾ ਪੰਜਾਬ ਟਾਈਮਜ਼ ਦਾ ਸਹਿਮਤ ਹੋਣਾ ਜ਼ਰੂਰੀ ਨਹੀਂ ਹੈ। ਇਹ ਪਾਠਕਾਂ ਦੀ ਮਹਿਜ਼ ਜਾਣਕਾਰੀ ਹਿੱਤ ਛਾਪੇ ਜਾਂਦੇ ਹਨ। ਉਨ੍ਹਾਂ ਦੇ ਸਹੀ ਜਾਂ ਗਲਤ ਹੋਣ ਬਾਰੇ ਫੈਸਲਾ ਪਾਠਕਾਂ ਦੇ ਹੱਥ ਵਿਚ ਹੈ।

ਪੰਜਾਬ ਟਾਈਮਜ਼ ਵਿਚ ਛਪੇ ਇਸ਼ਤਿਹਾਰਾਂ ਵਿਚ ਕੀਤੇ ਗਏ ਦਾਅਵਿਆਂ ਦੀ ਜ਼ਰੂਰੀ ਨਹੀਂ ਕਿ ਅਦਾਰਾ ਪੰਜਾਬ ਟਾਈਮਜ਼ ਤਾਈਦ ਕਰਦਾ ਹੋਵੇ। ਪਾਠਕ ਕਿਸੇ ਵੀ ਇਸ਼ਤਿਹਾਰ ਦੇ ਦਾਅਵਿਆਂ ਦੀ ਪੁਸ਼ਟੀ ਆਪ ਕਰ ਲੈਣ।

Disclaimer

The views expressed in the articles published in the columns of Punjab Times are that of their writers, and it is not implied that Punjab Times endorses them.

Sameway Punjab Times does not necessarily endorses the claims made in the advertisements published in Punjab Times.

All disputes subject to Chicago jurisdiction.

ਡਾ. ਮਨਮੋਹਨ ਸਿੰਘ ਦੀਆਂ ਨਵੀਆਂ ਨੀਤੀਆਂ ਨਾਲ ਭਾਰਤੀ ਸਿਆਸਤ ਵਿਚ ਉਬਾਲ

ਸਿੰਘ ਨੇ ਕਿਹਾ ਹੈ ਕਿ ਉਨ੍ਹਾਂ 'ਆਰਥਿਕ ਸੁਧਾਰਾਂ' ਬਾਰੇ ਕੀਤੇ ਵੱਡੇ ਫੈਸਲਿਆਂ ਤੋਂ ਪਹਿਲਾਂ ਪੱਛਮੀ ਬੰਗਾਲ ਦੀ ਮੁੱਖ ਮੰਤਰੀ ਮਮਤਾ ਬੈਨਰਜੀ ਨੂੰ ਪ੍ਰਚੁਨ ਖੇਤਰ ਵਿਚ ਸਿੱਧੇ ਵਿਦੇਸ਼ੀ ਨਿਵੇਸ਼ ਲਈ ਇਜਾਜ਼ਤ ਦੇਣ ਦਾ ਇਰਾਦਾ ਦੱਸ ਦਿੱਤਾ ਸੀ।

ਆਰਥਿਕ ਸੁਧਾਰਾਂ ਦੇ ਨਾਂ 'ਤੇ ਸਰਕਾਰ ਨੇ ਵੱਡਾ ਸਿਆਸੀ ਜੋਖਮ ਲੈਂਦਿਆਂ ਬਹੁ-ਬਾਂਡ ਪ੍ਰਚੁਨ ਖੇਤਰ ਵਿਚ 51 ਫੀਸਦੀ ਸਿੱਧੇ ਵਿਦੇਸ਼ੀ ਨਿਵੇਸ਼ ਨੂੰ ਖੁੱਲ੍ਹ ਦੇ ਦਿੱਤੀ ਹੈ। ਇਸ ਤੋਂ ਇਲਾਵਾ ਹਵਾਬਾਜ਼ੀ ਖੇਤਰ ਵਿਚ ਵਿਦੇਸ਼ੀ ਏਅਰਲਾਈਨਾਂ ਨੂੰ 49 ਫੀਸਦੀ ਤੱਕ ਨਿਵੇਸ਼ ਕਰਨ ਤੇ ਚਾਰ ਜਨਤਕ ਇਕਾਈਆਂ ਦੀ ਹਿੱਸਾਪੱਤੀ ਵੇਚਣ ਦੀ ਆਗਿਆ ਦੇ ਦਿੱਤੀ ਹੈ। ਬ੍ਰਾਡਕਾਸਟਿੰਗ ਖੇਤਰ ਵਿਚ ਸਿੱਧਾ ਵਿਦੇਸ਼ੀ ਨਿਵੇਸ਼ 49 ਫੀਸਦੀ ਤੋਂ ਵਧਾ ਕੇ 74 ਫੀਸਦੀ ਕਰਨ ਤੇ ਪਾਵਰ ਐਕਸਚੇਂਜਾਂ ਵਿਚ ਵਿਦੇਸ਼ੀ ਨਿਵੇਸ਼ ਨੂੰ ਵੀ ਹਰੀ ਝੰਡੀ ਦਿਖਾ ਦਿੱਤੀ ਗਈ ਹੈ।

ਪ੍ਰਚੁਨ ਖੇਤਰ ਵਿਚ 51 ਫੀਸਦੀ ਪੂੰਜੀ

ਨਿਵੇਸ਼ ਦੇ ਫੈਸਲੇ ਨੂੰ ਸੂਬਿਆਂ ਵਿਚ ਲਾਗੂ ਕਰਨ ਦਾ ਮਾਮਲਾ ਸੂਬਾਈ ਸਰਕਾਰਾਂ 'ਤੇ ਛੱਡ ਦਿੱਤਾ

**ਡਾ. ਮਨਮੋਹਨ ਸਿੰਘ**

ਗਿਆ ਹੈ। ਇਸ ਫੈਸਲੇ ਤਹਿਤ ਉਨ੍ਹਾਂ ਸ਼ਹਿਰਾਂ ਵਿਚ ਪੂੰਜੀ ਨਿਵੇਸ਼ ਦੀ ਆਗਿਆ ਦਿੱਤੀ ਜਾਵੇਗੀ ਜਿਨ੍ਹਾਂ ਦੀ ਵਸੋਂ ਸਾਲ 2011 ਦੀ ਮਰਦਮਸ਼ੁਮਾਰੀ

ਅਨੁਸਾਰ ਦਸ ਲੱਖ ਤੋਂ ਉਪਰ ਹੋਵੇਗੀ। ਸਬੰਧਤ ਕੰਪਨੀਆਂ ਨੂੰ ਪੂੰਜੀ ਨਿਵੇਸ਼ ਦਾ 50 ਫੀਸਦੀ ਪੈਸਾ ਤਿੰਨ ਸਾਲਾਂ ਵਿਚ ਬੁਨਿਆਦੀ ਢਾਂਚੇ ਲਈ ਖਰਚਣਾ ਹੋਵੇਗਾ। ਇਸ ਦੇ ਨਾਲ ਹੀ ਕੇਂਦਰ ਸਰਕਾਰ ਨੇ ਜਨਤਕ ਖੇਤਰ ਦੇ ਚਾਰ ਅਦਾਰਿਆਂ ਹਿੰਦੋਸਤਾਨ ਕਾਪਰ, ਇੰਡੀਅਨ ਆਇਲ, ਨੈਲਕੋ, ਐਮ.ਐਮ.ਟੀ.ਸੀ. ਵਿਚ ਅਪਨਿਵੇਸ਼ ਕਰਨ ਦਾ ਫੈਸਲਾ ਕੀਤਾ ਹੈ।

ਕੇਂਦਰ ਸਰਕਾਰ ਨੇ ਨਿੱਜੀ ਹਵਾਈ ਕੰਪਨੀਆਂ ਵਿਚ 49 ਫੀਸਦੀ ਵਿਦੇਸ਼ੀ ਪੂੰਜੀ ਨਿਵੇਸ਼ ਨੂੰ ਖੁੱਲ੍ਹ ਦੇ ਦਿੱਤੀ ਹੈ। ਇਸ ਫੈਸਲੇ ਨਾਲ ਮੁੱਖ ਤੌਰ 'ਤੇ ਕਿੰਗਫਿਸ਼ਰ ਨੂੰ ਲਾਭ ਮਿਲਣ ਦੀ ਆਸ ਹੈ। ਇਸੇ ਤਰ੍ਹਾਂ ਕੇਂਦਰ ਸਰਕਾਰ ਨੇ ਪ੍ਰਸਾਰਨ ਖੇਤਰ ਵਿਚ ਵਿਦੇਸ਼ੀ ਪੂੰਜੀ ਨਿਵੇਸ਼ ਦਰ ਵਧਾ ਕੇ 74 ਫੀਸਦੀ ਕਰ ਦਿੱਤੀ ਹੈ। ਇਸ ਫੈਸਲੇ ਨਾਲ ਪ੍ਰਸਾਰਨ ਦੇ ਖੇਤਰ ਵਿਚ ਕਈ ਵਿਦੇਸ਼ੀਆਂ ਨੂੰ ਦਾਖਲ ਹੋਣ ਦਾ ਮੌਕਾ ਮਿਲ ਜਾਵੇਗਾ। ਪ੍ਰਸਾਰਨ ਦੇ ਖੇਤਰਾਂ ਟੀ.ਵੀ. ਨਿਊਜ਼ ਚੈਨਲਾਂ ਤੇ

ਐਫ.ਐਮ.ਰੇਡੀਓ ਲਈ ਵਿਦੇਸ਼ੀ ਪੂੰਜੀ ਨਿਵੇਸ਼ ਦੀ ਹੱਦ 26 ਫੀਸਦੀ ਹੀ ਰਹੇਗੀ।

ਕੇਬਲ ਟੀ.ਵੀ. ਤੇ ਡੀ.ਟੀ.ਐਚ. ਵਿਚ ਵਿਦੇਸ਼ੀ ਪੂੰਜੀ ਨਿਵੇਸ਼ ਦੀ ਸੀਮਾ 49 ਫੀਸਦੀ ਕਰ ਦਿੱਤੀ ਹੈ। ਹਿਟਸ ਵਿਚ 74 ਫੀਸਦੀ ਨਿਵੇਸ਼ ਦੀ ਖੁੱਲ੍ਹ ਦਿੱਤੀ ਗਈ ਹੈ। ਹਿਟਸ ਸੈਟੇਲਾਈਟ ਮਲਟੀਪਲੈਕਸ ਸਰਵਿਸ ਹੈ ਜਿਹੜੀ ਕੇਬਲ ਰਾਹੀਂ ਟੀ.ਵੀ.ਚੈਨਲਾਂ ਨੂੰ ਦਿੱਤੀ ਜਾਂਦੀ ਹੈ। ਮੋਬਾਈਲ ਟੀ.ਵੀ. ਵਿਚ 74 ਫੀਸਦੀ ਐਫ.ਡੀ.ਆਈ.ਦੀ ਖੁੱਲ੍ਹ ਦਿੱਤੀ ਗਈ ਹੈ। ਮੋਬਾਈਲ ਟੀ.ਵੀ. ਅਜੇ ਭਾਰਤ ਵਿਚ ਮੁਢਲੇ ਦੌਰ ਵਿਚ ਹੈ ਤੇ ਅਗਲੇ ਦਿਨਾਂ ਵਿਚ ਇਸ ਦਾ ਤੇਜ਼ੀ ਨਾਲ ਪਸਾਰ ਹੋਣਾ ਹੈ।

ਪ੍ਰਧਾਨ ਮੰਤਰੀ ਡਾ. ਮਨਮੋਹਨ ਸਿੰਘ ਨੇ ਬਹੁ-ਬਾਂਡ ਪ੍ਰਚੁਨ ਖੇਤਰ ਵਿਚ ਸਿੱਧੇ ਵਿਦੇਸ਼ੀ ਨਿਵੇਸ਼ ਨੂੰ ਪ੍ਰਵਾਨਗੀ ਦੇਣ ਦੇ ਮੁੱਦੇ ਬਾਰੇ ਕਿਹਾ ਕਿ ਇਸ ਨਿਵੇਸ਼ ਨਾਲ ਦੇਸ਼ ਦੀ ਆਰਥਿਕਤਾ ਵਿਚ ਸੁਧਾਰ ਹੋਵੇਗਾ ਤੇ ਰੁਜ਼ਗਾਰ ਦੇ ਮੌਕੇ ਵਧਣਗੇ। ਉਨ੍ਹਾਂ ਕਿਹਾ ਕਿ ਇਹ ਫੈਸਲਾ ਦੇਸ਼ ਦੇ ਹਿੱਤ ਵਿਚ ਲਿਆ ਗਿਆ ਹੈ ਤੇ ਹਰ ਦੇਸ਼ ਵਾਸੀ ਨੂੰ ਇਸ ਫੈਸਲੇ ਦਾ ਸਮਰਥਨ ਕਰਨਾ ਚਾਹੀਦਾ ਹੈ।

ਐਨ.ਆਰ.ਆਈ. ਸਭਾ ਦਾ ਪ੍ਰਧਾਨ ਬਲਾਤਕਾਰ ਦੇ ਦੋਸ਼ 'ਚ ਫਸਿਆ

ਮੁਹਾਲੀ: ਪਟਿਆਲਾ ਦੀ ਕਬੱਡੀ ਖਿਡਾਰਨ ਨਾਲ ਮੁਹਾਲੀ ਵਿਖੇ ਪਿਸਤੌਲ ਦੀ ਨੌਕ 'ਤੇ ਬਲਾਤਕਾਰ ਦੇ ਮਾਮਲੇ ਵਿਚ ਵਧੀਕ ਤੇ ਜ਼ਿਲ੍ਹਾ ਸੈਸ਼ਨ ਜੱਜ ਮਨਜੋਤ ਕੌਰ ਨੇ ਜ਼ਿਲ੍ਹਾ ਐਨ.ਆਰ.ਆਈ. ਸਭਾ ਮੁਹਾਲੀ ਦੇ ਪ੍ਰਧਾਨ ਅਮਰਜੀਤ ਸਿੰਘ ਵਿਰਕ ਖਿਲਾਫ ਦੋਸ਼ ਆਇਦ ਕੀਤੇ ਹਨ। ਕੇਸ ਦੀ ਅਗਲੀ ਸੁਣਵਾਈ ਤਿੰਨ ਅਕਤੂਬਰ ਨੂੰ ਹੋਵੇਗੀ। ਪੰਜਾਬ ਰਾਜ ਸਾਈਬਰ ਅਪਰਾਧ ਪੁਲਿਸ ਨੇ ਵਿਰਕ ਨੂੰ ਬੀਤੀ 27 ਜਨਵਰੀ ਨੂੰ ਗ੍ਰਿਫਤਾਰ ਕੀਤਾ ਸੀ ਤੇ ਉਦੋਂ ਤੋਂ ਉਹ ਪੁਲਿਸ ਹਿਰਾਸਤ ਵਿਚ ਹਨ।

ਉਨ੍ਹਾਂ ਖਿਲਾਫ 13 ਜੁਲਾਈ, 2011 ਨੂੰ ਫੇਜ਼-ਇਕ ਥਾਣੇ ਵਿਚ ਆਈ.ਪੀ.ਸੀ. ਦੀ ਧਾਰਾ 376, 420, 506 ਤੇ ਅਸਲਾ ਐਕਟ ਦੀਆਂ ਵੱਖ-ਵੱਖ ਧਾਰਾਵਾਂ ਤਹਿਤ ਕੇਸ ਦਰਜ ਕੀਤਾ ਗਿਆ ਸੀ। ਵਿਰਕ ਖਿਲਾਫ ਕੇਸ ਦਰਜ ਹੋਣ ਮਗਰੋਂ ਸਿਆਸੀ ਦਖਲ ਕਾਰਨ ਪੁਲਿਸ ਜਾਂਚ ਠੰਡੀ

ਪੈ ਗਈ ਸੀ ਜਿਸ ਕਾਰਨ ਪੀਤਤ ਮਹਿਲਾ ਨੇ ਇਨਸਾਫ ਲਈ ਪੰਜਾਬ ਤੇ ਹਰਿਆਣਾ ਹਾਈ ਕੋਰਟ ਵਿਚ ਪਟੀਸ਼ਨ ਦਾਇਰ ਕੀਤੀ ਸੀ ਜਿਸ 'ਤੇ ਸੁਣਵਾਈ ਕਰਦਿਆਂ ਹਾਈ ਕੋਰਟ ਵੱਲੋਂ ਪੰਜਾਬ ਦੇ ਡੀ.ਜੀ.ਪੀ. ਨੂੰ ਆਦੇਸ਼ ਜਾਰੀ ਕੀਤੇ ਗਏ ਸਨ ਕਿ ਮਾਮਲੇ ਦੀ ਜਾਂਚ ਕੀਤੀ ਜਾਵੇ।

ਡੀ.ਜੀ.ਪੀ. ਵੱਲੋਂ ਉਸ ਸਮੇਂ ਪੰਜਾਬ ਦੀ ਡੀ.ਆਈ.ਜੀ.(ਐਨ.ਆਰ.ਆਈ. ਸੈੱਲ) ਗੁਰਪ੍ਰੀਤ ਕੌਰ ਦਿਓ, ਡੀ.ਆਈ.ਜੀ. ਗੋਤਮ ਚੀਮਾ ਤੇ ਸਾਈਬਰ ਅਪਰਾਧ ਦੇ ਡੀ.ਐਸ.ਪੀ.ਵਿਭੋਰ ਸ਼ਰਮਾ 'ਤੇ ਆਧਾਰਤ ਤਿੰਨ ਮੈਂਬਰੀ ਜਾਂਚ ਕਮੇਟੀ ਬਣਾਈ ਗਈ ਸੀ। ਇਸ ਕਮੇਟੀ ਨੇ ਆਪਣੀ ਜਾਂਚ ਰਿਪੋਰਟ ਵਿਚ ਵਿਰਕ ਨੂੰ ਕਸੂਰਵਾਰ ਠਹਿਰਾਇਆ ਸੀ। ਸ਼ਿਕਾਇਤ ਕਰਤਾ ਨੇ ਦੱਸਿਆ ਕਿ ਮੁਹਾਲੀ ਵਿਚ ਹੋਏ ਖੇਡ ਮੁਕਾਬਲੇ ਦੌਰਾਨ ਉਸ ਦੀ ਮੁਲਾਕਾਤ ਵਿਰਕ ਨਾਲ ਹੋਈ ਸੀ। ਇਸ ਤੋਂ ਬਾਅਦ ਉਨ੍ਹਾਂ ਵਿਚ ਚੰਗੀ ਜਾਣ ਪਛਾਣ ਹੋ ਗਈ ਤੇ ਵਿਰਕ

ਨੇ ਉਸ ਨੂੰ ਖੇਡਣ ਲਈ ਵਿਦੇਸ਼ ਭੇਜਣ ਦਾ ਮੌਕਾ ਦੇਣ ਦੀ ਗੱਲ ਕੀਤੀ।

ਉਹ ਦੋ ਬੱਚਿਆਂ ਦੀ ਮਾਂ ਹੈ ਤੇ ਪਟਿਆਲਾ ਵਿਚ ਆਪਣੇ ਪਤੀ ਨਾਲ ਰਹਿੰਦੀ ਹੈ। ਉਸ ਨੇ ਕੈਨੇਡਾ ਜਾਣ ਲਈ ਵਿਰਕ ਨੂੰ ਘਟਨਾ ਤੋਂ ਕਰੀਬ ਤਿੰਨ ਮਹੀਨੇ ਪਹਿਲਾਂ ਡੇਢ ਲੱਖ ਰੁਪਏ ਤੇ ਆਪਣਾ ਪਾਸਪੋਰਟ ਤੇ ਫੋਟੋਆਂ ਦਿੱਤੀਆਂ ਸਨ ਪਰ ਬਾਅਦ ਵਿਚ ਉਸ ਨੂੰ ਨਾ ਤਾਂ ਵਿਦੇਸ਼ ਭੇਜਿਆ ਗਿਆ ਤੇ ਨਾ ਹੀ ਪੈਸੇ ਤੇ ਪਾਸਪੋਰਟ ਵਾਪਸ ਕੀਤੇ ਗਏ। ਇਸ ਦੌਰਾਨ 13 ਜੁਲਾਈ, 2011 ਨੂੰ ਉਸ ਨੇ ਵਿਰਕ ਨੂੰ ਦਿੱਤੇ ਪੈਸੇ ਵਾਪਸ ਮੰਗੇ ਤਾਂ ਉਨ੍ਹਾਂ ਉਸ ਨੂੰ ਚੰਡੀਗੜ੍ਹ ਦੇ ਬੱਸ ਅੱਡੇ ਤੋਂ ਆਪਣੀ ਕਾਰ ਵਿਚ ਬਿਠਾਇਆ ਤੇ ਮੁਹਾਲੀ ਦੇ ਉਦਯੋਗਿਕ ਖੇਤਰ ਫੇਜ਼-7 ਸਥਿਤ ਆਪਣੀ ਫੈਕਟਰੀ ਲੈ ਗਿਆ

ਜਿਥੇ ਉਨ੍ਹਾਂ ਉਸ ਨਾਲ ਪਿਸਤੌਲ ਦੀ ਨੌਕ 'ਤੇ ਬਲਾਤਕਾਰ ਕੀਤਾ।

ਘਟਨਾ ਵਾਲੇ ਦਿਨ ਸ਼ਾਮ ਸਮੇਂ ਖਿਡਾਰਨ ਨੂੰ ਸਰਕਾਰੀ ਹਸਪਤਾਲ ਫੇਜ਼-6 ਦਾਖਲ ਕਰਵਾਇਆ ਗਿਆ ਜਿਥੇ ਉਸ ਨਾਲ ਬਲਾਤਕਾਰ ਹੋਣ ਦੀ ਪੁਸ਼ਟੀ ਕੀਤੀ ਗਈ। ਉਧਰ ਸ. ਵਿਰਕ ਨੇ ਇਨ੍ਹਾਂ ਦੋਸ਼ਾਂ ਨੂੰ ਝੂਠੇ ਦੱਸਿਆ ਹੈ। ਉਨ੍ਹਾਂ ਦਾ ਆਪਣੇ ਭਰਾਵਾਂ ਨਾਲ ਜ਼ਮੀਨੀ ਵਿਵਾਦ ਚੱਲ ਰਿਹਾ ਹੈ ਤੇ ਉਹ ਇਸ ਔਰਤ ਨਾਲ ਮਿਲ ਕੇ ਉਸ ਨੂੰ ਝੂਠੇ ਕੇਸ ਵਿਚ ਫਸਾਉਣਾ ਚਾਹੁੰਦੇ ਹਨ। ਇਹ ਔਰਤ ਮਈ 2011 ਵਿਚ ਉਨ੍ਹਾਂ ਦੇ ਦਫਤਰ ਵਿਚ ਨੌਕਰੀ ਮੰਗਣ ਆਈ ਸੀ ਤੇ ਉਸ ਨੇ ਨੌਕਰੀ ਲਈ ਅਰਜ਼ੀ ਵੀ ਦਿੱਤੀ ਸੀ ਪਰ ਉਨ੍ਹਾਂ ਨੌਕਰੀ ਦੇਣ ਤੋਂ ਨਾਂਹ ਕਰ ਦਿੱਤੀ ਸੀ।

ਗੁਲਜ਼ਾਰ ਸਿੰਘ ਰਣੀਕੇ ਵੱਲੋਂ ਅਸਤੀਫਾ

(ਸਫਾ ਇਕ ਦੀ ਬਾਕੀ)

ਸ. ਰਣੀਕੇ ਇਸ ਤੋਂ ਪਹਿਲੀ ਸਰਕਾਰ ਵਿਚ ਵੀ ਪਸ਼ੂ ਪਾਲਣ ਮੰਤਰੀ ਸਨ ਤੇ ਨਾਲ ਹੀ ਦਲਿਤ ਤੇ ਪਛੜੀਆਂ ਸ਼੍ਰੇਣੀਆਂ ਬਾਰੇ ਭਲਾਈ ਵਿਭਾਗ ਵੀ ਉਨ੍ਹਾਂ ਕੋਲ ਸੀ। ਇਸ ਵਿਭਾਗ ਵੱਲੋਂ ਲੋੜਵੰਦ ਪਰਿਵਾਰਾਂ ਦੀਆਂ ਬੱਚੀਆਂ ਦੇ ਵਿਆਹਾਂ ਮੌਕੇ ਦਿੱਤੇ ਜਾਂਦੇ ਸ਼ਗਨ ਵਿਚ ਵੀ ਘਪਲਾ ਹੋਣ ਦੇ ਚਰਚੇ ਹਨ। ਜ਼ਿਕਰਯੋਗ ਹੈ ਕਿ ਅੰਮ੍ਰਿਤਸਰ ਜ਼ਿਲ੍ਹੇ ਵਿਚ ਗਰਾਂਟਾਂ ਵਿਚ ਘਪਲਾ ਜੂਨ ਮਹੀਨੇ ਦੌਰਾਨ ਉਸ ਸਮੇਂ ਉਜਾਗਰ ਹੋਇਆ ਜਦੋਂ ਸ. ਰਣੀਕੇ ਦੇ ਨਿੱਜੀ ਸਹਾਇਕ ਸਰਬਦਿਆਲ ਸਿੰਘ ਵਿਰੁੱਧ ਘਪਲੇ ਦਾ ਕੇਸ ਦਰਜ ਹੋਇਆ।

ਜੂਨ ਤੋਂ ਲੈ ਕੇ ਹੁਣ ਤੱਕ ਅੰਮ੍ਰਿਤਸਰ ਪੁਲਿਸ ਸਰਬਦਿਆਲ ਸਿੰਘ ਨੂੰ ਕਾਬੂ ਕਰਨ ਵਿਚ ਨਾਕਾਮ ਰਹੀ ਤਾਂ ਸ. ਰਣੀਕੇ ਦੀ ਭੂਮਿਕਾ 'ਤੇ ਵੀ ਸਵਾਲ ਉਠਣ ਲੱਗੇ। ਉਂਜ ਇਹ ਵੀ ਚਰਚਾ ਹੈ ਕਿ ਜਿਸ ਤਰ੍ਹਾਂ ਅੰਮ੍ਰਿਤਸਰ ਜ਼ਿਲ੍ਹੇ ਵਿਚ ਗਰਾਂਟਾਂ ਵਿਚ ਘਪਲੇ ਸਾਹਮਣੇ ਆਏ ਹਨ, ਉਸ ਤਰ੍ਹਾਂ ਪੰਜਾਬ ਦੇ ਹੋਰ ਵਿਧਾਨ ਸਭਾ ਹਲਕਿਆਂ ਵਿਚ ਵੀ ਅਜਿਹੇ ਮਾਮਲੇ ਬੇਪਰਦ ਹੋ ਸਕਦੇ ਹਨ। ਜ਼ਿਲ੍ਹਾ

ਪੁਲਿਸ ਇਸ ਮਾਮਲੇ ਵਿਚ ਪਹਿਲਾਂ ਕੁਝ ਵਿਅਕਤੀਆਂ ਨੂੰ ਗ੍ਰਿਫਤਾਰ ਕਰ ਚੁੱਕੀ ਹੈ ਜਿਨ੍ਹਾਂ ਵਿਚ ਬਲਜੀਤ ਸਿੰਘ ਤੇ ਅਮਿਤ ਕੁਮਾਰ ਅਤੇ ਬੈਂਕ ਆਫ ਮਹਾਰਾਸ਼ਟਰ ਦੇ ਮੈਨੇਜਰ ਓਮ ਪ੍ਰਕਾਸ਼ ਸ਼ਾਮਲ ਹਨ।

ਇਸ ਅਸਤੀਫੇ ਤੋਂ ਬਾਅਦ ਮੰਤਰੀ ਮੰਡਲ ਵਿਚ ਫੇਰਬਦਲ ਬਾਰੇ ਕਿਆਸ ਲੱਗਣੇ ਸ਼ੁਰੂ ਹੋ ਗਏ ਹਨ। ਮੰਤਰੀ ਮੰਡਲ ਵਿਚ ਹੁਣ ਤਿੰਨ ਅਹੁਦੇ ਖਾਲੀ ਹਨ। ਇਸ ਸਾਲ ਮਾਰਚ ਵਿਚ ਬੀਬੀ ਜਗੀਰ ਕੌਰ ਅਤੇ ਮਈ ਵਿਚ ਤੋਤਾ ਸਿੰਘ ਨੂੰ ਅਸਤੀਫਾ ਦੇਣਾ ਪਿਆ ਸੀ। ਬੀਬੀ ਜਗੀਰ ਕੌਰ ਨੂੰ ਤਾਂ ਸੀ.ਬੀ.ਆਈ. ਦੀ ਵਿਸ਼ੇਸ਼ ਅਦਾਲਤ ਨੇ ਤਿੰਨ ਸਾਲ ਦੀ ਸਜ਼ਾ ਸੁਣਾਈ ਹੈ ਤੇ ਉਹ ਕਪੂਰਥਲਾ ਜੇਲ੍ਹ ਵਿਚ ਬੰਦ ਹਨ। ਇਸ ਲਈ ਫਿਲਹਾਲ ਉਨ੍ਹਾਂ ਦੇ ਮੰਤਰੀ ਮੰਡਲ ਵਿਚ ਮੁੜ ਸ਼ਾਮਲ ਹੋਣ ਦੀ ਉਮੀਦ ਨਹੀਂ। ਤੋਤਾ ਸਿੰਘ ਨੂੰ ਪੰਜਾਬ ਤੇ ਹਰਿਆਣਾ ਹਾਈ ਕੋਰਟ ਤੋਂ ਰਾਹਤ ਮਿਲਣ ਦੀ ਉਮੀਦ ਹੈ। ਇਨ੍ਹਾਂ ਦੋਹਾਂ ਮੰਤਰੀਆਂ ਨਾਲ ਸਬੰਧਤ ਵਿਭਾਗਾਂ ਦੀ ਜ਼ਿੰਮੇਵਾਰੀ ਇਸ ਸਮੇਂ ਮੁੱਖ ਮੰਤਰੀ ਦੇਖ ਰਹੇ ਹਨ।

(ਡਾ.) ਨਵਦੀਪ ਕੌਰ
ਬਲਵਿੰਦਰ (ਨਿੱਕੀ) ਕੌਰ ਸੇਖੋਂ
ਪ੍ਰੋ. ਜੋਗਿੰਦਰ ਸਿੰਘ ਰਮਦੇਵ
ਸਵਰਨਜੀਤ ਸਿੰਘ ਢਿਲੋਂ
ਅਮੋਲਕ ਸਿੰਘ ਗਾਖਲ
ਹਰਦਿਆਲ ਸਿੰਘ ਦਿਓਲ
ਡਾ. ਗੁਰਦਿਆਲ ਸਿੰਘ ਬਸਰਾਨ
ਬਲਵਿੰਦਰ ਸਿੰਘ ਸੰਧੂ
ਹਰਜੀਤ ਸਿੰਘ ਸਾਹੀ
ਸਰਵਣ ਸਿੰਘ ਟਿਵਾਣਾ

ਪੰਜਾਬ ਟਾਈਮਜ਼ ਦਾ ਆਨਰੇਰੀ ਸਲਾਹਕਾਰ ਬੋਰਡ

ਜੈਦੇਵ ਸਿੰਘ ਭੱਠਲ
ਜਸਵਿੰਦਰ ਸਿੰਘ (ਜੱਸੀ) ਗਿੱਲ
ਡਾ. ਹਰਗੁਰਮੁਖਪਾਲ ਸਿੰਘ
ਅਯੁਧਿਆ ਸਲਵਾਨ
ਸਰਬਜੀਤ ਸਿੰਘ ਬਿਆਤਾ
ਜਗਦੀਸ਼ਰ ਸਿੰਘ ਕਲੇਰ
ਦਰਸ਼ਨ ਸਿੰਘ ਦਰਤ
ਰਾਜਿੰਦਰ ਸਿੰਘ ਬੈਂਸਮਨਦੀਪ ਸਿੰਘ ਭੂਰਾ
ਸ਼ਮਸ਼ੇਰ ਸਿੰਘ ਬੰਪਾਰਾਏ
ਗੁਰਿੰਦਰ ਸਿੰਘ ਗਿੱਲ
ਹੈਪੀ ਹੀਰ
ਸੰਨੀ ਧੂੜ
ਯਾਦਵਿੰਦਰ ਸਿੰਘ ਰਿੱਪੀ

ਸੰਸਦੀ ਚੋਣਾਂ 'ਚ ਅਕਾਲੀਆਂ ਦਾ ਸਫ਼ਾਇਆ ਯਕੀਨੀ: ਮਨਪ੍ਰੀਤ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਪੀਪਲਜ਼ ਪਾਰਟੀ ਆਫ ਪੰਜਾਬ ਦੇ ਪ੍ਰਧਾਨ ਮਨਪ੍ਰੀਤ ਸਿੰਘ ਬਾਦਲ ਨੇ ਕਿਹਾ ਹੈ ਕਿ ਰਾਜ ਸਰਕਾਰ ਵੱਲੋਂ ਲੋਕਾਂ ਤੇ ਲਾਏ ਗਏ ਨਵੇਂ ਟੈਕਸਾਂ ਖ਼ਿਲਾਫ਼ ਸਾਂਝੇ ਮੋਰਚੇ ਵੱਲੋਂ ਸਖ਼ਤ ਸੰਘਰਸ਼ ਵਿੱਚਿਆ ਜਾ ਰਿਹਾ ਹੈ। ਉਨ੍ਹਾਂ ਕਿਹਾ ਕਿ ਰਾਜ ਸਰਕਾਰ ਲੋਕਾਂ 'ਤੇ ਬੋਝ ਪਾ ਰਹੀ ਹੈ ਪਰ ਪੰਜਾਬ ਵਾਸੀ ਉਸ ਨੂੰ ਸਹਿਣ ਦੇ ਕਾਬਲ ਨਹੀਂ ਹਨ। ਜੇਕਰ ਲੋਕਾਂ ਨੇ ਅਕਾਲੀ-ਭਾਜਪਾ ਨੂੰ ਮੁੜ ਸੂਬੇ ਦੀ ਵਾਗਡੋਰ ਸੌਂਪੀ ਹੈ ਤਾਂ ਸਰਕਾਰ ਨੂੰ ਵੀ ਜਨਹਿੰਤਾ ਦਾ ਧਿਆਨ ਰੱਖਣਾ ਚਾਹੀਦਾ ਹੈ।

ਸ. ਬਾਦਲ ਨੇ ਆਖਿਆ ਕਿ ਪੰਜਾਬ ਤੇ ਦੇਸ਼ ਦੇ ਭਲੇ ਲਈ ਉਹ ਹਰ ਉਸ ਪਾਰਟੀ ਨਾਲ ਸਾਂਝ ਪਾਉਣ ਨੂੰ ਤਿਆਰ ਹਨ ਜੋ ਸਰਕਾਰ ਦੀਆਂ ਲੋਕ ਵਿਰੋਧੀ ਨੀਤੀਆਂ ਵਿਰੁੱਧ ਸੰਘਰਸ਼ ਕਰ ਰਹੀ ਹੈ। ਉਨ੍ਹਾਂ ਲੋਕ ਸਭਾ ਚੋਣਾਂ ਦੌਰਾਨ ਕਾਂਗਰਸ ਨਾਲ ਸਾਂਝ ਬਾਰੇ ਪੁੱਛੇ ਜਾਣ 'ਤੇ ਆਖਿਆ ਕਿ ਇਹ ਸਮੇਂ ਤੋਂ ਪਹਿਲਾਂ ਦੀ ਗੱਲ ਹੈ ਪਰ ਲੋਕ ਸਭਾ ਚੋਣਾਂ ਵਿਚ ਅਕਾਲੀ-ਭਾਜਪਾ ਗਠਜੋੜ ਦਾ ਸਫ਼ਾਇਆ ਯਕੀਨੀ ਹੈ। ਪੰਜਾਬ ਸਰਕਾਰ ਹਰ ਫਰੰਟ 'ਤੇ ਫੇਲ੍ਹ ਸਾਬਤ ਹੋਈ ਹੈ ਤੇ ਸਰਕਾਰ ਬੇਅਥਾਹ ਵਿਕਾਸ ਦੀਆਂ ਗੱਪਾਂ ਮਾਰਕੇ ਲੋਕਾਂ



ਦਾ ਧਿਆਨ ਹੋਰ ਪਾਸੇ ਲਾ ਰਹੀ ਹੈ।

ਉਨ੍ਹਾਂ ਆਖਿਆ ਕਿ ਪੀ.ਪੀ.ਪੀ. ਨੂੰ ਕਾਂਗਰਸ ਦੀ ਬੀ ਟੀਮ ਆਖਣ ਵਾਲੇ ਅਕਾਲੀ-ਭਾਜਪਾ ਆਗੂ ਅੰਦਰੋਂ ਡਰੇ ਹੋਏ ਹਨ। ਹਾਲੇ ਤਾਂ ਕਾਂਗਰਸ ਨਾਲ ਗਠਜੋੜ ਦੀਆਂ ਗੱਲਾਂ ਹੋ ਰਹੀਆਂ

ਹਨ ਤੇ ਚੋਣਾਂ ਤੋਂ ਥੋੜ੍ਹਾ ਸਮਾਂ ਪਹਿਲਾਂ ਹੀ ਪਤਾ ਲੱਗ ਜਾਵੇਗਾ ਕਿ ਅਕਾਲੀ ਭਾਜਪਾ ਦੀ ਸੂਬੇ ਵਿਚ ਅਸਲ ਹਾਲਤ ਕੀ ਹੈ। ਉਨ੍ਹਾਂ ਕਿਹਾ ਕਿ ਸਾਂਝਾ ਮੋਰਚਾ ਰਾਜ ਦੇ ਲੋਕਾਂ ਦੇ ਹੱਕਾਂ ਲਈ ਸਰਕਾਰ ਵਿਰੁੱਧ ਸੰਘਰਸ਼ ਸ਼ੁਰੂ ਕਰ ਰਿਹਾ ਹੈ ਜਿਸ ਨੂੰ

ਭਰਵਾਂ ਹੁੰਗਾਰਾ ਮਿਲ ਰਿਹਾ ਹੈ। ਉਨ੍ਹਾਂ ਕਿਹਾ ਕਿ ਰਾਜ ਸਰਕਾਰ ਦਾ ਖ਼ਜ਼ਾਨਾ ਖਾਲੀ ਹੈ ਤੇ ਸਰਕਾਰ ਲੋਕਾਂ ਨੂੰ ਦਿੱਤੀਆਂ ਜਾ ਰਹੀਆਂ ਸਾਰੀਆਂ ਸਹੂਲਤਾਂ ਬੰਦ ਕਰ ਚੁੱਕੀ ਹੈ।

ਕੈਪਟਨ ਅਮਰਿੰਦਰ ਸਿੰਘ ਵੱਲੋਂ ਪਿਛਲੇ ਦਿਨੀਂ ਕਾਂਗਰਸ ਦੇ ਧਰਨੇ ਵਿਚ ਸ਼ਾਮਲ ਹੋਣ ਦੀ ਅਪੀਲ ਲਈ ਉਨ੍ਹਾਂ ਦਾ ਧੰਨਵਾਦ ਕਰਦਿਆਂ ਸ. ਬਾਦਲ ਨੇ ਕਿਹਾ ਕਿ ਕਾਂਗਰਸ ਮੁੱਖ ਵਿਰੋਧੀ ਪਾਰਟੀ ਹੈ ਤੇ ਕੈਪਟਨ ਨੂੰ ਦੂਸਰੀਆਂ ਪਾਰਟੀਆਂ ਨਾਲ ਮੀਟਿੰਗ ਕਰਨ ਦੀ ਲੋੜ ਹੈ ਤਾਂ ਜੋ ਇਕ ਪਲੇਟਫਾਰਮ 'ਤੇ ਸਾਂਝੇ ਮੁੱਦਿਆਂ ਨੂੰ ਵਿਚਾਰਿਆ ਜਾ ਸਕੇ। ਜਦੋਂ ਤੱਕ ਸਾਰੀਆਂ ਸਿਆਸੀ ਪਾਰਟੀਆਂ ਪੰਜਾਬ ਸਰਕਾਰ ਦੇ ਲੋਕ ਵਿਰੋਧੀ ਫੈਸਲਿਆਂ ਵਿਰੁੱਧ ਇੱਕਠੀਆਂ ਨਹੀਂ ਹੁੰਦੀਆਂ, ਉਦੋਂ ਤੱਕ ਕਿਸੇ ਵੀ ਕੰਮ ਦਾ ਨੇਪਰੇ ਚੜ੍ਹਨਾ ਮੁਸ਼ਕਲ ਹੋਵੇਗਾ। ਉਨ੍ਹਾਂ ਕਿਹਾ ਕਿ ਕੇਂਦਰ ਸਰਕਾਰ ਨੇ ਡੀਜ਼ਲ ਕੀਮਤਾਂ ਵਿਚ ਬੇਹਤਾਸ਼ਾ ਵਾਧਾ ਕੀਤਾ ਹੈ ਜਿਸ ਨਾਲ ਮਹਿੰਗਾਈ ਹੋਰ ਵਧੇਗੀ ਤੇ ਗੈਸ ਸਿਲੰਡਰਾਂ 'ਤੇ ਲਾਈਆਂ ਸ਼ਰਤਾਂ ਨਾਲ ਵੀ ਪੂਰੇ ਦੇਸ਼ ਵਿਚ ਹਾਹਾਕਾਰ ਮੱਚੀ ਹੋਈ ਹੈ। ਉਨ੍ਹਾਂ ਕੇਂਦਰ ਨੂੰ ਇਹ ਵਾਧਾ ਵਾਪਸ ਲੈਣ ਦੀ ਅਪੀਲ ਕੀਤੀ।

ਮਾਲ ਅਫਸਰ ਕਰਨਗੇ ਐਨ.ਆਰ.ਆਈ. ਵਿਆਹਾਂ ਦੀ ਰਜਿਸਟ੍ਰੇਸ਼ਨ

ਚੰਡੀਗੜ੍ਹ: ਪੰਜਾਬ ਸਰਕਾਰ ਨੇ ਐਨ.ਆਰ.ਆਈ. ਵਿਆਹਾਂ ਦੀ ਰਜਿਸਟ੍ਰੇਸ਼ਨ ਜ਼ਿਲ੍ਹਾ ਮਾਲ ਅਫਸਰਾਂ ਨੂੰ ਵੀ ਕਰਨ ਦੇ ਹੁਕਮ ਦਿੱਤੇ ਹਨ। ਮਾਲ ਤੇ ਪਰਵਾਸੀ ਮਾਮਲਿਆਂ ਬਾਰੇ ਮੰਤਰੀ ਸ. ਬਿਕਰਮ ਸਿੰਘ ਮਜੀਠੀਆ ਨੇ ਦੱਸਿਆ ਕਿ ਪਹਿਲਾਂ ਇਹ ਅਧਿਕਾਰ ਤਹਿਸੀਲਦਾਰਾਂ ਕੋਲ ਸੀ ਜਿਸ ਨੂੰ ਕਿ ਹੁਣ ਜ਼ਿਲ੍ਹਾ ਮਾਲ ਅਫਸਰਾਂ ਨੂੰ ਵੀ ਦੇ ਦਿੱਤੇ ਗਏ ਹਨ। ਉਨ੍ਹਾਂ ਕਿਹਾ ਕਿ ਇਸ ਨਾਲ ਪਰਵਾਸੀ ਭਾਰਤੀਆਂ ਨੂੰ ਖੱਜਲ ਖੁਆਰੀ ਰਹਿਤ ਪ੍ਰਸ਼ਾਸਨ ਮੁਹੱਈਆ ਕਰਵਾਉਣਾ ਹੈ। ਪੁਲਿਸ ਮੁਖੀ ਸੁਮੇਧ ਸਿੰਘ ਸੈਣੀ ਦਾ ਕਹਿਣਾ ਹੈ ਕਿ ਪਰਵਾਸੀ ਪੰਜਾਬੀਆਂ ਦੀਆਂ ਸਮੱਸਿਆਵਾਂ ਦੇ ਹੱਲ ਲਈ ਪੰਜਾਬ ਪੁਲਿਸ ਪੂਰੀ ਤਰ੍ਹਾਂ ਸਮਰਪਿਤ ਹੈ।

ਬਲਵੰਤ ਸਿੰਘ ਰਾਮਵਾਲੀਆ ਨੇ ਬੈਠਕ ਤੋਂ ਬਾਅਦ ਕਿਹਾ ਕਿ ਪਰਵਾਸੀਆਂ ਦੀਆਂ ਜ਼ਮੀਨਾਂ ਦੇ ਕੇਸ, ਜਨਮ ਤੇ ਮੌਤ ਦੇ ਸਰਟੀਫਿਕੇਟ, ਪਾਸਪੋਰਟਾਂ ਦੀ ਜਾਂਚ ਪਤੜਾਲ, ਸਰਕਾਰੀ ਦਫਤਰਾਂ ਵਿਚ ਪਰਵਾਸੀਆਂ ਨੂੰ ਆਉਂਦੀਆਂ ਦਰਪੇਸ਼ ਮੁਸ਼ਕਲਾਂ, ਵਿਆਹ ਬਾਰੇ ਝਗੜਿਆਂ ਤੇ ਮੈਰਿਜ ਬਿਊਰੋ ਵਾਲੇ ਠੱਗਾਂ ਬਾਰੇ ਡੀ.ਜੀ.ਪੀ ਪੁਖਤਗੀ ਨਾਲ ਫਿਕਰਮੰਦ ਨਜ਼ਰ ਆਏ। ਡੀ.ਜੀ.ਪੀ. ਨੇ ਕਿਹਾ ਕਿ ਇਨ੍ਹਾਂ ਵਿਸ਼ਿਆਂ 'ਤੇ ਸੂਬੇ ਦੇ ਉੱਚ ਪੁਲਿਸ ਅਧਿਕਾਰੀਆਂ ਤੇ ਜ਼ਿਲ੍ਹਾ ਕਪਤਾਨਾਂ ਦੀ ਵਿਸ਼ੇਸ਼ ਬੈਠਕ ਹੋਵੇਗੀ।

ਪਰਵਾਸੀ ਭਾਰਤੀਆਂ ਦੀ ਖੱਜਲ ਖੁਆਰੀ ਨਹੀਂ ਘਟੀ

ਚੰਡੀਗੜ੍ਹ: ਜਲੰਧਰ ਸ਼ਹਿਰ ਵਿਚ ਸਰਗਰਮ ਭੂ-ਮਾਫੀਆ ਵੱਲੋਂ ਪਰਵਾਸੀ ਭਾਰਤੀਆਂ ਦੇ ਜ਼ਮੀਨ-ਜਾਇਦਾਦ ਬਾਰੇ ਮਾਮਲਿਆਂ ਵਿਚ ਅਦਾਲਤ ਨੂੰ ਗੁੰਮਰਾਹ ਕੀਤਾ ਜਾ ਰਿਹਾ ਹੈ। ਪਿਛਲੇ ਸਮੇਂ ਦੌਰਾਨ ਸਾਹਮਣੇ ਆਏ ਮਾਮਲਿਆਂ

ਜਾਇਦਾਦ ਬਾਰੇ ਮਾਮਲਿਆਂ ਵਿਚ ਅਦਾਲਤ ਨੂੰ ਕੀਤਾ ਜਾ ਰਿਹਾ ਹੈ ਗੁੰਮਰਾਹ

ਵਿਚ ਇਹ ਖੁਲਾਸਾ ਹੋਇਆ ਹੈ ਕਿ ਭੂ-ਮਾਫੀਆ ਅਦਾਲਤਾਂ ਨੂੰ ਗੁੰਮਰਾਹ ਕਰਕੇ ਪਰਵਾਸੀ ਭਾਰਤੀਆਂ ਦੇ ਪਹਿਲੇ ਜਾਂ ਪੁਰਾਣੇ ਪਤਿਆਂ 'ਤੇ ਸੰਮਨ ਭਿਜਵਾ ਕੇ ਐਕਸ ਪਾਰਟੀ ਡਿਕਰੀ ਹਾਸਲ ਕਰ ਲੈਂਦੇ ਹਨ।

ਹਾਲ ਹੀ ਵਿਚ ਅਮਰੀਕਾ ਨਿਵਾਸੀ ਤਰਲੋਕ ਸਿੰਘ ਵਿਰਦੀ ਦੇ ਮਾਮਲੇ ਵਿਚ ਵੀ ਭੂ-ਮਾਫੀਆ ਵੱਲੋਂ ਅਜਿਹਾ ਹੀ ਕੀਤਾ ਗਿਆ ਹੈ। ਉਨ੍ਹਾਂ ਇਸ ਮਾਮਲੇ ਕਿਹਾ ਕਿ ਪਰਵਾਸੀ ਭਾਰਤੀ ਸਾਲਾਂ ਤੋਂ ਵਿਦੇਸ਼ਾਂ ਵਿਚ ਰਹਿ ਰਹੇ ਹਨ ਜਦਕਿ ਭਾਰਤ ਵਿਚ ਉਹ ਕਦੇ-ਕਦਾਈਂ ਹੀ ਫੇਰਾ ਮਾਰਦੇ ਹਨ ਤੇ ਇਸ

ਗੱਲ ਦਾ ਫਾਇਦਾ ਭੂ-ਮਾਫੀਆ ਪੂਰੀ ਤਰ੍ਹਾਂ ਚੁੱਕਦੇ ਹੋਏ ਅਦਾਲਤਾਂ ਨੂੰ ਗੁੰਮਰਾਹ ਕਰ ਰਿਹਾ ਹੈ। ਜਦਕਿ ਪਰਵਾਸੀ ਭਾਰਤੀਆਂ ਨੂੰ ਇਸ ਬਾਰੇ ਕੁਝ ਪਤਾ ਵੀ ਨਹੀਂ ਹੁੰਦਾ।

ਪਰਵਾਸੀ ਭਾਰਤੀਆਂ ਦੀ ਮੰਗ ਹੈ ਕਿ ਜ਼ਮੀਨ-ਜਾਇਦਾਦ ਨਾਲ ਸਬੰਧਤ ਜਾਂ ਹੋਰ ਮਾਮਲਿਆਂ ਨਾਲ ਸਬੰਧਤ ਕੋਈ ਵੀ ਸੰਮਨ ਉਨ੍ਹਾਂ ਦੇ ਮੌਜੂਦਾ ਰਿਹਾਇਸ਼ੀ ਪਤਿਆਂ 'ਤੇ ਭੇਜੇ ਜਾਣੇ ਚਾਹੀਦੇ ਹਨ ਤਾਂ ਜੋ ਉਹ ਖੁਦ ਜਾਂ ਆਪਣੇ ਵਕੀਲ ਨਾਲ ਇਨ੍ਹਾਂ ਸੰਮਨਾਂ ਜਾਂ ਨੋਟਿਸਾਂ ਦਾ ਜਵਾਬ ਦੇ ਸਕਣ। ਪਰਵਾਸੀ ਭਾਰਤੀਆਂ ਦੀ ਇਹ ਵੀ ਮੰਗ ਹੈ ਕਿ ਕਈ ਵਾਰ ਰਿਸ਼ਤੇਦਾਰ ਜਾਂ ਅਟਾਰਨੀ ਉਨ੍ਹਾਂ ਨੂੰ ਮਾਮਲਿਆਂ ਬਾਰੇ ਗੁੰਮਰਾਹ ਕਰਦੇ ਹਨ, ਇਸ ਲਈ ਅਜਿਹੇ ਮਾਮਲਿਆਂ ਦੀ ਸੁਣਵਾਈ ਦੀ ਵੀਡੀਓ ਆਨਲਾਈਨ ਹੋਣੀ ਚਾਹੀਦੀ ਹੈ। ਯਾਦ ਰਹੇ ਕਿ ਸਰਕਾਰ ਨੇ ਬਹੁਤ ਵਾਰ ਐਲਾਨ ਕੀਤਾ ਹੈ ਕਿ ਪਰਵਾਸੀ ਭਾਰਤੀਆਂ ਦੀ ਜਾਇਦਾਦ ਦੀ ਬਾਕਾਇਦਾ ਰਾਖੀ ਕੀਤੀ ਜਾਵੇਗੀ ਪਰ ਅਜੇ ਤੱਕ ਇਸ ਨੂੰ ਪੂਰਨ ਰੂਪ ਵਿਚ ਲਾਗੂ ਹੀ ਨਹੀਂ ਕੀਤਾ ਜਾ ਸਕਿਆ। ਅਜੇ ਵੀ ਬਹੁਤ ਸਾਰੇ ਪਰਵਾਸੀ ਅਦਾਲਤਾਂ ਦੇ ਗੇੜ ਵਿਚ ਫਸੇ ਹੋਏ ਹਨ।

ਡਾ. ਜੌਹਲ ਨੇ ਪੀਪਲਜ਼ ਪਾਰਟੀ ਦੀ ਸਰਪ੍ਰਸਤੀ ਛੱਡੀ

ਬਠਿੰਡਾ: ਪੀਪਲਜ਼ ਪਾਰਟੀ ਆਫ ਪੰਜਾਬ ਦੇ ਸਰਪ੍ਰਸਤ ਡਾ. ਐਸ.ਐਸ. ਜੌਹਲ ਨੇ ਪਾਰਟੀ ਦੀ ਸਰਪ੍ਰਸਤੀ ਤੋਂ ਅਸਤੀਫਾ ਦੇ ਦਿੱਤਾ ਹੈ। ਉਨ੍ਹਾਂ ਪੀਪਲਜ਼ ਪਾਰਟੀ ਨੂੰ ਅਲਵਿਦਾ ਆਖਣ ਮਗਰੋਂ ਕੇਂਦਰੀ ਯੂਨੀਵਰਸਿਟੀ ਆਫ ਪੰਜਾਬ, ਬਠਿੰਡਾ ਦੇ ਚਾਂਸਲਰ ਵਜੋਂ ਅਹੁਦਾ ਸੰਭਾਲ ਲਿਆ ਹੈ।

ਕੇਂਦਰੀ ਯੂਨੀਵਰਸਿਟੀ ਦੇ ਚਾਂਸਲਰ ਬਣੇ

ਜ਼ਿਕਰਯੋਗ ਹੈ ਕਿ ਭਾਰਤ ਦੇ ਰਾਸ਼ਟਰਪਤੀ ਵੱਲੋਂ ਡਾ. ਐਸ.ਐਸ. ਜੌਹਲ ਦੀ ਬੀਤੇ ਕੱਲ੍ਹ ਕੇਂਦਰੀ ਯੂਨੀਵਰਸਿਟੀ ਬਠਿੰਡਾ ਦੇ ਚਾਂਸਲਰ ਵਜੋਂ ਨਿਯੁਕਤੀ ਕੀਤੀ ਗਈ ਸੀ। ਡਾ. ਜੌਹਲ ਕਰੀਬ ਦੋ ਵਰ੍ਹਿਆਂ ਤੋਂ ਪੀਪਲਜ਼ ਪਾਰਟੀ ਆਫ ਪੰਜਾਬ ਦੇ ਸਰਪ੍ਰਸਤ ਚੱਲੇ ਆ ਰਹੇ ਸਨ। ਉਨ੍ਹਾਂ ਬਤੌਰ ਚਾਂਸਲਰ ਆਪਣੀ ਜ਼ੁਆਇਨਿੰਗ ਰਿਪੋਰਟ ਕੇਂਦਰੀ ਮਾਨਵ ਸਰੋਤ ਮੰਤਰਾਲੇ ਨੂੰ ਭੇਜ ਦਿੱਤੀ ਹੈ।

ਡਾ. ਐਸ.ਐਸ. ਜੌਹਲ ਨੇ ਦੱਸਿਆ ਕਿ ਉਨ੍ਹਾਂ ਨੇ ਪਾਰਟੀ ਪ੍ਰਧਾਨ ਮਨਪ੍ਰੀਤ ਸਿੰਘ ਬਾਦਲ ਨੂੰ ਆਪਣਾ ਲਿਖਤੀ ਅਸਤੀਫਾ ਭੇਜ ਦਿੱਤਾ ਹੈ ਕਿਉਂਕਿ ਹੁਣ ਉਨ੍ਹਾਂ ਦੀ ਚਾਂਸਲਰ ਵਜੋਂ ਨਿਯੁਕਤੀ



ਹੋ ਗਈ ਹੈ। ਇਸ ਕਰਕੇ ਉਹ ਹੁਣ ਕੋਈ ਸਿਆਸੀ ਅਹੁਦਾ ਨਹੀਂ ਰੱਖ ਸਕਦੇ ਹਨ। ਡਾ. ਜੌਹਲ ਕੇਂਦਰੀ ਵਰਸਿਟੀ ਦੇ ਪਹਿਲੇ ਚਾਂਸਲਰ ਬਣੇ ਹਨ। ਉਨ੍ਹਾਂ ਕੋਈ ਸਿਆਸੀ ਅਲੋਚਨਾ ਕਰਨ ਤੋਂ ਗੁਰੇਜ਼ ਹੀ ਕੀਤੀ ਤੇ ਆਪਣੇ ਦੋ ਵਰ੍ਹਿਆਂ ਦੇ ਸਿਆਸੀ ਅਨੁਭਵ ਸਾਂਝੇ ਕੀਤੇ।

ਡਾ. ਜੌਹਲ ਨੇ ਅਸਤੀਫਾ ਦੇਣ ਮਗਰੋਂ ਪਾਰਟੀ ਪ੍ਰਧਾਨ ਮਨਪ੍ਰੀਤ ਸਿੰਘ ਬਾਦਲ ਨੂੰ ਚੰਗਾ ਸਿਆਸਤਦਾਨ ਗਰਦਾਨਦਿਆਂ ਕਿਹਾ ਕਿ ਉਹ ਸਾਫ ਸੂਬਾ ਬਦਲ ਦੇ ਸਕਦੇ ਹਨ। ਉਨ੍ਹਾਂ ਆਖਿਆ

ਕਿ ਪਾਰਟੀ ਦੀ ਉਮਰ ਹਾਲੇ ਛੋਟੀ ਹੈ। ਡਾ. ਜੌਹਲ ਨੇ ਆਖਿਆ ਕਿ ਪੰਜਾਬ ਵਿਚ ਗ਼ਰੀਬ ਤਬਕਾ ਤਾਂ ਪੈਸੇ ਲੈ ਕੇ ਵੋਟ ਪਾਉਂਦਾ ਹੈ ਜਦੋਂਕਿ ਪੜ੍ਹੇ ਲਿਖੇ ਇਸ ਮਾਮਲੇ ਵਿਚ ਠੀਕ ਹਨ। ਉਨ੍ਹਾਂ ਮਨਪ੍ਰੀਤ ਸਿੰਘ ਬਾਦਲ ਦੀ ਸ਼ਖ਼ਸੀਅਤ ਬਾਰੇ ਆਖਿਆ ਕਿ ਥੋੜ੍ਹੀਆਂ ਬਹੁਤੀਆਂ ਕਮਜ਼ੋਰੀਆਂ ਹਰ ਇਨਸਾਨ ਵਿਚ ਹੁੰਦੀਆਂ ਹੀ ਹਨ। ਉਨ੍ਹਾਂ ਪਾਰਟੀ ਵਿਚ ਅੰਦਰੂਨੀ ਕਲੇਸ਼ ਹੋਣ ਦੀ ਗੱਲ ਵੀ ਮੰਨੀ। ਉਨ੍ਹਾਂ ਆਖਿਆ ਕਿ ਉਹ ਹੁਣ ਕੋਈ ਵੀ ਸਿਆਸੀ ਟਿੱਪਣੀ ਨਹੀਂ ਕਰਨਗੇ।

ਜ਼ਿਕਰਯੋਗ ਹੈ ਕਿ ਰਾਸ਼ਟਰਪਤੀ ਨੇ ਉੱਘੇ ਖੇਤੀ ਅਰਥ ਸ਼ਾਸਤਰੀ ਡਾ. ਸਰਦਾਰਾ ਸਿੰਘ ਜੌਹਲ ਨੂੰ ਕੇਂਦਰੀ ਯੂਨੀਵਰਸਿਟੀ ਆਫ ਪੰਜਾਬ, ਬਠਿੰਡਾ ਦਾ ਪਹਿਲਾਂ ਚਾਂਸਲਰ ਨਿਯੁਕਤ ਕੀਤਾ ਗਿਆ ਹੈ। ਉਨ੍ਹਾਂ ਦੀ ਇਹ ਨਿਯੁਕਤੀ ਪੰਜ ਵਰ੍ਹਿਆਂ ਲਈ ਹੋਵੇਗੀ। ਡਾ. ਜੌਹਲ ਪਹਿਲਾਂ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਤੇ ਪੰਜਾਬ ਖੇਤੀਬਾੜੀ ਯੂਨੀਵਰਸਿਟੀ, ਲੁਧਿਆਣਾ ਦੇ ਵਾਈਸ ਚਾਂਸਲਰ ਰਹਿ ਚੁੱਕੇ ਹਨ। ਡਾ. ਜੌਹਲ ਨੇ ਆਖਿਆ ਕਿ ਉਹ ਖੋਜ ਵਿਕਾਸ ਤੇ ਇਲਾਕੇ ਦੀਆਂ ਮੁਸ਼ਕਲਾਂ ਆਧਾਰਤ ਖੋਜ ਕੰਮਾਂ ਲਈ ਅਗਵਾਈ ਕਰਨਗੇ। ਉਨ੍ਹਾਂ ਦੱਸਿਆ ਕਿ ਉਹ ਯੂਨੀਵਰਸਿਟੀ ਦੇ ਕੇਂਦਰ ਦੇ ਪ੍ਰੈਜੀਡੈਂਟ ਵਜੋਂ ਵੀ ਆਪਣੀ ਡਿਊਟੀ ਨਿਭਾਉਣਗੇ।

ਮਲੇਸ਼ੀਆ ਦੀਆਂ ਜੇਲ੍ਹਾਂ ਵਿਚ ਰੁਲ ਰਹੇ ਨੇ ਹਜ਼ਾਰਾਂ ਪੰਜਾਬੀ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਮਲੇਸ਼ੀਆ ਵਿਚ ਪੰਜਾਬੀਆਂ ਦਾ ਬਹੁਤ ਮਾੜਾ ਹਾਲ ਹੈ। ਇਨ੍ਹਾਂ 'ਚੋਂ ਖਾਸ ਕਰਕੇ ਸਿੱਖ ਨੌਜਵਾਨਾਂ ਨੂੰ ਵੱਧ ਨਿਸ਼ਾਨਾ ਬਣਾਇਆ ਜਾ ਰਿਹਾ ਹੈ। ਉਥੋਂ ਦੇ ਡਿਪੋਰਟ ਕੈਂਪ ਉਨ੍ਹਾਂ ਨੌਜਵਾਨਾਂ ਨਾਲ ਭਰੇ ਪਏ ਹਨ ਜਿਨ੍ਹਾਂ ਨੂੰ ਨਾਜਾਇਜ਼ ਤੌਰ 'ਤੇ ਰਹਿਣ ਦੇ ਦੋਸ਼ ਵਿਚ ਫੜਿਆ ਗਿਆ। ਉਥੇ ਇਮੀਗ੍ਰੇਸ਼ਨ ਵਿਭਾਗ ਵਾਲੇ ਕਾਰੋਬਾਰੀ ਅਦਾਰਿਆਂ ਵਿਚ ਛਾਪੇ ਮਾਰ ਕੇ ਨਾਜਾਇਜ਼ ਤੌਰ 'ਤੇ ਰਹਿ ਕੇ ਕੰਮ ਕਰਦੇ ਨੌਜਵਾਨਾਂ ਨੂੰ ਫੜ ਰਹੇ ਹਨ। ਇਨ੍ਹਾਂ ਵਿਚ ਭਾਰਤੀ ਪੰਜਾਬੀਆਂ ਤੋਂ ਇਲਾਵਾ ਪਾਕਿਸਤਾਨੀ, ਬੰਗਲਾਦੇਸ਼ੀ ਤੇ ਨਿਪਾਲੀ ਵੀ ਸ਼ਾਮਲ ਹਨ।

ਮਲੇਸ਼ੀਆ ਦੀ ਜੇਲ੍ਹ ਤੋਂ ਰਿਹਾਅ ਹੋ ਕੇ ਆਏ ਗਵਾਲੀਅਰ ਨੇੜੇ ਪਿੰਡ ਕੈਂਬੀ ਦੇ ਵਸਨੀਕ ਸਿੱਖ ਨੌਜਵਾਨ ਰਵਿੰਦਰ ਸਿੰਘ ਬਾਜਵਾ ਨੇ ਦੱਸਿਆ ਕਿ ਉਹ ਜੂਨ, 2012 ਵਿਚ ਉਥੇ ਸੈਲਾਨੀ ਵਜੋਂ ਘੁੰਮਣ ਵਾਸਤੇ ਗਿਆ ਸੀ। ਬਾਜਵਾ ਨੇ ਦੱਸਿਆ ਕਿ ਪੁਲਿਸ ਵੱਲੋਂ ਸਿੱਖ ਨੌਜਵਾਨਾਂ ਦੇ ਸਭ ਤੋਂ ਪਹਿਲਾਂ ਜੇਲ੍ਹਾਂ ਵਿਚ ਜਬਰੀ ਦਾੜ੍ਹੀ ਤੇ ਕੇਸ ਕਤਲ ਕੀਤੇ ਜਾਂਦੇ

ਹਾਈ ਕਮਿਸ਼ਨਰ ਮੱਦਦ ਕਰਨ ਤੋਂ ਇਨਕਾਰੀ



ਹਨ। ਕਈ ਅੰਮ੍ਰਿਤਧਾਰੀ ਸਿੱਖ ਬਹੁਤ ਵਿਰੋਧ ਕਰਦੇ ਹਨ ਪਰ ਉਨ੍ਹਾਂ ਦੀ ਕੋਈ ਸੁਣਵਾਈ ਨਹੀਂ ਹੁੰਦੀ।

ਉਸ ਦੀ ਵੀ ਦਾੜ੍ਹੀ ਤੇ ਕੇਸ ਉਦੋਂ ਹੀ ਕਤਲ ਕਰ ਦਿੱਤੇ ਗਏ ਜਦੋਂ ਉਸ ਨੂੰ ਸ਼ਾਪਿੰਗ ਮਾਲ ਵਿਚੋਂ ਫੜ ਕੇ ਹਵਾਲਾਤ ਵਿਚ ਲਿਆਇਆ ਗਿਆ। ਉਸ ਨੇ ਕਿਹਾ ਕਿ ਟਰੇਵਲ ਏਜੰਟਾਂ ਵੱਲੋਂ ਵਿਖਾਏ

ਸਬਜ਼ਬਾਗਾਂ ਦਾ ਸ਼ਿਕਾਰ ਬਹੁਤ ਸਾਰੇ ਨੌਜਵਾਨ ਉਥੋਂ ਦੀਆਂ ਜੇਲ੍ਹਾਂ ਵਿਚ ਬੈਠੇ ਗੁੰਮਨਾਮੀ ਦੀ ਜ਼ਿੰਦਗੀ ਬਤੀਤ ਕਰ ਰਹੇ ਹਨ। ਘਰ ਵਾਲਿਆਂ ਨਾਲ ਉਨ੍ਹਾਂ ਦਾ ਕੋਈ ਸੰਪਰਕ ਨਹੀਂ। ਕਈ ਦੋ-ਤਿੰਨ ਸਾਲਾਂ ਤੋਂ ਜੇਲ੍ਹਾਂ ਵਿਚ ਬੰਦ ਹਨ। ਉਨ੍ਹਾਂ ਦਾ ਕਿਸੇ ਨਾਲ ਕੋਈ ਸੰਪਰਕ ਨਹੀਂ।

ਉਸ ਨੇ ਕਿਹਾ ਕਿ ਜਦੋਂ ਉਹ ਜੂਨ ਦੇ

ਮਹੀਨੇ ਮਲੇਸ਼ੀਆ ਗਿਆ ਤਾਂ ਉਸ ਨੂੰ ਇਕ ਸ਼ਾਪਿੰਗ ਮਾਲ ਵਿਚੋਂ ਇਮੀਗ੍ਰੇਸ਼ਨ ਵਾਲਿਆਂ ਨੇ ਉਦੋਂ ਫੜ ਲਿਆ ਜਦੋਂ ਉਹ ਸ਼ਾਪਿੰਗ ਮਾਲ ਦੇ ਇਕ ਪੰਜਾਬੀ ਸਕਿਊਰਿਟੀ ਮੁਲਾਜ਼ਮ ਨਾਲ ਗੱਲਬਾਤ ਕਰ ਰਿਹਾ ਸੀ। ਉਸ ਦੇ ਨਾਲ 20-25 ਹੋਰ ਨੌਜਵਾਨਾਂ ਨੂੰ ਵੀ ਫੜ ਲਿਆ ਗਿਆ ਜੋ ਉਥੇ ਕੰਮ ਕਰਦੇ ਸਨ। ਇਨ੍ਹਾਂ ਵਿਚ ਪਾਕਿਸਤਾਨੀ, ਬੰਗਲਾਦੇਸ਼ੀ ਤੇ ਨਿਪਾਲੀ ਸ਼ਾਮਲ ਸਨ।

ਰਵਿੰਦਰ ਸਿੰਘ ਬਾਜਵਾ ਨੇ ਦੱਸਿਆ ਕਿ ਉਹ ਇਕ ਮਹੀਨੇ ਦੇ ਵੀਜ਼ੇ 'ਤੇ ਮਲੇਸ਼ੀਆ ਗਿਆ ਸੀ। ਉਸ ਨੇ ਦੱਸਿਆ ਕਿ ਉਸ ਨੇ ਉਨ੍ਹਾਂ ਨੂੰ ਪਾਸਪੋਰਟ ਤੋਂ ਇਲਾਵਾ ਹਵਾਈ ਟਿਕਟ ਵੀ ਵਿਖਾਈ ਅਤੇ ਰਿਹਾਅ ਕਰਨ ਲਈ ਬਥੇਰੇ ਤਰਲੇ ਪਾਏ ਪਰ ਕਿਸੇ ਨੇ ਇਕ ਨਾ ਸੁਣੀ। ਉਸ ਨੂੰ ਕਿਹਾ ਗਿਆ ਕਿ ਮਾਲ ਦੇ ਸੁਰੱਖਿਆ ਕਰਮਚਾਰੀਆਂ ਨਾਲ ਗੱਲਬਾਤ ਕਿਉਂ ਕਰ ਰਿਹਾ ਸੀ। ਉਸ ਨੂੰ ਦਸ ਦਿਨ ਉਸ ਨੂੰ ਹਵਾਲਾਤ ਵਿਚ ਰੱਖਿਆ ਗਿਆ। ਹਵਾਲਾਤ ਵਿਚ ਖਾਣੇ ਦਾ ਬੜਾ ਮਾੜਾ ਹਾਲ ਸੀ। ਸਵੇਰੇ ਖਾਣ ਵਾਸਤੇ ਦੋ ਬਰੈਡ ਪੀਸ ਦਿੱਤੇ ਜਾਂਦੇ ਸਨ, ਦੁਪਹਿਰ ਤੇ ਰਾਤ ਨੂੰ

ਮੁੱਠੀ ਭਰ ਚਾਵਲ ਤੇ ਪਾਣੀ ਵਿਚ ਉਬਾਲੀ ਮੱਛੀ ਦਿੱਤੀ ਜਾਂਦੀ ਸੀ।

ਦਸ ਦਿਨ ਬਾਅਦ ਉਸ ਨੂੰ ਜੱਜ ਸਾਹਮਣੇ ਪੇਸ਼ ਕੀਤਾ ਗਿਆ। ਉਥੇ ਵੀ ਕਿਸੇ ਨੇ ਨਾ ਸੁਣੀ ਤੇ ਤਿੰਨ ਮਹੀਨੇ ਦੀ ਸਜ਼ਾ ਸੁਣਾ ਕੇ ਜੇਲ੍ਹ ਭੇਜ ਦਿੱਤਾ। ਇਕ ਹਜ਼ਾਰ ਰਿੰਗਟ ਜੋ ਮਲੇਸ਼ੀਆ ਦੀ ਕਰੰਸੀ ਹੈ, ਜੁਰਮਾਨਾ ਵੀ ਕੀਤਾ ਗਿਆ। ਕਿਸੇ ਨਾਲ ਫੋਨ 'ਤੇ ਗੱਲ ਨਹੀਂ ਸੀ ਕਰਨ ਦਿੱਤੀ ਜਾਂਦੀ। ਇਕ ਦਿਨ ਉਸ ਨੇ ਇਕ ਚੀਨੀ ਸੁਰੱਖਿਆ ਕਰਮਚਾਰੀ ਦੀ ਮਿੰਨਤ ਕੀਤੀ ਤੇ ਉਸ ਦੇ ਮੋਬਾਈਲ ਤੋਂ ਆਪਣੇ ਰਿਸ਼ਤੇਦਾਰਾਂ ਤੇ ਭਰਾ ਨੂੰ ਟੈਲੀਫੋਨ ਕੀਤਾ। ਜੁਰਮਾਨਾ ਭਰਨ ਤੇ ਸਜ਼ਾ ਭੁਗਤਣ ਤੋਂ ਬਾਅਦ ਉਹ ਵਾਪਸ ਭਾਰਤ ਆਇਆ। ਉਸ ਨੇ ਦੋਸ਼ ਲਾਇਆ ਕਿ ਭਾਰਤੀ ਹਾਈ ਕਮਿਸ਼ਨ ਵਾਲੇ ਉਥੇ ਜੇਲ੍ਹ ਵਿਚ ਬੈਠੇ ਭਾਰਤੀਆਂ ਦੀ ਕੋਈ ਸੁਣਵਾਈ ਨਹੀਂ ਕਰਦੇ। ਉਨ੍ਹਾਂ ਦੀ ਰਿਹਾਈ ਲਈ ਜਿਵੇਂ ਦੂਸਰੇ ਦੇਸ਼ ਪਾਕਿਸਤਾਨ, ਬੰਗਲਾਦੇਸ਼ ਤੇ ਨਿਪਾਲ ਦੇ ਹਾਈ ਕਮਿਸ਼ਨਰ ਯਤਨ ਕਰਦੇ ਹਨ, ਇਹ ਕੁਝ ਨਹੀਂ ਕਰਦੇ।

ਖੁਰਦੇ ਹੱਕ

ਪੰਜਾਬ ਦੇ ਅਫਸਰਾਂ ਨੂੰ ਚੰਡੀਗੜ੍ਹ 'ਚੋਂ ਕੱਢਣ ਦੀ ਤਿਆਰੀ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਰਾਜਧਾਨੀ ਚੰਡੀਗੜ੍ਹ ਤੋਂ ਪੰਜਾਬ ਦੇ ਦਾਅਵੇ ਨੂੰ ਕਮਜ਼ੋਰ ਕਰਨ ਲਈ ਲਗਾਤਾਰ ਕੋਸ਼ਿਸ਼ ਕੀਤੀਆਂ ਜਾ ਰਹੀਆਂ ਹਨ ਤੇ ਹੁਣ ਪੰਜਾਬ ਦੇ ਅਫਸਰਾਂ ਨੂੰ ਚੰਡੀਗੜ੍ਹ 'ਚੋਂ ਕੱਢਣ ਦੀ ਤਿਆਰੀ ਕੀਤੀ ਜਾ ਰਹੀ ਹੈ। ਭਾਰਤ ਸਰਕਾਰ ਨੇ ਯੂ.ਟੀ. ਵਿਚ ਪੰਜਾਬ ਦੇ ਅਧਿਕਾਰੀਆਂ ਤੇ ਮੁਲਾਜ਼ਮਾਂ ਦੇ ਡੈਪੂਟੇਸ਼ਨ ਕੋਟੇ ਦੇ ਅਧਿਕਾਰ ਨੂੰ ਚੁਣੌਤੀ ਦੇ ਦਿੱਤੀ ਹੈ।

ਭਾਵੇਂ ਕੇਂਦਰੀ ਗ੍ਰਹਿ ਮੰਤਰੀ ਨੇ ਚੰਡੀਗੜ੍ਹ ਵਿਚ ਪੰਜਾਬ ਤੇ ਹਰਿਆਣੇ ਦਾ ਡੈਪੂਟੇਸ਼ਨ ਕੋਟਾ ਬਰਕਰਾਰ ਰੱਖਣ ਦੇ ਦਾਅਵੇ ਕੀਤੇ ਸਨ ਪਰ ਅੰਦਰੂਨੀ ਤੌਰ 'ਤੇ ਕੁਝ ਹੋਰ ਹੀ ਚੱਲ ਰਿਹਾ ਹੈ। ਭਾਰਤ ਸਰਕਾਰ ਨੇ ਯੂ.ਟੀ. 'ਚ ਪੰਜਾਬ ਦੇ ਡੈਪੂਟੇਸ਼ਨ ਕੋਟੇ ਦਾ ਕੋਈ ਅਧਿਕਾਰ ਨਾ ਹੋਣ ਬਾਰੇ ਪੰਜਾਬ ਦੇ ਮੁੱਖ ਮੰਤਰੀ ਨੂੰ ਤਿੰਨ ਸਾਲ ਪਹਿਲਾਂ ਹੀ ਸਪੱਸ਼ਟ ਕਰ ਦਿੱਤਾ ਸੀ ਪਰ ਪੰਜਾਬ ਸਰਕਾਰ ਇਸ ਮਾਮਲੇ 'ਤੇ ਖਾਮੋਸ਼ ਹੈ।

ਚੰਡੀਗੜ੍ਹ ਪ੍ਰਸ਼ਾਸਨ ਤੋਂ ਸੂਚਨਾ ਦੇ ਅਧਿਕਾਰ ਤਹਿਤ ਪ੍ਰਾਪਤ ਜਾਣਕਾਰੀ ਮੁਤਾਬਕ ਭਾਰਤ ਦੇ ਗ੍ਰਹਿ ਮੰਤਰੀ ਪੀ. ਚਿੰਦਰਬਰਮ ਨੇ 6 ਮਾਰਚ, 2009 ਨੂੰ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੂੰ ਅਰਧ ਸਰਕਾਰੀ (ਡੀ.ਓ.) ਪੱਤਰ

ਕੇਂਦਰ ਵੱਲੋਂ ਡੈਪੂਟੇਸ਼ਨ ਕੋਟੇ ਦੇ ਅਧਿਕਾਰ ਨੂੰ ਵੀ ਚੁਣੌਤੀ



ਲਿਖਿਆ ਸੀ ਜਿਸ 'ਚ ਕੇਂਦਰੀ ਗ੍ਰਹਿ ਮੰਤਰੀ ਨੇ ਸਪੱਸ਼ਟ ਕੀਤਾ ਹੈ ਕਿ ਅਧਿਕਾਰਤ ਤੌਰ 'ਤੇ ਚੰਡੀਗੜ੍ਹ ਵਿਚ ਪੰਜਾਬ ਤੇ ਹਰਿਆਣਾ ਦੇ ਅਧਿਕਾਰੀਆਂ ਤੇ ਮੁਲਾਜ਼ਮਾਂ ਦਾ ਡੈਪੂਟੇਸ਼ਨ 'ਤੇ ਆਉਣ ਦਾ ਕੋਈ ਪ੍ਰਬੰਧ ਨਹੀਂ ਹੈ।

ਮੁੱਖ ਮੰਤਰੀ ਵੱਲੋਂ ਪ੍ਰਧਾਨ ਮੰਤਰੀ ਡਾ. ਮਨਮੋਹਨ ਸਿੰਘ ਨੂੰ 15 ਮਈ, 2008 ਨੂੰ ਡੈਪੂਟੇਸ਼ਨ ਦੇ ਮੁੱਦੇ ਬਾਰੇ ਲਿਖੇ ਡੀ.ਓ. ਪੱਤਰ ਦੇ ਹਵਾਲੇ 'ਚ ਕੇਂਦਰੀ ਗ੍ਰਹਿ ਮੰਤਰੀ ਨੇ ਦਿੱਤੇ ਜਵਾਬ ਵਿਚ ਇਸ ਵਿਸ਼ੇ ਬਾਰੇ ਪੰਜਾਬ ਦੇ ਹੱਕ ਨੂੰ ਸਿੱਧੀ ਚੁਣੌਤੀ

ਦਿੱਤੀ ਹੈ। ਕੇਂਦਰੀ ਗ੍ਰਹਿ ਮੰਤਰੀ ਨੇ ਇਸ ਪੱਤਰ 'ਚ ਸਪੱਸ਼ਟ ਕੀਤਾ ਹੈ ਕਿ ਪੰਜਾਬ ਰੀਆਰਗੇਨਾਈਜ਼ੇਸ਼ਨ ਐਕਟ-1966 'ਚ ਪੰਜਾਬ ਤੇ ਹਰਿਆਣਾ ਤੋਂ ਡੈਪੂਟੇਸ਼ਨ 'ਤੇ ਯੂ.ਟੀ. ਵਿਚ ਅਧਿਕਾਰੀ ਤੇ ਮੁਲਾਜ਼ਮ ਲੈਣ ਦਾ ਕੋਈ ਪ੍ਰਬੰਧ ਨਹੀਂ ਹੈ। ਭਾਰਤ ਸਰਕਾਰ ਦੀ ਕਮੇਟੀ ਆਫ ਸੈਕਟਰੀਜ਼ (ਸੀ.ਓ.ਐਸ.) ਨੇ ਕਿਹਾ ਸੀ ਕਿ ਭਾਵੇਂ ਪੰਜਾਬ ਰੀਆਰਗੇਨਾਈਜ਼ੇਸ਼ਨ ਐਕਟ-1966 ਵਿਚ ਪੰਜਾਬ ਤੇ ਹਰਿਆਣੇ ਤੋਂ ਅਧਿਕਾਰੀ ਤੇ ਮੁਲਾਜ਼ਮ ਲੈਣ ਦਾ ਪ੍ਰਬੰਧ ਨਹੀਂ ਹੈ ਪਰ ਫਿਰ ਵੀ ਚੰਡੀਗੜ੍ਹ ਪ੍ਰਸ਼ਾਸਨ ਇਨ੍ਹਾਂ ਦੋਵਾਂ ਰਾਜਾਂ ਤੋਂ

60:40 ਦੀ ਰੇਸ਼ੋ ਤਹਿਤ ਆਈ.ਏ.ਐਸ. ਤੇ ਆਈ. ਪੀ. ਐਸ. ਅਧਿਕਾਰੀ ਲੈਣ ਦਾ ਯਤਨ ਕਰ ਰਿਹਾ ਹੈ। ਗ੍ਰਹਿ ਮੰਤਰੀ ਨੇ ਹੇਠਲੇ ਮੁਲਾਜ਼ਮਾਂ ਦੇ ਡੈਪੂਟੇਸ਼ਨ ਕੋਟੇ ਦੇ ਅਧਿਕਾਰ ਨੂੰ ਪੂਰੀ ਤਰ੍ਹਾਂ ਰੱਦ ਕਰ ਦਿੱਤਾ ਪੰਜਾਬ ਦੇ ਮੁੱਖ ਮੰਤਰੀ ਦੇ ਧਿਆਨ ਵਿਚ ਲਿਆਂਦਾ ਕਿ ਮੁਲਾਜ਼ਮਾਂ ਦੀ ਭਰਤੀ ਚੰਡੀਗੜ੍ਹ ਪ੍ਰਸ਼ਾਸਨ ਸਿੱਧੇ ਤੌਰ 'ਤੇ ਆਪਣੇ ਪੱਧਰ 'ਤੇ ਬਣਾਏ ਨਿਯਮਾਂ ਅਨੁਸਾਰ ਹੀ ਕਰ ਰਿਹਾ ਹੈ।

ਪ੍ਰਸ਼ਾਸਨ ਦੇ ਸਾਲ 2008 ਦੇ ਅੰਕੜਿਆਂ ਅਨੁਸਾਰ ਯੂ.ਟੀ. 'ਚ ਕੁੱਲ 22,702 ਮੁਲਾਜ਼ਮ ਤੇ ਅਧਿਕਾਰੀ ਹਨ। ਇਨ੍ਹਾਂ ਵਿਚੋਂ ਪੰਜਾਬ ਦੇ ਸਿਰਫ 811 ਅਧਿਕਾਰੀ ਤੇ ਮੁਲਾਜ਼ਮ ਹਨ ਜੋ ਯੂ.ਟੀ. ਦੇ ਕੁੱਲ ਮੁਲਾਜ਼ਮਾਂ ਦੀ ਗਿਣਤੀ ਦਾ ਮਹਿਜ਼ 3.6 ਫੀਸਦੀ ਬਣਦੇ ਹਨ। ਹਰਿਆਣਾ ਦੇ ਵੀ ਕੇਵਲ 490 ਮੁਲਾਜ਼ਮ ਤੇ ਅਧਿਕਾਰੀ ਯੂ.ਟੀ. 'ਚ ਡੈਪੂਟੇਸ਼ਨ 'ਤੇ ਹਨ ਜੋ ਕੁੱਲ ਗਿਣਤੀ ਦਾ ਸਿਰਫ 2.2 ਫੀਸਦੀ ਬਣਦੇ ਹਨ। ਯੂ.ਟੀ. ਦੇ ਸਿੱਖਿਆ, ਸਿਹਤ ਤੇ ਇੰਜਨੀਅਰਿੰਗ ਵਿਭਾਗ 'ਚ ਪੰਜਾਬ ਦੇ ਉੱਗਲਾਂ 'ਤੇ ਗਿਣੇ ਜਾਣ ਜੋਗੇ ਮੁਲਾਜ਼ਮ ਰਹਿ ਗਏ ਹਨ। ਕੇਂਦਰੀ ਗ੍ਰਹਿ ਮੰਤਰੀ ਨੇ ਪੰਜਾਬ ਸਰਕਾਰ ਨੂੰ ਸਪੱਸ਼ਟ ਕੀਤਾ ਹੈ ਕਿ ਯੂ.ਟੀ. ਪ੍ਰਸ਼ਾਸਨ 'ਚ ਅਧਿਕਾਰੀਆਂ ਦੇ ਕੰਮਾਂ ਦੀ ਵੰਡ ਵਿਚ ਕੇਂਦਰੀ ਗ੍ਰਹਿ ਵਿਭਾਗ ਕਿਸੇ ਤਰ੍ਹਾਂ ਦੀ

ਦਖਲਅੰਦਾਜ਼ੀ ਨਹੀਂ ਕਰ ਸਕਦਾ ਤੇ ਅਧਿਕਾਰੀਆਂ ਨੂੰ ਵਿਭਾਗਾਂ ਦੀ ਵੰਡ ਕਰਨ ਦਾ ਅਧਿਕਾਰ ਸਿਰਫ ਚੰਡੀਗੜ੍ਹ ਦੇ ਪ੍ਰਸ਼ਾਸਕ ਕੋਲ ਹੀ ਹੈ। ਪੰਜਾਬ ਦੇ ਮੁੱਖ ਮੰਤਰੀ ਨੇ ਇਹ ਗੱਲ ਜ਼ੋਰ ਨਾਲ ਉਠਾਈ ਸੀ ਕਿ ਪੰਜਾਬ ਤੋਂ ਡੈਪੂਟੇਸ਼ਨ 'ਤੇ ਆਉਂਦੇ ਅਧਿਕਾਰੀਆਂ ਨੂੰ ਯੂ.ਟੀ. ਵਿਚ ਨੁਕਰੇ ਲਾਇਆ ਜਾਂਦਾ ਹੈ ਅਤੇ ਉਨ੍ਹਾਂ ਨੂੰ ਪਹਿਲੀ ਰਵਾਇਤ ਅਨੁਸਾਰ ਅਹਿਮ ਵਿਭਾਗਾਂ ਦੇ ਚਾਰਜ ਨਹੀਂ ਦਿੱਤੇ ਜਾਂਦੇ।

ਪਹਿਲਾਂ ਪੰਜਾਬ ਦੇ ਚੰਡੀਗੜ੍ਹ 'ਚ ਡੈਪੂਟੇਸ਼ਨ 'ਤੇ ਜਾਂਦੇ ਆਈ.ਏ.ਐਸ. ਅਧਿਕਾਰੀ ਨੂੰ ਵਿੱਤ ਸਕੱਤਰ ਦੇ ਅਹੁਦੇ ਨਾਲ ਸਿੱਖਿਆ ਵਿਭਾਗ ਵੀ ਦਿੱਤਾ ਜਾਂਦਾ ਸੀ ਪਰ ਪਿਛਲੇ ਸਮੇਂ ਪ੍ਰਸ਼ਾਸਕ ਵੱਲੋਂ ਸਿੱਖਿਆ ਵਿਭਾਗ ਹਰਿਆਣੇ ਤੋਂ ਡੈਪੂਟੇਸ਼ਨ 'ਤੇ ਆਉਂਦੇ ਗ੍ਰਹਿ ਸਕੱਤਰ ਨੂੰ ਦੇਣ ਦੀ ਪ੍ਰਕਿਰਿਆ ਚਲਾ ਦਿੱਤੀ ਹੈ। ਇਸੇ ਤਰ੍ਹਾਂ ਯੂ.ਟੀ. ਦੇ ਡਿਪਟੀ ਕਮਿਸ਼ਨਰ ਦਾ ਅਹੁਦਾ ਹਮੇਸ਼ਾ ਹਰਿਆਣੇ ਨਾਲ ਸਬੰਧਤ ਆਈ.ਏ.ਐਸ. ਅਧਿਕਾਰੀ ਕੋਲ ਰਿਹਾ ਹੈ ਜਦੋਂ ਕਿ ਵਧੀਕ ਡਿਪਟੀ ਕਮਿਸ਼ਨਰ ਦਾ ਚਾਰਜ ਪੰਜਾਬ ਤੋਂ ਆਏ ਪੀ.ਸੀ.ਐਸ. ਅਧਿਕਾਰੀਆਂ ਕੋਲ ਰਿਹਾ ਹੈ ਪਰ ਹੁਣ ਏ.ਡੀ.ਸੀ ਦਾ ਅਹੁਦਾ ਵੀ ਹਰਿਆਣੇ ਨਾਲ ਸਬੰਧਤ ਐਚ.ਸੀ.ਐਸ. ਅਧਿਕਾਰੀ ਮਹਾਵੀਰ ਕੌਸ਼ਿਕ ਨੂੰ ਦਿੱਤਾ ਗਿਆ ਹੈ।

ਪੰਜਾਬ ਦੀ ਆਟਾ ਦਾਲ ਸਕੀਮ ਹੁਣ ਆਖਰੀ ਸਾਹਾਂ 'ਤੇ ਪਹੁੰਚੀ

ਚੰਡੀਗੜ੍ਹ: ਪੰਜਾਬ ਦੇ ਲੋਕਾਂ ਨਾਲ ਸਸਤਾ ਆਟਾ ਤੇ ਦਾਲ ਦਾ ਵਾਅਦਾ ਕਰਕੇ ਦੂਜੀ ਵਾਰ ਸੱਤਾ 'ਚ ਆਈ ਅਕਾਲੀ-ਭਾਜਪਾ ਸਰਕਾਰ ਹੁਣ ਮਾੜੀ ਵਿੱਤੀ ਹਾਲਤ ਕਾਰਨ ਇਸ ਤੋਂ ਬੇਮੁਖ ਹੁੰਦੀ ਨਜ਼ਰ ਆ ਰਹੀ ਹੈ। ਇਸ ਸਕੀਮ ਨੇ ਪਨਸਪ, ਪੰਜਾਬ ਐਂਗਰੋ ਇੰਡਸਟਰੀਜ਼ ਕਾਰਪੋਰੇਸ਼ਨ, ਮਾਰਕਫੈਡ ਤੇ ਵੇਅਰਹਾਊਸਿੰਗ ਕਾਰਪੋਰੇਸ਼ਨ ਨੂੰ ਤਕਰੀਬਨ 13 ਹਜ਼ਾਰ ਕਰੋੜ ਰੁਪਏ ਦਾ ਕਰਜ਼ਾਈ ਕਰ ਦਿੱਤਾ ਹੈ ਕਿਉਂਕਿ ਇਨ੍ਹਾਂ ਅਦਾਰਿਆਂ ਨੂੰ ਕਣਕ ਤੇ ਦਾਲਾਂ ਖਰੀਦਣ ਲਈ ਸਰਕਾਰੀ ਖਜ਼ਾਨੇ 'ਚੋਂ ਪੂਰੇ ਪੰਜਾਂ ਸਾਲਾਂ ਦੌਰਾਨ ਇਕ ਧੋਲਾ ਵੀ ਜਾਰੀ ਨਹੀਂ ਹੋਇਆ ਜਿਸ ਕਾਰਨ ਸਿਰਫ ਪਨਸਪ ਦੇ ਸਿਰ ਹੀ ਇਸ ਯੋਜਨਾ ਕਾਰਨ 834 ਕਰੋੜ ਰੁਪਏ ਕਰਜ਼ਾ ਚੜ੍ਹ

ਗਿਆ ਹੈ। ਸਰਕਾਰ ਦੇ ਇਸ ਰਵੱਈਏ ਕਾਰਨ ਪਨਸਪ ਨੇ ਚਲੰਤ ਮਾਲੀ ਸਾਲ ਦੌਰਾਨ ਪੈਸੇ ਲਏ ਬਿਨਾਂ ਇਸ ਸਰਕਾਰੀ ਯੋਜਨਾ ਲਈ ਦਾਲਾਂ ਖਰੀਦਣ ਤੋਂ ਕੋਰੀ ਨਾਂਹ ਕਰ ਦਿੱਤੀ ਹੈ। ਇਸ ਯੋਜਨਾ ਦੇ ਤਕਰੀਬਨ 15.5 ਲੱਖ ਲਾਭਪਾਤਰੀਆਂ ਪਰਿਵਾਰਾਂ ਨੂੰ ਅਪਰੈਲ ਮਹੀਨੇ ਤੋਂ ਸਿਰਫ ਕਣਕ ਹੀ ਦਿੱਤੀ ਜਾ ਸਕੀ ਹੈ। ਸੂਬੇ 'ਚ ਅਕਾਲੀ-ਭਾਜਪਾ ਗੱਠਜੋੜ ਦੇ ਮੁੜ ਸੱਤਾ ਸੰਭਾਲਣ ਮਗਰੋਂ ਸਰਕਾਰ ਦੀ ਇਹ ਲੋਕ ਲੁਭਾਊ ਯੋਜਨਾ ਬਿਨਾਂ ਦਾਲ ਤੋਂ ਹੀ ਚੱਲ ਰਹੀ ਹੈ। ਪਨਸਪ ਨੇ ਅਗਸਤ ਮਹੀਨੇ ਦੌਰਾਨ ਕਣਕ ਦੇ ਨਾਲ ਦਾਲ ਦੇਣ ਦਾ ਵਾਅਦਾ ਕੀਤਾ ਸੀ ਪਰ ਵਿੱਤ ਵਿਭਾਗ ਵੱਲੋਂ ਫੰਡ ਜਾਰੀ ਨਾ ਕੀਤੇ ਜਾਣ ਕਾਰਨ ਹੁਣ ਦਾਲ ਦੀ ਸਪਲਾਈ 'ਤੇ ਸਵਾਲੀਆ ਨਿਸ਼ਾਨ ਲੱਗ ਗਿਆ ਹੈ।

ਸਰਕਾਰੀ ਏਜੰਸੀਆਂ ਹੋਈਆਂ ਕਰਜ਼ਾਈ



ਸੂਤਰਾਂ ਮੁਤਾਬਕ ਪਨਸਪ ਦੇ ਅਧਿਕਾਰੀਆਂ ਨੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਤੇ ਖੁਰਾਕ ਤੇ ਸਿਵਲ ਸਪਲਾਈ ਵਿਭਾਗ ਦੇ ਮੰਤਰੀ ਆਦੇਸ਼ ਪ੍ਰਤਾਪ ਸਿੰਘ ਕੈਰੋਂ ਨੂੰ ਸਪੱਸ਼ਟ ਕਰ ਦਿੱਤਾ ਹੈ ਕਿ 47 ਹਜ਼ਾਰ ਕਰੋੜ ਰੁਪਏ ਦੇ ਕਰਜ਼ੇ 'ਚ ਡੂੰਬੀ ਪਨਸਪ ਕਰਜ਼ਾ ਲੈ ਕੇ ਸਰਕਾਰ ਦੀ ਆਟਾ ਦਾਲ ਯੋਜਨਾ ਨਹੀਂ ਚਲਾ ਸਕਦੀ। ਪੰਜਾਬ ਸਰਕਾਰ ਨੇ ਸਾਲ 2007 'ਚ ਜਦੋਂ ਇਹ ਯੋਜਨਾ ਚਲਾਈ ਸੀ ਤਾਂ ਉਦੋਂ ਪਨਸਪ ਨੂੰ ਕਣਕ ਤੇ ਦਾਲਾਂ ਦੀ ਖਰੀਦ ਲਈ ਨੋਡਲ ਏਜੰਸੀ ਬਣਾਇਆ ਗਿਆ ਸੀ। ਪਨਸਪ ਦੇ ਅਧਿਕਾਰੀਆਂ ਮੁਤਾਬਕ ਸਰਕਾਰ ਨੇ ਅਪਰੈਲ ਅਤੇ ਮਈ ਮਹੀਨੇ ਦੌਰਾਨ ਦਾਲਾਂ ਖਰੀਦਣ ਲਈ 10 ਕਰੋੜ ਰੁਪਏ ਜਾਰੀ ਕੀਤੇ ਸਨ। ਉਸ ਪਿੱਛੋਂ ਕੋਈ ਪੈਸਾ

ਨਹੀਂ ਦਿੱਤਾ। ਇਸ ਅਦਾਰੇ ਨੂੰ ਸਿਰਫ ਦਾਲਾਂ ਖਰੀਦਣ ਲਈ ਹਰੇਕ ਮਹੀਨੇ ਸਾਢੇ ਸੱਤ ਕਰੋੜ ਰੁਪਏ ਚਾਹੀਦੇ ਹਨ। ਉਨ੍ਹਾਂ ਦੱਸਿਆ ਕਿ ਵਿੱਤ ਵਿਭਾਗ ਨੇ ਪੁਰਾਣੇ ਕਰਜ਼ੇ ਦਾ ਵਿਆਜ ਅਦਾ ਕਰਨ ਲਈ 100 ਕਰੋੜ ਰੁਪਏ ਜਾਰੀ ਕਰਨ ਨੂੰ ਪ੍ਰਵਾਨਗੀ ਤਾਂ ਦੇ ਦਿੱਤੀ ਹੈ ਪਰ ਸਰਕਾਰੀ ਖਜ਼ਾਨੇ ਵਿਚ ਪੈਸਾ ਨਾ ਹੋਣ ਕਾਰਨ ਅਦਾਰੇ ਨੂੰ ਇਹ ਰਕਮ ਅਜੇ ਤੱਕ ਨਹੀਂ ਮਿਲੀ ਹੈ। ਸਰਕਾਰ ਵੱਲੋਂ ਹਰ ਮਹੀਨੇ ਇਕ ਪਰਿਵਾਰ ਨੂੰ ਚਾਰ ਰੁਪਏ ਪ੍ਰਤੀ ਕਿਲੋ ਦੇ ਹਿਸਾਬ ਨਾਲ 25 ਕਿਲੋ ਕਣਕ ਤੇ 25 ਰੁਪਏ ਪ੍ਰਤੀ ਕਿਲੋ ਦੇ ਹਿਸਾਬ ਨਾਲ ਢਾਈ ਕਿਲੋ ਦਾਲ ਰਾਸ਼ਨ ਡਿਪੂਆਂ ਰਾਹੀਂ ਦਿੱਤੀ ਜਾਂਦੀ ਹੈ। ਇਸ ਯੋਜਨਾ ਅਧੀਨ ਆਮ ਤੌਰ 'ਤੇ ਚਨਾ ਦਾਲ ਤੇ ਦਾਲ ਉਤਰ ਦਿੱਤੀ ਜਾਂਦੀ ਸੀ।

ਪੰਜਾਬ ਪੁਲਿਸ ਹੁਣ ਵਸੂਲੇਰੀ ਜਨਤਾ ਤੋਂ ਸੇਵਾ ਦਾ ਮੁੱਲ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਪੰਜਾਬ ਪੁਲਿਸ ਨੂੰ ਹੁਣ ਆਮ ਲੋਕਾਂ ਦੀਆਂ ਜੇਬਾਂ 'ਚੋਂ ਪੈਸਾ ਕਢਵਾਉਣ ਦਾ ਕਾਨੂੰਨੀ ਅਧਿਕਾਰੀ ਵੀ ਮਿਲ ਗਿਆ ਹੈ ਤੇ ਲੋਕਾਂ ਨੂੰ ਇਹ ਪੈਸਾ ਪੁਲਿਸ ਨੂੰ ਆਪਣੇ ਆਮ ਕੰਮਾਂ ਲਈ ਦੇਣਾ ਪਵੇਗਾ। ਪੰਜਾਬ ਸਰਕਾਰ ਵੱਲੋਂ ਰਾਜ ਭਰ 'ਚ ਬਣਾਏ ਜਾ ਰਹੇ 469 ਕਮਿਊਨਿਟੀ ਪੁਲੀਸਿੰਗ ਸੁਵਿਧਾ ਸੈਂਟਰਾਂ (ਸੀ.ਪੀ.ਐਸ.ਸੀਜ਼.) 'ਚ ਜਨਤਾ ਨੂੰ ਦਿੱਤੀਆਂ ਜਾ ਰਹੀਆਂ ਸਹੂਲਤਾਂ ਬਦਲੇ ਸੁਵਿਧਾ ਫੀਸ (ਫੈਸਲੀਟੇਸ਼ਨ ਚਾਰਜਿਜ਼) ਲਈ ਜਾਵੇਗੀ।

ਪੰਜਾਬ ਸਰਕਾਰ ਨੇ ਗਵਰਨੈਂਸ ਰਿਫਾਰਮਜ਼ ਕਮਿਸ਼ਨ ਦੀਆਂ ਸਿਫਾਰਸ਼ਾਂ ਅਨੁਸਾਰ 'ਕਮਿਸ਼ਨਰੇਟ' ਪੱਧਰ ਉਪਰ 114 ਕਮਿਊਨਿਟੀ ਪੁਲੀਸਿੰਗ ਸੁਵਿਧਾ ਸੈਂਟਰ (ਸੀ.ਪੀ.ਐਸ.ਸੀਜ਼) ਤੇ ਜ਼ਿਲ੍ਹਾ ਪੱਧਰ 'ਤੇ 88 ਸੀ.ਪੀ.ਐਸ.ਸੀਜ਼ ਸਥਾਪਤ ਕਰਨ ਦਾ ਫੈਸਲਾ ਲਿਆ ਹੈ। ਇਸ ਤੋਂ ਇਲਾਵਾ ਥਾਣਾ ਪੱਧਰ 'ਤੇ 267 ਪੁਲਿਸ ਸਟੇਸ਼ਨ ਆਊਟਰੀਚ (ਪੀ.ਐਸ.ਓ.ਸੀਜ਼.) ਵੀ ਸਥਾਪਤ ਕੀਤੇ ਜਾ ਰਹੇ ਹਨ।

ਪੰਜਾਬ ਸਰਕਾਰ ਵੱਲੋਂ ਇਨ੍ਹਾਂ ਸੈਂਟਰਾਂ ਉਪਰ ਜਨਤਾ ਨੂੰ ਦਿੱਤੀਆਂ ਜਾਣ ਵਾਲੀਆਂ ਸਹੂਲਤਾਂ ਦੇ ਇਵਜ਼ ਵਜੋਂ ਸੁਵਿਧਾ ਫੀਸ ਵਸੂਲਣ ਦੀ ਤਜਵੀਜ਼ ਬਣਾਈ ਹੈ। ਇਨ੍ਹਾਂ ਸੈਂਟਰਾਂ ਤੋਂ

ਜਨਤਾ ਤੋਂ ਪੈਸੇ ਲੈਣ ਦੀ ਕਾਨੂੰਨੀ ਖੁੱਲ੍ਹ



ਖਰਚੇ ਪਾਣੀ ਦਾ ਜੁਗਾੜ !

ਵਸੂਲੇ ਜਾਣ ਵਾਲੇ ਚਾਰਜਿਜ਼ ਰਾਹੀਂ ਹੋਣ ਵਾਲੀ ਆਮਦਨ ਨੂੰ ਇਨ੍ਹਾਂ ਸੈਂਟਰਾਂ ਦੇ ਹੈਕਿੰਗ ਖਰਚੇ ਵਜੋਂ ਵਰਤਣ ਦੀ ਪ੍ਰਵਾਨਗੀ ਦਿੱਤੀ ਗਈ ਹੈ। ਪੰਜਾਬ ਦੇ ਗ੍ਰਹਿ ਮੰਤਰਾਲੇ ਤੇ ਨਿਆਂ ਵਿਭਾਗ

ਵੱਲੋਂ ਇਨ੍ਹਾਂ ਸੈਂਟਰਾਂ ਰਾਹੀਂ ਜਨਤਾ ਵੱਲੋਂ ਕਰਵਾਏ ਜਾਣ ਵਾਲੇ ਕੰਮਾਂ ਲਈ ਤੈਅ ਕੀਤੀ ਸੁਵਿਧਾ ਫੀਸ ਦੀ ਬਕਾਇਦਾ ਨੋਟੀਫਿਕੇਸ਼ਨ ਵੀ ਜਾਰੀ ਕਰ ਦਿੱਤੀ ਗਈ ਹੈ।

ਪੁਲਿਸ ਕਮਿਸ਼ਨਰੇਟਸ ਪੱਧਰ ਉੱਤੇ ਬਣਾਏ ਜਾ ਰਹੇ 114 ਸੈਂਟਰਾਂ ਵਿਚ ਪਾਸਪੋਰਟ ਸੇਵਾਵਾਂ ਲਈ 100 ਰੁਪਏ ਤੋਂ ਲੈ ਕੇ 500 ਰੁਪਏ ਤੱਕ ਫੀਸ ਤੈਅ ਕੀਤੀ ਗਈ ਹੈ। ਪਾਸਪੋਰਟ ਵੈਰੀਫਿਕੇਸ਼ਨ, ਵਿਦੇਸ਼ੀਆਂ ਦੇ ਰਾਜ ਵਿਚ ਆਉਣ ਤੇ ਜਾਣ ਵੇਲੇ ਰਜਿਸਟ੍ਰੇਸ਼ਨ ਕਰਨ ਤੇ ਇਸ ਨਾਲ ਸਬੰਧਤ ਹੋਰ ਸੇਵਾਵਾਂ ਲਈ 100-100 ਰੁਪਏ ਫੀਸ ਤੈਅ ਕੀਤੀ ਗਈ ਹੈ। ਇਸੇ ਤਰ੍ਹਾਂ ਵਿਦੇਸ਼ ਵਿਚ ਪਾਸਪੋਰਟ ਗੁੰਮ ਹੋਣ ਦੀ ਪਤਤਾਲੀਆ ਰਿਪੋਰਟ ਮੁਹੱਈਆ ਕਰਨ ਤੇ ਵਿਦੇਸ਼ੀਆਂ ਨੂੰ ਰੈਜੀਡੈਂਟ ਪਰਮਿਟ ਦੇਣ ਦੀ ਪ੍ਰਕਿਰਿਆ ਵਾਸਤੇ 500-500 ਰੁਪਏ ਫੀਸ ਤੈਅ ਕੀਤੀ ਗਈ ਹੈ।

ਹਥਿਆਰਾਂ ਦੇ ਲਾਇਸੈਂਸ ਦੀ ਵੈਰੀਫਿਕੇਸ਼ਨ ਲਈ 100 ਤੋਂ ਲੈ ਕੇ 200 ਰੁਪਏ ਤੱਕ ਫੀਸ ਤੈਅ ਕੀਤੀ ਗਈ ਹੈ ਜਿਸ ਤਹਿਤ ਆਰਮਜ਼ ਲਾਇਸੈਂਸ ਵਿਚ ਨਵੇਂ ਹਥਿਆਰ ਦੀ ਐਂਟਰੀ ਕਰਨ, ਵੇਚਣ ਦੇ ਇਤਰਾਜ਼ ਨਹੀਂ ਸਰਟੀਫਿਕੇਟ (ਐਨ.ਓ.ਸੀ.) ਦੇਣ ਲਈ 100 ਰੁਪਏ ਫੀਸ ਤੈਅ ਕੀਤੀ ਗਈ ਹੈ ਜਦਕਿ ਨਵਾਂ ਆਰਮਜ਼ ਲਾਇਸੈਂਸ ਬਣਾਉਣ ਤੇ ਨਵਿਆਉਣ ਦੀ ਵੈਰੀਫਿਕੇਸ਼ਨ ਕਰਨ ਦੀ 200 ਰੁਪਏ ਫੀਸ ਤੈਅ ਕੀਤੀ ਹੈ। ਵਾਹਨ ਵੇਚਣ ਤੇ ਖਰੀਦਣ ਵੇਲੇ ਐਨ.ਓ.ਸੀ. ਹਾਸਲ ਕਰਨ ਤੇ ਸਪੀਕਰ ਲਾਉਣ ਦੀ ਮਨਜ਼ੂਰੀ ਲੈਣ ਲਈ 100-100

ਰੁਪਏ ਫੀਸ ਰੱਖੀ ਗਈ ਹੈ।

ਇਸ ਤੋਂ ਇਲਾਵਾ ਮੇਲਾ ਤੇ ਪ੍ਰਦਰਸ਼ਨੀ ਲਾਉਣ ਦੀ ਮਨਜ਼ੂਰੀ ਲੈਣ ਤੇ ਪੈਟਰੋਲ ਪੰਪ, ਮੈਰਿਜ ਪੈਲਿਸ, ਹੋਟਲ, ਸਿਨੇਮਾ, ਆਰਮਜ਼ ਡੀਲਰ, ਸਿਨੇਮਾ ਵੀਡੀਓ ਪਾਰਲਰ ਲਈ ਐਨ.ਓ.ਸੀ. ਲੈਣ ਵਾਸਤੇ 500-500 ਰੁਪਏ ਫੀਸ ਰੱਖੀ ਗਈ ਹੈ। ਪੁਲਿਸ ਕਲੀਅਰੈਂਸ ਸਰਟੀਫਿਕੇਟ ਤਹਿਤ ਸਰਵਿਸ ਵੈਰੀਫਿਕੇਸ਼ਨ, ਕਰੈਕਟਰ ਵੈਰੀਫਿਕੇਸ਼ਨ ਤੇ ਕਿਰਾਏਦਾਰ ਤੇ ਨੌਕਰ ਦੀ ਵੈਰੀਫਿਕੇਸ਼ਨ ਕਰਵਾਉਣ ਲਈ ਵੀ 50 ਰੁਪਏ ਅਦਾ ਕਰਨੇ ਪੈਣਗੇ।

ਇਸੇ ਤਰ੍ਹਾਂ 24 ਪੁਲਿਸ ਜ਼ਿਲ੍ਹਾ ਪੱਧਰ 'ਤੇ 88 ਸੀ.ਪੀ.ਐਸ.ਸੀਜ਼. ਤੇ ਥਾਣਾ ਪੱਧਰ ਉਪਰ ਸਥਾਪਤ ਕੀਤੇ ਜਾ ਰਹੇ 267 ਪੀ.ਐਸ.ਓ.ਸੀਜ਼. ਉਪਰ ਵੀ ਅਜਿਹੀਆਂ ਸਾਰੀਆਂ ਸੇਵਾਵਾਂ ਲਈ ਕਮਿਸ਼ਨਰੇਟਸ ਪੱਧਰ 'ਤੇ ਸਥਾਪਤ ਸੈਂਟਰਾਂ ਵਾਲੀਆਂ ਫੀਸਾਂ ਹੀ ਵਸੂਲੀਆਂ ਜਾਣਗੀਆਂ। ਡਿਪਟੀ ਕਮਿਸ਼ਨਰ ਦਫਤਰਾਂ/ਸੁਵਿਧਾ ਸੈਂਟਰਾਂ ਵੱਲੋਂ ਵਸੂਲੇ ਜਾਣ ਵਾਲੇ ਚਾਰਜਿਜ਼ ਪਿੱਛੋਂ ਸਬੰਧਤ ਪੁਲਿਸ ਸਟੇਸ਼ਨਾਂ ਦੇ ਆਊਟਰੀਚ ਸੈਂਟਰਾਂ 'ਚ ਟਰਾਂਸਫਰ ਕੀਤੇ ਜਾਣਗੇ। ਇਨ੍ਹਾਂ ਚਾਰਜਿਜ਼ ਵਿਚ ਸਬ-ਟੈਕਸ ਵੀ ਸ਼ਾਮਲ ਹੈ ਜਿਸ ਨੂੰ ਕੁਲੈਕਟਿੰਗ ਏਜੰਸੀ ਵੱਲੋਂ ਜਮ੍ਹਾਂ ਕਰਵਾਇਆ ਜਾਵੇਗਾ।

Matrimonials

ਵਰ ਦੀ ਲੋੜ ਹੈ

Well settled Saini Sikh parents seek Gursikh match for their US Citizen Innocently divorced daughter, 28, 5'-6", M Ed., school teacher. Email biodata @ bsinghmdus@yahoo.com

Suitable match wanted for US born Jatt sikh girl, 35year, 5'-6", working as financial manager with a reputed company in Chicago area. Family well settled in US. E-mail bio @ mgs2808@yahoo.com

ਕੰਨਿਆ ਦੀ ਲੋੜ ਹੈ

Sikh parents seek match for handsome US educated son, MBA, MS, BS, Engineering, 28/5'-11". Employed with a highly reputed company. Email: photo/bio: sps1083@gmail.com

ਜੱਟ ਸਿੱਖ ਅਮਰੀਕਨ ਸਿਟੀਜ਼ਨ ਲੜਕੇ, 21 ਸਾਲ, 6 ਫੁਟ ਲਈ ਯੋਗ ਲੜਕੀ ਦੀ ਲੋੜ ਹੈ। ਉਹੀ ਸੰਪਰਕ ਕਰਨ ਜੋ ਲੜਕੇ ਦੇ ਇੰਡੀਆ ਰਹਿੰਦੇ 24 ਸਾਲਾ (6 ਫੁਟ) ਭਰਾ ਲਈ ਅਮਰੀਕਨ ਲੜਕੀ ਦਾ ਰਿਸ਼ਤਾ ਕਰਵਾ ਸਕਣ। ਸੰਪਰਕ ਕਰੋ ਫੋਨ: 408-694-8554

US citizen or green card holder girl sought for US green card holder Rajput boy 29, 5'-11". Call: 318-348-7448 or 661-229-6823 (Cell)

Sikh parents seek pretty, tall, professionally qualified match for US citizen clean-shaven boy 26, 5' 11", Master degree, working as financial analyst with a reputed Company. Contact: kpsingh263@gmail.com

Wanted suitable professional match for US citizen Jatt Sikh boy, 39, 5'-7" MD, good practice, innocent divorcee, issueless. Respectable family. Email bio-data & recent photo @ ssg77429@gmail.com

ਅਭੀ ਕਤਲ ਕਾਂਡ ਦੇ ਦੋਸ਼ੀ ਲੱਗਣਗੇ ਫਾਰੇ

ਹੁਸ਼ਿਆਰਪੁਰ: ਇਥੋਂ ਦੇ ਡੀ.ਏ.ਵੀ. ਸਕੂਲ ਦੇ ਨੌਵੀਂ ਦੇ ਵਿਦਿਆਰਥੀ ਅਭੀ ਵਰਮਾ ਉਰਫ਼ ਹੈਰੀ (16) ਨੂੰ ਅਗਵਾ ਕਰਕੇ ਕਤਲ ਕਰਨ ਵਾਲੇ ਦੋਸ਼ੀਆਂ ਵਿਕਰਮ ਸਿੰਘ ਵਾਲੀਆ ਤੇ ਜਸਬੀਰ ਸਿੰਘ ਨੂੰ ਸੈਸ਼ਨ ਕੋਰਟ ਨੇ ਪੰਜ ਅਕਤੂਬਰ ਨੂੰ ਫਾਂਸੀ ਦੇਣ ਦੇ ਹੁਕਮ ਦਿੱਤੇ ਹਨ। ਜ਼ਿਲ੍ਹਾ ਤੇ ਸੈਸ਼ਨ ਜੱਜ ਜੀ.ਕੇ.ਧੀਰ ਨੇ ਸੁਣਾਏ ਫੈਸਲੇ 'ਚ ਜੇਲ੍ਹ ਸੁਪਰਡੈਂਟ ਪਟਿਆਲਾ ਨੂੰ ਫਾਂਸੀ ਬਾਰੇ ਹੁਕਮ ਜਾਰੀ ਕਰ ਦਿੱਤੇ ਹਨ।

ਅਭੀ ਵਰਮਾ ਦੇ ਕਾਤਲਾਂ ਨੂੰ ਜ਼ਿਲ੍ਹਾ ਅਦਾਲਤ ਨੇ 21 ਦਸੰਬਰ, 2006 ਨੂੰ ਫਾਂਸੀ ਦੀ ਸਜ਼ਾ ਸੁਣਾਈ ਸੀ। 30 ਮਈ 2008 ਨੂੰ ਪੰਜਾਬ ਤੇ ਹਰਿਆਣਾ ਹਾਈ ਕੋਰਟ ਨੇ ਇਸ 'ਤੇ ਮੋਹਰ ਲਾ ਦਿੱਤੀ ਸੀ। ਦੋਸ਼ੀਆਂ ਨੇ ਹਾਈ ਕੋਰਟ ਦੇ ਫੈਸਲੇ ਨੂੰ ਸੁਪਰੀਮ ਕੋਰਟ 'ਚ ਚੁਣੌਤੀ ਦਿੱਤੀ ਸੀ। ਸੁਪਰੀਮ ਕੋਰਟ ਨੇ 25 ਜਨਵਰੀ, 2010 ਨੂੰ ਵਿਕਰਮ ਸਿੰਘ ਤੇ ਜਸਬੀਰ ਸਿੰਘ ਦੀ ਮੌਤ ਦੀ ਸਜ਼ਾ ਬਰਕਰਾਰ ਰੱਖੀ ਪਰ ਜਸਬੀਰ ਦੀ ਪਤਨੀ ਸੋਨੀਆ ਦੀ ਮੌਤ ਦੀ ਸਜ਼ਾ ਉਮਰ ਕੈਦ ਵਿਚ ਤਬਦੀਲ ਕਰ ਦਿੱਤੀ ਸੀ।

ਦੋਸ਼ੀਆਂ ਨੇ ਬਚਾਅ ਲਈ ਸੁਪਰੀਮ ਕੋਰਟ 'ਚ ਪਟੀਸ਼ਨ ਪਾ ਕੇ ਸਜ਼ਾ ਨੂੰ ਚੁਣੌਤੀ ਵੀ ਦਿੱਤੀ ਸੀ। ਉਨ੍ਹਾਂ ਆਈ.ਪੀ.ਸੀ. ਦੀ ਧਾਰਾ 364 ਏ (ਫਿਰੌਤੀ ਲਈ ਅਗਵਾ) ਤਹਿਤ ਮੌਤ ਦੀ ਸਜ਼ਾ ਦੇਣ ਨੂੰ ਗੈਰ ਸੰਵਿਧਾਨਕ ਦੱਸਿਆ ਸੀ ਪਰ ਅਦਾਲਤ ਨੇ ਉਨ੍ਹਾਂ ਦੀ ਦਲੀਲ ਨਕਾਰ ਦਿੱਤੀ। ਪਟਿਆਲਾ ਜੇਲ੍ਹ ਦੇ ਸੁਪਰਡੈਂਟ ਵੱਲੋਂ ਸੈਸ਼ਨ ਕੋਰਟ ਹੁਸ਼ਿਆਰਪੁਰ ਨੂੰ ਸੂਚਿਤ ਕੀਤਾ ਗਿਆ ਕਿ ਪਟੀਸ਼ਨ ਖਾਰਜ ਹੋਣ ਤੋਂ ਲੈ ਕੇ ਹੁਣ ਤੱਕ ਦੋਸ਼ੀਆਂ ਦੀ ਮੌਤ ਦੀ ਸਜ਼ਾ 'ਤੇ ਕੋਈ ਕਾਨੂੰਨੀ ਰੋਕ ਨਹੀਂ ਲੱਗੀ ਜਿਸ 'ਤੇ ਅਦਾਲਤ ਨੇ ਉਨ੍ਹਾਂ ਨੂੰ ਫਾਂਸੀ ਦੇਣ ਬਾਰੇ ਵਾਰੰਟ ਜਾਰੀ ਕਰ ਦਿੱਤੇ।

ਇਸ ਦੌਰਾਨ ਮ੍ਰਿਤਕ ਦੇ ਪਿਤਾ ਰਵੀ ਵਰਮਾ ਨੇ ਆਪਣੇ ਵਕੀਲ ਮਨਿੰਦਰਪਾਲ ਸਿੰਘ ਰਾਹੀਂ ਸੈਸ਼ਨ ਕੋਰਟ 'ਚ ਸੀ.ਆਰ.ਪੀ.ਸੀ. ਦੀ ਧਾਰਾ 414 ਤਹਿਤ ਕਈ ਵਾਰ ਅਪੀਲਾਂ ਪਾਈਆਂ। ਪਿਛਲੇ ਮਹੀਨੇ ਵੀ ਅਜਿਹੀ ਹੀ ਇਕ ਬੇਨਤੀ ਅਦਾਲਤ ਨੂੰ ਕੀਤੀ ਗਈ ਸੀ। ਰਵੀ ਵਰਮਾ ਨੇ ਅਦਾਲਤ ਦੇ ਫੈਸਲੇ ਦਾ ਸਵਾਗਤ ਕੀਤਾ ਪਰ ਨਾਲ ਹੀ ਉਨ੍ਹਾਂ ਕਿਹਾ ਕਿ ਫੈਸਲਾ ਕਰਨ 'ਚ ਅਦਾਲਤਾਂ

ਨੇ ਕਾਫ਼ੀ ਦੇਰ ਲਾਈ ਪਰ ਉਨ੍ਹਾਂ ਨੂੰ ਤਸੱਲੀ ਹੈ ਕਿ ਆਖਿਰਕਾਰ ਉਨ੍ਹਾਂ ਦੇ ਬੇਟੇ ਦੇ ਕਾਤਲਾਂ ਨੂੰ ਸਜ਼ਾ ਮਿਲੇਗੀ।

ਜ਼ਿਕਰਯੋਗ ਹੈ ਕਿ ਅਭੀ ਵਰਮਾ ਸਥਾਨਕ ਡੀ.ਏ.ਵੀ ਸਕੂਲ ਦਾ ਨੌਵੀਂ ਜਮਾਤ ਦਾ ਵਿਦਿਆਰਥੀ ਸੀ। ਦੋਸ਼ੀਆਂ ਨੇ ਉਸ ਨੂੰ ਸਕੂਲ ਜਾਣ ਮੌਕੇ ਰਸਤੇ 'ਚ ਅਗਵਾ ਕਰ ਲਿਆ ਤੇ ਉਸ ਦੇ ਪਿਤਾ ਤੋਂ 50 ਲੱਖ ਰੁਪਏ ਦੀ ਫਿਰੌਤੀ ਮੰਗੀ। ਅਭੀ ਦਾ ਪਰਿਵਾਰ ਫਿਰੌਤੀ ਦੀ ਰਕਮ ਦੇਣ ਨੂੰ ਤਿਆਰ ਹੋ ਗਿਆ ਸੀ ਪਰ ਦੋਸ਼ੀਆਂ ਨੇ ਅਭੀ ਨੂੰ ਇੰਨੀਆਂ ਜ਼ਿਆਦਾ ਨਸ਼ੀਲੀਆਂ ਦਵਾਈਆਂ ਦੇ ਦਿੱਤੀਆਂ ਕਿ ਉਸ ਦੀ ਮੌਤ ਹੋ ਗਈ।

ਹੋਵਿਟਜ਼ਰ ਤੋਪਾਂ ਦੀ ਖਰੀਦ ਫਿਰ ਰੁਕੀ

ਨਵੀਂ ਦਿੱਲੀ: ਸਰਕਾਰ ਨੇ 180 ਹੋਵਿਟਜ਼ਰ ਤੋਪਾਂ ਖਰੀਦਣ ਲਈ 4,600 ਕਰੋੜ ਰੁਪਏ ਦਾ ਟੈਂਡਰ ਫਿਰ ਰੱਦ ਕਰ ਦਿੱਤਾ ਹੈ। ਇਹ ਤੋਪਾਂ ਖਰੀਦਣ ਲਈ ਹੁਣ ਪੰਜਵੀਂ ਵਾਰ ਪ੍ਰਕਿਰਿਆ ਸ਼ੁਰੂ ਕੀਤੀ ਜਾਵੇ।

ਇਸ ਸੌਦੇ ਲਈ ਸਰਕਾਰ ਵੱਲੋਂ ਕਰੀਬ ਦੋ ਸਾਲ ਪਹਿਲਾਂ ਜਾਰੀ ਕੀਤੇ ਟੈਂਡਰ ਰੱਦ ਕਰ ਦਿੱਤੇ ਗਏ ਹਨ ਕਿਉਂਕਿ ਇਸ ਮਾਮਲੇ ਵਿਚ ਘਪਲੇਬਾਜ਼ੀ ਦੀਆਂ ਸ਼ਿਕਾਇਤਾਂ ਸਾਹਮਣੇ ਆ ਰਹੀਆਂ ਸਨ। ਇਹ ਟੈਂਡਰ ਹਾਸਲ ਕਰਨ ਦੀ ਦੌੜ ਵਿਚ ਸਲੋਵਾਕੀਆ ਦੀ ਕੋਨਸਟਰੁਕਟਾ ਤੇ ਜਰਮਨੀ ਦੀ ਇਕ ਕੰਪਨੀ ਸ਼ਾਮਲ ਸਨ।

ਕੈਨੇਡਾ ਭੇਜਣ ਦੇ ਨਾਂ 'ਤੇ ਨੱਗਣ ਵਾਲਾ ਕਾਬੂ

ਮੁਹਾਲੀ: ਜ਼ਿਲ੍ਹਾ ਪੁਲਿਸ ਤੇ ਜ਼ਿਲ੍ਹਾ ਸੀ.ਆਈ.ਏ. ਸਟਾਫ਼ ਮੁਹਾਲੀ ਨੇ ਸਾਂਝੇ ਅਪਰੇਸ਼ਨ ਤਹਿਤ ਕੈਨੇਡਾ ਵਿਚ ਮੇਡ ਤੇ ਨਰਸ ਦੀ ਪੱਕੀ ਨੌਕਰੀ ਦਿਵਾਉਣ ਦਾ ਝਾਂਸਾ ਦੇ ਕੇ ਭੋਲੇ-ਭਾਲੇ ਲੋਕਾਂ ਨਾਲ ਨੱਗੀਆਂ ਮਾਰਨ ਵਾਲੇ ਅੰਤਰਰਾਸ਼ਟਰੀ ਗਰੋਹ ਦੇ ਮੈਂਬਰ ਤਲਵਿੰਦਰ ਸਿੰਘ ਉਰਫ਼ ਡਿੱਪਲ ਉਰਫ਼ ਹਿਤੋਸ਼ (33 ਸਾਲ) ਪੁੱਤਰ ਹਰਭਜਨ ਸਿੰਘ ਵਾਸੀ ਅਰਬਨ ਅਸਟੋਟ ਜਲੰਧਰ ਨੂੰ ਗ੍ਰਿਫ਼ਤਾਰ ਕਰਕੇ ਉਸ ਕੋਲੋਂ ਵੱਡੀ ਗਿਣਤੀ ਵਿਚ ਜਾਅਲੀ ਦਸਤਾਵੇਜ਼, ਸਿਮ ਕਾਰਡ, ਏ.ਟੀ.ਐਮ. ਕਾਰਡ ਤੇ ਹੋਰ ਸਮੱਗਰੀ ਬਰਾਮਦ ਕੀਤੀ ਹੈ।

ਮੁਲਜ਼ਮ ਵਿਦੇਸ਼ ਜਾਣ ਦੇ ਇੱਛੁਕ ਵਿਅਕਤੀਆਂ ਨੂੰ ਸੌਂਦਾ ਕਰਨ ਸਮੇਂ ਧੋਖੇ ਨਾਲ ਚਾਹ-ਕੋਫੀ ਵਿਚ ਕੋਈ ਨਸ਼ੀਲੀ ਚਿਜ਼ ਪਿਲਾ ਕੇ ਬਾਅਦ ਵਿਚ ਉਨ੍ਹਾਂ ਨੂੰ ਨੱਗ ਲੈਂਦਾ ਸੀ। ਇਸ ਗੋਰਖਧੌਦੇ ਵਿਚ ਉਸ ਦੀ ਸਾਲੀ ਦੀਪਿਕਾ ਉਰਫ਼ ਗਰੇਸੀ ਸਿੰਘ (ਉਮਰ ਕਰੀਬ 15 ਸਾਲ) ਪੁੱਤਰੀ ਸੁਰਿੰਦਰ ਸਿੰਘ ਵਾਸੀ ਅਰਬਨ ਅਸਟੋਟ ਫਗਵਾੜਾ ਵੀ ਸ਼ਾਮਲ ਹੈ ਜੋ ਧੋਖਾਧੜੀ ਦੀਆਂ ਕਈ ਵਾਰਦਾਤਾਂ ਵਿਚ ਉਸ ਦਾ ਸਾਥ ਦੇ ਚੁੱਕੀ ਹੈ।

ਮੁਹਾਲੀ ਦੇ ਐਸ.ਐਸ.ਪੀ. ਗੁਰਪ੍ਰੀਤ ਸਿੰਘ ਭੁੱਲਰ ਨੇ ਦੱਸਿਆ ਕਿ ਮੁਲਜ਼ਮ ਜਲੰਧਰ ਸਥਿਤ ਅਰਬਨ ਅਸਟੋਟ ਵਿਖੇ ਆਪਣੇ ਪਰਿਵਾਰ ਨਾਲ ਇਕ ਕਿਰਾਏ ਦੇ ਮਕਾਨ ਵਿਚ ਰਹਿੰਦਾ ਹੈ ਜੋ ਜਾਅਲੀ ਦਸਤਾਵੇਜ਼ਾਂ ਰਾਹੀਂ ਸਿਮ ਕਾਰਡ ਦਿੱਲੀ ਤੇ ਹੋਰ ਸੂਬਿਆਂ ਤੋਂ ਖਰੀਦ ਕੇ ਗਲਤ ਨਾਂ ਤੇ ਪਤਾ ਦੱਸ ਕੇ ਵੱਖ-ਵੱਖ ਅਖ਼ਬਾਰਾਂ ਵਿਚ ਇਸ਼ਤਿਹਾਰ ਦੇ ਕੇ ਕੈਨੇਡਾ ਵਿਚ ਹਾਊਸ ਮੇਡ ਅਤੇ ਨਰਸ ਦੀ ਲੋੜ ਬਾਰੇ ਲੋਕਾਂ ਨੂੰ ਭਰਮਾਉਂਦਾ ਹੈ।

ਜਦੋਂ ਲੋਕਾਂ ਵੱਲੋਂ ਅਖ਼ਬਾਰੀ ਇਸ਼ਤਿਹਾਰ ਵਿਚ ਦਿੱਤੇ ਟੈਲੀਫੋਨ ਨੰਬਰਾਂ 'ਤੇ

ਸੰਪਰਕ ਕੀਤਾ ਜਾਂਦਾ ਹੈ ਤਾਂ ਉਹ ਉਨ੍ਹਾਂ ਨੂੰ ਆਪਣੇ ਜਾਲ ਵਿਚ ਕੈਨੇਡਾ ਵਿਚ ਹਾਊਸ ਮੇਡ ਤੇ ਬਤੌਰ ਨਰਸ ਦੇ ਤੌਰ 'ਤੇ ਲੈ ਕੇ ਜਾਣ ਲਈ ਬੈਂਕਾਂ ਵਿਚ ਆਪਣੀ ਵੱਧ ਤੋਂ ਵੱਧ ਜਮ੍ਹਾਂ ਪੁੰਜੀ ਦਿਖਾਉਣ ਲਈ ਆਖਦਾ ਸੀ ਤੇ ਲੋਕਾਂ ਨੂੰ ਬੈਂਕ ਦੀ ਚੈਕ ਬੁੱਕ, ਏ.ਟੀ.ਐਮ. ਕਾਰਡ, ਫੋਟੋਆਂ, ਪਾਸਪੋਰਟ ਆਪਣੇ ਨਾਲ ਲੈ ਕੇ ਆਉਣ ਲਈ ਵੱਖ-ਵੱਖ ਥਾਵਾਂ 'ਤੇ ਬੁਲਾਉਂਦਾ ਸੀ।

ਇਸ ਦੌਰਾਨ ਉਹ ਕਾਗਜ਼ਾਤ ਚੈਕ ਕਰਨ ਤੋਂ ਬਾਅਦ ਨੇੜਲੇ ਏ.ਟੀ.ਐਮ. ਬੂਥ 'ਤੇ ਲਿਜਾ ਕੇ ਸਬੰਧਤ ਵਿਅਕਤੀ ਕੋਲੋਂ ਮਿੰਨੀ ਸਟੇਟਮੈਂਟ ਕਢਵਾਉਣ ਦੇ ਬਹਾਨੇ ਏ.ਟੀ.ਐਮ. ਦਾ ਚਲਾਕੀ ਨਾਲ ਪਾਸਵਰਡ (ਕੋਡ ਨੰਬਰ) ਵੀ ਨੋਟ ਕਰ ਲੈਂਦਾ ਸੀ ਤੇ ਕਈ ਵਾਰ ਚੈਕ ਬੁੱਕ 'ਤੇ ਦਸਤਖ਼ਤ ਵੀ ਕਰਵਾ ਲੈਂਦਾ ਸੀ। ਉਸ ਨੂੰ ਮਾਪਿਆਂ ਨੇ ਬੇਦਖ਼ਲ ਕੀਤਾ ਹੋਇਆ ਹੈ। ਮੁਲਜ਼ਮ ਕਰੀਬ 5 ਸਾਲ ਪਹਿਲਾਂ ਦੁਬਈ ਵਿਖੇ ਟਰਾਲਾ ਚਲਾਉਂਦਾ ਸੀ ਤੇ ਸਾਲ 2007 ਵਿਚ ਬਾਹਰਲੇ ਦੇਸ਼ ਤੋਂ ਆ ਕੇ ਐਮਵੇਓ ਦੇ ਉਤਪਾਦ ਵੇਚਣ ਦਾ ਕੰਮ ਸ਼ੁਰੂ ਕਰ ਲਿਆ।

ਇਰਾਨ ਦਾ ਤੇਲ ਉਤਪਾਦਨ 40 ਫੀਸਦ ਘਟਿਆ

ਵਾਸ਼ਿੰਗਟਨ: ਅਮਰੀਕਾ ਵੱਲੋਂ ਲਾਈਆਂ ਗਈਆਂ ਪਾਬੰਦੀਆਂ ਕਾਰਨ ਇਰਾਨ ਦਾ ਤੇਲ ਉਤਪਾਦਨ 40% ਘਟ ਗਿਆ ਹੈ ਜਿਸ ਨਾਲ ਉਸ ਨੂੰ ਪ੍ਰਤੀ ਤਿਮਾਹੀ ਨੌਂ ਅਰਬ ਡਾਲਰ ਦਾ ਨੁਕਸਾਨ ਹੋ ਰਿਹਾ ਹੈ।

ਸਾਲ 2011 ਵਿਚ ਇਹ ਰੋਜ਼ਾਨਾ 25 ਲੱਖ ਬੈਰਲ ਸੀ ਤੇ ਇਸ ਸਾਲ ਜੂਨ ਵਿਚ ਇਹ 15 ਲੱਖ ਬੈਰਲ ਰਹਿ ਗਿਆ।

ਮਾਤਾ ਸੁੰਦਰੀ ਸਬੰਧੀ ਪੁਸਤਕ ਰਿਲੀਜ਼

ਪਟਿਆਲਾ (ਬਿਊਰੋ): ਇਥੇ ਪੰਜਾਬੀ ਯੂਨੀਵਰਸਿਟੀ ਦੇ ਗੁਰੂ ਗੋਬਿੰਦ ਸਿੰਘ ਭਵਨ ਵਿਚ ਡਾ. ਪਰਮਵੀਰ ਸਿੰਘ ਦੀ ਪੁਸਤਕ 'ਮਾਤਾ ਸੁੰਦਰੀ ਜੀ: ਸੰਘਰਸ਼ ਅਤੇ ਸ਼ਖ਼ਸੀਅਤ' ਲੋਕ ਅਰਪਣ ਕੀਤੀ ਗਈ। ਇਸ ਪ੍ਰਭਾਵਸ਼ਾਲੀ ਸਮਾਗਮ ਦੀ ਪ੍ਰਧਾਨਗੀ ਵਾਈਸ ਚਾਂਸਲਰ ਡਾ. ਜਸਪਾਲ ਸਿੰਘ ਨੇ ਕੀਤੀ। ਬਾਬਾ ਨਿਹਾਲ ਸਿੰਘ, ਮੁਖੀ, ਮਿਸਲ ਸ਼ਹੀਦਾਂ ਤਰਨਾ ਦਲ ਹਰੀਆਂ ਵੇਲਾਂ ਮੁਖ ਮਹਿਮਾਨ ਸਨ। ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਸਾਬਕਾ ਪ੍ਰਧਾਨ ਪ੍ਰੋ. ਕਿਰਪਾਲ ਸਿੰਘ ਬਡੂਗਰ

ਪੁਸਤਕ ਹੈ ਜਿਸ ਨਾਲ ਸਿੱਖ ਇਤਿਹਾਸ ਅਤੇ ਪਰੰਪਰਾਵਾਂ ਨੂੰ ਮਜ਼ਬੂਤ ਕਰਨ ਵਿਚ ਬਹੁਤ ਸਹਾਇਤਾ ਮਿਲੇਗੀ। ਗੁਰੂ ਮਹਿਲਾਂ ਨਾਲ ਸਬੰਧਤ ਹੁਣ ਤੱਕ ਬਹੁਤ ਘੱਟ ਖੋਜ ਕਾਰਜ ਹੋਇਆ ਹੈ ਅਤੇ ਇਸ ਦਿਸ਼ਾ ਵੱਲ ਹੋਰ ਸੁਚਾਰੂ ਕਾਰਜ ਕਰਨ ਦੀ ਲੋੜ ਸੀ। ਡਾ. ਪਰਮਵੀਰ ਸਿੰਘ ਦਾ ਇਹ ਖੋਜ ਕਾਰਜ ਇਸ ਦਿਸ਼ਾ ਵੱਲ ਇਕ ਵਿਲੱਖਣ ਕਦਮ ਹੈ।

ਬਾਬਾ ਨਿਹਾਲ ਸਿੰਘ ਨੇ ਡਾ. ਪਰਮਵੀਰ ਸਿੰਘ ਦੀ ਇਸ ਖੋਜ 'ਤੇ ਖੁਸ਼ੀ ਸਾਂਝੇ ਕਰਦੇ ਹੋਏ ਕਿਹਾ ਕਿ ਮਾਤਾ ਜੀ ਦੇ ਜੀਵਨ ਨਾਲ ਸਬੰਧਤ



ਵਾਈਸ ਚਾਂਸਲਰ ਡਾ. ਜਸਪਾਲ ਸਿੰਘ ਪੁਸਤਕ ਰਲੀਜ਼ ਕਰਦੇ ਹੋਏ। ਨਾਲ ਹਨ ਬਾਬਾ ਨਿਹਾਲ ਸਿੰਘ ਹਰੀਆਂ ਵੇਲਾਂ, ਪ੍ਰੋ. ਕਿਰਪਾਲ ਸਿੰਘ ਬਡੂਗਰ, ਡਾ. ਮਹਿੰਦਰ ਕੌਰ ਗਿੱਲ ਅਤੇ ਲੇਖਕ ਡਾ. ਪਰਮਵੀਰ ਸਿੰਘ

ਅਤੇ ਮਾਤਾ ਸੁੰਦਰੀ ਕਾਲਜ ਦਿੱਲੀ ਦੀ ਸਾਬਕਾ ਪ੍ਰਿੰਸੀਪਲ ਡਾ. ਮਹਿੰਦਰ ਕੌਰ ਗਿੱਲ ਵਿਸ਼ੇਸ਼ ਮਹਿਮਾਨ ਵਜੋਂ ਸ਼ਰੀਕ ਹੋਏ।

ਵਾਈਸ ਚਾਂਸਲਰ ਡਾ. ਜਸਪਾਲ ਸਿੰਘ ਨੇ ਇਸ ਮੌਕੇ ਆਪਣੇ ਵਿਚਾਰ ਸਾਂਝੇ ਕਰਦਿਆਂ ਕਿਹਾ ਕਿ ਇਤਿਹਾਸਕ ਦ੍ਰਿਸ਼ਟੀ ਤੋਂ ਇਹ ਇਕ ਸਰੋਤ

ਇਹ ਬਹੁਤ ਹੀ ਕਠਿਨ ਕਾਰਜ ਸੀ ਜਿਸ ਨੂੰ ਉਨ੍ਹਾਂ ਬਹੁਤ ਹੀ ਮਿਹਨਤ ਨਾਲ ਸਿਰੇ ਚਾੜ੍ਹਿਆ ਹੈ ਅਤੇ ਇਸ ਨਾਲ ਮਾਤਾ ਜੀ ਦੀ ਸ਼ਖ਼ਸੀਅਤ ਸਬੰਧੀ ਭੁਲੇਖੇ ਦੂਰ ਕਰਨ ਵਿਚ ਇਹ ਖੋਜ ਕਾਰਜ ਮੀਲ ਪੱਥਰ ਸਾਬਤ ਹੋਵੇਗਾ। ਪ੍ਰੋ. ਕਿਰਪਾਲ ਸਿੰਘ ਬਡੂਗਰ ਨੇ ਕਿਹਾ ਕਿ ਡਾ. ਪਰਮਵੀਰ ਸਿੰਘ ਨੇ ਇਸ ਖੋਜ ਕਾਰਜ ਨੂੰ ਸਿਰੇ ਚਾੜ੍ਹਨ ਲਈ ਦੂਰ-ਦੁਰਾਡੇ ਦੇ ਅਸਥਾਨਾਂ ਦਾ ਸਰਵੇ ਕੀਤਾ ਹੈ ਅਤੇ ਇਸ ਖੋਜ ਕਾਰਜ ਨੇ ਮਾਤਾ ਜੀ ਦੇ ਜੀਵਨ ਸਬੰਧੀ ਬਹੁਤ ਸਾਰੇ ਛੁਪੇ ਤੱਥਾਂ ਨੂੰ ਉਜਾਗਰ ਕੀਤਾ ਹੈ।

ਬੀਬੀ ਮਹਿੰਦਰ ਕੌਰ ਗਿੱਲ ਨੇ ਕਿਹਾ ਕਿ ਇਸ ਖੋਜ ਕਾਰਜ ਰਾਹੀਂ ਜਿਹੜੇ ਤੱਥ ਸਾਹਮਣੇ ਆਏ ਹਨ ਉਨ੍ਹਾਂ ਨੇ ਮਾਤਾ ਸੁੰਦਰੀ ਦੇ ਜੀਵਨ ਨੂੰ ਹੋਰ ਵਧੇਰੇ ਨਿਖਾਰ ਕੇ ਪੇਸ਼ ਕੀਤਾ ਗਿਆ ਹੈ। ਇਹ ਖੋਜ ਕਾਰਜ ਇਤਿਹਾਸ ਦੇ ਪੰਨਿਆਂ 'ਤੇ ਇਕ ਖੂਬਸੂਰਤ ਦਸਤਾਵੇਜ਼ ਵਜੋਂ ਸਾਹਮਣੇ ਆਇਆ ਹੈ। ਹਾਜ਼ਰ ਸਰੋਤਿਆਂ ਦਾ ਧੰਨਵਾਦ ਕਰਦਿਆਂ ਡਾ. ਪਰਮਵੀਰ ਸਿੰਘ ਨੇ ਦੱਸਿਆ ਕਿ ਇਹ ਖੋਜ ਕਾਰਜ ਯੂਨੀਵਰਸਿਟੀ ਦੇ ਖੋਜ ਮਿਆਰ ਨੂੰ ਸਾਹਮਣੇ ਰੱਖ ਕੇ ਮਾਤਾ ਜੀ ਦੇ ਜੀਵਨ ਨਾਲ ਸਬੰਧਤ ਸਹੀ ਜਾਣਕਾਰੀ ਪ੍ਰਦਾਨ ਕਰਨ ਦਾ ਇਕ ਯਤਨ ਹੈ। ਡਾ. ਜੋਧ ਸਿੰਘ ਨੇ ਮਹਿਮਾਨਾਂ ਨੂੰ ਜੀ ਆਇਅਤਾਂ ਕਿਹਾ ਅਤੇ ਮੰਚ ਸੰਚਾਲਨ ਡਾ. ਗੁਰਮੀਤ ਸਿੰਘ ਨੇ ਕੀਤਾ।

ਸਮਾਗਮ ਵਿਚ ਹੋਰਨਾਂ ਤੋਂ ਇਲਾਵਾ ਡਾ. ਗੁਰਨੇਕ ਸਿੰਘ, ਸ. ਸਿਮਰਜੀਤ ਸਿੰਘ, ਡਾ. ਨਰਿੰਦਰ ਕੁਮਾਰ, ਡਾ. ਪਰਵਿੰਦਰ ਸਿੰਘ, ਡਾ. ਕੁਲਬੀਰ ਸਿੰਘ ਢਿੱਲੋਂ, ਡਾ. ਰਾਜਿੰਦਰ ਕੌਰ ਰੋਹੀ, ਡਾ. ਸੁਖਦਿਆਲ ਸਿੰਘ, ਡਾ. ਧਨਵੰਤ ਕੌਰ, ਡਾ. ਰਾਜਿੰਦਰਪਾਲ ਸਿੰਘ ਬਰਾਤ ਅਤੇ ਡਾ. ਸਰਬਜਿੰਦਰ ਸਿੰਘ ਆਦਿ ਵਿਦਵਾਨ ਸ਼ਾਮਲ ਸਨ।

Triple Transport Inc.

5938 S. 13th St., Milwaukee, WI 53221
Ph: 414-282-2363, Fax: 414-282-2370

ਡਰਾਈਵਰ ਅਤੇ ਓਨਰ ਅਪਰੇਟਰ ਚਾਹੀਦੇ ਹਨ

ਮਿਲਵਾਕੀ, ਵਿਸਕਾਨਸਿਨ ਦੀ ਇਕ ਇੰਟਰਮੋਡਲ ਕੰਪਨੀ ਨੂੰ ਅਨੁਭਵੀ ਸੀ ਡੀ ਐਲ ਡਰਾਈਵਰ ਅਤੇ ਓਨਰ ਅਪਰੇਟਰ ਚਾਹੀਦੇ ਹਨ



ਚੰਗੀ ਤਨਖਾਹ, ਰੋਜ਼ਾਨਾ ਘਰ ਆ ਸਕਦੇ ਹੋ

WI, MN, Upper MI, IL, Intermodal Freight

ਸੰਪਰਕ ਕਰੋ: ਬੇਅੰਤ ਸਿੰਘ ਬੋਪਾਰਾਏ
ਫੋਨ 414-349-3449

INDO US EXPRESS, INC.

Worldwide Couriers * Freight Forwards
Domestic & Local Delivery

We Thank Our Customers For Their Trust & Loyalty

17 Years of Excellent Customer Service

FOR COMPETITIVE RATES CALL

1-800-870-5845

PICK-UP & DELIVERY

ANYWHERE IN USA

43-50, 11th St., Suite No. 109, LIC, New York, N.Y. 11101

Tel: 212-447-5720 • Fax: 212-213-3622

www.indousexpress.com

Email: GSingh9070@aol.com • Cell: 1-347-538-7041

7 Days A Week

CALL ABOUT OUR SPECIAL RATES TO

INDIA

ਅਮਰੀਕੀ ਅਧਿਕਾਰੀ ਨੇ ਮੰਨਿਆ...

ਸਕੂਲਾਂ ਵਿਚ ਸਿੱਖ ਬੱਚੇ ਨਸਲੀ ਹਿੰਸਾ ਦਾ ਸ਼ਿਕਾਰ

ਵਾਸ਼ਿੰਗਟਨ: ਅਮਰੀਕੀ ਸਿੱਖਾਂ ਦੇ ਬੱਚਿਆਂ ਨੂੰ ਸਕੂਲਾਂ ਵਿਚ ਪ੍ਰੇਸ਼ਾਨੀ ਦਾ ਸਾਹਮਣਾ ਕਰਨਾ ਪੈਂਦਾ ਹੈ। ਇਹ ਸਵੀਕਾਰ ਕਰਦਿਆਂ ਅਮਰੀਕਾ ਦੇ ਇਕ ਚੋਟੀ ਦੇ ਅਧਿਕਾਰੀ ਨੇ ਇਸ ਮਾਮਲੇ ਵੱਲ ਧਿਆਨ ਦੇਣ ਦੀ ਲੋੜ ਉਪਰ ਜ਼ੋਰ ਦਿੱਤਾ ਹੈ। ਸਹਾਇਕ ਅਟਾਰਨੀ ਜਨਰਲ ਥਾਮਸ ਈ ਪਰੇਜ਼ ਨੇ ਕਿਹਾ ਹੈ ਕਿ ਜਦੋਂ ਓਕ ਕਰੀਕ ਗੁਰਦੁਆਰੇ ਵਰਗੇ ਦੁਖਾਂਤ ਰੋਕਣ ਬਾਰੇ ਸੋਚਿਆ ਜਾ ਰਿਹਾ ਹੈ ਤਾਂ ਸਿੱਖਾਂ ਦੇ ਬੱਚਿਆਂ ਨੂੰ ਸਕੂਲਾਂ ਵਿਚ ਤੰਗ ਕਰਨ ਦੀ ਸਮੱਸਿਆ ਵੱਲ ਵੀ ਧਿਆਨ ਦੇਣਾ ਚਾਹੀਦਾ ਹੈ।

ਉਹ ਕੈਲੀਫੋਰਨੀਆ ਵਿਚ ਗੁੰਡਾਗਰਦੀ ਰੋਕਣ ਬਾਰੇ ਕਾਨਫਰੰਸ ਨੂੰ ਸੰਬੋਧਨ ਕਰ ਰਹੇ ਸਨ। ਉਨ੍ਹਾਂ ਕਿਹਾ ਕਿ 2010 ਵਿਚ ਕੀਤੇ ਇਕ ਸਰਵੇ ਅਨੁਸਾਰ ਇਥੇ ਬੇਅਰ ਵਿਚ ਤਿੰਨ ਚੌਥਾਈ ਅਮਰੀਕੀ ਸਿੱਖ ਬੱਚਿਆਂ ਨੇ ਸ਼ਿਕਾਇਤ ਕੀਤੀ ਹੈ ਕਿ ਉਨ੍ਹਾਂ ਨੂੰ ਸਕੂਲਾਂ ਵਿਚ ਤੰਗ-ਪੇਸ਼ਾਨ ਕੀਤਾ ਜਾਂਦਾ ਹੈ। ਉਨ੍ਹਾਂ ਕਿਹਾ ਕਿ ਸਾਂਝਾ ਮਿਸ਼ਨ ਸਕੂਲਾਂ ਤੋਂ ਪੱਕੇਸਾਹੀ ਰੋਕਣ ਤੋਂ ਸ਼ੁਰੂ ਹੋਣਾ ਚਾਹੀਦਾ ਹੈ ਕਿਉਂਕਿ ਇਹ ਸਕੂਲ ਹੀ ਹਨ ਜਿਥੇ ਬੱਚੇ ਰਹਿਣ, ਖੇਡਣਾ ਤੇ ਇਕੱਠੇ ਕੰਮ ਕਰਨਾ ਸਿੱਖਦੇ ਹਨ।

ਇਹ ਸਕੂਲ ਹੀ ਹਨ ਜਿਥੇ ਡਰ, ਅਸਹਿਨਸ਼ੀਲਤਾ ਤੇ ਤੰਗਦਿਲੀ ਦੀਆਂ ਜੜ੍ਹਾਂ ਪੈਦਾ ਹੋ ਸਕਦੀਆਂ ਹਨ ਤੇ ਇਹ ਸਕੂਲ ਹੀ ਹਨ ਜਿਥੇ ਇਜ਼ਤ-ਮਾਣ ਤੇ ਰਹਿਮਦਿਲੀ ਵਰਗੇ ਸਮਾਜਕ ਸਰੋਕਾਰ ਪੈਦਾ ਹੋ ਸਕਦੇ ਹਨ। ਉਨ੍ਹਾਂ ਕਿਹਾ ਕਿ ਜਦੋਂ ਆਪਣੇ ਬੱਚਿਆਂ ਨੂੰ ਹਿੰਸਾ ਤੋਂ ਬਚਾਉਣ ਦੀ ਗੱਲ ਕੀਤੀ ਜਾਂਦੀ ਹੈ ਤਾਂ ਸਕੂਲਾਂ ਵਿਚ ਦੁਰਵਿਵਹਾਰ ਤੇ ਪੱਕੇਸਾਹੀ ਖਤਮ ਕਰਨ ਬਾਰੇ ਰਣਨੀਤੀ ਬਾਰੇ ਸੋਚਣਾ ਪਵੇਗਾ। ਉਨ੍ਹਾਂ ਇਸ ਰੁਝਾਨ ਨੂੰ ਤੁਰੰਤ ਰੋਕਣ ਲਈ ਢੁਕਵੇਂ



ਕਦਮ ਚੁੱਕਣ ਦੀ ਲੋੜ 'ਤੇ ਜ਼ੋਰ ਦਿੱਤਾ।

ਉਹ ਪੰਜ ਅਗਸਤ ਨੂੰ ਓਕ ਕਰੀਕ ਗੁਰਦੁਆਰੇ ਵਿਚ ਹੋਏ ਕਾਂਡ ਵਿਚ ਮਾਰੇ ਗਏ ਛੇ ਸਿੱਖਾਂ ਦੇ ਮਾਮਲੇ ਦਾ ਆਪਣੇ ਭਾਸ਼ਨ ਵਿਚ ਹਵਾਲਾ ਦੇ ਰਹੇ ਸਨ। ਉਨ੍ਹਾਂ ਕਿਹਾ ਕਿ ਜੇਕਰ ਸਕੂਲਾਂ

ਵਿਚ ਅਜਿਹੀਆਂ ਘਟਨਾਵਾਂ ਨਾ ਰੁਕੀਆਂ ਤਾਂ ਇਨ੍ਹਾਂ ਨੂੰ ਅੱਗੇ ਜਾ ਕੇ ਰੋਕਣਾ ਹੋਰ ਮੁਸ਼ਕਲ ਹੈ। ਉਨ੍ਹਾਂ ਕਿਹਾ ਆਪਣੇ ਬੱਚੇ ਘਰਾਂ, ਸਕੂਲਾਂ ਤੇ ਸੜਕਾਂ ਉਪਰ ਅਜਿਹੀਆਂ ਘਟਨਾਵਾਂ ਤੋਂ ਬਚਾਉਣੇ ਹਨ। ਇਸ ਲਈ ਠੋਸ ਰਣਨੀਤੀ ਘੜਨ ਦੀ ਲੋੜ ਹੈ।

ਅਮਰੀਕੀ ਸੰਸਦ ਮੈਂਬਰ ਸਿੱਖਾਂ ਦੇ ਹੱਕ 'ਚ ਡਟੇ

ਵਾਸ਼ਿੰਗਟਨ: ਅਮਰੀਕਾ ਵਿਚ 80 ਸੰਸਦ ਮੈਂਬਰਾਂ ਦੇ ਸਮੂਹ ਨੇ ਪਾਰਟੀਬਾਜ਼ੀ ਤੋਂ ਉਪਰ ਉਠ ਕੇ ਪ੍ਰਤੀਨਿਧੀ ਸਭਾ ਵਿਚ ਇਕ ਮਤਾ ਪੇਸ਼ ਕਰਕੇ ਅਮਰੀਕੀ ਸਿੱਖ ਭਾਈਚਾਰੇ

ਨਸਲੀ ਹਮਲਿਆਂ ਖ਼ਿਲਾਫ਼ ਸੰਸਦ 'ਚ ਮਤਾ

ਦੇ ਯੋਗਦਾਨ ਦੀ ਪ੍ਰਸ਼ੰਸਾ ਕੀਤੀ ਤੇ ਉਨ੍ਹਾਂ ਖ਼ਿਲਾਫ਼ ਹੋਏ ਨਸਲੀ ਹਮਲਿਆਂ ਬਾਰੇ ਪਹਿਲੀ ਵਾਰ ਦਸਤਾਵੇਜ਼ਾਂ ਰਾਹੀਂ ਦੱਸਿਆ ਗਿਆ। ਇਹ ਮਤਾ ਜੋਏ ਕਰਾਉਲੀ ਤੇ ਹਾਵਰਡ ਬਰਮੈਨ ਸਣੇ ਉਘੇ ਸੰਸਦ ਮੈਂਬਰਾਂ ਵੱਲੋਂ ਪੇਸ਼ ਕੀਤਾ ਗਿਆ। ਮਤੇ ਵਿਚ ਪਿਛਲੇ ਇਕ ਸਾਲ ਦੌਰਾਨ ਸਿੱਖਾਂ ਤੇ ਉਨ੍ਹਾਂ ਦੇ ਧਾਰਮਿਕ ਸਥਾਨਾਂ 'ਤੇ ਹੋਏ ਹਮਲਿਆਂ ਦੀ ਨਿੰਦਾ ਕੀਤੀ ਗਈ। ਇਨ੍ਹਾਂ ਹਮਲਿਆਂ ਵਿਚ ਪਿਛਲੀ ਪੰਜ ਅਗਸਤ ਨੂੰ ਵਿਸਕਾਨਸਿਨ ਦੇ ਓਕ ਕਰੀਕ ਗੁਰਦੁਆਰੇ ਵਿਚ ਹੋਈ ਗੋਲੀਬਾਰੀ ਦੀ ਘਟਨਾ ਵੀ ਸ਼ਾਮਲ ਹੈ। ਇਸ ਗੋਲੀ ਕਾਂਡ ਵਿਚ ਇਹ ਮਤਾ ਉਪ ਰਾਸ਼ਟਰਪਤੀ ਦੇ ਅਹੁਦੇ ਲਈ ਰਿਪਬਲਿਕਨ ਉਮੀਦਵਾਰ ਪੋਲ ਰੇਆਨ ਦੇ ਮਤੇ ਨੂੰ ਸਦਨ ਵੱਲੋਂ ਪਾਸ ਕੀਤੇ ਜਾਣ ਦੇ ਕੁਝ ਘੰਟਿਆਂ ਮਗਰੋਂ ਪੇਸ਼ ਕੀਤਾ ਗਿਆ। ਸ੍ਰੀ ਰਿਆਨ ਨੇ ਆਪਣੇ ਮਤੇ ਵਿਚ ਵਿਸਕਾਨਸਿਨ ਗੁਰਦੁਆਰੇ ਉੱਪਰ ਹਮਲੇ ਦੀ ਨਿੰਦਾ ਕੀਤੀ ਹੈ।

ਕਾਂਗਰਸ ਦੇ ਨਵੇਂ ਮਤੇ ਵਿਚ ਨਿਆਂ ਵਿਭਾਗ ਨੂੰ ਕਿਹਾ ਗਿਆ ਹੈ ਕਿ ਉਹ ਸਿੱਖਾਂ ਖ਼ਿਲਾਫ਼ ਨਸਲੀ ਅਪਰਾਧਾਂ ਦੇ ਵਿਆਪਕ ਅੰਕੜੇ ਜੁਟਾਏ। ਇਸ ਸਾਲ ਅਪਰੈਲ ਵਿਚ ਕਾਂਗਰਸ ਦੇ 93 ਮੈਂਬਰਾਂ ਨੇ ਇਕ ਪੱਤਰ ਐਫ.ਬੀ.ਆਈ. ਨੂੰ ਭੇਜ ਕੇ ਕਿਹਾ ਸੀ ਕਿ ਉਹ ਅਮਰੀਕੀ ਸਿੱਖਾਂ ਖ਼ਿਲਾਫ਼ ਹੋਏ ਅਪਰਾਧਾਂ ਦੇ ਅੰਕੜੇ ਜੁਟਾਏ। ਮਤੇ ਵਿਚ ਸ੍ਰੀ ਕਰਾਉਲੀ ਨੇ ਕਿਹਾ ਕਿ "ਮਤੇ ਰਾਹੀਂ ਉਹ ਦੱਸਣਾ ਚਾਹੁੰਦੇ ਹਨ ਕਿ ਅਮਰੀਕੀ ਸਿੱਖਾਂ ਨੇ ਦੇਸ਼ ਦੀ ਤਰੱਕੀ ਵਿਚ ਜੋ ਯੋਗਦਾਨ ਪਾਇਆ ਹੈ, ਉਸ ਦੀ ਪ੍ਰਸ਼ੰਸਾ ਕਰਦੇ ਹਨ। ਉਹ 100 ਸਾਲ ਤੋਂ ਇਸ ਮੁਲਕ ਵਿਚ ਹਨ ਤੇ ਉਨ੍ਹਾਂ ਦੀਆਂ ਪ੍ਰਾਪਤੀਆਂ ਉਪਰ ਦੇਸ਼ ਨੂੰ ਮਾਣ ਹੈ। ਮਤਾ ਪੇਸ਼ ਕਰਨ ਦਾ ਮਕਸਦ ਇਹ ਦੱਸਣਾ ਹੈ ਕਿ ਦੇਸ਼ ਸਿੱਖ ਕੌਮ ਨਾਲ ਡਟ ਕੇ ਖੜ੍ਹਿਆ ਹੈ ਤੇ ਉਨ੍ਹਾਂ ਖ਼ਿਲਾਫ਼ ਨਸਲੀ ਅਪਰਾਧ ਬਰਦਾਸ਼ਤ ਨਹੀਂ ਕੀਤੇ ਜਾਣਗੇ। ਸੰਸਦ ਮੈਂਬਰ ਜੈਰੀ ਮੈਕਨੇਰਨੀ ਨੇ ਕਿਹਾ ਕਿ ਉਨ੍ਹਾਂ ਦੇ ਸਹਿਯੋਗੀਆਂ ਨੇ ਪੰਜ ਅਗਸਤ ਦੇ ਦੁਖਾਂਤ ਦਾ ਮਾਮਲਾ ਉਠਾਇਆ ਹੈ। ਉਸ ਦਿਨ ਭਾਈ ਸੀਤਾ ਸਿੰਘ, ਭਾਈ ਪ੍ਰਕਾਸ਼ ਸਿੰਘ, ਭਾਈ ਰਣਜੀਤ ਸਿੰਘ, ਭਾਈ ਸਤਵੰਤ ਸਿੰਘ ਕਾਲੇਕਾ, ਭਾਈ ਸੁਬੋਗ ਸਿੰਘ ਤੇ ਬੀਬੀ ਪਰਮਜੀਤ ਕੌਰ ਨੂੰ ਜਾਨ ਗੁਆਉਣੀ ਪਈ। ਉਹ ਸਿੱਖ ਕੌਮ ਦੇ ਨਾਲ ਹਨ ਤੇ ਅਜਿਹੀ ਘਟਨਾ ਬਰਦਾਸ਼ਤ ਨਹੀਂ ਕੀਤੀ ਜਾਵੇਗੀ।

ਗੁਰਦੁਆਰਾ ਗੋਲੀਕਾਂਡ ਵਿਰੁੱਧ ਨਿੰਦਾ ਮਤਾ ਪਾਸ

ਵਾਸ਼ਿੰਗਟਨ: ਸਿੱਖ ਭਾਈਚਾਰੇ ਨਾਲ ਇਕਜੁਟਤਾ ਦਾ ਪ੍ਰਗਟਾਵਾ ਕਰਦਿਆਂ ਅਮਰੀਕੀ ਕਾਂਗਰਸ ਨੇ ਸਰਬਸੰਮਤੀ ਨਾਲ ਪ੍ਰਵਾਨ ਕੀਤੇ ਮਤੇ ਵਿਚ ਵਿਸਕਾਨਸਿਨ ਦੇ ਗੁਰਦੁਆਰਾ ਓਕ ਕਰੀਕ ਵਿਚ ਪਿਛਲੇ ਮਹੀਨੇ ਵਾਪਰੀ ਗੋਲੀਬਾਰੀ ਦੀ ਘਟਨਾ ਦੀ ਨਿੰਦਾ ਕੀਤੀ ਹੈ ਜਿਸ ਵਿਚ ਛੇ ਸ਼ਰਧਾਲੂ ਮਾਰੇ ਗਏ ਸਨ। ਉਪ ਰਾਸ਼ਟਰਪਤੀ ਦੇ ਅਹੁਦੇ ਲਈ ਰਿਪਬਲਿਕਨ ਉਮੀਦਵਾਰ ਪਾਲ ਰਿਆਨ ਵੱਲੋਂ ਬੀਤੇ ਹਫ਼ਤੇ ਪੇਸ਼ ਕੀਤੇ ਗਏ ਇਸ ਮਤੇ ਵਿਚ 5 ਅਗਸਤ ਨੂੰ ਨਸਲੀ ਗੋਰੇ ਵੱਲੋਂ ਕੀਤੇ ਹਮਲੇ ਦੀ ਨਿੰਦਾ ਕਰਦਿਆਂ ਇਸ ਹਮਲੇ ਵਿਚ ਮਾਰੇ ਗਏ ਵਿਅਕਤੀਆਂ ਦੇ ਪਰਿਵਾਰਾਂ, ਮਿੱਤਰਾਂ

ਦੋਸਤਾਂ ਤੇ ਹੋਰ ਸਕੇ ਸਬੰਧੀਆਂ ਨਾਲ ਹਮਦਰਦੀ ਤੇ ਅਫਸੋਸ ਦਾ ਪ੍ਰਗਟਾਵਾ ਕੀਤਾ ਗਿਆ ਹੈ।

ਅਮਰੀਕੀ ਕਾਂਗਰਸ ਦੇ ਮੈਂਬਰ ਐਡ ਰਾਇਸ ਤੇ ਸੇਂਟ ਹੋਰ ਸੰਸਦ ਮੈਂਬਰਾਂ ਦੀ ਹਮਾਇਤ ਨਾਲ ਪ੍ਰਸਤਾਵ ਵਿਚ ਆਸ ਪ੍ਰਗਟਾਈ ਗਈ ਹੈ ਕਿ ਇਸ ਦੇਸ਼ ਦੇ ਨਾਗਰਿਕ ਅਮਨ ਤੇ ਨਿਆਂ ਲਈ ਇਕਜੁਟਤਾ ਦਾ ਪ੍ਰਗਟਾਵਾ ਕਰਦਿਆਂ ਇਸ ਦੁੱਖ ਦੀ ਘੜੀ ਸਿੱਖਾਂ ਦੇ ਅੰਗਸੰਗ ਖੜ੍ਹੇ ਹੋਣਗੇ। ਸੰਸਦ ਮੈਂਬਰਾਂ ਵਿਚ ਟੈਮੀ ਬਲੇਡਵਿਨ, ਸੀਨ ਡਫੀ, ਰੋਨ ਕਿੰਡ, ਗਵੈਨ ਮੂਰੇ, ਥਾਮਸ ਈ ਪੈਟਰੀ, ਰੀਡ ਜੇ ਰਿਬਲ ਤੇ ਐਡ ਜੇਮਜ਼ ਸ਼ਾਮਲ ਹਨ।

ਕੈਨੇਡਾ 'ਚ ਪੋਖੇ ਨਾਲ ਨਾਗਰਿਕਤਾ ਲੈਣ ਵਾਲਿਆਂ ਦੀ ਸ਼ਾਮਤ

ਟੋਰਾਂਟੋ: ਕੈਨੇਡਾ ਸਰਕਾਰ ਨੇ 3100 ਵਿਅਕਤੀਆਂ ਦੇ ਮਾਮਲਿਆਂ ਵਿਚ ਕੈਨੇਡੀਅਨ ਨਾਗਰਿਕਤਾ ਰੱਦ ਕਰਨ ਦੀ ਪ੍ਰਕਿਰਿਆ ਸ਼ੁਰੂ ਕਰ ਦਿੱਤੀ ਹੈ। ਇਹ ਉਹ ਵਿਅਕਤੀ ਹਨ ਜਿਨ੍ਹਾਂ ਬਾਰੇ ਸ਼ੱਕ ਹੈ ਕਿ ਉਨ੍ਹਾਂ ਨੇ ਝੂਠ ਬੋਲ ਕੇ ਜਾਂ ਹੋਰ ਹੱਥਕੰਡੇ ਅਪਣਾ ਕੇ ਨਾਗਰਿਕਤਾ ਲਈ ਹੈ। ਇਮੀਗ੍ਰੇਸ਼ਨ ਵਿਭਾਗ ਵੱਲੋਂ ਅਜਿਹੇ ਤਕਰੀਬਨ 11000 ਮਾਮਲਿਆਂ ਦੀ ਜਾਂਚ ਕੀਤੀ ਜਾ ਰਹੀ ਹੈ।

ਇਮੀਗ੍ਰੇਸ਼ਨ ਮੰਤਰੀ ਜੈਸਨ ਕੈਨੀ ਦਾ ਕਹਿਣਾ ਹੈ ਕਿ ਸੰਘੀ ਸਰਕਾਰ ਕੈਨੇਡੀਅਨ ਨਾਗਰਿਕਤਾ ਲੈਣ ਦੇ ਸ਼ੱਕੀ ਮਾਮਲਿਆਂ ਵਿਚ ਪੂਰੀ ਕਾਨੂੰਨੀ ਤਾਕਤ ਨਾਲ ਕੰਮ ਕਰ ਰਹੀ ਹੈ। ਉਨ੍ਹਾਂ ਕਿਹਾ ਹੈ ਕਿ ਕੈਨੇਡੀਅਨ ਨਾਗਰਿਕਤਾ ਵਿਕਾਊ ਮਾਲ ਨਹੀਂ ਹੈ ਤੇ ਜਿਨ੍ਹਾਂ ਲੋਕਾਂ ਨੇ ਝੂਠ ਬੋਲਿਆ ਹੈ ਜਾਂ ਕੈਨੇਡੀਅਨ ਸ਼ਹਿਰੀ ਬਣਨ ਲਈ ਧੋਖਾ ਕੀਤਾ ਹੈ, ਨੂੰ ਬਖਸ਼ਿਆ ਨਹੀਂ ਜਾਵੇਗਾ। ਮਿਲੀ ਜਾਣਕਾਰੀ ਅਨੁਸਾਰ ਕੈਬਨਿਟ ਨੇ 19 ਵਿਅਕਤੀਆਂ ਦੀ ਨਾਗਰਿਕਤਾ ਰੱਦ ਕਰ ਦਿੱਤੀ ਹੈ। ਸਰਕਾਰ ਵੱਲੋਂ ਇਨ੍ਹਾਂ ਵਿਅਕਤੀਆਂ ਦੇ ਨਾਂ ਜਾਰੀ ਨਹੀਂ ਕੀਤੇ ਗਏ ਹਨ। 500 ਹੋਰ ਸ਼ੱਕੀ ਮਾਮਲਿਆਂ ਵਿਚ ਪੱਤਰ ਜਾਰੀ ਕਰ ਦਿੱਤੇ ਗਏ ਹਨ ਤੇ ਜੇਕਰ ਇਹ ਵਿਅਕਤੀ ਪੱਤਰਾਂ ਦਾ

ਜਵਾਬ ਨਹੀਂ ਦਿੰਦੇ ਤਾਂ ਇਨ੍ਹਾਂ ਦੀ ਕੈਨੇਡੀਅਨ ਨਾਗਰਿਕਤਾ ਰੱਦ ਕਰਨ ਦੀ ਸਿਫਾਰਸ਼ ਕੈਬਨਿਟ ਨੂੰ ਭੇਜ ਦਿੱਤੀ ਜਾਵੇਗੀ। ਸਬੰਧਤ ਵਿਅਕਤੀ ਪ੍ਰਕਿਰਿਆ ਰੋਕਣ ਲਈ ਸੰਘੀ ਅਦਾਲਤ ਦਾ ਦਰਵਾਜ਼ਾ ਖਤਰਾ ਸਕਦੇ ਹਨ। ਸਿਟੀਜ਼ਨਸ਼ਿਪ ਐਕਟ ਅਧੀਨ ਆਪਣੀ ਕਿਸਮ ਦੀ ਇਹ ਪਹਿਲੀ ਅਜਿਹੀ ਸਖ਼ਤ ਕਾਰਵਾਈ ਹੈ ਜਿਸ ਦੀ ਲਪੇਟ ਵਿਚ ਭਾਰਤ ਸਮੇਤ 100 ਤੋਂ ਜ਼ਿਆਦਾ

ਦੇਸ਼ਾਂ ਦੇ ਲੋਕ ਆਏ ਹੋਏ ਹਨ। ਕੈਨੀ ਨੇ ਕਿਹਾ ਕਿ ਕੁਝ ਲੋਕ ਨਾਗਰਿਕ ਬਣਨ ਲਈ ਕੈਨੇਡਾ ਵਿਚ ਰਿਹਾਇਸ਼ ਦੀਆਂ ਸ਼ਰਤਾਂ ਪੂਰੀਆਂ ਨਹੀਂ ਕਰਦੇ ਹੁੰਦੇ ਪਰ ਉਹ ਏਜੰਟਾਂ ਦੀ ਮਦਦ ਨਾਲ ਕਾਗਜ਼ੀ ਕਾਰਵਾਈ ਪੂਰੀ ਕਰਕੇ ਨਾਗਰਿਕਤਾ ਪ੍ਰਾਪਤ ਕਰਦੇ ਹਨ। ਉਨ੍ਹਾਂ ਦੱਸਿਆ ਕਿ ਕੈਨੇਡਾ ਦੀ ਪ੍ਰਣਾਲੀ ਨਾਲ ਖਿਲਵਾੜ ਕਰਨ ਵਾਲਿਆਂ ਨੂੰ ਬਖਸ਼ਿਆ ਨਹੀਂ ਜਾਵੇਗਾ। ਤਕਰੀਬਨ 5000 ਸ਼ੱਕੀ ਵਿਅਕਤੀਆਂ ਦੀਆਂ ਨਾਗਰਿਕਤਾ ਲਈ ਦਿੱਤੀਆਂ ਅਰਜ਼ੀਆਂ ਨੂੰ ਲੰਬੇਰੀ ਪੜਤਾਲ ਲਈ ਰੋਕ ਲਿਆ ਗਿਆ ਹੈ।

ਇਸੇ ਤਰ੍ਹਾਂ ਜਿਹੜੇ ਲੋਕ ਗੈਰਕਾਨੂੰਨੀ ਢੰਗਾਂ

ਹੱਕੀ 11000 ਕੇਸਾਂ ਦੀ ਜਾਂਚ ਸ਼ੁਰੂ



ਨਾਲ ਕੈਨੇਡਾ ਦੀ ਪੱਕੇ ਤੌਰ 'ਤੇ ਆਵਾਸ (ਪਰਮਾਨੈਂਟ ਰੈਜ਼ੀਡੈਂਸੀ, ਪੀ.ਆਰ.) ਸ਼ਰਤਾਂ ਪੂਰੀਆਂ ਕਰਦੇ ਕਾਬੂ ਆਏ ਹਨ, ਉਨ੍ਹਾਂ ਨੂੰ ਵੀ ਕੈਨੇਡਾ ਵਿਚੋਂ ਕੱਢਣ ਲਈ ਕਾਰਵਾਈ ਸ਼ੁਰੂ ਹੋ ਚੁੱਕੀ ਹੈ ਤੇ 600 ਤੋਂ ਜ਼ਿਆਦਾ ਲੋਕਾਂ ਨੂੰ ਮੁੜ ਕੈਨੇਡਾ ਵਿਚ ਵਤਨ ਤੋਂ ਰੋਕਿਆ ਜਾ ਚੁੱਕਾ ਹੈ। ਮਹਿਕਮੇ ਦੀ ਸਖ਼ਤ ਕਾਰਵਾਈ ਤੋਂ ਭੰਬਲਭੂਸੇ ਵਿਚ ਪਏ ਤਕਰੀਬਨ 1800 ਵਿਅਕਤੀ ਸਿਟੀਜ਼ਨਸ਼ਿਪ ਲਈ ਦਿੱਤੀਆਂ ਆਪਣੀਆਂ ਅਰਜ਼ੀਆਂ ਵਾਪਸ ਲੈ ਚੁੱਕੇ ਹਨ ਜਾਂ ਅਰਜ਼ੀਆਂ 'ਤੇ ਅਗਲੀ ਕਾਰਵਾਈ ਕਰਨ ਦਾ ਹੌਸਲਾ ਨਹੀਂ ਕਰ ਪਾ ਰਹੇ।

ਭਾਰਤ ਬਾਰੇ 38 ਕਾਨੂੰਨ ਖ਼ਤਮ ਕਰੇਗਾ ਬਰਤਾਨੀਆ

ਲੰਡਨ: ਭਾਰਤ ਵਿਚ ਜਿੱਥੇ ਅੰਗਰੇਜ਼ ਹਕੂਮਤ ਵੇਲੇ ਦੇ ਕਾਨੂੰਨਾਂ ਬਾਰੇ ਬਹਿਸ ਚੱਲਦੀ ਰਹਿੰਦੀ ਹੈ, ਉਥੇ ਬਰਤਾਨੀਆ ਵੱਲੋਂ ਵੀ ਭਾਰਤ ਦੀ ਆਜ਼ਾਦੀ ਦੇ 65 ਸਾਲਾਂ ਬਾਅਦ ਉਸ ਵੇਲੇ ਦੇ ਘੱਟੋ-ਘੱਟ 38 ਕਾਨੂੰਨਾਂ ਨੂੰ ਖ਼ਤਮ ਕਰਨ ਦੀ ਤਿਆਰੀ ਕੀਤੀ ਜਾ ਰਹੀ ਹੈ। ਇਹ ਕਾਨੂੰਨ ਭਾਰਤੀ ਰੋਲਵੇ ਨਾਲ ਸਬੰਧਤ ਹਨ ਤੇ 1849 ਤੋਂ 1942 ਦੌਰਾਨ ਬਣਾਏ ਗਏ ਸਨ।

ਗੌਰਤਲਬ ਹੈ ਕਿ ਕਾਰਟੂਨਿਸਟ ਅਸੀਮ ਦਿਵੇਦੀ ਦੇ ਤਾਜ਼ਾ ਮਾਮਲੇ ਨੂੰ ਲੈ ਕੇ ਅੰਗਰੇਜ਼ਾਂ ਦੇ ਦੌਰ ਦੇ ਦੇਸ਼ਧਰੋਹ ਬਾਰੇ ਕਾਨੂੰਨ 'ਤੇ ਵੀ ਅੱਜ-ਕੱਲ੍ਹ ਬਹਿਸ ਭਖੀ ਹੋਈ ਹੈ। ਭਾਰਤ ਨੂੰ ਹਾਲਾਂਕਿ 1947 ਵਿਚ ਆਜ਼ਾਦੀ ਮਿਲ ਗਈ ਸੀ ਪਰ ਇਹ ਕਾਨੂੰਨ ਹਾਲੇ ਵੀ ਬਰਤਾਨੀਆ ਦੀਆਂ ਕਾਨੂੰਨ ਬਾਰੇ ਕਿਤਾਬਾਂ ਦਾ ਹਿੱਸਾ ਹਨ। ਇਹ 38 ਐਕਟ ਬਰਤਾਨੀਆ ਵੱਲੋਂ ਛਾਂਟੇ ਗਏ ਜਿਨ੍ਹਾਂ ਦਾ ਹੁਣ ਕੋਈ ਮਕਸਦ ਨਹੀਂ ਰਹਿ ਗਿਆ। ਹੁਣ ਇਨ੍ਹਾਂ ਐਕਟਾਂ ਨੂੰ ਖ਼ਤਮ ਕਰਨ ਦੀ ਕਾਰਵਾਈ ਅਮਲ ਵਿਚ ਲਿਆਂਦੀ ਜਾ ਰਹੀ ਹੈ।

ਬਰਤਾਨਵੀ ਕਾਨੂੰਨ ਕਮਿਸ਼ਨ ਦੇ ਸੂਤਰਾਂ ਨੇ ਦੱਸਿਆ ਕਿ ਨਿਆਂ ਮੰਤਰਾਲੇ ਵੱਲੋਂ ਇਨ੍ਹਾਂ ਐਕਟਾਂ ਨੂੰ ਖ਼ਤਮ ਕਰਨ ਲਈ ਇਸੇ ਹਫ਼ਤੇ ਸੰਸਦ ਦੇ ਮੌਜੂਦਾ ਸੈਸ਼ਨ ਵਿਚ ਪੇਸ਼ ਕੀਤਾ ਜਾਵੇਗਾ ਤੇ ਸਾਲ ਦੇ ਅਖੀਰ ਤੱਕ ਇਨ੍ਹਾਂ ਨੂੰ ਖ਼ਤਮ ਕਰਨ ਦਾ ਅਮਲ ਪੂਰਾ ਕਰ ਲਿਆ ਜਾਵੇਗਾ। ਇਹ ਐਕਟ ਭਾਰਤ ਵਿਚ ਬਰਤਾਨਵੀ ਹਕੂਮਤ ਸਮੇਂ ਭਾਰਤ ਵਿਚ ਰੋਲਵੇ ਨੈਟਵਰਕ ਦੀ ਉਸਾਰੀ ਤੇ ਸਾਂਭ-ਸੰਭਾਲ ਨਾਲ ਸਬੰਧਤ ਹਨ।

ਭਾਰਤੀ ਮੁਟਿਆਰ ਨੇ ਨੌਂ ਮਹੀਨੇ ਗੋਰਿਆਂ ਨੂੰ ਚਾਰਿਆ

ਨਿਊ ਯਾਰਕ: ਇਥੋਂ ਦੀ ਕੋਲੰਬੀਆ ਯੂਨੀਵਰਸਿਟੀ ਦੇ ਕੈਂਪਸ ਵਿਚ ਵਿਦਿਆਰਥੀ ਬਣ ਕੇ ਨੌਂ ਮਹੀਨਿਆਂ ਤੱਕ ਜਮਾਤਾਂ ਲਾਉਣ ਵਾਲੀ ਤੇ ਹੋਰ ਸਮਾਗਮਾਂ ਵਿਚ ਹਿੱਸਾ ਲੈਣ ਵਾਲੀ ਭਾਰਤੀ ਮੁਟਿਆਰ ਨੂੰ ਗ੍ਰਿਫ਼ਤਾਰ ਕਰ ਲਿਆ ਗਿਆ ਹੈ। ਉਸ ਉਪਰ ਯੂਨੀਵਰਸਿਟੀ ਵਿਚ ਘੁਸਪੈਠ ਕਰਨ ਦਾ ਦੋਸ਼ ਹੈ। 26 ਸਾਲਾ ਬਿਰਵਾ ਪਟੇਲ ਨੇ ਵਿਦਿਆਰਥੀਆਂ ਕੋਲ ਗੱਪ ਮਾਰੀ ਕਿ ਉਸ



ਦਾ ਨਾਂ ਰੀਆ ਸੇਨ ਹੈ। ਵਿਦਿਆਰਥੀਆਂ ਅਨੁਸਾਰ ਉਨ੍ਹਾਂ ਨੇ ਭਾਰਤੀ ਮੂਲ ਦੀ ਇਸ ਮੁਟਿਆਰ ਨੂੰ ਪਿਛਲੇ ਸਾਲ ਦਸੰਬਰ ਦੇ ਸ਼ੁਰੂ ਵਿਚ ਕੈਂਪਸ ਵਿਚ ਘੁੱਸਦੇ ਦੇਖਿਆ ਸੀ। ਉਨ੍ਹਾਂ ਦੇ ਦਾਅਵਾ ਕੀਤਾ ਸੀ ਕਿ ਉਹ ਇੰਜਨੀਅਰਿੰਗ ਦੀ ਵਿਦਿਆਰਥਣ ਹੈ। ਪਟੇਲ ਨੇ ਨੌਂ ਮਹੀਨਿਆਂ ਤੱਕ ਕਿਸੇ ਨੂੰ ਭਿਣਕ ਤੱਕ ਨਹੀਂ ਲੱਗਣ ਦਿੱਤੀ ਕਿ ਉਹ ਯੂਨੀਵਰਸਿਟੀ ਵਿਚ 'ਐਵੇਂ' ਹੀ ਆਉਂਦੀ ਹੈ। ਉਹ ਜਮਾਤਾਂ ਲਾਉਣ ਤੋਂ ਇਲਾਵਾ ਕੈਂਪਸ ਵਿਚ ਆਮ ਵਿਦਿਆਰਥੀਆਂ ਵਾਂਗ ਘੁੱਸਦੀ, ਇਥੋਂ ਤੱਕ ਕਿ ਬੱਸ ਵਿਚ ਸਫ਼ਰ ਕਰਕੇ ਸ਼ਹਿਰ ਘੁੱਸਦੀ ਤੇ ਫੋਟੋਆਂ ਖਿੱਚਦੀ। ਇਸ ਦੇ ਨਾਲ ਹੀ ਉਹ ਯੂਨੀਵਰਸਿਟੀ ਵਿਚ ਰੋਟੀ-ਪਾਣੀ ਛਕਦੀ ਤੇ ਵਿਦਿਆਰਥੀ ਪ੍ਰਤਿਭਾ ਨਿਖਾਰ ਸਮਾਗਮਾਂ ਵਿਚ ਜ਼ੋਰ-ਸ਼ੋਰ ਨਾਲ ਸ਼ਮੂਲੀਅਤ ਕਰਦੀ। ਉਸ ਨੇ ਆਪਣੇ ਦੋਸਤਾਂ-ਮਿੱਤਰਾਂ ਨੂੰ ਦੱਸਿਆ ਕਿ ਉਹ ਫਿਲਾਡੈਲਫੀਆ ਵਿਚ ਰਹਿੰਦੀ ਹੈ ਤੇ ਉਸ ਦਾ ਜਨਮ ਭਾਰਤ ਵਿਚ ਹੋਇਆ ਹੈ। ਪਛਾਣ ਪੱਤਰ ਨਾ ਹੋਣ ਦੇ ਬਾਵਜੂਦ ਉਹ ਜਮਾਤਾਂ ਵਿਚ ਜਾਂਦੀ ਰਹੀ। ਉਸ ਤੋਂ ਜਦੋਂ ਪਛਾਣ ਪੱਤਰ ਬਾਰੇ ਪੁੱਛਿਆ ਜਾਂਦਾ ਤਾਂ ਉਹ ਬਹਾਨਾ ਮਾਰਦੀ ਕਿ ਉਹ ਉਸ ਦੀ ਸਹੇਲੀ ਕੋਲ ਰਹਿ ਗਿਆ ਹੈ। ਕਿਸੇ ਨੂੰ ਨਹੀਂ ਸੀ ਪਤਾ ਕਿ ਉਹ ਕੌਣ ਹੈ। ਜਦੋਂ ਉਸ ਬਾਰੇ ਪ੍ਰਸ਼ਾਸਨ ਤੇ ਵਿਦਿਆਰਥੀਆਂ ਨੂੰ ਸ਼ੱਕ ਹੋਇਆ ਤਾਂ ਉਸ 'ਤੇ ਨਜ਼ਰ ਰੱਖੀ ਜਾਣ ਲੱਗੀ ਤੇ ਬੀਤੇ ਦਿਨ ਉਸ ਨੂੰ ਹਿਰਾਸਤ ਵਿਚ ਲੈ ਲਿਆ ਗਿਆ।

ਕੈਨੇਡਾ ਵੱਲੋਂ ਖਾਲਿਸਤਾਨੀਆਂ ਖਿਲਾਫ਼ ਸਖ਼ਤੀ ਦੇ ਸੰਕੇਤ

ਨਵੀਂ ਦਿੱਲੀ: ਕੈਨੇਡਾ ਸਰਕਾਰ ਨੇ ਦੇਸ਼ 'ਚ ਖਾਲਿਸਤਾਨੀਆਂ ਦੇ ਹਮਾਇਤੀਆਂ ਖਿਲਾਫ਼ ਸਖ਼ਤੀ ਦੇ ਸੰਕੇਤ ਦਿੱਤੇ ਹਨ। ਕੈਨੇਡਾ ਨੇ ਭਾਰਤ ਸਰਕਾਰ ਨੂੰ ਭਰੋਸਾ ਦਿੱਤਾ ਹੈ ਕਿ ਉਹ ਕੈਨੇਡਾ ਦੀ ਧਰਤੀ 'ਤੇ ਖਾਲਿਸਤਾਨ ਹਮਾਇਤੀਆਂ ਦੀਆਂ ਸਰਗਰਮੀਆਂ ਨੂੰ ਰੋਕਣ ਲਈ ਕਦਮ ਚੁੱਕੇਗਾ। ਇਥੇ ਦੌਰੇ 'ਤੇ ਪੁੱਜੇ ਕੈਨੇਡੀਅਨ ਵਿਦੇਸ਼ ਮੰਤਰੀ ਜੌਹਨ ਬੋਰਡ ਨੇ ਕਿਹਾ ਕਿ ਭਾਰਤੀ ਨੇਤਾਵਾਂ ਨੇ ਪਹਿਲਾਂ ਵੀ ਇਹ ਮੁੱਦਾ ਉਠਾਇਆ ਸੀ ਤੇ ਉਨ੍ਹਾਂ ਦੀ ਸਰਕਾਰ ਨੇ ਇਸ 'ਤੇ ਆਪਣਾ ਧਿਆਨ ਕੇਂਦਰਤ ਕੀਤਾ ਸੀ।

ਵਿਦੇਸ਼ ਮੰਤਰੀ ਐਸ.ਐਮ. ਕ੍ਰਿਸ਼ਨਾ ਨਾਲ ਸਾਂਝੇ ਪੱਤਰਕਾਰ ਸੰਮੇਲਨ ਸਮੇਂ ਜੌਹਨ ਬੋਰਡ ਨੇ ਕਿਹਾ ਕਿ ਕੈਨੇਡਾ ਸਰਕਾਰ ਗਰਮ ਖਿਆਲੀਆਂ ਖਿਲਾਫ਼ ਕਾਰਵਾਈ ਲਈ ਹਰ ਸੰਭਵ ਕਦਮ ਚੁੱਕੇਗੀ। ਉਨ੍ਹਾਂ ਕਿਹਾ ਕਿ ਜਦੋਂ ਵੀ ਭਾਰਤ-ਵਿਰੋਧੀ ਕੋਈ ਸਰਗਰਮੀ ਧਿਆਨ ਵਿਚ ਆਉਂਦੀ ਹੈ ਤਾਂ ਸਰਕਾਰ ਵੱਲੋਂ ਤੁਰੰਤ ਕਦਮ ਚੁੱਕੇ ਜਾਂਦੇ ਹਨ। ਉਨ੍ਹਾਂ ਕਿਹਾ ਕਿ ਕੈਨੇਡਾ ਸਰਕਾਰ ਨੇ ਆਪਣੇ ਅਧਿਕਾਰੀਆਂ ਨੂੰ ਇਸ ਮੁੱਦੇ 'ਤੇ ਗੰਭੀਰ ਹੁੰਦਿਆਂ ਤੁਰੰਤ ਲੋੜੀਂਦੇ ਕਦਮ ਚੁੱਕਣ ਲਈ ਆਖਿਆ ਸੀ ਤੇ ਇਸ ਸੰਦਰਭ ਵਿਚ ਕੁਝ ਕਦਮ ਚੁੱਕੇ ਵੀ ਗਏ

ਹਨ। ਇਸ ਤੋਂ ਪਹਿਲਾਂ ਸ੍ਰੀ ਕ੍ਰਿਸ਼ਨਾ ਨੇ ਆਪਣੇ ਹਮਰੁਤਬਾ ਮੰਤਰੀ ਕੋਲ ਮੁੜ ਪੁੰਗਰ ਰਹੇ ਖਾਲਿਸਤਾਨੀ ਕਾਰਕੁੰਨਾਂ ਦੇ ਸਮਾਗਮਾਂ ਵਿਚ ਕੈਨੇਡੀਅਨ ਮੰਤਰੀਆਂ ਦੀ ਸ਼ਮੂਲੀਅਤ ਦਾ ਜ਼ਿਕਰ ਕੀਤਾ। ਕੈਨੇਡਾ ਦੇ ਮੰਤਰੀ ਨੇ ਸਾਰੇ ਮਾਮਲੇ ਨੂੰ ਧਿਆਨ ਨਾਲ ਸੁਣਨ ਤੋਂ ਬਾਅਦ ਆਪਣਾ ਸਰਕਾਰ ਦਾ ਪੱਖ ਰੱਖਦਿਆਂ ਕਿਹਾ ਕਿ ਉਹ ਪਹਿਲਾਂ ਹੀ ਇਸ ਪਾਸੇ ਸਖ਼ਤੀ ਵਰਤਣ ਬਾਰੇ ਵਿਚਾਰ ਕਰ ਰਹੇ ਹਨ। ਜ਼ਿਕਰਯੋਗ ਹੈ ਕਿ ਕੈਨੇਡਾ ਵਿਚ ਪੰਜ ਲੱਖ ਦੇ ਕਰੀਬ ਸਿੱਖ ਭਾਈਚਾਰੇ ਨਾਲ ਸਬੰਧਤ ਲੋਕ ਰਹਿ ਰਹੇ ਹਨ।

ਸੰਵਿਧਾਨ, ਕੌਮੀ ਝੰਡੇ ਜਾਂ ਕੌਮੀ ਗੀਤ ਦਾ ਸਤਿਕਾਰ !

ਅਸੀਮ ਤ੍ਰਿਵੇਦੀ ਨੇ ਭ੍ਰਿਸ਼ਟਾਚਾਰ ਦਾ ਵਿਰੋਧ ਕਰਦੇ ਕੁਝ ਲੋਕਾਂ ਨਾਲ ਮਿਲ ਕੇ ਦਿੱਲੀ ਦੇ ਜੰਤਰ-ਮੰਤਰ ਵਿਖੇ ਇੱਕ ਧਰਨਾ ਲਾਇਆ, ਵਰਤ ਰੱਖਿਆ ਤੇ ਕਾਰਟੂਨ ਬਣਾਏ। ਇਸ ਨਾਲ ਦੇਸ਼-ਧਰੋਹ ਨਹੀਂ ਬਣ ਸਕਦਾ। ਦੇਸ਼-ਧਰੋਹ ਤਾਂ ਉਹ ਬੇਈਮਾਨ ਕਰ ਰਹੇ ਹਨ, ਜਿਹੜੇ ਦੇਸ਼ ਦੇ ਲੋਕਾਂ ਦਾ ਹੱਕ ਬਣਦੀ ਦੌਲਤ ਨੂੰ ਟੈਲੀਕਾਮ ਸਕੈਂਡਲ, ਕੋਲੇ ਦੇ ਬਲਾਕਾਂ ਦੀ ਅਲਾਟਮੈਂਟ ਤੇ ਹੋਰ ਸੌ ਤਰੀਕਿਆਂ ਨਾਲ ਲੁੱਟ ਲੈਂਦੇ ਹਨ। ਜਦੋਂ ਪਾਰਲੀਮੈਂਟ ਵਿਚ ਮਾੜੇ ਲੋਕ ਹਰ ਵਾਰ ਵਧਦੇ ਜਾਂਦੇ ਹਨ ਤਾਂ ਇਹ ਦੇਸ਼ ਦੇ ਆਮ ਲੋਕਾਂ ਦਾ ਕਸੂਰ ਨਹੀਂ, ਉਨ੍ਹਾਂ ਮਾੜਿਆਂ ਵੱਲੋਂ ਲੋਕਤੰਤਰੀ ਪ੍ਰਬੰਧ ਨੂੰ ਅਗਵਾ ਕਰ ਲੈਣ ਕਰ ਕੇ ਵਾਪਰ ਰਿਹਾ ਹੈ। ਸਾਰਾ ਦੇਸ਼ ਉਸ ਦਿਨ ਦੰਗ ਰਹਿ ਗਿਆ ਸੀ, ਜਦੋਂ ਇੱਕ ਟੀ ਵੀ ਚੈਨਲ ਨੇ ਇਹ ਕੌੜਾ ਸੱਚ ਸਾਹਮਣੇ ਲਿਆਂਦਾ ਕਿ ਪਾਰਲੀਮੈਂਟ ਦੇ ਮੈਂਬਰਾਂ ਨੂੰ ਉਥੇ ਸਵਾਲ ਪੁੱਛਣ ਲਈ ਜੇ ਕੋਈ ਕੰਪਨੀ ਚਾਰ ਛਿੱਲੜ ਫੜਾ ਦੇਵੇ ਤਾਂ ਇਸ ਲਈ ਵੀ ਤਿਆਰ ਹੋ ਜਾਂਦੇ ਹਨ।

ਅਸੀਮ ਤ੍ਰਿਵੇਦੀ ਹੁਣ ਜੇਲ੍ਹ ਵਿਚ ਨਹੀਂ, ਬਾਹਰ ਆ ਚੁੱਕਾ ਹੈ। ਉਸ ਨੇ ਕਿਹਾ ਸੀ ਕਿ ਉਹ ਜ਼ਮਾਨਤ ਦੇ ਬਾਂਡ ਨਹੀਂ ਭਰੇਗਾ, ਪਰ ਆਖਰ ਕੁਝ ਲੋਕਾਂ ਦੇ ਸਮਝਾਉਣ ਉਤੇ ਭਰ ਦਿੱਤੇ ਹਨ। ਜ਼ਮਾਨਤ ਲਈ ਉਸ ਨੇ ਅਰਜ਼ੀ ਨਹੀਂ ਸੀ ਦਿੱਤੀ, ਹਾਈ ਕੋਰਟ ਨੇ ਆਪ ਉਸ ਨੂੰ ਅਣ-ਮੰਗੀ ਜ਼ਮਾਨਤ ਦੇ ਦਿੱਤੀ ਸੀ। ਇਹ ਪੁਲਿਸ ਦੀ ਹਾਰ ਸੀ ਜੋ ਹੋਣੀ ਵੀ ਚਾਹੀਦੀ ਸੀ। ਅਸਲ ਵਿਚ ਇਹ ਪੁਲਿਸ ਤੋਂ ਵੱਧ ਇਸ ਸਿਸਟਮ ਦੀ ਹਾਰ ਹੈ, ਜਿਹੜਾ ਦੇਸ਼ ਦੇ ਆਜ਼ਾਦ ਹੋਣ ਤੋਂ ਬਾਅਦ 65 ਸਾਲ ਲੰਘਾ ਕੇ ਵੀ ਆਪਣੇ ਆਪ ਨੂੰ ਬਰਤਾਨਵੀ ਰਾਜ ਦੇ ਖਿਦਮਤਗਾਰਾਂ ਦੀ ਮਾਨਸਿਕਤਾ ਤੋਂ ਨਹੀਂ ਉਭਾਰ ਸਕਿਆ। ਇਸ ਝਟਕੇ ਤੋਂ ਬਾਅਦ ਇਸ ਨੂੰ ਸੰਭਲਣਾ ਚਾਹੀਦਾ ਹੈ।

ਜਿਹੜਾ ਕਾਰਟੂਨ ਅਸੀਮ ਤ੍ਰਿਵੇਦੀ ਨੇ ਬਣਾਇਆ ਸੀ, ਉਸ ਨਾਲ ਮੈਂ ਸਹਿਮਤ ਨਹੀਂ ਹੋ ਸਕਦਾ। ਆਮ ਕਰ ਕੇ ਇਸ ਲੇਖ ਵਿਚ 'ਅਸੀ' ਵਰਤਣ ਦੀ ਆਦਤ ਦੇ ਬਾਵਜੂਦ ਇਸ ਵਾਰ 'ਮੈਂ' ਲਫਜ਼ ਦੀ ਵਰਤੋਂ ਇਸ ਲਈ ਕੀਤੀ ਹੈ ਕਿ ਤੁਹਾਡੇ ਵਿਚੋਂ ਕੁਝ ਲੋਕ ਇਸ ਕਾਰਟੂਨ ਨਾਲ ਸਹਿਮਤ ਵੀ ਹੋ ਸਕਦੇ ਹਨ, ਮੈਂ ਇਸ ਨਾਲ ਸਹਿਮਤ ਹੋਵਾਂ ਜਾਂ ਨਾ, ਮੇਰਾ ਵੀ ਓਨਾ ਹੀ ਹੱਕ ਹੈ, ਜਿੰਨਾ ਅਸੀਮ ਤ੍ਰਿਵੇਦੀ ਦਾ ਏਦਾਂ ਦੇ ਕਾਰਟੂਨ ਬਣਾਉਣ ਦਾ ਹੱਕ ਹੈ। ਉਸ ਨੇ ਜਿਸ ਤਰ੍ਹਾਂ ਦੇ ਕਾਰਟੂਨ ਬਣਾਏ ਹਨ, ਉਨ੍ਹਾਂ ਵਿਚੋਂ ਕਈ ਤਾਂ ਕੁਝ ਜ਼ਿਆਦਾ ਹੀ ਹੱਦਾਂ ਲੰਘ ਜਾਣ ਵਾਲੇ ਹਨ। ਇੱਕ ਇਹੋ ਜਿਹੇ ਕਾਰਟੂਨ ਵਿਚ ਉਸ ਨੇ ਟਾਇਲੇਟ ਸੀਟ ਬਣਾ ਕੇ ਉਸ ਨੂੰ ਭਾਰਤ ਦੇ ਪਾਰਲੀਮੈਂਟ ਭਵਨ ਦੀ ਸ਼ਕਲ ਦੇ ਦਿੱਤੀ, ਜਿਸ ਤੋਂ ਘਟੀਆ ਗੱਲ ਕਹਿਣੀ ਹੋਰ ਸ਼ਾਇਦ ਸੰਭਵ ਹੀ ਨਾ ਹੋਵੇ। ਇਹ ਉਸ ਦੀ ਮਾਨਸਿਕਤਾ ਦੀ ਝਲਕ ਹੈ। ਉਸ ਨੂੰ ਇਥੋਂ ਤੱਕ ਸ਼ਾਇਦ ਨਹੀਂ ਸੀ ਜਾਣਾ ਚਾਹੀਦਾ, ਪਰ ਜੇ ਉਹ ਵਿਚਾਰਾਂ ਦੇ ਪ੍ਰਗਟਾਵੇ ਦੀ ਆਜ਼ਾਦੀ ਦੇ ਯੁੱਗ ਵਿਚ ਇਸ ਹੱਦ ਨੂੰ ਛੋਹ ਗਿਆ ਹੈ ਤਾਂ ਇਸ ਨਾਲ ਉਸ ਨੂੰ ਦੇਸ਼-ਧਰੋਹੀ ਕਰਾਰ ਦੇਣ ਦਾ ਕੋਈ ਕਾਰਨ


ਸੰਘੋਂ ਉਤਰ ਗਈ ਸੀ, ਨਾ ਉਸ ਦੇ ਵਿਰੋਧੀਆਂ ਦਾ ਉਸ ਬਾਰੇ ਉਲਟਾ-ਸਿੱਧਾ ਬੋਲਿਆ ਜਾਇਜ਼ ਹੋ ਗਿਆ ਸੀ। ਦੋਵੇਂ ਧਿਰਾਂ ਨੂੰ ਆਪੋ ਆਪਣੀ ਧਾਰਨਾ ਉਤੇ ਟਿਕੇ ਰਹਿਣ ਦਾ ਹੱਕ ਹੈ। ਪੰਜਾਬ ਵਿਚ ਕੁਝ ਲੋਕਾਂ ਨੇ ਮਕਬੂਲ ਫਿਦਾ ਹੁਸੈਨ ਦੇ ਪੱਖ ਵਿਚ ਵਿਚਾਰਾਂ ਦੀ ਆਜ਼ਾਦੀ ਦੀ ਗੱਲ ਕਹੀ ਸੀ, ਪਰ ਉਨ੍ਹਾਂ ਵਿਚੋਂ ਹੀ ਕੁਝਨਾਂ ਨੇ ਕੁਝ ਗੀਤਕਾਰਾਂ ਨੂੰ ਅਸਲੀਲਤਾ ਫੈਲਾਉਣ ਦੇ ਆਖ ਕੇ ਉਨ੍ਹਾਂ ਦੇ ਘਰਾਂ ਤੇ ਪ੍ਰੋਗਰਾਮ ਸਥਾਨਾਂ ਮੂਹਰੇ ਮੁਜ਼ਾਹਰੇ ਕਰਨ ਵਾਲਿਆਂ ਨੂੰ ਉਤਸ਼ਾਹਿਤ ਕੀਤਾ। ਕੁਝ ਲੋਕਾਂ ਨੂੰ ਇਤਰਾਜ਼ ਹੈ ਕਿ ਜੇ ਫਿਦਾ ਹੁਸੈਨ ਦੇ ਚਿੱਤਰਾਂ ਦੀ ਅਸਲੀਲਤਾ ਬਰਦਾਸ਼ਤ ਸੀ ਤਾਂ ਇਨ੍ਹਾਂ ਗੀਤਾਂ ਦਾ ਵਿਰੋਧ ਕਿਉਂ? ਵਿਚਾਰਾਂ ਦੀ ਆਜ਼ਾਦੀ ਦਾ ਯੁੱਗ ਹੋਣ ਕਰ ਕੇ ਇਸ ਪੱਖੋਂ ਵੀ ਜਾਇਜ਼ ਕਿਹਾ ਜਾ ਸਕਦਾ ਹੈ ਕਿ ਜੇ ਗੀਤ ਲਿਖਣ ਵਾਲਿਆਂ ਨੂੰ ਕਾਨੂੰਨ ਨਹੀਂ ਰੋਕਦਾ ਤਾਂ ਉਨ੍ਹਾਂ ਦਾ ਵਿਰੋਧ ਕਰਨ ਦਾ ਹੱਕ ਵੀ ਜੇ ਕੋਈ ਵਰਤ ਰਿਹਾ ਹੈ ਤਾਂ ਆਜ਼ਾਦੀ ਉਸ ਦੇ ਲਈ ਵੀ ਹੈ।

ਸਵਾਲ ਤਾਂ ਅਸੀਮ ਤ੍ਰਿਵੇਦੀ ਅਤੇ ਉਹਦੇ ਵਰਗੇ ਹੋਰ ਲੋਕਾਂ ਦਾ ਹੈ, ਜਿਨ੍ਹਾਂ ਨੂੰ ਇੱਕ ਕਾਰਟੂਨ ਛਾਪਣ ਜਾਂ ਕੁਝ ਅੱਖਰ ਲਿਖਣ ਲਈ ਦੇਸ਼-ਧਰੋਹੀ ਦੱਸ ਕੇ ਕਾਨੂੰਨ ਦੀ ਕੁਤੰਕੀ ਪਾ ਦਿੱਤੀ ਜਾਂਦੀ ਹੈ। ਭਾਰਤੀ ਕਾਨੂੰਨ ਦੀ ਧਾਰਾ 124-ਏ ਨਾਲ ਇਹ ਕੰਮ ਕੀਤਾ ਜਾਂਦਾ ਹੈ ਤੇ ਇਸ ਵਾਰੀ ਵੀ ਕੀਤਾ ਗਿਆ ਹੈ। ਸਾਰੇ ਦੇਸ਼ ਵਿਚ ਇਸ ਬਾਰੇ ਭਖਵੀਂ ਬਹਿਸ ਹੋਈ ਹੈ। ਜੇ ਕੁਝ ਸਾਹਮਣੇ ਆਇਆ ਹੈ, ਉਹ ਬਹੁਤ ਸਾਰੇ ਲੋਕਾਂ ਨੂੰ ਹੁਣ ਤੱਕ ਪਤਾ ਵੀ ਨਹੀਂ ਹੋਣਾ।

ਸਾਨੂੰ ਇਹ ਯਾਦ ਰੱਖਣਾ ਚਾਹੀਦਾ ਹੈ ਕਿ ਭਾਰਤ ਦਾ ਸਾਰਾ ਸੰਵਿਧਾਨਕ ਅਤੇ ਕਾਨੂੰਨੀ ਢਾਂਚਾ ਬਰਤਾਨਵੀ ਰਾਜ ਦੇ ਕਾਨੂੰਨ ਦੀ ਬੁਨਿਆਦ ਉਤੇ ਖੜਾ ਹੈ। ਉਨ੍ਹਾਂ ਨੇ 124-ਏ ਵਾਲੀ ਕਾਨੂੰਨੀ ਧਾਰਾ ਰੱਖੀ ਹੋਈ ਸੀ, ਜਿਸ ਨਾਲ ਉਹ ਕਿਸੇ ਨੂੰ ਵੀ ਦੇਸ਼-ਧਰੋਹੀ ਦੱਸ ਕੇ ਜੇਲ੍ਹ ਵਿਚ ਸੁੱਟ ਦਿੰਦੇ ਸਨ। ਦੇਸ਼ ਸਾਡਾ ਸੀ ਤੇ ਵਿਦੇਸ਼ੀ ਸਰਕਾਰ ਦੇ ਖਿਲਾਫ

ਬਣਾਇਆ ਜਾਂਦਾ ਸੀ। ਗੁਲਾਮੀ ਦਾ ਜੂਲਾ ਸਾਡੇ ਗਲੋਂ ਲੱਥ ਗਿਆ ਪਰ ਜਾਪਦਾ ਹੈ ਕਿ ਉਹ ਧਾਰਾ ਅਤੇ ਧਾਰਨਾ ਅਜੇ ਵੀ ਸਾਡੇ ਗਲੋਂ ਨਹੀਂ ਲੱਥੀ।

ਆਜ਼ਾਦੀ ਤੋਂ ਬਾਅਦ ਜਦੋਂ ਹਾਲੇ ਭਾਰਤ ਦਾ ਸੰਵਿਧਾਨ ਬਣਾਇਆ ਜਾਣਾ ਸੀ, ਪਹਿਲੇ ਪ੍ਰਧਾਨ ਮੰਤਰੀ ਪੰਡਤ ਜਵਾਹਰ ਲਾਲ ਨਹਿਰੂ ਨੇ ਵੀ ਕਿਹਾ



ਅਸੀਮ ਤ੍ਰਿਵੇਦੀ

ਸੀ ਕਿ ਇਸ ਕਾਨੂੰਨ ਨੂੰ ਨਹੀਂ ਰੱਖਣਾ ਚਾਹੀਦਾ, ਕਿਉਂਕਿ ਇਸ ਦੀ ਦੁਰਵਰਤੋਂ ਹੋ ਸਕਦੀ ਹੈ। ਕਈ ਲੋਕਾਂ ਦੀ ਦਲੀਲ ਸੀ ਕਿ ਜੇ ਕੱਲ੍ਹ ਨੂੰ ਇਸ ਆਜ਼ਾਦ ਦੇਸ਼ ਨੂੰ ਕਿਸੇ ਪਾਸੇ ਤੋਂ ਧਰੋਹ ਕਮਾਏ ਜਾਣ ਦਾ ਖਤਰਾ ਪੈਦਾ ਹੋਵੇ ਤਾਂ ਇਸ ਕਾਨੂੰਨ ਦੀ ਲੋੜ ਪੈ ਸਕਦੀ ਹੈ, ਇਸ ਲਈ ਪਿਆ ਰਹਿਣ ਦਿਓ। ਉਸ ਤੋਂ ਕੁਝ ਦੇਰ ਪਿੱਛੋਂ ਇੱਕ ਕੇਸ ਵਿਚ ਪੰਡਤ ਨਹਿਰੂ ਦੇ ਪ੍ਰਧਾਨ ਮੰਤਰੀ ਹੁੰਦਿਆਂ ਹੀ ਇਸ ਧਾਰਾ ਦੀ ਦੁਰਵਰਤੋਂ ਹੋ ਗਈ ਤਾਂ ਦੇਸ਼ ਦੀ ਸਭ ਤੋਂ ਵੱਡੀ ਅਦਾਲਤ, ਸੁਪਰੀਮ ਕੋਰਟ, ਵਿਚ ਕੇਸ ਚਲਾ ਗਿਆ ਸੀ। ਉਦੋਂ ਸੁਪਰੀਮ ਕੋਰਟ ਨੇ ਇਹ ਕਿਹਾ ਸੀ ਕਿ ਕਿਸੇ ਵੱਲੋਂ ਕੁਝ ਕਹਿ ਦੇਣ ਨਾਲ ਦੇਸ਼-ਧਰੋਹ ਨਹੀਂ ਹੋ ਜਾਂਦਾ, ਇਹ ਧਾਰਾ ਤਦੇ ਲੱਗ ਸਕਦੀ ਹੈ, ਜੇ ਕੋਈ ਵਿਅਕਤੀ ਕੁਝ ਲੋਕਾਂ ਨੂੰ ਹਿੰਸਾ ਦਾ ਢੰਗ ਅਪਨਾ ਲੈਣ ਅਤੇ ਮਾਰਨ ਜਾਂ ਮਰ ਜਾਣ ਲਈ ਉਕਸਾ ਰਿਹਾ ਹੋਵੇ।

ਅਸੀਮ ਤ੍ਰਿਵੇਦੀ ਨੇ ਭ੍ਰਿਸ਼ਟਾਚਾਰ ਦਾ ਵਿਰੋਧ ਕਰਦੇ ਕੁਝ ਲੋਕਾਂ ਨਾਲ ਮਿਲ ਕੇ ਦਿੱਲੀ ਦੇ ਜੰਤਰ-ਮੰਤਰ ਵਿਖੇ ਇੱਕ ਧਰਨਾ ਲਾਇਆ, ਵਰਤ ਰੱਖਿਆ ਤੇ ਕਾਰਟੂਨ ਬਣਾਏ। ਇਸ ਨਾਲ ਦੇਸ਼-ਧਰੋਹ ਨਹੀਂ ਬਣ ਸਕਦਾ। ਦੇਸ਼-ਧਰੋਹ ਤਾਂ ਉਹ ਬੇਈਮਾਨ ਕਰ ਰਹੇ ਹਨ, ਜਿਹੜੇ ਦੇਸ਼ ਦੇ ਲੋਕਾਂ ਦਾ ਹੱਕ ਬਣਦੀ ਦੌਲਤ ਨੂੰ ਟੈਲੀਕਾਮ ਸਕੈਂਡਲ, ਕੋਲੇ ਦੇ ਬਲਾਕਾਂ ਦੀ ਅਲਾਟਮੈਂਟ ਤੇ ਹੋਰ ਸੌ ਤਰੀਕਿਆਂ ਨਾਲ ਲੁੱਟ ਲੈਂਦੇ ਹਨ। ਜਦੋਂ ਪਾਰਲੀਮੈਂਟ ਵਿਚ ਮਾੜੇ ਲੋਕ ਹਰ ਵਾਰ ਵਧਦੇ ਜਾਂਦੇ ਹਨ ਤਾਂ ਇਹ ਦੇਸ਼ ਦੇ ਆਮ ਲੋਕਾਂ ਦਾ ਕਸੂਰ ਨਹੀਂ, ਉਨ੍ਹਾਂ ਮਾੜਿਆਂ ਵੱਲੋਂ ਲੋਕਤੰਤਰੀ ਪ੍ਰਬੰਧ ਨੂੰ ਅਗਵਾ ਕਰ ਲੈਣ ਕਰ ਕੇ ਵਾਪਰ ਰਿਹਾ ਹੈ। ਸਾਰਾ ਦੇਸ਼ ਉਸ ਦਿਨ ਦੰਗ ਰਹਿ ਗਿਆ ਸੀ, ਜਦੋਂ ਇੱਕ ਟੀ ਵੀ ਚੈਨਲ ਨੇ ਇਹ ਕੌੜਾ ਸੱਚ ਸਾਹਮਣੇ ਲਿਆਂਦਾ ਕਿ ਪਾਰਲੀਮੈਂਟ ਦੇ ਮੈਂਬਰਾਂ ਨੂੰ ਉਥੇ ਸਵਾਲ ਪੁੱਛਣ ਲਈ ਜੇ ਕੋਈ ਕੰਪਨੀ ਚਾਰ ਛਿੱਲੜ ਫੜਾ ਦੇਵੇ ਤਾਂ ਇਸ ਲਈ ਵੀ ਤਿਆਰ ਹੋ ਜਾਂਦੇ ਹਨ। ਸਾਰੇ ਪਾਰਲੀਮੈਂਟ ਮੈਂਬਰ ਏਦਾਂ ਦੇ ਨਹੀਂ, ਪਰ ਜਿਹੜੇ ਗਿਆਰਾਂ ਮੈਂਬਰ ਇਹੋ ਜਿਹੇ ਬੇਨਕਾਬ ਹੋਏ ਸਨ, ਉਨ੍ਹਾਂ ਵਿਚੋਂ ਲੋਕ ਸਭਾ ਵਿਚ ਪੰਜਾਂ ਨੂੰ ਮੈਂਬਰੀ ਤੋਂ ਖਾਰਜ ਕਰਨ ਦਾ ਮਤਾ ਪਾਸ ਕਰ ਕੇ ਬਾਕੀ ਬਚਦੇ ਰਾਜ ਸਭਾ ਵਾਲੇ ਛੇ ਮੈਂਬਰਾਂ ਨੂੰ ਖਾਰਜ ਕਰਨ ਤੋਂ ਪਾਸਾ ਵੱਟ ਲਿਆ ਗਿਆ ਸੀ। ਪਾਰਲੀਮੈਂਟ ਦਾ ਇੱਕ ਗੁਜਰਾਤੀ ਮੈਂਬਰ ਇੱਕ ਪੰਜਾਬੀ ਬੀਬੀ ਨੂੰ ਆਪਣੀ ਪਤਨੀ ਤੇ ਇੱਕ ਓਪਰੇ ਪੰਜਾਬੀ ਬੱਚੇ ਨੂੰ ਆਪਣਾ ਪੁੱਤਰ ਦੱਸ ਕੇ ਵਿਦੇਸ਼ ਪੁਚਾਉਣਾ ਏਅਰਪੋਰਟ ਦੀ ਚੈਕਿੰਗ ਵਿਚ ਫੜਿਆ


ਗਿਆ। ਬੜਾ ਰੋਲਾ ਪਿਆ ਕਿ ਇਹ ਪਤਤਾਲ ਵੀ ਕਰੋ ਕਿ ਪਿਛਲੇ ਪੰਜ ਸਾਲਾਂ ਵਿਚ ਜਿਹੜੇ ਪਾਰਲੀਮੈਂਟ ਮੈਂਬਰ ਵਿਦੇਸ਼ ਜਾਂਦੇ ਰਹੇ ਸਨ, ਉਨ੍ਹਾਂ ਦੇ ਨਾਲ ਕੌਣ-ਕੌਣ ਗਿਆ ਸੀ ਤੇ ਉਨ੍ਹਾਂ ਵਿਚੋਂ ਵੀ ਕਿਸੇ ਨੇ ਇਹ ਕੰਮ ਕੀਤਾ ਕਿ ਨਹੀਂ, ਪਰ ਪਤਤਾਲ ਕਦੇ ਨਹੀਂ ਕੀਤੀ ਗਈ। ਦੇਸ਼-ਧਰੋਹ ਕਰਨ ਵਾਲੇ ਫੜਨੇ ਸਨ ਤਾਂ ਇਹ ਪਤਤਾਲ ਕਰ ਲੈਣੀ ਬਣਦੀ ਸੀ। ਆਖਰ ਕਿਉਂ ਨਾ ਕੀਤੀ ਗਈ? ਕੀਤੀ ਜਾਂਦੀ ਤਾਂ ਜਿਹੜੇ ਦੇਸ਼-ਧਰੋਹੀ ਚਿਹਰੇ ਬੇਪਰਦ ਹੋਣੇ ਸਨ, ਉਨ੍ਹਾਂ ਨੇ ਇਹ ਜਾਂਚ ਹੀ ਨਹੀਂ ਹੋਣ ਦਿੱਤੀ ਹੋਵੇਗੀ।

ਗੱਲ ਫਿਰ ਆਉਂਦੀ ਹੈ ਦੇਸ਼-ਧਰੋਹ ਦੇ ਨਾਂ ਉਤੇ ਚੱਲਦੇ 124-ਏ ਵਾਲੇ ਕਾਨੂੰਨ ਦੀ, ਜਿਹੜਾ ਬਰਤਾਨਵੀ ਸਾਮਰਾਜ ਦੇ ਹਾਕਮਾਂ ਨੇ ਭਾਰਤ ਲਈ ਬਣਾਇਆ ਸੀ। ਬਹੁਤੇ ਲੋਕ ਇਹ ਨਹੀਂ ਜਾਣਦੇ ਕਿ ਇੰਗਲੈਂਡ ਤਾਂ ਸਿਰਫ ਇੱਕ ਪ੍ਰਾਂਤ ਹੈ ਅਤੇ ਗ੍ਰੇਟ ਬ੍ਰਿਟੇਨ ਜਾਂ ਬਰਤਾਨੀਆ ਤਿੰਨ ਰਾਜਾਂ; ਇੰਗਲੈਂਡ, ਸਕਾਟਲੈਂਡ ਅਤੇ ਵੇਲਜ਼ ਦੇ ਨਾਲ ਜੁੜੇ ਕੁਝ ਹੋਰ ਛੋਟੇ ਟਾਪੂਆਂ ਦਾ ਸਮੂਹ ਹੈ ਤੇ ਜਦੋਂ ਇਸ ਨਾਲ ਆਇਰਲੈਂਡ ਦਾ ਇੱਕ ਹਿੱਸਾ ਜਾਂ ਕੁਝ ਹੋਰ ਜੋੜ ਲਏ ਜਾਣ ਤਾਂ ਇਹ ਯੂ ਕੇ ਜਾਂ ਯੂਨਾਈਟਿਡ ਕਿੰਗਡਮ ਆਫ ਗ੍ਰੇਟ ਬ੍ਰਿਟੇਨ ਬਣ ਜਾਂਦਾ ਹੈ। ਬਰਤਾਨਵੀ ਹਕੂਮਤ ਨੇ ਇੰਗਲੈਂਡ ਲਈ ਹੋਰ ਕਾਨੂੰਨ ਰੱਖੇ ਸਨ, ਗ੍ਰੇਟ ਬ੍ਰਿਟੇਨ ਲਈ ਮਾਮੂਲੀ ਵਖਰੇਵੇਂ ਨਾਲ ਕੁਝ ਹੋਰ ਅਤੇ ਯੂ ਕੇ ਲਈ ਥੋੜ੍ਹੇ ਜਿਹੇ ਵੱਖਰੇ ਹੋਰ ਸਨ, ਪਰ ਭਾਰਤ ਜਦੋਂ ਉਨ੍ਹਾਂ ਦੇ ਰਾਜ ਦਾ ਹਿੱਸਾ ਬਣ ਗਿਆ, ਉਸ ਲਈ ਬਾਕੀ ਸਭਨਾਂ ਤੋਂ ਵੱਖਰੇ ਕਾਨੂੰਨ ਬਣਾਏ ਸਨ। ਗ੍ਰੇਟ ਬ੍ਰਿਟੇਨ ਦੀ ਮਹਾਰਾਣੀ ਵਿਕਟੋਰੀਆ ਪਹਿਲਾਂ 'ਕੁਈਨ ਆਫ ਯੂਨਾਈਟਿਡ ਕਿੰਗਡਮ' ਕਹਾਉਂਦੀ ਸੀ, ਪਰ 1876 ਵਿਚ ਜਦੋਂ ਭਾਰਤ ਨੂੰ ਇਸ ਸਲਤਨਤ ਦਾ ਹਿੱਸਾ ਬਣਾਇਆ ਗਿਆ ਸੀ ਤਾਂ ਉਸ ਦਾ ਖਿਤਾਬ 'ਕੁਈਨ ਆਫ ਯੂਨਾਈਟਿਡ ਕਿੰਗਡਮ ਐਂਡ ਐਪਰੈਸ ਆਫ ਇੰਡੀਆ' ਕਰ ਦਿੱਤਾ ਗਿਆ ਸੀ। ਸਾਫ ਹੈ ਕਿ ਭਾਰਤ ਨੂੰ ਯੂ ਕੇ ਵਿਚ ਸ਼ਾਮਲ ਦੇਸ਼ਾਂ ਵਾਂਗ ਬਰਾਬਰੀ ਦੇ ਹੱਕ ਵਾਲਾ ਦੇਸ਼ ਨਹੀਂ ਸੀ ਮੰਨਿਆ ਗਿਆ, ਇੱਕ ਐਪਾਇਰ, ਇੱਕ ਸਾਮਰਾਜ, ਮੰਨਿਆ ਸੀ, ਜਿਸ ਲਈ ਨੀਤੀਆਂ ਤੇ ਕਾਨੂੰਨ ਵੀ 'ਆਪਣੇ' ਲੋਕਾਂ ਵਾਲੇ ਨਾ ਰੱਖ ਕੇ 'ਸਾਮਰਾਜੀ ਬਸਤੀ' ਵਾਲੇ ਉਚੇਚੇ ਘੜੇ ਗਏ ਸਨ।

ਕਈ ਸਾਲ ਪਹਿਲਾਂ ਭਾਰਤ ਦੇ ਪੁਲਿਸ ਕਮਿਸ਼ਨ ਨੇ ਜਦੋਂ ਪੰਜਾਬ ਦਾ ਦੌਰਾ ਕੀਤਾ ਤਾਂ ਪੰਜਾਬ ਅਤੇ ਭਾਰਤ ਦੀ ਪੁਲਿਸ ਦੇ ਵਹਿਸ਼ੀ ਵਤੀਰੇ ਬਾਰੇ ਕਈ ਲੋਕਾਂ ਦੀ ਰਾਏ ਮੰਗੀ ਗਈ ਸੀ, ਜਿਨ੍ਹਾਂ ਵਿਚ ਅਸੀਂ ਵੀ ਸ਼ਾਮਲ ਸਾਂ। ਅਸੀਂ ਇਹ ਕਿਹਾ ਸੀ ਕਿ ਬਰਤਾਨਵੀ ਰਾਜ ਤੋਂ ਪਹਿਲਾਂ ਇਥੇ ਪੁਲਿਸ ਨਹੀਂ ਸੀ ਤੇ ਉਨ੍ਹਾਂ ਨੇ ਆ ਕੇ ਜਦੋਂ ਪੁਲਿਸ ਬਣਾਈ ਤਾਂ ਇਸ ਨੂੰ ਉਹੋ ਜਿਹੀ ਨਹੀਂ ਸੀ ਬਣਾਇਆ, ਜਿਹੋ ਜਿਹੀ ਉਨ੍ਹਾਂ ਦੇ ਆਪਣੇ ਰਾਜ ਬਰਤਾਨੀਆ ਵਿਚ ਹੈ। ਉਥੇ ਪੁਲਿਸ ਲੋਕਾਂ ਨੂੰ 'ਸਰ' ਕਹਿੰਦੀ ਹੈ, ਇਥੇ ਉਹ ਪੁਲਿਸ ਬਣਾਈ ਗਈ, ਜਿਹੜੀ 'ਸਰ' ਕਹਿਣ ਦੀ ਥਾਂ ਹਰ ਵਕਤ ਸਿਰ ਪਾਤਨ ਦੇ ਮੌਕੇ ਭਾਲਦੀ ਰਹੇ। ਇਹ ਉਨ੍ਹਾਂ ਦੀ ਲੋੜ ਸੀ ਕਿ ਇਦਾਂ ਦੀ ਪੁਲਿਸ ਬਣਾਈ ਜਾਵੇ, ਜਿਹੜੀ ਲੋਕਾਂ ਨੂੰ ਸਿਰ ਨਾ ਚੁੱਕਣ ਦੇਵੇ ਤੇ ਬਰਤਾਨਵੀ ਹਾਕਮ ਰਾਜ ਕਰਦੇ ਰਹਿਣ, ਪਰ ਇਹ ਲੋੜ ਆਜ਼ਾਦੀ ਮਿਲਣ ਦੇ ਨਾਲ ਮੁੱਕ ਜਾਣੀ ਚਾਹੀਦੀ ਸੀ ਤੇ ਫਿਰ ਭਾਰਤ ਦੀ ਸਰਕਾਰ ਨੂੰ ਉਹ ਪੁਲਿਸ ਬਣਾਉਣੀ ਚਾਹੀਦੀ ਸੀ, ਜਿਹੜੀ ਲੋਕਾਂ ਨਾਲ ਆਪਣਿਆਂ ਵਾਲਾ ਵਿਹਾਰ ਕਰੇ। ਇਸ ਵੇਲੇ ਜਿਸ ਕਾਨੂੰਨ ਦੀ ਚਰਚਾ ਹੋ ਰਹੀ ਹੈ, ਇਹ ਵੀ ਉਨ੍ਹਾਂ ਕਾਨੂੰਨਾਂ ਵਿਚੋਂ ਇੱਕ ਹੈ, ਜਿਹੜੇ ਬਰਤਾਨਵੀ ਹਾਕਮਾਂ ਨੇ ਸਾਡੇ ਉਤੇ ਰਾਜ ਕਰਨ ਲਈ ਬਣਾਏ ਸਨ ਤੇ ਜਿਹੜੇ ਸਮਾਂ ਪਾ ਕੇ ਖਤਮ ਕਰ ਦਿੱਤੇ ਜਾਣੇ ਚਾਹੀਦੇ ਸਨ।

ਇਸ ਹਫਤੇ ਇੱਕ ਖਬਰ ਉਸੇ ਬਰਤਾਨੀਆ ਤੋਂ ਆਈ ਹੈ ਕਿ ਉਥੇ ਭਾਰਤ ਨਾਲ ਸਬੰਧਤ 38

ਸਿਆਸਤ ਦਾ ਪਿੜ



ਜਤਿੰਦਰ ਪਨੂੰ
ਫੋਨ: 91-98140-68455


ਕਾਨੂੰਨਾਂ ਨੂੰ ਖਤਮ ਕੀਤਾ ਜਾਣ ਲੱਗਾ ਹੈ। ਸਾਡੇ ਦੇਸ਼ ਨਾਲ ਸਬੰਧਤ ਕਿਸੇ ਕਾਨੂੰਨ ਨੂੰ ਉਹ ਕਿਵੇਂ ਖਤਮ ਕਰ ਸਕਦੇ ਹਨ? ਅਜਿਹਾ ਕਰਨ ਦਾ ਕਾਰਨ ਇਹ ਹੈ ਕਿ ਉਹ ਕਾਨੂੰਨ ਹੁਣ ਸਾਡੇ ਉਤੇ ਲਾਗੂ ਭਾਵੇਂ ਨਹੀਂ ਹੁੰਦੇ, ਪਰ ਬਣੇ ਉਹ ਭਾਰਤ ਲਈ ਸਨ ਤੇ ਉਦੋਂ ਬਣਾਏ ਗਏ ਸਨ, ਜਦੋਂ ਭਾਰਤ ਉਨ੍ਹਾਂ ਦਾ ਗੁਲਾਮ ਦੇਸ਼ ਹੁੰਦਾ ਸੀ। ਭਾਰਤ ਦੀ ਆਜ਼ਾਦੀ ਤੋਂ ਬਾਅਦ ਉਨ੍ਹਾਂ ਨੂੰ ਉਹ ਕਾਨੂੰਨ ਖਤਮ ਕਰ ਦੇਣੇ ਚਾਹੀਦੇ ਸਨ, ਪਰ ਉਨ੍ਹਾਂ ਨੇ ਕੀਤੇ ਨਹੀਂ ਸਨ ਤੇ ਹੁਣ ਇਹ ਗੱਲ ਉਥੇ ਵੀ ਚੱਲ ਪਈ ਹੈ।

ਭਾਰਤ ਦੇ ਕਾਨੂੰਨ ਘਾਤਿਆਂ ਪਾਰਲੀਮੈਂਟ ਮੈਂਬਰਾਂ ਨੂੰ ਵੀ ਵੇਖਣਾ ਚਾਹੀਦਾ ਹੈ ਕਿ ਇਦਾਂ ਦੇ ਕਾਨੂੰਨ ਖਤਮ ਕਰਨ ਦੀ ਕਾਰ-ਸੇਵਾ ਅਰੰਭ ਕਰ ਦਿੱਤੀ ਜਾਵੇ, ਜਿਹੜੇ ਸਮਾਂ ਵਿਹਾ ਚੁੱਕੇ ਬਰਤਾਨਵੀ ਰਾਜ ਅਤੇ ਤਾਜ ਦੀ ਜ਼ਰੂਰਤ ਸੀ, ਇੱਕ ਆਜ਼ਾਦ ਭਾਰਤ ਨੂੰ ਉਨ੍ਹਾਂ ਦੀ ਲੋੜ ਨਹੀਂ। ਕੁਹਾੜਾ ਕਿਸੇ ਘਰ ਵਿਚ ਬੋਲੇਤੀ ਚੀਜ਼ ਸਮਝ ਕੇ ਨੂੰਕਰ ਵਿਚ ਪਿਆ ਰਹੇ ਤਾਂ ਕੁਝ ਲੋਕਾਂ ਨੂੰ ਇਸ ਦਾ ਕੋਈ ਨੁਕਸਾਨ ਨਹੀਂ ਜਾਪਦਾ, ਪਰ ਕਿਸੇ ਦਿਨ ਬਾਪ-ਬੇਟਾ ਆਪੋ-ਵਿਚ ਕਿਸੇ ਗੱਲੋਂ ਖਹਿਬੜ ਪਏ ਤੇ ਇੱਕ ਜਣੇ ਨੇ ਉਹ ਕੁਹਾੜਾ ਚੁੱਕ ਲਿਆ ਤਾਂ ਅਨਰਥ ਵੀ ਹੋ ਸਕਦਾ ਹੈ। ਇਹੋ ਜਿਹਾ ਕਾਨੂੰਨੀ ਕੁਹਾੜਾ ਖਤਮ ਕਰਨ ਦਾ ਸਮਾਂ ਆ ਗਿਆ ਹੈ, ਤੇ ਇਹ ਮੌਕਾ ਅਸੀਮ ਤ੍ਰਿਵੇਦੀ ਦੇ ਕੇਸ ਨੇ ਪੇਸ਼ ਕਰ ਦਿੱਤਾ ਹੈ ਤਾਂ ਇਸ ਨੂੰ ਹੱਥੋਂ ਨਹੀਂ ਜਾਣ ਦੇਣਾ ਚਾਹੀਦਾ, ਹੁਣ ਇਹ ਪੁੰਨ ਖੱਟ ਹੀ ਲੈਣਾ ਬਣਦਾ ਹੈ।

ਯਾਦ ਰੱਖਣ ਵਾਲੀ ਗੱਲ ਉਹ ਹੈ, ਜਿਹੜੀ ਭਾਰਤ ਦੀ ਪ੍ਰੈਸ ਕੌਂਸਲ ਦੇ ਮੁਖੀ ਜਸਟਿਸ ਮਾਰਕੰਡੇ ਕਾਟਜੂ ਕਹਿ ਰਹੇ ਹਨ। ਸੁਪਰੀਮ ਕੋਰਟ ਦੇ ਜੱਜ ਰਹਿ ਚੁੱਕੇ ਜਸਟਿਸ ਕਾਟਜੂ ਮੁਤਾਬਕ ਸੁਪਰੀਮ ਕੋਰਟ ਵਿਚ ਭਾਰਤੀ ਸੰਵਿਧਾਨ ਦੇ ਸਤਿਕਾਰ ਦਾ ਸਵਾਲ ਵੀ ਉਠ ਚੁੱਕਾ ਹੈ, ਭਾਰਤ



ਅਸੀਮ ਤ੍ਰਿਵੇਦੀ ਦਾ ਇੱਕ ਹੋਰ ਕਾਰਟੂਨ
ਦੇ ਕੌਮੀ ਚਿੰਨ੍ਹ, ਕੌਮੀ ਝੰਡੇ ਅਤੇ ਕੌਮੀ ਗੀਤ ਦਾ ਵੀ ਅਤੇ ਇਸ ਬਾਰੇ ਅਦਾਲਤ ਨੇ ਸਾਫ ਕਿਹਾ ਹੈ ਕਿ ਲੋਕਾਂ ਨੂੰ ਇਨ੍ਹਾਂ ਦਾ ਸਤਿਕਾਰ ਕਰਨਾ ਚਾਹੀਦਾ ਹੈ, ਪਰ ਜੇ ਕੋਈ ਨਹੀਂ ਕਰਦਾ ਤਾਂ ਇੰਨੇ ਨਾਲ ਉਹ ਦੇਸ਼-ਧਰੋਹੀ ਨਹੀਂ ਹੋ ਜਾਂਦਾ। ਅਸੀਂ ਵੀ ਇਹੋ ਸਮਝਦੇ ਹਾਂ। ਅੰਗਰੇਜ਼ੀ ਦਾ ਅਖਾਣ ਹੈ ਕਿ ਘੋੜੇ ਨੂੰ ਪਾਣੀ ਵਿਖਾਇਆ ਜਾ ਸਕਦਾ ਹੈ, ਉਸ ਨੂੰ ਪੀਣ ਲਈ ਮਜਬੂਰ ਨਹੀਂ ਕੀਤਾ ਜਾ ਸਕਦਾ। ਲੋਕਾਂ ਨੂੰ ਦੇਸ਼ ਦੇ ਝੰਡੇ, ਗੀਤ ਤੇ ਸੰਵਿਧਾਨ ਦਾ ਸਤਿਕਾਰ ਕਰਨਾ ਚਾਹੀਦਾ ਹੈ ਪਰ ਜਦੋਂ ਉਨ੍ਹਾਂ ਦੇ ਮਨਾਂ ਵਿਚ ਕੁਤਿਤਾ ਉਹ ਆਗੂ ਭਰ ਰਹੇ ਹਨ, ਜਿਹੜੇ 15 ਅਗਸਤ ਤੋਂ 26 ਜਨਵਰੀ ਨੂੰ ਝੰਡੇ ਨੂੰ ਸਲਾਮੀ ਦਿੰਦੇ ਹਨ ਤਾਂ ਦੇਸ਼ ਦੇ ਆਮ ਲੋਕਾਂ ਨੂੰ ਉਨ੍ਹਾਂ ਆਗੂਆਂ ਵਾਂਗ ਵਿਖਾਵੇ ਦਾ ਸਤਿਕਾਰ ਕਰਨ ਲਈ ਕਿਵੇਂ ਆਖਿਆ ਜਾ ਸਕਦਾ ਹੈ? ਜੇ ਸਤਿਕਾਰ ਚਾਹੀਦਾ ਹੈ ਤਾਂ ਸਤਿਕਾਰ ਦੇ ਵੰਡੋਰਚੀ ਉਹ ਕੁਝ ਕਰ ਕੇ ਵਿਖਾਉਣ ਕਿ ਲੋਕਾਂ ਦਾ ਆਪਣੇ ਆਪ ਸਤਿਕਾਰ ਕਰਨ ਨੂੰ ਜੀਅ ਕਰੇ।



ਅਸੀਮ ਤ੍ਰਿਵੇਦੀ ਦਾ ਇੱਕ ਕਾਰਟੂਨ

ਨਹੀਂ ਬਣਦਾ। ਜਦੋਂ ਉਹ ਪਾਰਲੀਮੈਂਟ ਬਾਰੇ ਇਹ ਕੁਝ ਸੋਚਦਾ ਹੈ ਤਾਂ ਉਹ ਉਸ ਪਾਰਲੀਮੈਂਟ ਵਿਚ ਬੈਠੇ ਕੁਝ ਅਪਰਾਧੀ ਤੱਤਾਂ ਨੂੰ ਵੇਖ ਕੇ ਦੁਖੀ ਹੋ ਰਿਹਾ ਹੁੰਦਾ ਹੈ, ਕਿ ਆਹ ਦਿਨ ਵੀ ਆਉਣੇ ਸਨ! ਇਹ ਭਾਵਨਾ ਉਸ ਇਕੱਲੇ ਦੀ ਨਹੀਂ। ਲੋਕ ਤਾਂ ਬਾਹਰ ਸੜਕਾਂ ਉਤੇ ਖੜੋਤੇ ਬੱਬੇ-ਬੱਬੇ ਦੀਆਂ ਗੰਦੀਆਂ ਗਾਲ੍ਹਾਂ ਵੀ ਕੱਢਦੇ ਹਨ, ਅਸੀਮ ਤ੍ਰਿਵੇਦੀ ਨੇ ਹਾਲੇ ਉਹ ਨਹੀਂ ਕੱਢੀਆਂ।

ਗਾਲ੍ਹਾਂ ਦੀ ਗੱਲ ਚੱਲੀ ਹੈ ਤਾਂ ਇੱਕ ਸਮਾਂ ਸੀ, ਜਦੋਂ ਸਆਦਤ ਹਸਨ ਮੰਟੋ ਨੂੰ ਲਿਖਤਾਂ ਵਿਚ ਅਸਲੀਲਤਾ ਲਈ ਭੰਡਿਆ ਗਿਆ ਸੀ। ਭੰਡਣ ਵਾਲੇ ਵੀ ਲੇਖਕ ਸਨ। ਬਾਅਦ ਵਿਚ ਮੰਟੋ ਨੂੰ ਮਹਾਨ ਲੇਖਕ ਮੰਨਿਆ ਗਿਆ ਤਾਂ ਇਸ ਨਾਲ ਨਾ ਉਸ ਦੀਆਂ ਲਿਖਤਾਂ ਦੀ ਪੇਸ਼ਕਾਰੀ ਹਰ ਕਿਸੇ ਦੇ

ਬੋਲਣ ਨੂੰ ਦੇਸ਼-ਧਰੋਹ ਦੱਸ ਕੇ ਸਾਡੇ ਲੋਕਾਂ ਨੂੰ ਇਸ ਕਾਨੂੰਨ ਦੇ ਕੁਹਾੜੇ ਨਾਲ ਟੁੱਕਿਆ ਜਾਂਦਾ ਸੀ। ਅੱਜ ਵੀ ਸਾਡੇ ਦੇਸ਼ ਦੇ ਕਿਸੇ ਬੰਦੇ ਨੂੰ ਸੱਟ ਮਾਰ ਦਿੱਤੀ ਜਾਵੇ ਤਾਂ ਕੇਸ ਉਸ ਦੇ ਵੱਲੋਂ ਨਹੀਂ, ਦੇਸ਼ ਦੀ ਸਰਕਾਰ ਵੱਲੋਂ ਹੁੰਦਾ ਹੈ ਤੇ ਅਦਾਲਤ ਵਿਚ ਆਵਾਜ਼ 'ਸਰਕਾਰ ਬਨਾਮ ਫਲਾਣਾ ਅਪਰਾਧੀ' ਕਹਿ ਕੇ ਮਾਰੀ ਜਾਂਦੀ ਹੈ, ਕਿਉਂਕਿ ਨਾਗਰਿਕ ਦੇ ਜਾਨ ਤੇ ਮਾਲ ਦੀ ਰਾਖੀ ਦੀ ਜ਼ਿੰਮੇਵਾਰੀ ਸਰਕਾਰ ਦੀ ਹੁੰਦੀ ਹੈ। ਬਰਤਾਨਵੀ ਰਾਜ ਵਿਚ ਸਰਕਾਰ ਦੇ ਵਿਰੁਧ ਹਰ ਗੱਲ ਨੂੰ ਸ਼ਾਹੀ ਤਾਜ ਦੇ ਖਿਲਾਫ ਤੇ ਰਾਜੇ ਜਾਂ ਰਾਣੀ ਦੇ ਖਿਲਾਫ ਮੰਨਿਆ ਜਾਂਦਾ ਸੀ ਅਤੇ ਜਿਹੜਾ ਕੋਈ ਇਸ ਧਾਰਨਾ ਦੀ ਧਾਰਾ ਦੀ ਲਪੇਟ ਵਿਚ ਆ ਗਿਆ, ਉਸ ਦੇ ਵਿਰੁਧ ਦੇਸ਼-ਧਰੋਹ ਦਾ ਕੇਸ

ਪੰਜਾਬ ਟਾਈਮਜ਼

ਸ਼ਨਿਚਰਵਾਰ, 22 ਸਤੰਬਰ 2012

ਮਨਮੋਹਨ ਦੀ ਮਨਮਰਜ਼ੀ

ਚਿਰਾਂ ਦੀ ਖਾਮੋਸ਼ੀ ਅਤੇ ਚੁਫੇਰਿਓਂ ਤਿੱਖੀ ਨੁਕਤਾਚੀਨੀ ਤੋਂ ਬਾਅਦ ਭਾਰਤ ਦੇ ਅਰਥਸ਼ਾਸਤਰੀ ਪ੍ਰਧਾਨ ਮੰਤਰੀ ਡਾ. ਮਨਮੋਹਨ ਸਿੰਘ ਨੇ ਆਪਣੇ ਪਹਿਲੇ ਰੰਗਾਂ ਵਿਚ ਆ ਕੇ ਭਬਕ ਮਾਰੀ ਹੈ। ਸਿੱਧੇ ਵਿਦੇਸ਼ੀ ਨਿਵੇਸ਼ ਬਾਰੇ ਚਿਰਾਂ ਤੋਂ ਰੋਕਿਆ ਫੈਸਲਾ ਉਨ੍ਹਾਂ ਮਿੰਟਾਂ-ਸਕਿੰਟਾਂ ਵਿਚ ਸੁਣਾ ਦਿੱਤਾ ਹੈ। ਇਹ ਫੈਸਲਾ ਹੁਣ ਤੁਰੰਤ ਸੁਣਾਉਣ ਦੇ ਬਹੁਤ ਸਾਰੇ ਕਾਰਨ ਹਨ। ਪਹਿਲਾ ਤਾਂ ਇਹੀ ਕਿ ਉਨ੍ਹਾਂ ਦਾ ਪ੍ਰਸ਼ੰਸਕ, ਪੱਛਮੀ ਮੀਡੀਆ ਕੁਝ ਸਮੇਂ ਤੋਂ ਉਨ੍ਹਾਂ ਦੀ ਤਿੱਖੀ ਆਲੋਚਨਾ ਕਰ ਰਿਹਾ ਸੀ। ਇਸ ਆਲੋਚਨਾ ਨੂੰ ਚੁੱਪ ਕਰਾਉਣਾ ਜ਼ਿਆਦਾ ਹੀ ਜ਼ਰੂਰੀ ਸਮਝਿਆ ਗਿਆ। ਦੂਜੇ, ਕਈ ਸੂਬਿਆਂ ਵਿਚ ਜਿਹੜੀਆਂ ਵਿਧਾਨ ਸਭਾ ਚੋਣਾਂ ਹੋਣੀਆਂ ਸਨ, ਉਨ੍ਹਾਂ ਦਾ ਕੰਮ ਚਿਰੋਕਣਾ ਮੁੱਕ ਚੁੱਕਾ ਹੈ। ਤੀਜੇ, ਸਰਕਾਰ ਘਪਲਿਆਂ ਦੀ ਮਾਰ ਹੇਠ ਹੈ ਅਤੇ ਲੋਕਾਂ ਦਾ ਧਿਆਨ ਲਾਂਭੇ ਕਰਨ ਲਈ ਅਜਿਹਾ ਕੁਝ ਨਾ ਕੁਝ ਕਰਨਾ ਹੀ ਪੈਣਾ ਸੀ। ਚੌਥੇ, ਅਗਲੇ ਸਾਲ ਲੋਕ ਸਭਾ ਚੋਣਾਂ ਵੀ ਹਨ। ਇਨ੍ਹਾਂ ਚੋਣਾਂ ਲਈ ਸਾਰੀਆਂ ਸਿਆਸੀ ਧਿਰਾਂ ਤਿਆਰੀ ਵਿਚ ਜੁਟੀਆਂ ਹੋਈਆਂ ਹਨ। ਸੋ, ਅਜਿਹੇ ‘ਸਖਤ’ ਫੈਸਲੇ ਚੋਣਾਂ ਦੀ ਮੁਹਿੰਮ ਮਘਣ ਤੋਂ ਪਹਿਲਾਂ-ਪਹਿਲਾਂ ਕੀਤੇ ਜਾ ਸਕਦੇ ਹਨ। ਸਭ ਨੂੰ ਖਬਰ ਹੈ ਕਿ ਭਾਰਤ ਦੇ ਲੋਕਾਂ ਦਾ ਚੋਣਾ ਬਹੁਤ ਥੋੜ੍ਹਾ-ਚਿਰਾ ਹੈ। ਚੋਣਾਂ ਤੱਕ ਅਜਿਹੇ ਫੈਸਲੇ ਭੁੱਲ-ਭੁਲਾ ਜਾਣਗੇ। ਉਂਜ ਵੀ ਇਹ ਗੱਲ ਸਪਸ਼ਟ ਸੀ ਕਿ ਸਿੱਧੇ ਪੂੰਜੀ ਨਿਵੇਸ਼ ਬਾਰੇ ਫੈਸਲਾ ਦੇਰ-ਸਵੇਰ ਹੋਣਾ ਹੀ ਸੀ। ਦਰਅਸਲ ਇਸ ਬਾਰੇ ਫੈਸਲਾ ਤਾਂ ਦਹਾਕੇ ਪਹਿਲਾਂ ਉਸ ਵਕਤ ਹੀ ਹੋ ਗਿਆ ਸੀ ਜਦੋਂ ਡਾ. ਮਨਮੋਹਨ ਸਿੰਘ ਦੀ ਅਗਵਾਈ ਵਿਚ ਨਵੀਆਂ ਆਰਥਿਕ ਨੀਤੀਆਂ ਲਾਗੂ ਹੋਈਆਂ ਸਨ। ਉਸ ਵਕਤ ਉਨ੍ਹਾਂ ਦੀ ਪੂਰੀ ਚੜ੍ਹਤ ਸੀ। ਉਨ੍ਹਾਂ ਕੋਲ ਦੇਸ਼ ਨੂੰ ਵਿਕਾਸ ਦੀ ਲੀਹ ਉਤੇ ਪਾਉਣ ਦੇ ਦਾਅਵੇ ਸਨ। ਕੁਝ ਸੰਜੀਦਾ ਧਿਰਾਂ ਨੇ ਇਨ੍ਹਾਂ ਨੀਤੀਆਂ ਬਾਰੇ ਉਦੋਂ ਸਵਾਲ ਵੀ ਉਠਾਏ ਸਨ। ਦਲੀਲ ਇਹੀ ਸੀ ਕਿ ਜਿਨ੍ਹਾਂ ਪੱਛਮੀ ਨੀਤੀਆਂ ਦੀ ਨਕਲ ਕੀਤੀ ਜਾ ਰਹੀ ਹੈ, ਉਨ੍ਹਾਂ ਦਾ ਭਾਰ ਸਾਂਭਣ ਜੋਗਾ ਢਾਂਚਾ ਭਾਰਤ ਕੋਲ ਨਹੀਂ, ਪਰ ਇਹ ਦਲੀਲ ਇਹ ਕਹਿ ਕੇ ਦਰਕਿਨਾਰ ਕਰ ਦਿੱਤੀ ਗਈ ਕਿ ਨੁਕਤਾਚੀਨੀ ਕਰਨ ਵਾਲੇ ਨਹੀਂ ਚਾਹੁੰਦੇ ਕਿ ਦੇਸ਼ ਸੰਸਾਰ ਨਾਲ ਵਰ ਮੇਚ ਸਕੇ। ਪਿਛਲੇ ਦਹਾਕਿਆਂ ਦੌਰਾਨ ਭਾਵੇਂ ਪੂਰੇ ਛੇ ਸਾਲ ਭਾਜਪਾ ਦਾ ਵੀ ਰਾਜ ਰਿਹਾ ਹੈ ਪਰ ਉਨ੍ਹਾਂ ਦੀ ਸਰਕਾਰ ਵੇਲੇ ਵੀ ਡਾ. ਮਨਮੋਹਨ ਸਿੰਘ ਵਾਲੀਆਂ ਆਰਥਿਕ ਨੀਤੀਆਂ ਹੀ ਲਾਗੂ ਰਹੀਆਂ ਹਨ। ਅੱਜ ਦਾ ਨਿਰਪੱਖ ਸਰਵੇਖਣ ਦੱਸਦਾ ਹੈ ਕਿ ਇਨ੍ਹਾਂ ਨੀਤੀਆਂ ਨਾਲ ਭਾਰਤ ਦਾ ਵਿਕਾਸ ਤਖਤਾ ਤਾਂ ਵਾਹਵਾ ਸਿਹਤਮੰਦ ਹੋ ਗਿਆ ਜਾਪਦਾ ਹੈ ਪਰ ਲੋਕਾਂ ਵਿਚਕਾਰ ਆਰਥਿਕ ਪਾੜਾ ਬਹੁਤ ਵਧਿਆ ਹੈ। ਆਰਥਿਕ ਨੀਤੀਆਂ ਦਾ ਭਰਪੂਰ ਲਾਭ ਉਠਾਉਣ ਵਾਲੇ ਲੋਕ ਅਤੇ ਅਦਾਰੇ ਤਾਂ ਬਥੇਰੇ ਮਾਲਾਮਾਲ ਹੋਏ ਪਰ ਆਮ ਲੋਕ ਉੱਕਾ ਹੀ ਸੜਕਾਂ ਉਤੇ ਆ ਗਏ ਹਨ। ਸਾਰੀਆਂ ਬੁਨਿਆਦੀ ਸਹੂਲਤਾਂ ਜਿਨ੍ਹਾਂ ਵਿਚ ਸਿਹਤ ਤੇ ਸਿੱਖਿਆ ਸ਼ਾਮਲ ਹਨ, ਇਨ੍ਹਾਂ ਦੀ ਪਹੁੰਚ ਤੋਂ ਬਾਹਰ ਹੋ ਗਈਆਂ ਹਨ।

ਬਿਨਾਂ ਸ਼ੱਕ ਅੱਜ ਸੰਸਾਰ ਨਾਲ ਚੱਲਣ ਲਈ ਅਜਿਹੀਆਂ ਨੀਤੀਆਂ ਤੋਂ ਸਿਵਾ ਚਾਰਾ ਕੋਈ ਨਹੀਂ ਬਚਿਆ ਹੈ। ਸਾਰੇ ਸੰਸਾਰ ਨੂੰ ਇਹ ਨੀਤੀਆਂ ਕਿਸੇ ਨਾ ਕਿਸੇ ਰੂਪ ਵਿਚ ਅਪਨਾਉਣੀਆਂ ਪੈ ਰਹੀਆਂ ਹਨ। ਸਮੇਂ ਦੀ ਮੰਗ ਸੀ ਕਿ ਇਹ ਨੀਤੀਆਂ ਲਾਗੂ ਕਰਦਿਆਂ ਭਾਰਤ ਅਤੇ ਭਾਰਤ ਦੇ ਲੋਕਾਂ ਦੀ ਹਾਲਤ ਧਿਆਨ ਵਿਚ ਰੱਖੀ ਜਾਂਦੀ ਪਰ ਬਹੁਤ ਸਾਰੇ ਕਾਰਨਾਂ ਕਰ ਕੇ ਅਜਿਹਾ ਹੋ ਨਹੀਂ ਸਕਿਆ। ਡਾ. ਮਨਮੋਹਨ ਸਿੰਘ ਸਣੇ ਸਭ ਅਰਥਸ਼ਾਸਤਰੀਆਂ ਅਤੇ ਹੋਰ ਮਾਹਿਰਾਂ ਨੂੰ ਇਹ ਪਤਾ ਸੀ ਕਿ ਇਨ੍ਹਾਂ ਨੀਤੀਆਂ ਨਾਲ ਸਭ ਤੋਂ ਪਹਿਲੀ ਅਤੇ ਵੱਡੀ ਮਾਰ ਛੋਟੀ ਕਿਸਾਨੀ ਤੇ ਛੋਟੇ ਕਾਰੋਬਾਰੀਆਂ ‘ਤੇ ਪੈਣੀ ਹੈ। ਇਨ੍ਹਾਂ ਨੂੰ ਸਾਂਭਣ ਦਾ ਕੋਈ ਹੀਲਾ-ਵਸੀਲਾ ਕਰਨ, ਜਾਂ ਇਨ੍ਹਾਂ ਲਈ ਬਦਲਵੇਂ ਸਾਧਨ ਜੁਟਾਉਣ ਦਾ ਉਪਰਾਲਾ ਕਰਨ ਦੀ ਥਾਂ ਇਨ੍ਹਾਂ ਸਾਰਿਆਂ ਨੂੰ ਇਨ੍ਹਾਂ ਦੇ ਹਾਲ ਉਤੇ ਛੱਡ ਦਿੱਤਾ ਗਿਆ। ਹੁਣ ਕਹਿਣ ਨੂੰ ਤਾਂ ਪੰਜਾਬ ਦਾ ਕਿਸਾਨ ਆਪਣੀ ਜਿਣਸ ਕੌਮਾਂਤਰੀ ਮੰਡੀ ਵਿਚ ਵੇਚ ਸਕਦਾ ਹੈ ਅਤੇ ਚੰਘਾ ਲਾਭ ਵੀ ਕਮਾ ਸਕਦਾ ਹੈ, ਪਰ ਹਕੀਕਤ ਇਹ ਹੈ ਕਿ ਕਿਸਾਨਾਂ ਦੇ ਇਕ ਖਾਸ ਵਰਗ ਨੂੰ ਛੱਡ ਕੇ ਬਾਕੀਆਂ ਨੂੰ ਤਾਂ ਇਸ ਢਾਂਚੇ ਬਾਰੇ ਇਲਮ ਤੱਕ ਵੀ ਨਹੀਂ ਹੈ। ਹੋਰ ਤਾਂ ਹੋਰ, ਅਜੇ ਤਾਂ ਘਰੇਲੂ ਮੰਡੀਆਂ ਵੀ ਜਿਣਸ ਢੰਗ ਨਾਲ ਚੁੱਕ ਨਹੀਂ ਰਹੀਆਂ। ਜਿੰਨੀ ਖੱਜਲ-ਖੁਆਰੀ ਕਿਸਾਨਾਂ ਦੀ ਮੰਡੀਆਂ ਵਿਚ ਹੁੰਦੀ ਹੈ, ਉਸ ਦਾ ਕੋਈ ਹਿਸਾਬ-ਕਿਤਾਬ ਨਹੀਂ। ਜਿਣਸਾਂ ਦੇ ਮੰਡੀਕਰਨ ਲਈ ਕੋਈ ਨੀਤੀ ਹੀ ਨਹੀਂ ਹੈ। ਇਸ ਸੂਰਤ ਵਿਚ ਸੰਸਾਰ ਵਿਕਾਸ ਦੀਆਂ ਗੱਲਾਂ ਕਰਨੀਆਂ ਨਿਰੀਆਂ ਫੜ੍ਹਾਂ ਨਹੀਂ ਤਾਂ ਹੋਰ ਕੀ ਹਨ? ਜ਼ਾਹਿਰ ਹੈ ਕਿ ਡਾ. ਮਨਮੋਹਨ ਸਿੰਘ ਫਿਲਹਾਲ ਹਰ ਫਰੰਟ ‘ਤੇ ਫੇਲ੍ਹ ਸਾਬਤ ਹੋਏ ਹਨ। ਪਹਿਲਾਂ-ਪਹਿਲ ਆਮ ਲੋਕ ਉਨ੍ਹਾਂ ਨੂੰ ਇਮਾਨਦਾਰ ਮੰਨਦੇ ਸਨ, ਪਰ ਉਨ੍ਹਾਂ ਆਪਣੇ ਬੇਈਮਾਨ ਮੰਤਰੀਆਂ ਨੂੰ ਇੰਨੀ ਖੁੱਲ੍ਹੀ ਛੱਟੀ ਦਿੱਤੀ ਕਿ ਉਨ੍ਹਾਂ ਦੀ ਖੁਦ ਦੀ ਸ਼ਖ਼ਸੀਅਤ ‘ਤੇ ਦਾਗ ਪੈ ਗਏ। ਆਰਥਿਕ ਫਰੰਟ ਉਤੇ ਉਨ੍ਹਾਂ ਦੀ ਕੋਈ ਵੀ ਨੀਤੀ ਵਧ ਰਹੀ ਮਹਿੰਗਾਈ ਨੂੰ ਠੱਲ੍ਹ ਨਹੀਂ ਪਾ ਸਕੀ। ਸਰਕਾਰ ਵਿਚ ਉਨ੍ਹਾਂ ਦੀ ਪੁਜ਼ੀਸ਼ਨ ਕਾਂਗਰਸ ਪ੍ਰਧਾਨ ਸੋਨੀਆ ਗਾਂਧੀ ਦੇ ਪਿਆਦੇ ਵਾਲੀ ਬਣੀ ਪਈ ਹੈ; ਸਗੋਂ ਹੁਣ ਤਾਂ ਕਾਂਗਰਸ ਨੇ ਵੀ ਉਨ੍ਹਾਂ ਦੀ ਥਾਂ ਰਾਹੁਲ ਗਾਂਧੀ ਦਾ ਨਾਂ ਉਭਾਰਨਾ ਆਰੰਭ ਕਰ ਦਿੱਤਾ ਹੈ। ਸਾਰੇ ਹਾਲਾਤ ਇਹੀ ਬਿਆਨ ਕਰ ਰਹੇ ਹਨ ਕਿ ਕਾਂਗਰਸ ਨੇ ਡਾ. ਮਨਮੋਹਨ ਸਿੰਘ ਤੋਂ ਆਪਣਾ ਆਖਰੀ ਵੱਡਾ ਕੰਮ ਕਢਵਾ ਲਿਆ ਹੈ। ਸਿਤਮਜ਼ਰੀਫ਼ੀ ਇਹ ਕਿ ਸੰਸਾਰ ਪੱਧਰ ਦੇ ਇਸ ਅਰਥਸ਼ਾਸਤਰੀ ਨੂੰ ਕਿਸੇ ਵੀ ਫੈਸਲੇ ਬਾਰੇ ਕੋਈ ਉਜਰ ਨਹੀਂ! ਹਾਂ, ਪੱਛਮੀ ਮੀਡੀਆ ਨੇ ਹੁਣ ਉਨ੍ਹਾਂ ਦੇ ਨਵੇਂ ਫੈਸਲੇ ਨੂੰ ਵਿਕਾਸ ਦੀ ਅਗਲੀ ਕੜੀ ਕਰਾਰ ਦੇ ਦਿੱਤਾ ਹੈ। ਉਂਜ ਇਹ ਤਾਂ ਭਾਰਤ ਦੇ ਆਮ ਬੰਦੇ ਨੂੰ ਹੀ ਪਤਾ ਹੈ ਕਿ ਇਸ ਵਿਕਾਸ ਦੀ ਕਿੰਨੀ ਵੱਡੀ ਕੀਮਤ ਉਸ ਨੂੰ ਚੁਕਾਉਣੀ ਪੈ ਰਹੀ ਹੈ। ਉਹ ਆਪ ਤਾਂ ਇਸ ਦੌਰ ਵਿਚ ਰੁਲ ਹੀ ਗਿਆ ਹੈ, ਉਸ ਦੀ ਅਗਲੀ ਪੀੜ੍ਹੀ ਵੀ ਰੁਲਣ ਲਈ ਸਰਾਪੀ ਗਈ ਹੈ। ਮਨਮੋਹਨ ਸਿੰਘ ਦੀ ਮਰਜ਼ੀ ਉਸ ਲਈ ਹੁਣ ਲਾਇਲਾਜ ਮਰਜ਼ ਬਣ ਗਈ ਹੈ।



ਨਾਹ-ਸੋਟਾ

-ਚਾਚਾ ਬੇਲਿਹਾਜ਼



ਸੁਰ ਬਦਲੀ ਕੈਪਟਨ ਦੀ!

ਹੌਲਾ ਕੱਖਾਂ ਤੋਂ ਕੀਤਾ ਏ ‘ਘਰ ਦਿਆਂ’ ਨੇ, ਨੰਬਰ ਆਪਣੇ ਫੇਰ ਬਣਾਉਣ ਲੱਗਾ। ਦਿੱਲੀ ਵਾਲੀਆਂ ਚੋਣਾਂ ਦਾ ਫਿਕਰ ਕਰਕੇ, ਬੇਚ ਬੇਚ ਕੇ ਪੈਰ ਟਿਕਾਉਣ ਲੱਗਾ। ਪਹਿਲਾਂ ਟਿੱਚ ਕਰਕੇ ਸਭ ਨੂੰ ਜਾਣਦਾ ਸੀ, ਮਿੱਠਤ ਨਿਮਰਤਾ ਹੇਜ਼ ਦਿਖਾਉਣ ਲੱਗਾ। ਵਾਹ ਹੋਣਾ ਨਹੀਂ ਵੈਰੀ ਨੂੰ ਕੱਲਿਆਂ ਤੋਂ, ‘ਕੱਠ ਕਰਨ ਲਈ ਬੀਨ ਵਜਾਉਣ ਲੱਗਾ। ਚੇਲੇ ਕੱਢਦੇ ਸੁਰਾਂ ਜੋ ਪੁਠੀਆਂ ਨੇ, ਕਾਬੂ ਪਾਏਗਾ ਕਿਸ ਤਰ੍ਹਾਂ ‘ਨਾਥ’ ਦੇਖੋ! ਖੁੰਡਾ ਸੁੱਟ ਕੇ ਕੈਪਟਨ ਨੇ ਹੱਥ ਜੋੜੇ, ‘ਤੀਜੇ ਬਦਲ’ ਤੋਂ ਮੰਗਦਾ ਸਾਥ ਦੇਖੋ!

ਅਮਰੀਕੀ ਸਿੱਖਾਂ ਲਈ ਹੁਣ ਸਹੀ ਰਾਹ ਚੁਣਨ ਦੀ ਬੇਲਾ

ਅਮਰੀਕਾ ਵਰਗੇ ਦੇਸ਼ ਵਿਚ ਇਕ ਸਦੀ ਦੇ ਮੁਕਾਮ ਤੋਂ ਬਾਅਦ ਵੀ ਸਿੱਖਾਂ ਲਈ ਨਿਆਰੀ ਪਛਾਣ ਵੱਡਾ ਮੁੱਦਾ ਬਣਿਆ ਹੋਇਆ ਹੈ। ਇਸ ਪਾਸੇ ਕਈ ਸੰਸਥਾਵਾਂ ਅਤੇ ਸ਼ਖਸੀਅਤਾਂ ਆਪੋ-ਆਪਣੀ ਪੱਧਰ ਉਤੇ ਸਰਗਰਮ ਹਨ। ਇਸ ਮਸਲੇ ਨੂੰ ਰਤਾ ਕੁ ਮੌਕੇ ਢੰਗ ਨਾਲ ਵਿਚਾਰਦਿਆਂ ਹਰਜਿੰਦਰ ਦੇਸਾਂਝ ਨੇ ਕੁਝ ਅਹਿਮ ਨੁਕਤਿਆਂ ਬਾਰੇ ਗੱਲਾਂ ਕੀਤੀਆਂ ਹਨ। ਇਹ ਮਸਲੇ ਹਨ ਤਾਂ ਤਕਰੀਬਨ ਉਹੀ, ਪਰ ਅੱਜ ਦੇ ਗੁੰਝਲਦਾਰ ਯੁੱਗ ਵਿਚ ਉਨ੍ਹਾਂ ਨੇ ਅਜਿਹੇ ਮਸਲਿਆਂ ਨੂੰ ਇਕ ਖਾਸ ਕੋਣ ਤੋਂ ਦੇਖਣ-ਸਮਝਣ ਦਾ ਯਤਨ ਕੀਤਾ ਹੈ। ਪਰਦੇਸਾਂ ਵਿਚ ਸਿੱਖਾਂ ਦੇ ਪਸਾਰੇ ਦੇ ਸਬੰਧ ਵਿਚ ਹੁਣ ਸਚਮੁੱਚ ਸਹੀ ਰਾਹ ਚੁਣਨ ਦਾ ਵੇਲਾ ਹੈ। ਅੱਜ ਇਹ ਪਰਦੇਸੀ ਉਸ ਮੌੜ ਉਤੇ ਖੜ੍ਹੇ ਹਨ ਜਿਸ ਨੇ ਆਉਣ ਵਾਲੀਆਂ ਨਸਲਾਂ ਲਈ ਰਾਹ-ਦਸੇਰਾ ਬਣਨਾ ਹੈ। ਇਸ ਲਈ ਇਸ ਅਹਿਮ ਮਸਲੇ ਦਾ ਹਰ ਪੱਖ, ਗਹਿਰਾਈ ਵਿਚ ਜਾ ਕੇ ਘੋਖਣਾ ਬਣਦਾ ਹੈ। -ਸੰਪਾਦਕ

ਹਰਜਿੰਦਰ ਦੇਸਾਂਝ

ਮਿਲਵਾਕੀ ਗੁਰਦੁਆਰੇ ਦੀ ਘਿਨੌਣੀ ਘਟਨਾ ਅਮਰੀਕਾ ਦੇ ਸਿੱਖਾਂ ਲਈ ਅਸਹਿ ਘਟਨਾ ਹੈ ਪਰ ਪੂਰਾ ਦੇਸ਼ ਸਿੱਖਾਂ ਦੇ ਨਾਲ ਖੜ੍ਹਾ ਹੀ ਨਹੀਂ ਹੋਇਆ, ਸਗੋਂ ਅਮਰੀਕਾ ਦੇ ਰਾਸ਼ਟਰਪਤੀ ਨੇ ਸਿੱਖਾਂ ਨੂੰ ਵੱਡੇ ਅਮਰੀਕਨ ਸਮਾਜ ਦੇ ਅਹਿਮ ਤੇ ਸਤਿਕਾਰਯੋਗ ਮੈਂਬਰ ਦੱਸਦਿਆਂ ਸਿੱਖਾਂ ਦੀ ਹਰ ਤਰ੍ਹਾਂ ਹਿਫਾਜ਼ਤ ਦਾ ਭਰੋਸਾ ਦਿੱਤਾ। ਨਾਲ ਹੀ ਢੁੱਕਵੀਂ ਕਾਰਵਾਈ ਕੀਤੀ ਅਤੇ ਘਟਨਾ ਦੀ ਜਾਂਚ ਪਤਲਾਜ਼ ਜਾਰੀ ਹੈ।

ਸਿੱਖ ਧਰਮ ਸਿਧਾਂਤਕ ਤੌਰ ‘ਤੇ ਦੂਜੇ ਧਰਮਾਂ ਵਾਂਗ ਸ਼ਾਂਤੀ ਅਤੇ ਪਿਆਰ ਦਾ ਮੁਦੌਦੀ ਹੈ। ਇਸ ਮਾਮਲੇ ‘ਚ ਇਹ ਮੌਲਿਕ ਪੱਖੋਂ ਦੋ ਕਦਮ ਅੱਗੇ ਹੈ। ਇਹ ਧਰਮ ਪਰਿਵਾਰਕ, ਸਮਾਜਕ, ਨਵੀਨ ਧਰਮ ਹੋਣ ਕਰ ਕੇ ਦੂਜੇ ਧਰਮਾਂ ਦੇ ਮੁਕਾਬਲੇ ਵਿਗਿਆਨਕ ਅਤੇ ਵਿਹਾਰਕ ਹੈ। ਇਸ ਦੇ ਧਾਰਮਿਕ ਬੰਧਨ ਬਹੁਤ ਸਰਲ ਤੇ ਸਾਧੇ ਹਨ ਜਿਨ੍ਹਾਂ ਨੂੰ ਅੱਜ ਦੇ ਯੁੱਗ ‘ਚ ਸੌਖਿਆਂ ਹੰਢਾਇਆ ਜਾ ਸਕਦਾ ਹੈ, ਪਰ ਦੁੱਖਦਾਈ ਪਹਿਲੂ ਹੈ ਕਿ ਪਿਛਲੇ ਕੁਝ ਸਮੇਂ ਤੋਂ ਸਿੱਖ ਧਰਮ ਨੂੰ ਕੱਟੜ ਤੇ ਫਿਰਕੂ ਰੰਗ ‘ਚ ਰੰਗਣ ਦੀਆਂ ਕੋਸ਼ਿਸ਼ਾਂ ਹੋ ਰਹੀਆਂ ਹਨ ਜਿਹੜੀਆਂ ਸਿੱਖੀ ਦੇ ਮੂਲ ਸਿਧਾਂਤਾਂ ਦੇ ਉਲਟ ਹਨ। ਇਹ ਕੋਸ਼ਿਸ਼ਾਂ ਉਦੋਂ ਤੋਂ ਸ਼ੁਰੂ ਹੋਈਆਂ, ਜਦੋਂ ਤੋਂ ਸਿੱਖ ਭਾਈਚਾਰੇ ਨੂੰ ਕੌਮਾਂਤਰੀ, ਸਿਆਸਤ ਵਿਚ ਹਥਿਆਰ ਵਜੋਂ ਵਰਤਣ ਦੀਆਂ ਸਾਜ਼ਿਸ਼ਾਂ ਸ਼ੁਰੂ ਹੋਈਆਂ। ਸਿੱਖ ਧਰਮ ਨੂੰ ਮੰਨਣ ਵਾਲੇ ਸਾਧਾਰਨ ਲੋਕ ਇਸ ਸਬੰਧੀ ਗੰਭੀਰ ਨਹੀਂ। ਸਿੱਖਾਂ ਦਾ ਵੱਡਾ ਹਿੱਸਾ ਇਸ ਤੋਂ ਸੁਚੇਤ ਵੀ ਨਹੀਂ ਤੇ ਦੂਜਾ ਵੱਡਾ ਹਿੱਸਾ ਵੱਖੋ-ਵੱਖਰੀ ਕਿਸਮ ਦੇ ਸਾਜ਼ਿਸ਼ੀਆਂ ਦੇ ਪ੍ਰਚਾਰ ਤੋਂ ਗੁੰਮਰਾਹ ਹੈ।

ਸਿੱਖ ਧਰਮ ਦੀਆਂ ਇਤਿਹਾਸਕ ਜੜ੍ਹਾਂ ਹਿੰਦ-ਪਾਕ ਸਰਹੱਦ ਦੇ ਦੋਵੇਂ ਪਾਸੀਂ ਹਨ। ਭਾਰਤ ਅਤੇ ਪਾਕਿਸਤਾਨ ਦੀਆਂ ਸਰਕਾਰਾਂ ਅਤੇ ਰਾਜਸੀ ਨੇਤਾ ਸਿੱਖਾਂ ਨੂੰ ਉਨ੍ਹਾਂ ਦੇ ਧਰਮ ਦਾ ਹਵਾਲਾ ਦੇ ਕੇ ਆਪਣੇ ਰਾਜਸੀ ਮੁਢਾਦ ਸਿੱਧ ਕਰ ਰਹੇ ਹਨ। ਹਰਿਮੰਦਰ ਸਾਹਿਬ ਉਤੇ ਹਮਲਾ ਇਨ੍ਹਾਂ ਰਾਜਸੀ ਸਾਜ਼ਿਸ਼ਾਂ ਦਾ ਸਭ ਤੋਂ ਵੱਡਾ ਤੇ ਤਬਾਹਕੁਨ ਨਤੀਜਾ ਸੀ, ਪਰ ਸਿੱਖ ਅਜੇ ਵੀ ਇਨ੍ਹਾਂ ਸਾਜ਼ਿਸ਼ਾਂ ਤੋਂ ਗੁੰਮਰਾਹ ਹਨ। ਅੱਜ ਦੇ ਹਾਲਾਤ ‘ਚ ਦੋਵੇਂ ਦੇਸ਼ ਵਿਦੇਸ਼ਾਂ ‘ਚ ਵਸਦੇ ਸਿੱਖਾਂ ਨੂੰ ਆਪਣੇ ਮੁਢਾਦ ਲਈ ਵਰਤਣ ਦੇ ਯਤਨਾਂ ‘ਚ ਹਨ। ਅਮਰੀਕਾ ਦੇ ਸਿੱਖ ਅੰਗਰੇਜ਼ਾਂ ਦੇ ਸਮੇਂ ਤੋਂ ਹੀ ਭਾਰਤੀ ਸਿਆਸਤ ਨਾਲ ਬੜੇ ਨੇੜੇ ਤੋਂ ਜੁੜੇ ਹੋਏ ਸਨ, ਪਰ ਅਮਰੀਕਾ ਦੇ ਸਿੱਖਾਂ ਨੂੰ ਕਿਸੇ ਕੌਮਾਂਤਰੀ ਰਾਜਸੀ ਸਾਜ਼ਿਸ਼ ‘ਚ ਸ਼ਾਮਲ ਕਰਨ ਲਈ ਸਭ ਤੋਂ ਵੱਡੀ ਕੋਸ਼ਿਸ਼ ਹਿੰਦ-ਪਾਕ ਜੰਗ ਤੋਂ ਛੇਤੀ ਬਾਅਦ 1971 ‘ਚ ਉਦੋਂ ਹੋਈ, ਜਦੋਂ ਕਮਿਊਨਿਸਟ ਪਿਛੋਕੜ ਵਾਲੇ ਸਿੱਖ ਆਗੂ ਤੇ ਪੰਜਾਬ ਦੇ ਸਾਬਕਾ ਮੰਤਰੀ ਸ. ਜਗਜੀਤ ਸਿੰਘ ਚੌਹਾਨ ਨੇ ਸਿੱਖਾਂ ਲਈ ਵੱਖਰੇ ਰਾਜ ਦੀ ਪ੍ਰਾਪਤੀ ਲਈ ‘ਨਿਊ ਯਾਰਕ ਟਾਈਮਜ਼’ ਅਖ਼ਬਾਰ ‘ਚ ਵੱਡੇ ਇਸ਼ਤਿਹਾਰ ਛਪਵਾਏ। ਇਸ ਤੋਂ ਬਿਨਾਂ ਉਸ ਨੇ ਅਮਰੀਕਾ ‘ਚ ਵਸਦੇ ਸਿੱਖਾਂ ਤੋਂ ਕੋਈ 10 ਲੱਖ ਡਾਲਰ ਇਕੱਠੇ ਕੀਤੇ। ਉਸ ਵੱਲੋਂ ਦਰਸਾਏ ਵੱਖਰੇ ਸਿੱਖ ਰਾਜ ਦੇ ਨਕਸ਼ੇ ‘ਚ ਭਾਰਤੀ ਇਲਾਕਿਆਂ ਤੋਂ ਬਿਨਾਂ ਪਾਕਿਸਤਾਨੀ ਇਲਾਕੇ ਦੇ ਵੱਡੇ ਹਿੱਸੇ ਨੂੰ ਸ਼ਾਮਲ ਕੀਤਾ ਗਿਆ ਸੀ। ਉਸ ਵਕਤ ਕੁਝ ਪਾਕਿਸਤਾਨੀ ਲੀਡਰ ਕਹਿ ਰਹੇ ਸਨ ਕਿ ਪਾਕਿਸਤਾਨ ਨੂੰ ਤੋੜ ਕੇ ਬੰਗਲਾ ਦੇਸ਼ ਬਣਾਉਣ ਪਿਛੋਂ ਪਾਕਿਸਤਾਨ ਨੂੰ ਤੋੜਨ ਜਾਂ ਕਮਜ਼ੋਰ ਕਰਨ ਦੀ ਇਹ ਨਵੀਂ ਭਾਰਤੀ ਸਾਜ਼ਿਸ਼ ਹੈ, ਪਰ ਭਾਰਤੀ ਕਹਿੰਦੇ ਸਨ ਕਿ ਜੰਗ ਹਾਰਨ ਪਿਛੋਂ ਇਹ ਪਾਕਿਸਤਾਨ ਦੀ ਨਵੀਂ ਸ਼ਰਾਰਤ ਹੈ।

ਬਾਅਦ ਵਿਚ ਜਗਜੀਤ ਸਿੰਘ ਚੌਹਾਨ ਭਾਰਤ ਪਰਤ ਗਿਆ ਤੇ ਉਸ ਨੇ 12 ਅਪ੍ਰੈਲ 1980 ਨੂੰ

ਪ੍ਰਧਾਨ ਮੰਤਰੀ ਇੰਦਰਾ ਗਾਂਧੀ ਨਾਲ ਮੁਲਾਕਾਤ ਕੀਤੀ। ਪਿਛੋਂ ਉਹ ਅਨੰਦਪੁਰ ਜਾ ਕੇ ‘ਕੌਂਸਲ ਆਫ ਖਾਲਿਸਤਾਨ’ ਦੀ ਸਥਾਪਨਾ ਦਾ ਐਲਾਨ ਕਰ ਕੇ ਆਪ ਇਸ ਦਾ ਪ੍ਰਧਾਨ ਬਣ ਗਿਆ। ਇਸੇ ਤਰ੍ਹਾਂ ਦਾ ਐਲਾਨ ਅੰਮ੍ਰਿਤਸਰ ‘ਚ ਸ. ਬਲਬੀਰ ਸਿੰਘ ਸੰਧੂ ਨੇ ਕੀਤਾ ਤੇ ਉਸ ਨੇ ਆਪਣੇ-ਆਪ ਨੂੰ ਇਸ ਦਾ ਸਕੱਤਰ ਦੱਸਦਿਆਂ ਵੱਖਰੇ ਸਿੱਖ ਰਾਜ ਖਾਲਿਸਤਾਨ ਦੀ ਕਰੰਸੀ, ਨਕਸ਼ੇ, ਪਾਸਪੋਰਟ ਆਦਿ ਸਮੱਗਰੀ ਵੀ ਵੰਡੀ। ਸ. ਜਗਜੀਤ ਸਿੰਘ ਚੌਹਾਨ ਇਸ ਤੋਂ ਛੇਤੀ ਬਾਅਦ ਲੰਡਨ ਚਲੇ ਗਏ। ਆਪਣੀ ਮੌਤ ਤੋਂ ਕੁਝ ਸਮਾਂ ਪਹਿਲਾਂ ਹੀ ਉਹ ਦੇਸ਼ ਪੁੱਜੇ ਸਨ। ਭਾਰਤ ‘ਚ ਸਿੱਖਾਂ ਦੀ ਸਭ ਤੋਂ ਵੱਡੀ ਰਾਜਸੀ ਧਿਰ ਸ਼੍ਰੋਮਣੀ ਅਕਾਲੀ ਦਲ ਦੇ ਤੱਤਕਾਲੀ ਪ੍ਰਧਾਨ ਸੰਤ ਹਰਚੰਦ ਸਿੰਘ ਲੌਂਗੋਵਾਲ ਇਸ ਨੂੰ ਕਾਂਗਰਸ ਪਾਰਟੀ ਤੇ ਸਰਕਾਰ ਦਾ ਰਾਜਸੀ ਸਟੰਟ ਦੱਸਦੇ ਸਨ। ਅਮਰੀਕਾ ਦੇ ਸਿੱਖਾਂ ਜਾਂ ਸਭ ਕਿਸਮਾਂ ਤੇ ਧਿਰਾਂ ਦੇ ਆਗੂਆਂ ਨੇ ਸ. ਜਗਜੀਤ ਸਿੰਘ ਚੌਹਾਨ ਵੱਲੋਂ ‘ਨਿਊ ਯਾਰਕ ਟਾਈਮਜ਼’ ਅਖ਼ਬਾਰਾਂ ‘ਚ ਛਪਵਾਏ ਇਸ਼ਤਿਹਾਰ ਦਾ ਨਾ ਤਾਂ ਗੰਭੀਰਤਾ ਨਾਲ ਨੋਟਿਸ ਲਿਆ ਤੇ ਨਾ ਹੀ ਜਾਣਨ ਦੀ ਕੋਸ਼ਿਸ਼ ਕੀਤੀ ਕਿ ਇਸ ਪਿੱਛੇ ਕੌਣ ਸਨ; ਜਿਨ੍ਹਾਂ ਦੇ ਪਿੱਛੇ ਲੱਗ ਕੇ ਸਿੱਖ ਆਪਣੇ ਬੱਚਿਆਂ ਨੂੰ ਭੁੱਖੇ ਰੱਖ ਕੇ ਫੰਡ ਦਿੰਦੇ ਰਹੇ। ਦੁੱਖਣੀ ਏਸ਼ੀਆਈ ਮਸਲਿਆਂ ਦੇ ਕਈ ਮਾਹਿਰ ਇਸ ਨੂੰ ਸਿੱਖਾਂ ਦੇ ਪੈਸੇ ਨਾਲ ਸਿੱਖਾਂ ਨੂੰ ਧਿਰ ਬਣਾ ਕੇ ਖੇਡੀ ਰਾਜਸੀ ਚਾਲ ਦੱਸਦੇ ਹਨ, ਪਰ ਇਸ ਬਾਰੇ ਸਿੱਖ ਲੀਡਰਸਿਪ ਸਮੇਤ ਸਭ ਧਿਰਾਂ ਖਾਮੋਸ਼ ਹਨ।

ਅਮਰੀਕਾ ਦੇ ਗੁਰੂਘਰਾਂ ਦੇ ਪ੍ਰਬੰਧਾਂ ਨੂੰ ਲੈ ਕੇ ਕੀਤੀ ਜਾਂਦੀ ਸਿਆਸਤ ਅਸਲ ‘ਚ ਭਾਰਤੀ ਸਿਆਸਤ ਜਾਂ ਭਾਰਤ ‘ਚ ਗੁਰਦੁਆਰਿਆਂ ਦੇ ਪ੍ਰਬੰਧਾਂ ਨੂੰ ਲੈ ਕੇ ਕੀਤੀ ਜਾਂਦੀ ਸਿਆਸਤ ਦਾ ਹੀ ਪਰਛਾਵਾਂ ਹੈ। ਗੁਰਦੁਆਰਿਆਂ ਦੇ ਪ੍ਰਬੰਧਾਂ ਪ੍ਰਤੀ ਸਿਆਣੇ ਤੇ ਸੂਝਵਾਨ ਸਿੱਖ ਦਿਲਚਸਪੀ ਨਹੀਂ ਲੈ ਰਹੇ ਜਿਸ ਕਾਰਨ ਕਈ ਗੁਰਦੁਆਰਿਆਂ ਦੇ ਪ੍ਰਬੰਧਾਂ ‘ਚ ਕਈ ਕਿਸਮ ਦੇ ਗਲਤ ਇਨਸਾਨ ਕਾਬਜ਼ ਹੋ ਜਾਂਦੇ ਹਨ ਜੋ ਸਥਾਨਕ ਸਿੱਖਾਂ ਲਈ ਲਾਹੇਵੰਦ ਨਹੀਂ ਹੈ।

ਭਾਰਤ ਅਤੇ ਪਾਕਿਸਤਾਨ ਦੀਆਂ ਏਜੰਸੀਆਂ ਟੇਢੇ ਢੰਗ ਨਾਲ ਬਹੁਤ ਸਾਰੇ ਗੁਰਦੁਆਰਿਆਂ ਦੇ ਪ੍ਰਬੰਧਾਂ ‘ਚ ਦਖਲ ਦੇ ਰਹੀਆਂ ਹਨ। ਦੋਵੇਂ ਧਿਰਾਂ ਪ੍ਰਬੰਧਕਾਂ ‘ਚ ਆਪਣੇ ਬੰਦੇ ਫਿਟ ਕਰਵਾਉਣਾ ਚਾਹੁੰਦੀਆਂ ਹਨ। ਦੁੱਖਦਾਈ ਗੱਲ ਹੈ ਕਿ ਜਿਹੜੇ ਪਰਿਵਾਰਾਂ ਨੇ ਗੁਰਦੁਆਰੇ ਬਣਾਉਣ ਜਾਂ ਗੁਰਦੁਆਰਿਆਂ ਦੀ ਬਿਹਤਰੀ ਲਈ ਕਾਰਜ ਕੀਤੇ ਸਨ, ਉਨ੍ਹਾਂ ਨੂੰ ਪ੍ਰਬੰਧ ਤੋਂ ਲਾਂਭੇ ਕਰਨ ਦੀਆਂ ਸਾਜ਼ਿਸ਼ਾਂ ਹੋ ਰਹੀਆਂ ਹਨ, ਕਿਉਂਕਿ ਅਜਿਹੇ ਲੋਕ ਸੱਚੇ ਦਿਲੋਂ ਸਿੱਖੀ ਦੀ ਬਿਹਤਰੀ ਚਾਹੁੰਦੇ ਹਨ। ਕਈ ਗੁਰੂਘਰਾਂ ਦੇ ਪ੍ਰਬੰਧਕਾਂ ਨੂੰ ਤਾਂ ਇਹ ਵੀ ਨਹੀਂ ਪਤਾ ਕਿ ਉਨ੍ਹਾਂ ਦੇ ਫੈਸਲੇ ਕਿਹੜੀ ਧਿਰ ਦੇ ਹੱਕ ‘ਚ ਭੁਗਤ ਰਹੇ ਹਨ। ਉਹ ਕਈ ਫੈਸਲੇ ਆਪਣੇ ਦੂਜੇ ਮਿੱਤਰਾਂ ਦੇਸਤਾਂ ਜਾਂ ਸਿੱਖ ਆਗੂ ਕਹਾਉਂਦੇ ਬੰਦਿਆਂ ਦੇ ਕਹੇ-ਕਹਾਏ ਹੀ ਕਰ ਲੈਂਦੇ ਹਨ। ਇਨ੍ਹਾਂ ਕਥਿਤ ਆਗੂਆਂ ਦੀਆਂ ਤਾਰਾਂ ਕਈ ਏਜੰਸੀਆਂ ਨਾਲ ਜੁੜੀਆਂ ਹੁੰਦੀਆਂ ਹਨ। ਇਹ ਏਜੰਸੀਆਂ ਆਪਣਾ ਅਸਰ ਰਸੂਖ ਬਣਾਈ ਰੱਖਣ ਅਤੇ ਇਕ ਦੂਜੇ ਦੇਸ ਉਤੇ ਆਪਣਾ ਪ੍ਰਭਾਵ ਬਣਾਈ ਰੱਖਣ ਲਈ ਅਜਿਹੇ ਫੈਸਲੇ ਕਰਵਾਉਂਦੀਆਂ ਹਨ ਜਿਨ੍ਹਾਂ ਦਾ ਇਨ੍ਹਾਂ ਨੂੰ ਫਾਇਦਾ ਹੁੰਦਾ ਹੈ। ਕਈ ਵਾਰ ਸੰਗਤ ਦਾ ਪੈਸਾ ਵੀ ਇਨ੍ਹਾਂ ਏਜੰਸੀਆਂ ਜਾਂ ਇਨ੍ਹਾਂ ਦੇ ਪਿਆਦਿਆਂ ਦੀ ਬਿਹਤਰੀ ਲਈ ਹੀ ਖਰਚਿਆ ਜਾਂਦਾ ਹੈ। ਦਿਲਚਸਪ ਗੱਲ ਹੈ ਕਿ ਗੁਰਦੁਆਰਿਆਂ ਦੀ ਰਾਜਨੀਤੀ ਨਾਲ ਜੁੜੇ ਕਈ ਬੰਦੇ ਦੋਵਾਂ ਦੇਸ਼ਾਂ ਦੀਆਂ ਏਜੰਸੀਆਂ ਨਾਲ ਹੀ ਤਾਲਮੇਲ ਰੱਖਦੇ ਹਨ ਤੇ ਦੋਵਾਂ ਪਾਸਿਆਂ ਤੋਂ ਗੱਢੇ ਲੈ ਰਹੇ ਹਨ। ਅਜਿਹੇ

ਨੇਤਾ ਬਹੁਤ ਬਿਹਤਰ ਜ਼ਿੰਦਗੀ ਬਸਰ ਕਰ ਰਹੇ ਹਨ।

ਗੁਰੂ ਘਰਾਂ ‘ਚ ਜਦੋਂ ਕਿਧਰੇ ਝਗੜਾ-ਫਸਾਦ ਹੁੰਦਾ ਹੈ ਤਾਂ ਇਸ ਨਾਲ ਸਿੱਖਾਂ ਦਾ ਅਕਸ ਤਾਂ ਖਰਾਬ ਹੁੰਦਾ ਹੀ ਹੈ, ਸਥਾਨਕ ਪ੍ਰਸ਼ਾਸਨ ਨੂੰ ਅਜਿਹੇ ਮਸਲੇ ਸਮੇਟਦਿਆਂ ਦਿੱਕਤਾਂ ਆਉਂਦੀਆਂ ਹਨ। ਸਮਝਿਆ ਜਾਂਦਾ ਰਿਹਾ ਹੈ ਕਿ ਗੁਰੂਘਰ ਦੇ ਝਗੜੇ ਗੁਰੂਘਰ ਦੀ ਮਾਇਆ, ਸਮਾਜਕ, ਰੁਤਬੇ, ਹਉਮੈ ਜਾਂ ਸਥਾਨਕ ਭਾਈਚਾਰਕ ਧੜੇਬੰਦੀ ਕਾਰਨ ਹੁੰਦੇ ਹਨ, ਪਰ ਸੂਤਰਾਂ ਅਨੁਸਾਰ ਇਨ੍ਹਾਂ ਝਗੜਿਆਂ ‘ਚ ਸਭ ਤੋਂ ਵੱਡਾ ਰੋਲ ਏਜੰਸੀਆਂ ਦੀ ਕਥਿਤ ਦਖਲਅੰਦਾਜ਼ੀ ਦਾ ਹੈ। ਸੰਗਤ ਨੂੰ ਚਾਹੀਦਾ ਹੈ ਕਿ ਉਹ ਜਿਸ ਵੀ ਗੁਰੂਘਰ ਜਾਂਦੇ ਹਨ, ਉਥੋਂ ਦੇ ਪ੍ਰਬੰਧ ‘ਤੇ ਨਿਗਾਹ ਰੱਖਣ ਅਤੇ ਗੁਰੂਘਰ ਨਾਲ ਜੁੜੇ ਮਸਲੇ, ਸਥਾਨਕ ਸੰਗਤ ਦੇ ਸਹਿਯੋਗ ਨਾਲ ਹੀ ਹੱਲ ਕਰਨ। ਗੁਰੂਘਰਾਂ ‘ਚ ਅਜਿਹੇ ਫੈਸਲੇ ਲਏ ਜਾਣ ਜਿਸ ਨਾਲ ਸਥਾਨਕ ਸਿੱਖ ਸੰਗਤ ਤੇ ਦੂਜੇ ਭਾਈਚਾਰੇ ਨੂੰ ਫਾਇਦੇ ਹੋਣ। ਗੁਰੂ ਸਾਹਿਬਾਨ ਨੇ ਗੋਲਕ ਤੇ ਦਸਵੰਧ ਪ੍ਰਥਾ ਚਾਲੂ ਕੀਤੀ ਸੀ ਤਾਂ ਕਿ ਜੇ ਕਿਧਰੇ ਸਰਕਾਰਾਂ ਲੋਕ ਭਲਾਈ ਦੇ ਕੰਮਾਂ ‘ਚ ਜ਼ਰਾ ਪਿੱਛੇ ਰਹਿ ਜਾਣ ਤਾਂ ਲੋਕ ਗੁਰੂ ਦੀ ਗੋਲਕ ਨਾਲ ਆਪਣੇ ਸਥਾਨਕ ਮਸਲੇ ਹੱਲ ਕਰ ਸਕਣ, ਪਰ ਹੁਣ ਇਹ ਨੇਤਾ ਅਤੇ ਇਨ੍ਹਾਂ ਦੀਆਂ ਪਾਲਕ ਏਜੰਸੀਆਂ ਗੁਰੂ ਦੀ ਗੋਲਕ ਆਪਣੇ ਅਨੁਸਾਰ ਖਰਚਾਉਣ ਦੀਆਂ ਕੋਸ਼ਿਸ਼ਾਂ ਕਰਦੀਆਂ ਹਨ। ਅੱਜ ਸਿੱਖਾਂ ਦੇ ਆਪੇ ਬਣੇ ਬਹੁਤੇ ਆਗੂ, ਸਮਾਜ-ਸੇਵੀ ਹੋਣ ਦੇ ਦੰਭ ਹੋਣ ਸਿੱਖ ਸੰਗਤ ਨੂੰ ਗੁੰਮਰਾਹ ਕਰ ਰਹੇ ਹਨ।

ਜਿਹੜੇ ਨੇਤਾ ਸਮਾਜ-ਸੇਵਾ ਦੀ ਦੁਹਾਈ ਦੇ ਰਹੇ ਹਨ, ਅਸਲ ‘ਚ ਇਹ ਇਨ੍ਹਾਂ ਦਾ ਢੋਂਗ ਹੈ। ਇਹ ਸੇਵਾ ਲੋਕਾਂ ਦੀ ਨਹੀਂ, ਸਗੋਂ ਸਫਾਰਤਖਾਨਿਆਂ ਦੀ ਕਰ ਰਹੇ ਹਨ। ਇਸ ਦੇ ਬਦਲੇ ਇਹ ਸੰਗਤ ਦੇ ਧਨ ਦੀ ਵੀ ਦੁਰਵਰਤੋਂ ਕਰਦੇ ਹਨ। ਫੇਅਰ ਫੈਕਸ (ਵਰਜੀਨੀਆ) ਦੀ ਇਕ ਅਦਾਲਤ ਨੇ ਅਜਿਹੇ ਅਥੋਰੀ ਸਮਾਜ-ਸੇਵਕ ਸੱਈਅਦ ਗੁਲਾਮ ਨਬੀ ਫਾਈ ਨੂੰ ਦੋਸ਼ੀ ਕਰਾਰ ਦੇ ਕੇ ਜੇਲ੍ਹ ਦੀ ਸਜ਼ਾ ਸੁਣਾਈ ਹੈ ਜਿਸ ਨੇ ਕਸ਼ਮੀਰੀ ਅਮਰੀਕਨ ਕੌਂਸਲ ਬਣਾਈ ਹੋਈ ਸੀ ਤੇ ਆਪ ਇਸ ਦਾ ਡਾਇਰੈਕਟਰ ਬਣਿਆ ਹੋਇਆ ਸੀ। ਉਹ ਅਕਸਰ ਕਹਿੰਦਾ ਸੀ ਕਿ ਉਹ ਸੰਯੁਕਤ ਕਸ਼ਮੀਰ ਲਈ ਸੰਘਰਸ਼ ਕਰ ਰਹੇ ਲੋਕਾਂ ਦਾ ਨਿਰਪੱਖ ਬੁਲਾਰਾ ਹੈ। ਇਹ ਗੱਲ ਉਹ ਅਮਰੀਕਨ ਕਾਂਗਰਸ ਨੂੰ ਵੀ ਕਹਿੰਦਾ ਸੀ ਤੇ ਰਾਸ਼ਟਰਪਤੀ ਦੇ ਸਟਾਫ਼ ਨੂੰ ਵੀ, ਪਰ ਜਾਂਚ ਹੋਣ ਉਤੇ ਪਤਾ ਲੱਗਾ ਕਿ ਉਸ ਨੇ ਪਾਕਿਸਤਾਨ ਦੀ ਖੁਫ਼ੀਆ ਏਜੰਸੀ ਆਈ.ਐਸ.ਆਈ. ਤੋਂ ਆਪਣੀ ਜਥੇਬੰਦੀ ਲਈ 3.5 ਮਿਲੀਅਨ ਡਾਲਰ ਹਾਸਲ ਕੀਤੇ ਹਨ। ਪਿਛਲੇ 20 ਸਾਲਾਂ ਤੋਂ ਉਹ ਸਮਾਜ ਸੇਵਾ ਦੇ ਪਰਦੇ ਹੇਠ ਪਾਕਿਸਤਾਨ ਦੀ ਸਰਕਾਰ ਲਈ ਕੰਮ ਕਰਦਾ ਰਿਹਾ। ਜੱਜ ਨੇ ਆਪਣੇ ਫੈਸਲੇ ‘ਚ ਕਿਹਾ ਕਿ ਜਿਸ ਤਰੀਕੇ ਨਾਲ ਉਹ ਪਾਕਿਸਤਾਨ ਤੋਂ ਪੈਸੇ ਲੈ ਕੇ ਆਪਣੇ ਬੱਚਿਆਂ ਦੀ ਪਰਵਰਿਸ਼ ਕਰ ਰਿਹਾ ਹੈ ਤੇ ਸੌਖੀ ਅਮਰੀਕਨ ਜ਼ਿੰਦਗੀ ਬਸਰ ਕਰ ਰਿਹਾ ਹੈ, ਉਹ ‘ਫਾਰਨ ਏਜੰਟ ਰਜਿਸਟਰੇਸ਼ਨ ਐਕਟ’ ਤਹਿਤ ਦੋਸ਼ੀ ਹੈ।

ਦਿਲਚਸਪ ਗੱਲ ਹੈ ਕਿ ਉਸ ਦਾ ਸਬੰਧ ਸਿੱਖਾਂ ਲਈ ਵੱਖਰੇ ਰਾਜ ਲਈ ਸੰਘਰਸ਼ ਕਰ ਰਹੀ ਜਥੇਬੰਦੀ ਨਾਲ ਵੀ ਸੀ। ਇਹ ਜਥੇਬੰਦੀ ਸਿੱਖ ਖਾੜਕੂ ਜਥੇਬੰਦੀਆਂ ਦੀ ਉਸ ਲਿਸਟ ‘ਚ ਸ਼ਾਮਲ ਹੈ ਜਿਨ੍ਹਾਂ ਉਤੇ ਅਮਰੀਕਾ ‘ਚ ਪਾਬੰਦੀ ਲੱਗੀ ਹੋਈ ਹੈ। ਸਮਝਿਆ ਜਾਂਦਾ ਹੈ ਕਿ ਅਜਿਹੇ ਅਨੇਕਾਂ ਹੋਰ ਪੰਜਾਬੀ ਸਮਾਜ-ਸੇਵੀ ਹਨ ਜਿਹੜੇ ਸਮਾਜ-ਸੇਵਾ ਦੇ ਪਰਦੇ ਪਿੱਛੇ ਭਾਰਤ ਜਾਂ ਪਾਕਿਸਤਾਨ ਲਈ ਕੰਮ ਕਰਦੇ ਹੋ ਸਕਦੇ ਹਨ। ਸਥਾਨਕ ਸਿੱਖਾਂ ਨੂੰ ਇਸ ਤੋਂ ਸੁਚੇਤ ਰਹਿਣਾ ਚਾਹੀਦਾ ਹੈ।

ਆਰਥਿਕ ਸੁਧਾਰਾਂ ਦਾ ਇਕ ਹੋਰ ਹਮਲਾ

ਦੇਸ-ਪਰਦੇਸ

ਜੇ ਪ੍ਰਚੂਨ ਦੇ ਕਾਰੋਬਾਰ 'ਚ ਅਜਾਰੇਦਾਰ ਪੂੰਜੀ ਦਾ ਨਿਵੇਸ਼ ਐਸੀ ਜਾਦੂ ਦੀ ਛਤੀ ਹੈ ਜੋ ਕਾਸ਼ਤਕਾਰਾਂ ਨੂੰ ਮਾਲਾਮਾਲ ਕਰਦੀ ਹੈ ਤਾਂ ਅਮਰੀਕਾ 'ਚ ਅਜਿਹਾ ਕਿਉਂ ਨਹੀਂ ਹੋਇਆ? ਇਥੇ 1930 ਵਿਚ 70 ਲੱਖ ਖੇਤੀ ਫਾਰਮ ਸਨ ਜੋ 1990ਵਿਆਂ ਸਿਰਫ 18 ਲੱਖ ਰਹਿ ਗਏ, ਭਾਵ 52 ਲੱਖ ਖੇਤੀ ਛੱਡ ਗਏ। ਅਮਰੀਕਾ ਵਿਚ 2008 'ਚ ਜੋ ਫਾਰਮ ਬਿੱਲ ਪਾਸ ਕੀਤਾ ਗਿਆ, ਉਸ ਵਿਚ ਖੇਤੀਬਾੜੀ ਲਈ (ਅਗਲੇ ਪੰਜ ਸਾਲਾਂ ਲਈ) 307 ਅਰਬ ਡਾਲਰ ਦੀ ਵਿਆਪਕ ਸਹਾਇਤਾ ਦਾ ਬੰਦੋਬਸਤ ਕੀਤਾ ਗਿਆ। ਜੇ ਵੱਡੇ ਪੱਧਰ ਦੇ ਸਿੱਧੇ ਪੂੰਜੀਨਿਵੇਸ਼ ਦੀ ਨੀਤੀ ਐਨੀ ਹੀ ਫਾਇਦੇਮੰਦ ਹੈ ਤਾਂ ਐਨੀ ਵੱਡੀ ਸਹਾਇਤਾ ਕਾਹਦੇ ਲਈ? ਤੱਥ ਦੱਸਦੇ ਹਨ ਕਿ ਅਜਿਹੀਆਂ ਵਿਆਪਕ ਸਬਸਿਡੀਆਂ ਦੇ ਬਾਵਜੂਦ ਯੂਰਪ ਵਿਚ ਹਰ ਮਿੰਟ 'ਚ ਇਕ ਕਾਸ਼ਤਕਾਰ ਖੇਤੀਬਾੜੀ ਨੂੰ ਅਲਵਿਦਾ ਆਖ ਦਿੰਦਾ ਹੈ। ਦੂਜੇ ਪਾਸੇ, ਵੱਡੇ ਸਟੋਰਾਂ ਉੱਪਰ ਨਾ ਹੀ ਸਮਾਨ ਸਸਤਾ ਮਿਲਦਾ ਹੈ, ਨਾ ਆਮ ਬਜ਼ਾਰ ਵਾਂਗ ਕੀਮਤ ਘਟਾ-ਵਧਾ ਲੈਣ ਦੀ ਖੁੱਲ੍ਹ ਹੁੰਦੀ ਹੈ। ਕੰਪਨੀਆਂ ਮੰਡੀ ਉੱਪਰ ਅਜਾਰੇਦਾਰੀ ਦਾ ਫਾਇਦਾ ਉਠਾ ਕੇ ਮਨਮਰਜ਼ੀ ਦੇ ਭਾਅ ਲਾਉਂਦੀਆਂ ਹਨ। ਅਧਿਐਨ ਦਰਸਾਉਂਦੇ ਹਨ ਕਿ ਲਾਤੀਨੀ ਅਮਰੀਕਾ, ਅਫਰੀਕਾ ਅਤੇ ਏਸ਼ੀਆ ਵਿਚ ਸੁਪਰਬਜ਼ਾਰਾਂ ਦੇ ਭਾਅ ਆਮ ਬਜ਼ਾਰ ਨਾਲੋਂ 20-30 ਵੱਧ ਹੀ ਹੁੰਦੇ ਹਨ।

ਮਨਮੋਹਨ ਸਿੰਘ-ਸੋਨੀਆ ਹਕੂਮਤ ਵਲੋਂ ਪ੍ਰਚੂਨ ਬਜ਼ਾਰ 'ਚ 51 ਫੀਸਦ, ਏਅਰਲਾਈਨਾਂ 'ਚ 49 ਫੀਸਦ, ਉਰਜਾ ਵਪਾਰ ਦੇ ਲੈਣ-ਦੇਣ 'ਚ 49 ਫੀਸਦ ਅਤੇ ਬ੍ਰਾਡਕਾਸਟਿੰਗ ਖੇਤਰ 'ਚ 74 ਫੀਸਦ ਤੱਕ ਸਿੱਧੇ ਬਦੇਸ਼ੀ ਪੂੰਜੀ-ਨਿਵੇਸ਼ ਦੀ ਖੁੱਲ੍ਹ ਆਖਿਰ ਦੇ ਦਿੱਤੀ ਗਈ। ਹਿੰਦੋਸਤਾਨ ਕੌਪਰ, ਆਇਲ ਇੰਡੀਆ, ਰਾਈਟਸ ਵਰਗੀਆਂ ਸਰਕਾਰੀ ਕੰਪਨੀਆਂ ਵੇਚ ਕੇ 15,000 ਕਰੋੜ ਰੁਪਏ ਜੁਟਾਉਣ ਨੂੰ ਮਨਜ਼ੂਰੀ ਵੀ ਦਿੱਤੀ ਗਈ ਹੈ। ਇਨ੍ਹਾਂ 'ਦਲੇਰ' ਫੈਸਲਿਆਂ ਬਾਰੇ ਭਾਰਤੀ ਸਰਮਾਏਦਾਰੀ ਦੇ ਤਰਜਮਾਨੀ ਅਖਬਾਰ 'ਦੀ ਇਕਨਾਮਿਕ

ਵਰਗੀਆਂ ਕਰਜ਼ਾ ਰੇਟਿੰਗ ਏਜੰਸੀਆਂ ਆਪੋ ਆਪਣੇ ਢੰਗਾਂ ਨਾਲ ਮਨਮੋਹਨ ਸਿੰਘ ਸਰਕਾਰ ਉੱਪਰ ਆਰਥਿਕ ਸੁਧਾਰਾਂ ਦੀ ਚਾਲ ਤੇਜ਼ ਕਰਨ ਲਈ ਦਬਾਅ ਪਾਉਂਦੀਆਂ ਰਹੀਆਂ ਹਨ। ਵਾਲ-ਮਾਰਟ ਨੇ ਪਿਛਲੇ ਦੋ ਸਾਲਾਂ 'ਚ ਜੋੜ-ਤੋੜ ਕਰਨ ਲਈ ਭਾਰਤ ਵਿਚ 52 ਕਰੋੜ ਰੁਪਏ ਖਰਚੇ, ਇਹ ਖੁਲਾਸਾ ਵੀ ਅਮਰੀਕਾ 'ਚ ਹੀ ਹੋਇਆ ਹੈ ਪਰ ਮਨਮੋਹਨ ਸਿੰਘ ਨੇ ਦੋ ਦਿਨਾਂ 'ਚ ਹੀ ਵੱਡੇ-ਵੱਡੇ ਫੈਸਲੇ ਕਰ ਕੇ ਆਲਮੀ ਸਰਮਾਏਦਾਰੀ ਨੂੰ ਬਾਗੋ-ਬਾਗ ਕਰ ਕੇ ਉਨ੍ਹਾਂ ਦੇ ਸਾਰੇ ਉਲਾਂਭੇ ਲਾਹ ਦਿੱਤੇ।

ਆਲਮੀ ਕਾਰਪੋਰੇਟ ਸਰਮਾਏਦਾਰੀ ਦੇ ਤਰਜਮਾਨ ਮੀਡੀਆ ਦਾ ਫਿਕਰ ਇਕ ਪੱਖੋਂ ਜਾਇਜ਼ ਵੀ ਹੈ। ਦਰਅਸਲ, ਭਾਰਤ ਦੇ ਅਮੀਰ ਵਸੀਲਿਆਂ ਨੂੰ ਪੂਰੀ ਤਰ੍ਹਾਂ ਬੇਰੋਕ-ਟੋਕ ਲੁੱਟਣ ਦੀ ਖੁੱਲ੍ਹ ਦੇਣ ਵਾਲੇ ਫੈਸਲੇ ਹੀ ਡੂੰਘੇ ਮਿਆਦੀ ਸੰਕਟ 'ਚ ਫਸੇ ਅਮਰੀਕਾ, ਬਰਤਾਨੀਆ ਦੇ ਪੂੰਜੀਵਾਦੀ ਅਰਥਚਾਰਿਆਂ ਨੂੰ ਕੁਝ ਨੁੰਮਣਾ ਦੇ ਸਕਦੇ ਹਨ। ਮਨਮੋਹਨ ਸਿੰਘ ਆਲਮੀ ਕਾਰਪੋਰੇਟ ਸਰਮਾਏਦਾਰੀ ਦੀ ਪਹਿਲੀ ਪਸੰਦ ਇਸ ਕਰ ਕੇ ਬਣਿਆ ਕਿਉਂਕਿ ਇਸ ਨੇ ਸਾਮਰਾਜੀ ਯੋਜਨਾਵਾਂ ਅਨੁਸਾਰ ਵਿੱਤ ਮੰਤਰੀ ਦਾ ਅਹੁਦਾ ਸੰਭਾਲ ਕੇ ਉਨ੍ਹਾਂ ਦੀਆਂ ਇਛਾਵਾਂ ਪੂਰੀਆਂ ਕਰਨ ਦਾ ਭਰੋਸਾ ਦਿੱਤਾ ਸੀ। 1991 ਤੋਂ ਮੁਲਕ ਦੀ ਆਰਥਿਕਤਾ ਨੂੰ ਨਵਉਦਾਰਵਾਦੀ ਪਟੜੀ ਚਾੜ੍ਹ ਕੇ ਮਨਮੋਹਨ ਸਿੰਘ ਨੇ ਕਾਰਪੋਰੇਟ ਸਰਮਾਏਦਾਰੀ ਨੂੰ ਬੋਕ ਰਿਆਇਤਾਂ ਤੇ ਖੁੱਲ੍ਹਾਂ ਦੇਣ ਦੀ ਨਿਵੇਕਲੀ ਪਿਰਤ ਪਾ ਦਿੱਤੀ ਸੀ। ਉਦੋਂ ਤੋਂ ਲੈ ਕੇ ਜਿਹੜੀ ਵੀ ਪਾਰਟੀ ਦੀ ਸਰਕਾਰ ਕੇਂਦਰ ਅਤੇ ਸੂਬਿਆਂ 'ਚ ਸੱਤਾ 'ਚ ਆਈ ਹਰ ਕਿਸੇ ਨੇ ਕਾਰਪੋਰੇਟ ਸਰਮਾਏਦਾਰੀ ਪੱਖੀ ਨੀਤੀਆਂ ਨੂੰ ਜੋਸ਼ੇ-ਖਰੋਸ਼ ਨਾਲ ਅਮਲ 'ਚ ਲਿਆ ਕੇ ਮੁਲਕ ਦੇ ਅਮੀਰ ਵਸੀਲੇ ਦਰਿਆਇਲੀ ਨਾਲ ਲੁਟਾਏ।

2009 'ਚ ਰਾਡੀਆ ਟੋਪਾਂ ਨਸ਼ਰ ਹੋਣ ਨਾਲ ਉਸ ਕੌੜੀ ਸਚਾਈ 'ਤੇ ਮੋਹਰ ਲੱਗ ਗਈ ਜੋ ਪਹਿਲਾਂ ਪੜ੍ਹੇ-ਲਿਖੇ ਜਾਗਰੂਕ ਹਿੰਸਿਆਂ ਨੂੰ ਵੀ ਹਜ਼ਮ ਨਹੀਂ ਸੀ ਹੋ ਰਹੀ। ਉਹ ਇਹ ਕਿ ਸਰਕਾਰਾਂ ਨੂੰ ਮੁਲਕ ਦੇ ਵੋਟਰ ਵੋਟਾਂ ਪਾ ਕੇ ਚੁਣਦੇ ਜ਼ਰੂਰ ਹਨ ਪਰ ਦੇਸੀ ਤੇ ਬਦੇਸ਼ੀ ਕਾਰਪੋਰੇਟ ਸਰਮਾਏਦਾਰੀ ਆਪਣੇ ਚਹੇਤੇ ਕੈਬਨਿਟ ਮੰਤਰੀਆਂ ਜ਼ਰੀਏ ਆਪਣੀਆਂ ਮਨਪਸੰਦ ਨੀਤੀਆਂ ਪਾਸ ਕਰਵਾ ਕੇ ਲਾਗੂ ਕਰਵਾ ਰਹੀ ਹੈ। ਆਲਮੀ

ਆਰਥਿਕ ਸੁਧਾਰਾਂ ਜ਼ਰੀਏ ਆਲਮੀ ਕਾਰਪੋਰੇਟ ਸਰਮਾਏਦਾਰੀ ਦੀਆਂ ਬਹੁਕੌਮੀ ਕੰਪਨੀਆਂ ਮੁਲਕ ਦੇ ਬੋਕ ਵਪਾਰ ਦੇ ਖੇਤਰ 'ਚ ਪਹਿਲਾਂ ਹੀ ਗਿਣਨਯੋਗ ਰੂਪ ਵਿਚ ਦਾਖ਼ਲ ਹੋ ਚੁੱਕੀਆਂ ਹਨ। 2006 ਦੇ ਨੀਤੀ ਫੈਸਲਿਆਂ ਰਾਹੀਂ ਇਨ੍ਹਾਂ ਨੂੰ ਬੋਕ ਵਪਾਰ 'ਚ ਹੋਰ ਵੀ ਖੁੱਲ੍ਹ ਹਾਸਲ ਹੋ ਗਈ ਸੀ ਪਰ ਉਨ੍ਹਾਂ ਦੀ ਬੇਲਗਾਮ ਲਾਲਸਾ ਨਿਰੇ ਬੋਕ ਵਪਾਰ ਨਾਲ ਸ਼ਾਂਤ ਹੋਣ ਵਾਲੀ ਨਹੀਂ। ਲੰਮੇ ਸਮੇਂ ਤੋਂ ਉਹ ਪ੍ਰਚੂਨ ਕਾਰੋਬਾਰ 'ਚ ਸਿੱਧੇ ਬਦੇਸ਼ੀ ਪੂੰਜੀ-ਨਿਵੇਸ਼ ਦੀ ਖੁੱਲ੍ਹ ਦੇਣ ਲਈ ਦਬਾਅ ਪਾਉਂਦੀਆਂ ਰਹੀਆਂ ਹਨ। ਜਦੋਂ ਮਨਮੋਹਨ-ਚਿਦੰਬਰਮ ਅਤੇ ਆਲਮੀ ਕਾਰਪੋਰੇਟ ਸਰਮਾਏਦਾਰੀ ਦੇ ਬੁਲਾਰੇ ਭਾਰਤ ਵਿਚ ਆਰਥਿਕ ਸੁਧਾਰਾਂ ਦੇ ਦੂਜੇ ਗੇੜ ਦੀ ਗੱਲ ਕਰਦੇ ਹਨ ਤਾਂ ਉਨ੍ਹਾਂ ਦਾ ਭਾਵ ਹੈ ਅਜਿਹੀਆਂ ਹੋਰ ਤਿੱਖੀਆਂ ਨੀਤੀਆਂ ਬਣਾਉਣਾ ਜਿਨ੍ਹਾਂ ਜ਼ਰੀਏ ਬਹੁਕੌਮੀ ਕੰਪਨੀਆਂ ਆਰਥਿਕਤਾ ਦੇ ਉਨ੍ਹਾਂ ਖੇਤਰਾਂ ਨੂੰ ਵੀ ਆਪਣੇ ਕਬਜ਼ੇ 'ਚ ਲੈ ਸਕਣ ਜਿਹੜੇ ਹਾਲੇ ਉਨ੍ਹਾਂ ਦੀ ਪਹੁੰਚ ਤੋਂ ਬਾਹਰ ਹਨ। ਪ੍ਰਚੂਨ ਕਾਰੋਬਾਰ 'ਚ ਸਿੱਧੇ ਪੂੰਜੀ-ਨਿਵੇਸ਼ ਦੀ ਖੁੱਲ੍ਹ-ਖੇਡ ਦੀ ਮੰਗ ਇਸੇ ਲੰਮੀ-ਚੌੜੀ ਵਿਉਂਤ ਦੀ ਕੜੀ ਹੈ।

ਅਜਿਹੇ ਪੂੰਜੀ ਨਿਵੇਸ਼ ਦੀਆਂ ਮੁਲਕ ਦੇ ਆਰਥਿਕ ਤੇ ਯੁੱਧਨੀਤਕ ਹਿੱਤਾਂ ਲਈ ਡੂੰਘੀਆਂ ਅਰਥ-ਸੰਭਾਵਨਾਵਾਂ ਹਨ। (ਅਜਿਹੀਆਂ ਨੀਤੀਆਂ ਦੇ ਮੁਲਕ ਦੀ ਸੁਰੱਖਿਆ ਨਾਲ ਜੁੜੇ ਸਰੋਕਾਰਾਂ ਬਾਰੇ ਕਿਸੇ ਹੋਰ ਲੇਖ 'ਚ ਚਰਚਾ ਕੀਤੀ ਜਾਵੇਗੀ।) ਇਸ ਨਾਲ ਭਾਰਤ ਦੀ 470 ਅਰਬ ਡਾਲਰ ਦੀ ਪ੍ਰਚੂਨ ਮੰਡੀ ਉੱਪਰ ਵਾਲ-ਮਾਰਟ ਵਰਗੀਆਂ ਬੇਸ਼ੁਮਾਰ ਬਹੁ-ਕੌਮੀ ਕੰਪਨੀਆਂ ਦੇ ਕਾਬਜ਼ ਹੋਣ ਦਾ ਰਾਹ ਪੱਧਰਾ ਹੋ ਗਿਆ ਹੈ। ਨਾਲ ਹੀ ਉਨ੍ਹਾਂ ਚਾਰ ਕਰੋੜ ਲੋਕਾਂ ਦੀ ਤਬਾਹੀ ਦਾ ਮੁੱਢ ਬੱਝ ਗਿਆ ਹੈ ਜਿਨ੍ਹਾਂ ਦਾ ਜੀਵਨ ਗੁਜ਼ਾਰਾ ਸਿੱਧੇ ਤੌਰ 'ਤੇ ਇਸ ਕਾਰੋਬਾਰ ਨਾਲ ਜੁੜਿਆ ਹੋਇਆ ਹੈ। ਦੂਜੇ ਪਾਸੇ ਪਹਿਲਾਂ ਹੀ ਤਬਾਹੀ ਦੇ ਮੂੰਹ ਆਈ ਛੋਟੀ ਅਤੇ ਦਰਮਿਆਨੀ ਸਨਅਤ ਅਤੇ ਛੋਟੀ ਤੇ ਦਰਮਿਆਨੀ ਕਿਸਾਨੀ ਦੇ ਉਜਾੜੇ ਦਾ ਅਮਲ ਹੋਰ ਵੀ ਤੇਜ਼ ਹੋ ਜਾਵੇਗਾ।

ਮਨਮੋਹਨ ਸਿੰਘ ਵਜ਼ਾਰਤ ਨੇ ਪਿਛਲੇ ਵਰ੍ਹੇ 25 ਨਵੰਬਰ 2011 ਨੂੰ ਪ੍ਰਚੂਨ ਵਪਾਰ 'ਚ ਸਿੱਧੇ ਬਦੇਸ਼ੀ ਪੂੰਜੀ-ਨਿਵੇਸ਼ ਦੀ ਖੁੱਲ੍ਹ ਦੇਣ ਦਾ ਫੈਸਲਾ ਕਰ ਲਿਆ ਸੀ ਪਰ ਸਿਆਸੀ ਗਿਣਤੀਆਂ-ਮਿਣਤੀਆਂ ਤਹਿਤ ਵਕਤੀ ਤੌਰ 'ਤੇ ਇਸ ਨੂੰ ਆਮ ਸਹਿਮਤੀ ਬਣਾਉਣ ਦੇ ਬਹਾਨੇ ਰੋਕ ਲਿਆ ਗਿਆ। ਵਜ਼ਾ ਸਾਫ਼ ਸੀ: ਪੰਜ ਸੂਬਿਆਂ 'ਚ ਹੋਣ ਵਾਲੀਆਂ ਵਿਧਾਨ-ਸਭਾ ਚੋਣਾਂ ਅਤੇ ਕੇਰਲਾ ਤੇ ਪੱਛਮੀ ਬੰਗਾਲ ਵਿਚ ਮੱਧਵਰਤੀ ਚੋਣਾਂ ਅਤੇ ਵਿਰੋਧੀ ਧਿਰ ਦੀਆਂ ਪਾਰਟੀਆਂ ਵਲੋਂ ਇਸ ਮੁੱਦੇ ਉੱਪਰ ਸਿਆਸੀ ਰੋਟੀਆਂ ਸੇਕਣ ਲਈ ਲੋਕ ਸਭਾ 'ਚ ਭਾਰੀ ਹੰਗਾਮਾ। ਇਹ ਵੱਖਰੀ ਗੱਲ ਹੈ ਕਿ ਕਾਂਗਰਸ ਦੀ ਗੱਠਜੋੜ ਸਰਕਾਰ ਵਿਰੋਧੀ ਪਾਰਟੀਆਂ ਦੇ ਇਸ ਵੱਧੀ ਵਿਰੋਧ ਨੂੰ ਬਾਖ਼ੂਬੀ ਸਮਝਦੀ ਸੀ।

ਉਸ ਨੂੰ ਪਤਾ ਸੀ ਕਿ ਭਾਜਪਾ ਉਹੀ ਪਾਰਟੀ ਹੈ ਜਿਸ ਦਾ ਖੁਦ ਦਾ ਵਣਜ ਮੰਤਰੀ ਮੁਰਾਸੋਲੀ ਮਾਰਨ ਪ੍ਰਚੂਨ ਕਾਰੋਬਾਰ 'ਚ 100 ਫੀਸਦੀ ਬਦੇਸ਼ੀ ਪੂੰਜੀ-ਨਿਵੇਸ਼ ਦੀ ਤਜਵੀਜ਼ ਲੈ ਕੇ ਆਇਆ ਸੀ ਅਤੇ

ਸਭ ਤੋਂ ਪਹਿਲਾਂ ਬੈਂਕਾਂ ਅਤੇ ਬੀਮਾ ਖੇਤਰਾਂ 'ਚ ਬਦੇਸ਼ੀ ਪੂੰਜੀ-ਨਿਵੇਸ਼ ਲਈ ਦਰਵਾਜ਼ੇ ਇਸੇ ਨੇ ਖੋਲ੍ਹੇ ਸਨ। ਅਤੇ ਸੀ.ਪੀ.ਐੱਮ. ਨੇ ਪੱਛਮੀ ਬੰਗਾਲ ਅੰਦਰ ਟਾਟਾ ਅਤੇ ਇੰਡੋਨੇਸ਼ੀਆ ਦੇ ਸਲੀਮ ਗਰੁੱਪ ਦਾ ਪੂੰਜੀਨਿਵੇਸ਼ ਕਰਾਉਣ ਲਈ ਕੀ ਕੁਝ ਨਹੀਂ ਕੀਤਾ।

ਪ੍ਰਚੂਨ ਕਾਰੋਬਾਰ 'ਚ ਸਿੱਧੇ ਬਦੇਸ਼ੀ ਪੂੰਜੀ-ਨਿਵੇਸ਼ ਦੇ ਫਾਇਦਿਆਂ ਦੀਆਂ ਦਲੀਲਾਂ ਪੂਰੀ ਤਰ੍ਹਾਂ ਝੂਠ ਦਾ ਪੁਲੰਦਾ ਹਨ। ਇਹ ਦਾਅਵੇ ਖੋਖਲੇ ਹਨ ਕਿ ਅਜਿਹੇ ਪੂੰਜੀ-ਨਿਵੇਸ਼ ਨਾਲ ਪੇਂਡੂ ਬੁਨਿਆਦੀ ਢਾਂਚੇ 'ਚ ਵੱਡਾ ਸੁਧਾਰ ਹੋ ਜਾਵੇਗਾ, ਖੇਤੀ ਉਪਜਾਂ



ਭੰਡਾਰਨ ਖੁਣੋਂ ਬਰਬਾਦ ਨਹੀਂ ਹੋਇਆ ਕਰਨਗੀਆਂ (ਕਿਹਾ ਜਾਂਦਾ ਹੈ ਕਿ ਤੀਜਾ ਹਿੱਸਾ ਫਲ ਅਤੇ ਸਬਜ਼ੀਆਂ ਖੇਤਾਂ ਅਤੇ ਸਟੋਰਾਂ ਦਰਮਿਆਨ ਹੀ ਗਲ-ਸੜ ਜਾਂਦੇ ਹਨ) ਅਤੇ ਕਿਸਾਨਾਂ ਨੂੰ ਫਸਲਾਂ ਦੇ ਬਿਹਤਰ ਭਾਅ ਮਿਲਣ ਲੱਗ ਜਾਣਗੇ।

ਖੁਦ ਅਮਰੀਕਾ ਦਾ ਤਜਰਬਾ ਹੀ ਇਸ ਨੂੰ ਗ਼ਲਤ ਸਾਬਤ ਕਰ ਦਿੰਦਾ ਹੈ। ਜਿੱਥੇ ਖੇਤੀ ਦਾ ਕਾਰੋਬਾਰ ਕਰਨ ਵਾਲਿਆਂ ਦੀ ਆਮਦਨੀ (ਵੀਹਵੀਂ ਸਦੀ 'ਚ) 70 ਫੀਸਦ ਸੀ ਜੋ 2005 'ਚ ਸਿਰਫ ਚਾਰ ਫੀਸਦ ਰਹਿ ਗਈ। ਜੇ ਪ੍ਰਚੂਨ ਦੇ ਕਾਰੋਬਾਰ 'ਚ ਅਜਾਰੇਦਾਰ ਪੂੰਜੀ ਦਾ ਨਿਵੇਸ਼ ਐਸੀ ਜਾਦੂ ਦੀ ਛਤੀ ਹੈ ਜੋ ਕਾਸ਼ਤਕਾਰਾਂ ਨੂੰ ਮਾਲਾਮਾਲ ਕਰਦੀ ਹੈ ਤਾਂ ਅਮਰੀਕਾ 'ਚ ਅਜਿਹਾ ਕਿਉਂ ਨਹੀਂ ਹੋਇਆ? ਇਥੇ 1930 ਵਿਚ 70 ਲੱਖ ਖੇਤੀ ਫਾਰਮ ਸਨ ਜੋ 1990ਵਿਆਂ ਸਿਰਫ 18 ਲੱਖ ਰਹਿ ਗਏ, ਭਾਵ 52 ਲੱਖ ਖੇਤੀ ਛੱਡ ਗਏ। ਅਮਰੀਕਾ ਵਿਚ 2008 'ਚ ਜੋ ਫਾਰਮ ਬਿੱਲ ਪਾਸ ਕੀਤਾ ਗਿਆ, ਉਸ ਵਿਚ ਖੇਤੀਬਾੜੀ ਲਈ (ਅਗਲੇ ਪੰਜ ਸਾਲਾਂ ਲਈ) 307 ਅਰਬ ਡਾਲਰ ਦੀ ਵਿਆਪਕ ਸਹਾਇਤਾ ਦਾ ਬੰਦੋਬਸਤ ਕੀਤਾ ਗਿਆ। ਜੇ ਵੱਡੇ ਪੱਧਰ ਦੇ ਸਿੱਧੇ ਪੂੰਜੀਨਿਵੇਸ਼ ਦੀ ਨੀਤੀ ਐਨੀ ਹੀ ਫਾਇਦੇਮੰਦ ਹੈ ਤਾਂ ਐਨੀ ਵੱਡੀ ਸਹਾਇਤਾ ਕਾਹਦੇ ਲਈ? ਤੱਥ ਦੱਸਦੇ ਹਨ ਕਿ ਅਜਿਹੀਆਂ ਵਿਆਪਕ ਸਬਸਿਡੀਆਂ ਦੇ ਬਾਵਜੂਦ ਯੂਰਪ ਵਿਚ ਹਰ ਮਿੰਟ 'ਚ ਇਕ ਕਾਸ਼ਤਕਾਰ ਖੇਤੀਬਾੜੀ ਨੂੰ ਅਲਵਿਦਾ ਆਖ ਦਿੰਦਾ ਹੈ।

ਦੂਜੇ ਪਾਸੇ, ਵੱਡੇ ਸਟੋਰਾਂ ਉੱਪਰ ਨਾ ਹੀ ਸਮਾਨ ਸਸਤਾ ਮਿਲਦਾ ਹੈ, ਨਾ ਆਮ ਬਜ਼ਾਰ ਵਾਂਗ ਕੀਮਤ ਘਟਾ-ਵਧਾ ਲੈਣ ਦੀ ਖੁੱਲ੍ਹ ਹੁੰਦੀ ਹੈ। ਕੰਪਨੀਆਂ ਮੰਡੀ ਉੱਪਰ ਅਜਾਰੇਦਾਰੀ ਦਾ ਫਾਇਦਾ ਉਠਾ ਕੇ ਮਨਮਰਜ਼ੀ ਦੇ ਭਾਅ ਲਾਉਂਦੀਆਂ ਹਨ। ਅਧਿਐਨ ਦਰਸਾਉਂਦੇ ਹਨ ਕਿ ਲਾਤੀਨੀ ਅਮਰੀਕਾ, ਅਫਰੀਕਾ ਅਤੇ ਏਸ਼ੀਆ ਵਿਚ ਸੁਪਰਬਜ਼ਾਰਾਂ ਦੇ ਭਾਅ ਆਮ ਬਜ਼ਾਰ ਨਾਲੋਂ 20-

30 ਵੱਧ ਹੀ ਹੁੰਦੇ ਹਨ।

ਭਾਰਤ ਦੇ ਅੰਦਾਜ਼ਨ 400 ਅਰਬ ਡਾਲਰ ਦੇ ਪ੍ਰਚੂਨ ਖੇਤਰ ਵਿਚ 1 ਕਰੋੜ 20 ਲੱਖ ਤੋਂ ਵੱਧ ਪ੍ਰਚੂਨ ਕਾਰੋਬਾਰ ਹਨ ਜਿਨ੍ਹਾਂ 'ਚ 4 ਕਰੋੜ ਲੋਕਾਂ ਨੂੰ ਰੁਜ਼ਗਾਰ ਮਿਲਿਆ ਹੋਇਆ ਹੈ। ਹੁਣ ਜ਼ਰਾ ਵਾਲ-ਮਾਰਟ ਦੀ ਕਾਰਗੁਜ਼ਾਰੀ ਦੇਖੋ। ਇਸ ਦੀ ਆਲਮੀ ਵੱਟਰ 420 ਅਰਬ ਡਾਲਰ ਦੇ ਕਰੀਬ ਹੈ, ਇਸ ਵਿਚ ਸਿਰਫ 21 ਲੱਖ ਲੋਕ ਰੁਜ਼ਗਾਰ 'ਤੇ ਲੱਗੇ ਹੋਏ ਹਨ। ਭਾਰਤ ਦੇ ਪ੍ਰਚੂਨ ਕਾਰੋਬਾਰ ਨੇ ਵਾਲ-ਮਾਰਟ ਵਰਗੀਆਂ ਅਜਾਰੇਦਾਰ ਕੰਪਨੀਆਂ ਨਾਲੋਂ ਕਿਤੇ ਵੱਡੇ ਪੱਧਰ 'ਤੇ ਰੋਜ਼ਗਾਰ ਮੁਹੱਈਆ ਕੀਤਾ ਹੋਇਆ ਹੈ ਅਤੇ ਵਾਲ-ਵਾਰਟ ਜਿਹੇ ਕਾਰੋਬਾਰੀ ਤਾਂ ਕਰੋੜਾਂ ਲੋਕਾਂ ਦੀ ਰੋਜ਼ੀ ਖੋਹਣ ਦਾ ਕੰਮ ਹੀ ਕਰਨਗੇ। ਪਿੱਛੇ ਜਿਹੇ ਖੁਦ 'ਨਿਊ ਯਾਰਕ ਟਾਈਮਜ਼' ਨੇ ਖੁਲਾਸਾ ਕੀਤਾ ਕਿ ਵਾਲ-ਮਾਰਟ ਨੇ ਮਹਿਜ਼ 10 ਸਾਲ 'ਚ ਹੀ ਮੈਕਸੀਕੋ ਦੇ 50 ਫੀਸਦ ਪ੍ਰਚੂਨ ਕਾਰੋਬਾਰ 'ਤੇ ਕਬਜ਼ਾ ਕਰ ਲਿਆ। ਇਸ ਦੀ ਰਿਪੋਰਟ ਅਨੁਸਾਰ, 'ਵਾਲ-ਮਾਰਟ ਦੀ ਮੈਕਸੀਕਨ ਸਹਾਇਕ ਕੰਪਨੀ ਨੇ 2011 'ਚ 431 ਸਟੋਰ ਖੋਲ੍ਹੇ, ਰਿਸ਼ਵਤ ਦਿੱਤੀ ਅਤੇ ਅਰਕਾਂਸਸ ਦੇ ਕਾਰਪੋਰੇਟ ਸਦਰ ਮੁਕਾਮ ਵਿਖੇ ਇਸ ਮਾਮਲੇ ਦੀ ਪੜਤਾਲ ਦਬਾ ਦਿੱਤੀ ਗਈ।' ਇਸੇ ਤਰ੍ਹਾਂ ਬਹੁਭਾਂਤੀ (ਮਲਟੀ-ਬ੍ਰਾਂਡ) ਪ੍ਰਚੂਨ ਕਾਰੋਬਾਰ ਨਾਲ ਢੁੱਕਵੇਂ ਵਿਗਿਆਨਕ ਭੰਡਾਰਨ ਦੇ ਇੰਤਜ਼ਾਮ ਅਤੇ ਇਸ ਜ਼ਰੀਏ ਦਹਿ

ਬੂਟਾ ਸਿੰਘ

ਫੋਨ:91-94634-74342

ਟਾਈਮਜ਼' ਨੇ ਟਿੱਪਣੀ ਕੀਤੀ, "ਜਿਸ ਹਕੂਮਤ ਨੂੰ ਆਪਣੀ ਦੂਜੀ ਪਾਰੀ 'ਚ ਅਧਰੰਗ ਮਾਰੀ ਹਕੂਮਤ ਦੱਸਿਆ ਜਾਂਦਾ ਸੀ, ਉਸ ਨੇ ਰਿਕਾਰਡ ਸਮੇਂ 'ਚ ਉਲੰਪਿਕ ਸਪਰਿੰਟ ਵਰਗੀ ਨੀਤੀ ਲਾਗੂ ਕਰ ਵਿਖਾਈ।"

ਸਿਰਫ ਇਕ ਦਿਨ ਪਹਿਲਾਂ ਹੀ ਕੇਂਦਰੀ ਹਕੂਮਤ ਨੇ ਡੀਜ਼ਲ ਦਾ ਭਾਅ 12 ਫੀਸਦ ਵਧਾ ਕੇ ਅਤੇ ਰਸੋਈ ਗੈਸ ਦੀ ਸਬਸਿਡੀ 'ਚ ਵੱਡਾ ਫੇਰਬਦਲ ਕਰ ਕੇ ਮੁਲਕ ਦੇ ਅਵਾਮ ਉੱਪਰ ਤਕੜਾ ਬੋਝ ਪਾਇਆ ਸੀ। ਇਹ 'ਸਖ਼ਤ' ਫੈਸਲੇ ਉਸ ਵਕਤ ਲਏ ਗਏ ਜਦੋਂ ਭਾਰਤ ਦਾ ਅਵਾਮ ਉੱਪਰੋਥਲੀ ਤਾਜ਼ਾ ਨਸ਼ਰ ਹੋਏ ਤਿੰਨ ਘੁਟਾਲਿਆਂ (ਜਿਨ੍ਹਾਂ ਰਾਹੀਂ ਮੋਟੇ ਤੌਰ 'ਤੇ ਮੁਲਕ ਦੇ ਖ਼ਜ਼ਾਨੇ ਨੂੰ 3.78 ਲੱਖ ਕਰੋੜ ਰੁਪਏ ਦਾ ਚੂਨਾ ਲਾਇਆ ਗਿਆ) ਦੀ ਪਹੇਲੀ ਨੇ ਬੋਂਦਲਾਇਆ ਹੋਇਆ ਹੈ ਪਰ ਉਹ ਇਹ ਨਹੀਂ ਜਾਣਦੇ ਕਿ ਇਸੇ ਹਕੂਮਤ ਨੇ ਬੀਤੇ ਤਿੰਨ ਸਾਲਾਂ 'ਚ ਕਾਰਪੋਰੇਟ ਸਰਮਾਏਦਾਰੀ ਨੂੰ ਟੈਕਸਾਂ ਦੇ ਰੂਪ 'ਚ 2 ਲੱਖ ਕਰੋੜ ਤੋਂ ਵੀ ਜ਼ਿਆਦਾ ਛੋਟ ਦਿੱਤੀ ਹੈ ਜੋ ਕੋਲਾ ਘੁਟਾਲੇ ਤੋਂ ਵੀ ਵੱਡੀ ਰਕਮ ਹੈ; ਭਾਵ ਇਹ ਟੈਕਸ ਉਹ ਸਰਕਾਰ ਨੂੰ ਨਹੀਂ ਦੇਣਗੇ। ਇਸੇ ਤਰ੍ਹਾਂ ਐਕਸਾਈਜ਼ ਕਰ 'ਚ 423294 ਕਰੋੜ ਅਤੇ ਕਸਟਮ ਡਿਊਟੀ 'ਚ 621890 ਕਰੋੜ ਰੁਪਏ ਦੀ ਛੋਟ ਦਿੱਤੀ ਗਈ। ਇਸ ਨੂੰ ਕਾਰਪੋਰੇਟ ਖੇਤਰ ਲਈ ਸਬਸਿਡੀ ਵੀ ਕਿਹਾ ਜਾ ਸਕਦਾ ਹੈ।

ਪਿਛਲੇ ਕੁਝ ਮਹੀਨਿਆਂ ਤੋਂ ਪੱਛਮੀ ਮੀਡੀਆ ਵੱਲੋਂ ਭਾਰਤ ਵਿਚ ਆਰਥਿਕ ਸੁਧਾਰਾਂ ਦੀ 'ਮੱਠੀ' ਚਾਲ ਨੂੰ ਮੁੱਦਾ ਬਣਾ ਕੇ ਮਨਮੋਹਨ ਸਿੰਘ ਨੂੰ ਨਾਲਾਇਕ ਤੇ ਅਸਫਲ ਪ੍ਰਧਾਨ ਮੰਤਰੀ ਬਣਾ ਕੇ ਪੇਸ਼ ਕੀਤਾ ਜਾ ਰਿਹਾ ਸੀ। 8 ਜੁਲਾਈ ਨੂੰ 'ਟਾਈਮ' ਰਸਾਲੇ ਨੇ ਮੁੱਖ ਪੰਨੇ 'ਤੇ ਮਨਮੋਹਨ ਸਿੰਘ ਦੀ ਮੂਰਤ ਛਾਪ ਕੇ ਉਸ ਨੂੰ 'ਅੰਡਰਅਚੀਵਰ' ਕਹਿ ਦਿੱਤਾ। 16 ਜੁਲਾਈ ਨੂੰ ਬਰਤਾਨਵੀ ਅਖਬਾਰ 'ਦੀ ਇੰਡੀਪੈਂਡੈਂਟ' ਨੇ ਉਸ ਨੂੰ ਪ੍ਰਧਾਨ ਮੰਤਰੀ ਦੀ ਕੁਰਸੀ 'ਤੇ ਬੈਠਾ ਕਮਜ਼ੋਰ ਅਤੇ ਨੁੱਤੇ ਹੋਏ ਹੱਥਾਂ ਵਾਲਾ ਮਜ਼ਬੂਰ ਸ਼ਖ਼ਸ ਗ਼ਰਦਾਨ ਦਿੱਤਾ। 5 ਸਤੰਬਰ ਦੇ 'ਵਾਸ਼ਿੰਗਟਨ ਪੋਸਟ'

ਅਨੁਸਾਰ ਚੁੱਪ-ਗੜ੍ਹਤ ਮਨਮੋਹਨ ਸਿੰਘ ਐਸਾ ਤੁਸ਼ਟਿਕ ਪ੍ਰਧਾਨ ਮੰਤਰੀ ਹੈ ਜੋ ਦੰਦਾਂ ਦੇ ਡਾਕਟਰ ਕੋਲ ਜਾ ਕੇ ਵੀ ਮੂੰਹ ਨਹੀਂ ਖੋਲ੍ਹ ਸਕਦਾ। 'ਸਟੈਂਡਰਡ ਐਂਡ ਪੂਅਰ ਅਤੇ ਫਿੱਚ ਐਂਡ ਮੂਡੀ'

ਭਾਰਤੀ ਹਕੂਮਤ ਨੇ ਚਲਾਕੀ ਨਾਲ ਪ੍ਰਚੂਨ ਕਾਰੋਬਾਰ 'ਚ ਖੁੱਲ੍ਹ ਦੇਣ ਦਾ ਆਖ਼ਰੀ ਫੈਸਲਾ ਲੈਣ ਦਾ ਸਵਾਲ ਸੂਬਾ ਸਰਕਾਰਾਂ 'ਤੇ ਛੱਡ ਦਿੱਤਾ ਹੈ ਪਰ ਕੌਮਾਂਤਰੀ ਵਪਾਰਕ ਕਾਇਦੇ-ਕਾਨੂੰਨਾਂ ਅਨੁਸਾਰ ਮੈਂਬਰ ਮੁਲਕਾਂ ਤੋਂ ਹਰ ਥਾਂ ਇਕੋ ਜਿਹੇ ਸਲੂਕ ਦੀ ਮੰਗੀ ਕੀਤੀ ਜਾਂਦੀ ਹੈ। ਭਾਰਤ ਨੇ ਦੁਵੱਲੇ ਪੂੰਜੀ ਨਿਵੇਸ਼ ਦੀ ਤਰੱਕੀ ਅਤੇ ਸੁਰੱਖਿਆ ਸਮਝੌਤੇ (ਬੀ.ਆਈ.ਪੀ.ਏ.) ਤਹਿਤ ਪਹਿਲਾਂ ਹੀ 70 ਤੋਂ ਵੱਧ ਮੁਲਕਾਂ ਨਾਲ ਅਜਿਹੇ ਇਕਰਾਰਨਾਮੇ ਕੀਤੇ ਹੋਏ ਹਨ ਜਿਨ੍ਹਾਂ ਤਹਿਤ ਇਹ ਉਨ੍ਹਾਂ ਨਾਲ ਇਕਸਾਰ ਕੌਮੀ ਸਲੂਕ ਕਰਨ ਦੀ ਪਾਬੰਦ ਹੈ। ਲਿਹਾਜ਼ਾ ਸੂਬਾ ਸਰਕਾਰਾਂ ਨੂੰ ਵੱਡੇ ਪੱਧਰ ਦੇ ਪ੍ਰਚੂਨ ਵਪਾਰ ਦੀ ਖੁੱਲ੍ਹ ਦੇਣੀ ਹੀ ਪਵੇਗੀ। ਹੁਣ ਜਦੋਂ ਛੋਟੇ ਪ੍ਰਚੂਨ ਦੁਕਾਨਦਾਰਾਂ ਤੇ ਕਾਰੋਬਾਰੀਆਂ ਦੀ ਸੁਰੱਖਿਆ ਖ਼ਤਮ ਕਰ ਦਿੱਤੀ ਗਈ ਹੈ ਤਾਂ ਇਨ੍ਹਾਂ ਧੜਵੈਲ, ਵਿਸ਼ਾਲ ਪੂੰਜੀ ਵਸੀਲਿਆਂ ਵਾਲੀਆਂ ਕੰਪਨੀਆਂ ਮੂਹਰੇ ਉਹ ਟਿਕ ਨਹੀਂ ਸਕਣਗੇ।

ਕਾਰਪੋਰੇਟ ਚਾਹੁੰਦੇ ਹਨ ਕਿ ਮਨਮੋਹਨ ਸਿੰਘ ਸਰਕਾਰ ਸੁਧਾਰਾਂ ਦੇ 'ਅਗਲੇ ਗੇੜ' ਵਿਚ ਉਨ੍ਹਾਂ ਦੇ ਹਿੱਤ 'ਚ ਹੋਰ ਵੀ ਵੱਡੇ-ਵੱਡੇ 'ਨਿਧੜਕ' ਤੇ ਤਿੱਖੇ ਫੈਸਲੇ ਲਵੇ।

ਲੱਖਾਂ ਟਨ ਅਨਾਜ ਖ਼ਰਾਬ ਹੋਣ ਤੋਂ ਬਚ ਜਾਣ ਦੀ ਦਲੀਲ 'ਚ ਵੀ ਕੋਈ ਦਮ ਨਹੀਂ ਹੈ। ਇਸ ਦਾ ਕੋਈ ਸਬੂਤ ਨਹੀਂ ਮਿਲਦਾ ਕਿ ਦੁਨੀਆ 'ਚ ਕਿਥੇ ਵੱਡੇ ਪੱਧਰ ਦੇ ਪ੍ਰਚੂਨ ਕਾਰੋਬਾਰੀਆਂ ਨੇ ਅਜਿਹੀਆਂ ਸਹੂਲਤਾਂ ਮੁਹੱਈਆ ਕੀਤੀਆਂ ਹਨ।

ਭਾਰਤੀ ਹਕੂਮਤ ਨੇ ਚਲਾਕੀ ਨਾਲ ਪ੍ਰਚੂਨ ਕਾਰੋਬਾਰ 'ਚ ਖੁੱਲ੍ਹ ਦੇਣ ਦਾ ਆਖ਼ਰੀ ਫੈਸਲਾ ਲੈਣ ਦਾ ਸਵਾਲ ਸੂਬਾ ਸਰਕਾਰਾਂ 'ਤੇ ਛੱਡ ਦਿੱਤਾ ਹੈ ਪਰ ਕੌਮਾਂਤਰੀ ਵਪਾਰਕ ਕਾਇਦੇ-ਕਾਨੂੰਨਾਂ ਅਨੁਸਾਰ ਮੈਂਬਰ ਮੁਲਕਾਂ ਤੋਂ ਹਰ ਥਾਂ ਇਕੋ ਜਿਹੇ ਸਲੂਕ ਦੀ ਮੰਗੀ ਕੀਤੀ ਜਾਂਦੀ ਹੈ। ਭਾਰਤ ਨੇ ਦੁਵੱਲੇ ਪੂੰਜੀ ਨਿਵੇਸ਼ ਦੀ ਤਰੱਕੀ ਅਤੇ ਸੁਰੱਖਿਆ ਸਮਝੌਤੇ (ਬੀ.ਆਈ.ਪੀ.ਏ.) ਤਹਿਤ ਪਹਿਲਾਂ ਹੀ 70 ਤੋਂ ਵੱਧ ਮੁਲਕਾਂ ਨਾਲ ਅਜਿਹੇ ਇਕਰਾਰਨਾਮੇ ਕੀਤੇ ਹੋਏ ਹਨ ਜਿਨ੍ਹਾਂ ਤਹਿਤ ਇਹ ਉਨ੍ਹਾਂ ਨਾਲ ਇਕਸਾਰ ਕੌਮੀ ਸਲੂਕ ਕਰਨ ਦੀ ਪਾਬੰਦ ਹੈ। ਲਿਹਾਜ਼ਾ ਸੂਬਾ ਸਰਕਾਰਾਂ ਨੂੰ ਵੱਡੇ ਪੱਧਰ ਦੇ ਪ੍ਰਚੂਨ ਵਪਾਰ ਦੀ ਖੁੱਲ੍ਹ ਦੇਣੀ ਹੀ ਪਵੇਗੀ।

ਹੁਣ ਜਦੋਂ ਛੋਟੇ ਪ੍ਰਚੂਨ ਦੁਕਾਨਦਾਰਾਂ ਤੇ ਕਾਰੋਬਾਰੀਆਂ ਦੀ ਸੁਰੱਖਿਆ ਖ਼ਤਮ ਕਰ ਦਿੱਤੀ ਗਈ ਹੈ ਤਾਂ ਇਨ੍ਹਾਂ ਧੜਵੈਲ, ਵਿਸ਼ਾਲ ਪੂੰਜੀ ਵਸੀਲਿਆਂ ਵਾਲੀਆਂ ਕੰਪਨੀਆਂ ਮੂਹਰੇ ਉਹ ਟਿਕ ਨਹੀਂ ਸਕਣਗੇ। ਵੱਡੀਆਂ ਕੰਪਨੀਆਂ ਦਾ ਇਕੋ ਇਕ ਉਦੇਸ਼ ਉਪਜਾਂ ਪੈਦਾ ਕਰਨ ਵਾਲਿਆਂ ਨੂੰ ਘੱਟ ਤੋਂ ਘੱਟ ਭਾਅ ਦੇ ਕੇ ਅਤੇ ਗਾਹਕਾਂ ਨੂੰ ਮਹਿੰਗੇ ਤੋਂ ਮਹਿੰਗਾ ਭਾਅ ਲਾ ਕੇ ਸੁਪਰ ਮੁਨਾਫ਼ੇ ਕਮਾਉਣਾ ਹੈ। ਇਨ੍ਹਾਂ ਦੀ ਆਮਦ ਨਾਲ ਪ੍ਰਚੂਨ ਦੇ ਕਾਰੋਬਾਰ 'ਚ ਲੱਗੇ ਛੋਟੇ-ਛੋਟੇ 'ਵਿਚੋਲੇ' ਖ਼ਤਮ ਹੋ ਜਾਂਦੇ ਹਨ ਪਰ ਇਨ੍ਹਾਂ ਦੀ ਥਾਂ ਨਵੀਂ ਕਿਸਮ ਦੇ ਵਿਚੋਲੇ ਜਿਵੇਂ ਕਵਾਲਿਟੀ ਕੰਟਰੋਲਰ, ਸਰਟੀਫੀਕੇਸ਼ਨ ਏਜੰਸੀ, ਪ੍ਰਾਸੈਸ ਕਰਨ ਵਾਲੇ, ਪੈਕੇਜ ਸਲਾਹਕਾਰ ਆਦਿ ਆ ਧਮਕਦੇ ਹਨ ਜੋ ਮੁਨਾਫ਼ੇ ਉਡਾ ਲੈਂਦੇ ਹਨ ਅਤੇ ਕਾਸ਼ਤਕਾਰ ਸਬਸਿਡੀਆਂ ਦੀ ਖ਼ੈਰਾਤ ਸਹਾਰੇ ਜਿਉਂਦੇ ਹਨ।

ਪਿਛਲੇ ਹਫ਼ਤੇ ਵਾਲਾ ਲੇਖ ਲਿਖਦਿਆਂ ਇਹ ਗੱਲ ਚਿਤ-ਚੇਤੇ ਵੀ ਨਹੀਂ ਸੀ ਕਿ ਇਹ ਚੰਦ ਸਤਰਾਂ ਇਤਨੀ ਭਾਰੀ ਗਿਣਤੀ ਵਿਚ ਦੁਖਿਆਰੇ ਵੀਰਾਂ ਦੇ ਅੱਲੇ ਜ਼ਖ਼ਮਾਂ ਨੂੰ ਕੁਰੇਦ ਸੁੱਟਣਗੇ। ਕਦੇ-ਕਦਾਈਂ ਕਿਸੇ ਵਧੀਆ ਲਿਖਤ ਬਾਰੇ ਪਾਠਕਾਂ ਦੇ ਪ੍ਰਤੀਕਰਮ ਆਉਣੇ ਵੱਖਰੇ ਗੱਲ ਹੈ ਪਰ ਐਤਕੀ ਤਾਂ ਜਿਨੇ ਫੋਨ ਆਏ, ਸਭ ਨੇ ਪਛਤਾਵਾ ਕਰਦਿਆਂ ਇਹੋ ਜਿਹੀਆਂ ਗੱਲਾਂ ਆਖੀਆਂ, “ਜੇ ਕਿਤੇ ਤੁਸੀਂ ਮੇਰੀ ਕਹਾਣੀ ਸੁਣ ਲਈ ਹੁੰਦੀ ਤਾਂ...”। ਕੋਈ ਭਰੇ ਦਿਲ ਨਾਲ ਕਹਿ ਰਿਹਾ ਸੀ, “ਜੇ ਇਨ੍ਹਾਂ ਵਕੀਲਾਂ ਨੇ ਮੇਰੇ ਨਾਲ ਕੀਤੀ ਹੈ, ਉਹ ਕਿਸੇ ਵੈਰੀ ਦੁਸ਼ਮਣ ਨਾਲ ਵੀ ਹੋਵੇ...”।

ਮਿਸ਼ੀਗਨ ਲਾਗੇ ਪਹੁੰਚੇ ਹੋਏ ਟਰੱਕ ਡਰਾਈਵਰ ਗੱਭਰੂ ਨੇ ਦਿਲ ਦੀ ਵੇਦਨਾ ਪ੍ਰਗਟਾਉਂਦਿਆਂ ਆਖਿਆ, “ਹੱਥ ਵਿਚ ਛੁਰਾ ਲਈ ਖੜਾ ਕੋਈ ਜੱਲਾਦ ਤਾਂ ਆਪਣੇ ਸ਼ਿਕਾਰ 'ਤੇ ਤਰਸ ਕਰ ਕੇ ਉਸ ਦੀ ਜਾਨ ਬਖਸ਼ ਸਕਦਾ ਹੈ ਪਰ ਵਕੀਲ ਆਪਣੇ ਕਲਾਇੰਟ ਦੀ ਬੇਕਿਰਕ ਹੋ ਕੇ ਖੱਲ ਲਾਹੁਣ ਵੇਲੇ ਭੋਰਾ ਰਹਿਮ ਨਹੀਂ ਕਰਦਾ। ਪਰਦੇਸਾਂ 'ਚ ਧੌਕੇ-ਧੌੜੇ ਖਾਂਦੇ ਅਸੀਂ 'ਵੱਖਰੇ ਦੇ ਮਾਰੇ' ਇਨ੍ਹਾਂ ਪੰਜਾਬੀ ਵਕੀਲਾਂ ਨੂੰ ਆਪਣੇ ਹਮਦਰਦ ਭਰਾ ਜਾਣ ਕੇ ਇਨ੍ਹਾਂ ਕੋਲ ਜਾਂਦੇ ਹਾਂ ਲੇਕਿਨ ਇਹ ਸਾਨੂੰ ਡਾਲਰ ਭੋਟਣ ਵਾਲੀਆਂ ਮਸ਼ੀਨਾਂ ਸਮਝਦੇ ਹਨ...”।

ਉਨੀ-ਇੱਕੀ ਦੇ ਫਰਕ ਵਾਲੀਆਂ ਇਹੋ ਜਿਹੀਆਂ ਅਣਗਿਣਤ ਕਰੁਣਾ-ਭਰੀਆਂ ਕਹਾਣੀਆਂ ਸੁਣਦਾ ਰਿਹਾ। ਸਾਰੇ ਇੰਮੀਗ੍ਰੇਸ਼ਨ ਵਕੀਲਾਂ ਨੂੰ ਹੀ ਸਿਰੇ ਦੇ ਲਾਲਚੀ ਅਤੇ ਬੇ-ਤਰਸ ਦੋਸ਼ਣ ਵਾਲੀਆਂ ਕਾਲਾਂ ਸੁਣ-ਸੁਣ ਕੇ ਮੈਨੂੰ ਉਹ ਕਹਾਵਤ ਯਾਦ ਆਈ, ਅਖੇ ਬਦ ਨਾਲੋਂ ਬਦਨਾਮ ਬੁਰਾ; ਜਿਵੇਂ ਪਟਵਾਰੀ ਦੀ ਪਦਵੀ ਇੰਨੀ ਬਦਨਾਮ ਹੋ ਚੁੱਕੀ ਹੈ ਕਿ ਭਗਤ ਕਬੀਰ ਵੀ ਆਪਣੀ ਬਾਣੀ ਵਿਚ ਪਟਵਾਰੀ ਤੋਂ ਤੋਬਾ-ਤੋਬਾ ਕਰ ਦੇ ਲਿਖ ਗਏ ਹਨ,

ਹਰਿ ਕੇ ਲੋਗ ਮੇ ਕਉ

ਨੀਤਿ ਡਸੈ ਪਟਵਾਰੀ॥

ਉਪਰਿ ਭੁਜਾ ਕਰਿ

ਮੈ ਗੁਰਿ ਪਹਿ ਪੁਕਾਰਿਆ

ਜੋ ਰੱਤ ਪੀਵਹਿ ਮਾਣਸਾ...!

ਤਿਨਿ ਹਉ ਲੀਆ ਉਬਾਰੀ॥

ਇੰਜ ਹੀ ਵਕੀਲ ਭਰਾ ਵੀ ‘ਮੋਟੀ ਕਮਾਈ’ ਕਰਨ ਵਾਲੇ ਗਿਣੇ ਜਾਂਦੇ ਹਨ ਲੇਕਿਨ ਨਾ ਸਾਰੇ ਪਟਵਾਰੀ ਰਿਸ਼ਵਤਖੋਰ ਹੋਣਗੇ ਅਤੇ ਨਾ ਹੀ ਸਾਰੇ ਵਕੀਲ ਅੰਨ੍ਹੀ ਕਮਾਈ ਕਰਨ ਵਾਲੇ ਬੇਤਰਸ ਹੋ ਸਕਦੇ ਹਨ! ਮਨ ਵਿਚ ਆਏ ਇਸੇ ਵਿਚਾਰ ਕਾਰਨ ਮੈਂ ਇਕ ਸੱਜਣ ਨੂੰ ਆਖਿਆ, “ਭਰਾ ਜੀ, ਤੁਹਾਨੂੰ

ਜਾਣ। ਅਸੀਂ ਉਨ੍ਹਾਂ ਨੂੰ ਮੂੰਹ ਮੰਗੀਆਂ ਫੀਸਾਂ ਫਤਾਈ ਜਾਈਏ, ਸਾਡੇ ਪੱਲੇ ਪਾਉਣ ਉਹ ਸਿਰਫ ਤੇ ਸਿਰਫ ਲਾਰੇ! ਅਸੀਂ ਜਾਈਏ ਉਨ੍ਹਾਂ ਕੋਲ ਬੜੇ ਹੰਮੇ ਨਾਲ ਕਿ ਸਾਡੇ ਪੰਜਾਬੀ ਯਾ ਸਿੱਖ ਭਰਾ ਹਨ, ਉਹ ਅੱਗਿਉਂ ਸਾਨੂੰ ਕਮਾਈ ਬਣ ਕੇ ਟੱਕਰਨ! ਇਹ ਕਿੱਧਰਲੀ ਵਕਾਲਤ ਹੋਈ?”

ਵਕੀਲਾਂ ਦੇ ਸਤਾਏ ਹੋਏ ਇਨ੍ਹਾਂ ਸਾਰੇ ਵੀਰਾਂ

ਨੇ ਬੇਸ਼ੱਕ, ਆਪੋ-ਆਪਣੀਆਂ ਹੈਰਤ-ਅੰਗੇਜ਼ ਹੱਥ-ਬੀਤੀਆਂ ਸੁਣਾਉਂਦਿਆਂ ਮੈਨੂੰ ਜ਼ੋਰ ਨਾਲ ਆਖਿਆ ਕਿ ਮੈਂ ਇਸੇ ਵਿਸ਼ੇ ‘ਤੇ ਤੱਤੇ ਘਾਓ ਹੀ ਇਕ ਲੇਖ ਹੋਰ ਲਿਖਾਂ। ਇਸ ਵਿਚ ਉਨ੍ਹਾਂ ਸਾਰਿਆਂ ਦੇ ਤਲਬ ਤਜਰਬੇ ਕਲਮ-ਬੰਦ ਕਰਾਂ, ਲੇਕਿਨ ਵਰ੍ਹਿਆਂ ਤੋਂ ਗਰੀਨ ਕਾਰਡ ਲਈ ਜਵਰ ਜਾਲ ਰਹੇ ਇਕ ਪਾਠਕ ਦੀ ਕਾਲ ਨੇ ਮੇਰੇ ਮਨ ਵਿਚ ਚੱਲ ਰਹੀ ਦੁਬਿਧਾ ‘ਲੇਖ ਲਿਖਾਂ ਕਿ ਨਾ ਲਿਖਾਂ’ ਨੂੰ ਇਕੋ ਵਾਰ ਹੁੰਝ ਕੇ ਸੁੱਟ ਦਿੱਤਾ। ਉਸ ਦੀ ਸਾਰੀ ਵਿਥਿਆ ਸੁਣ ਕੇ ਮੇਰਾ ਆਪਣਾ-ਆਪ ਹਲੂਣਿਆ ਗਿਆ। ਮੈਨੂੰ ਇਹ ਵੀ ਇਲਮ ਹੋਇਆ ਕਿ ਨੌਜਵਾਨਾਂ ਵੱਲੋਂ ਧਰਮ ਤੋਂ ਮੂੰਹ ਮੋੜਨ ਦਾ ਇਕ ਹੋਰ ਕਾਰਨ ਵੀ ਹੈ ਜਿਹਦੇ ਵੱਲ ਸਾਡਾ ਧਿਆਨ ਹੀ ਨਹੀਂ ਜਾਂਦਾ; ਯਾ ਨੌਜਵਾਨ ਪੀੜ੍ਹੀ ਉਤੇ ਧਰਮ ਪ੍ਰਚਾਰ ‘ਅਸਰ’ ਕਿਉਂ ਨਹੀਂ ਕਰਦਾ?

ਅਦਾਲਤਾਂ ਵਿਚ ਗਵਾਹੀ ਦੇਣ ਵਾਲਿਆਂ ਵਾਂਗ ਜੇ ਇਸ ਪਾਠਕ ਵੱਲੋਂ ਆਪਣੇ ਇਸ਼ਟ ਦੀ ਸਹੂ ਖਾ ਕੇ ਦਿੱਤੀ ਗਈ ਜਾਣਕਾਰੀ ਨੂੰ ਸੱਚ ਮੰਨਿਆ ਜਾਵੇ, ਫਿਰ ਤਾਂ ਪਰਵਾਸੀ ਪੰਜਾਬੀਆਂ ਨੂੰ ਜ਼ਰੂਰ ਇਸ ਹਨੇਰਗਰਦੀ ਨੂੰ ਰੋਕਣ ਲਈ ਉਪਰਾਲੇ ਕਰਨੇ ਚਾਹੀਦੇ ਹਨ। ਬਾਹਰੋਂ ਦਿਖਾਈ ਦਿੰਦੇ ਇਨ੍ਹਾਂ ਬੀਬੇ ਰਾਣੇ ਚਿਹਰਿਆਂ ਦੀ ਦਰਿਦਰੀ ਜੱਗ-ਜਾਹਿਰ ਕਰਨ ਲਈ ਤੇ ਇਨ੍ਹਾਂ ਦੇ ਮਖੌਣੇ ਉਤਾਰਨ ਲਈ ਕੋਈ ਨਾ ਕੋਈ ਬਾਨਣੂੰ ਜ਼ਰੂਰ ਬੰਨ੍ਹਿਆ ਜਾਣਾ ਚਾਹੀਦਾ ਹੈ।

ਕਿਸੇ ਨਾ ਕਿਸੇ ਜ਼ਰੀਏ ਅਮਰੀਕਾ ਪਹੁੰਚੇ ਇਸ ਨੌਜਵਾਨ ਨੇ ‘ਸਿੱਖ ਭਰਾ’ ਜਾਣ ਕੇ ਆਪਣਾ ਕੇਸ ਇਕ ਨਾਮੀ ਵਕੀਲ ਨੂੰ ਦਿੱਤਾ। ਆਮ ਵਾਂਗ ਤਰੀਕਾਂ ਪੈਂਦੀਆਂ ਰਹੀਆਂ। ਵਕੀਲ ਇਸ ਮੁੰਡੇ ਨੂੰ ਤਿਫਲ-ਤਸੱਲੀਆਂ ਦੇਈ ਗਿਆ। ਸੱਤਰ-ਅੱਸੀ ਹਜ਼ਾਰ ਡਾਲਰ ਮਾਨ ਲੈਣ ਮਗਰੋਂ ਵਕੀਲ ਨੇ ਮੁੰਡੇ ਨੂੰ ਸਲਾਹ ਦਿੱਤੀ, ਅਖੇ, “ਤੂੰ ਪੁਲਿਸ ਕੋਲ ਸਮਰਪਣ ਕਰ ਦੇ। ਫਿਰ ਤੇਰਾ ਕੇਸ ਵਧੀਆ ਢੰਗ ਨਾਲ ਹੱਲ ਹੋ ਜਾਵੇਗਾ।” ਮੁੰਡੇ ਨੇ ਬਾਹਰੋਂ-ਬਾਹਰ ਓਹੜ-ਪੋਹੜ ਕਰਦਿਆਂ ਵਿਆਹ ਕਰਾਉਣ ਲਈ ਇਕ ਸਿਟੀਜ਼ਨ ਕੁੜੀ ਲੱਭ ਲਈ। ਵਕੀਲ ਸਾਹਿਬ ਕੁੜੀ ਕੋਲ ਜਾ ਪਹੁੰਚੇ ਤੇ ਉਹਦੇ ਕੰਨ ਭਰ ਕੇ ਉਸ ਨੂੰ ਮੁਕਰਾ ਦਿੱਤਾ ਕਿ ਮੁੰਡਾ ਤਾਂ ਡਿਪੋਰਟ ਹੋਣ ਵਾਲਾ ਹੈ।

ਇੱਥੇ ਹੀ ਬੱਸ ਨਹੀਂ ਕੀਤੀ, ਸਗੋਂ ਮੁੰਡੇ ਨੂੰ ਡਿਪੋਰਟ ਕਰਾਉਣ ਦੀ ਸਕੀਮ ਨਾਲ ਪੁਲਿਸ ਕੋਲ ਸ਼ਿਕਾਇਤ ਕਰ ਕੇ ਗ੍ਰਿਫਤਾਰ ਕਰਵਾ ਦਿੱਤਾ। ਵਿਚਾਰੇ ਦੇ ਚੰਗੇ ਭਾਗਾਂ ਨੂੰ ਗੈਰ-ਸਿੱਖ ਸਾਊਥ ਇੰਡੀਅਨ ਵਕੀਲ ਟੱਕਰ ਪਿਆ ਜਿਸ ਨੇ ਸੈਨ ਫਰਾਂਸਿਸਕੋ ਗੇਜ਼ੇ ਮਾਰ-ਮਾਰ ਕੇ ਗ੍ਰਿਫਤਾਰ ਮੁੰਡੇ ਦੀ ਬੰਦਖਲਾਸੀ ਦਾ ਰਾਹ ਖੋਲ੍ਹਿਆ। ਨਵੇਂ ਸਿਰਿਉਂ ਉਹਦੀ ਪਟੀਸ਼ਨ ਪਾਈ। ਆਪਣੇ ਹੱਕ ਵਿਚ ਫੈਸਲਾ ਹੋਣ ‘ਤੇ ਇਹ ਮੁੰਡਾ ਸ਼ੁਕਰਾਨੇ ਵਜੋਂ ਨੇੜੇ ਦੇ ਗੁਰਦੁਆਰਾ ਸਾਹਿਬ ਵਿਖੇ ਮੱਥਾ ਟੇਕਣ ਗਿਆ। ਅੱਗੇ ਭਰੇ ਦਰਬਾਰ ਵਿਚ ਉਸ ਮੁੰਡੇ ਦੇ ਪਹਿਲੇ ‘ਸਿੱਖ ਵਕੀਲ’ ਦੇ ਗਲ ਵਿਚ ਉਥੋਂ ਦੇ ਪ੍ਰਬੰਧਕ ਸਿਰੋਪਾਓ ਪਾ ਰਹੇ ਸਨ। ਸਟੇਜ ਸਕੱਤਰ ਜੀ ਹੁੱਬ-ਹੁਬ ਕੇ ਸੰਗਤਾਂ ਨੂੰ ਜਾਣਕਾਰੀ ਦੇ ਰਹੇ ਸਨ ਕਿ ਖਾਲਸਾ ਪੰਥ ਦੀ ‘ਮਹਾਨ ਸੇਵਾ’ ਕਰ ਰਹੇ ਸ੍ਰੀ ਮਾਨ...ਜੀ ਨੂੰ ਸਨਮਾਨਤ ਕਰ ਕੇ ਸਾਨੂੰ ਅਥਾਹ ਪ੍ਰਸੰਨਤਾ ਹੋ ਰਹੀ ਹੈ। ਸੰਗਤਾਂ ਵੱਲੋਂ ਜੈਕਾਰੇ ਛੱਡੇ ਜਾ ਰਹੇ ਸਨ।

ਮੱਥਾ ਟੇਕਣ ਗਏ ਮੁੰਡੇ ਨੂੰ ਉਬਾਲਾ ਉਠਿਆ। ਉਥੋਂ ਸਿੱਧਾ ਜਾ ਪਹੁੰਚਾ ਹਜ਼ਾਮਤਾਂ ਦੀ ਦੁਕਾਨ ‘ਤੇ...ਅਤੇ ਆਪਣਾ ਮੂੰਹ ਸਿਰ...

ਅੱਗੇ ਹੋਰ ਸਿਤਮ ਦੀ ਗੱਲ ਸੁਣੋ! ਜਦੋਂ ਇਹ ਮੁੰਡਾ ਨਵੇਂ ਭੇਸ ਵਿਚ ਆਪਣੇ ਕਲੀਨ ਸ਼ੇਵਨ

ਲਿਖਤਮ



ਤਰਲੋਚਨ ਸਿੰਘ ਦੁਪਾਲਪੁਰ

ਫੋਨ: 408-915-1268

ਵਕੀਲ ਕੋਲ ਗਿਆ ਤਾਂ ਉਸ ਨੇ ਬੁਰਾ ਮਨਾਉਂਦਿਆਂ ਆਖਿਆ, “ਯੇਹ ਤੋਂ ਆਪ ਨੇ ਅੱਛਾ ਨਹੀਂ ਕੀਆ...ਕਸੂਰਵਾਰ ਕੋਈ ਔਰ, ਸਜ਼ਾ ਅਪਨੇ ਵਿਸ਼ਵਾਸ ਕੇ ਦੇ ਡਾਲੀ।”

ਦੁਹਰੀਆਂ-ਤੀਹਰੀਆਂ ਸਿਫਟਾਂ ‘ਚ ਹੱਡਭੰਨਵੀਂ ਮਿਹਨਤ ਕਰ ਕੇ ਅਤੇ ਉਨੀਦੇ ਕਾਰਨ ਰਤਕ ਰਹੀਆਂ ਅੱਖਾਂ ‘ਚੋਂ ਨੀਂਦ ਭਜਾਉਣ ਲਈ ਮੂੰਹ ਵਿਚ ਲਾਲ ਮਿਰਚਾਂ ਚਬਾ ਕੇ, ਹੱਕ-ਹਲਾਲ ਦੀ ਕਮਾਈ ਕਰਨ ਵਾਲੇ ਬੇ-ਘਰੇ ਪਰਦੇਸੀਆਂ ਦਾ ਲਹੂ ਪੀਣ ਵਾਲਿਆਂ ਨੂੰ ਕੀ ‘ਇਨਸਾਨ’ ਕਿਹਾ ਜਾ ਸਕਦਾ ਹੈ?

ਗੁਰੂ ਬਾਬੇ ਨੇ ਇਨਕਲਾਬੀ ਪੰਕਤੀਆਂ ਉਚਾਰੀਆਂ ਨੇ,

ਜੇ ਰਤੁ ਲਗੈ ਕਪੜੇ

ਜਾਮਾ ਹੋਇ ਪਲੀਤੁ॥

ਜੇ ਰਤੁ ਪੀਵਹਿ ਮਾਣਸਾ

ਤਿਨ ਕਿਉ ਨਿਰਮਲੁ ਚੀਤੁ॥

ਸਾਡੇ ਗੁਣੀ ਗਿਆਨੀ ਇਨ੍ਹਾਂ ਤੁਕਾਂ ਨੂੰ ਮਾਸ਼ਾਹਾਰੀ ਖਾਣੇ ਦੇ ਵਿਰੋਧ ਨਾਲ ਜੋੜਦੇ ਰਹਿੰਦੇ ਹਨ ਪਰ ਜੇ ਇਸ ਪੂਰੇ ਸ਼ਬਦ ਦੀ ਵੀਚਾਰ ਕਰੀਏ ਤਾਂ ਸਪੱਸ਼ਟ ਹੋ ਜਾਂਦਾ ਹੈ ਕਿ ਗੁਰੂ ਬਾਬਾ ਜੀ ਨੇ ਇਹ ਤਿੱਖੇ ਤੀਰ, ਲਹੂ ਪੀਣੇ ‘ਮਨੁੱਖ’ ਦੇ ਸੀਨਿਆਂ ਵਿਚ ਹੀ ਖਿੱਚ-ਖਿੱਚ ਕੇ ਮਾਰੇ ਹਨ।

ਪੰਜਾਬੀ ਰੇਡੀਓ ਯੂਐਸਏ ਵਲੋਂ ਬੜੇ ਹੀ ਮਾਣ ਨਾਲ..

24 ਘੰਟੇ ਚੱਲਣ ਵਾਲਾ ਗੁਰਬਾਣੀ ਰੇਡੀਓ ਸ਼ੁਰੂ

www.GurbaniRadio.org

ਫੋਨ 'ਤੇ ਸੁਣਨ ਲਈ ਕਾਲ ਕਰੋ

605.475.6868 Ext. 4

832.551.5029 Ext. 4

ਪੰਜਾਬੀ ਰੇਡੀਓ ਯੂਐਸਏ

Punjabi

RADIO USA

Uniting Punjabi's All Over

Studio Telephone : (408) 272-5200



ਪੰਜਾਬੀ ਰੇਡੀਓ
ਦੇ ਪ੍ਰੋਗਰਾਮ

ਸਵੇਰੇ 4 ਵਜੇ ਅੰਮ੍ਰਿਤ ਵੇਲਾ ਸਚੁ ਨਾਉਂ, ਗੁਰਦੁਆਰਾ ਸਾਹਿਬ ਫਰੀਮਾਨ ਤੋਂ ਸਿੱਧਾ ਪ੍ਰਸਾਰਣ
ਸ਼੍ਰੀ ਦਰਬਾਰ ਸਾਹਿਬ ਅੰਮ੍ਰਿਤਸਰ ਤੋਂ ਹੁਕਮਨਾਮੇ ਦੀ ਪੰਜਾਬੀ ਤੇ ਅੰਗਰੇਜ਼ੀ ਵਿਚ ਵਿਆਖਿਆ (ਅੰਗਰੇਜ਼ੀ : ਭਾਈ ਸੁੱਖਾ ਸਿੰਘ)
ਆਤਮਿਕ ਆਨੰਦ ਪ੍ਰੋਗਰਾਮ ਸ਼ਬਦ ਗੁਰਬਾਣੀ
ਘਰ ਸੰਸਾਰ, ਦੇਸੋਂ ਪਰਦੇਸ, ਸੁਰ ਪੰਜਾਬ ਦੇ, ਭੈਣਾਂ ਵਾਸਤੇ ਸਪੈਸ਼ਲ ਪ੍ਰੋਗਰਾਮ
ਹਾਸਰਸ ਪ੍ਰੋਗਰਾਮ ‘ਹੱਸਦੇ ਹਸਾਉਂਦੇ’ ਸ਼ਬਦ ‘ਤੇ ਨਜ਼ਰ ਸਿਹਤ ਸੰਭਾਲ- ਘਰੇਲੂ ਨੁਸਖਿਆਂ ਦਾ ਹਿੱਟ ਪ੍ਰੋਗਰਾਮ LIVE
ਯੂਐਸ ਚੋਣਾਂ 2012 ਸ਼ੋਅ ਝਿਲਮਿਲ ਤਾਰੇ, ਬੱਚਿਆਂ ਲਈ ਖਾਸ ਪ੍ਰੋਗਰਾਮ ਧੰਨ ਲਿਖਾਰੀ ਨਾਨਕਾ- ਕਵੀ ਦਰਬਾਰ
‘ਕੁਝ ਗੱਲਾਂ ਕੁਝ ਗੀਤ’ ‘ਲਹਿਰੇ’ (ਬਾਬੂ ਲਾਲ ਤੇ ਬਿਮਲੇਸ਼ ਪ੍ਰਸਾਦ ਫੀਜੀ ਦਾ ਹਿੱਟ ਪ੍ਰੋਗਰਾਮ)
6 ਵਜੇ ਸ਼ਾਮ ‘ਸਰਬ ਸਾਂਝੀ ਗੁਰਬਾਣੀ’ (ਗੁਰਦੁਆਰਾ ਸਾਹਿਬ, ਕੀਰਤਨ, ਢਾਡੀ ਵਾਰਾਂ ਤੇ ਕਥਾ ਵੱਖ ਵੱਖ ਗੁਰਦੁਆਰਾ ਸਾਹਿਬ ਤੋਂ)
ਸੋਮਵਾਰ ਭਖਦੇ ਮਸਲਿਆਂ ‘ਤੇ LIVE Talk Show (ਸੁਸ਼ੀਲ ਦੁਸਾਂਝ) ‘ਇਕ ਸੋਚ’ ਜੋਬ ਐਂਡ ਬਿਜਨਸ ਸ਼ੋਅ
ਖ਼ਬਰਸਾਰ (ਜਸਵਿੰਦਰ ਸਿੰਘ ਬਿੱਟਾ) ਇਕ ਖ਼ਾਸ ਮੁਲਾਕਾਤ ਲਹਿੰਦੇ ਪੰਜਾਬ ਦੀਆਂ ਥਾਂਗਾਂ (ਮਸੂਦ ਮੱਲੂ)
ਪਾਣੀ ‘ਚ ਮਧਾਣੀ ਬੁਝਾਰਤਾਂ ਦਾ ਹਿੱਟ ਪ੍ਰੋਗਰਾਮ (ਸ਼ੁੱਕਰਵਾਰ ਰਾਤ 8:30 ਤੋਂ 10:00 ਵਜੇ)

ਤਾਜ਼ੀਆਂ ਖ਼ਬਰਾਂ ਰੇਡੀਓ ‘ਤੇ

ਪੰਜਾਬ ਤੋਂ ਸੁਸ਼ੀਲ ਦੁਸਾਂਝ
ਲਹਿੰਦੇ ਪੰਜਾਬ ਤੋਂ ਮਸੂਦ ਮੱਲੂ
ਅੰਤਰਰਾਸ਼ਟਰੀ ਖ਼ਬਰਾਂ- ਗੁਰਪ੍ਰੀਤ ਸਿੰਘ
ਪੰਜਾਬ ਤੋਂ ਜਸਵਿੰਦਰ ਸਿੰਘ ਬਿੱਟਾ
ਹੁਣ ਇਹ ਸਾਰੀਆਂ ਖ਼ਬਰਾਂ ਅਤੇ
ਬੀਬੀਸੀ ਹਿੰਦੀ ਤੁਸੀਂ 24 ਘੰਟੇ
ਕਾਲ ਕਰਕੇ ਸੁਣ ਸਕਦੇ ਹੋ
605.475.6868 Ext. 1 ਜਾਂ
832.551.5029 Ext. 1

ਨਵੇਂ ਪ੍ਰੋਗਰਾਮ

ਸੱਜਰੀ ਸਵੇਰ -ਸੋਮਵਾਰ ਤੋਂ ਸ਼ਨਿਚਰਵਾਰ
ਨਜ਼ਰੀਆ -ਸਮਾਜਿਕ ਮਸਲਿਆਂ ਬਾਰੇ ਰੋਜਾਨਾ ਰਾਤ ਨੂੰ

ਤੁਹਾਡੇ ਸ਼ਹਿਰ ਦੇ ਵਿਹੜੇ -ਸ਼ਹਿਰਾਂ ਦਾ ਇਤਿਹਾਸ ਤੇ ਰੌਚਕ ਜਾਣਕਾਰੀ
ਟੋਪ 10 -ਨਵੇਂ ਗੀਤਾਂ ਦਾ ਵੋਟਾਂ ‘ਤੇ ਆਧਾਰਤ ਪ੍ਰੋਗਰਾਮ

ਹੁਣ ਕਿਸੇ ਵੀ ਫੋਨ ਤੋਂ ਕਾਲ ਕਰਕੇ ਸੁਣ ਸਕਦੇ ਹੋ ਪੰਜਾਬੀ ਰੇਡੀਓ ਯੂਐਸਏ

ਹਫ਼ਤੇ ਦੇ ਸੱਤ ਦਿਨ 24 ਘੰਟੇ - ਸੁਣਨ ਲਈ ਕਾਲ ਕਰੋ ਜੀ

605.475.6868 • 832.551.5029

ਹੋਰ ਜਾਣਕਾਰੀ ਲਈ 408.722.7698 • Email: info@punjabiradiousa.com • 3750 McKee Road, # B, San Jose CA 95127 • Listen LIVE www.punjabiradiousa.com



ਤਸਵੀਰ ਵਿਚ ਬਿੱਟੂ, ਸੁਨੀਲ ਪ੍ਰਭਾਕਰ, ਦਰਸ਼ਨ ਸਿੰਘ ਦਰੜ, ਸ਼ੀਲਾ ਕਲਿੰਕਰ, ਸੁਬੋਗ ਸਿੰਘ, ਪ੍ਰਿਥਵੀਪਾਲ ਸਿੰਘ ਘੋਤੜਾ, ਵਿਕ ਕਲਿੰਕਰ, ਜੇ ਪੀ ਖਹਿਰਾ, ਵਰਿੰਦਰ ਸਾਹੀ, ਦੀਵਾਨ ਸਿੰਘ ਘੋਤੜਾ ਅਤੇ ਸੰਜੀਵ ਕਾਲੜਾ (ਸੱਜਿਓ ਚੌਥੇ)

ਆਈ ਜੀ ਸੰਜੀਵ ਕਾਲੜਾ ਦਾ ਇੰਡੀਆਨਾ 'ਚ ਮਾਣ-ਸਨਮਾਨ

ਵੈਸਟ ਲੈਫੀਅਟ, ਇੰਡੀਆਨਾ (ਭੂਬਿਰੋ): ਪੰਜਾਬ ਦੇ ਆਈ ਜੀ ਪੁਲਿਸ ਸੰਜੀਵ ਕਾਲੜਾ, ਆਈ ਪੀ ਐਸ ਦਾ ਇਥੇ ਸਥਾਨਕ ਪੰਜਾਬੀ ਪਤਵੰਤਿਆਂ ਵਲੋਂ ਵਿਸ਼ੇਸ਼ ਮਾਣ ਸਨਮਾਨ ਕੀਤਾ ਗਿਆ। ਸ਼੍ਰੀ ਕਾਲੜਾ ਇਨ੍ਹੀਂ ਦਿਨੀਂ ਅਮਰੀਕਾ ਆਏ ਹੋਏ ਹਨ। ਉਹ ਪੰਜਾਬ ਦੇ ਚੋਣਵੇਂ ਇਮਾਨਦਾਰ ਅਫਸਰਾਂ 'ਚੋਂ ਇਕ ਗਿਣੇ ਜਾਂਦੇ ਹਨ। ਸਥਾਨਕ ਪਤਵੰਤਿਆਂ ਸ਼੍ਰੀ ਪ੍ਰਿਥਵੀਪਾਲ ਸਿੰਘ ਘੋਤੜਾ ਦੇ ਘਰ ਹੋਏ ਇਸ ਸਨਮਾਨ ਸਮਾਗਮ

ਇੰਡੀਆਨਾ ਸਟੇਟ ਦੀ ਤਰਫੋਂ ਵਿਸ਼ੇਸ਼ ਸਨਮਾਨ ਚਿੰਨ੍ਹ ਭੇਟ ਕੀਤਾ। ਇਸ ਮੌਕੇ ਬੋਲਦਿਆਂ ਸ਼੍ਰੀਲਾ ਕਲਿੰਕਰ ਨੇ ਭਾਰਤੀ ਭਾਈਚਾਰੇ ਵਲੋਂ ਸਥਾਨਕ ਅਰਥਚਾਰੇ ਵਿਚ ਪਾਏ ਗਏ ਵਿਸ਼ੇਸ਼ ਯੋਗਦਾਨ ਦੀ ਉਚੇਚੀ ਪ੍ਰਸ਼ੰਸਾ ਕੀਤੀ। ਇਸ ਮੌਕੇ ਹੋਰਨਾਂ ਤੋਂ ਇਲਾਵਾ ਬਿੱਟੂ ਇੰਡੀਅਨਐਪੋਲਿਸ, ਸੁਨੀਲ ਪ੍ਰਭਾਕਰ (ਮੁਖੀ ਕੰਪਿਊਟਰ ਸਾਇੰਸ ਵਿਭਾਗ, ਪਰਡਿਊ ਯੂਨੀਵਰਸਿਟੀ, ਵੈਸਟ ਲੈਫੀਅਟ), ਦਰਸ਼ਨ ਸਿੰਘ

ਆਇਓਆ (ਸ਼੍ਰੀ ਕਾਲੜਾ ਦੇ ਨਜ਼ਦੀਕੀ ਦੋਸਤ), ਡਾ. ਅਵਤਾਰ ਸਿੰਘ (ਪਰਡਿਊ ਯੂਨੀਵਰਸਿਟੀ), ਜੇ ਪੀ ਖਹਿਰਾ, ਦੀਵਾਨ ਸਿੰਘ ਘੋਤੜਾ, ਪਾਲ ਖਲੀਲ, ਲਾਡੀ, ਸੁਲਿੰਦਰ ਕੁਲਾਰ, ਡਾ. ਵਿੱਕੀ, ਅਤੇ ਵਿਕ ਕਲਿੰਕਰ (ਸ਼੍ਰੀਲਾ ਕਲਿੰਕਰ ਦਾ ਪਤੀ) ਮੌਜੂਦ ਸਨ। ਸ਼੍ਰੀ ਸੰਜੀਵ ਕਾਲੜਾ ਦਾ ਬੇਟਾ ਮਾਣਕ ਕਾਲੜਾ ਜੋ ਪਰਡਿਊ ਯੂਨੀਵਰਸਿਟੀ ਵਿਚ ਵਿਦਿਆਰਥੀ ਹੈ, ਵੀ ਮੌਜੂਦ ਸੀ।

ਸਮੋਕੀ ਪਾਰਕ 'ਚ ਸਰਬ ਧਰਮ ਸੰਮੇਲਨ 23 ਨੂੰ

ਨਿਊ ਯਾਰਕ: ਇਕ ਸਰਬ ਧਰਮ ਸੰਮੇਲਨ 23 ਸਤੰਬਰ ਐਤਵਾਰ ਨੂੰ ਇਥੇ ਸਮੋਕੀ ਪਾਰਕ ਵਿਚ ਹੋਵੇਗਾ ਜਿਸ ਵਿਚ ਵੱਖ ਵੱਖ ਧਰਮਾਂ ਦੇ ਲੋਕਾਂ ਵਲੋਂ ਆਪੋ ਆਪਣਾ ਲਿਟਰੇਚਰ ਵੰਡਣ ਲਈ ਟੇਬਲ ਲਾਏ ਜਾਣਗੇ ਅਤੇ ਧਾਰਮਿਕ ਆਗੂ ਸਟੇਜ ਤੋਂ ਆਪੋ ਆਪਣੇ ਧਰਮ ਬਾਰੇ ਜਾਣਕਾਰੀ ਦੇਣਗੇ। ਇਸ ਸੰਮੇਲਨ ਦਾ ਸਮਾਂ ਬਾਅਦ ਦੁਪਹਿਰ 2 ਵਜੇ ਤੋਂ ਸ਼ਾਮ 8 ਵਜੇ ਤੱਕ ਦਾ ਹੋਵੇਗਾ।

ਇਹ ਸਾਰਾ ਪ੍ਰੋਗਰਾਮ ਰਿਚਮੰਡ ਹਿੱਲ ਦੇ ਥਾਣਾ ਨੰਬਰ 102 ਦੀ ਕਮਿਊਨਿਟੀ ਕੌਂਸਲ ਵਲੋਂ ਕਰਵਾਇਆ ਜਾ ਰਿਹਾ ਹੈ ਅਤੇ ਇਸ ਵਿਚ ਕਾਂਗਰਸਮੈਨ, ਅਸੈਂਬਲੀਮੈਨ, ਸਿਟੀ ਕੌਂਸਲਮੈਨ, ਪੁਲਿਸ ਅਫਸਰ ਤੇ ਪ੍ਰਸ਼ਾਸਨਕ ਅਧਿਕਾਰੀ, ਸਮਾਜਕ ਆਗੂ ਤੇ ਸੋਸ਼ਲ ਵਰਕਰ ਪਹੁੰਚਣਗੇ। ਆਏ ਲੋਕਾਂ ਦੇ ਮਨੋਰੰਜਨ ਲਈ ਏਂਜਲ ਕੈਰੋਬੀਅਨ ਬੈਂਡ ਅਤੇ ਭੰਗੜਾ ਹੋਵੇਗਾ। ਖਾਣ ਪੀਣ ਦਾ ਪ੍ਰਬੰਧ ਹੋਵੇਗਾ। ਹੋਰ ਜਾਣਕਾਰੀ ਲਈ ਕੌਂਸਲ ਦੇ ਪ੍ਰਧਾਨ ਸ਼੍ਰੀ ਲਸ਼ਮਣ ਬੁਡਾਈ ਫੋਨ 917-660-0434, ਮੀਤ ਪ੍ਰਧਾਨ ਹਰਬੰਸ ਸਿੰਘ ਢਿੱਲੋਂ ਫੋਨ 917-515-1721 ਅਤੇ ਦੂਜੇ ਮੀਤ ਪ੍ਰਧਾਨ ਭਾਈ ਰਣਜੀਤ ਸਿੰਘ ਸੰਗੋਜਲਾ ਫੋਨ 347-701-5695 ਨਾਲ ਸੰਪਰਕ ਕੀਤਾ ਜਾ ਸਕਦਾ ਹੈ।



ਸਿਟੀ ਕੌਂਸਲ ਦੇ ਮੈਂਬਰ



ਇੰਡੀਅਨਐਪੋਲਿਸ ਵਿਚ ਇਕ ਸਮਾਗਮ ਦੌਰਾਨ ਸ਼੍ਰੀ ਰਾਜੀਵ ਕਾਲੜਾ (ਸੱਜਿਓ ਪੰਜਵੇਂ), ਨਾਲ ਹਨ (ਖੱਬਿਓ) ਪ੍ਰਿਥਵੀਪਾਲ ਸਿੰਘ ਘੋਤੜਾ, ਸੁਬੋਗ ਸਿੰਘ, ਵਰਿੰਦਰ ਸਾਹੀ, ਦਰਸ਼ਨ ਸਿੰਘ ਦਰੜ, ਬਲਦੇਵ ਸਿੰਘ ਸੱਲੂ, ਮਾਣਕ ਕਾਲੜਾ, ਜੇ ਪੀ ਖਹਿਰਾ, ਮਲਕੀਤ ਕੁਲਾਰ ਅਤੇ ਜੱਸਾ

ਦੌਰਾਨ ਇੰਡੀਆਨਾ ਦੇ 27ਵੇਂ ਡਿਸਟ੍ਰਿਕਟ ਤੋਂ ਸਟੇਟ ਅਸੈਂਬਲੀ ਦੇ 1982 ਤੋਂ ਪ੍ਰਤੀਨਿਧ ਚਲੇ ਆ ਰਹੇ ਸ਼੍ਰੀਲਾ ਕਲਿੰਕਰ ਨੇ ਸ਼੍ਰੀ ਕਾਲੜਾ ਨੂੰ ਦਰੜ, ਗੁਰਮੀਤ ਸਿੰਘ ਮੁਲਤਾਨੀ, ਸਾਹਿਬ ਸਿੰਘ ਸੇਖੋਂ, ਜਸਪਾਲ ਸਿੰਘ ਘੋਤੜਾ, ਸਤਪਾਲ ਸਿੰਘ ਘੋਤੜਾ, ਵਰਿੰਦਰ ਸਾਹੀ, ਸੁਬੋਗ ਸਿੰਘ

ਅੰਮ੍ਰਿਤਾ ਪ੍ਰੀਤਮ ਦੇ ਪੁੱਤਰ ਦੇ ਕਤਲ ਬਾਰੇ ਭੇਤ ਬਰਕਰਾਰ

ਚੰਡੀਗੜ੍ਹ: ਫਿਲਮ ਨਿਰਮਾਤਾ ਵਜੋਂ ਮਸ਼ਹੂਰ ਤੇ ਪੰਜਾਬੀ ਭਾਸ਼ਾ ਦੀ ਉੱਘੀ ਸਾਹਿਤਕਾਰ ਮਰਹੂਮ ਅੰਮ੍ਰਿਤਾ ਪ੍ਰੀਤਮ ਦੇ ਪੁੱਤਰ ਨਵਰਾਜ ਕਵਾਤਰਾ ਦੀ ਮੁੰਬਈ 'ਚ ਹੱਤਿਆ ਹੋ ਗਈ ਹੈ। ਨਵਰਾਜ (65) ਦੀ ਲਾਸ਼ 14 ਸਤੰਬਰ ਸਵੇਰੇ ਉਨ੍ਹਾਂ ਦੇ ਮੁੰਬਈ ਦੇ ਬੋਰੀਵਲੀ ਇਲਾਕੇ ਵਿਚਲੇ ਫਲੈਟ ਦੇ 'ਚੋਂ ਮਿਲੀ। ਪੁਲਿਸ ਨੂੰ ਕਤਲ ਦੇ ਠੋਸ ਕਾਰਨਾਂ ਦਾ ਅਜੇ ਤੱਕ ਪਤਾ ਨਹੀਂ ਲੱਗ ਸਕਿਆ ਪਰ ਸ਼ੱਕ ਕੀਤਾ ਜਾ ਰਿਹਾ ਹੈ ਕਿ ਉਨ੍ਹਾਂ ਦੀ ਮੌਤ ਸਾਹ ਘੁੱਟਣ ਨਾਲ ਹੋਈ ਹੈ ਤੇ ਉਨ੍ਹਾਂ ਦੇ ਹੱਥ ਪੈਰ ਬੰਨ੍ਹੇ ਹੋਏ ਸਨ।

ਉਹ ਆਪਣੇ ਫਲੈਟ ਦੀ ਜ਼ਮੀਨੀ ਮੰਜਲ 'ਤੇ ਰਹਿੰਦੇ ਸਨ ਤੇ ਗੁਆਂਢੀਆਂ ਨਾਲ ਮੇਲ ਮਿਲਾਪ ਘੱਟ ਹੀ ਰੱਖਦੇ ਸਨ। ਉਹ ਅਕਸਰ ਨਵੀਂ ਦਿੱਲੀ ਆਪਣੀ ਪਤਨੀ ਨੂੰ ਮਿਲਣ ਲਈ ਜਾਂਦੇ ਸਨ। ਪਰਿਵਾਰਕ ਸੂਤਰਾਂ ਅਨੁਸਾਰ ਨਵਰਾਜ ਨੇ ਪਿਛਲੇ ਸਾਲ ਆਪਣਾ ਨਵੀਂ ਦਿੱਲੀ ਵਿਚਲਾ ਬੰਗਲਾ 25 ਕਰੋੜ ਵਿਚ ਵੇਚਿਆ ਸੀ। ਇਸ ਪੈਸੇ ਨਾਲ ਗਰੇਟਰ ਕੈਲਾਸ਼ ਖੇਤਰ 'ਚ ਦੋ ਫਲੈਟ ਖਰੀਦਣ ਤੋਂ ਬਾਅਦ ਬਚਦੀ ਰਕਮ ਉਨ੍ਹਾਂ ਫਿਲਮ ਇੰਡਸਟਰੀ ਵਿਚ ਨਿਵੇਸ਼ ਕਰ ਦਿੱਤੀ ਸੀ। ਇਹ ਨਹੀਂ ਪਤਾ ਲੱਗ ਸਕਿਆ ਕਿ ਇਹ ਪੈਸਾ ਉਨ੍ਹਾਂ ਕਿਹੜੀਆਂ ਫਿਲਮਾਂ 'ਚ ਲਾਇਆ। ਪੁਲਿਸ ਨੂੰ ਫਲੈਟ 'ਚੋਂ ਕੁਝ ਦਸਤਾਵੇਜ਼ ਵੀ ਮਿਲੇ ਹਨ। ਘਰ ਦੇ ਸਾਮਾਨ ਨਾਲ ਕੋਈ ਛੋੜ ਛਾੜ ਨਹੀਂ ਕੀਤੀ ਗਈ।

ਕੀ ਤੁਸੀਂ ਜਿਆਦਾ ਭਾਰ ਦੇ ਕਾਰਨ ਸੂਗਰ, ਕੋਲੈਸਟਰੋਲ, ਬਲੱਡ ਪ੍ਰੈਸ਼ਰ, ਕਬਜ਼, ਕਮਰ ਦਰਦ, ਜੋੜਾਂ ਦੇ ਦਰਦ, ਹਰਦਮ ਥਕਾਵਟ ਮਹਿਸੂਸ ਹੋਣ, ਥੋੜਾ ਜਿਹਾ ਤੁਰਨ ਨਾਲ ਸਾਹ ਚੜ੍ਹਨ ਆਦਿ ਅਲਾਮਤਾਂ ਤੋਂ ਰਾਹਤ ਪਾਉਣਾ ਚਾਹੁੰਦੇ ਹੋ?

> ਕੀ ਟਰੱਕ ਚਲਾਉਣ ਕਰ ਕੇ ਤੁਹਾਡੇ ਕੋਲ ਜ਼ਿਮ ਜਾਣ ਜਾਂ ਕਸਰਤ ਕਰਨ ਦਾ ਵਿਹਲ ਹੀ ਨਹੀਂ ਹੈ?

> ਸਾਡੀ ਕੰਪਨੀ ਦੀਆਂ ਦੇਸੀ ਦਵਾਈਆਂ ਵਰਤ ਕੇ ਤੁਸੀਂ ਆਪਣਾ ਵਜ਼ਨ ਸੌਖਿਆਂ ਹੀ ਘਟਾ ਸਕਦੇ ਹੋ। ਇਨ੍ਹਾਂ ਦਵਾਈਆਂ ਦੇ ਕੋਈ ਸਾਈਡ ਇਫੈਕਟ ਵੀ ਨਹੀਂ ਹਨ।

> ਸਾਡੀ ਕੰਪਨੀ ਪਿਛਲੇ 32 ਸਾਲ ਤੋਂ 72 ਦੇਸ਼ਾਂ ਵਿਚ ਆਪਣੀਆਂ ਹਰਬਲ ਦਵਾਈਆਂ ਨਾਲ ਲੋਕਾਂ ਦੀ ਸੇਵਾ ਕਰ ਰਹੀ ਹੈ।

Safe & Easy Weight Loss
Ph:317-886-4858

916 East Main Street, Suite 106,
Greenwood, IN 46143

ਦੇਸੀ ਬਾਜ਼ਾਰ ਦੇ ਬਿਲਕੁਲ ਕਰੀਬ

ਦਫਤਰ ਹਾਈਵੇਅ ਆਈ-65 ਦੇ ਐਗਜ਼ਿਟ 99 ਦੇ ਬਿਲਕੁਲ ਨੇੜੇ

www.punjabiweightloss.blogspot.com

www.goherbalfire.com/skaur



ਹਰਜੀਤ ਸਿੰਘ ਜੌਹਲ: ਪਹਿਲਾਂ ਭਾਰ 204 ਪੌਂਡ ਅਤੇ ਬਾਅਦ ਵਿਚ 164 ਪੌਂਡ

ਟਰੱਕਰ ਵੀਰ EFS, T-check, Com-check ਰਾਹੀਂ ਪੇਅਮੈਂਟ ਕਰ ਸਕਦੇ ਹਨ।



Bhangra, Masti with

DJ Soni

ਇੰਡੀਆਨਾ, ਮਿਸ਼ੀਗਨ, ਓਹਾਇਓ, ਇਲੀਨਾਇ, ਕੈਨਟਕੀ

Birthday party, Anniversary, Marriage, Jaago, Graduation, or any celebration.

ਜਨਮ ਦਿਨ ਪਾਰਟੀ, ਵਰ੍ਹੇਗੰਢ, ਵਿਆਹ-ਸ਼ਾਦੀ, ਜਾਗੋ, ਗਰੈਜੂਏਸ਼ਨ ਜਾਂ ਖੁਸ਼ੀ ਦੇ ਕਿਸੇ ਵੀ ਮੌਕੇ ਨੂੰ ਯਾਦਗਾਰੀ ਬਣਾਉਣ ਲਈ ਸੋਨੀ ਡੀ ਜੇ ਨੂੰ ਯਾਦ ਰੱਖੋ

Full Service DJ

We Travel All Over USA

Ph:513-600-4447

e-mail: djsoni718@gmail.com

We Provide Bhangra Group & Dholi Also.



BJ Digital Video & Photos
BROADCAST HD FILM QUALITY
Ph.718-441-6516 Cell No.646-403-7334
Blu-ray DVD



All Work In Digitsl
Wedding, Birthday, Ring Ceremony,
Sweet Sixteen & All Others Function
Experience 25 Year

Ph. 718-441-6516 Cell No. 646-403-7334



ਪੰਜਾਬ ਦੇ 89 ਫੀਸਦੀ ਕਿਸਾਨ ਕਰਜ਼ੇ ਦੇ ਭਾਰ ਹੇਠ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਪਿਛਲੇ ਦਹਾਕੇ ਦੌਰਾਨ ਪੰਜਾਬ 'ਚ ਤਕਰੀਬਨ ਪੰਜ ਹਜ਼ਾਰ ਕਿਸਾਨਾਂ ਤੇ ਖੇਤ ਮਜ਼ਦੂਰਾਂ ਨੇ ਕਰਜ਼ੇ ਦੇ ਬੋਝ ਤੋਂ ਹੋਰ ਮੁਸੀਬਤਾਂ ਤੋਂ ਅੱਕ ਕੇ ਖੁਦਕੁਸ਼ੀ ਕਰ ਲਈ ਹੈ। ਸੂਬੇ ਦੀਆਂ ਤਿੰਨਾਂ ਯੂਨੀਵਰਸਿਟੀਆਂ ਮੁਤਾਬਕ ਪਿਛਲੇ ਦਹਾਕੇ ਦੌਰਾਨ ਬੇਸ਼ੱਕ ਪੰਜ ਹਜ਼ਾਰ ਤੋਂ ਵੱਧ ਕਿਸਾਨਾਂ ਤੇ ਖੇਤ ਮਜ਼ਦੂਰਾਂ ਨੇ ਖੁਦਕੁਸ਼ੀਆਂ ਕੀਤੀਆਂ ਹਨ ਪਰ 4786 ਕਿਸਾਨ ਤੇ ਖੇਤ ਮਜ਼ਦੂਰਾਂ ਦੇ ਪਰਿਵਾਰ ਅਜਿਹੇ ਹਨ ਜਿਨ੍ਹਾਂ ਕਰਜ਼ੇ ਦੇ ਭਾਰ ਕਾਰਨ ਆਪਣਾ ਅੰਤ ਕਰ ਲਿਆ। ਸਰਕਾਰ ਨੇ ਇਨ੍ਹਾਂ ਪੀੜਤ ਪਰਿਵਾਰਾਂ ਨੂੰ ਇਕ-ਇਕ ਲੱਖ ਰੁਪਏ ਮੁਆਵਜ਼ਾ ਦੇਣ ਦਾ ਐਲਾਨ ਕੀਤਾ ਹੈ ਜਿਸ ਨਾਲ ਨਾਲ ਖਜ਼ਾਨੇ 'ਤੇ 47 ਕਰੋੜ 86 ਕਰੋੜ ਦਾ ਭਾਰ ਪਵੇਗਾ।

ਪੰਜਾਬ ਖੇਤੀਬਾੜੀ ਯੂਨੀਵਰਸਿਟੀ (ਪੀ.ਏ.ਯੂ.) ਦੇ ਸਰਵੇਖਣ ਮੁਤਾਬਕ ਸੂਬੇ ਦੇ 89 ਫੀਸਦੀ ਕਿਸਾਨ ਕਰਜ਼ੇ ਦੇ ਭਾਰ ਥੱਲੇ ਦੱਬੇ ਹੋਏ ਹਨ। ਪੀ.ਏ.ਯੂ. ਵੱਲੋਂ ਮੋਗਾ, ਬਰਨਾਲਾ, ਲੁਧਿਆਣਾ ਤੇ ਮਾਨਸਾ ਜ਼ਿਲ੍ਹਿਆਂ 'ਚ ਕਿਸਾਨਾਂ ਤੇ ਖੇਤ ਮਜ਼ਦੂਰਾਂ ਵੱਲੋਂ ਕੀਤੀਆਂ ਖੁਦਕੁਸ਼ੀਆਂ ਦੀ ਗਣਨਾ ਕੀਤੀ ਗਈ। ਸਰਵੇਖਣ ਅਨੁਸਾਰ ਇਨ੍ਹਾਂ ਜ਼ਿਲ੍ਹਿਆਂ 'ਚ ਦੋ ਹਜ਼ਾਰ ਦੇ ਕਰੀਬ ਕਿਸਾਨਾਂ ਤੇ ਖੇਤ ਮਜ਼ਦੂਰਾਂ ਨੇ ਕਰਜ਼ੇ ਦੇ ਭਾਰ ਕਾਰਨ ਸਾਲ 2000 ਤੋਂ 2010 ਤੱਕ ਦੇ ਸਮੇਂ ਦੌਰਾਨ ਖੁਦਕੁਸ਼ੀਆਂ ਕਰ ਲਈਆਂ।

ਖੇਤੀ ਯੂਨੀਵਰਸਿਟੀ ਨੇ ਸਾਲ 2008 'ਚ 2000 ਤੋਂ 2008 ਤੱਕ ਦੇ ਸਮੇਂ ਦੌਰਾਨ

ਕੀਤੀਆਂ ਆਤਮ ਹੱਤਿਆਵਾਂ ਦੀ ਵੱਖਰੀ ਗਣਨਾ ਸੰਗਰੂਰ ਤੇ ਬਠਿੰਡਾ ਜ਼ਿਲ੍ਹਿਆਂ 'ਚ ਕੀਤੀ ਸੀ। ਇਨ੍ਹਾਂ ਜ਼ਿਲ੍ਹਿਆਂ 'ਚ 2880 ਕਿਸਾਨਾਂ ਤੇ ਖੇਤ ਮਜ਼ਦੂਰਾਂ ਨੇ ਕਰਜ਼ੇ ਦੇ ਭਾਰ ਕਾਰਨ ਖੁਦਕੁਸ਼ੀਆਂ ਕੀਤੀਆਂ ਹੋਣ ਦੇ ਤੱਥ ਸਾਹਮਣੇ ਆਏ ਸਨ। ਪੰਜਾਬੀ ਯੂਨੀਵਰਸਿਟੀ ਦੇ ਪ੍ਰੋ. ਓ.ਪੀ. ਮਿਗਲਾਨੀ ਦੀ ਅਗਵਾਈ ਹੇਠ ਜਿਹੜਾ ਸਰਵੇਖਣ ਕੀਤਾ ਗਿਆ ਉਸ ਮੁਤਾਬਕ ਸੱਤ ਜ਼ਿਲ੍ਹਿਆਂ ਫਰੀਦਕੋਟ, ਫਤਹਿ ਗੜ੍ਹ ਸਾਹਿਬ, ਹੁਸ਼ਿਆਰਪੁਰ, ਮੁਕਤਸਰ, ਮੁਹਾਲੀ, ਪਟਿਆਲਾ ਤੇ ਰੋਪੜ 'ਚ 322 ਕਿਸਾਨਾਂ ਤੇ ਖੇਤ ਮਜ਼ਦੂਰਾਂ ਨੇ ਖੁਦਕੁਸ਼ੀਆਂ ਕੀਤੀਆਂ।

ਇਨ੍ਹਾਂ ਵਿਚ ਸਭ ਤੋਂ ਜ਼ਿਆਦਾ ਪਟਿਆਲਾ ਅਤੇ ਮੁਕਤਸਰ ਜ਼ਿਲ੍ਹਿਆਂ 'ਚ ਹੋਈਆਂ ਸਨ। ਮੁਕਤਸਰ 'ਚ 50 ਕਿਸਾਨਾਂ ਤੇ 52 ਖੇਤ ਮਜ਼ਦੂਰਾਂ, ਪਟਿਆਲਾ 'ਚ 65 ਕਿਸਾਨਾਂ ਤੇ 61 ਖੇਤ ਮਜ਼ਦੂਰਾਂ ਨੇ ਮੌਤ ਨੂੰ ਗਲੇ ਲਾ ਲਿਆ ਸੀ। ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਦੀ ਪ੍ਰੋ. ਗਿਆਨ ਕੌਰ ਦੀ ਅਗਵਾਈ ਹੇਠ ਕੀਤੇ ਸਰਵੇਖਣ ਦੌਰਾਨ ਪਤਾ ਚੱਲਿਆ ਕਿ ਅੰਮ੍ਰਿਤਸਰ, ਤਰਨ ਤਾਰਨ, ਗੁਰਦਾਸਪੁਰ, ਫਿਰੋਜ਼ਪੁਰ, ਨਵਾਂਸ਼ਹਿਰ, ਜਲੰਧਰ ਅਤੇ ਕਪੂਰਥਲਾ 'ਚ ਪਿਛਲੇ ਇਕ ਦਹਾਕੇ ਦੌਰਾਨ ਕਰਜ਼ੇ ਦਾ ਭਾਰ ਨਾ ਸਹਿੰਦਿਆਂ 184 ਕਿਸਾਨਾਂ ਅਤੇ 41 ਖੇਤ ਮਜ਼ਦੂਰਾਂ ਨੇ ਖੁਦਕੁਸ਼ੀਆਂ ਕੀਤੀਆਂ।

ਹੁਣ ਪੰਜਾਬ ਸਰਕਾਰ ਨੇ ਕਰਜ਼ੇ ਦਾ ਭਾਰ ਨਾ ਸਹਿੰਦਿਆਂ ਆਪਣੇ ਜੀਵਨ ਦਾ ਅੰਤ ਕਰਨ ਵਾਲੇ ਕਿਸਾਨਾਂ ਤੇ ਖੇਤ ਮਜ਼ਦੂਰਾਂ ਦੇ ਪਰਿਵਾਰਾਂ ਨੂੰ ਰਾਹਤ ਦੇਣ ਦਾ ਫੈਸਲਾ ਕੀਤਾ ਹੈ। ਸੂਬਾ ਸਰਕਾਰ ਕਿਸਾਨਾਂ ਤੇ ਖੇਤ ਮਜ਼ਦੂਰਾਂ ਦੇ ਵਾਰਸਾਂ ਨੂੰ ਇਕ ਲੱਖ ਰੁਪਏ ਪ੍ਰਤੀ ਪਰਿਵਾਰ ਮੁਆਵਜ਼ਾ ਦੇਵੇਗੀ।

ਮ੍ਰਿਤਕਾਂ ਦੇ ਵਾਰਸਾਂ ਨੂੰ ਇਕ ਲੱਖ ਦੇ ਮੁਆਵਜ਼ੇ ਦਾ ਐਲਾਨ



ਇਸ ਫੈਸਲੇ ਮੁਤਾਬਕ ਸੂਬੇ ਦੀਆਂ ਤਿੰਨ ਯੂਨੀਵਰਸਿਟੀਆਂ ਵੱਲੋਂ ਹਾਲ ਹੀ 'ਚ ਕਿਸਾਨਾਂ ਤੇ ਖੇਤ ਮਜ਼ਦੂਰਾਂ ਦੀਆਂ ਖੁਦਕੁਸ਼ੀਆਂ ਬਾਰੇ ਸੂਬੇ ਭਰ 'ਚ ਕੀਤੇ ਸਰਵੇਖਣ ਨੂੰ ਆਧਾਰ ਬਣਾ ਕੇ ਇਹ ਮੁਆਵਜ਼ਾ ਰਾਸ਼ੀ ਦਿੱਤੀ ਜਾਵੇਗੀ।

ਇਸ ਫੈਸਲੇ ਮੁਤਾਬਕ ਕਰਜ਼ੇ ਕਾਰਨ ਖੁਦਕੁਸ਼ੀਆਂ ਤੋਂ ਪੀੜਤ ਕਿਸਾਨਾਂ ਤੇ ਖੇਤ ਮਜ਼ਦੂਰਾਂ

ਦੇ ਪਰਿਵਾਰਾਂ ਨੂੰ ਸਰਕਾਰ ਇਕ ਲੱਖ ਰੁਪਏ ਤੁਰੰਤ ਦੇਵੇਗੀ। ਇਹ ਰਾਸ਼ੀ ਦੇਣ ਲਈ ਪ੍ਰਸ਼ਾਸਨ ਵੱਲੋਂ ਕੋਈ ਪਤਾਲ ਨਹੀਂ ਕੀਤੀ ਜਾਵੇਗੀ। ਇਹ ਵੀ ਫੈਸਲਾ ਹੋਇਆ ਕਿ ਭਵਿੱਖ ਵਿਚ ਜੇ ਸਰਕਾਰ ਅਜਿਹੇ ਪੀੜਤ ਪਰਿਵਾਰਾਂ ਨੂੰ ਮੁਆਵਜ਼ਾ ਰਾਸ਼ੀ ਵੱਧ ਦੇਣ ਦਾ ਫੈਸਲਾ ਲੈਂਦੀ ਹੈ ਤਾਂ ਇਕ ਲੱਖ ਰੁਪਇਆ ਮੁਆਵਜ਼ਾ ਲੈ ਚੁੱਕੇ ਪਰਿਵਾਰਾਂ ਨੂੰ ਵੀ

ਵਿਚਾਰਿਆ ਜਾਵੇਗਾ। ਪੰਜਾਬ ਸਰਕਾਰ ਵੱਲੋਂ ਇਸ ਤੋਂ ਪਹਿਲਾਂ ਵੀ ਖੁਦਕੁਸ਼ੀ ਪੀੜਤ ਕਿਸਾਨਾਂ ਦੇ ਪਰਿਵਾਰਾਂ ਨੂੰ ਮੁਆਵਜ਼ਾ ਰਾਸ਼ੀ ਦਿੱਤੀ ਜਾ ਰਹੀ ਹੈ ਪਰ ਇਹ ਰਾਸ਼ੀ ਸਿਰਫ਼ ਸਾਲ 2008 ਤੋਂ ਬਾਅਦ ਖੁਦਕੁਸ਼ੀਆਂ ਕਰ ਚੁੱਕੇ ਕਿਸਾਨਾਂ ਤੇ ਖੇਤ ਮਜ਼ਦੂਰਾਂ ਦੇ ਪਰਿਵਾਰਾਂ ਨੂੰ ਹੀ ਦਿੱਤੀ ਜਾ ਰਹੀ ਹੈ।

ਫੈਡਰੇਸ਼ਨ ਵੱਲੋਂ ਸਿੱਖਾਂ ਦੀ ਖੁਦਮੁਖਤਿਆਰੀ ਲਈ ਸੰਘਰਸ਼ ਦਾ ਐਲਾਨ

ਬਠਿੰਡਾ: ਆਲ ਇੰਡੀਆ ਸਿੱਖ ਸਟੂਡੈਂਟਸ ਫੈਡਰੇਸ਼ਨ ਨੇ ਸਰਬਸੰਮਤੀ ਨਾਲ ਮਤਾ ਪਾਸ ਕੀਤਾ ਹੈ ਕਿ ਫੈਡਰੇਸ਼ਨ ਨੂੰ ਸਿਆਸੀ ਪਾਰਟੀ ਵਜੋਂ ਦਰਜ ਕਰਵਾਇਆ ਜਾਵੇਗਾ ਜਿਸ ਦਾ ਏਜੰਡਾ ਪੰਜਾਬ ਵਿਚ ਸਿੱਖਾਂ ਦੀ ਪ੍ਰਭੂਸੱਤਾ ਦੇ ਮੁੱਦੇ ਦੇ ਹੱਲ ਲਈ ਸੂਬੇ ਵਿਚ 'ਜਨਮਤ' ਕਰਵਾਉਣਾ ਹੋਵੇਗਾ।

ਫੈਡਰੇਸ਼ਨ ਦਾ ਸਿਆਸੀ ਮੰਤਵ ਸਿੱਖਾਂ ਲਈ 'ਖੁਦਮੁਖਤਿਆਰੀ' ਦਾ ਅਧਿਕਾਰ ਹਾਸਲ ਕਰਵਾਉਣਾ ਹੋਵੇਗਾ। ਤਖ਼ਤ ਸ੍ਰੀ ਦਮਦਮਾ ਸਾਹਿਬ ਵਿਖੇ ਮਨਾਈ 68ਵੀਂ ਵਰ੍ਹੇਗੰਢ ਦੌਰਾਨ ਸਿੱਖ ਸਾਹਿਬ ਗਿਆਨੀ ਬਲਵੰਤ ਸਿੰਘ ਨੰਦਗੜ੍ਹ ਨੇ ਕਿਹਾ ਕਿ ਸਿੱਖ ਧਰਮ ਵੱਖਰਾ ਧਰਮ ਹੈ ਤੇ ਭਾਰਤੀ ਨਿਆ ਪ੍ਰਣਾਲੀ ਨੂੰ ਛੱਡ ਕੇ ਸਮੁੱਚੇ ਵਿਸ਼ਵ ਵਿਚ ਇਸ ਨੂੰ ਇਸੇ ਤਰ੍ਹਾਂ ਮਾਨਤਾ ਮਿਲੀ ਹੋਈ ਹੈ।

ਭਾਰਤੀ ਸੰਵਿਧਾਨ ਤਹਿਤ ਸਿੱਖ ਧਰਮ ਦੀ

ਵੱਖਰੀ ਪਛਾਣ ਤੇ ਰੁਤਬੇ ਨੂੰ ਬਹਾਲ ਕੀਤਾ ਜਾਵੇ। ਇਸ ਮੌਕੇ ਫੈਡਰੇਸ਼ਨ ਪ੍ਰਧਾਨ ਕਰਨੈਲ ਸਿੰਘ ਪੀਰ ਮਹਿੰਦਰ ਨੇ ਕਿਹਾ 1944 ਵਿਚ ਹੋਈ ਇਸ ਦੀ ਸਥਾਪਨਾ ਤੋਂ ਲੈ ਕੇ ਫੈਡਰੇਸ਼ਨ ਨੇ ਆਜ਼ਾਦੀ ਪ੍ਰਾਪਤੀ ਦੀ ਲਹਿਰ ਵਿਚ ਸਰਗਰਮੀ ਨਾਲ ਹਿੱਸਾ ਲਿਆ ਹਾਲਾਂਕਿ ਆਜ਼ਾਦੀ ਦਾ ਨਤੀਜਾ ਇਹ ਨਿਕਲਿਆ ਕਿ ਸਿੱਖਾਂ ਦੇ ਅਧਿਕਾਰਾਂ ਨੂੰ ਦਬਾ ਦਿੱਤਾ ਗਿਆ, ਸਿੱਖ ਧਰਮ ਦੀ ਵੱਖਰੀ ਪਛਾਣ ਨੂੰ ਖਤਮ ਕਰ ਦਿੱਤਾ ਗਿਆ ਤੇ ਸਿੱਖਾਂ ਵਜੋਂ ਭਾਰਤ ਵਿਚ ਸਿੱਖਾਂ ਦੀ ਖੁੱਲ੍ਹੇਆਮ ਨਸਲਕੁਸ਼ੀ ਕਰਵਾਈ ਗਈ।

ਫੈਡਰੇਸ਼ਨ ਵੱਲੋਂ ਲਾਏ ਗੁਰਮਤਿ ਵਿਚਾਰ ਕੈਂਪ ਤੇ ਨਵੰਬਰ 1984 ਸਿੱਖ ਨਸਲਕੁਸ਼ੀ ਬਾਰੇ ਸੰਯੁਕਤ ਰਾਸ਼ਟਰ ਵਿਚ ਪਾਈ ਜਾਣ ਵਾਲੀ 1503 ਪ੍ਰਤੀਸ਼ਨ ਬਾਰੇ ਫਾਰਮ ਭਰਨ ਲਈ ਲਾਏ ਗਏ ਕੈਂਪ ਵਿਚ ਹਜ਼ਾਰਾਂ ਪੀੜਤ ਪਰਿਵਾਰਾਂ ਤੇ ਸੰਗਤਾਂ ਵੱਲੋਂ ਫਾਰਮ ਭਰੇ ਗਏ।

ਪ੍ਰਭੂਸੱਤਾ ਦੇ ਮੁੱਦੇ ਬਾਰੇ 'ਜਨਮਤ' ਕਰਵਾਉਣ 'ਤੇ ਜ਼ੋਰ

ਦਿੱਲੀ ਗੁਰਦੁਆਰਾ ਕਮੇਟੀ ਸੂਚਨਾ ਅਧਿਕਾਰ ਕਾਨੂੰਨ ਦੇ ਦਾਇਰੇ ਵਿਚ ਹੀ ਰਹੇਗੀ

ਨਵੀਂ ਦਿੱਲੀ: ਦਿੱਲੀ ਹਾਈ ਕੋਰਟ ਦੇ ਜੱਜ ਆਰ.ਕੇ. ਸੀਕਰੀ ਤੇ ਜੱਜ ਰਾਜੀਵ ਸਹਾਏ ਏਂਡਲਾ ਦੇ ਦੋਹਰੇ ਬੈਂਚ ਨੇ ਅਪਣੇ ਫੈਸਲੇ ਵਿਚ ਦਿੱਲੀ ਸਿੱਖ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਅਧੀਨ ਅਦਾਰਿਆਂ ਨੂੰ ਸੂਚਨਾ ਦੇ ਅਧਿਕਾਰ ਨਿਯਮ (ਆਰ.ਟੀ.ਆਈ.) ਦੇ ਤਹਿਤ ਜਾਣਕਾਰੀ ਦੇਣ ਦੇ ਮੁੜ ਆਦੇਸ਼ ਦਿੱਤੇ ਹਨ।

ਜਥੇਦਾਰ ਕੁਲਦੀਪ ਸਿੰਘ ਭੋਗਲ ਨੇ ਹਾਈ ਕੋਰਟ ਦੇ ਫੈਸਲੇ ਨੂੰ ਇਤਿਹਾਸਕ ਕਰਾਰ ਦਿੰਦਿਆਂ ਦੱਸਿਆ ਕਿ ਉਨ੍ਹਾਂ ਨੇ ਦਿੱਲੀ ਕਮੇਟੀ ਦੇ ਭ੍ਰਿਸ਼ਟਾਚਾਰ ਨੂੰ ਉਜਾਗਰ ਕਰਨ ਲਈ ਆਰ.ਟੀ.ਆਈ. ਤਹਿਤ ਵਰ੍ਹਾ 2012 ਦੌਰਾਨ ਗੁਰਦੁਆਰਾ ਕਮੇਟੀ ਤੋਂ ਜਾਣਕਾਰੀ ਮੰਗੀ ਸੀ ਪਰ ਦਿੱਲੀ ਕਮੇਟੀ ਵੱਲੋਂ ਇਨਕਾਰ ਕਰ ਦਿੱਤਾ ਗਿਆ ਤੇ ਇਹ ਵੀ ਕਿਹਾ ਗਿਆ ਕਿ



ਦਿੱਲੀ ਕਮੇਟੀ ਆਰ.ਟੀ.ਆਈ. ਕਾਨੂੰਨ ਦੇ ਦਾਇਰੇ ਵਿਚ ਨਹੀਂ ਆਉਂਦੀ।

ਦਿੱਲੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨੂੰ ਆਰ.ਟੀ.ਆਈ. ਕਾਨੂੰਨ ਦੇ ਦਾਇਰੇ ਵਿਚੋਂ ਬਾਹਰ ਰੱਖਣ ਦੇ ਮਾਮਲੇ ਵਿਚ ਦਿੱਲੀ ਹਾਈ ਕੋਰਟ ਦੇ ਦੋਹਰੇ ਬੈਂਚ ਨੇ ਦਿੱਲੀ ਕਮੇਟੀ ਪ੍ਰਬੰਧਕਾਂ ਦੀ ਅਪੀਲ ਖਾਰਜ ਕਰ ਦਿੱਤੀ ਹੈ। ਅਦਾਲਤ ਨੇ ਕਿਹਾ ਕਿ

ਦਿੱਲੀ ਗੁਰਦੁਆਰਾ ਕਮੇਟੀ ਪਾਰਲੀਮੈਂਟ ਵੱਲੋਂ ਜਾਰੀ ਕੀਤੇ ਗਏ ਦਿੱਲੀ ਸਿੱਖ ਗੁਰਦੁਆਰਾ ਐਕਟ-1971 ਤਹਿਤ ਕਾਇਮ ਕੀਤੀ ਗਈ ਹੈ। ਇਸ ਲਈ ਇਹ ਸੂਚਨਾ ਦੇ ਅਧਿਕਾਰ ਨਿਯਮ, 2005 ਦੀ ਧਾਰਾ 2 (ਐਚ) ਦੇ ਤਹਿਤ ਜਨਤਕ ਅਥਾਰਟੀ ਹੈ ਤੇ ਇਸ ਨੂੰ ਆਰ.ਟੀ.ਆਈ. ਦੇ ਤਹਿਤ ਮੰਗੀ ਗਈ ਸੂਚਨਾ ਮੁਹੱਈਆ ਕਰਵਾਉਣਾ ਲਾਜ਼ਮੀ ਹੈ। ਅਦਾਲਤ ਦੇ ਇਸ ਫੈਸਲੇ ਨਾਲ ਦਿੱਲੀ ਕਮੇਟੀ ਪ੍ਰਬੰਧਕਾਂ ਦੀਆਂ ਮੁਸ਼ਕਲਾਂ ਵਧਣ ਦੇ ਆਸਾਰ ਬਣ ਗਏ ਹਨ ਕਿਉਂਕਿ ਹੁਣ ਇਸ ਨਾਲ ਸਬੰਧਤ ਪੁਰਾਣੇ ਮਾਮਲੇ ਖੁੱਲ੍ਹਣ ਦਾ ਰਾਹ ਵੀ ਪੱਧਰਾ ਹੋ ਜਾਵੇਗਾ ਜਿਸ ਤਹਿਤ ਇਕ ਮਾਮਲੇ ਵਿਚ ਪਰਮਜੀਤ ਸਿੰਘ ਸਰਨਾ ਨੂੰ ਸੰਮਨ ਵੀ ਜਾਰੀ ਕੀਤੇ ਗਏ ਸਨ।

ਸਹਿਕਾਰੀ ਵਿਭਾਗ ਦੀਆਂ ਜ਼ਮੀਨਾਂ ਵੇਚਣ ਦੀ ਤਿਆਰੀ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਪੰਜਾਬ ਸਰਕਾਰ ਨੇ ਸਹਿਕਾਰਤਾ ਵਿਭਾਗ ਦੀਆਂ ਜ਼ਮੀਨਾਂ ਵੇਚਣ ਦਾ ਰਾਹ ਪੱਧਰਾ ਕਰ ਦਿੱਤਾ ਹੈ। ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ ਜ਼ਮੀਨਾਂ ਵੇਚਣ ਲਈ ਵਿਭਾਗ ਦੀ ਨੀਤੀ ਨੂੰ ਪ੍ਰਵਾਨਗੀ ਦੇ ਦਿੱਤੀ ਹੈ। ਸਰਕਾਰ ਦਾਅਵਾ ਕੀਤਾ ਗਿਆ ਹੈ ਕਿ ਸਹਿਕਾਰੀ ਸੰਸਥਾਵਾਂ ਦੀਆਂ ਜ਼ਮੀਨਾਂ/ਇਮਾਰਤਾਂ ਵੇਚਣ ਲਈ ਪਾਰਦਰਸ਼ੀ ਨੀਤੀ ਤਿਆਰ ਕੀਤੀ ਗਈ ਹੈ ਜਿਸ ਤਹਿਤ ਇਨ੍ਹਾਂ ਦੀ ਵਿਕਰੀ ਤੋਂ ਮਿਲਣ ਵਾਲੀ ਰਾਸ਼ੀ ਸਬੰਧਤ ਸੰਸਥਾ 'ਚ ਸਿਰਫ਼ ਨਿਵੇਸ਼ ਅਤੇ ਆਮਦਨੀ ਪੈਦਾ ਕਰਨ ਵਾਲੇ ਕਾਰਜਾਂ 'ਤੇ ਵਰਤੀ ਜਾ ਸਕੇਗੀ।

ਇਹ ਵੀ ਕਿਹਾ ਗਿਆ ਹੈ ਕਿ ਜ਼ਮੀਨ ਜਾਂ ਇਮਾਰਤ ਦੀ ਵਿਕਰੀ ਨਾਲ ਇਕੱਠੀ ਹੋਈ ਆਮਦਨ ਨੂੰ ਕਰਮਚਾਰੀਆਂ ਦੀਆਂ ਤਨਖ਼ਾਹਾਂ ਤੇ ਹੋਰ ਚੌਜ਼ਾਨਾ ਦੇ ਖਰਚਿਆਂ ਲਈ ਨਹੀਂ ਵਰਤਿਆ ਜਾਵੇਗਾ। ਵੇਚੀ ਜਾਣ ਵਾਲੀ ਜ਼ਮੀਨ ਜਾਂ ਇਮਾਰਤ ਦੀ ਵਿਕਰੀ ਨੂੰ ਪ੍ਰਵਾਨਗੀ ਦੇਣ ਲਈ ਸਹਿਕਾਰੀ ਸਭਾਵਾਂ ਦੇ ਰਜਿਸਟਰਾਰ

ਸਮਰੱਥ ਅਧਿਕਾਰੀ ਹਨ। ਮੁੱਖ ਮੰਤਰੀ ਵੱਲੋਂ ਪ੍ਰਵਾਨ ਕੀਤੀ ਨਵੀਂ ਨੀਤੀ ਤਹਿਤ ਜੇ ਸਹਿਕਾਰੀ ਸੰਸਥਾ ਨੇ ਆਪਣੀ ਜਾਇਦਾਦ ਵੇਚਣੀ ਹੈ ਤਾਂ ਉਸ ਦੇ ਮੈਨੇਜਿੰਗ ਡਾਇਰੈਕਟਰ, ਮੁੱਖ ਕਾਰਜਕਾਰੀ ਅਫ਼ਸਰ ਜਾਂ ਪ੍ਰਾਇਮਰੀ ਸਹਿਕਾਰੀ ਸਭਾ ਜਾਂ ਸੰਸਥਾ ਦੇ ਪ੍ਰਧਾਨ ਵੱਲੋਂ ਇਸ ਨੂੰ ਵੇਚਣ ਦੇ ਕਾਰਨ ਦੱਸਦੇ ਹੋਏ ਆਪਣੀ ਸਿਫਾਰਸ਼ ਸਮੇਤ ਕੇਸ ਬੋਰਡ ਆਫ਼ ਡਾਇਰੈਕਟਰਜ਼/ਮੈਨੇਜਿੰਗ ਕਮੇਟੀ ਨੂੰ ਭੇਜਿਆ ਜਾਵੇਗਾ।

ਜੇਕਰ ਸਹਿਕਾਰੀ ਸੰਸਥਾ ਦੇ ਬੋਰਡ ਆਫ਼ ਡਾਇਰੈਕਟਰਜ਼/ਮੈਨੇਜਿੰਗ ਕਮੇਟੀ ਵੱਲੋਂ ਮਤਾ ਪਾਸ ਕਰ ਦਿੱਤਾ ਜਾਂਦਾ ਹੈ ਤਾਂ ਇਸ ਬਾਰੇ ਕੇਸ ਪ੍ਰਵਾਨਗੀ ਲਈ ਸਹਿਕਾਰੀ ਸਭਾਵਾਂ ਦੇ ਰਜਿਸਟਰਾਰ ਨੂੰ ਭੇਜਿਆ ਜਾਵੇਗਾ। ਨਵੀਂ ਨੀਤੀ ਮੁਤਾਬਕ ਜ਼ਮੀਨ ਵੇਚਣ ਦੀ ਪ੍ਰਕਿਰਿਆ 'ਚ ਵੱਧ ਤੋਂ ਵੱਧ ਮਾਰਕੀਟ

ਕੀਮਤ ਹਾਸਲ ਕਰਨ ਲਈ ਸੰਸਥਾਵਾਂ ਵੱਲੋਂ ਵਿਕਰੀ ਖੁੱਲ੍ਹੀ ਨਿਲਾਮੀ ਰਾਹੀਂ ਕੀਤੀ ਜਾਵੇਗੀ। ਨਿਲਾਮੀ ਲਈ ਰਾਖਵੀਂ ਕੀਮਤ ਸਬੰਧਤ ਜ਼ਿਲ੍ਹੇ ਦੇ ਡਿਪਟੀ ਕਮਿਸ਼ਨਰ ਵੱਲੋਂ ਮਾਰਕੀਟ ਕੀਮਤ ਦੇ



ਆਧਾਰ 'ਤੇ ਤੈਅ ਕੀਤੀ ਜਾਵੇਗੀ।

ਜੇਕਰ ਨਿਲਾਮੀ 'ਚ ਰਾਖਵੀਂ ਕੀਮਤ ਹਾਸਲ ਨਹੀਂ ਹੁੰਦੀ ਤਾਂ ਦੋ ਵਾਰ ਨਿਲਾਮੀ ਰੱਖਣ ਪਿੱਛੋਂ ਉਸ ਜਾਇਦਾਦ ਦੀ ਰਾਖਵੀਂ ਕੀਮਤ ਨੂੰ ਵੱਧ ਤੋਂ

ਵੱਧ 20 ਫੀਸਦੀ ਦੀ ਹੱਦ ਤੱਕ ਘਟਾਇਆ ਜਾ ਸਕਦਾ ਹੈ। ਬੁਲਾਰੇ ਅਨੁਸਾਰ ਨਵੀਂ ਨੀਤੀ ਤਹਿਤ ਨਿਲਾਮੀ ਦੀ ਵੀਡੀਓ ਰਿਕਾਰਡਿੰਗ ਲਾਜ਼ਮੀ ਹੋਵੇਗੀ ਜਿਸ ਦੀ ਇਕ ਕਾਪੀ ਸਿਖਰ ਸੰਸਥਾ/ਕੇਂਦਰੀ ਸੰਸਥਾ 'ਚ ਰਿਕਾਰਡ ਵਜੋਂ ਸੰਭਾਲ ਕੇ ਸੀਲਬੰਦ ਰੱਖੀ ਜਾਵੇਗੀ। ਇਸ ਤਰ੍ਹਾਂ ਪ੍ਰਾਇਮਰੀ ਸਭਾਵਾਂ ਆਪਣੇ ਕੋਲ ਉਪਰੋਕਤ ਸੀ.ਡੀ. ਰੱਖਣ ਤੋਂ ਇਲਾਵਾ ਉਪ ਰਜਿਸਟਰਾਰ ਸਹਿਕਾਰੀ ਸਭਾਵਾਂ ਦੇ ਦਫ਼ਤਰ ਵਿਚ ਵੀ ਇਕ ਕਾਪੀ ਸੀਲਬੰਦ ਕਰਕੇ ਭੇਜਣਗੀਆਂ।

ਜੇਕਰ ਕੋਈ ਸਹਿਕਾਰੀ ਸੰਸਥਾ ਆਪਣੀ ਜ਼ਮੀਨ ਖੁੱਲ੍ਹੀ ਨਿਲਾਮੀ ਰਾਹੀਂ ਖੁਦ ਨਹੀਂ ਵੇਚਣਾ ਚਾਹੁੰਦੀ ਤਾਂ ਉਹ ਪੁੱਛਾ ਜਾਂ ਅਜਿਹੀਆਂ ਹੋਰ ਵਿਕਾਸ ਅਥਾਰਟੀਆਂ ਜਿਵੇਂ ਕਿ ਗਲਾਡਾ, ਗਮਾਡਾ ਨੂੰ ਵਿਕਸਤ ਕਰਕੇ ਜਾਂ ਸਿੱਧੇ ਤੌਰ 'ਤੇ ਵੇਚਣ ਲਈ ਵੀ ਦੇ ਸਕਦੀ ਹੈ। ਅਜਿਹੀ ਸਥਿਤੀ ਵਿਚ ਸਬੰਧਤ ਅਥਾਰਟੀ ਵੱਲੋਂ ਇਸ

ਜ਼ਮੀਨ ਨੂੰ ਵੇਚ ਕੇ ਜੇ ਰਕਮ ਹਾਸਲ ਹੋਵੇਗੀ, ਉਸ ਵਿਚੋਂ ਵਿਕਾਸ ਸਬੰਧੀ ਤੇ ਹੋਰ ਜਾਇਜ਼ ਖਰਚੇ ਕੱਟਣ ਤੋਂ ਬਾਅਦ ਬਾਕੀ ਬਚਦੀ ਰਕਮ ਸੰਸਥਾ ਨੂੰ ਤਬਦੀਲ ਕਰ ਦਿੱਤੀ ਜਾਵੇਗੀ।

ਨਵੀਂ ਨੀਤੀ ਮੁਤਾਬਕ ਕਿਸੇ ਸਹਿਕਾਰੀ ਸੰਸਥਾ ਵੱਲੋਂ ਆਪਣੀ ਜ਼ਮੀਨ/ਇਮਾਰਤ ਵੇਚਣ ਲਈ ਹੋਰ ਕੋਈ ਵਿਧੀ ਨਹੀਂ ਅਪਣਾਈ ਜਾਵੇਗੀ। ਜੇਕਰ ਕਿਸੇ ਅਦਾਰੇ ਵੱਲੋਂ ਕਿਸੇ ਸਰਕਾਰੀ ਸੰਸਥਾ ਤੋਂ ਜਨ ਹਿੱਤ ਦੇ ਕਾਰਜ ਲਈ ਜ਼ਮੀਨ/ਇਮਾਰਤ ਦੀ ਮੰਗ ਕੀਤੀ ਜਾਂਦੀ ਹੈ ਤੇ ਜੇਕਰ ਸਬੰਧਤ ਸੰਸਥਾ ਉਸ ਅਦਾਰੇ ਨੂੰ ਜ਼ਮੀਨ ਦੇਣ ਦਾ ਫੈਸਲਾ ਕਰਦੀ ਹੈ ਤਾਂ ਇਸ ਨੂੰ ਸਹਿਕਾਰੀ ਸਭਾਵਾਂ ਦੇ ਰਜਿਸਟਰਾਰ ਦੀ ਪ੍ਰਵਾਨਗੀ ਨਾਲ ਤਬਦੀਲ ਕੀਤਾ ਜਾ ਸਕਦਾ ਹੈ। ਅਜਿਹੇ ਕੇਸਾਂ 'ਚ ਨਿਲਾਮੀ ਦੀ ਪ੍ਰਕਿਰਿਆ ਅਪਨਾਉਣ ਦੀ ਕੋਈ ਜ਼ਰੂਰਤ ਨਹੀਂ ਹੋਵੇਗੀ। ਇਸ ਬਾਰੇ ਤਬਦੀਲ ਕੀਤੀ ਜਾਣ ਵਾਲੀ ਜ਼ਮੀਨ ਦੀ ਕੀਮਤ ਡਿਪਟੀ ਕਮਿਸ਼ਨਰ ਵੱਲੋਂ ਮਾਰਕੀਟ ਰੇਟ ਦੇ ਆਧਾਰ 'ਤੇ ਤੈਅ ਕੀਤੀ ਜਾਵੇਗੀ।

ਪੰਜਾਬ ਸਰਕਾਰ ਵੱਲੋਂ ਵਿਭਾਗ ਦੀ ਨੀਤੀ ਨੂੰ ਪ੍ਰਵਾਨਗੀ

ਡੇਰਾ ਮੁਖੀ 'ਤੇ ਹਮਲੇ ਦੇ ਦੋਸ਼ 'ਚ ਸੱਤ ਨੂੰ ਕੈਦ

ਕਰਨਾਲ: ਡੇਰਾ ਸਿਰਸਾ ਦੇ ਮੁਖੀ ਗੁਰਮੀਤ ਰਾਮ ਰਹੀਮ ਸਿੰਘ ਦੇ ਕਾਫ਼ਲੇ 'ਤੇ ਤਕਰੀਬਨ ਪੌਣੇ ਚਾਰ ਸਾਲ ਪਹਿਲਾਂ ਹੋਏ ਬੰਬ ਹਮਲੇ ਦੇ ਮਾਮਲੇ ਵਿਚ ਅਦਾਲਤ ਨੇ ਤਿੰਨਾਂ ਮੁਲਜ਼ਮਾਂ ਨੂੰ ਦਸ ਸਾਲ ਤੇ ਚਾਰਾਂ ਨੂੰ ਪੰਜ ਸਾਲ ਦੀ ਕੈਦ ਦੀ ਸਜ਼ਾ ਸੁਣਾਈ ਜਦਕਿ ਇਸ ਮਾਮਲੇ ਵਿਚ ਸ਼ਾਮਲ ਕੀਤੀ ਗਈ ਇਕੋ ਇਕ ਲੜਕੀ ਨੂੰ ਅਦਾਲਤ ਨੇ ਬਰੀ ਕਰ ਦਿੱਤਾ।

ਸਿਰਸਾ ਡੇਰਾ ਮੁਖੀ ਗੁਰਮੀਤ ਰਾਮ ਰਹੀਮ ਦੇ ਕਾਫ਼ਲੇ 'ਤੇ 2 ਫਰਵਰੀ, 2008 ਨੂੰ ਉਸ ਵੇਲੇ ਟੱਰਕ ਦੀ ਸਟਪਣੀ ਬੰਬ ਧਮਾਕੇ ਨਾਲ ਹਮਲਾ ਹੋਇਆ ਸੀ ਜਦ ਉਹ ਅੰਬਾਲਾ ਤੋਂ ਦਿੱਲੀ ਵੱਲ ਜਾ ਰਿਹਾ ਸੀ ਤੇ ਕਰਨਾਲ ਜ਼ਿਲ੍ਹੇ ਦੀ ਹਦ ਅੰਦਰ ਨੀਲੋਖੇਤੀ ਨੇੜੇ ਦਾਖਲ ਹੋਇਆ ਸੀ। ਪੁਲਿਸ ਨੇ ਇਸ ਹਮਲੇ 'ਚ ਬੰਬਰ ਖਾਲਸਾ ਇੰਟਰਨੈਸ਼ਨਲ ਨਾਲ ਸਬੰਧਤ ਬਖਸ਼ੀਸ਼ ਸਿੰਘ ਦਾ ਹੱਥ ਹੋਣ ਦਾ ਦੋਸ਼ ਲਾਇਆ ਸੀ ਤੇ ਇਸ ਮਾਮਲੇ ਵਿਚ ਪਟਿਆਲਾ ਵਾਸੀ ਲੜਕੀ ਪ੍ਰਵੀਨ ਕੌਰ ਸਮੇਤ ਸਵਰਨ ਸਿੰਘ, ਮਹਿੰਦਰ ਸਿੰਘ, ਜਸਵੰਤ ਸਿੰਘ, ਹੋਸ਼ਿਆਰ ਸਿੰਘ, ਗੁਰਵਿੰਦਰ ਸਿੰਘ ਤੇ ਧਰਮਿੰਦਰ ਸਿੰਘ ਉਰਫ ਪਿੰਦਾ ਨੂੰ ਕਾਬੂ ਕੀਤਾ ਸੀ।

ਪੁਲਿਸ ਪ੍ਰਵੀਨ ਕੌਰ ਨੂੰ ਮਾਨਵ ਬੰਬ ਕਰਾਰ ਦੇ ਰਹੀ ਸੀ ਜਿਸ ਨੂੰ ਅਦਾਲਤ ਨੇ ਰਾਹਤ ਦਿੰਦੇ ਹੋਏ ਜ਼ਮਾਨਤ ਵੀ ਦੇ ਦਿੱਤੀ ਸੀ। ਜ਼ਿਲ੍ਹਾ ਸੈਸ਼ਨ ਜੱਜ ਆਰ.ਕੇ. ਸੋਧੀ ਨੇ ਫੈਸਲਾ ਸੁਣਾਉਂਦਿਆਂ ਸਬੂਤਾਂ ਦੀ ਘਾਟ ਦੇ ਚਲਦਿਆਂ

ਹਰਿਆਣਾ 'ਚ ਬਣਾਇਆ ਸੀ ਨਿਸ਼ਾਨਾ



ਦੋਸ਼ੀਆਂ ਨੂੰ ਲਿਜਾ ਰਹੇ ਪੁਲਿਸ ਮੁਲਾਜ਼ਮ।

ਲੜਕੀ ਪ੍ਰਵੀਨ ਕੌਰ ਨੂੰ ਬਰੀ ਕਰ ਦਿੱਤਾ ਜਦਕਿ ਬਖਸ਼ੀਸ਼ ਸਿੰਘ, ਸਵਰਨ ਸਿੰਘ ਤੇ ਮਹਿੰਦਰ ਸਿੰਘ ਨੂੰ ਦਸ ਸਾਲ ਤੇ ਗੁਰਵਿੰਦਰ ਸਿੰਘ, ਜਸਵੰਤ ਸਿੰਘ, ਹੋਸ਼ਿਆਰ ਸਿੰਘ ਤੇ ਧਰਮਿੰਦਰ ਸਿੰਘ ਨੂੰ

ਪੰਜ ਸਾਲ ਦੀ ਕੈਦ ਦੀ ਸਜ਼ਾ ਸੁਣਾਈ। ਬਚਾਅ ਪੱਖ ਦੇ ਵਕੀਲ ਨਰਿੰਦਰ ਸਿੰਘ ਚੀਮਾ ਨੇ ਕਿਹਾ ਕਿ ਅਦਾਲਤ ਦੇ ਫੈਸਲੇ ਖਿਲਾਫ ਉਹ ਛੇਤੀ ਹੀ ਹਾਈ ਕੋਰਟ ਵਿਚ ਅਰਜ਼ੀ ਲਗਾਉਣਗੇ।

ਧਰਮ ਯੁੱਧ ਮੋਰਚੇ ਦੇ ਸ਼ਹੀਦਾਂ ਦਾ ਕਿਸੇ ਮੁੱਲ ਨਾ ਪਾਇਆ

ਅਨੰਦਪੁਰ ਸਾਹਿਬ: 1982 ਵਿਚ ਲੱਗੇ ਧਰਮ ਯੁੱਧ ਮੋਰਚੇ ਦੌਰਾਨ 11 ਸਤੰਬਰ ਦੀ ਰਾਤ ਨੂੰ ਤਰਨ ਤਾਰਨ ਰੇਲਵੇ ਫਾਟਕ 'ਤੇ ਸ੍ਰੀ ਦਰਬਾਰ ਸਾਹਿਬ ਅੰਮ੍ਰਿਤਸਰ ਤੋਂ ਗ੍ਰਿਫਤਾਰ ਕਰਕੇ ਸੈਂਟਰਲ ਜੇਲ੍ਹ ਬਠਿੰਡਾ ਲਿਜਾ ਰਹੀ ਬੱਸ ਦੇ ਰੇਲ ਗੱਡੀ ਨਾਲ ਟਕਰਾਉਣ 'ਤੇ ਸ਼ਹੀਦ ਹੋਏ 34 ਸਿੰਘਾਂ ਦੇ ਪਰਿਵਾਰਾਂ ਦੀ ਤਿੰਨ ਦਹਾਕੇ ਬੀਤਣ ਤੋਂ ਬਾਅਦ ਵੀ ਕਿਸੇ ਬਾਹ ਨਹੀਂ ਫੜੀ।

ਇਨ੍ਹਾਂ ਦੀ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਸਣੇ ਕਿਸੇ ਵੀ ਸਿੱਖ

ਵਾਰਿਸ ਅੱਜ ਵੀ ਲੜ ਰਹੇ ਨੇ ਕਾਨੂੰਨੀ ਲੜਾਈ

ਸੰਸਥਾ ਨੇ ਮਦਦ ਨਹੀਂ ਕੀਤੀ ਜਦਕਿ ਪੰਥਕ ਲੀਡਰਸ਼ਿਪ ਸ਼ਹੀਦਾਂ ਦੀਆਂ ਮਨਾਈਆਂ ਜਾਣ ਵਾਲੀਆਂ ਬਰਸੀਆਂ 'ਤੇ ਸਿਆਸੀ ਰੋਟੀਆਂ ਸੇਕਦੀ ਆ ਰਹੀ ਹੈ। ਇਸ ਹਾਦਸੇ ਦੌਰਾਨ ਪੰਜਾਬ ਰੋਡਵੇਜ਼, ਰੇਲਵੇ ਵਿਭਾਗ ਤੇ ਪੁਲਿਸ ਵੱਲੋਂ ਵਰਤੀ ਅਣਗਹਿਲੀ ਤੇ ਪੀੜਤ ਪਰਿਵਾਰਾਂ ਦੇ ਮੁਆਵਜ਼ੇ ਨੂੰ ਲੈ ਕੇ ਸ਼ਹੀਦ ਪਰਿਵਾਰਾਂ ਵੱਲੋਂ ਕੇਸ ਮੋਟਰ ਐਕਸੀਡੈਂਟ ਕਲੇਮ ਟ੍ਰਿਬਿਊਨਲ ਅੰਮ੍ਰਿਤਸਰ ਕੋਲ ਦਰਜ ਕੀਤਾ ਗਿਆ ਸੀ ਜਿਸ 'ਤੇ ਫੈਸਲਾ ਸੁਣਾਉਂਦਿਆਂ ਜੱਜ ਐਮ.ਐਸ. ਭੱਲਾ ਨੇ 4 ਅਕਤੂਬਰ 1991 ਵਿਚ ਉਕਤ ਪਰਿਵਾਰਾਂ ਨੂੰ 25 ਤੋਂ 80 ਹਜ਼ਾਰ ਤੱਕ ਦਾ ਮੁਆਵਜ਼ਾ ਰੇਲਵੇ ਤੇ ਰੋਡਵੇਜ਼ ਨੂੰ ਅਦਾ ਕਰਨ

ਦੇ ਹੁਕਮ ਜਾਰੀ ਕੀਤੇ ਸਨ। ਇਸ ਤੋਂ ਬਾਅਦ ਮੁਆਵਜ਼ੇ ਨੂੰ ਵਧਾਉਣ ਦੀ ਮੰਗ ਨੂੰ ਲੈ ਕੇ ਸ਼ਹੀਦ ਪਰਿਵਾਰਾਂ ਵੱਲੋਂ 1992 ਵਿਚ ਪੰਜਾਬ ਤੇ ਹਰਿਆਣਾ ਹਾਈ ਕੋਰਟ ਵਿਚ ਅਪੀਲ ਦਾਇਰ ਕੀਤੀ ਗਈ ਸੀ। ਇਸ ਕੇਸ ਦੀ ਪੈਰਵੀ ਕਰ ਰਹੇ ਵਕੀਲ ਪੂਰਨ ਸਿੰਘ ਹੁੰਦਲ ਅਨੁਸਾਰ ਉਕਤ ਕੇਸ ਪ੍ਰਤੀ ਫੈਸਲਾ ਅਗਲੇ ਵਰ੍ਹੇ ਤੱਕ ਹੋਣ ਦੀ ਉਮੀਦ ਹੈ। ਹਾਦਸਾ ਵਾਪਰਨ ਤੋਂ ਬਾਅਦ ਹੋਣ

ਵਾਲੇ ਬਰਸੀ ਸਮਾਗਮਾਂ ਵਿਚ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ, ਸਾਬਕਾ ਮੁੱਖ ਮੰਤਰੀ

ਸੁਰਜੀਤ ਸਿੰਘ ਬਰਨਾਲਾ, ਜਥੇਦਾਰ ਗੁਰਚਰਨ ਸਿੰਘ ਟੌਹੜਾ ਤੇ ਸਿਮਰਨਜੀਤ ਸਿੰਘ ਮਾਨ ਹਾਜ਼ਰੀਆਂ ਭਰਦੇ ਰਹੇ ਹਨ ਪਰ ਸ਼ਹੀਦ ਪਰਿਵਾਰਾਂ ਦੀ ਮੰਦਹਾਲੀ ਕਿਸੇ ਦੇ ਵੀ ਨਜ਼ਰੀ ਨਹੀਂ ਪਈ। ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਵੱਲੋਂ ਵੀ ਕਦੇ ਕੋਈ ਰਾਹਤ ਫੰਡ ਤੇ ਨਾ ਹੀ ਅਦਾਲਤੀ ਖਰਚਿਆਂ ਲਈ ਵਿੱਤੀ ਸਹਾਇਤਾ ਮੁਹੱਈਆ ਕੀਤੀ ਗਈ। ਧਰਮ ਯੁੱਧ ਮੋਰਚੇ ਦੇ ਤਤਕਾਲੀ ਇੰਚਾਰਜ ਸੰਤ ਅਜੀਤ ਸਿੰਘ ਤੇ ਜਥੇਦਾਰ ਬਚਨ ਸਿੰਘ ਬੈਂਸ ਦਾ ਕਹਿਣਾ ਹੈ ਕਿ ਪੰਜਾਬ ਸਰਕਾਰ ਤੇ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨੂੰ ਕਿਸੇ ਅਦਾਲਤੀ ਫੈਸਲੇ ਦੀ ਉਡੀਕ ਕਰਨ ਦੀ ਥਾਂ ਫੌਰੀ ਰਾਹਤ ਦੇਣ ਦਾ ਐਲਾਨ ਕਰਨਾ ਚਾਹੀਦਾ ਹੈ।

ਬੱਚੇ ਪੜ੍ਹਨਗੇ ਸਾਰਾਗੜ੍ਹੀ ਦੀ ਲੜਾਈ

ਚੰਡੀਗੜ੍ਹ: ਪੰਜਾਬ ਦੇ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਨੇ ਐਲਾਨ ਕੀਤਾ ਹੈ ਕਿ 12 ਸਤੰਬਰ, 1897 ਨੂੰ ਸਾਰਾਗੜ੍ਹੀ ਦੀ ਇਤਿਹਾਸਕ ਲੜਾਈ ਦੌਰਾਨ 10,000 ਤੋਂ ਵੱਧ ਪਸ਼ਤੂਨ ਫ਼ੌਜਾਂ ਨਾਲ ਲੋਹਾ ਲੈਣ ਤੇ ਸੈਂਕੜਿਆਂ ਨੂੰ ਮੌਤ ਦੇ ਘਾਟ ਉਤਾਰਨ ਵਾਲੇ 36 ਸਿੱਖ ਰੈਜੀਮੈਂਟ ਦੇ 21 ਮਹਾਨ ਸ਼ਹੀਦਾਂ ਦੀ ਸ਼ਹਾਦਤ ਨੂੰ ਸ਼ਰਧਾਂਜਲੀ ਵਜੋਂ ਇਸ ਬਹਾਦਰੀ ਗਾਥਾ ਨੂੰ ਸਕੂਲੀ ਪਾਠਕ੍ਰਮ ਵਿਚ ਸ਼ਾਮਲ ਕੀਤਾ ਜਾਵੇਗਾ।

ਉਨ੍ਹਾਂ ਚੰਡੀਮੰਦਰ ਸਥਿਤ ਗੁਰਦਵਾਰਾ ਸਾਹਿਬ ਵਿਖੇ ਸਾਰਾਗੜ੍ਹੀ ਦਿਵਸ ਸਮਾਗਮ ਦੌਰਾਨ ਉਨ੍ਹਾਂ ਮਹਾਨ ਸ਼ਹੀਦਾਂ ਨੂੰ ਆਪਣੀ ਸ਼ਰਧਾ ਦੇ ਫੁੱਲ ਭੇਟ ਕਰਦਿਆਂ ਕਿਹਾ ਕਿ ਹੌਲਦਾਰ ਈਸਰ ਸਿੰਘ ਦੀ ਅਗਵਾਈ ਵਿਚ 36 ਸਿੱਖ ਰੈਜੀਮੈਂਟ (ਜੋ ਹੁਣ 4 ਸਿੱਖ ਰੈਜੀਮੈਂਟ ਹੈ), ਦੇ ਉਨ੍ਹਾਂ 21 ਯੋਧਿਆਂ ਨੇ ਆਪਣੀ ਪੋਸਟ ਨੂੰ ਛੱਡਣ

ਦੀ ਬਜਾਏ ਆਖਰੀ ਦਮ ਤੱਕ ਦੁਸ਼ਮਣ ਨਾਲ ਲੋਹਾ ਲੈਂਦਿਆਂ ਬਹਾਦਰੀ ਦੀ ਨਵੀਂ ਮਿਸਾਲ ਕਾਇਮ ਕੀਤੀ ਸੀ। ਉਨ੍ਹਾਂ ਕਿਹਾ ਕਿ ਉਸ ਵੇਲੇ ਦਾ ਸਰਬਉੱਚ ਬਹਾਦਰੀ ਐਵਾਰਡ 'ਇੰਡੀਅਨ ਆਰਡਰ ਆਫ ਮੈਰਿਟ' ਮਰਨ ਉਪਰੰਤ ਹਾਸਲ ਕਰਨ ਵਾਲੇ ਇਨ੍ਹਾਂ ਯੋਧਿਆਂ 'ਤੇ ਹਮੇਸ਼ਾ ਮਾਣ ਰਹੇਗਾ।

ਇਸ ਲੜਾਈ ਦੀ ਅਹਿਮੀਅਤ ਨੂੰ ਇੱਥੋਂ ਮਹਿਸੂਸ ਕੀਤਾ ਜਾ ਸਕਦਾ ਹੈ ਕਿ ਯੂਨੈਸਕੋ ਵੱਲੋਂ ਬੱਚਿਆਂ ਲਈ ਪ੍ਰਕਾਸ਼ਤ ਕੀਤੀਆਂ ਅੱਠ ਬਹਾਦਰੀ ਗਾਥਾਵਾਂ ਵਿਚੋਂ ਇਕ ਗਾਥਾ ਸਾਰਾਗੜ੍ਹੀ ਦੀ ਵੀ ਹੈ। ਉਨ੍ਹਾਂ ਦੱਸਿਆ ਕਿ ਫਿਲਮ ਅਭਿਨੇਤਾ ਸੰਜੇ ਦੱਤ ਨੇ ਉਨ੍ਹਾਂ ਨੂੰ ਦੱਸਿਆ ਹੈ ਕਿ ਉਹ ਸਾਰਾਗੜ੍ਹੀ ਦੀ ਇਤਿਹਾਸਕ ਲੜਾਈ ਬਾਰੇ ਫਿਲਮ ਬਣਾ ਰਹੇ ਹਨ ਤੇ ਪੰਜਾਬ ਸਰਕਾਰ ਵੱਲੋਂ ਉਨ੍ਹਾਂ ਨੂੰ ਇਸ ਪ੍ਰਾਜੈਕਟ ਲਈ ਹਰ ਸੰਭਵ ਸਹਾਇਤਾ ਦੀ ਪੇਸ਼ਕਸ਼ ਕੀਤੀ ਗਈ ਹੈ।

ਗੁਰੂ ਸਾਹਿਬਾਨ ਦੇ ਸ਼ਸਤਰਾਂ ਦੀ ਪਹਿਲੀ ਵਾਰ ਹੋਵੇਗੀ ਮੁਰੰਮਤ

ਅੰਮ੍ਰਿਤਸਰ: ਅਕਾਲ ਤਖਤ ਸਾਹਿਬ ਵਿਖੇ ਸ਼੍ਰੋਮਣੀ ਗੁਰੂ ਸਾਹਿਬਾਨ ਤੇ ਸਿੱਖ ਜਰਨੈਲਾਂ ਦੇ 250 ਤੋਂ 400 ਸਾਲ ਪੁਰਾਣੇ ਇਤਿਹਾਸਕ ਸ਼ਸਤਰਾਂ ਦੀ ਪਹਿਲੀ ਵਾਰ ਮੁਰੰਮਤ ਕਰਵਾਈ ਜਾ ਰਹੀ ਹੈ। ਇਹ ਸੇਵਾ ਸ਼੍ਰੋਮਣੀ ਕਮੇਟੀ ਵੱਲੋਂ ਬਾਬਾ ਨਰਿੰਦਰ ਸਿੰਘ ਹਜ਼ੂਰ ਸਾਹਿਬ ਵਾਲਿਆਂ ਨੂੰ ਸੌਂਪੀ ਗਈ ਹੈ।

ਇਤਿਹਾਸਕ ਸ਼ਸਤਰਾਂ ਦੀ ਮੁਰੰਮਤ ਦੀ ਇਹ ਸੇਵਾ ਅਕਾਲ ਤਖਤ ਸਾਹਿਬ ਦੇ ਜ਼ਮੀਨਦੇਜ਼ ਹਾਲ ਵਿਚ ਹੋ ਰਹੀ ਹੈ।

ਇਹ ਸੇਵਾ ਵਾਸਤੇ ਬਾਬਾ ਨਰਿੰਦਰ ਸਿੰਘ ਮਹਾਰਾਸ਼ਟਰ ਤੋਂ ਸ਼ਿਕਲੀਗਰ ਵਣਜਾਰਿਆਂ ਟੀਮ ਨੂੰ ਲੈ ਕੇ ਆਏ ਹਨ। ਇਸ ਵੇਲੇ ਸ੍ਰੀ ਅਕਾਲ ਤਖਤ ਸਾਹਿਬ ਵਿਖੇ ਗੁਰੂ ਸਾਹਿਬਾਨ ਤੇ ਸਿੱਖ ਜਰਨੈਲਾਂ ਦੇ 51 ਇਤਿਹਾਸਕ ਸ਼ਸਤਰ ਮੌਜੂਦ ਹਨ ਜਿਨ੍ਹਾਂ ਵਿਚ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਤੇ ਸ੍ਰੀ ਗੁਰੂ ਗੋਬਿੰਦ ਸਿੰਘ ਦੇ ਸ਼ਸਤਰ ਵੀ ਹਨ।

ਮਹਾਰਾਸ਼ਟਰ ਤੋਂ ਸ਼ਿਕਲੀਗਰ ਵਣਜਾਰਿਆਂ ਦੀ ਟੀਮ ਮੰਗਵਾਈ



ਉਨ੍ਹਾਂ ਤੋਂ ਇਲਾਵਾ ਬਾਬਾ ਦੀਪ ਸਿੰਘ, ਬਾਬਾ ਬੁੱਢਾ, ਅਕਾਲੀ ਬਾਬਾ ਫੂਲਾ ਸਿੰਘ, ਭਾਈ ਜੇਠਾ ਤੇ ਹੋਰ ਜਰਨੈਲਾਂ ਦੇ ਸ਼ਸਤਰ ਹਨ।

ਸ਼੍ਰੋਮਣੀ ਕਮੇਟੀ ਦੇ ਪ੍ਰਧਾਨ ਜਥੇਦਾਰ ਅਵਤਾਰ ਸਿੰਘ ਦਾ ਕਹਿਣਾ ਹੈ ਕਿ ਅੰਤ੍ਰਿੰਗ ਕਮੇਟੀ ਦੀ ਮੀਟਿੰਗ ਵਿਚ ਇਹ ਸਾਰਾ ਮਾਮਲਾ ਵਿਚਾਰਨ ਉਪਰੰਤ ਮੁਰੰਮਤ ਕਰਵਾਉਣ ਦਾ ਫੈਸਲਾ ਲਿਆ ਗਿਆ ਹੈ। ਅਕਾਲ ਤਖਤ ਸਾਹਿਬ ਦੇ ਜਥੇਦਾਰ ਗਿਆਨੀ ਗੁਰਬਚਨ ਸਿੰਘ ਨੇ ਕਿਹਾ ਕਿ ਇਸ ਮੁਰੰਮਤ ਨਾਲ ਸ਼ਸਤਰਾਂ ਦੀ ਸਾਂਭ ਸੰਭਾਲ ਵਿਚ ਹੋਰ ਮਦਦ ਮਿਲੇਗੀ। ਉਨ੍ਹਾਂ ਦੱਸਿਆ ਕਿ ਸ਼ਸਤਰਾਂ ਦੀ ਮੁਰੰਮਤ ਵਿਚ ਸਹਿਯੋਗ ਲਈ ਸ਼੍ਰੋਮਣੀ ਕਮੇਟੀ ਵੱਲੋਂ ਸਬ ਕਮੇਟੀ ਵੀ ਬਣਾਈ ਗਈ ਹੈ ਜਿਸ ਵਿਚ ਸ਼੍ਰੋਮਣੀ ਕਮੇਟੀ ਮੈਂਬਰ ਰਜਿੰਦਰ ਸਿੰਘ ਮਹਿਤਾ, ਗੁਰਬਚਨ ਸਿੰਘ ਕਰਮੂਵਾਲ ਤੇ ਮੀਤ ਸਕੱਤਰ ਸੁਖਦੇਵ ਸਿੰਘ ਭੂਰਾ ਕੋਹਨਾ ਸ਼ਾਮਲ ਹਨ।

ਗੁਰਦੁਆਰਾ ਹਜ਼ੂਰ ਸਾਹਿਬ ਵਿਖੇ ਸ਼ੁਰੂ ਕੀਤੇ ਪ੍ਰੋਜੈਕਟ ਦਮ ਤੋੜਨ ਲੱਗੇ

ਨਾਂਦੇੜ (ਪੰਜਾਬ ਟਾਈਮਜ਼ ਬਿਊਰੋ): ਤਖਤ ਸਚਖੰਡ ਸ੍ਰੀ ਹਜ਼ੂਰ ਸਾਹਿਬ ਅਬਚਲ ਨਗਰ ਪ੍ਰਬੰਧਕ ਕਮੇਟੀ ਦੇ ਪ੍ਰਬੰਧਕਾਂ ਵਿਚ ਪਿੱਛੇ ਜਿਹੇ ਹੋਈ ਤਬਦੀਲੀ ਕਾਰਨ ਉੱਥੇ ਚਲ ਰਹੇ ਵਿਕਾਸ ਦੇ ਕਈ ਪ੍ਰਾਜੈਕਟ ਲਟਕ ਗਏ ਹਨ ਜਿਸ ਕਾਰਨ ਉੱਥੇ ਪੁੱਜਦੀਆਂ ਸੰਗਤਾਂ ਨੂੰ ਇਹ ਦੇਖ ਕੇ ਮਾਯੂਸੀ ਹੁੰਦੀ ਹੈ। ਸਾਲ 2008

ਚਾਰ ਸਾਲਾਂ ਬਾਅਦ ਵੀ ਕੰਮ ਮੁਕੰਮਲ ਨਾ ਹੋਏ

'ਚ ਮਨਾਈ ਗਈ 300 ਸਾਲਾ ਗੁਰਤਾਗੋਂਦੀ ਸ਼ਤਾਬਦੀ ਸਮਾਗਮ ਮੌਕੇ ਕਰੋੜਾਂ ਰੁਪਏ ਨਾਲ ਗੁਰਦੁਆਰਾ ਗੁਰੂ ਕਾ ਬਾਗ 'ਚ ਲਗਾਏ ਗਏ ਆਧੁਨਿਕ ਫੁਹਾਰੇ ਤੇ ਇਨ੍ਹਾਂ ਨਾਲ ਸਬੰਧਤ ਲੇਜ਼ਰ ਲਾਈਟਾਂ ਮੋਟਰਾਂ ਦੀ ਖਰਾਬੀ ਕਾਰਨ ਬੰਦ ਪਈਆਂ ਹਨ। ਇਸੇ ਤਰ੍ਹਾਂ ਗੁਰੂ ਗੋਬਿੰਦ ਸਿੰਘ ਕਲਾ ਭਵਨ ਜੋ ਇਕ ਨਮੂਨੇ ਦਾ ਭਵਨ ਹੈ, ਦੀ ਇਮਾਰਤ ਤਾਂ ਮੁਕੰਮਲ ਹੈ ਪਰ ਇਨ੍ਹਾਂ ਵਿਚ ਸੁਸ਼ੋਭਿਤ ਕਰਨ ਵਾਲੀਆਂ ਇਤਿਹਾਸਕ ਕਲਾ ਕ੍ਰਿਤਾਂ ਅੱਜ ਤੱਕ ਵੀ ਸਥਾਪਤ ਨਹੀਂ ਕੀਤੀਆਂ ਜਾ ਸਕੀਆਂ। ਜਦੋਂ ਸੰਗਤਾਂ ਇਸ ਭਵਨ ਦੇ ਦਰਸ਼ਨਾਂ ਲਈ ਜਾਂਦੀਆਂ ਹਨ ਤਾਂ ਉਨ੍ਹਾਂ ਨੂੰ ਵੀ

ਗੇਟ ਦੇ ਬਾਹਰੋਂ ਮੌਤ ਦਿੱਤਾ ਜਾਂਦਾ ਹੈ। ਗੁਰੂ ਗ੍ਰੰਥ ਸਾਹਿਬ ਭਵਨ ਦੀ ਉਸਾਰੀ ਵੀ ਕਰੋੜਾਂ ਰੁਪਏ ਨਾਲ ਹੋਈ ਹੈ। ਇਸ ਦੀ ਵੀ ਸਿਰਫ ਇਮਾਰਤ ਖੜ੍ਹੀ ਹੈ। ਇਥੇ ਬਣਾਏ ਗਏ ਇਕ ਵੱਡੇ ਹਾਲ ਵਿਚ ਤਕਰੀਬਨ ਛੇ ਹਜ਼ਾਰ ਲੋਕਾਂ ਦੇ ਬੈਠਣ ਦਾ ਪ੍ਰਬੰਧ ਹੈ ਪਰ ਅਜੇ ਤੱਕ ਇਸ ਦੀ ਵਰਤੋਂ ਸਾਲ ਵਿਚ ਦੋ ਵਾਰ ਸਮੂਹਿਕ ਸ਼ਾਦੀਆਂ ਕਰਨ ਤੇ ਭਾਈ ਦੂਜ ਦੇ ਸਮਾਗਮ ਦੌਰਾਨ ਹੁੰਦੀ ਹੈ। ਇਸ ਦੇ ਗੇਟ 'ਤੇ ਤਾਇਨਾਤ ਪਹਿਰੇਦਾਰ ਲੋਕਾਂ ਨੂੰ ਬਾਹਰੋਂ ਮੌਤ ਦਿੰਦੇ ਹਨ।

ਸਾਬਕਾ ਚੇਅਰਮੈਨ ਡਾ. ਪੀ.ਐਸ. ਪਸਰੀਚਾ ਦੇ ਕਾਰਜਕਾਲ ਦੌਰਾਨ ਕੀਤੇ ਗਏ ਕੰਮਾਂ ਤੋਂ ਉਤਸ਼ਾਹਤ ਹੋ ਕੇ ਵਿਦੇਸ਼ੀ ਤੇ ਪੰਜਾਬ ਦੇ ਲੋਕਾਂ ਦਾ ਹਵਾਈ ਜਹਾਜ਼ਾਂ 'ਤੇ ਆਉਣਾ ਕਾਫ਼ੀ ਵਧ ਗਿਆ ਸੀ। ਉਸ ਸਮੇਂ ਦੇ ਪ੍ਰਬੰਧਕਾਂ ਨੇ ਪੰਜਾਬ ਵਿਚੋਂ 40-40 ਮੈਂਬਰਾਂ ਦੇ ਆਉਣ ਵਾਲਿਆਂ ਜਥਿਆਂ ਨੂੰ ਵਿਸ਼ੇਸ਼ ਪੈਕੇਜ ਦਿਵਾ ਕੇ ਦਿੱਲੀ ਤੋਂ ਨਾਂਦੇੜ ਸਾਹਿਬ ਲਈ ਉਡਾਣਾਂ ਸ਼ੁਰੂ ਕੀਤੀਆਂ ਸਨ ਪਰ ਹੁਣ ਉਡਾਣਾਂ ਬੰਦ ਹੋ ਚੁੱਕੀਆਂ ਹਨ। ਇਸੇ ਤਰ੍ਹਾਂ ਟੀ.ਵੀ. ਤੋਂ ਵੀ ਸਿੱਧਾ ਪ੍ਰਸਾਰਨ ਕੁਝ ਮਹੀਨਿਆਂ ਤੋਂ ਬੰਦ ਹੋ ਗਿਆ ਹੈ ਜਿਸ ਕਾਰਨ ਦੂਰ ਬੈਠੀਆਂ ਸੰਗਤਾਂ ਇੱਥੋਂ ਦੇ ਗੁਰਬਾਣੀ ਪ੍ਰੋਗਰਾਮ ਤੋਂ ਵਾਂਝੀਆਂ ਰਹਿ ਰਹੀਆਂ ਹਨ।

ਗੁਰੂ ਗ੍ਰੰਥ ਸਾਹਿਬ ਕੰਪਲੈਕਸ ਦੇ ਲਾਗੇ



ਗੁਰੂ ਗੋਬਿੰਦ ਸਿੰਘ ਆਈ ਹਸਪਤਾਲ ਦੀ ਇਮਾਰਤ ਦਾ ਕੰਮ ਵੀ ਜੰਗੀ ਪੱਧਰ 'ਤੇ ਸ਼ੁਰੂ ਕੀਤਾ ਗਿਆ ਸੀ ਜਿਸ ਦੀ ਉਸਾਰੀ ਲਈ ਮੁੰਬਈ ਵਾਸੀ ਤੇ ਪ੍ਰਮੁੱਖ ਬਿਲਡਰ ਕਮਲਜੀਤ ਸਿੰਘ ਸੰਧੂ ਨੇ ਇਕ

ਕਰੋੜ ਰੁਪਏ ਦੇ ਕੇ ਇਸ ਦਾ ਕੰਮ ਤੇਜ਼ੀ ਨਾਲ ਮੁਕੰਮਲ ਕਰਵਾਉਣ ਤੇ ਇਸ ਮਗਰੋਂ ਸਾਰੀ ਮਸ਼ੀਨਰੀ ਲੈ ਕੇ ਦੇਣ ਦਾ ਵਾਅਦਾ ਕੀਤਾ ਸੀ ਪਰ ਇਹ ਪ੍ਰਾਜੈਕਟ ਵੀ ਬੰਦ ਹੋਣ ਕੇਵੇ ਹੈ।

ਗੁਰੂ ਗੋਬਿੰਦ ਸਿੰਘ ਭਵਨ ਦੇ ਪਿਛਲੇ ਪਾਸੇ ਗੁਰਦੁਆਰਾ ਬਾਉਲੀ ਸਾਹਿਬ ਦੀ ਇਮਾਰਤ ਦੀ ਸ਼ੁਰੂਆਤ ਲਈ 4 ਪਿੱਲਰ ਖੜ੍ਹੇ ਕਰਕੇ ਉਸ 'ਤੇ ਲੈਂਟਰ ਪਾ ਕੇ ਛੱਡੇ ਨੂੰ ਵੀ ਕਈ ਮਹੀਨੇ ਹੋ ਗਏ ਹਨ ਜਦ ਕਿ ਹੁਣ ਇਹ ਗੁਰਦੁਆਰਾ ਸਾਹਿਬ ਵੀ ਇਸ ਅਧੂਰੀ ਇਮਾਰਤ ਦੇ ਕੋਲ ਇਕ ਕਮਰੇ 'ਚ ਚਲਾਇਆ ਜਾ ਰਿਹਾ ਹੈ। ਗੁਰਦੁਆਰਾ ਕਮੇਟੀ ਦੇ ਸੁਪਰਡੈਂਟ ਡੀ.ਪੀ. ਸਿੰਘ ਨੇ ਮੰਨਿਆ ਕਿ ਗੁਰਦੁਆਰਾ ਗੁਰੂ ਕਾ ਬਾਗ 'ਚ ਲੱਗੇ ਫੁਹਾਰੇ ਖਰਾਬ ਪਏ ਹਨ ਜਿਸ ਦੀਆਂ ਮੋਟਰਾਂ ਦੀ ਮੁਰੰਮਤ ਦਾ ਕੰਮ ਜਲਦੀ ਕਰਵਾਇਆ ਜਾਵੇਗਾ।

ਕਈ ਹੋਰ ਵਿਕਾਸ ਦੇ ਕੰਮਾਂ ਦੀ ਚਾਲ ਮੱਠੀ ਹੈ। ਉਹ ਵੀ ਤੇਜ਼ ਕੀਤੀ ਜਾਵੇਗੀ। ਉਨ੍ਹਾਂ ਦੱਸਿਆ ਕਿ ਨਵਾਂ ਅੰਮ੍ਰਿਤ ਕੁੰਡ ਬਣਾਇਆ ਗਿਆ ਹੈ। ਸੱਚਖੰਡ ਸਾਹਿਬ ਦੇ ਮੁੱਖ ਗੇਟ ਦਾ ਕੰਮ ਵੀ ਜੰਗੀ ਪੱਧਰ 'ਤੇ ਚੱਲ ਰਿਹਾ ਹੈ ਤੇ ਇਸ ਗੇਟ ਦੇ ਨਾਲ ਜੋਤਾ ਘਰ ਬਣਾਇਆ ਗਿਆ ਹੈ। ਯਾਤਰੀਆਂ ਦੀ ਸਹੂਲਤ ਲਈ 1100 ਕਮਰਿਆਂ ਦਾ ਵੱਖ-ਵੱਖ ਭਵਨਾਂ ਵਿਚ ਪ੍ਰਬੰਧ ਹੈ। ਇਸ ਤੋਂ ਇਲਾਵਾ ਸੂਚਨਾ ਕੇਂਦਰ ਵਿਚ ਈਮੇਲ, ਰੇਲਵੇ ਟਿਕਟ, ਏ.ਟੀ.ਐਮ, ਪੁਲਿਸ ਚੌਕੀ ਤੇ ਰੇਲਵੇ ਸਟੇਸ਼ਨ ਤੋਂ ਸਵਾਰੀਆਂ ਲਿਆਉਣ-ਛੱਡਣ ਦਾ ਖਾਸ ਪ੍ਰਬੰਧ ਹੈ।

ਆਪਣਿਆਂ ਦੇ ਸਿਤਮ ਦੀ ਚੱਲੀ ਕਟਾਰ!


ਸੁਬਹ ਜਲਦੀ ਉਠ ਅਸੀਂ ਆਪਣੇ ਅਗਲੇ ਪ੍ਰੋਗਰਾਮ ਅਨੁਸਾਰ ਆਪਣੇ ਠਿਕਾਣੇ ਤੋਂ ਨਿਕਲ ਪਏ। ਹੁਣ ਸਾਡੇ ਨਾਲ ਬੀਬੀ ਏਲਚੀ ਪੇਰਾਵਾਈ ਨੇ ਅਗਲੇ ਪਿੰਡਾਂ 'ਚ ਜਾਣਾ ਸੀ। ਉਹਨੂੰ ਇਲਾਕੇ ਬਾਰੇ ਪੂਰੀ ਜਾਣਕਾਰੀ ਸੀ। ਅਸੀਂ ਵਲਾਈਦਮ ਦੇ ਆਟੇ 'ਤੇ ਬੈਠ ਏਲਚੀ ਪੇਰਾਵਾਈ ਦੇ ਘਰ ਜਾ ਪਹੁੰਚੇ। ਛੋਟਾ ਜਿਹਾ ਸਾਫ਼-ਸੁਥਰੇ ਘਰ ਵਿਚ ਸਾਡਾ ਨਿੱਘਾ ਸਵਾਗਤ ਹੋਇਆ। ਰਵੀ ਚੰਦਰਨ ਨੇ ਮੇਰੀ ਅਤੇ ਰੋਸ਼ਨ ਦੀ ਜਾਣ-ਪਛਾਣ ਹਮੇਸ਼ਾ ਵਾਂਗ ਕਰਾਈ। ਬੀਬੀ ਏਲਚੀ ਅਰੁੰਥਿਆਰ ਜਾਤੀ ਦੀ ਇਕ ਜਥੇਬੰਦੀ ਦੀ ਕਾਰਕੁਨ ਹੈ ਜੋ ਦਲਿਤਾਂ ਦੇ ਸਵੈਮਾਨ ਤੇ ਹੱਕਾਂ ਖਾਤਿਰ ਕੰਮ ਕਰਦੀ ਹੈ। ਬੀਬੀ ਨੇ ਸਾਨੂੰ ਚਾਹ ਦਿਤੀ ਤੇ ਜਲਦੀ-ਜਲਦੀ ਸਾਡੇ ਨਾਲ ਜਾਣ ਲਈ ਤਿਆਰ ਹੋ ਗਈ। ਉਹ ਦੇਖਣ ਨੂੰ ਤੇਜ਼-ਤਰਾਰ ਦਿਖ ਵਾਲੀ ਸੀ। ਅਸੀਂ ਉਹਨੂੰ ਨਾਲ ਲੈ ਕੇ ਇਕ ਪਿੰਡ ਵੱਲ ਚੱਲ ਪਏ। ਸ਼ਹਿਰ ਤੋਂ ਪੰਦਰਾਂ ਕੁ ਕਿਲੋਮੀਟਰ ਦੂਰ ਅਸੀਂ ਨਿੱਕੇ ਜਿਹੇ ਪਿੰਡ ਜਾ ਪਹੁੰਚੇ। ਚੜ੍ਹਦੇ ਪਾਸੇ ਕਾਫੀ ਦੂਰ ਪੁੰਦਲਕੇ

ਦਿੱਲੀ ਤੋਂ ਦੱਖਣ

ਰਣਦੀਪ ਮੱਦੋਕੇ ਨੇ ਐਤਕੀਂ ਦਲਿਤਾਂ ਵਿਚਕਾਰ ਆਪਸ ਵਿਚ ਪਏ ਪਾੜੇ ਦੀ ਦਾਸਤਾਨ ਛੋਹੀ ਹੈ। ਇਹ ਜ਼ਿਕਰ ਕਰਦਿਆਂ ਉਹਨੇ ਵਿਹੜੇ ਵਿਚ ਸਾਹ-ਸਤਹੀਣ ਪਈਆਂ ਮੱਛੀਆਂ ਨੂੰ ਬਿਆਨ ਵਿਚ ਲਿਆ ਕੇ ਆਪਣਾ ਦਰਦ ਸਾਂਝਾ ਕੀਤਾ ਹੈ। ਵੱਖਰੇ-ਵੱਖਰੇ ਭਰਾਂ ਕਾਰਨ ਇਹ ਲੋਕ ਸਦੀਆਂ ਤੋਂ ਚੁੱਪ ਹਨ। ਰਣਦੀਪ ਇਨ੍ਹਾਂ ਨਾਲ ਗੱਲਾਂ ਕਰ ਕੇ ਇਹ ਚੁੱਪ ਤੋੜਦਾ ਹੈ। ਉਹ ਆਪਣੀ ਡਾਇਰੀ ਵਿਚ ਦਲਿਤਾਂ ਦੀ ਜਿਹੜੀ ਦਾਸਤਾਨ ਛੋਹਦਾ ਹੈ, ਉਹ ਪੀੜ ਨਾਲ ਉੱਛਲੀ ਪਈ ਹੈ। ਤਾਮਿਲਨਾਡੂ ਉਹ ਘੁੰਮਣ-ਫਿਰਨ ਨਹੀਂ ਸੀ ਗਿਆ, ਸਗੋਂ ਉਥੇ ਵਸਦੇ ਲੋਕਾਂ ਦੇ ਦੁੱਖ-ਦਰਦ ਸਮਝਣ ਗਿਆ ਸੀ। ਉਹ ਚਾਹੁੰਦਾ ਹੈ ਕਿ ਲੋਕਾਂ ਦੇ ਮਨਾਂ ਵਿਚ ਹੌਲੀ-ਹੌਲੀ ਪਿਘਲ ਰਿਹਾ ਲਾਵਾ ਕੋਈ ਰਾਹ ਫੜੇ ਅਤੇ ਆਪਣੀ ਅੰਤਾਂ ਦੀ ਤਪਸ਼ ਵਾਲੀ ਦਾਸਤਾਨ ਬਿਆਨ ਕਰੇ। -ਸੰਪਾਦਕ



ਫੋਟੋਗ੍ਰਾਫਰ ਰਣਦੀਪ ਮੱਦੋਕੇ ਦੀ ਡਾਇਰੀ
ਫੋਨ: +91-98146-93368



ਦੁੱਖ-ਦਰਦ ਸਾਂਝੇ ਕਰ ਰਹੀਆਂ ਦਲਿਤ ਔਰਤਾਂ।

ਜਿਹੇ 'ਚ ਛੋਟੇ-ਛੋਟੇ ਪਹਾੜ ਦਿਖ ਰਹੇ ਸਨ। ਪਿੰਡ ਵਤਦਿਆਂ ਹੀ ਸੱਜੇ ਹੱਥ ਵੱਡਾ ਸਾਰਾ ਛੱਪੜ ਹੈ ਜਿਸ ਦਾ ਸਾਫ਼ ਪਾਣੀ ਤਿੱਖੀ ਧੁੱਪ ਚ ਚਾਂਦੀ ਵਾਂਗ ਚਮਕ ਰਿਹਾ ਸੀ ਤੇ ਪਾਣੀ ਵਿਚ ਉਚੇ ਨਾਰੀਅਲ ਰੁੱਖਾਂ ਦੇ ਪੁਛਾਵੇਂ ਇੰਜ ਹਿੱਲ ਰਹੇ ਸਨ ਜਿਵੇਂ ਨੱਚ ਰਹੇ ਹੋਣ। ਹਵਾ ਬਿਲਕੁਲ ਬੰਦ ਸੀ, ਕਿਧਰੇ ਪੱਤਾ ਨਹੀਂ ਸੀ ਹਿਲ ਰਿਹਾ। ਨਿੱਕਾ ਜਿਹਾ ਪਿੰਡ ਇੰਜ ਸ਼ਾਂਤ ਸੀ ਜਿਵੇਂ ਸਾਰੇ ਲੋਕੀਂ ਸਾਡੇ ਆਉਣ ਤੋਂ ਪਹਿਲਾਂ ਉਥੋਂ ਕਿਤੇ ਭੱਜ ਗਏ ਹੋਣ। ਕੋਈ ਵੀ ਨਹੀਂ ਸੀ ਰੜਕ ਰਿਹਾ। ਗਲੀਆਂ ਵਿਚ ਕੋਈ ਆਦਮੀ ਨਹੀਂ ਦਿਖ ਰਿਹਾ ਸੀ।

ਅਸੀਂ ਨਿੱਕੇ ਜਿਹੇ ਘਰ ਵਿਚ ਦਾਖਿਲ ਹੋਏ। ਵਿਹੜੇ ਵਿਚ ਤਾਜ਼ੀ-ਤਾਜ਼ੀ ਗੋਹਾ-ਮਿੱਟੀ ਫੇਰੀ ਹੋਈ ਸੀ ਜਿਸ ਵਿਚੋਂ ਗੋਹੇ ਅਤੇ ਮਿੱਟੀ ਦੀ ਹਲਕੀ-ਹਲਕੀ ਗੰਧ ਆ ਰਹੀ ਸੀ। ਇਕ ਨੁੱਕਰੇ ਵੱਡੀ ਥਾਲੀ ਵਿਚ ਤਿੰਨ ਮੱਛੀਆਂ ਸੁੱਕਣੇ ਪਾਈਆਂ ਸਨ। ਇਨ੍ਹਾਂ ਵਿਚੋਂ ਦੋ ਤਾਂ ਬਹੁਤ ਛੋਟੀਆਂ ਸਨ, ਉਂਗਲਾਂ ਤੋਂ ਬੋੜੀਆਂ ਹੀ ਵੱਡੀਆਂ ਹੋਣਗੀਆਂ। ਇਕ ਪੂਰੇ ਹੱਥ ਜਿੱਡੀ ਸੀ ਜਿਸ 'ਤੇ ਭੁੱਕਿਆ ਲੁਣ ਹੋਰ ਵੀ ਚਾਂਦੀ ਰੰਗੀ ਦਿੱਖ ਦੇ ਰਿਹਾ ਸੀ। ਵੱਡੀ ਮੱਛੀ ਦੀਆਂ ਮੋਟੀਆਂ ਪਰ ਪਥਰਾਈਆਂ ਅੱਖਾਂ ਤੇ ਮੂੰਹ ਅਸਮਾਨ ਵੱਲ ਅੱਡਿਆ ਹੋਇਆ ਹੈ; ਜਿਵੇਂ ਅਸਮਾਨ ਕੋਲੋਂ ਇੱਕ ਬੂੰਦ ਪਾਣੀ ਦੀ ਫਰਿਆਦ ਕਰ ਰਹੀ ਹੋਵੇ ਜੋ ਉਸਦੀ ਸੁੱਕ ਕੇ ਪਾਪੜ ਬਣ ਚੁੱਕੀ ਰੂਹ ਨੂੰ ਦੁਬਾਰਾ ਜ਼ਿੰਦਾ ਕਰ ਸਕਦੀ ਹੋਵੇ। ਅਸੀਂ ਘਰ ਅੰਦਰ ਲੰਘ ਗਏ। ਇਹ ਘਰ ਪਿੰਡ ਦੀ ਸਰਪੰਚ ਦਾ ਹੈ ਜੋ ਅਰੁੰਥਿਆਰ ਜਾਤੀ ਤੋਂ ਸੀ ਜੋ ਦਲਿਤਾਂ ਵਿਚ ਉਚ ਜਾਤੀ ਗਿਣੀ ਜਾਂਦੀ ਹੈ। ਉਹਨੇ ਸਾਨੂੰ 'ਜੀ ਆਇਆਂ ਨੂੰ' ਕਿਹਾ ਤੇ ਠੰਢਾ ਪਾਣੀ ਦਿੱਤਾ ਪਰ ਸਾਡੇ ਨਾਲ ਕ੍ਰਿਸ਼ਨਾਵੇਣੀ ਵਾਲੇ ਮਾਮਲੇ 'ਤੇ ਗੱਲ ਕਰਨ ਤੋਂ ਮਨ੍ਹਾ



ਬੇਪਛਾਣ ਨਕਸ਼?...ਆਪਣੇ ਵਿਹੜੇ 'ਚ ਖੜ੍ਹੀ ਇਕ ਦਲਿਤ ਔਰਤ।

ਪ੍ਰਵਾਹ ਤਾਂ ਹਰ ਹਾਲਤ ਕਰਨੀ ਚਾਹੀਦੀ ਹੈ, ਪਰ ਇਹ ਕ੍ਰਿਸ਼ਨਾਵੇਣੀ ਵਰਗੇ ਨਵੇਂ ਲੋਕਾਂ ਨੂੰ ਤਾਂ ਖੰਭ ਹੀ ਲੱਗ ਗਏ ਨੇ; ਸਾਡੇ ਨਾਲ ਤਾਂ ਕੋਈ ਇਉਂ ਨਹੀਂ ਕਰਦਾ।...

ਇਸ ਅੱਧਖਤ ਉਮਰ ਦੀ ਬੀਬੀ ਨੇ ਸ਼ਾਇਦ ਉਚ ਜਾਤੀ ਦੀ ਗੱਲ ਕਦੇ ਮੋੜੀ ਨਹੀਂ ਹੋਣੀ, ਤੇ ਸ਼ਾਇਦ ਖੋਰੇ ਉਹਦੀ ਥਾਂ ਸਰਪੰਚੀ ਵੀ ਕੋਈ ਹੋਰ ਹੀ ਕਰਦਾ ਹੋਵੇ, ਪਰ ਉਹ ਕਹਿ ਰਹੀ ਸੀ ਕਿ ਸਾਡੇ ਨਾਲ ਤਾਂ ਕਿਸੇ ਨੇ ਕੋਈ ਮਾੜੀ ਨਹੀਂ ਕੀਤੀ!...ਉਹ ਸਦੀਆਂ ਤੋਂ ਚਲੇ ਆ ਰਹੇ ਢਾਂਚੇ ਵਿਚ ਢਲੀ ਹੋਈ ਸੀ ਤੇ ਸ਼ਾਇਦ ਹੀ ਕਿਸੇ ਗੱਲ ਦਾ ਕਦੀ ਵਿਰੋਧ ਕੀਤਾ ਹੋਵੇ। ਉਹ ਬੁਰੀ ਨਹੀਂ ਸੀ, ਪਰ ਨਾ-ਬਰਾਬਰੀ ਦੇ ਕੁਪ੍ਰਬੰਧ ਨੇ ਜਿਵੇਂ ਲੋਕਾਂ ਨੂੰ ਵੰਡਿਆ ਹੋਇਆ ਹੈ, ਉਨ੍ਹਾਂ ਦੀਆਂ ਅੱਖਾਂ ਉਤੇ ਪਰਦੇ ਪਏ ਹੋਏ ਸਨ। ਇਹ ਸਰਪੰਚ ਬੀਬੀ ਦੀ ਬੱਸ ਉਥੋਂ ਹੀ ਬੋਲ ਰਹੀ ਸੀ। ਅਸੀਂ ਚਾਹ ਪੀ ਕੇ ਅਗਲੇ ਪਿੰਡ ਵੱਲ ਚਲੇ ਪਾ ਦਿੱਤੇ। ਵਿਰਲੀਆਂ ਜਿਹੀਆਂ ਪਹਾੜੀ ਕਿੱਕਰਾਂ ਦੇ ਜੰਗਲ ਵਿਚੋਂ ਦੀ ਲਾਲ ਸ਼ੱਕਰ ਵਰਗੀ ਮਿੱਟੀ ਉਪਰ ਕਾਲੀ ਸੜਕ ਸਾਡਾ ਪਿੱਛਾ ਕਰਦੀ ਜਾਪ ਰਹੀ ਸੀ ਜਿਵੇਂ ਵੱਡਾ ਸਾਰਾ ਸੱਪ ਸਾਨੂੰ ਨਿਗਲ ਜਾਣ ਲਈ ਸਾਡੇ ਵੱਲ ਸਿਰਤੋੜ ਭੱਜਿਆ ਆ ਰਿਹਾ ਹੋਵੇ। ਹੁਣ ਅਸੀਂ ਜੰਗਲੀ ਇਲਾਕੇ ਤੋਂ ਬਾਹਰ ਸ਼ਹਿਰ ਦੇ ਨੇੜੇ ਆ ਗਏ ਸਾਂ। ਸੜਕ ਦੇ ਨਾਲ-ਨਾਲ ਡੀਲੇ (ਘਾਹ) ਨਾਲ ਭਰੇ ਕਿਨਾਰਿਆਂ ਵਾਲਾ ਨਾਲਾ ਵਗ ਰਿਹਾ ਸੀ। ਸੜਕ ਓਭੜ-ਖਾਬੜ ਹੋਣ ਕਰ ਕੇ ਆਟੇ ਹੌਲੀ-ਹੌਲੀ ਚੱਲ ਰਿਹਾ ਸੀ। ਕੁਝ ਔਰਤਾਂ ਨਾਲੇ ਵਿਚ ਨਹਾ ਰਹੀਆਂ ਸਨ। ਉਹ ਗਿੱਲੇ ਪਾਰਦਰਸ਼ੀ ਕੱਪੜਿਆਂ ਵਿਚ ਆਪਣੇ ਅੱਧਨੰਗੇ ਵਜੂਦ ਲੁਕਾਉਣ ਦੀ ਕੋਸ਼ਿਸ਼ ਕਰ ਰਹੀਆਂ ਹਨ। ਉਨ੍ਹਾਂ ਦੇ ਸਿਰਾਂ ਉਤੇ ਪਲਾਸਟਿਕ ਦੀਆਂ ਰੰਗ-ਬਰੰਗੀਆਂ ਮਟਕੀਆਂ ਸਨ। ਨਾਲੇ ਦੇ ਪਰਲੇ ਕਿਨਾਰੇ ਪੈਪਸੀ ਦੀ

ਮਸ਼ਹੂਰੀ ਵਾਲਾ ਆਦਮਕੋਂਦ ਬੋਰਡ ਸੀ ਜਿਸ ਉਪਰ ਭਾਰਤੀ ਕ੍ਰਿਕਟ ਦੇ ਸਿਤਾਰੇ ਆਪਣੇ ਅੱਧਨੰਗੇ ਸਰੀਰ ਤੇ ਰੰਗ-ਬਰੰਗੀਆਂ ਲਾਟਾਂ ਬਣਾ ਕੇ ਪੂਰੇ ਜੋਸ਼ ਨਾਲ ਦਹਾੜ ਰਹੇ ਨੇ; ਜਿਵੇਂ ਨਾਲੇ ਤੋਂ ਪਾਣੀ ਭਰਦੀਆਂ ਤੇ ਨਹਾਉਂਦੀਆਂ ਬੀਬੀਆਂ ਨੂੰ ਤੱਕ ਕੇ ਮੁਹੱਲੇ ਦੇ ਮੁਸਟੰਡੇ ਉਨ੍ਹਾਂ ਦੀ ਖਿੱਲੀ ਉਤਾਰ ਰਹੇ ਹੋਣ। ਇਹ ਬਹੁਤ ਪ੍ਰਭਾਵਸ਼ਾਲੀ ਤਸਵੀਰ ਸੀ ਪਰ ਇਸ ਨੂੰ ਇਕੋ ਫਰੇਮ ਵਿਚ ਕੈਦ ਕਰਨਾ ਮੁਸ਼ਕਿਲ ਸੀ...ਇਸ ਨੂੰ ਸਿਰਫ ਮਹਿਸੂਸ ਹੀ ਕੀਤਾ ਜਾ ਸਕਦਾ ਸੀ। ਸ਼ਹਿਰ ਦੀ ਨਿਆਈਂ ਵਿਚ ਬੇਤਰਤੀਬੇ ਜਿਹੇ ਨਾਰੀਅਲ ਦੇ ਰੁੱਖਾਂ ਨਾਲ ਘਿਰੇ ਘਰ ਹਨ ਜਿਨ੍ਹਾਂ ਦੀਆਂ ਕੰਧਾਂ ਉਤੇ ਨਾਰੀਅਲ ਦੇ ਪੱਤਿਆਂ ਦੇ ਲੰਬੇ ਖੂਬਸੂਰਤ ਪਰਛਾਵੇਂ ਲਟਕ ਰਹੇ ਸਨ ਜੋ ਵੱਡੇ ਚਿੱਤਰਾਂ ਵਾਂਗ ਜਾਪ ਰਹੇ ਸਨ। ਹੁਣ ਅਸੀਂ ਆਟੇ ਚਾਲਕ ਸਾਬੀ ਵਲਾਈਦਮ ਦੇ ਚਾਚੇ ਦੇ ਘਰ ਜਾਣਾ ਹੈ ਜਿਥੇ ਦੁਪਹਿਰ ਦਾ ਖਾਣਾ ਵੀ ਸਾਡੀ ਉਡੀਕ ਕਰ ਰਿਹਾ ਹੈ...।

ਆਖ ਤਸਵੀਰਾਂ ਬੋਲਦੀਆਂ

‘ਪੰਜਾਬ ਟਾਈਮਜ਼’ ਦੇ ਪਾਠਕਾਂ ਲਈ ਸ਼ੁਰੂ ਕੀਤੇ ਕਾਲਮ ‘ਆਖ ਤਸਵੀਰਾਂ ਬੋਲਦੀਆਂ’ ਨੂੰ ਭਰਪੂਰ ਹੁੰਗਾਰਾ ਮਿਲਿਆ ਹੈ। ਇਸ ਕਾਲਮ ਨੇ ਪਾਠਕਾਂ ਦੇ ਦਿਲਾਂ ਅੰਦਰ ਬੈਠੇ ਸ਼ਾਇਰ ਨੂੰ ਖੂਬ ਹਲੂਣਿਆ ਹੈ। ਤਸਵੀਰ ਦੇਖ ਕੇ ਤੁਹਾਡੇ ਮਨ ਵਿਚ ਜੋ ਵਲਵਲੇ ਉਠਦੇ ਹਨ, ਉਹ ਕਵਿਤਾ ਦੀਆਂ ਇਕ-ਦੋ ਸਤਰਾਂ ਵਿਚ ਸਾਨੂੰ ਤਸਵੀਰ ਦੇ ਸਿਰਲੇਖ ਦੇ ਤੌਰ 'ਤੇ ਭੇਜੇ। ‘ਗਾਗਰ ਵਿਚ ਸਾਗਰ’ ਭਰਨ ਵਾਲਿਆਂ ਨੂੰ ਪਹਿਲ ਮਿਲੇਗੀ। ਵਧੀਆ ਲਿਖਤਾਂ ਪਰਚੇ ਵਿਚ ਛਾਪੀਆਂ ਜਾਣਗੀਆਂ। ਪਾਠਕਾਂ ਦੀ ਸਹੂਲਤ ਲਈ, ਮਿਸਾਲ ਵਜੋਂ ਫੋਟੋ ਨਾਲ ਕਾਵਿ ਟੋਟਾ ਵੀ ਦਿੱਤਾ ਗਿਆ ਹੈ। ਕਾਵਿ ਟੋਟਾ ਤੁਹਾਡੀ ਆਪਣੀ ਜਾਂ ਕਿਸੇ ਹੋਰ ਦੀ ਰਚਨਾ ਵੀ ਹੋ ਸਕਦੀ ਹੈ। ਜੇ ਤੁਹਾਡੇ ਪਾਸ ਪੰਜਾਬੀ ਸਭਿਆਚਾਰ ਨੂੰ ਦਰਸਾਉਂਦੀ ਕੋਈ ਵਧੀਆ ਤਸਵੀਰ ਜਾਂ ਕੋਈ ਹੋਰ ਵਿਕੋਲਿਤਰੀ ਤਸਵੀਰ ਹੈ ਤਾਂ ਤੁਸੀਂ ਉਹ ਵੀ ਇਸ ਕਾਲਮ ਲਈ ਭੇਜ ਸਕਦੇ ਹੋ। ਇਸ ਵਾਰ ਕੈਪਸ਼ਨ ਸਾਡੇ ਪਾਸ ਪਹੁੰਚਣ ਲਈ ਆਖਰੀ ਤਾਰੀਖ 29 ਸਤੰਬਰ ਹੈ। -ਸੰਪਾਦਕ

ਕੈਪਸ਼ਨ ਮੁਕਾਬਲਾ-31



ਖੜ੍ਹੇ ਟਰੱਕ ਵਿਚ, ਝੂਟੇ ਲੈਂਦੇ, ਖੁਸ਼ ਹੋ ਰਹੇ ਨੇ ਝੱਲੇ!
ਪੜ੍ਹਨ ਸਕੂਲੇ ਜਾਣਾ ਛਡ ਕੇ, ਇਹ 'ਬਾਬੇ' ਦੇ ਚੱਲੇ!

ਕੈਪਸ਼ਨ ਮੁਕਾਬਲਾ-29



ਲੱਗਦਾ ਹੈ ਲਾਡਲਾ ਤੇ ਕੱਲਾ ਪੁੱਤ ਹੈ,
ਵਰਨਾ ਵਿਆਹੁਣ ਦੀ ਇਹ ਕਿਹੜੀ ਰੁੱਤ ਹੈ।
ਸਿਹਰਾ, ਸ੍ਰੀ ਸਾਹਿਬ ਅੱਜ ਦਾ ਸਿੰਗਾਰ ਨੇ,
ਸੁਗਨਾਂ ਦੇ ਦਿਨ ਬੱਸ ਦੇ-ਚਾਰ ਨੇ।
ਵਿਦਿਆ ਦੇ ਰਾਹ ਪੈਣੋਂ ਰੋਕ ਦਿੱਤਾ ਏ,
ਗ੍ਰਹਿਸਥ ਯੁੱਧ ਮੋਰਚੇ 'ਚ ਝੋਕ ਦਿੱਤਾ ਏ।
-ਮਹਾਂ ਸਿੰਘ ਹਾਂਸ
ਫੋਨ: 408-956-1696

ਬੰਨ੍ਹ ਕੇ ਸਿਹਰੇ, ਪਾ ਕੇ ਅਚਕਨ,
ਫੜ੍ਹ ਤਲਵਾਰ ਅਸੀਂ ਹੋ ਗਏ ਰੈਡੀ।
ਪਰ ਕੀ ਕਰੂ ਇਹ ਖਿੱਚੀ ਤਿਆਰੀ,
ਸਿਰ ਫੇਰੀ ਜਾਵੇ ਸਾਡਾ ਡੈਡੀ।
-ਜਗਮੀਤ ਸਿੰਘ ਪੰਪੋਰ
ਪਿੰਡ: ਕਲਾਹੜ, ਲੁਧਿਆਣਾ।

ਗੁਜ਼ਾਰਦਾ ਸੀ ਜੋ ਜ਼ਿੰਦਗੀ
ਮਾਂ-ਬਾਪ ਦਿਆਂ ਸਾਹਾਂ 'ਤੇ।
ਭੁੱਲ ਜਾਵੇਗਾ ਬਚਪਨ ਦੀਆਂ ਸੁਰਾਰਤਾਂ,
ਰਹਿ ਜਾਵੇਗਾ ਲੂਣ, ਤੇਲ ਦੀਆਂ ਆਹਾਂ 'ਤੇ।
ਬੰਨ੍ਹ ਸਿਹਰੇ ਹੱਥ ਫੜ੍ਹ ਸ੍ਰੀ ਸਾਹਿਬ
ਤੁਰ ਪਿਆ ਜੁਆਨ ਗ੍ਰਹਿਸਥ ਦੇ ਰਾਹਾਂ 'ਤੇ।
-ਅਜਮੇਰ ਸਿੰਘ ਪੰਨੂ, ਸ਼ਿਕਾਰੋ
ਫੋਨ: 630-440-3458

ਵਿਆਹ ਕਰਵਾਉਣ ਦਾ ਪੁੱਤਰਾ
ਤੈਨੂੰ ਲੱਗਦਾ ਬੜਾ ਚਾਅ।
ਵਿਆਹ ਤੋਂ ਬਾਅਦ ਪਤਾ ਲੱਗਜੂ,
ਆਟੇ-ਦਾਲ ਦਾ ਭਾਅ।
-ਗੋਰਾ ਪ੍ਰਜਾਪਤ, ਨਿਊ ਯਾਰਕ
ਫੋਨ: 645-721-1964

ਪਾਣੀ ਦੇ ਡਿੱਗਦੇ ਪੱਧਰ ਬਾਰੇ ਪੰਜਾਬ ਸਰਕਾਰ ਤਲਬ

ਚੰਡੀਗੜ੍ਹ: ਪੰਜਾਬ ਤੇ ਹਰਿਆਣਾ ਹਾਈ ਕੋਰਟ ਨੇ ਪੰਜਾਬ ਸਰਕਾਰ, ਪੁੰਡਾ, ਧਰਤੀ ਹੇਠਲੇ ਪਾਣੀ ਬਾਰੇ ਕੇਂਦਰੀ ਅਥਾਰਟੀ ਨੂੰ ਜਨਹਿੱਤ ਪਟੀਸ਼ਨ 'ਤੇ ਸੁਣਵਾਈ ਕਰਦਿਆਂ ਨੋਟਿਸ ਜਾਰੀ ਕੀਤੇ ਹਨ। ਇਸ ਪਟੀਸ਼ਨ ਵਿਚ ਪੰਜਾਬ ਦੇ 18 ਬਲਾਕਾਂ ਵਿਚ ਉਸਾਰੀ ਮੰਤਵਾਂ ਲਈ ਧਰਤੀ ਹੇਠਲਾ ਪਾਣੀ ਵਰਤੋਂ ਜਾਣ 'ਤੇ ਪਾਬੰਦੀ ਲਾਉਣ ਦੀ ਬੇਨਤੀ ਕੀਤੀ ਗਈ ਹੈ। ਐਕਟਿੰਗ ਚੀਫ ਜਸਟਿਸ ਜਸਬੀਰ ਸਿੰਘ ਤੇ ਜਸਟਿਸ ਰਾਕੇਸ਼ ਜੈਨ 'ਤੇ ਆਧਾਰਤ ਡਵੀਜ਼ਨ ਬੈਂਚ ਨੇ ਐਡਵੋਕੇਟ ਐਸ ਸੀ ਅਰੋੜਾ ਦੀ ਪਟੀਸ਼ਨ 'ਤੇ 3 ਅਕਤੂਬਰ ਨੂੰ ਉਪਰੋਕਤ ਪਿਰਾਂ ਨੂੰ ਨੋਟਿਸ ਜਾਰੀ ਕੀਤੇ ਹਨ। ਅਰੋੜਾ ਵੱਲੋਂ ਪਟੀਸ਼ਨ ਵਿਚ ਕਿਹਾ ਗਿਆ ਹੈ ਕਿ ਡਿਪਟੀ ਕਮਿਸ਼ਨਰਾਂ, ਮਿਊਂਸਪਲ ਕਾਰਪੋਰੇਸ਼ਨਾਂ, ਮਿਊਂਸਪਲ ਕੌਂਸਲਾਂ ਨੂੰ ਪੰਜਾਬ ਦੇ ਮੁੱਖ ਸਕੱਤਰ ਰਾਹੀਂ ਨਿਰਦੇਸ਼ ਜਾਰੀ ਕਰਵਾਏ ਜਾਣ ਕਿ ਉਸਾਰੀ ਮੰਤਵਾਂ ਲਈ ਧਰਤੀ ਹੇਠਲਾ ਪਾਣੀ ਵਰਤੋਂ ਜਾਣ 'ਤੇ ਪਾਬੰਦੀ ਲਾਈ ਜਾਵੇ। ਪਟੀਸ਼ਨਰ ਨੇ ਪਾਣੀ ਬਾਰੇ ਕੇਂਦਰੀ ਅਥਾਰਟੀ ਵੱਲੋਂ ਦਸੰਬਰ 1998, ਦਸੰਬਰ 2006 ਤੇ ਅਗਸਤ 2011 ਨੂੰ ਜਾਰੀ ਕੀਤੇ ਨੋਟੀਫਿਕੇਸ਼ਨਾਂ ਦਾ ਹਵਾਲਾ ਦਿੱਤਾ ਹੈ ਜਿਨ੍ਹਾਂ ਵਿਚ ਪੰਜਾਬ ਦੇ 18 ਬਲਾਕ ਸ਼ਾਮਲ ਕੀਤੇ ਗਏ ਸਨ।

ਸ਼ੌਂਕਤ, ਸ਼ਬਾਨਾ ਤੇ ਕੈਫੀ ਆਜ਼ਮੀ ਦੀ ਦਾਸਤਾਨ

ਕੈਫੀ ਆਜ਼ਮੀ ਉਰਦੂ ਦਾ ਸ਼ਾਇਰ ਸੀ, ਸ਼ੌਂਕਤ ਉਸ ਦੀ ਪਤਨੀ ਤੇ ਸ਼ਬਾਨਾ ਉਨ੍ਹਾਂ ਦੀ ਬੇਟੀ। ਮੇਰੇ ਹੱਥ ਵਿਚ ਉਹ ਸੀਸ਼ਾ ਹੈ ਜਿਸ ਵਿਚੋਂ ਤਿੰਨਾਂ ਦੇ ਚਿਹਰੇ ਦਿਖਾਈ ਦਿੰਦੇ ਹਨ। ਨੌਜਵਾਨ ਕੈਫੀ 1947 ਤੇ ਫਰਵਰੀ ਮਹੀਨੇ ਹੈਦਰਾਬਾਦ ਦੇ ਇੱਕ ਮੁਸਾਇਰੇ ਵਿਚ 'ਔਰਤ' ਨਾਂ ਦੀ ਕਵਿਤਾ ਦੇ ਇਹ ਸ਼ਿਅਰ ਪੜ੍ਹਦਾ ਹੈ,

ਕਦਰ ਅਬ ਤੱਕ ਤੇਰੀ ਤਾਰੀਖ ਨੇ
ਜਾਨੀ ਹੀ ਨਹੀਂ।
ਤੁੱਝ ਮੇਂ ਸੁਆਲੇ ਭੀ ਹੈਂ
ਬਸ ਅਸ਼ਕ ਫ਼ਸਾਨੀ ਹੀ ਨਹੀਂ।
ਤੁ ਹਕੀਕਤ ਭੀ ਹੈ
ਦਿਲਚਸਪ ਕਹਾਨੀ ਹੀ ਨਹੀਂ।
ਤੇਰੀ ਹਸਤੀ ਭੀ ਹੈ ਇੱਕ ਚੀਜ਼
ਜਵਾਨੀ ਹੀ ਨਹੀਂ।
ਅਪਨੀ ਤਾਰੀਖ ਕਾ
ਅਨੁਵਾਨ ਬਦਲਨਾ ਹੈ ਤੁਝੇ।
ਉਨ ਮੇਰੀ ਜਾਨ
ਮੇਰੇ ਸਾਥ ਹੀ ਚਲਨਾ ਹੈ ਤੁਝੇ।

19 ਵਰ੍ਹਿਆਂ ਦੀ ਸ਼ੌਂਕਤ ਕਵਿਤਾ ਸੁਣ ਕੇ ਏਨੀ ਮੋਹਿਤ ਹੋ ਜਾਂਦੀ ਹੈ ਕਿ ਆਪਣੇ ਮਮੇਰੇ ਭਾਈ ਉਸਮਾਨ ਨਾਲ ਤਿੰਨ ਮਹੀਨੇ ਤੱਕ ਹੋਣ ਵਾਲੀ ਸ਼ਾਦੀ ਤੋਂ ਮੁਨਕਰ ਹੋ ਬਹਿੰਦੀ ਹੈ। ਓਧਰ ਕੈਫੀ ਵੀ ਅਪਣੀ ਮੁੰਬਈ ਵਾਲੀ ਮੰਗੇਤਰ ਤੋਂ ਕਿਨਾਰਾਕਸ਼ੀ ਕਰ ਲੈਂਦਾ ਹੈ। ਪਰ ਇਹ ਕੰਮ ਏਨਾ ਸੌਖਾ ਨਹੀਂ ਸੀ। ਸ਼ੌਂਕਤ ਨੌਕਰੀਪੇਸ਼ਾ, ਖਾਂਦੇ-ਪੀਂਦੇ ਸੁੰਨੀ ਪਿਤਾ ਦੀ ਧੀ ਸੀ ਅਤੇ ਕੈਫੀ ਕਟੜ ਸ਼ੀਆ ਮਾਪਿਆਂ ਦਾ ਪੁੱਤਰ ਤੇ ਮਸਤ ਮਲੰਗ ਸ਼ਾਇਰ। ਸ਼ੌਂਕਤ ਦੇ ਦਸ ਭੈਣ-ਭਰਾਵਾਂ ਵਿਚੋਂ ਦੋ ਭੈਣ-ਭਰਾਵਾਂ ਤੋਂ ਬਿਨਾਂ ਉਹਦੇ ਨਾਲ ਖੜਾ ਹੋਣ ਵਾਲਾ ਕੋਈ ਨਹੀਂ ਸੀ। ਕਵੀਆਂ ਵਿਚ ਕੈਫੀ ਤੋਂ ਬਿਨਾਂ ਮਜ਼ਰੂਹ ਸੁਲਤਾਨਪੁਰੀ ਤੇ ਅਲੀ ਸਰਦਾਰ ਜਾਫਰੀ ਵੀ ਸ਼ਾਮਲ ਸਨ। ਆਟੋਗ੍ਰਾਫ ਲੈਣ ਸਮੇਂ ਸ਼ੌਂਕਤ ਨੇ ਕੈਫੀ ਦੇ ਆਲੇ-ਦੁਆਲੇ ਭੀਤ ਲੱਗੀ ਦੇਖ ਪਹਿਲਾ ਆਟੋਗ੍ਰਾਫ ਸਰਦਾਰ ਜਾਫਰੀ ਤੋਂ ਲੈ ਲਿਆ। ਜਦੋਂ ਕੈਫੀ ਨੇ ਸ਼ੌਂਕਤ ਨੂੰ ਇਸ ਦਾ ਮਿਹਣਾ ਮਾਰਿਆ ਤਾਂ ਸ਼ੌਂਕਤ ਸਮਝ ਗਈ ਕਿ ਕੈਫੀ ਵੀ ਉਸ ਨੂੰ ਚਾਹੁੰਦਾ ਹੈ। ਕੌਲ ਕਰਾਰ ਪੌੜੀਆਂ ਵਿਚ ਹੀ ਹੋ ਗਏ। ਸਕੇ ਤੇ ਚਚੇਰੇ ਭਰਾਵਾਂ ਮਿਲਣਾ-ਜੁਲਣਾ ਤਾਂ ਕੀ ਚਿੱਠੀ ਪੱਤਰ ਵੀ ਬੰਦ ਕਰਵਾ ਦਿੱਤਾ। ਪਰ ਸ਼ੌਂਕਤ ਅਟੱਲ ਸੀ। ਪਿਤਾ ਵੀ ਆਪਣੀ ਧੀ ਨੂੰ ਕਵੀ ਦੇ ਪੱਲੇ ਲਾ ਕੇ ਰੋਲਣ ਤੋਂ ਝਿਜਕਦਾ ਸੀ। ਕੋਈ ਵੀ ਪੇਸ਼ ਨਾ ਜਾਂਦੀ ਵੇਖ ਉਹ ਧੀ ਨੂੰ ਸੈਰ ਸਪਾਟੇ ਦੇ ਬਹਾਨੇ ਮੁੰਬਈ ਲਿਜਾ ਕੇ ਕੈਫੀ ਵਾਲੇ ਕਮਿਊਨਿਟੀ ਝਾਕੀ ਦਿਖਾਣ ਲੈ ਗਿਆ। ਸ਼ੌਂਕਤ ਨੂੰ ਉਸ ਦਾ ਪੁਰਾਣੀ ਮੰਜੀ ਤੇ ਕੁਰਸੀ ਮੇਜ਼ ਵਾਲਾ ਇਕੱਲਾ ਕਮਰਾ ਵੀ ਪ੍ਰਵਾਨ ਸੀ। ਪਿਤਾ ਨੇ ਸੱਜਾਦ ਜ਼ਹੀਰ ਨੂੰ ਵਿਚ ਪਾ ਕੇ ਅਤੇ ਕਾਜ਼ੀ ਨੂੰ ਸੁੰਨੀ ਸ਼ੀਆ ਮਸਲੇ ਤੋਂ ਬੇਧਿਆਨ ਕਰਕੇ ਸ਼ੌਂਕਤ ਨੂੰ ਉਸ ਬੰਧਨ ਵਿਚ ਬੰਨ੍ਹ ਦਿੱਤਾ ਜਿਹੜਾ ਪੂਰੇ 55

ਸਾਲ ਕਾਇਮ ਰਿਹਾ। ਸ਼ਬਾਨਾ ਆਜ਼ਮੀ ਤੇ ਬਾਬਾ ਆਜ਼ਮੀ ਨੂੰ ਇਸ ਦੁਨੀਆਂ ਵਿਚ ਲਿਆਉਣ ਵਾਲਾ ਖੁਸ਼ਗਵਾਰ ਬੰਧਨ।

ਜਿੱਥੋਂ ਤੱਕ ਕਮਿਊਨਿਸਟ ਪਾਰਟੀ ਤੇ ਉਨ੍ਹਾਂ ਦੀ ਕਮਿਊਨ ਦਾ ਸਬੰਧ ਹੈ ਪਾਰਟੀ ਉਤੇ ਪਾਬੰਦੀਆਂ ਲਗ ਚੁੱਕੀਆਂ ਸਨ। ਕੈਫੀ ਅੰਡਰਗਰਾਊਂਡ ਚਲਾ ਗਿਆ। ਪਾਰਟੀ ਵਾਲਿਆਂ ਦਾ ਫੈਸਲਾ ਸੀ ਕਿ ਉਨ੍ਹਾਂ ਲਈ ਸ਼ੌਂਕਤ ਦਾ ਹੋਣ ਵਾਲਾ ਬੱਚਾ (ਸ਼ਬਾਨਾ) ਨੂੰ ਪਾਲਣਾ ਸੰਭਵ ਨਹੀਂ। ਉਨ੍ਹਾਂ ਨੇ ਸ਼ੌਂਕਤ ਨੂੰ ਗਰਭਪਾਤ ਕਰਾਉਣ ਦੀ ਸਲਾਹ ਵੀ ਦਿੱਤੀ। ਸ਼ੌਂਕਤ ਪਹਿਲਾਂ ਹੀ ਕੈਫੀ ਦਾ ਪਹਿਲਾ ਬੱਚਾ ਇਲਾਜ ਖੁਣੇ ਗੰਵਾ ਬੈਠੀ ਸੀ। ਉਹ ਨਹੀਂ ਮੰਨੀ। ਅੱਜ ਦੀ ਸ਼ਬਾਨਾ ਆਜ਼ਮੀ ਕਿਸੇ ਹਸਪਤਾਲ ਵਿਚ ਨਹੀਂ ਸਗੋਂ ਇੱਕ ਬਾਗੇ ਨਾਂ ਦੀ ਆਮ ਜਿਹੀ ਦਾਈ ਦੇ ਹੱਥਾਂ ਵਿਚ ਜੰਮੀ। ਉਸ ਦਾ ਭਾਰ ਵੀ ਦਾਣੇ ਤੋਲਣ ਵਾਲੀ ਤਕੜੀ ਨਾਲ ਤੋਲਿਆ ਗਿਆ।

ਸ਼ਬਾਨਾ ਦੀ ਮਾਂ ਸ਼ੌਂਕਤ ਉਸ ਹੈਦਰਾਬਾਦੀ ਘਰਾਣੇ ਤੋਂ ਆਈ ਸੀ ਜਿਸ ਦੇ ਬਹੁਤੇ ਮੈਂਬਰ ਕੁੜੀਆਂ ਦਾ ਪਰਦੇ ਤੋਂ ਬਿਨਾਂ ਬਾਹਰ ਜਾਣਾ ਤੇ ਕਿਸੇ ਓਪਰੇ ਮਰਦ ਨਾਲ ਗੱਲਾਂ ਕਰਨਾ ਵੀ ਪਸੰਦ ਨਹੀਂ ਸਨ ਕਰਦੇ। ਜਿੱਥੋਂ ਦੀਆਂ ਮੁਟਿਆਰਾਂ ਆਪਣੇ ਸਿਰ ਦੇ ਵਾਲਾਂ ਵਿਚ ਖੁਸ਼ਬੋਈ ਸਮੇਟ ਵਾਸਤੇ ਸਿਰ ਧੋਣ ਤੋਂ ਪਿਛੋਂ ਆਪਣੇ ਵਾਲਾਂ ਨੂੰ ਅਜਿਹੇ ਅੰਗਿਆਰਿਆਂ ਉਤੇ ਸੁਕਾਉਂਦੀਆਂ ਸਨ ਜਿਨ੍ਹਾਂ ਉਤੇ ਖੁਸ਼ਬੂਦਾਰ ਜੜੀ ਬੂਟੀਆਂ ਸਾੜੀਆਂ ਹੁੰਦੀਆਂ ਸਨ। ਅਮੀਰਜ਼ਾਦੇ ਉਨ੍ਹਾਂ ਲਈ ਜਾਨਾਂ ਵਾਰਨ ਨੂੰ ਤਿਆਰ ਰਹਿੰਦੇ ਸਨ।

ਮੇਰੇ ਹਥਲੇ ਸ਼ੀਸ਼ੇ ਦਾ ਨਾਂ 'ਯਾਦ ਕੀ ਰਾਹ ਗੁਜ਼ਰ' ਹੈ। ਸ਼ੌਂਕਤ ਕੈਫੀ ਦੀ ਲਿਖੀ ਸਵੈਜੀਵਨੀ। ਸਟਾਰ ਪਬਲੀਕੇਸ਼ਨਜ਼, ਨਵੀਂ ਦਿੱਲੀ ਦੀ ਛਾਪੀ ਹੋਈ। ਇਸ ਵਿਚ ਤੰਗਦਸਤੀ ਦੀਆਂ ਹੋਰ ਝਲਕੀਆਂ ਵੀ ਹਨ। ਇਕ ਵਾਰੀ ਪੈਦਲ ਤੁਰਦਿਆਂ ਸ਼ੌਂਕਤ ਨੂੰ ਅੰਤਾਂ ਦੀ ਪਿਆਸ ਲਗਦੀ ਹੈ ਪਰ ਪਾਣੀ ਪਿਲਾਉਣ ਵਾਲੀ ਬੁੱਢੀ ਨੂੰ ਦੇਣ ਲਈ ਜੇਬ ਵਿਚ ਦੋ ਪੈਸੇ ਵੀ ਨਹੀਂ। ਉਹ ਪਤੀ ਦੇ ਕਹਿਣ 'ਤੇ ਪਾਣੀ ਪੀਣ ਪਿਛੋਂ ਬੁੱਢੀ ਨੂੰ ਇਹ ਕਹਿ ਕੇ ਤੁਰ ਆਉਂਦੀ ਹੈ ਕਿ ਪਤੀ ਕੋਲੋਂ ਲਿਆ ਦੇਵੇਗੀ। ਸਵੇਰ ਦੀ ਚਾਹ ਆਪੋ ਆਪਣਾ ਮਗ ਲੈ ਕੇ ਸਾਂਝੇ ਪਤੀਲੇ ਤੋਂ ਲਿਆਉਣਾ ਤੇ ਆਪਣੇ ਭਾਂਡੇ ਆਪ ਸਾਫ ਕਰਨਾ ਤਾਂ ਆਮ ਹੀ ਸੀ। ਵਖਰੀ ਰੋਟੀ ਬਣਾਉਣ ਲਈ ਆਪਣੀ ਜਾਂ ਆਪਣੇ ਗਵਾਂਢੀ ਦੀ ਬਾਲਕੋਨੀ ਨੂੰ ਰਸੋਈ ਬਣਾਉਣਾ ਤੇ ਦੋ ਬੱਚਿਆਂ ਦੀ ਮਾਂ ਹੋਣ ਉਤੇ ਵੀ ਇੱਕ ਹੀ ਕਮਰੇ ਵਿਚ ਗੁਜ਼ਾਰਾ ਕਰਨਾ ਵੀ। ਸ਼ਬਾਨਾ ਤੇ ਬਾਬਾ ਆਜ਼ਮੀ ਉਸ ਕਮਿਊਨ ਵਾਲੇ ਜੀਵਨ ਦੀ ਉਪਜ ਹਨ।

ਪਰ ਸ਼ੌਂਕਤ ਕਮਿਊਨ ਦੇ ਜੀਵਨ ਨੂੰ ਇਕ ਗੁਲਦਸਤਾ ਲਿਖਦੀ ਹੈ। ਗੁਜਰਾਤ ਤੋਂ ਮਨੀ ਬੈਨ, ਮਰਾਠਵਾੜਾ ਤੋਂ ਸਾਵੰਤ ਤੇ ਸ਼ਸੀ, ਯੂ ਪੀ ਤੋਂ ਕੈਫੀ, ਸੁਲਤਾਨਾ, ਜਾਫਰੀ ਤੇ ਉਹਦੀਆਂ ਭੈਣਾਂ, ਮੱਧ ਪ੍ਰਦੇਸ਼ ਤੋਂ ਸੁਧੀਰ ਜੋਸ਼ੀ ਤੇ ਹੈਦਰਾਬਾਦ ਤੋਂ ਸ਼ੌਂਕਤ। ਸਾਰਿਆਂ ਕੋਲ ਇੱਕ ਕਮਰਾ ਤੇ ਬਾਲਕੋਨੀ ਸੀ ਪਰ ਬੱਚੇ ਕਦੀ ਨਹੀਂ ਸਨ ਲੜਦੇ। ਜੇ ਲੜਦੇ ਵੀ ਸਨ ਤਾਂ ਕੋਈ ਕਿਸੇ ਨੂੰ ਉਲਾਂਭਾ ਨਹੀਂ ਸੀ ਦਿੰਦਾ। ਸਾਰੇ ਬਜ਼ੁਰਗ ਦਾਦਾ ਸਨ ਤੇ ਛੋਟੇ ਅੰਕਲ ਆਂਟੀ। ਸਾਰਿਆਂ ਦੇ ਧਰਮ ਵੱਖਰੇ ਪਰ ਜੀਵਨ ਪ੍ਰਤੀ ਦ੍ਰਿਸ਼ਟੀਕੋਨ ਕੇਵਲ ਇਕ ਭਾਵ ਇਨਸਾਨੀਅਤ।



ਕੈਫੀ, ਸ਼ਬਾਨਾ ਤੇ ਸ਼ੌਂਕਤ ਕੈਫੀ (1980)

ਸੱਚੇ, ਸਪਸ਼ਟ ਤੇ ਸੁਥਰੇ ਬਿਆਨ ਵਾਲੀ ਇਹ ਸਵੈਜੀਵਨੀ ਸੱਜਾਦ, ਜਾਫਰੀ, ਮਖਦੂਮ, ਮਜ਼ਰੂਹ, ਸਾਹਿਰ, ਜਜ਼ਬੀ ਤੇ ਜਾਨ ਨਿਸਾਰ ਅਖਤਰ ਦੀਆਂ ਝਲਕਾਂ ਵੀ ਸਮੋਈ ਬੈਠੀ ਹੈ ਜਿਹੜੇ ਉਨ੍ਹਾਂ ਸਮਿਆਂ ਦੀ ਜਵਾਨੀ ਲਈ ਮਿਸ਼ਾਲਾਂ ਵੀ ਸਨ ਤੇ ਚਾਨਣ ਮੁਨਾਰੇ ਵੀ। ਉਨ੍ਹਾਂ ਤੇ ਰਿਹਾਇਸ਼ੀ ਕਮਰਿਆਂ ਦੇ ਸਾਹਮਣੇ ਹਰੀ ਘਾਹ, ਅੰਬ, ਕੇਲੇ ਤੇ ਕਟਹਲ ਦੇ ਰੁੱਖ, ਮਹਿੰਦੀ ਦੇ ਬੂਟੇ ਤੇ ਚਮੇਲੀ ਦੇ ਫੁੱਲਾਂ ਤੋਂ ਬਿਨਾਂ ਹੋਰ ਕੋਈ ਰੰਗੀਨੀ ਨਹੀਂ ਸੀ। ਹੈਦਰਾਬਾਦੀ ਮਧ-ਸ਼੍ਰੇਣੀ ਦੀ ਜੰਮ-ਪਲ ਸ਼ੌਂਕਤ ਨੇ ਹਨੀਮੂਨ ਵੀ ਅਜਿਹੇ ਇੱਕ ਕਮਰੇ ਵਿਚ ਮਨਾਇਆ।

ਇਸ ਸਵੈਜੀਵਨੀ ਵਿਚ ਰੰਗ-ਰੰਗ ਅਨੁਭਵ ਹਨ, ਠੰਢੇ ਤੱਤੇ ਮੌਸਮਾਂ ਦੀ ਤਸਵੀਰ ਹੈ, ਇਪਟਾ ਤੇ ਪ੍ਰਿਥਵੀ ਬੀਏਟਰ ਦੇ ਨਾਟਕਾਂ ਵਿਚ ਹੀ ਨਹੀਂ 'ਗਰਮ ਹਵਾ' ਤੇ 'ਉਮਰਾਓ ਜਾਨ' ਆਦਿ ਫਿਲਮਾਂ

ਵਿਚ ਸ਼ੌਂਕਤ ਦਾ ਰੋਲ ਹੈ। ਸ਼ੌਂਕਤ 1928 ਵਿਚ ਹੈਦਰਾਬਾਦ ਵਿਚ ਜਨਮੀ ਤੇ ਉਸ ਨੇ 1947 ਵਿਚ ਕੈਫੀ ਨੂੰ ਲਭਿਆ, 55 ਵਰ੍ਹੇ ਦਾ ਸਾਥ ਤੇ ਦੋ ਕਮਾਲ ਦੇ ਬੱਚੇ। ਕੁੱਲ ਮਿਲਾ ਕੇ ਇਹ ਰਚਨਾ ਬੀਤੇ ਕੱਲ੍ਹ ਨਾਲ ਪਿਆਰ ਪੈਦਾ ਕਰਨ ਵਾਲੀ ਤੇ ਆਉਣ ਵਾਲੇ ਕੱਲ੍ਹ ਨੂੰ ਚਮਕਾਉਣ ਵਾਲੀ ਹੈ।

ਇਹ ਉਹ ਦਿਨ ਸਨ ਜਦ ਸਰਦਾਰ ਜਾਫਰੀ ਕਰਤਾਰ ਸਿੰਘ ਦੁੱਗਲ ਦੀ ਸਾਲੀ ਸੁਲਤਾਨਾ ਨਾਲ ਪ੍ਰੇਮ ਕਰ ਰਿਹਾ ਸੀ ਤੇ ਦੁੱਗਲ ਉਸ ਦੀ ਛੋਟੀ ਭੈਣ ਆਇਸ਼ਾ ਨਾਲ। ਇਥੇ ਕੱਚੇ ਵਾਅਦਿਆਂ ਦੀ ਕੋਈ ਥਾਂ ਨਹੀਂ ਸੀ। ਇਹ ਪ੍ਰੇਮ ਪੰਜ ਦਹਾਕਿਆਂ ਤੋਂ ਵੱਧ ਦੇ ਵਿਆਹੁਤਾ ਜੀਵਨ ਵਿਚ ਢਲੇ ਤੇ ਸਫਲ



ਕ੍ਰਾਂਤੀਕਾਰੀ, ਚਿੰਤਕ, ਅਦੀਬ, ਆਰਟਿਸਟ ਉਜਲੇ ਭਵਿੱਖ ਦੇ ਸੁਪਨੇ ਸਜਾਈ ਤੁਰੇ ਜਾ ਰਹੇ ਹੋਣ। ਉਨ੍ਹਾਂ ਸੈਂਕੜੇ, ਹਜ਼ਾਰਾਂ, ਨਜ਼ਮਾਂ, ਗੀਤਾਂ, ਗਜ਼ਲਾਂ, ਨਾਟਕ, ਨਾਵਲ ਤੇ ਅਫਸਾਨਿਆਂ ਦੇ ਜਨਮ ਦਾਤਾ ਜਿਹੜੇ ਸਾਡੇ ਸਭਿਆਚਾਰਕ ਵਿਰਸੇ ਦਾ ਅੰਗ ਬਣ ਚੁੱਕੇ ਹਨ।

ਇਹ ਸੰਖੇਪ ਜਿਹੀ ਆਪ ਬੀਤੀ ਉਰਦੂ ਭਾਸ਼ਾ ਦਾ ਹਾਸਿਲ ਨਾ ਰਹਿ ਕੇ ਇਕ ਲਹਿਰ ਦਾ ਹਾਸਲ ਹੈ ਜਿਸ ਨੇ ਆਉਣ ਵਾਲੀਆਂ ਪੀੜ੍ਹੀਆਂ ਦਾ ਮਾਰਗ ਦਰਸ਼ਨ ਕਰਨਾ ਹੈ।

ਅੰਮ੍ਰਿਤਾ ਪ੍ਰੀਤਮ ਤੇ ਵਿਰਸੇ ਦੀ ਹੋਣੀ

ਕਿਸੇ ਕਲਾਕਾਰ ਦਾ ਵਿਰਸਾ ਉਸ ਦੀ ਰਚਨਾ ਤੇ ਰਚਨਾ ਦੀ ਸਾਂਭ-ਸੰਭਾਲ ਹੁੰਦਾ ਹੈ। ਧੀਆਂ ਪੁੱਤਰ ਪਿਛੋਂ ਆਉਂਦੇ ਹਨ। ਪੰਜਾਬੀ ਕਵੀ ਅੰਮ੍ਰਿਤਾ ਪ੍ਰੀਤਮ ਹਰ ਪਾਸਿਉਂ ਅਭਾਗੀ ਰਹੀ ਹੈ। ਉਸ ਦਾ ਮਕਾਨ ਜਿਹੜਾ ਮਹਿੰਦਰ ਸਿੰਘ ਰੰਧਾਵਾ ਦੀ ਮਿਹਰਬਾਨੀ ਸਦਕਾ ਬਣਿਆ ਤੇ ਜਿਸ ਨੂੰ ਉਸ ਦੇ ਸਾਥੀ ਇਮਰੋਜ਼ ਨੇ ਅੰਮ੍ਰਿਤਾ ਦੀਆਂ ਕਾਵਿ ਟੁਕੜੀਆਂ ਨਾਲ ਸ਼ਿੰਗਾਰਿਆ, ਅੰਮ੍ਰਿਤਾ ਦੇ ਆਪਣੇ ਪੁੱਤਰ ਨਵਰਾਜ ਨੇ ਅਵੱਲੇ ਲਾਲਚ ਹਿੱਤ ਵੇਚ ਛੱਡਿਆ। ਹੁਣ ਇਕ ਸਾਲ ਦੇ ਅਰਸੇ ਪਿਛੋਂ ਪੁੱਤਰ ਦੀ ਭੇਦ ਭਰੀ ਹੱਤਿਆ ਨੇ ਅੰਮ੍ਰਿਤਾ ਦੀ ਹੋਣੀ ਨੂੰ ਅਤਿਅੰਤ ਮਾੜੀ ਬਣਾ ਦਿੱਤਾ ਹੈ। ਉਹ ਦਿੱਲੀ ਵਾਲੀ ਪੰਜਾਬੀ ਸਾਹਿਤ ਸਭਾ ਦੀ ਸੀਨੀਅਰ ਫੈਲੋ ਰਹੀ ਹੈ। ਸਾਨੂੰ ਉਸ ਦੀ ਫੈਲੋਸ਼ਿਪ ਦੇ ਵਾਰਸ ਤਾਂ ਗੁਰਸ਼ਰਨ ਸਿੰਘ ਨਾਟਕਕਾਰ ਤੇ ਨਾਵਲਕਾਰ ਜਸਵੰਤ ਸਿੰਘ ਕੰਵਲ ਦੇ ਰੂਪ ਮਿਲ ਗਏ ਪਰ ਬਾਕੀ ਹੋਣੀਆਂ ਦਾ ਹਲ ਨਹੀਂ ਲੱਭ ਰਿਹਾ। ਹੈ ਕੋਈ ਇਸ ਤੋਂ ਅਭਾਗੀ ਗੱਲ। ਪਰਿਵਾਰ ਲਈ ਇਹ ਘੜੀ ਹੋਰ ਵੀ ਦੁਖਦਾਈ ਹੈ। ਇਸ ਲਈ ਵੱਡੇ ਜਿਗਰੇ ਦੀ ਲੋੜ ਹੈ।

ਅੰਤਿਕਾ:

(ਮਜ਼ਰੂਹ ਸੁਲਤਾਨਪੁਰੀ)
ਮੁਝੇ ਸਹਿਲ ਹੋ ਗਈ ਮੰਜ਼ਿਲੇਂ
ਵੁਹ ਹਵਾ ਕੇ ਰੁਖ ਭੀ ਬਦਲ ਗਏ।
ਤੋਰਾ ਹਾਥ ਹਾਥ ਮੇਂ ਆ ਗਿਆ
ਕਿ ਚਿਰਾਗ ਰਾਹ ਮੇਂ ਜਲ ਗਏ।

ਕਾਵਿ-ਜਗਤ

ਪੱਥਰਾਂ ਦਾ ਸ਼ਹਿਰ

ਅਸੀਂ ਮਿੱਟੀ ਦੇ ਜਾਏ
ਛੱਡ ਮਿੱਟੀ ਦੇ ਰਿਸ਼ਤੇ
ਪੱਥਰਾਂ ਦੇ ਸ਼ਹਿਰ ਵਿਚ
ਦਿਲਦਾਰ ਲੱਭਣ ਆਏ ਹਾਂ।

ਸਿਖਰ ਦੁਪਹਿਰ ਦੀ ਧੁੱਪ
ਰੱਜ ਕੇ ਮਾਣੀ ਨਾ
ਢਲਦੀ ਹੋਈ ਸ਼ਾਮ 'ਚੋਂ
ਦਿਲਦਾਰ ਲੱਭਣ ਆਏ ਹਾਂ।

ਉਹ ਕੈਸਾ ਮੋਹ ਸੀ
ਗਲ ਲੱਗ ਕੇ ਰੋਏ ਸਾਂ
ਉਹ ਕੈਸੀ ਖਿੱਚ ਸੀ
ਸਾਹਾਂ ਵਿਚ ਪਰੋਏ ਸਾਂ
ਜ਼ਿੰਦਗੀ ਦੀ ਹਕੀਕਤ ਨੂੰ
ਛੱਡ ਰੋਂਦੀ ਵਿਲਕਦੀ
ਸੁਫਨਿਆਂ ਦੇ ਦੇਸ਼ ਦਾ
ਸੰਸਾਰ ਲੱਭਣ ਆਏ ਹਾਂ।

ਉਸ ਪਾਰ ਜਾਣ ਲਈ
ਜੁਗਤਾਂ ਬਣਾਉਂਦੇ ਰਹੇ
ਸਮੁੰਦਰ ਨੂੰ ਮਾਪਦੇ
ਲਹਿਰਾਂ ਨੂੰ ਹੰਢਾਉਂਦੇ ਰਹੇ

ਇੰਜ ਹੀ ਵਕਤ ਨੂੰ
ਮੁੱਠੀ 'ਚੋਂ ਕੇਰ ਦੇ
ਬੋਝੀ ਸ਼ਾਨੋ-ਸ਼ੌਂਕਤ ਦਾ
ਅੰਬਾਰ ਲੱਭਣ ਆਏ ਹਾਂ।

ਨਾ ਉਹ ਭੁੱਲ ਹੋਇਆ
ਨਾ ਇਹ ਅਪਣਾ ਸਕੇ
ਸੁਣਿਆ ਨਾ ਕਿਸੇ ਨੇ
ਨਾ ਕੁਝ ਕਹਿ ਸਕੇ
ਕਬਰਾਂ ਵਰਗੇ ਘਰਾਂ 'ਚੋਂ
ਸਾਹ ਲੈਂਦੀਆਂ ਲਾਸ਼ਾਂ ਬਣ
ਗੁਰਾਇਆ ਅਸੀਂ ਜੀਣ ਲਈ
ਆਹਾਰ ਲੱਭਣ ਆਏ ਹਾਂ।

ਰਹਿਮ ਦੀ ਅਪੀਲ

ਘਰ ਦੀਆਂ ਦੋ ਧਿਰਾਂ ਅੰਦਰ
ਮੈਂ ਰਹਿਮ ਦੀ ਅਪੀਲ ਹਾਂ।
ਇਕ ਦੀ ਨਾ ਸਮਝੀ
ਇਕ ਦੀ ਜ਼ਿੰਦ ਅੰਦਰ
ਮੈਂ ਸਿਸਕਦੀ ਕਲਪਦੀ
ਅਣਸੁਣੀ ਦਲੀਲ ਹਾਂ।

ਘੜੀ ਹਾਂ ਇਕ ਨਾਲ
ਸੁੱਖ ਮੰਗਦੀ ਦੂਜੇ ਲਈ
ਮੈਂ ਇਸ ਲੜਾਈ ਵਿਚ
ਗੂੰਗੀ ਵਕੀਲ ਹਾਂ।

ਜੇ ਹਾਮੀ ਭਰਾਂ ਵਿਹੜੇ ਦੀ
ਛੱਤ ਰੁਸਵਾ ਹੋ ਜਾਏ
ਮੈਂ ਕੱਚੇ ਕੋਠੇ ਦੀ
ਘੁਣ ਖਾਂਦੀ ਸ਼ਤੀਰ ਹਾਂ।

ਪਰ ਜੇ ਨਾ ਬੋਲਾਂ
ਮੇਰੀ ਰੂਹ ਕੁਰਲਾਉਂਦੀ ਏ
ਮੈਂ ਇੱਧਰ ਨਾ ਉੱਧਰ ਦੀ
ਕੈਸੀ ਤਦਬੀਰ ਹਾਂ।

ਜਿਸ ਘੜਿਆ ਜ਼ਿੰਦਗੀ ਨੂੰ
ਉਦ੍ਰੇ ਕਰਜ਼ ਦਾ ਬੋਝ ਕਈ
ਮੈਂ ਤੂਫਾਨੀ ਲਹਿਰਾਂ ਵਿਚ
ਗੋਤੇ ਖਾਂਦੀ ਤਸਵੀਰ ਹਾਂ।

ਲੁੱਟ ਗਿਆ ਸਭ ਕੁਝ ਜਿਸ ਦਾ
ਉਦ੍ਰਾ ਨਾਮ ਹੀ ਬਚ ਜਾਏ
ਮੈਂ ਕੋਰੇ ਕਾਗਜ਼ 'ਤੇ
'ਕੱਲੀ ਲਕੀਰ ਹਾਂ।

ਘਰ ਦੀਆਂ ਦੋ ਧਿਰਾਂ ਅੰਦਰ
ਮੈਂ ਰਹਿਮ ਦੀ ਅਪੀਲ ਹਾਂ।

ਜ਼ਿੰਦ

ਉਸ ਨੇ ਜ਼ਿੰਦ ਕੀਤੀ ਸੀ
ਰੋਸ਼ਨੀਆਂ ਦੇ ਸ਼ਹਿਰ ਜਾਣ ਦੀ
ਮੈਂ ਪੁੰਨਿਆ ਦੀ ਰਾਤ ਨੂੰ

ਮੱਸਿਆ ਨਾਲ ਵਟਾ ਲਿਆ।

ਉਸ ਦੇ ਪੈਰਾਂ ਵਿਚ
ਕੰਕਰ ਨਾ ਵੱਜ ਜਾਏ
ਮੈਂ ਹੁੰਝ ਕੇ ਰਾਹਾਂ ਨੂੰ
ਝੋਲੀ ਵਿਚ ਪਾ ਲਿਆ।

ਦਿਨ, ਮਹੀਨੇ, ਸਾਲ ਲੰਘੇ,
ਇਹ ਆਉਂਦੇ ਤੇ ਜਾਂਦੇ ਰਹੇ
ਵਕਤ ਤੇ ਉਮਰ ਤੇ
ਕਿਸੇ ਦਾ ਬੰਧਨ ਕਦ ਰਿਹਾ

ਦੌਲਤ ਦਾ ਛਾਬਾ ਜਦ ਭਾਰਾ ਹੋਇਆ
ਰਾਹਤ ਦਾ ਪਾਸਕੂ ਗਲ ਲੱਗ ਰੋਇਆ
ਮੈਂ ਵਾਂਗ ਸਮਝੌਤੇ ਦੇ
ਜੀਵਨ ਬਿਤਾ ਲਿਆ।

ਹੁਣ ਮਿਲਣ ਨਾ ਮਿਲਣ ਨਾਲ
ਬਹੁਤਾ ਫਰਕ ਨਹੀਂ ਪੈਂਦਾ
ਬਿਰਹਾ ਦੀ ਪੀੜ ਨੂੰ ਮੈਂ
ਸਹਿੰਦਤ ਹੈ ਬਣਾ ਲਿਆ।

ਜਦ ਮੇਰੇ ਸੁੱਖਾਂ ਦੀ,
ਉਹ ਕਦੀ ਗੱਲ ਕਰੇ
ਲੱਗੇ ਜਿਵੇਂ ਹਿੱਕ ਦੇ ਵਿਚ
ਕੋਈ ਖੰਜਰ ਚੁਭਾ ਗਿਆ।

ਕਦਮਾਂ 'ਚੋਂ ਸ਼ਬਦਾਂ ਦੀਆਂ
ਜਦ ਪਾਏ ਬੇੜੀਆਂ
ਝੋਲੀ ਵਿਚ ਕੰਡਿਆਂ ਨੇ
ਲੱਗੇ ਖੂਨ ਵਗਾ ਲਿਆ।

ਮੈਂ ਕੰਧ ਵਾਂਗ ਰਹਿ ਕੇ ਵੀ
ਸਾਹਾਂ ਦੀ ਰਹੀ ਗੱਲ ਕਰਦੀ
ਕੁਝ ਕਹਿਣ ਲਈ ਵਕਤ ਨਹੀਂ ਮਿਲਿਆ
ਮੈਂ ਰਹਿ ਗਈ ਹੁੰਗਾਰਾ ਭਰਦੀ।

ਅੱਗੇ ਲੰਘ ਗਿਆ ਕਾਫ਼ਲਾ
ਪੁੱਛ-ਪੁੱਛ ਕੇ ਰਾਹ ਮੈਨੂੰ
ਮੇਰਾ ਵਜੂਦ ਚੌਰਾਹੇ ਵਿਚ
ਕਿਸੇ ਦੇ ਨਜ਼ਰੀ ਹੀ ਨਹੀਂ ਪਿਆ।
—ਦਵਿੰਦਰ ਗੋਰਾਇਆ, ਵਰਜੀਨੀਆ
ਫੋਨ: 571-315-9543

ਬਹੁਤ ਬਣਦੇ ਯਾਰ ਅੱਜ ਕੱਲ੍ਹ ਮਹਿਫ਼ਿਲਾਂ ਵਿਚ।
ਲੱਭਣੇ ਸੌਖੇ ਨਹੀਂ ਉਹ ਮੁਸ਼ਕਿਲਾਂ ਵਿਚ।

ਰੇਤਲੇ ਪੈਡੇ ਸੁਕਾਉਂਦੇ ਸਾਹ ਨੇ ਮੇਰੇ,
ਤੂੰ ਸਵਾਂਤੀ ਬੂੰਦ ਬਣ ਕੇ ਮਿਲ ਥਲਾਂ ਵਿਚ।

ਛਾਂਗ ਲੈ, ਪਰ ਜੜ੍ਹ ਸਲਾਮਤ ਰਹਿਣ ਦੇਈ,
ਵੇਖ ਲਈ ਹਰਿਆਵਲਾ ਹੋਊ ਪਲਾਂ ਵਿਚ।

—ਗੁਰਭਜਨ ਗਿੱਲ

ਬਠਿੰਡੇ ਦੀ ਯੂਨੀਵਰਸਿਟੀ ਦਾ ਚਾਂਸਲਰ ਡਾ. ਜੌਹਲ

ਪ੍ਰਿੰਸੀਪਲ ਸਰਵਣ ਸਿੰਘ

ਡਾ. ਜੌਹਲ ਜੇ ਜੱਟਾਂ ਦੀ ਥਾਂ ਭਾਖਿਆਂ ਦੇ ਜੰਮੇ ਹੁੰਦੇ ਤਾਂ ਸੰਭਵ ਸੀ ਡਾ. ਮਨਮੋਹਨ ਸਿੰਘ ਦੀ ਥਾਂ ਹੁੰਦੇ! ਇਹ ਹੋਈ ਬੀਤੀ ਗੱਲ ਹੈ ਜਿਸ ਦਾ ਵਿਸਥਾਰ ਕਦੇ ਫੇਰ ਦੇਵਾਂਗੇ। ਉਨ੍ਹਾਂ ਨੂੰ ਹੁਣ ਬਠਿੰਡੇ ਦੀ ਕੇਂਦਰੀ ਯੂਨੀਵਰਸਿਟੀ ਦਾ ਚਾਂਸਲਰ ਬਣਾਇਆ ਗਿਆ। ਇਹਦੇ ਨਾਲ ਡਾ. ਜੌਹਲ ਦਾ ਨਹੀਂ, ਬਠਿੰਡੇ ਦੀ ਯੂਨੀਵਰਸਿਟੀ ਦਾ ਮਾਣ ਵਧਿਆ। ਡਾ. ਜੌਹਲ ਦਾ ਪੂਰਾ ਨਾਂ ਸਰਦਾਰਾ ਸਿੰਘ ਜੌਹਲ ਹੈ ਪਰ ਉਹ ਐਸ.ਐਸ. ਜੌਹਲ ਹੀ ਲਿਖਦੇ ਹਨ। ਉਹ ਸਹੀ ਅਰਥਾਂ ਵਿਚ ਧਰਤੀ ਦੇ ਪੁੱਤ ਹਨ। ਜਿੰਨੇ ਧਰਤੀ ਤੋਂ ਉਪਰ, ਧਰਤੀ 'ਚ ਉਸ ਤੋਂ ਕਿਤੇ ਵੱਧ।

ਮੈਂ ਉਨ੍ਹਾਂ ਨੂੰ 1996 ਤੋਂ ਮਿਲ ਰਿਹਾਂ। ਜਿਸ ਕਾਲਜ ਕਮੇਟੀ ਦੇ ਉਹ ਚੇਅਰਮੈਨ ਰਹੇ, ਮੈਂ ਉਸ ਕਾਲਜ ਦਾ ਪ੍ਰਿੰਸੀਪਲ ਰਿਹਾਂ। ਮੈਨੂੰ ਉਨ੍ਹਾਂ ਨਾਲ ਗੱਲਾਂ-ਬਾਤਾਂ ਕਰਨ ਦੇ ਅਨੇਕਾਂ ਮੌਕੇ ਮਿਲੇ। ਉਹ ਮੇਰੇ ਮੁੰਡੇ ਦੀ ਜੰਨ ਵੀ ਚੜ੍ਹੇ। ਅਮਰਦੀਪ ਕਾਲਜ ਮੁਕੰਦਪੁਰ ਅਕਾਦਮਿਕ ਹਲਕਿਆਂ ਵਿਚ ਡਾ. ਜੌਹਲ ਦਾ ਕਾਲਜ ਕਿਹਾ ਜਾਂਦਾ। ਡਾ. ਜੌਹਲ ਨੇ ਇਸ ਨੂੰ 'ਕਾਲਜ ਵਿਚ ਏ ਡਿਫਰੈਂਸ' ਦਾ ਨਾਂ ਦਿੱਤਾ ਸੀ। ਮੁਕੰਦਪੁਰ ਉਨ੍ਹਾਂ ਦੀ ਪਤਨੀ ਦਾ ਪੇਕਾ ਪਿੰਡ ਹੈ ਜਿਸ ਕਰ ਕੇ ਉਹ ਪਿੰਡ ਦੇ ਫੁੱਫੜ ਜੀ ਹਨ। ਫੁੱਫੜ ਕਿਹਾ ਮੂੰਹ ਭਰ ਜਾਂਦੇ! ਮੁਕੰਦਪੁਰੀਆਂ ਨੇ ਜੁਆਈਆਂ ਭਾਈਆਂ ਵਾਲੇ ਮਾਣ ਨਾਲ ਉਨ੍ਹਾਂ ਦਾ ਸਹਿਯੋਗ ਮੰਗਿਆ ਤੇ ਡਾ. ਜੌਹਲ ਨੇ ਅਨੇਕਾਂ ਰੁਝੇਵਿਆਂ ਦੇ ਬਾਵਜੂਦ ਉਨ੍ਹਾਂ ਦਾ ਮਾਣ ਰੱਖਿਆ। ਅਰੰਭ ਵਿਚ ਤਾਂ ਇਹੋ ਕਿਹਾ ਗਿਆ ਕਿ ਸਾਲ ਵਿਚ ਉਹ ਕੁਝ ਘੰਟੇ ਕਾਲਜ ਨੂੰ ਦੇ ਦਿਆਂ ਕਰਨਗੇ ਪਰ ਬਾਅਦ ਵਿਚ ਉਹ ਆਪਣੀ ਖੁਸ਼ੀ ਨਾਲ ਕਾਲਜ ਲਈ ਖੁੱਲ੍ਹਾ ਵਕਤ ਦਿੰਦੇ ਰਹੇ। ਜਿੰਦਗੀ ਉਨ੍ਹਾਂ ਨੂੰ ਚਾਂਸਲਰ ਬਣਾਇਆ ਗਿਆ, ਉਦਣ ਵੀ ਉਹ ਅਮਰਦੀਪ ਸੈਕੰਡਰੀ ਸਕੂਲ ਵਿਚ ਆਪਣੇ ਹੱਥੀਂ ਬੂਟਾ ਲਾ ਰਹੇ ਸਨ।

ਡਾ. ਜੌਹਲ ਕੌਮਾਂਤਰੀ ਪ੍ਰਸਿੱਧੀ ਵਾਲੇ ਅਰਥ ਸ਼ਾਸਤਰੀ ਤੇ ਵਿਦਿਅਕ ਮਾਹਿਰ ਹਨ। ਭਾਰਤ ਸਰਕਾਰ ਨੇ ਉਨ੍ਹਾਂ ਨੂੰ ਪਦਮ ਭੂਸ਼ਨ ਦੇ ਪੁਰਸਕਾਰ ਨਾਲ ਸਨਮਾਨਿਆ ਹੈ। ਯੂਨੀਵਰਸਿਟੀਆਂ ਨੇ ਉਨ੍ਹਾਂ ਨੂੰ ਡਾਕਟਰੇਟ ਦੀਆਂ ਆਨਰੇਰੀ ਡਿਗਰੀਆਂ ਦਿੱਤੀਆਂ ਹਨ। ਉਨ੍ਹਾਂ ਨੇ ਯੂ.ਐਨ.ਓ. ਵਿਚ ਕੰਮ ਕਰਦਿਆਂ ਕਈ ਅਹਿਮ ਜ਼ਿੰਮੇਵਾਰੀਆਂ ਨਿਭਾਈਆਂ। ਉਹ ਭਾਰਤ ਦੇ ਚਾਰ ਪ੍ਰਧਾਨ ਮੰਤਰੀਆਂ ਦੇ ਆਰਥਿਕ ਸਲਾਹਕਾਰ ਰਹੇ। ਉਹ ਖੇਤੀ ਜਿਣਸਾਂ ਦੀ ਕੀਮਤ ਕਮਿਸ਼ਨ ਦੇ ਚੇਅਰਮੈਨ ਸਨ ਤੇ ਰਿਜ਼ਰਵ ਬੈਂਕ ਆਫ ਇੰਡੀਆ ਦੇ ਬੋਰਡ ਆਫ ਡਾਇਰੈਕਟਰਜ਼ ਵਿਚ ਸ਼ਾਮਲ ਸਨ। ਉਹ

ਪੰਜਾਬ ਖੇਤੀ ਯੂਨੀਵਰਸਿਟੀ, ਲੁਧਿਆਣਾ ਤੇ ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਦੇ ਵਾਈਸ ਚਾਂਸਲਰ ਰਹੇ ਤੇ ਪੰਜਾਬ ਪਲੈਨਿੰਗ ਬੋਰਡ ਦੇ ਡਿਪਟੀ ਚੇਅਰਮੈਨ। ਉਨ੍ਹਾਂ ਦੇ ਨਾਂ ਨਾਲ ਹੋਰ ਵੀ ਅਨੇਕਾਂ ਅਹੁਦੇ ਜੁੜੇ ਤੇ ਉਹ ਪੰਜਾਬ ਪੀਪਲਜ਼ ਪਾਰਟੀ ਦੇ ਸਰਪ੍ਰਸਤ ਵੀ ਰਹੇ। ਚਾਹੁੰਦੇ ਤਾਂ ਗਵਰਨਰ ਤੇ ਅੰਬੈਸਡਰ ਵੀ ਬਣ ਜਾਂਦੇ ਪਰ ਉਨ੍ਹਾਂ ਨੇ ਕੋਈ ਅਹੁਦਾ ਮੰਗਿਆ ਨਹੀਂ। ਜੋ ਮਿਲਿਆ ਆਪਣੇ ਆਪ ਮਿਲਿਆ ਤੇ ਮਿਲੇ ਦਾ ਮਾਣ ਰੱਖਿਆ।

ਡਾ. ਜੌਹਲ ਨੇ ਬਚਪਨ ਤੋਂ ਜੁਆਨੀ ਵਿਚ ਤਾਂ ਸਖਤ ਮਿਹਨਤ ਕੀਤੀ ਹੀ, ਬੁਢਾਪੇ ਵਿਚ ਵੀ ਟਿਕ ਕੇ ਨਹੀਂ ਬੈਠੇ। ਹੁਣ ਵੀ ਜਦ ਕਦੇ ਮਿਲੀਦਾ ਹੈ ਤਾਂ ਕੁਝ ਨਾ ਕੁਝ ਕਰ ਰਹੇ ਹੁੰਦੇ ਨੇ। ਉਨ੍ਹਾਂ ਦਾ ਜੱਦੀ ਪਿੰਡ ਜੰਡਿਆਲਾ ਹੈ ਜੋ ਗੁਰਾਇਆ ਲਾਗੇ ਹੈ। ਉਨ੍ਹਾਂ ਦੇ ਬਜ਼ੁਰਗ ਬਾਰ ਵਿਚ ਚਲੇ ਗਏ ਸਨ ਜਿਥੇ ਉਨ੍ਹਾਂ ਨੇ ਚੱਕਾਂ ਵਾਲਾ ਜੰਡਿਆਲਾ ਵਸਾ ਲਿਆ ਸੀ। ਉਥੇ ਹੀ ਸਰਦਾਰਾ ਸਿੰਘ ਦਾ ਜਨਮ ਸ. ਬੂਟਾ ਸਿੰਘ ਦੇ ਘਰ ਮਾਤਾ ਸ਼ਾਮ ਕੌਰ ਦੀ ਕੁੱਖੋਂ ਹੋਇਆ। ਉਹ ਮਾਪਿਆਂ ਦਾ ਇਕਲੌਤਾ ਪੁੱਤਰ ਹੈ। ਮਾਂ ਉਦੋਂ ਹੀ ਗੁਜ਼ਰ ਗਈ ਸੀ ਜਦੋਂ ਉਹ ਗੋਦ ਵਿਚ ਸੀ। ਪਾਲਣਾ-ਪੋਸਣਾ ਚਾਚੀਆਂ-ਤਾਈਆਂ ਨੇ ਕੀਤੀ।

ਮੈਂ ਉਨ੍ਹਾਂ ਦੀ ਸਹੀ ਉਮਰ ਪੁੱਛੀ ਤਾਂ ਉਤਰ ਮਿਲਿਆ, “ਮੈਨੂੰ ਉਮਰ ਦਾ ਸਹੀ ਪਤਾ ਨਹੀਂ। ਮੇਰੇ ਮਾਪਿਆਂ ਨੂੰ ਤਾਂ ਸਿਰਫ਼ ਇਹ ਪਤਾ ਸੀ ਕਿ ਮੈਂ 12 ਫੱਗਣ ਨੂੰ ਲੋਢੇ ਵੇਲੇ ਜੰਮਿਆ ਸੀ। ਉਹ ਦੱਸਦੇ ਸਨ ਕਿ ਉਸ ਸਾਲ ਮੇਰੇ ਤਾਇਆ ਜੀ ਦਰੁ ਖੈਬਰ ਦੇ ਨੇੜੇ ਜਮਰੌਦ ਫੌਜ ਵਿਚ ਨੌਕਰੀ 'ਤੇ ਸਨ ਜਿਥੇ ਉਨ੍ਹਾਂ ਨੂੰ ਮੇਰੇ ਬਾਪ ਨੇ ਮੇਰੇ ਜਨਮ ਦੀ ਖੁਸ਼ਖ਼ਬਰੀ ਦਿੱਤੀ। ਲਾ ਲਓ ਹਿਸਾਬ ਉਹ ਕਿਹੜਾ ਸਾਲ ਸੀ!” ਮੈਂ ਹਿਸਾਬ ਲਇਆ ਤਾਂ ਅਟੇ-ਸਟੇ ਹੁਣ ਉਨ੍ਹਾਂ ਦੀ ਉਮਰ ਅੱਸੀਆਂ ਤੋਂ ਉਤੇ ਹੈ ਪਰ ਉਹ ਵੇਖਣ ਨੂੰ ਸੱਠਾਂ ਦੇ ਲੱਗਦੇ ਹਨ। ਬਣ ਠਣ ਕੇ ਜੁ ਰਹਿੰਦੇ ਹੋਏ। ਉਨ੍ਹਾਂ ਦੀ ਖਿੜੇ ਫੁੱਲ ਵਰਗੀ ਪੱਗ ਦੁਰੋਂ ਹੀ ਟਹਿਕਦੀ ਦਿਸਦੀ ਹੈ। ਪਾਸਪੋਰਟ ਉਤੇ ਉਨ੍ਹਾਂ ਦੀ ਜਨਮ ਤਾਰੀਖ 2 ਅਗਸਤ 1924 ਦਰਜ ਹੈ।

ਸਰਦਾਰਾ ਸਿੰਘ ਨੇ ਆਮ ਕਿਸਾਨਾਂ ਦੇ ਮੁੰਡਿਆਂ ਵਾਂਗ ਬਚਪਨ ਵਿਚ ਡੰਗਰ ਚਾਰੇ, ਖੇਤਾਂ ਦਾ ਕੰਮ ਕੀਤਾ ਤੇ ਪੈਰੋਂ ਨੰਗੇ ਸਕੂਲ ਪੜ੍ਹਨ ਜਾਂਦੇ ਰਹੇ। ਸੱਤ ਅੱਠ ਸਾਲ ਦੀ ਉਮਰ ਤਕ ਤਾਂ ਗਲ-ਤੇਤ 'ਕੱਲਾ ਝੱਗਾ ਹੀ ਹੁੰਦਾ ਸੀ। ਬਾਰ ਦੇ ਪਿੰਡਾਂ ਦਾ ਜੀਵਨ ਖੁੱਲ੍ਹਾ-ਭੁੱਲ੍ਹਾ ਸੀ। ਉਨ੍ਹਾਂ ਦਾ ਪਿੰਡ ਤਹਿਸੀਲ ਜੜ੍ਹਾਂਵਾਲਾ ਜ਼ਿਲ੍ਹਾ ਲਾਇਲਪੁਰ ਵਿਚ ਪੈਂਦਾ ਸੀ। ਸਕੂਲਾਂ ਵਿਚ ਪੜ੍ਹਾਉਣ ਵਾਲੇ ਮਾਸਟਰ ਬੜੇ ਸਖ਼ਤ ਹੁੰਦੇ ਸਨ। ਬੈਂਤ ਮਾਰਨ ਦੀ ਸਜ਼ਾ ਮਿਲਣੀ ਆਮ ਗੱਲ ਸੀ। ਬਾਲਕ ਸਰਦਾਰਾ ਸਿੰਘ ਵੀ ਅਜਿਹੀ ਸਜ਼ਾ ਤੋਂ ਬਚ ਨਾ ਸਕਿਆ। ਇਕ ਮਾਸਟਰ ਤਾਂ ਹਰ ਰੋਜ਼ ਹੀ ਉਸ ਦੇ ਬੈਂਤ ਲਾਇਆ ਕਰਦਾ ਸੀ। ਇਕ ਦਿਨ ਸਰਦਾਰਾ ਸਿੰਘ ਨੇ ਪ੍ਰਾਰਥਨਾ ਸਮੇਂ ਹੋਰ ਮਾਸਟਰਾਂ ਵਿਚ ਖੜ੍ਹੇ ਉਸ ਮਾਸਟਰ ਨੂੰ ਕਿਹਾ, “ਮਾਸਟਰ ਜੀ, ਮੇਰੇ ਬੈਂਤ ਹੁਣੇ ਈ ਲਾ ਲਓ, ਫੇਰ ਮੈਂ ਜੜ੍ਹਾਂਵਾਲੇ ਜਾਣੈ!” ਬਾਲਕ ਦੀ ਭੋਲੇ ਭਾਅ ਕਹੀ ਗੱਲ ਦੀ ਬੜੇ ਸਖ਼ਤ ਹੁੰਦੇ ਸਨ।

ਬੈਂਤ ਮਾਰਨ ਦੀ ਸਜ਼ਾ ਮਿਲਣੀ ਆਮ ਗੱਲ ਸੀ। ਬਾਲਕ ਸਰਦਾਰਾ ਸਿੰਘ ਵੀ ਅਜਿਹੀ ਸਜ਼ਾ ਤੋਂ ਬਚ ਨਾ ਸਕਿਆ। ਇਕ ਮਾਸਟਰ ਤਾਂ ਹਰ ਰੋਜ਼ ਹੀ ਉਸ ਦੇ ਬੈਂਤ ਲਾਇਆ ਕਰਦਾ ਸੀ। ਇਕ ਦਿਨ ਸਰਦਾਰਾ ਸਿੰਘ ਨੇ ਪ੍ਰਾਰਥਨਾ ਸਮੇਂ ਹੋਰ ਮਾਸਟਰਾਂ ਵਿਚ ਖੜ੍ਹੇ ਉਸ ਮਾਸਟਰ ਨੂੰ ਕਿਹਾ, “ਮਾਸਟਰ ਜੀ, ਮੇਰੇ ਬੈਂਤ ਹੁਣੇ ਈ ਲਾ ਲਓ, ਫੇਰ ਮੈਂ ਜੜ੍ਹਾਂਵਾਲੇ ਜਾਣੈ!” ਬਾਲਕ ਦੀ ਭੋਲੇ ਭਾਅ ਕਹੀ ਗੱਲ ਦੀ



ਡਾ. ਸਰਦਾਰਾ ਸਿੰਘ ਜੌਹਲ

ਸ਼ਰਮਿੰਦਗੀ ਮੰਨਣ ਦੀ ਥਾਂ ਮਾਸਟਰ ਨੇ ਹੋਰ ਵੀ ਗੁੱਸਾ ਕੀਤਾ ਤੇ ਪਹਿਲਾਂ ਨਾਲੋਂ ਦੋ ਬੈਂਤ ਵੱਧ ਲਾਏ। ਸਕੂਲ ਦੀ ਪੜ੍ਹਾਈ ਤੋਂ ਬਾਅਦ ਸਰਦਾਰਾ ਸਿੰਘ ਖੇਤਾਂ ਵਿਚ ਕੰਮ ਕਰਾਉਂਦਾ ਤੇ ਪੱਥੇ ਵੱਢ ਕੇ ਟੋਕੇ ਉਤੇ ਕੁਤਰਦਾ। ਉਹ ਬਾਰਾਂ ਹੱਥ ਲੰਮੀ ਛਾਲ ਮਾਰ ਜਾਂਦਾ ਸੀ। 1947 ਦੀ ਦੇਸ਼ ਵੰਡ ਪਿਛੋਂ ਉਨ੍ਹਾਂ ਦੇ ਪਰਿਵਾਰ ਨੂੰ ਉਜੜ ਕੇ ਪਿੰਡ ਜੰਡਿਆਲੇ ਆਉਣਾ ਪਿਆ। ਏਧਰ ਆ ਕੇ ਸਰਦਾਰਾ ਸਿੰਘ ਨੇ ਐਗਰੀਕਲਚਰ ਦੀ ਬੀ.ਐਸਸੀ. ਕੀਤੀ।

ਪਹਿਲਾਂ ਪਹਿਲ ਨੂਰਮਹਿਲ ਤੇ ਬਿਲਗੇ ਦੇ ਸਕੂਲਾਂ ਵਿਚ ਆਰਜ਼ੀ ਅਧਿਆਪਕ ਦੀ ਨੌਕਰੀ ਮਿਲੀ। ਵਿਆਹ ਮੁਕੰਦਪੁਰ ਦੀ ਬੀਬੀ ਮਹਿੰਦਰ ਕੌਰ ਨਾਲ ਹੋਇਆ। ਉਨ੍ਹਾਂ ਦੇ ਘਰ ਇਕ ਧੀ ਤੇ ਇਕ ਪੁੱਤਰ ਨੇ ਜਨਮ ਲਿਆ। ਉਨ੍ਹਾਂ ਦਾ ਪੁੱਤਰ ਜਨਮੇਸ਼ਾ ਜੌਹਲ ਸਾਧੇ ਸੁਭਾਅ ਦਾ ਕਲਾਕਾਰ ਹੈ। ਪਰਿਵਾਰ ਦਾ ਪੱਕਾ ਟਿਕਾਣਾ ਲੁਧਿਆਣੇ ਦਾ ਗੁਰਦੇਵ ਨਗਰ ਹੈ। ਜੌਹਲ ਸਾਹਿਬ ਪਾਲਮਪੁਰ ਦੇ ਆਰਜ਼ੀ ਟਿਕਾਣੇ 'ਤੇ ਵੀ ਚਲੇ ਜਾਂਦੇ ਹਨ।

ਡਾ. ਜੌਹਲ ਖੇਤੀਬਾੜੀ ਇੰਸਪੈਕਟਰ ਵੀ ਬਣੇ ਤੇ ਆਲ ਇੰਡੀਆ ਰੇਡੀਓ ਤੋਂ ਮੰਡੀਆਂ ਦੇ

ਭਾਅ ਵੀ ਬੋਲਦੇ ਰਹੇ। ਉਨ੍ਹਾਂ ਨੇ ਇਕਨੌਮਿਕਸ ਦੀ ਐਮ.ਏ. ਤੇ ਪੀਐਚ.ਡੀ. ਕੀਤੀ ਤੇ ਪੰਜਾਬ ਖੇਤੀ ਯੂਨੀਵਰਸਿਟੀ ਲੁਧਿਆਣਾ ਵਿਚ ਲੈਕਚਰਾਰ ਲੱਗ ਗਏ। ਫਿਰ ਪ੍ਰੋਫੈਸਰ ਤੇ ਵਿਭਾਗ ਦੇ ਮੁਖੀ ਬਣੇ। ਰਿਸਰਚ ਦੇ ਡਾਇਰੈਕਟਰ ਰਹੇ। ਯੂ.ਐਨ.ਓ. ਦੀ ਨੌਕਰੀ ਕਰਦਿਆਂ ਅਮਰੀਕਾ ਤੇ ਇਰਾਨ ਵਿਚ ਕੁਝ ਵਰ੍ਹੇ ਬਿਤਾਏ। ਵਾਪਸ ਆ ਕੇ ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਦੇ ਵਾਈਸ ਚਾਂਸਲਰ ਬਣੇ। ਉਨ੍ਹਾਂ ਦਿਨਾਂ 'ਚ ਯੂਨੀਵਰਸਿਟੀ ਦਾ ਮਾਹੌਲ ਵਿਗਤਿਆ ਹੋਇਆ ਸੀ ਜੋ ਉਨ੍ਹਾਂ ਨੇ ਦੂਰਅੰਦੇਸ਼ੀ ਨਾਲ ਠੀਕ ਕੀਤਾ।

ਡਾ. ਜੌਹਲ ਨੂੰ ਕਿਸਾਨੀ ਸਮਾਜ ਦਾ ਦਿਮਾਗ ਕਿਹਾ ਜਾਂਦਾ। ਉਹ ਲੇਖਕ ਵੀ ਹਨ। ਉਨ੍ਹਾਂ ਨੇ ਅੰਗਰੇਜ਼ੀ ਵਿਚ ਕਿਤਾਬਾਂ ਤੇ ਅਨੇਕਾਂ ਖੋਜ ਪੱਤਰ ਲਿਖੇ। ਪੰਜਾਬੀ ਵਿਚ ਆਪਣੀ ਜੀਵਨ ਗਾਥਾ ਲਿਖੀ ਜਿਸ ਦਾ ਨਾਂ 'ਰੰਗਾਂ ਦੀ ਗਾਗਰ' ਹੈ। ਇਸ ਵਿਚ ਉਨ੍ਹਾਂ ਨੇ ਜਿਥੇ ਆਪਣੇ ਜੀਵਨ ਦੀਆਂ ਘਟਨਾਵਾਂ ਦਾ ਵੇਰਵਾ ਦਿੱਤਾ ਹੈ, ਉਥੇ ਪੰਜਾਬ ਦਾ ਪੰਜਾਹ ਸਾਲਾਂ ਦਾ ਇਤਿਹਾਸ ਵੀ ਪੇਸ਼ ਕੀਤਾ ਹੈ। ਯੂਨੀਵਰਸਿਟੀਆਂ ਦੇ ਕੰਮ ਕਾਜ ਬਾਰੇ ਬਹੁਮੁੱਲੀ ਜਾਣਕਾਰੀ ਦਿੱਤੀ ਹੈ। ਉਹ ਪੰਜਾਬੀ ਸਾਹਿਤ ਅਕਾਦਮੀ ਲੁਧਿਆਣਾ ਦੇ ਪ੍ਰਧਾਨ ਰਹੇ ਤੇ ਉਨ੍ਹਾਂ ਦੀ ਪ੍ਰਧਾਨਗੀ ਦੌਰਾਨ ਅਕਾਦਮੀ ਕਾਫੀ ਵਿਕਸਿਤ ਹੋਈ। ਉਨ੍ਹਾਂ ਨੂੰ ਅੰਗਰੇਜ਼ੀ, ਪੰਜਾਬੀ ਤੇ ਉਰਦੂ ਵਿਚ ਭਾਸ਼ਣ ਕਰਨ ਉਤੇ ਆਬੂਰ ਹਾਸਲ ਹੈ। ਉਹ ਹਿੰਦੀ ਤੇ ਫਾਰਸੀ ਦੇ ਵੀ ਮਾਹਰ ਹਨ। ਅਜੇ ਤਕ ਵੀ ਉਹ ਚਲੰਤ ਨੋਟਸ ਉਰਦੂ ਵਿਚ ਹੀ ਨੋਟ ਕਰਦੇ ਹਨ। ਮੈਨੂੰ ਉਹ ਅਕਸਰ ਹੀ ਪੰਜਾਬੀ ਵਿਚ ਲਿਖ ਕੇ ਹਦਾਇਤ ਕਰਦੇ ਹਾਲਾਂ ਕਿ ਪੰਜਾਬੀ ਉਨ੍ਹਾਂ ਨੇ ਕਿਸੇ ਵੀ ਸਕੂਲ ਵਿਚ ਨਹੀਂ ਪੜ੍ਹੀ।

ਆਪਣੀ ਪੁਸਤਕ 'ਰੰਗਾਂ ਦੀ ਗਾਗਰ' ਵਿਚ ਉਨ੍ਹਾਂ ਨੇ ਆਪਣੇ ਜੀਵਨ ਦੇ ਕਈ ਦਿਲਚਸਪ ਵੇਰਵੇ ਅੰਕਿਤ ਕੀਤੇ ਹਨ। ਬਾਰ ਦੇ ਪਿੰਡਾਂ ਵਿਚ ਬੱਚੇ ਪਠੀਰ ਉਮਰ ਤਕ ਨੰਗੇ ਧੜੰਗੇ ਹੀ ਰਹਿੰਦੇ। ਉਹ ਲਿਖਦੇ ਹਨ, 'ਇਕੋਰਾਂ ਚੌਲਾਂ ਦਾ ਯੱਗ ਹੋ ਰਿਹਾ ਸੀ। ਅਸੀਂ ਚੌਲ ਪੁਆਉਣ ਲਈ ਝੱਗਿਆਂ ਦੀਆਂ ਝੋਲੀਆਂ ਅੱਡੀਆਂ ਤਾਂ ਸਾਨੂੰ ਝਿੜਕਾਂ ਪਈਆਂ, ਪਈ ਘੋੜਿਆਂ ਜਿਥੇ ਹੋ ਗਏ ਓ, ਤੁਹਾਨੂੰ ਸ਼ਰਮ ਨਹੀਂ ਆਉਂਦੀ?' ਡਾ. ਜੌਹਲ ਸਾਰੀ ਉਮਰ ਸਾਦਗੀ ਵਿਚ ਵਿਚਰੇ ਹਨ। ਮੈਨੂੰ ਉਨ੍ਹਾਂ ਦੀ ਇਕ ਗੱਲ ਯਾਦ ਆ ਰਹੀ ਹੈ। ਮੈਂ ਉਦੋਂ ਅਮਰਦੀਪ ਕਾਲਜ ਵਿਚ ਪ੍ਰਿੰਸੀਪਲ ਲੱਗਾ ਹੀ ਸਾਂ ਕਿ ਜੌਹਲ ਸਾਹਿਬ ਕਾਲਜ ਆਏ। ਕਾਲਜ ਦੇ ਬਾਨੀ ਗੁਰਚਰਨ ਸਿੰਘ ਸ਼ੇਰਗਿੱਲ ਦੀ ਮਾਤਾ ਕਰਮ ਕੌਰ ਵੀ ਇੰਗਲੈਂਡ ਤੋਂ ਪਿੰਡ ਆਏ ਹੋਏ ਸਨ। ਉਨ੍ਹਾਂ ਨੇ ਸਾਨੂੰ ਆਪਣੇ ਘਰ ਰੋਟੀ 'ਤੇ ਸੌਂਦਿਆ। ਮਾਤਾ ਜੀ

ਨੇ ਦੋ ਥਾਲੀਆਂ ਵਿਚ ਤਿੰਨ-ਤਿੰਨ ਕੌਲੀਆਂ ਰੱਖ ਕੇ ਖਾਣਾ ਪਰੋਸਿਆ। ਜੌਹਲ ਸਾਹਿਬ ਨੇ ਮੈਨੂੰ ਪੁੱਛਿਆ, “ਸਰਵਣ ਸਿੰਘ, ਇਹ ਦੱਸ ਕਿ ਤਿੰਨਾਂ ਕੌਲੀਆਂ 'ਚੋਂ ਕਿਹੜੀ ਕੌਲੀ ਦੀ ਦਾਲ ਸਬਜ਼ੀ ਵੱਧ ਸੁਆਦ ਐ?”

ਮੈਂ ਆਖਿਆ, “ਮਾਤਾ ਜੀ ਦੀਆਂ ਬਣਾਈਆਂ ਹੋਈਆਂ ਨੇ, ਸਾਰੀਆਂ ਹੀ ਸੁਆਦ ਸਮਝੋ।”

ਉਨ੍ਹਾਂ ਕਿਹਾ, “ਮੈਂ ਇਕੋ ਦਾਲ ਜਾਂ ਸਬਜ਼ੀ ਨਾਲ ਰੋਟੀ ਖਾਂਦਾ ਆ ਰਿਹਾਂ। ਇਹ ਦੱਸ ਕਿ ਤਿੰਨਾਂ ਕੌਲੀਆਂ 'ਚੋਂ ਕਿਹੜੀ ਕੌਲੀ ਲਵਾਂ?”

ਉਹ ਘਰ ਵਿਚ ਹੋਣ ਤਾਂ ਕਾਲੀ ਚਾਹ ਪੀਂਦੇ ਹਨ। ਬਾਹਰ ਅੰਦਰ ਜਿਹੇ ਜਿਹੀ ਮਿਲੇ, ਪੀ ਲੈਂਦੇ ਹਨ। ਉਨ੍ਹਾਂ ਦੀ ਮਨਪਸੰਦ ਮਠਿਆਈ ਕਲਾਕੰਦ ਹੈ ਤੇ ਮੇਵਿਆਂ 'ਚੋਂ ਸੌਗੀ। ਦੁੱਧ ਪੀਣਾ ਉਨ੍ਹਾਂ ਨੇ ਦੇਰ ਦਾ ਛੱਡਿਆ ਹੋਇਆ। ਦਿਲ ਦੇ ਦੌਰੇ ਨੇ ਸ਼ੱਕਰ ਘਿਉ ਛੁਡਾ ਦਿੱਤੇ ਹਨ ਜੋ ਉਨ੍ਹਾਂ ਦੀ ਮਨਭਾਉਂਦੀ ਖੁਰਾਕ ਸੀ।

ਡਾ. ਜੌਹਲ ਦੀਆਂ ਬਿਜਲੀ ਤੇ ਖੇਤੀ ਦੀ ਭਿੰਨਤਾ ਬਾਰੇ ਖੋਜ ਭਰਪੂਰ ਰਿਪੋਰਟਾਂ ਚਰਚਾ ਦਾ ਵਿਸ਼ਾ ਰਹੀਆਂ ਹਨ। ਗੈਟ ਸਮਝੋਂਤੋਂ ਬਾਰੇ ਉਨ੍ਹਾਂ ਨੇ ਬੜਾ ਸਪੱਸ਼ਟ ਸਟੇਂਡ ਲਿਆ ਸੀ। ਅਜੀਤ ਅਖ਼ਬਾਰ ਵਿਚ ਉਨ੍ਹਾਂ ਦਾ ਵਿਅੰਗਮਈ ਕਾਲਮ 'ਮੇਰਾ ਭਾਰਤ ਮਹਾਨ' ਪਾਠਕਾਂ ਵਿਚ ਬੜਾ ਹਰਮਨ ਪਿਆਰਾ ਰਿਹਾ।

ਆਮ ਪੇਂਡੂ ਕਾਲਜਾਂ ਵਿਚ ਵਾਈਸ ਚਾਂਸਲਰ ਨਹੀਂ ਜਾਂਦੇ ਪਰ ਡਾ. ਜੌਹਲ ਸਦਕਾ ਅਨੇਕਾਂ ਵਾਈਸ ਚਾਂਸਲਰ ਅਮਰਦੀਪ ਕਾਲਜ ਵਿਚ ਪਧਾਰੇ। ਇਕੋਰਾਂ ਕਾਲਜ ਦੀਆਂ ਕੁੜੀਆਂ ਗਿੱਧੇ ਦੀ ਆਈਟਮ ਤਿਆਰ ਕਰ ਰਹੀਆਂ ਸਨ। ਜੌਹਲ ਸਾਹਿਬ ਦਫਤਰ ਆਏ ਬੈਠੇ ਸਨ। ਗਿੱਧੇ 'ਚੋਂ ਵਾਰ-ਵਾਰ ਆਵਾਜ਼ ਆਵੇ-ਉਹਨੇ ਕੀ ਨੱਚਣਾ, ਜੀਹਨੇ ਦੁੱਧ ਬੱਕਰੀ ਦਾ ਪੀਤਾ, ਉਹਨੇ ਕੀ ਨੱਚਣਾ...। ਡਾ. ਸਾਹਿਬ ਮੁਸਕਰਾਉਂਦੇ ਹੋਏ ਕਹਿਣ ਲੱਗੇ, “ਇਨ੍ਹਾਂ ਕੁੜੀਆਂ ਨੂੰ ਕੀ ਪਤਾ ਕਿ ਬੱਕਰੀ ਦੇ ਦੁੱਧ 'ਚ ਕਿੰਨੀਆਂ ਨਿਆਮਤਾਂ? ਮਹਾਤਮਾ ਗਾਂਧੀ ਐਵੇਂ ਨਹੀਂ ਸੀ ਬੱਕਰੀ ਲਈ ਫਿਰਦਾ। ਪੰਡਤ ਪੁੰਨ 'ਚ ਗਾਂਧੀ ਲੈਂਦੇ ਹਨ ਮੱਝ ਨਹੀਂ। ਪੰਜਾਬੀ ਤਾਂ ਮਾਰੇ ਈ ਮੱਝ ਦੇ ਦੁੱਧ ਦੇ ਪਏ ਨੇ। ਜਿਹੇ ਜਿਹੀ ਮੱਝ, ਉਹੇ ਜਿਹੀ ਅਕਲ!”

ਮੱਝ ਦੇ ਦੁੱਧ ਬਾਰੇ ਛਿੜੀਆਂ ਗੱਲਾਂ 'ਚੋਂ ਹੀ ਮੈਂ ਇਕ ਲੇਖ ਦਾ ਸਿਰਲੇਖ ਰੱਖਿਆ ਸੀ-ਮੱਝਾਂ ਦਾ ਦੁੱਧ ਪੀਣ ਵਾਲੇ। ਲਿਖਿਆ ਸੀ ਕਿ ਜਿਸ ਜਾਨਵਰ ਦਾ ਦੁੱਧ ਪੀਈਏ, ਸੁਭਾਅ ਵੀ ਉਹਦੇ ਵਰਗਾ ਹੋ ਜਾਂਦੇ। ਮੱਝਾਂ ਸਿੰਗ ਫਸਾ ਬਹਿੰਦੀਆਂ ਹਨ ਤੇ ਝੋਟੇ ਖੌਰੂ ਪਾਏ ਬਿਨਾਂ ਨਹੀਂ ਰਹਿੰਦੇ। ਉਹ ਭਿੜਨ ਦਾ ਬਹਾਨਾ ਈ ਭਾਲਦੇ ਹਨ। ਇਕ ਝੋਟਾ ਦੂਜੇ ਝੋਟੇ ਨੂੰ ਵੇਖ ਨਹੀਂ ਸਖਾਉਂਦਾ...। ਇਸ ਦਾ ਸੰਕੇਤ ਡਾ. ਜੌਹਲ ਨੇ ਆਪਣੀ ਪੁਸਤਕ 'ਰੰਗਾਂ ਦੀ ਗਾਗਰ' ਵਿਚ ਵੀ ਦਿੱਤਾ ਸੀ।

#

ਬਲਜੀਤ ਬਾਸੀ ਦੀਆਂ ਸ਼ਬਦਾਂ ਦੇ ਮਾਨਸਰੋਵਰ ਵਿਚ ਤਾਰੀਆਂ

ਸੰਪਾਦਕ ਜੀ,

ਬੜੇ ਚਿਰ ਦੀ ਦਿਲੀ ਖਵਾਹਿਸ਼ ਸੀ ਕਿ ਤੁਹਾਡੇ ਲੇਖ 'ਕਮਲਿਆਂ ਦਾ ਟੱਬਰ' ਦੁਬਾਰਾ ਪੜ੍ਹਨ ਨੂੰ ਮਿਲੇ। ਇਸ ਲੇਖ ਨਾਲ ਮੇਰੀ ਆਪਣੀ ਨਿੱਜੀ ਅਤੇ ਅੰਦਰਲੀ ਖੁਸ਼ੀ ਵੀ ਜੁੜੀ ਹੋਈ ਹੈ। ਇਹ ਲੇਖ ਪੜ੍ਹ ਕੇ ਮੇਰਾ ਅਕਾਲ ਪੁਰਖ ਵਿਚ ਯਕੀਨ ਅਤੇ ਵਿਸ਼ਵਾਸ ਹੋਰ ਡੂੰਘਾ ਹੋ ਗਿਆ ਸੀ ਅਤੇ ਹੱਥ ਜੁੜ ਗਏ ਸਨ ਉਸ ਮਾਲਕ ਅੱਗੇ ਕਿ ਪਰਮੇਸ਼ਵਰ ਨੂੰ ਜੋ ਤੈਨੂੰ ਭਾਉਂਦਾ ਹੈ, ਉਹ ਹੀ ਹੁੰਦਾ ਹੈ। ਇਹ ਲੇਖ ਦੁਬਾਰਾ ਛਾਪਣ ਲਈ ਤੁਹਾਡਾ ਬਹੁਤ ਧੰਨਵਾਦ। ਇਸ ਲਿਖਤ ਰਾਹੀਂ ਤੁਸੀਂ ਆਪਣੇ ਜੀਵਨ ਦੀ ਜੋ ਸੱਚਾਈ ਬਿਆਨ ਕੀਤੀ ਹੈ ਅਤੇ ਪਾਠਕਾਂ ਦੇ ਮਨਾਂ ਨੂੰ ਹਲੂਣਾ ਦਿੱਤਾ ਹੈ, ਉਸ ਨੂੰ ਪੜ੍ਹ ਜਾਂ ਸੁਣ ਕੇ ਤਾਂ ਨਾਸਤਕ ਆਦਮੀ ਵੀ ਰੱਬ ਉਤੇ ਯਕੀਨ ਕਰਨ ਲਈ ਮਜਬੂਰ ਹੋ ਜਾਵੇ।

'ਪੰਜਾਬ ਟਾਈਮਜ਼' ਦੇ 8 ਸਤੰਬਰ 2012 ਵਾਲੇ ਅੰਕ ਵਿਚ ਬਲਜੀਤ ਬਾਸੀ ਦਾ 'ਪ੍ਰਸਾਦਿ' ਪੜ੍ਹ ਕੇ ਅਤਿ ਪ੍ਰਸੰਨਤਾ ਹੋਈ। ਬਾਸੀ ਜੀ ਦਾ ਜ਼ਿੰਨਾ ਧੰਨਵਾਦ ਕੀਤਾ ਜਾਵੇ, ਬੇਤੁਕਾ ਹੈ। ਉਹ ਸਦਾ ਸ਼ਬਦਾਂ ਦੇ ਮਾਨਸਰੋਵਰ ਵਿਚ ਤਾਰੀਆਂ ਲਾਉਂਦੇ ਹਨ ਅਤੇ ਪਾਠਕਾਂ ਨੂੰ ਸ਼ਬਦਾਂ ਦੀ ਪੀਂਘ 'ਤੇ ਬਿਠਾ ਕੇ ਸਮੁੱਚੇ ਅਸਮਾਨ ਦੀ ਸੈਰ ਵੀ ਕਰਵਾ ਦਿੰਦੇ ਹਨ। ਇਸ ਵਾਰ ਉਨ੍ਹਾਂ ਨੇ ਜੋ ਡਾ. ਗੁਰਮੇਲ ਸਿੰਘ ਸਿੱਧੂ ਦੀ ਕਿਤਾਬ 'ਆਦਿ ਗ੍ਰੰਥ ਤੋਂ ਦਸਮ ਗ੍ਰੰਥ ਤੱਕ' ਬਾਰੇ ਲਿਖਿਆ ਹੈ, ਉਹ ਅਤਿ ਖੂਬਸੂਰਤ ਹੈ। ਇਹ ਕਿਤਾਬ ਗੁਰੂ ਦੀ ਮਤ ਅਤੇ ਸ਼ਬਦ ਗੁਰੂ ਦੀ ਵਿਚਾਰ ਨਾਲ ਜੁੜੇ ਹੋਏ ਗੁਰੂ ਪਿਆਰਿਆਂ ਨੂੰ

ਜ਼ਰੂਰ ਪੜ੍ਹਨੀ ਚਾਹੀਦੀ ਹੈ ਤੇ ਇਸ ਤੋਂ ਲਾਹਾ ਲੈਣਾ ਚਾਹੀਦਾ ਹੈ। ਡਾ. ਸਿੱਧੂ ਦੀ ਸ਼ਖਸੀਅਤ ਅਤੇ ਕਲਮ, ਦੋਵੇਂ ਰੱਬੀ ਮਿਹਰ ਨਾਲ ਭਰਪੂਰ ਹਨ ਅਤੇ ਸਹਿਜ ਹਨ। ਇਸੇ ਹਫ਼ਤੇ ਦਲਬੀਰ ਚੇਤਨ ਦੀ ਕਹਾਣੀ 'ਧਰਮ ਯੁੱਧ ਜਾਰੀ ਹੈ' ਪੜ੍ਹਨ ਨੂੰ ਮਿਲੀ। ਪੜ੍ਹਦੇ-ਪੜ੍ਹਦੇ ਹੀ ਆਤਮਾ ਝੰਜੋੜੀ ਗਈ ਕਿ ਧਰਮਾਂ ਨੂੰ ਮੰਨਣ ਵਾਲੇ ਕਿਥੇ ਖੜ੍ਹੇ ਹਨ ਅਤੇ ਮਰਦੀ ਹੋਈ ਮਾਨਵਤਾ ਨੂੰ ਲਾਂਭੇ ਰੱਖ ਕੇ ਕਿਵੇਂ ਆਪਣੇ-ਆਪਣੇ ਢੰਡੇਰੇ ਪਿੱਟੇ ਜਾ ਰਹੇ ਹਨ? ਦਲਬੀਰ ਚੇਤਨ ਦੀ ਇਹ ਕਹਾਣੀ ਕੋਈ ਮਿੱਥ ਨਹੀਂ, ਵਰਤਮਾਨ ਤਮਾਸ਼ੇ ਦੀ ਸੱਚਾਈ ਬਿਆਨ ਕਰ ਗਈ ਹੈ ਅਤੇ ਧਾਰਮਿਕ ਬਣੇ ਲੋਕਾਂ ਨੂੰ ਬਾਹਰੋਂ ਫੜ ਕੇ ਰਸਤਾ ਵੀ ਵਿਖਾ ਗਈ ਹੈ।

ਅਮੋਲਕ ਸਿੰਘ ਜੰਮੂ ਤੇ ਗੁਰਦਿਆਲ ਬੱਲ ਦੀ ਸੰਪਾਦਕੀ ਬੱਲੇ ਛਪੀ ਪੁਸਤਕ 'ਸਿੱਖ ਕੌਮ: ਹਸਤੀ ਤੇ ਹੋਣੀ' ਬਾਰੇ ਸ਼ਬਦੀਸ਼ ਦੀ ਵਿਚਾਰ-ਚਰਚਾ ਗੰਭੀਰ ਪਾਠਕ ਲਈ ਸੱਚ ਮੁੱਚ ਹੀ ਰੂਹ ਦੀ ਖੁਰਾਕ ਹੈ। ਪੰਜਾਬ ਟਾਈਮਜ਼ ਦੇ ਪਹਿਲੀ ਸਤੰਬਰ ਦੇ ਅੰਕ ਵਿਚ ਮਝੈਲ ਸਿੰਘ ਸਰਾਂ ਦਾ ਲੇਖ 'ਨਾਨਕ ਦੀਆਂ ਗੁੱਝੀਆਂ ਰਮਜ਼ਾਂ ਨੂੰ...' ਪੜ੍ਹਿਆ। ਜਿਸ ਨਵੇਕਲੇ ਅੰਦਾਜ਼ ਨਾਲ ਉਨ੍ਹਾਂ ਨੇ ਧਾਰਮਿਕ ਬਾਣੇ ਵਿਚ ਲੁਕੇ ਹੋਏ ਭੁੱਖੇ ਭੇਡੀਏ ਤੇ ਪਾਖੰਡੀ ਸਾਧਾਂ ਨੂੰ ਚੌਰਾਹੇ ਵਿਚ ਲਿਆ ਕੇ ਖੜ੍ਹਾ ਕੀਤਾ, ਉਹ ਬਹੁਤ ਹੀ ਸਰਾਹੁਣਯੋਗ ਸੀ। ਬੀਬੀ ਵੀਨਾ ਵਰਮਾ ਦੀ ਕਹਾਣੀ 'ਛੋਟੀ ਸਰਦਾਰਨੀ' ਬੇਹੱਦ ਚੰਗੀ ਲੱਗੀ ਜੋ ਔਰਤ ਦੀ ਤ੍ਰਾਸਦੀ ਬਾਰੇ ਸੱਚਾਈ ਬਿਆਨ ਕਰ ਕੇ ਸਮਾਜ ਦਾ ਚਿਹਰਾ

ਨੰਗਾ ਕਰ ਗਈ।

ਇੱਥੇ ਇਹ ਲਿਖਣਾ ਵੀ ਬਣਦਾ ਹੈ ਕਿ 'ਪੰਜਾਬ ਟਾਈਮਜ਼' ਐਵੇਂ ਹੀ ਨਹੀਂ ਧਰਤੀ ਤੋਂ ਉਠ ਕੇ ਅਸਮਾਨ ਦੀਆਂ ਉਚਾਈਆਂ ਨੂੰ ਛੂਹ ਰਿਹਾ। ਇਹ ਤੁਹਾਡੀ ਨਿਆਰੀ ਸੰਪਾਦਨਾ, ਅਣਬੱਧ ਮਿਹਨਤ ਅਤੇ ਲਗਨ ਸਦਕਾ ਹੀ ਅੱਜ ਪੂਰੇ ਅਮਰੀਕਾ ਵਿਚ ਪਾਠਕਾਂ ਦੀ ਪਹਿਲੀ ਪਸੰਦ ਬਣਿਆ ਹੈ। ਇਸ ਦੇ ਸੁਲਝੇ ਹੋਏ ਪਾਠਕ ਇਹਦੇ

ਆਉਣ ਦਾ ਬੜੀ ਬੇਸ਼ਬਰੀ ਨਾਲ ਇੰਤਜ਼ਾਰ ਕਰਦੇ ਹਨ, ਕਿਉਂਕਿ ਇਸ ਦਾ ਹਰ ਪੰਨਾ ਖੂਬਸੂਰਤ ਹੁੰਦਾ ਹੈ। ਇਸ ਦਾ ਹਰ ਲੇਖ ਗਿਆਨ ਦਾ ਭੰਡਾਰ ਹੈ ਅਤੇ ਇਸ ਦੇ ਸੰਪਾਦਕੀ ਲੇਖ ਵੀ ਅਣਖ ਅਤੇ ਗੈਰਤ ਨਾਲ ਛਾਤੀ ਠੋਕ ਕੇ ਸੱਚਾਈ ਬਿਆਨ ਕਰ ਜਾਂਦੇ ਹਨ। ਇਸੇ ਲਈ ਤਾਂ ਅੱਜ ਦਾ ਸਮਾਂ ਇਸ ਨੂੰ ਬੇਲਾਗ, ਬੇਖੋਫ਼, ਬੇਧੜਕ ਤੇ ਬੇਬਾਕ ਕਹਿੰਦਾ ਹੈ।

ਸੰਪਾਦਕ ਜੀ, ਜਿਸ ਜ਼ਿੰਦਾਦਿਲੀ ਤੇ ਮਿਹਨਤ

ਲੇਖ ਯਥਾਰਥ ਨਹੀਂ, ਗਲਪ ਰਚਨਾ ਹੈ

ਸੰਪਾਦਕ ਜੀ,

15 ਸਤੰਬਰ ਦੇ ਅੰਕ ਵਿਚ ਛਪੇ ਡਾ. ਗੋਬਿੰਦਰ ਸਿੰਘ ਸਮਰਾਓ ਦੇ ਲੇਖ ਦਾ ਸਿਰਲੇਖ ਸਮੁੱਚੀ ਲਿਖਤ ਨਾਲ ਬਿਲਕੁਲ ਵੀ ਮੇਲ ਨਹੀਂ ਖਾਂਦਾ। ਪਾਵਨ ਗੁਰਬਾਣੀ ਦੀ ਤੁਕ ਦਾ ਅਰਥ ਭਾਵ ਕੁਝ ਹੋਰ ਹੈ ਪਰ ਲਿਖਤ ਕਿਸੇ ਹੋਰ ਪਾਸੇ ਤੁਰੀ ਫਿਰਦੀ ਹੈ। ਲੇਖਕ ਨੇ ਬੇਸ਼ਕ ਯਥਾਰਥ ਲਿਖ ਰਿਹਾ ਹੋਣ ਦਾ ਪ੍ਰਭਾਵ ਪਾਇਆ ਹੈ ਪਰ ਇਹ ਅੱਧ ਕੁ ਵਿਚ ਪਹੁੰਚ ਕੇ ਕਪੋਲ-ਕਲਪਨਾ ਹੀ ਬਣ ਗਿਆ ਹੈ। ਇਹ ਗੱਲ ਤਾਂ ਮੰਨਣ 'ਚ ਆਉਂਦੀ ਹੈ ਕਿ ਦੁੱਧ-ਬੁੱਧ ਫਿਟਦਿਆਂ ਦੇਰ ਨਹੀਂ ਲੱਗਦੀ। ਕਾਮ ਨੇ ਵੱਡਿਆਂ ਵੱਡਿਆਂ ਦੀਆਂ ਗੋਡਣੀਆਂ ਲੁਆ ਦਿੱਤੀਆਂ ਪਰ ਡਾ. ਸਮਰਾਓ ਦੇ ਲੇਖ ਵਿਚਲੇ ਗ੍ਰੰਥੀ ਦਾ ਤਤਕੇ ਗੁਰੂ ਮਹਾਰਾਜ ਦਾ ਪ੍ਰਕਾਸ਼ ਕਰਦਿਆਂ ਹੀ ਪਰਾਈ ਔਰਤ ਨਾਲ ਕੁਕਰਮ ਕਰਨਾ ਕਿਸੇ ਵੀ ਸੂਰਤ ਵਿਚ ਮੰਨਣਯੋਗ ਨਹੀਂ

ਬਣਦਾ। ਕੀ ਉਸ ਭਾਈ ਜਾਂ ਤ੍ਰਿਮਤ ਨੂੰ ਕੋਈ ਹੋਰ ਟਾਈਮ ਜਾਂ ਕੋਈ ਹੋਰ ਥਾਂ ਨਹੀਂ ਸੀ ਲੱਭਦੀ?

ਹੈਰਤ ਦੀ ਗੱਲ ਹੈ ਕਿ ਉਹ ਪਿੰਡ ਜਾਂ ਕਸਬਾ ਇੰਨਾ ਹੀ ਗਿਆ ਗੁਜ਼ਰਿਆ ਹੋਵੇਗਾ ਜਿਥੇ ਕੋਈ ਇਕ ਅੱਧ ਸ਼ਰਧਾਲੂ ਵੀ ਅੰਮ੍ਰਿਤ ਵੇਲੇ ਗੁਰਦੁਆਰੇ ਨਹੀਂ ਜਾਂਦਾ ਹੋਵੇਗਾ? ਇਹ ਘਟਨਾ ਕਤੱਈ ਇਸ ਤਰ੍ਹਾਂ ਨਹੀਂ ਹੋਈ ਹੋਵੇਗੀ। ਲੱਗਦਾ ਹੈ ਕਿ ਭਾਈ ਆਚਰਣਹੀਣ ਤਾਂ ਹੋ ਗਿਆ ਹੋਵੇਗਾ ਪਰ ਉਸ ਦੀ ਚੋਰੀ ਇੰਜ ਨਹੀਂ ਫੜੀ ਗਈ ਹੋਵੇਗੀ ਜਿਵੇਂ ਲੇਖਕ ਨੇ ਬਣਾ ਦਿੱਤੀ ਹੈ। ਗ੍ਰੰਥੀ ਦੀ ਚੋਰੀ ਜੱਗ ਜਾਹਰ ਹੋਣ ਦੀ ਕੋਈ ਹੋਰ ਬਿਧਨਾ ਬਣੀ ਹੋਵੇਗੀ ਪਰ ਆਮ ਗਲਪ ਲੇਖਕਾਂ ਵਾਂਗ ਡਾ. ਸਮਰਾਓ ਨੇ ਆਪਣੀ ਰਚਨਾ ਨੂੰ ਸਨਸਨੀਖੇਜ਼ ਜਾਂ ਦਿਲਚਸਪ ਬਣਾਉਣ ਲਈ ਧੌਕੇ ਨਾਲ ਇਹ ਪ੍ਰਸੰਗ ਸਿਰਜ ਦਿੱਤਾ ਜਾਪਦਾ ਹੈ।

ਵੈਸੇ ਇਸ ਲੇਖ ਦੇ ਅਖੀਰਲੇ ਪੈਰੇ ਤੋਂ ਇਹ

ਸੰਪਾਦਕ ਦੀ ਡਾਕ

ਨਾਲ ਤੁਸੀਂ 'ਪੰਜਾਬ ਟਾਈਮਜ਼' ਨੂੰ ਸਵਾਹਿਆ ਹੈ, ਸ਼ਿੰਗਾਰਿਆ ਹੈ, ਪਾਠਕਾਂ ਨੇ ਵੀ ਇਸ ਨੂੰ ਉਨੀ ਹੀ ਸ਼ਿੰਦਤ ਅਤੇ ਡਾਢੇ ਆਪਣੇਪਨ ਨਾਲ ਪਿਆਰਿਆ ਤੇ ਸਤਿਕਾਰਿਆ ਹੈ। ਅਸੀਂ ਅਰਦਾਸ ਕਰਦੇ ਹਾਂ ਕਿ 'ਪੰਜਾਬ ਟਾਈਮਜ਼' ਦੀ ਰਵਾਨੀ ਸਦਾ ਬਰਕਰਾਰ ਰਹੇ ਤੇ ਇਹ ਪੰਜਾਬੀ ਮਾਂ ਬੋਲੀ ਦਾ ਲਾਡਲਾ ਤੇ ਪਿਆਰਾ ਪੁੱਤਰ ਬਣ ਕੇ ਸੇਵਾ ਕਰਦਾ ਰਹੇ।

-ਬੀਬੀ ਸੁਰਜੀਤ ਕੌਰ ਸੈਕਰਾਮੈਂਟੋ

ਸਪਸ਼ਟ ਹੋ ਜਾਂਦਾ ਹੈ ਕਿ ਲੇਖਕ ਗਰਮ ਖਿਆਲੀ ਸਿੱਖਾਂ ਦੀ ਵੱਖਵਾਦੀ ਸੋਚ ਜਾਂ ਸਿੱਖਾਂ ਵਲੋਂ ਆਪਣੀ ਹਰ ਕਮਜ਼ੋਰੀ ਨੂੰ ਸਦਾ ਬ੍ਰਾਹਮਣਵਾਦ ਦੇ ਗਲ ਮੜ੍ਹਨ ਵਾਲੀ ਪ੍ਰਵਿਰਤੀ ਨੂੰ ਪਸੰਦ ਨਹੀਂ ਕਰਦਾ, ਇਸੇ ਕਾਰਨ ਉਸ ਨੇ ਸ਼ਾਇਦ ਆਪਣੀ ਨਿਜੀ ਭਾਵਨਾ ਦੀ ਪੂਰਤੀ ਲਈ ਗ੍ਰੰਥੀ ਦੀ ਇਕ ਮਨੁੱਖੀ ਕਮਜ਼ੋਰੀ ਨੂੰ ਮਨ ਭਾਉਂਦੇ ਵੰਗ ਨਾਲ ਚਿਤਰ ਦਿੱਤਾ। ਅਜਿਹਾ ਕਰਦਿਆਂ ਲੇਖਕ ਨੇ ਇਸ ਗੱਲ ਦਾ ਰੱਤੀ ਭਰ ਵੀ ਫਿਕਰ ਨਹੀਂ ਕੀਤਾ ਕਿ ਉਸ ਦੀ ਬਣਾਈ ਕਹਾਣੀ ਨਾਲ ਗੁਰਦੁਆਰਾ ਸਿਸਟਮ ਅਤੇ ਸਿੱਖ ਸ਼ਰਧਾ ਨੂੰ ਕਿੰਡੀ ਠੋਸ ਪੁੱਜਦੀ ਹੈ। ਸਿੱਖ ਲਿਖਾਰੀ ਭਰਾਵਾਂ ਨੂੰ 'ਲਿਬਰਲ ਸਿੱਖ' ਸਦਾਉਣ ਦੀ ਨਿਜੀ ਲਾਲਸਾ ਦੀ ਪੂਰਤੀ ਲਈ ਅਜਿਹੀਆਂ ਰਚਨਾਵਾਂ ਲਿਖਣ ਤੋਂ ਗੁਰੇਜ਼ ਕਰਨਾ ਚਾਹੀਦਾ ਹੈ। ਦੁਨੀਆਂ ਵਿਚ ਬੇਬਰਾ ਕੁਝ ਉੱਟ-ਪਟਾਂਗ ਹੋ ਰਿਹਾ ਹੈ ਪਰ ਲਿਖਤਾਂ ਵਿਚ ਲਿਆਉਣ ਸਮੇਂ ਸਾਰੇ ਪੱਖਾਂ ਨੂੰ ਧਿਆਨ ਵਿਚ ਰੱਖਣਾ ਚਾਹੀਦਾ ਹੈ।

-ਫਕੀਰ ਚੰਦ ਸੈਂਪਲਾ, ਐਲ ਏ।

ਐਮ ਏ ਪੰਜਾਬੀ ਅਤੇ ਐਮਰਜੈਂਸੀ ਦੇ ਦਿਨ

ਰੰਗ-ਬੇਰੰਗ

1974-75 ਵਿਚ ਪੜ੍ਹਦਾ ਭਾਵੇਂ ਮੈਂ ਗੌਰਮਿੰਟ ਕਾਲਜ ਸੈਕਟਰ 11 ਵਿਚ ਸਾਂ ਪਰ ਰਹਿੰਦਾ ਯੂਨੀਵਰਸਿਟੀ ਦੇ ਹੋਸਟਲ ਨੰਬਰ ਇਕ ਵਿਚ ਸਾਂ। ਉਦੋਂ ਹੀ ਮੇਰਾ ਵਾਸਤਾ ਪੰਜਾਬੀ ਵਿਭਾਗ ਦੇ ਸੀਨੀਅਰ ਵਿਦਿਆਰਥੀਆਂ ਅਤੇ ਕੁਝ ਅਧਿਆਪਕਾਂ ਨਾਲ ਪਿਆ, ਜਿਨ੍ਹਾਂ ਤੋਂ ਮੈਂ ਬੜਾ ਕੁਝ ਸਿੱਖਿਆ। ਹਰਪਾਲ ਸਿੰਘ ਜੋ ਬਾਅਦ ਵਿਚ ਸਿੱਖ ਨੈਸ਼ਨਲ ਕਾਲਜ ਬੰਗਾ ਵਿਚ ਪੰਜਾਬੀ ਦੇ ਅਧਿਆਪਕ ਰਹੇ ਅਤੇ ਉਥੋਂ ਹੀ ਰਿਟਾਇਰ ਹੋਏ,

ਅਮੋਲਕ ਸਿੰਘ ਜੰਮੂ
ਫੋਨ: 847-359-0746

ਉਨ੍ਹਾਂ ਵਿਚੋਂ ਇਕ ਸਨ। ਹਰਪਾਲ ਸਿੰਘ ਦਾ ਪਿੰਡ ਚੰਡੀਗੜ੍ਹ ਤੋਂ ਕੁਝ ਹੀ ਮੀਲ ਦੂਰ ਮੁਲਾਂਪੁਰ ਨਜ਼ਦੀਕ ਸੰਗਲਾਂ ਸੀ। ਮੈਂ ਕਈ ਵਾਰ ਉਨ੍ਹਾਂ ਦੇ ਪਿੰਡ ਗਿਆ। ਉਨ੍ਹਾਂ ਦੇ ਘਰ ਹੀ ਪਹਿਲੀ ਵਾਰ ਮੈਂ ਅੰਬਾਂ ਦੀ ਚਟਣੀ ਖਾਧੀ ਜੋ ਪੁਆਧ ਅਤੇ ਪੰਜਾਬ ਦੇ ਕੁਝ ਹੋਰ ਜਿਲਿਆਂ ਦੀ ਖਾਸ ਸੋਗਤ ਹੈ। ਇਕ ਵਾਰ ਉਨ੍ਹਾਂ ਦੇ ਪਿੰਡ ਜਾਂਦਿਆਂ ਉਹ ਸਾਈਕਲ ਚਲਾ ਰਹੇ ਸਨ ਤੇ ਮੈਂ ਪਿਛੇ ਕਾਨੀ 'ਤੇ ਬੈਠਾ ਸਾਂ। ਰਾਸਤੇ ਵਿਚ ਉਨ੍ਹਾਂ ਦੇ ਪਿੰਡ ਤੇ ਨਾਲ ਲਗਦੇ ਪਿੰਡਾਂ ਤੀਤਾ-ਮਲੋਆ ਦੇ ਕੁਝ ਹੋਰ ਮੁੰਡੇ ਰਲ ਗਏ। ਇਕ ਮੁੰਡਾ ਦੂਜਿਆਂ ਨੂੰ ਦੱਸ ਰਿਹਾ ਸੀ, “ਫੇਰ ਅਸੀਂ ਕੁਕੜੀਆਂ ਭੁੰਨਣ ਲਗੇਂਗੇ, ਚਾਰ-ਚਾਰ ਕੁਕੜੀਆਂ ਖਾਧੀਆਂ...” ਮੈਂ ਹੈਰਾਨ ਕਿ ਇਹ ਚਾਰ-ਚਾਰ ਕੁਕੜੀਆਂ ਭੁੰਨ ਕੇ ਕਿਵੇਂ ਖਾ ਗਏ? ਪਤਾ ਲੱਗਾ ਕਿ ਕੁਕੜੀਆਂ ਤਾਂ ਉਹ ਮੱਕੀ ਦੀਆਂ ਛੱਲੀਆਂ ਨੂੰ ਕਹਿੰਦੇ ਹਨ।

ਉਨ੍ਹਾਂ ਦਿਨਾਂ ਜੈ ਪ੍ਰਕਾਸ਼ ਨਾਰਾਇਣ ਵਲੋਂ ਛੇਤੀ ਗਈ ਮੁਹਿੰਮ ਪੂਰੇ ਸਿਖਰ 'ਤੇ ਸੀ। ਬਹੁਤੇ ਮੁੰਡੇ-ਕੁੜੀਆਂ ਜੋ ਪੀ ਵਲੋਂ ਚਲਾਈ ਗਈ ਲਹਿਰ ਤੋਂ ਪ੍ਰਭਾਵਿਤ ਸਨ ਪਰ ਕਾਂਗਰਸ ਤੇ ਸੀ ਪੀ ਆਈ ਵਾਲੇ ਉਸ ਦੇ ਖਿਲਾਫ ਸਨ। ਵਿਦਿਆਰਥੀਆਂ ਦੀ ਸੀ ਪੀ ਆਈ ਨਾਲ ਸਬੰਧਤ ਜਥੇਬੰਦੀ ਏ ਆਈ ਐਸ ਐਫ ਵਾਲੇ ਅਕਸਰ ਜੋ ਪੀ ਦੇ ਖਿਲਾਫ ਬੋਲਦੇ ਰਹਿੰਦੇ। ਏ.ਆਈ.ਐਸ.ਐਫ. ਦਾ ਇਕ ਆਗੂ ਹਰਪਾਲ ਸਿੰਘ ਮੇਰੇ ਵਾਲੇ ਹੋਸਟਲ ਵਿਚ ਹੀ ਰਹਿੰਦਾ ਸੀ। ਅਸਲ ਵਿਚ ਮੇਰਾ ਕਮਰਾ ਉਪਰ ਸੀ 4/59 ਅਤੇ ਉਸ ਦਾ ਇਕ ਫਲੋਰ ਹੇਠਾਂ 3/59, ਉਸ ਦੇ ਕਮਰੇ ਦੀ ਬਾਲਕੋਨੀ ਵਿਚ ਵੱਡਾ ਵੱਡਾ ਲਿਖਿਆ ਹੁੰਦਾ, “ਜੇ.ਪੀ. ਸੀ ਆਈ ਏ ਏਜੰਟ। ਜੈ ਪ੍ਰਕਾਸ਼ ਫਾਸ਼ੀਵਾਦੀ ਤਾਕਤਾਂ ਦਾ ਆਗੂ।”

ਉਸ ਯੂਨੀਵਰਸਿਟੀ ਵਿਚ ਮਾਹੌਲ ਕਾਫੀ ਖੁਲ੍ਹਾ-ਫੁਲ੍ਹਾ ਸੀ। ਵਿਦਿਆਰਥੀਆਂ ਦੇ ਦੋ ਗਰੁਪ ਸਨ- ਇਕ ਨਗਿੰਦਰ ਸਿੰਘ ਦਾ ਤੇ ਦੂਜਾ ਜਗਮੋਹਨ ਸਿੰਘ ਕੰਗ ਦਾ, ਜੋ ਬਾਅਦ ਵਿਚ ਪੰਜਾਬ ਦਾ ਮੰਤਰੀ ਵੀ ਬਣਿਆ। ਇਨ੍ਹਾਂ ਦੋਹਾਂ ਗਰੁਪਾਂ ਵਿਚਾਲੇ ਕਈ ਵਾਰ ਲੜਾਈਆਂ ਵੀ ਹੋਈਆਂ। ਵਿਦਿਆਰਥੀ ਯੂਨੀਅਨ ਦੀਆਂ ਚੋਣਾਂ ਵਿਚ ਵੀ ਇਨ੍ਹਾਂ ਦੋਹਾਂ ਗਰੁਪਾਂ ਦੇ ਸਿੰਗ ਖੂਬ ਫਸਦੇ। ਇਨ੍ਹਾਂ ਦੋਹਾਂ ਗਰੁਪਾਂ ਵਿਚ, ਸਮੇਤ ਆਗੂਆਂ ਦੇ, ਕਈ ਮੁੰਡੇ ਕਈ ਕਈ ਸਾਲਾਂ ਤੋਂ ਕਈ ਇਕ ਐਮ ਏ ਅਤੇ ਕਦੇ ਦੂਜੀ ਵਿਚ ਦਾਖਲਾ ਲੈ ਕੇ ਯੂਨੀਵਰਸਿਟੀ ਵਿਚ ਹੀ ਰਹੀ ਜਾ ਰਹੇ ਸਨ। ਯੂਨੀਵਰਸਿਟੀ ਕੈਂਪਸ ਦੇ ਪੀ ਜੀ ਆਈ ਵਾਲੇ ਪਾਸੇ ਰੇਤੀਆਂ ਲੱਗੀਆਂ ਹੁੰਦੀਆਂ, ਜੋ ਕਰੀਬ 24 ਘੰਟੇ ਖੁਲ੍ਹੀਆਂ ਰਹਿੰਦੀਆਂ। ਮੁੰਡੇ ਇਨ੍ਹਾਂ ਰੇਤੀਆਂ 'ਤੇ ਖਾਸ ਕਰ ਰਾਤ ਨੂੰ ਜਮਘਟਾ ਲਾਈ ਰਖਦੇ। ਉਂਜ ਇਥੇ ਪੀ ਜੀ ਆਈ ਵਿਚ ਦਾਖਲ ਮਰੀਜਾਂ ਦੇ ਰਿਸ਼ਤੇਦਾਰ ਵੀ ਬੈਠੇ ਹੁੰਦੇ।

ਜੂਨ 1975 ਵਿਚ ਐਮਰਜੈਂਸੀ ਲੱਗ ਗਈ। ਜੁਲਾਈ ਵਿਚ ਮੈਂ ਪੰਜਾਬ ਯੂਨੀਵਰਸਿਟੀ ਵਿਚ ਐਮ ਏ ਪੰਜਾਬੀ ਵਿਚ ਦਾਖਲਾ ਲੈ ਲਿਆ। ਕੁਝ ਮਹੀਨਿਆਂ ਵਿਚ ਹੀ ਯੂਨੀਵਰਸਿਟੀ ਦਾ ਮਾਹੌਲ ਬਦਲ ਚੁਕਾ ਸੀ। ਪੂਰੇ ਮਾਹੌਲ ਵਿਚ ਇਕ ਖਾਸ ਕਿਸਮ ਦੀ ਦਹਿਸ਼ਤ ਸੀ। ਉਸ ਸਾਲ ਯੂਨੀਵਰਸਿਟੀ ਦੀ ਸਟੂਡੈਂਟਸ ਯੂਨੀਅਨ ਦੀਆਂ ਚੋਣਾਂ ਵੀ ਨਾ ਹੋਈਆਂ। ਵਿਦਿਆਰਥੀਆਂ ਵਿਚ ਜਿਹੜਾ ਪਹਿਲਾਂ ਖੜਕਾ-ਦੜਕਾ ਹੁੰਦਾ ਰਹਿੰਦਾ ਸੀ, ਉਹ ਵੀ ਬੀਤੇ ਦੀ ਗੱਲ ਹੋ ਚੁਕੀ ਸੀ। ਕੁਝ ਚਿਰ ਬਾਅਦ ਪੀ ਜੀ ਆਈ ਦੇ ਸਾਹਮਣੇ ਵਾਲੀਆਂ ਰੇਤੀਆਂ ਵੀ ਉਥੋਂ ਉਠਾ ਦਿਤੀਆਂ ਗਈਆਂ।

ਪੰਜਾਬ ਟਾਈਮਜ਼ ਦੇ 18 ਅਗਸਤ ਦੇ ਅੰਕ ਵਿਚ ਲੇਖ ‘ਕਮਲਿਆਂ ਦਾ ਟੱਬਰ’ ਛਪਿਆ ਸੀ ਜੋ ਕਰੀਬ 4 ਸਾਲ ਪਹਿਲਾਂ ਇਨ੍ਹਾਂ ਕਾਲਮਾਂ ਵਿਚ ਛਪਿਆ ਸੀ। ਇਸ ਲੇਖ ਤੋਂ ਬਾਅਦ ਮੈਂ ਕੁਝ ਹੋਰ ਲੇਖ ਵੀ ਇਸੇ ਸਿਲਸਿਲੇ ਵਿਚ ਪੰਜਾਬ ਯੂਨੀਵਰਸਿਟੀ, ਚੰਡੀਗੜ੍ਹ ਵਿਚ ਪੜ੍ਹਾਈ ਦੇ ਦਿਨਾਂ ਬਾਰੇ ਲਿਖੇ ਸਨ। ‘ਕਮਲਿਆਂ ਦਾ ਟੱਬਰ’ ਲੇਖ ਪੜ੍ਹਨ ਤੋਂ ਬਾਅਦ ਬਹੁਤ ਸਾਰੇ ਪਾਠਕਾਂ ਨੇ ਮੰਗ ਕੀਤੀ ਹੈ ਕਿ ਇਹ ਸਾਰੀ ਲੇਖ ਲੜੀ ਮੁੜ ਛਾਪੀ ਜਾਵੇ। ਉਨ੍ਹਾਂ ਦੇ ਇਸਰਾਰ ‘ਤੇ ਇਹ ਲੇਖ ਛਾਪ ਰਹੇ ਹਾਂ।-ਸੰਪਾਦਕ

ਪੰਜਾਬੀ ਵਿਭਾਗ ਵਿਚ ਮੁਖੀ ਡਾ. ਸੁਰਿੰਦਰ ਸਿੰਘ ਕੋਹਲੀ ਸਨ। ਡਾ. ਕੇਸਰ ਸਿੰਘ ਕੇਸਰ, ਡਾ. ਦਰਸ਼ਨ ਸਿੰਘ, ਪ੍ਰੋ ਰਾਮ ਸਿੰਘ, ਡਾ. ਰਘਬੀਰ ਸਿੰਘ, ਬਲਬੀਰ ਸਿੰਘ ਸੰਧੂ, ਡਾ. ਵਿਸ਼ਵਨਾਥ ਤਿਵਾੜੀ ਅਤੇ ਡਾ. ਹਰਦੇਵ ਸਿੰਘ ਸੱਚਰ ਹੋਰ ਅਧਿਆਪਕ ਸਨ। ਡਾ. ਸੱਚਰ ਨਾਲ ਡਾ. ਕੋਹਲੀ ਦੀ ਬਣਦੀ ਨਹੀਂ ਸੀ। ਉਨ੍ਹਾਂ ਨੂੰ ਖੁੰਜੇ ਲਾਉਣ ਲਈ ਡਾ. ਕੋਹਲੀ ਨੇ ਐਮ ਏ ਦੀ ਕੋਈ ਕਲਾਸ ਨਹੀਂ ਸੀ ਦਿਤੀ, ਸਿਰਫ ਟਰਾਂਸਲੇਸ਼ਨ ਦੇ ਡਿਪਲੋਮੇ ਦੀ ਇਕ ਕਲਾਸ ਦਿਤੀ ਹੋਈ ਸੀ, ਜਿਸ ਦੇ ਹਫਤੇ ਵਿਚ ਸਿਰਫ ਦੋ ਪੀਰੀਅਡ ਲਗਦੇ ਅਤੇ ਵਿਦਿਆਰਥੀ ਵੀ ਇਕ ਕਲਾਸ ਵਿਚ ਦੋ-ਚਾਰ ਹੀ ਹੁੰਦੇ। ਪ੍ਰੋ ਰਾਮ ਸਿੰਘ ਦੀ ਵੀ ਡਾ. ਕੋਹਲੀ ਨਾਲ ਨਹੀਂ ਸੀ ਬਣਦੀ। ਉਹ ਬਹੁਤ ਹੀ ਸਾਦਾ ਸੁਭਾਅ ਦੇ ਗਾਂਧੀਵਾਦੀ ਸਨ। ਹਮੇਸ਼ਾਂ ਖੱਦਰ ਪਾਉਂਦੇ ਅਤੇ ਸਾਈਕਲ 'ਤੇ ਹੀ ਡਿਪਾਰਟਮੈਂਟ ਆਉਂਦੇ। ਡਾ. ਕੇਸਰ ਦਸਿਆ ਕਰਦੇ ਕਿ ਪ੍ਰੋ ਰਾਮ ਸਿੰਘ ਦੇ ਘਰ ਪੂਰਾ ਅਨੁਸ਼ਾਸਨ ਲਾਗੂ ਹੁੰਦਾ ਹੈ ਅਤੇ ਘਰ

ਕਰ ਦੇਵੇ...” ਡਾ. ਤਿਵਾੜੀ ਨੇ ਸਾਲ ਵਿਚ ਸ਼ਾਇਦ ਕੁਲ ਚਾਰ ਕਲਾਸਾਂ ਲਈਆਂ ਤੇ ਹਰ ਕਲਾਸ ਇਥੋਂ ਹੀ ਸ਼ੁਰੂ ਹੁੰਦੀ ਤੇ ਇਥੇ ਹੀ ਖਤਮ।

ਪੰਜਾਬੀ ਵਿਭਾਗ ਦੇ ਦਫਤਰ ਦੇ ਇੰਚਾਰਜ ਹੈਡ ਕਲਰਕ ਸ. ਰਛਪਾਲ ਸਿੰਘ ਹੁੰਦੇ ਸਨ, ਜਿਨ੍ਹਾਂ ਨੂੰ ਵਿਦਿਆਰਥੀ ਚਾਚਾ ਕਹਿ ਕੇ ਬੁਲਾਉਂਦੇ। ਉਨ੍ਹਾਂ ਦੇ ਨਾਲ ਇਕ ਕਲਰਕ ਕੁੜੀ ਹੁੰਦੀ ਸੀ- ਮਨਜਿੰਦਰ, ਚਾਚੇ ਦੀ ਪੂਰੀ ਤਾਬਿਆਦਾਰ। ਦਫਤਰੀ ਕੰਮ ਵਿਚ ਪੂਰੇ ਬਾਬੂ, ਮਜਾਲ ਕੀ ਜਰਾ ਕੁ ਵੀ ਕਿਸੇ ਕਾਗਜ਼ ਪੱਤਰ ਵਿਚ ਢਿਲ ਦੇ ਜਾਣ। ਜੇ ਕਦੀ ਵਿਦਿਆਰਥੀਆਂ ਨੇ ਕਿਸੇ ਸਰਟੀਫਿਕੇਟ ਦੀ ਟਾਈਪ ਕੀਤੀ ਕਾਪੀ ਡਾ. ਕੋਹਲੀ ਕੋਲੋਂ ਅਟੈਸਟ ਕਰਾਉਣੀ ਹੁੰਦੀ (ਜ਼ੀਰੋਕਸ ਕਾਪੀਅਰ ਅਜੇ ਨਹੀਂ ਸਨ ਆਏ) ਤਾਂ ਚਾਚੇ ਨੇ ਇਕ ਇਕ ਅੱਖਰ ਮਿਲਾ ਕੇ ਫਿਰ ਆਪਣੀ ਘੁੰਗੀ ਮਾਰਨੀ ਤੇ ਅੱਗੋਂ ਡਾ. ਕੋਹਲੀ ਨੇ ਪੂਰਾ ਧਿਆਨ ਮਾਰ ਕੇ ਦਸਤਖਤ ਕਰਨੇ। ਚਾਚੇ ਰਛਪਾਲ ਸਿੰਘ ਨੂੰ ਐਮ ਏ ਅੰਗਰੇਜ਼ੀ ਕਰਨ ਦਾ ਬੜਾ ਝੱਲ ਸੀ। ਤਿੰਨ

ਬੈਠਾ ਹੈ। ਬਲਜੀਤ ਤੇ ਰਵਿੰਦਰ ਹਮੇਸ਼ਾਂ ਦੇ ਗੁਤਾਂ ਕਰਕੇ ਰਖਦੀਆਂ। ਬਲਜੀਤ ਅਜਕਲੂ ਟੋਰਾਂਟੋ ਰਹਿੰਦੀ ਹੈ ਅਤੇ ਰਵਿੰਦਰ ਚੰਡੀਗੜ੍ਹ। ਮਨਿੰਦਰ, ਅਮਰਜੀਤ, ਗੁਰਪ੍ਰੀਤ, ਹਰਿੰਦਰ ਅਤੇ ਹਰਚਰਨ ਦਾ ਚੰਗਾ ਸਹੇਲਪਣਾ ਸੀ। ਐਮ ਏ ਦੇ ਪਹਿਲੇ ਸਾਲ ਮੈਂ ਵਿਭਾਗ ਵਿਚ ਫਸਟ ਤੇ ਜਸਪਾਲ ਸੈਕੰਡ ਆਈ।

ਐਮਰਜੈਂਸੀ ਦੇ ਵੇਲਿਆਂ ਵਿਚ ਹੀ ਹਰਭਜਨ ਹਲਵਾਰਵੀ ਸਮੇਤ ਕਈ ਸਾਰੇ ਨਕਸਲੀ ਆਗੂ ਨਵੇਂ ਸਿਰਿਓਂ ਜ਼ਿੰਦਗੀ ਸ਼ੁਰੂ ਕਰਨ ਵਲ ਤੁਰ ਪਏ ਸਨ। ਇਹ ਗੱਲ 1976-77 ਦੀ ਹੈ। ਹਰਭਜਨ ਹਲਵਾਰਵੀ ਐਮ.ਏ. ਦੂਜੇ ਸਾਲ ਵਿਚ ਸਾਡੇ ਨਾਲ ਆ ਦਾਖਲ ਹੋਇਆ। ਇਨ੍ਹਾਂ ਹੀ ਦਿਨੀਂ ਪਾਸ ਜੇਲ੍ਹੋਂ ਰਿਹਾ ਹੋਣ ਉਪਰੰਤ ਇਕ ਵਾਰ ਸਾਡੇ ਵਿਭਾਗ ਆਇਆ, ਸ਼ਾਇਦ ਹਲਵਾਰਵੀ ਕਰਕੇ ਜਾਂ ਵਰਿਆਮ ਸੰਧੂ ਕਰਕੇ। ਵਰਿਆਮ ਸੰਧੂ ਉਸੇ ਸਾਲ ਨਵੇਂ ਸ਼ੁਰੂ ਹੋਏ ਕੋਰਸ ਐਮ ਫਿਲ ਦਾ ਵਿਦਿਆਰਥੀ ਸੀ। ਡਾ. ਕੇਸਰ ਸਿੰਘ ਕੇਸਰ ਨੇ ਕਲਾਸ ਵਿਚ ਪਾਸ ਦੀ ਵਿਦਿਆਰਥੀਆਂ ਨਾਲ ਜਾਣ ਪਛਾਣ ਕਰਵਾਈ। ਪਾਸ ਬਹੁਤ ਹੌਲੀ ਹੌਲੀ ਬੋਲਿਆ ਸੀ ਜਿਵੇਂ ਕਿਸੇ ਬਹੁਤ ਵੱਡੀ ਦਹਿਸ਼ਤ ਦਾ ਉਸ ਉਤੇ ਅਜੇ ਵੀ ਪਰਛਾਵਾਂ ਕਾਇਮ ਹੋਵੇ। ਪਾਸ ਬਹੁਤਾ ਨਾ ਬੋਲ ਸਕਿਆ।

ਮਾਰਚ 1977 ਵਿਚ ਐਮਰਜੈਂਸੀ ਹਟਾਈ ਜਾ ਚੁੱਕੀ ਸੀ। ਨਵੀਆਂ ਚੋਣਾਂ ਹੋਈਆਂ ਤਾਂ ਇੰਦਰਾ ਗਾਂਧੀ ਦੀ ਅਗਵਾਈ ਹੇਠ ਕਾਂਗਰਸ ਹਾਰ ਗਈ। ਦੇਰ ਰਾਤ ਨਤੀਜੇ ਆਉਣ ਲੱਗੇ ਤਾਂ ਪੰਜਾਬ ਯੂਨੀਵਰਸਿਟੀ ਕੈਂਪਸ ਵਿਚ ਢੋਲ ਵੱਜਣਾ ਸ਼ੁਰੂ ਹੋ ਗਿਆ। ਫਿਰ ਜਿਉਂ ਜਿਉਂ ਰੇਡੀਓ ਉਤੇ ਇੰਦਰਾ ਦੀ ਹਾਰ ਅਤੇ ਜਨਤਾ ਪਾਰਟੀ ਦੀ ਜਿੱਤ ਸਪਸ਼ਟ ਹੁੰਦੀ ਗਈ ਭੰਗੜੇ ਦੀ ਤਾਲ ਵੀ ਤਿੱਖੀ ਹੁੰਦੀ ਗਈ। ਮੁੰਡੇ ਪਹਿਲਾਂ ਵੀ.ਸੀ. ਦਫਤਰ ਦੇ ਸਾਹਮਣੇ ਭੰਗੜਾ ਪਾਉਂਦੇ ਰਹੇ ਅਤੇ ਫਿਰ ਕੁੜੀਆਂ ਦੇ ਹੋਸਟਲਾਂ ਵੱਲ ਤੁਰ ਪਏ। ਉਥੋਂ ਕਿੰਨੀਆਂ ਹੀ ਕੁੜੀਆਂ ਵੀ ਮੁੰਡਿਆਂ ਨਾਲ ਰਲ ਗਈਆਂ ਜਿਵੇਂ ਇਹ ਲੋਕਾਂ ਦਾ ਜੰਜੀਰਾਂ ਟੁੱਟਣ ਤੋਂ ਬਾਅਦ ਸੁੱਤੇਸਿਧ ਆਜ਼ਾਦੀ ਦਾ ਪ੍ਰਗਟਾਵਾ ਹੋਵੇ। ਮਨਿੰਦਰ ਦੀ ਸਹੇਲੀ ਨੇਤਾ ਜੀ ਸਭ ਤੋਂ ਅੱਗੇ ਸੀ। ਫਿਰ ਜਨਤਾ ਪਾਰਟੀ ਦੀ ਅਗਵਾਈ ਹੇਠ ਨਵੀਂ ਸਰਕਾਰ ਬਣ ਗਈ। ਇਕ ਵਾਰ ਤਾਂ ਲੋਕਾਂ ਨੂੰ ਜਿਵੇਂ ਸੁੱਖ ਦਾ ਸਾਹ ਜਿਹਾ ਆਇਆ।

ਐਮਰਜੈਂਸੀ ਦੀ ਹਮਾਇਤ ਕਰਨ ਕਰਕੇ ਸੀ.ਪੀ.ਆਈ. ਨਾਲ ਲੋਕਾਂ ਦਾ ਉਕਾ ਹੀ ਮੋਹ ਭੰਗ ਹੋ ਚੁੱਕਾ ਸੀ।

ਵਿਦਿਆਰਥੀਆਂ ਵਿਚ ਅਸਲ ਵਿਚ ਖੱਬੇ ਪੱਖੀ ਲਹਿਰ ਪ੍ਰਤੀ ਮੋਹ ਘਟਦਾ ਹੀ ਜਾ ਰਿਹਾ ਸੀ। ਇਹੋ ਹੀ ਦਿਨ ਸਨ ਜਦੋਂ ਕਈ ਵਾਰ ਸਿੱਖੀ ਸੋਚ ਵਿਚ ਪੈਰ ਧਰਦੇ ਮੁੰਡੇ ਖੱਬੇ ਪੱਖੀ ਹਮਜਮਾਤੀਆਂ ਨਾਲ ਉਲਝ ਪੈਂਦੇ। ਸਿਰਦਾਰ ਕਪੂਰ ਸਿੰਘ ਉਨ੍ਹਾਂ ਦਿਨੀਂ ਗਿਆਰਾਂ ਸੈਕਟਰ ਰਿਹਾ ਕਰਦੇ ਸਨ। ਉਨ੍ਹਾਂ ਦੁਆਲੇ ਯੂਨੀਵਰਸਿਟੀ ਦੇ ਕੁਝ ਨਵੇਂ ਤੇ ਪੁਰਾਣੇ ਮੁੰਡਿਆਂ ਦਾ ਗਰੁੱਪ ਜੁੜਨ ਲੱਗਾ। ਹਰਪਾਲ ਸਿੰਘ ਨਾਲ ਕਦੀ ਕਦੀ ਮੈਂ ਵੀ ਉਨ੍ਹਾਂ ਪਾਸ ਚਲਾ ਜਾਂਦਾ। ਇਕ ਦਿਨ ਪੰਜਾਬ ਦੀ ਸਿਆਸਤ ਦੀ ਗੱਲ ਹੋ ਰਹੀ ਸੀ। ਸਿਰਦਾਰ ਸਾਹਿਬ ਤੋਂ ਕਿਸੇ ਨੇ ਪੁਛਿਆ ਕਿ ਖੱਬੇਪੱਖੀ ਆਪਣੇ ਆਪ ਨੂੰ ਅਗਾਂਹਵਧੂ ਅਖਾਉਂਦੇ ਹਨ, ਤੁਹਾਡਾ ਉਨ੍ਹਾਂ ਬਾਰੇ ਕੀ ਖਿਆਲ ਹੈ? ਤਾਂ ਜਵਾਬ ਸੀ, “ਜੇ ਫੰਡਰ ਗਊਆਂ ਬਾਰੇ ਹੁੰਦਾ ਹੈ। ਜਿਵੇਂ ਗਲ ਵਿਚ ਡੈਰਾ ਪਾਇਆ ਹੋਣ ਦੇ ਬਾਵਜੂਦ ਫੰਡਰ ਗਊਆਂ ਸਭ ਤੋਂ ਅੱਗੇ ਭੱਜੀਆਂ ਜਾਂਦੀਆਂ ਹਨ, ਇਵੇਂ ਹੀ ਸਾਡੇ ਇਹ ਅਗਾਂਹਵਧੂ ਹਨ।”

ਗਜਿੰਦਰ ਸਿੰਘ, ਜੋ ਕਿ ਦਲ ਖਾਲਸਾ ਦਾ ਮੋਹਰੀ ਆਗੂ ਬਣਿਆ, ਐਮਰਜੈਂਸੀ ਦੌਰਾਨ ਡੇਰਾ ਬਸੀ 'ਚ ਇੰਦਰਾ ਦੀ ਇਕ ਰੈਲੀ ਵਿਚ ਖਾਲਿਸਤਾਨ ਦੇ ਨਾਅਰੇ ਲਾਉਣ ਕਰਕੇ ਪੁਲਿਸ ਦੀ ਕੁੱਟ ਸਹਿਣ ਅਤੇ ਕੈਦ ਕੱਟਣ ਤੋਂ ਬਾਅਦ ਬਾਹਰ ਆ ਗਿਆ ਸੀ। ਹਰਸਿਮਰਨ ਸਿੰਘ, ਜੋ ਦਲ ਖਾਲਸਾ ਦੇ ਆਗੂਆਂ ਵਿਚ ਸ਼ਾਮਲ ਹੋਇਆ, ਉਨ੍ਹਾਂ ਦਿਨੀਂ



ਪੰਜਾਬੀ ਵਿਭਾਗ ਦੇ 1977-78 ਦੇ ਸੈਸ਼ਨ ਦੀ ਇਸ ਫੋਟੋ ਵਿਚ ਪ੍ਰੋ. ਰਾਮ ਸਿੰਘ (ਖੁੱਲ੍ਹੀ ਚਿੱਟੀ ਦਾੜ੍ਹੀ), ਹਰਪਾਲ ਸਿੰਘ (ਪਹਿਲੀ ਕਤਾਰ ਵਿਚ ਚੌਥੇ), ਚਾਚਾ ਰਛਪਾਲ ਸਿੰਘ (ਸੱਜਿਓਂ ਪਹਿਲੀ ਕਤਾਰ ਵਿਚ ਲੜਕੀਆਂ ਦੇ ਪਿੱਛੇ ਐਨਕਾਂ ਨਾਲ)। ਇਹ ਤਸਵੀਰ ਹੁਣ ਸੈਕਰਮੈਂਟੋ ਰਹਿੰਦੇ ਮਨਜੀਤ ਸਿੰਘ, ਜੋ ਉਦੋਂ ਐਮ ਏ ਪਹਿਲੇ ਸਾਲ ਵਿਚ ਸਨ, ਨੇ ਭੇਜੀ ਹੈ। ਉਹ ਆਖਰੀ ਕਤਾਰ ਵਿਚ ਖੱਬਿਓਂ ਦੂਜੇ ਹਨ।

ਦੇ ਹਰ ਜੀਅ ਨੂੰ ਆਪਣਾ ਕੰਮ ਆਪ ਕਰਨਾ ਪੈਂਦਾ ਹੈ। ਉਨ੍ਹਾਂ ਹੀ ਇਹ ਗੱਲ ਵੀ ਸੁਣਾਈ ਕਿ ਇਕ ਵਾਰ ਪ੍ਰੋ ਰਾਮ ਸਿੰਘ ਨੇ ਘਰ ਅਖੰਡਪਾਠ ਰਖਵਾ ਲਿਆ। ਪਾਠੀਆਂ ਦਾ ਕੰਮ ਉਨ੍ਹਾਂ ਵਿਦਿਆਰਥੀਆਂ ਨੂੰ ਦਿਤਾ। ਤਿੰਨ ਦਿਨ ਉਨ੍ਹਾਂ ਦੇ ਘਰ ਪੂਰੀ ਗਹਿਮ-ਗਹਿਮ ਰਹੀ। ਜਦੋਂ ਅਰਦਾਸ ਦਾ ਵੇਲਾ ਆਇਆ ਤਾਂ ਅਰਦਾਸ ਵੀ ਪ੍ਰੋ ਸਾਹਿਬ ਦਾ ਇਕ ਵਿਦਿਆਰਥੀ ਜਸਵੀਰ ਸਿੰਘ ਕਰਨ ਲੱਗਾ। ਅਰਦਾਸ ਦੇ ਅਖੀਰ ‘ਤੇ ਸੁਹੀਦਾਂ ਦੇ ਨਾਂ ਲੈਣ ਉਪਰੰਤ ਕਹਿਣ ਲੱਗਾ, “ਜਿਨ੍ਹਾਂ ਸਿੰਘਾਂ-ਸਿੰਘਣੀਆਂ ਨੇ ਪ੍ਰੋ ਸਾਹਿਬ ਦੇ ਰਖੇ ਰਖਾਏ ਬਾਦਮ, ਅਖਰੋਟ, ਸੋਗੀ-ਮੇਵੇ ਅਤੇ ਭੁਜੇ ਛੋਲੇ ਛਕ-ਛਕਾ ਲਏ, ਤਿਨ੍ਹਾਂ ਸਿੰਘਾਂ ਸਿੰਘਣੀਆਂ ਦਾ ਧਿਆਨ ਧਰ ਖਾਲਸਾ ਜੀ ਬੋਲੇ ਜੀ ਵਾਹਿਗੁਰੂ।” ਪ੍ਰੋ ਸਾਹਿਬ ਸਮੇਤ ਸਾਰੀ ਸੰਗਤ ਆਪਣਾ ਹਾਸਾ ਨਾ ਰੋਕ ਸਕੀ।

ਡਾ. ਤਿਵਾੜੀ ਐਮ ਏ ਪਹਿਲੇ ਸਾਲ ਦੇ ਵਿਦਿਆਰਥੀਆਂ ਨੂੰ ਕਿੱਸਾ-ਕਾਵਿ ਪੜ੍ਹਾਉਂਦੇ ਸਨ। ਉਨ੍ਹਾਂ ਪਹਿਲੀ ਕਲਾਸ ਵਿਚ ਹੀ ਵਿਦਿਆਰਥੀਆਂ ਨੂੰ ਸੰਬੋਧਨ ਕਰਦਿਆਂ ਕਿਹਾ, “ਮੈਂ ਤੁਹਾਨੂੰ ਐਮ ਏ ਨਹੀਂ ਕਰਾਉਣੀ, ਮੈਂ ਤਾਂ ਤੁਹਾਨੂੰ ਵਧੀਆ ਤੇ ਜ਼ਹੀਨ ਵਿਦਿਆਰਥੀ ਬਣਾਉਣਾ ਹੈ।” ਫਿਰ ਹੀਰ ਵਾਰਸ ਵਿਚ ਸਭ ਤੋਂ ਵਧੀਆ ਮੌਕਾ ਕਿਹੜਾ ਹੈ? ਉਹ ਹੈ, ਹੀਰ ਦੇ ਛਮਕਾਂ ਮਾਰਨ ਪਿਛੋਂ ਰਾਂਝੇ ਦੇ ਜਵਾਬ ਦਾ, ‘ਰਾਂਝੇ ਆਖਿਆ ਵਾਹ ਸੱਜਣ, ਹੀਰ ਹੱਸ ਕੇ ਤੇ ਮੋਹਰਬਾਨ ਹੋਈ।’ ਇਹ ਦ੍ਰਿਸ਼ ਐਸਾ ਕਮਾਲ ਹੈ ਕਿ ਬੰਦਾ ਆਪਣਾ ਆਪ ਕੁਰਬਾਨ

ਵਾਰ ਐਮ ਏ ਅੰਗਰੇਜ਼ੀ ਦੇ ਪਹਿਲੇ ਸਾਲ ਵਿਚ ਫੇਲ੍ਹ ਹੋ ਚੁਕੇ ਸਨ ਤੇ ਦੋ ਵਾਰ ਐਮ ਏ ਦੂਜੇ ਸਾਲ ‘ਚ। ਐਮ ਏ ਅਜੇ ਵੀ ਪੂਰੀ ਨਹੀਂ ਸੀ ਹੋਈ। ਹਰਪਾਲ ਸਿੰਘ ਨੇ ਪੰਜਾਬੀ ਵਿਭਾਗ ਬਾਰੇ ਇਕ ਕਵਿਤਾ ਜੋਤੀ ਜਿਸ ਵਿਚ ਚਾਚੇ ਬਾਰੇ ਵੀ ਇਕ ਬੰਦ ਸੀ ਜੋ ਕਾਫੀ ਪ੍ਰਚਲਿਤ ਵੀ ਹੋਇਆ। ਬੋਲ ਸਨ,

ਇਹ ਨੇ ਚਾਚਾ ਰਛਪਾਲ,
ਨਹੀਂ ਚਾਚੀ ਦਾ ਖਿਆਲ।
ਕਰੇ ਅੰਗਰੇਜ਼ੀ ਖੇਲ੍ਹ, ਹੁੰਦਾ ਹਰ ਵਾਰੀ ਫੇਲ੍ਹ।
ਫਿਰ ਵੀ ਸਭ ਦੇ ਪਿਆਰੇ ਨੇ,
ਪੰਜਾਬੀ ਵਿਭਾਗ ਦੇ ਰੰਗ ਨਿਆਰੇ ਨੇ।

ਕੁਝ ਸਾਲਾਂ ਬਾਅਦ ਉਨ੍ਹਾਂ ਦੇ ਦਿਮਾਗ ਵਿਚ ਪਤਾ ਨਹੀਂ ਕੀ ਨੁਕਸ ਪਿਆ, ਘਰੋਂ ਨਿਕਲ ਗਏ ਅਤੇ ਫਿਰ ਉਨ੍ਹਾਂ ਦੀ ਕੋਈ ਉਘ ਸੁਘ ਨਾ ਮਿਲੀ। ਐਮ ਏ ਪਹਿਲੇ ਸਾਲ ਵਿਚ ਸਾਡੀ ਕਲਾਸ ਕੋਈ 32-33 ਵਿਦਿਆਰਥੀਆਂ ਦੀ ਸੀ। ਪੜ੍ਹਾਈ ਪੱਖੋਂ ਮੇਰੀ ਟੱਕਰ ਜਸਪਾਲ ਕੌਰ ਨਾਲ ਸੀ ਜੋ ਅਜਕਲ੍ਹ ਯੂਨੀਵਰਸਿਟੀ ਦੇ ਪੱਤਰਵਿਹਾਰ ਡਾਇਰੈਕਟੋਰ ਦੇ ਪੰਜਾਬੀ ਵਿਭਾਗ ਦੀ ਮੁਖੀ ਹੈ। ਉਸ ਦੇ ਪਤੀ ਡਾ. ਅਮਰਜੀਤ ਕਾਂਗ ਸਾਲ ਕੁ ਪਹਿਲਾਂ ਚਲਾਣਾ ਕਰ ਗਏ ਸਨ। ਢੁਡੀਕੇ ਦੇ ਤਿੰਨ ਮੁੰਡੇ-ਬਲਜੀਤ, ਜਗਰਾਜ ਤੇ ਸੁਖਦੇਵ ਸਾਡੇ ਨਾਲ ਸਨ। ਸੁਖਦੇਵ ਅਜਕਲ੍ਹ ਉਸੇ ਪੰਜਾਬੀ ਵਿਭਾਗ ਦਾ ਮੁਖੀ ਹੈ। ਰਾਮਮੂਰਤੀ ਨਾਂ ਦਾ ਪਿੰਡਤਾਂ ਦਾ ਇਕ ਮੁੰਡਾ ਵੀ ਸੀ ਜੋ ਪਤਾ ਲਗਿਐ ਫਿਲਮ ਨਗਰੀ ਮੁੰਬਈ ਵਿਚ ਕਈ ਸਾਲ ਲਾਉਣ ਪਿਛੋਂ ਅਜਕਲ੍ਹ ਸੋਲਨ ਨਜ਼ਦੀਕ ਕਿਸੇ ਮੰਦਿਰ ਦਾ ਸੰਨਿਆਸੀ ਬਣਿਆ

ਡਾ. ਵਿਸ਼ਵਨਾਥ ਤਿਵਾੜੀ ਦਾ ਦਫਤਰ ਇੰਚਾਰਜ ਹੋਇਆ ਕਰਦਾ ਸੀ। ਡਿਪਾਰਟਮੈਂਟ ਦਾ ਸਮਾਂ ਖਤਮ ਹੋਣ ਤੋਂ ਬਾਅਦ ਉਸ ਦੇ ਕੁਝ ਦੋਸਤ ਕਦੀ ਕਦੀ ਗੁਲਾਟੀ ਦੀ ਕੰਟੀਨ ਉਤੇ ਚਾਹ ਪੀਣ ਬੈਠ ਜਾਂਦੇ। ਇਨ੍ਹਾਂ ਵਿਚ ਗਜਿੰਦਰ ਸਿੰਘ ਵੀ ਹੁੰਦਾ ਅਤੇ ਕਦੇ ਕਦੇ ਸਤਨਾਮ ਸਿੰਘ ਪਾਉਂਟਾ ਸਾਹਿਬ ਵੀ। ਉਨ੍ਹਾਂ ਨਾਲ ਬਹੁਤ ਵੱਡੀ ਪੱਗ ਬੈਨੀ ਇਕ ਨਿਹੰਗ ਸਿੰਘ ਵੀ ਹੁੰਦਾ। ਇਕ ਦਿਨ ਕਿਸੇ ਸਿੱਖ ਮੁੰਡੇ ਨੇ ਐਵੇਂ ਸ਼ੁਗਲ ਵਿਚ ਹੀ ਉਸ ਦੀ ਇਸ ਪੱਗ ਬਾਰੇ ਮਖੌਲ ਕਰ ਦਿੱਤਾ ਤਾਂ ਨਿਹੰਗ ਸਿੰਘ ਸਮੇਤ ਸਾਰੇ ਮਰਨ ਮਾਰਨ ਉਤੇ ਉਤਾਰੂ ਹੋ ਗਏ। ਹਰਸਿਮਰਨ ਅਤੇ ਉਸ ਦੇ ਸਾਥੀ ਪਤਾ ਨਹੀਂ ਕੀ ਗੱਲਾਂ ਕਰਦੇ, ਸਾਨੂੰ ਵਿਦਿਆਰਥੀਆਂ ਨੂੰ ਇਸ ਦਾ ਬਹੁਤਾ ਇਲਮ ਨਹੀਂ ਸੀ। ਕਈ ਵਾਰ ਹਰਸਿਮਰਨ ਗਜਿੰਦਰ ਸਿੰਘ ਦੀ ਕੋਈ ਕਵਿਤਾ ਸੁਣਾਉਣ ਲੱਗਦਾ ਜਿਨ੍ਹਾਂ ਵਿਚੋਂ ਇਹ ਬੰਦ ਅਜੇ ਵੀ ਮੈਨੂੰ ਯਾਦ ਹੈ:

ਇਹ ਨਹਿਰੂ ਜਾਂ ਨਹਿਰੂ ਦੀ ਧੀ ਏ
ਗੰਗੂ ਹੀ ਗੰਗੂ ਨੇ ਹੋਰ ਇਥੇ ਕੀ ਏ।
ਬਾਅਦ 'ਚ ਗਜਿੰਦਰ ਸਿੰਘ ਦਾ ਕਾਵਿ ਸੰਗ੍ਰਿਹ ਛਪਿਆ “ਪੰਜ ਤੀਰ ਹੋਰ”।

ਪੰਜਾਬੀ ਦੀ ਐਮ ਏ ਕਰਨ ਤੋਂ ਬਾਅਦ ਮੈਂ ਐਮ ਫਿਲ ਵਿਚ ਕਿਸੇ ਕਾਰਨ ਦਾਖਲ ਨਾ ਹੋ ਸਕਿਆ। ਬਹਾਨੇ ਦੇ ਤੌਰ 'ਤੇ ਪੀ ਐਚ ਡੀ ਲਈ ਰਜਿਸਟਰੇਸ਼ਨ ਕਰਵਾ ਕੇ ਹੋਸਟਲ ਹੀ ਰਹਿਣ ਲੱਗ ਪਿਆ। ਇਨ੍ਹਾਂ ਦਿਨਾਂ ਵਿਚ ਜਿਵੇਂ ਕਿ ਮੈਂ ਪਹਿਲਾਂ ਜ਼ਿਕਰ ਕੀਤਾ ਹੈ ਕਈ ਮੁੰਡੇ ਕਮਿਊਨਿਸਟ ਵਿਚਾਰਾਂ ਖਾਸ ਕਰਕੇ ਸੀ ਪੀ ਆਈ ਨਾਲ ਸਬੰਧਤ ਵਿਦਿਆਰਥੀ ਜਥੇਬੰਦੀ ਦੇ ਮੈਂਬਰਾਂ ਨਾਲ ਪੰਜਾ ਫਸਾ ਬੈਠਦੇ। ਇਨ੍ਹਾਂ ਵਿਚ ਕਾਮਰੇਡ ਕੁਲਦੀਪ, ਨਹਿਰੂ ਅਤੇ ਹਰਪਾਲ ਸਿੰਘ ਸਮੇਤ ਕਈ ਹੋਰ ਮੁੰਡੇ ਸ਼ਾਮਲ ਸਨ। ਅਪਰੈਲ 1978 ਵਿਚ ਵਿਸਾਖੀ ਮੌਕੇ ਨਿਰੰਕਾਰੀ ਕਾਂਡ ਹੋ ਗਿਆ ਅਤੇ ਜਿਹੜੀਆਂ ਨਿਕੀਆਂ ਨਿਕੀਆਂ ਬਹਿਸਾਂ ਚਲਦੀਆਂ ਸਨ ਉਹ ਜ਼ਰਾ ਹੋਰ ਗਰਮ ਹੋ ਗਈਆਂ। ਮਰਹੂਮ ਡਾ. ਵਿਸ਼ਵਨਾਥ ਤਿਵਾੜੀ, ਜਿਨ੍ਹਾਂ ਨੇ ਐਮਰਜੈਂਸੀ ਦੌਰਾਨ ਇੰਦਰਾ ਗਾਂਧੀ ਨੂੰ ਖੂਨ ਨਾਲ ਕੀਤੇ ਦਸਤਖਤ ਹਮਾਇਤ ਦੇ ਤੌਰ 'ਤੇ ਭੇਜੇ ਸਨ, ਦੇ ਪੰਜਾਬੀ ਵਿਭਾਗ ਵਿਚ ਕਮਰਾ ਨੰਬਰ 6 ਵਾਲੇ ਦਫਤਰ ਵਿਚ ਜਿਥੇ ਕਾਂਗਰਸੀ ਵਿਚਾਰਾਂ ਵਾਲੇ ਅਧਿਆਪਕ ਅਤੇ ਵਿਦਿਆਰਥੀ ਇਕੱਠੇ ਹੁੰਦੇ ਉਥੇ ਸਿੱਖੀ ਸੋਚ ਵਾਲੇ ਅਧਿਆਪਕ ਤੇ ਵਿਦਿਆਰਥੀ ਵੀ। ਡਾ. ਤਿਵਾੜੀ ਅਤੇ ਡਾ. ਹਰਦੇਵ ਸਿੰਘ ਸੱਚਰ (ਜੋ 2009 ਵਿਚ ਚਲਾਣਾ ਕਰ ਗਏ) ਨੂੰ ਕਈ ਵਾਰ ਕਿਸੇ ਸਿੱਖ ਮਸਲੇ ਉਤੇ ਉਲਝਦੇ ਵੇਖਿਆ ਜਾ ਸਕਦਾ ਸੀ। ਇਕ ਦਿਨ ਗਾਂਧੀ ਭਵਨ ਅੱਗੇ ਸੜਕ 'ਤੇ ਖੜ੍ਹੇ ਦੋਵੇਂ ਬਹਿਸ ਰਹੇ ਸਨ। ਡਾ. ਤਿਵਾੜੀ ਕਹਿ ਰਹੇ ਸਨ, “ਤੂੰ ਕੱਟੜ ਸਿੱਖ ਹੀ ਨਹੀਂ ਸਗੋਂ ਖਾਲਿਸਤਾਨੀ ਵੀ ਬਣ ਗਿਐ।” ਅੱਗੋਂ ਡਾ. ਸੱਚਰ ਦਾ ਜਵਾਬ ਸੀ, “ਹਾਂ ਮੈਂ ਕੱਟੜ ਸਿੱਖ ਹਾਂ ਪਰ ਤੁਹਾਡੇ ਵਾਂਗ ਮੁੱਕਰਦਾ ਨਹੀਂ। ਤੁਸੀਂ ਭਾਵੇਂ ਕਾਂਗਰਸੀ ਹੋ ਪਰ ਅੰਦਰੋਂ ਕੱਟੜ ਬਾਹਮਣਵਾਦੀ।” ਕਈ ਵਾਰ ਮਜ਼ਾਕ ਹੁੰਦਾ ਕਿ ਡਾ. ਤਿਵਾੜੀ ਦਾ ਦਫਤਰ ਇਕ ਅਜੀਬ ਸੰਗਮ ਹੈ ਜਿਥੇ ਸਭ ਤਰ੍ਹਾਂ ਦੇ ਪਾਣੀ ਆ ਰਲਦੇ ਹਨ-ਕਾਂਗਰਸੀ, ਹਿੰਦੂ, ਕਮਿਊਨਿਸਟ ਅਤੇ ਸਿੱਖ।

ਹਰਸਿਮਰਨ ਅਤੇ ਉਸ ਦੇ ਸਾਥੀਆਂ ਦਾ ਚਾਚੇ ਗੁਲਾਟੀ ਦੀ ਕੰਟੀਨ 'ਤੇ ਜੁੜਨਾ ਪਹਿਲਾਂ ਨਾਲੋਂ ਵਧ ਗਿਆ। ਕੁਝ ਸਮਾਂ ਬਾਅਦ ਉਨ੍ਹਾਂ ਨੇ ਦਲ ਖਾਲਸਾ ਦੇ ਗਠਨ ਦਾ ਐਲਾਨ ਵੀ ਕਰ ਦਿਤਾ। ਕਈ ਲੋਕਾਂ ਦਾ ਅੱਜ ਤੱਕ ਵੀ ਖਿਆਲ ਹੈ ਕਿ ਦਲ ਖਾਲਸਾ ਮਰਹੂਮ ਗਿਆਨੀ ਜੈਲ ਸਿੰਘ ਦੀ ਸ਼ਹਿ ਉਤੇ ਬਣਾਇਆ ਗਿਆ ਸੀ ਪਰ ਮੈਨੂੰ ਜਾਪਦਾ ਹੈ ਇਹ ਸ਼ਾਇਦ ਇਕ ਵਹਿਮ ਹੀ ਹੈ। ਅਕਾਲੀਆਂ ਖਿਲਾਫ ਜਥੇਬੰਦੀ ਉਠਦੀ ਵੇਖ ਉਨ੍ਹਾਂ ਇਸ ਦੀ ਜਾਹਰਾ ਜਾਂ ਉਹਲੇ ਵਿਚ ਮਦਦ ਕੀਤੀ ਹੋ ਸਕਦੀ ਹੈ। 1978 ਦੀ ਵਿਸਾਖੀ ਯੂਨੀਵਰਸਿਟੀ ਵਿਚ ਵੀ ਇਕ ਤਰ੍ਹਾਂ ਦਾ ਤਿਖਾ ਮੋੜ ਸੀ। ਬਾਅਦ ਵਿਚ ਹਰਸਿਮਰਨ ਨੇ “ਸਿੱਖ ਹੱਕਾਂ ਦੀ ਭੂਮਿਕਾ” ਨਾਂ ਦੀ ਇਕ ਕਿਤਾਬ ਲਿਖੀ ਜਿਸ ਬਾਰੇ ਮੇਰੇ ਤੋਂ ਵੀ ਕਈ ਸੁਝਾਅ ਲਏ। ਹਰਸਿਮਰਨ ਅਜਕਲ੍ਹ ਸੁਣਿਐਂ ਅਨੰਦਪੁਰ ਸਾਹਿਬ ਰਹਿੰਦਾ ਹੈ। ਹਰਸਿਮਰਨ ਸਿੰਘ ਨੇ ਵੀ ਪੰਜਾਬ ਦੇ ਖਰਾਬ ਦਿਨਾਂ ਵਿਚ ਕਾਫੀ ਕਸ਼ਟ ਝੱਲੇ। ਬਾਅਦ ਵਿਚ ਉਸ ਨੇ ਸਿੱਖ ਰਾਜਨੀਤੀ ਬਾਰੇ ਇਕ ਵੱਡੀ ਕਿਤਾਬ ਵੀ ਲਿਖੀ। ਅਜਕਲ੍ਹ ਸੁਣਿਐਂ ਅਨੰਦਪੁਰ ਸਾਹਿਬ ਰਹਿੰਦਾ ਹੈ। ਦਲ ਖਾਲਸਾ ਵਲੋਂ ਇਕ ਭਾਰਤੀ ਜਹਾਜ਼ ਅਗਵਾ ਕਰਕੇ ਲਾਹੌਰ ਲਜਾਏ ਜਾਣ ਦੇ ਮਾਮਲੇ ਵਿਚ ਗਜਿੰਦਰ ਸਿੰਘ ਲੰਮੀ ਕੈਦ ਕੱਟਣ ਪਿਛੋਂ ਅਜੇ ਵੀ ਪਾਕਿਸਤਾਨ ਹੀ ਹੈ।

(ਚਲਦਾ)

‘ਸਿੱਖ ਕੌਮ: ਹਸਤੀ ਤੇ ਹੋਣੀ’-ਕੁੱਝ ਸੰਸੇ, ਕੁਝ ਸਵਾਲ-2

ਪ੍ਰੋ. ਹਰਪਾਲ ਸਿੰਘ ਪੰਨੂ ਦਾ ਕੁਤਰਕ?

ਪਰੇਮ ਸਿੰਘ (ਡਾ.)

ਪੁਸਤਕ ‘ਸਿੱਖ ਕੌਮ: ਹਸਤੀ ਤੇ ਹੋਣੀ’ ਵਿਚ ਪੱਤਰਕਾਰ ਕਰਮ ਬਰਸਟ ਦੇ ਦਸ ਲੇਖ ਸ਼ਾਮਲ ਕੀਤੇ ਗਏ ਹਨ ਜਿਨ੍ਹਾਂ ਵਿਚੋਂ ਸੱਤ ਇਕੋ ਲੜੀ ਵਿਚ ਹਨ। ਉਨ੍ਹਾਂ ਅਨੁਸਾਰ ਸ. ਅਜਮੇਰ ਸਿੰਘ ਦੇ ਵਿਚਾਰ ਪੈਂਡੂਲਮ ਵਾਂਗ ਇਕ ਸਿਰੇ ਤੋਂ ਦੂਜੇ ਤੱਕ ਜਾਂਦੇ ਰਹੇ ਹਨ, ਪਰ ਤੋੜਾ ਸਦਾ ਇਕ ਗੱਲ ਉਤੇ ਝੜਦਾ ਰਿਹਾ ਹੈ ਕਿ ਸਿੱਖ ਇਕ ਕੌਮ ਹਨ। ਹਕੀਕਤ ਇਹ ਹੈ ਕਿ ਭਾਰਤ ਅਜੇ ਵੀ ਕੌਮੀ ਰਾਜ ਨਹੀਂ ਬਣ ਸਕਿਆ, ਭਾਵੇਂ ਸਾਮਰਾਜ ਵਿਰੋਧੀ ਆਜ਼ਾਦੀ ਦੀ ਲਹਿਰ ਸਮੇਂ ਭਾਰਤੀ ਕੌਮ ਦਾ ਉਦੇਸ਼ ਜਿਹਾ ਰੂਪ ਬਣਨ ਲੱਗ ਪਿਆ ਸੀ। ਕਾਂਗਰਸ ਤੇ ਮੁਸਲਿਮ ਲੀਗ ਦੀਆਂ ਨੀਤੀਆਂ ਤੇ ਉਪਰੋਂ ਵਿਦੇਸ਼ੀ ਹਾਕਮਾਂ ਦੀ ਸ਼ਹਿ ਨੇ ਧਰਮ ਆਧਾਰਤ ਦੋ ਕੌਮਾਂ ਦੀ ਗੈਰ-ਵਿਗਿਆਨਕ ਧਾਰਨਾ ਨੂੰ ਮਾਨਤਾ ਦੇ ਕੇ ਭਾਰਤੀ ਜਨਤਾ ਵਿਚ ਵੰਡੀਆਂ ਪਾ ਦਿੱਤੀਆਂ। ਸਿੱਖਾਂ ਨੂੰ ਵੱਖਰੇ ਰਾਜ ਦੀ ਪੇਸ਼ਕਸ਼ ਅੰਗਰੇਜ਼ਾਂ ਵੱਲੋਂ ਹੋਈ ਦੱਸੀ ਗਈ ਹੈ, ਪਰ ਸਿੱਖ ਆਗੂਆਂ ਨੇ ਦੂਰ-ਅੰਦੇਸ਼ੀ ਦਾ ਸਬੂਤ ਦਿੰਦਿਆਂ ਭਾਰਤ ਵਿਚ ਰਹਿਣ ਨੂੰ ਤਰਜੀਹ ਦਿੱਤੀ। ਸੋਵੀਅਤ ਆਗੂ ਜੋਸ਼ਟ ਸਟਾਲਿਨ ਵਲੋਂ ਦਿੱਤੀ ਗਈ ਕੌਮ ਦੀ ਪਰਿਭਾਸ਼ਾ ਦੇ ਹਵਾਲੇ ਨਾਲ ਕਰਮ ਬਰਸਟ ਨੇ ਲਿਖਿਆ ਹੈ ਕਿ ਇਸ ਅਨੁਸਾਰ ਕੌਮ ਦੀ ਘਾਤ ਵਿਚ ਧਰਮ ਦਾ ਕਿਤੇ ਵੀ ਜ਼ਿਕਰ ਨਹੀਂ। ਭਾਰਤ ਵਿਚ ਦੋ ਦਰਜਨ ਦੇ ਕਰੀਬ ਕੌਮੀਅਤਾਂ ਹਨ ਜਿਨ੍ਹਾਂ ਦੀ ਭਾਰੀ ਬਹੁ-ਗਿਣਤੀ ਹਿੰਦੂ ਧਰਮ ਨੂੰ ਮੰਨਦੀ ਹੈ, ਪਰ ਇਸ ਦੇ ਬਾਵਜੂਦ ਇਹ ਹਿੰਦੂ ਕੌਮ ਨਹੀਂ ਹਨ। ਪਾਕਿਸਤਾਨ ਵਿਚ ਵੀ ਮੁਸਲਿਮ ਕੌਮ ਨਾਂ ਦੀ ਚੀਜ਼ ਨਹੀਂ ਮਿਲਦੀ। ਜੇ ਮੁਸਲਮਾਨ ਕੌਮ ਹੁੰਦੇ ਤਾਂ ਵੱਖਰਾ ਬੰਗਲਾ ਦੇਸ਼ ਬਣਾਉਣ ਦੀ ਮੰਗ ਨਹੀਂ ਉਠਦੀ ਸੀ। ਕੁਝ ਸਿੱਖ ਆਗੂ ਤੇ ਅਖੌਤੀ ਸਿੱਖ ਬੁੱਧੀਜੀਵੀ ਧਰਮ ਨੂੰ ਆਧਾਰ ਬਣਾ ਕੇ ‘ਸਿੱਖ ਇਕ ਅਲੱਗ ਕੌਮ’ ਦੇ ਸਿਧਾਂਤ ਨੂੰ ਪ੍ਰਚਾਰਨ ਤੇ ਸਥਾਪਤ ਕਰਨ ਵਿਚ ਰੁਝੇ ਹੋਏ ਹਨ। ਕਰਮ ਬਰਸਟ ਦਾ ਮੰਨਣਾ ਹੈ ਕਿ ‘ਸਿੱਖ ਇਕ ਕੌਮ’ ਤੇ ‘ਸਿੱਖਾਂ ਦੇ ਬੋਲਬਾਲੇ ਵਾਲੇ ਖਿੱਤੇ’ ਦੀ ਮੰਗ ਵਿਹਾਰਕ ਨਹੀਂ ਹੈ। ਉਨ੍ਹਾਂ ਨੂੰ ਅਜਮੇਰ ਸਿੰਘ, ਸਰਮਾਏਦਾਰਾਨਾ ਮੰਡੀ ਅਤੇ ਭਾਸ਼ਾ ਦੇ ਅਰਥ-ਭਰਪੂਰ ਸਬੰਧਾਂ ਵਿਚਕਾਰ ਘੁਚੇਲਾ ਪੈਦਾ ਕਰਦਾ ਦੇ ਕਿੰਨੀਆਂ ਹੀ ਆਪ-ਵਿਰੋਧੀ ਗੱਲਾਂ ਕਰਦਾ ਨਜ਼ਰ ਆਉਂਦਾ ਹੈ। 13 ਅਪਰੈਲ 1978 ਵਾਲੇ ਦਿਨ ਨਿਰੰਕਾਰੀਆਂ ਤੇ ਸਿੱਖ ਜਥੇ ਵਿਚਕਾਰ ਹੋਈ ਹਥਿਆਰਬੰਦ ਟੱਕਰ ਦਾ ਜ਼ਿਕਰ ਕਰਦਿਆਂ ਉਨ੍ਹਾਂ ਕਿਹਾ ਹੈ ਕਿ ਇਹ ਕਾਰਾ ਨਿਰੰਕਾਰੀਆਂ ਦੀ ਜ਼ਿੰਦ ਅਤੇ ਸਟੇਟ ਦੀ ਅਣਗਹਿਲੀ ਕਾਰਨ ਹੋਇਆ ਸੀ, ਪਰ ਇਹ ਕਹਿਣਾ ‘ਸਿਰੇ ਦਾ ਭੋਲਾਪਣ’ ਹੈ ਕਿ ਇਹ ਸਭ ਕੁਝ ਕਥਿਤ ਹਿੰਦੂ ਸਟੇਟ ਨੇ ਗਿਣ-

‘ਪੰਜਾਬ ਟਾਈਮਜ਼’ ਵਿਚ ਸ. ਅਜਮੇਰ ਸਿੰਘ ਦੀਆਂ ਪੁਸਤਕਾਂ ਬਾਰੇ ਸਾਲ 2010-11 ਵਿਚ ਹੋਈ ਵਿਚਾਰ-ਚਰਚਾ ਦੇ ਆਧਾਰ ’ਤੇ ਛਪੀ ਪੁਸਤਕ ‘ਸਿੱਖ ਕੌਮ: ਹਸਤੀ ਤੇ ਹੋਣੀ’ ਬਾਰੇ ਅਦਾਰਾ ‘ਪੰਜਾਬ ਟਾਈਮਜ਼’ ਨੇ ਬਜ਼ੁਰਗ ਦਾਨਸ਼ਵਰ ਡਾ. ਪਰੇਮ ਸਿੰਘ ਨੂੰ ‘ਸਿੱਖ ਕੌਮ: ਹਸਤੀ ਤੇ ਹੋਣੀ ਬਾਰੇ’ ਆਪਣੀ ਰਾਏ ਲਿਖ ਭੇਜਣ ਲਈ ਬੇਨਤੀ ਕੀਤੀ ਸੀ। ਉਨ੍ਹਾਂ ਦਾ ਕਹਿਣਾ ਸੀ ਕਿ ਪੁਸਤਕ ਵਿਚ ਸ਼ਾਮਲ ਲੇਖਾਂ ਨੂੰ ਉਨ੍ਹਾਂ ਨੇ ਪੂਰੀ ਨੀਝ ਨਾਲ ਪੜ੍ਹਿਆ ਹੈ ਅਤੇ ਉਹ ਇਨ੍ਹਾਂ ’ਚੋਂ ਬਹੁਤੇ ਲੇਖਾਂ ਬਾਰੇ ਵੱਖਰੀ-ਵੱਖਰੀ ਟਿੱਪਣੀ ਲਿਖਣਾ ਵੱਧ ਪਸੰਦ ਕਰਨਗੇ। ਉਨ੍ਹਾਂ ਦੀ ਇਹ ਲੰਮੀ ਟਿੱਪਣੀ ਅਸੀਂ ਪਾਠਕਾਂ ਦੀ ਨਜ਼ਰ ਕਰ ਰਹੇ ਹਾਂ। -ਸੰਪਾਦਕ

ਗਏ ਸਨ। ਅਜਮੇਰ ਸਿੰਘ ਨੇ ਆਪਣੇ ਬਿਰਤਾਂਤ ਵਿਚ ਇਸ ਤੱਥ ਨੂੰ ਲੁਕਾਇਆ ਹੈ ਕਿ ਦਮਦਮੀ ਟਕਸਾਲ ਨੇ 1980 ਦੀਆਂ ਆਮ ਚੋਣਾਂ ਵਿਚ ਕਾਂਗਰਸ ਦੀ ਮੱਦਦ ਕੀਤੀ ਸੀ ਤੇ ਸਵਰਗੀ ਸ਼੍ਰੀਮਤੀ ਸੁਖਬੰਸ ਕੌਰ ਭਿੰਡਰਾ ਨੂੰ ਜਿਤਾਉਣ ਵਿਚ ਯਥਾ-ਸ਼ਕਤ ਭੂਮਿਕਾ ਨਿਭਾਈ ਸੀ। ਅਜਮੇਰ ਸਿੰਘ ਨੇ ਸ਼ੁਰੂਆਤੀ ਦੌਰ ਵਿਚ ਖਾੜਕੂ ਧਿਰਾਂ ਤੇ ਇੰਦਰਾ ਗਾਂਧੀ ਵਿਚਕਾਰਲੇ ਰਿਸ਼ਤੇ ਨੂੰ ਢੱਕਣ ਦੀ ਕੋਸ਼ਿਸ਼ ਕੀਤੀ ਹੈ। ਉਸ ਦਾ ਇਹ ਦਾਅਵਾ ਨਿਰਮੂਲ ਹੈ ਕਿ ਸੰਤ ਭਿੰਡਰਾਂਵਾਲਿਆਂ ਨੇ ਹਾਕਮਾਂ ਨੂੰ ਰੜੇ ਮੈਦਾਨ ਲਲਕਾਰਿਆ ਸੀ ਕਿਉਂਕਿ ਦਰਬਾਰ ਸਾਹਿਬ ਦੀ ਓਟ ਲੈਣੀ ਰੜਾ ਮੈਦਾਨ ਨਹੀਂ ਸੀ।

ਅਜਮੇਰ ਸਿੰਘ ਦੇ ਉਦੇਸ਼ ਬਾਰੇ ਕਰਮ ਬਰਸਟ ਦਾ ਕਹਿਣਾ ਹੈ ਕਿ ‘ਖਾਲਸਾ’ ਜੀ ਕੇ ਬੋਲਬਾਲੇ’ ਨੂੰ ਸਾਕਾਰ ਹੁੰਦਾ ਵੇਖਣ ਲਈ ਉਸ ਨੂੰ ਹਿੰਦੂਆਂ ਦੀ ਵੱਢ-ਟੱਕ ਕਰਨ ਤੋਂ ਬਿਨਾਂ ਹੋਰ ਕੋਈ ਚਾਰਾ ਨਜ਼ਰ ਨਹੀਂ ਆਉਂਦਾ। ਉਹ ‘ਜੱਟ-ਬੂਟ’ ਸਿੱਖਾਂ ਤੇ ਬਗ਼ਾਵਤ ਕਰਨ ਵਾਲੇ ਧਰਮੀ ਫੌਜੀਆਂ ਦੀ ਨਾਲਾਇਕੀ ਉਪਰ ਵੀ ਆਪਣਾ ਕਹਿਰ ਨਾਜ਼ਲ ਕਰਦਾ ਪ੍ਰਤੀਤ ਹੁੰਦਾ ਹੈ ਕਿ ਉਨ੍ਹਾਂ ਨੇ ਸੰਤਾਂ ਦੀ ਸਿੱਖਿਆ ਦਾ ਸਹੀ ਪਾਲਣ ਨਹੀਂ ਕੀਤਾ ਸੀ। ਉਸ ਦੇ ਲੁਕਵੇਂ ਇਸ਼ਾਰਿਆਂ ਤੋਂ ਸਪੱਸ਼ਟ ਹੈ ਕਿ ਜੇ ਹਿੰਦੂਆਂ ਦੀ ਦੁਹਰੀ-ਤੀਹਰੀ ਮਾਤਰਾ ਵਿਚ ਨਸਲਕੁਸ਼ੀ ਵਿੱਚ ਦਿੱਤੀ ਜਾਂਦੀ ਤਾਂ ਨਾ ਕੇਵਲ ਹਿੰਦੂਆਂ ਦੀ ਅਕਲ ਟਿਕਾਣੇ ਆ ਜਾਣੀ ਸੀ, ਪਾਕਿਸਤਾਨ ਦੀ ਬਣਤਰ ਦੀ ਸ਼ਾਹ-ਰਾਹ ਵੀ ਖੁੱਲ੍ਹ ਜਾਣੀ ਸੀ। ਅਜਮੇਰ ਸਿੰਘ ਵੱਲੋਂ ਸਿੱਖਾਂ ਤੇ ਯਹੂਦੀਆਂ ਦੀ ਸਥਿਤੀ ਵਿਚ ਦਰਸਾਈ ਗਈ ਸਾਂਝ ਬਾਰੇ ਕਰਮ ਬਰਸਟ ਕਹਿੰਦਾ ਹੈ ਕਿ ਉਹ ਪੂਰੀਆਂ ਦੀਆਂ ਪੂਰੀਆਂ ਕੌਮਾਂ ਨੂੰ ਗੁਨਾਹਗਾਰਾਂ ਦੇ ਕਟਹਿਰੇ ਵਿਚ ਖੜ੍ਹਾ ਕਰ ਰਿਹਾ ਹੈ। ਸਵਾਲ ਇਹ ਹੈ ਕਿ ਕੀ ਅੱਜ ਇਸਰਾਈਲ ਵਿਚ ਵਸਦੀ ਪੂਰੀ ਯਹੂਦੀ ਕੌਮ ਹੀ ਵਹਿਸ਼ੀ ਹੈ ਜਾਂ ਸਿਰਫ਼ ਉਥੇ ਰਾਜ ਕਰਦੀਆਂ ਹਾਕਮ ਜਮਾਤਾਂ? ਅਸਲ ਵਿਚ ਸਿੱਖਾਂ ਅਤੇ ਯਹੂਦੀਆਂ ਦਾ ਮਸਲਾ ਤੱਤ ਰੂਪ ਵਿਚ ਵੱਖਰਾ ਹੈ। ਯਹੂਦੀਆਂ ਨੇ ਇਕ ਧਰਮ ਦੇ ਤੌਰ ਉਤੇ ਕਦੇ ਵੀ ਵੱਖਰੇ ਦੇਸ਼ ਦੀ ਮੰਗ ਨਹੀਂ ਕੀਤੀ ਸੀ।

ਵੀਹਵੀਂ ਸਦੀ ਦੇ ਅੱਧ ਵਿਚ ਯਹੂਦੀਆਂ ਲਈ


ਇਸਰਾਈਲ ਕਦੇ ਵੀ ਯਹੂਦੀਆਂ ਦੀ ਉਵੇਂ ਮੰਗ ਨਹੀਂ ਸੀ ਜਿਵੇਂ ਪਾਕਿਸਤਾਨ ਮੁਸਲਿਮ ਲੀਗੀਆਂ ਦੀ ਮੰਗ ਸੀ ਜਾਂ ਅੱਜ ਸਿੱਖਾਂ ਦੇ ਬੋਧਿਕ ਹਲਕਿਆਂ ਦੀ ਨਿਗੂਣੀ ਘੱਟ-ਗਿਣਤੀ ਅਲੱਗ ‘ਸਿੱਖ ਸਟੇਟ’ ਦੀ ਮੰਗ ਲਈ ਆਧਾਰ ਤਿਆਰ ਕਰਨ ਵਿਚ ਲੱਗੀ ਹੋਈ ਹੈ। ਸਿੱਖ, ਭਾਰਤੀ ਸਟੇਟ ਵਿਚ ਇੰਨੀ ਗਹਿ-ਗੱਡਵੀਂ ਤਰ੍ਹਾਂ ਰਚ ਚੁੱਕੇ ਹਨ ਕਿ ਕਿਸਾਨੀ ਅਤੇ ਸ਼ਹਿਰੀ ਸਿੱਖਾਂ ਦੀਆਂ ਕੁਝ ਆਰਥਿਕ ਅਤੇ ਧਾਰਮਿਕ ਮੰਗਾਂ ਤੋਂ ਸਿਵਾਏ ਕੋਈ ਹੋਰ ਮੰਗ ਨਹੀਂ ਹਨ ਜਿਨ੍ਹਾਂ ਦੇ ਆਧਾਰ ’ਤੇ ਵੱਖਰੀ ਸਟੇਟ ਦੀ ਮੰਗ ਕੀਤੀ ਜਾ ਸਕੇ। ਉਨ੍ਹਾਂ ਦੇ ਕੋਈ ਅਜਿਹੇ ਹੱਕ ਨਹੀਂ ਹਨ ਜੋ ਭਾਰਤੀ ਸਟੇਟ ਵਿਚ ਉਨ੍ਹਾਂ ਨੂੰ ਹਾਸਲ ਨਾ ਹੋਣ। ਸਿੱਖਾਂ ਅਤੇ ਹਿੰਦੂਆਂ ਵਿਚਕਾਰ ਸਿਵਾਏ 1984 ਦੀਆਂ ਦੋ ਕੁਲੱਛਣੀਆਂ ਘਟਨਾਵਾਂ ਦੇ ਕਦੇ ਵੀ ਟਕਰਾਅ ਨਹੀਂ ਹੋਇਆ ਪਰ ਯਹੂਦੀਆਂ ਦਾ ਪਹਿਲਾਂ ਇਸਾਈਆਂ ਨਾਲ ਅਤੇ ਫਿਰ ਮੁਸਲਮਾਨਾਂ ਨਾਲ ਟਕਰਾਅ ਦੇ ਹਜ਼ਾਰ ਵਰ੍ਹੇ ਪਹਿਲਾਂ ਤੋਂ ਚੱਲ ਰਿਹਾ ਹੈ।

ਅਜਮੇਰ ਸਿੰਘ ਦੀ ਆਲੋਚਨਾ ਕਰਦਿਆਂ ਕਰਮ ਬਰਸਟ ਨੇ ਪੱਤਰਕਾਰ ਦਲਬੀਰ ਸਿੰਘ ਦੀ ਪੁਸਤਕ ‘ਨੇਤਿਓ’ ਡਿੱਠੇ ਸੰਤ ਭਿੰਡਰਾਂਵਾਲੇ ਦੇ ਹਵਾਲੇ ਨਾਲ ਲਿਖਿਆ ਹੈ ਕਿ ਅਜਮੇਰ ਸਿੰਘ, ਦਲਬੀਰ ਸਿੰਘ ਵਾਂਗ ਢਿਲਵਾਂ ਕਾਂਡ ਨੂੰ ਦਾਅ-ਪੇਚੀ ਕਦਮ ਦੇ ਤੌਰ ਉਤੇ ਦਰਸਤ ਦੱਸਦਾ ਹੈ। ਇਹ ਉਹ ਮੌਕਾ ਸੀ ਜਦੋਂ ਮੋਰਚਾ ਸੰਤ ਲੋਗੋਵਾਲ ਦੇ ਹੱਥੋਂ ਨਿਕਲਣਾ ਸ਼ੁਰੂ ਹੋਇਆ ਸੀ। ਉਸ ਸਮੇਂ ਸੰਤ ਭਿੰਡਰਾਂਵਾਲੇ ਨੇ ਦਲਬੀਰ ਸਿੰਘ ਤੋਂ ਸਲਾਹ ਪੁੱਛੀ ਸੀ ਤੇ ਉਸ ਨੇ ਸੰਤਾਂ ਨੂੰ ਕਿਹਾ ਸੀ ਕਿ ਤੁਸਾਂ ਸ. ਦਰਬਾਰਾ ਸਿੰਘ ਦੀ ਸਰਕਾਰ ਨੂੰ ਭੰਗ ਕਰਨ ਦੀ ਮੰਗ ਕਈ ਵਾਰ ਕੀਤੀ ਹੈ ਪਰ ਸਰਕਾਰ ’ਤੇ ਕੋਈ ਅਸਰ ਨਹੀਂ ਹੋਇਆ। ਹੁਣ ਛੇ ਹਿੰਦੂਆਂ ਦੇ ਕਤਲ ਪਿੱਛੋਂ ਤਾਂ ਇਹ ਸਪੱਸ਼ਟ ਹੋ ਗਿਆ ਹੈ ਕਿ ਸਰਕਾਰ ਕਦੇ ਹਰਕਤ ਵਿਚ ਆਉਂਦੀ ਹੈ। ਕਰਮ ਬਰਸਟ ਅਨੁਸਾਰ ਦਲਬੀਰ ਸਿੰਘ ਦੇ ਇਸ ਕੁਤਰਕ ਦੀ ਅਜਮੇਰ ਸਿੰਘ 20-25 ਸਾਲਾਂ ਬਾਅਦ ਤਾਈਦ ਕਰ ਰਿਹਾ ਹੈ। ਉਨ੍ਹਾਂ ਅਨੁਸਾਰ ਦਰਬਾਰ ਸਾਹਿਬ ਉਤੇ ਹਮਲਾ ਮਨਹੂਸ ਕਾਰਵਾਈ ਸੀ ਪਰ ਨਾਲ ਹੀ ਪੁੱਛਿਆ ਹੈ ਕਿ ਕੀ ਜੇ ਕੁਝ ਦਰਬਾਰ ਸਾਹਿਬ ਦੇ ਅੰਦਰ ਹੋ ਰਿਹਾ ਸੀ, ਉਹ ਠੀਕ ਸੀ? ਪਾਕਿਸਤਾਨੀ ਲਹਿਰ ਨੂੰ ਲੋਕ-ਵਿਰੋਧੀ ਕਹਿੰਦਿਆਂ ਕਰਮ ਬਰਸਟ ਲਿਖਦਾ ਹੈ ਕਿ ਇਸ ਲਹਿਰ ਵਿਚ ਸਰਗਰਮ ਨੌਜਵਾਨਾਂ ਦੇ ਅਕੀਦੇ ਨੂੰ ਸਮਝਣਾ ਚਾਹੀਦਾ ਹੈ। ਇਹ ਅਕੀਦਾ ਸੀ ਸਿੱਖ ਧਾਰਮਿਕ ਘੱਟ-ਗਿਣਤੀ ਦੀ ਮੁਕਤੀ। ਭਾਵੇਂ ਉਹ ਗਲਤ ਲਹਿਰ ਵਿਚ ਸਰਗਰਮ ਸਨ, ਉਨ੍ਹਾਂ ਅਨੇਕ ਕਸ਼ਟ ਝੱਲੇ। ਉਨ੍ਹਾਂ ਦਾ ਨਿਸ਼ਾਨਾ ਤੇ ਇਸ ਨੂੰ ਹਾਸਲ ਕਰਨ ਦੇ ਤਰੀਕੇ ਗਲਤ ਹੋ ਸਕਦੇ ਹਨ ਪਰ ਆਪਣੇ ਵਿਚਾਰਾਂ ਨੂੰ ਜ਼ੁਬਾਨ ਦੇਣ ਦੇ ਉਨ੍ਹਾਂ ਦੇ ਹੱਕ ਨੂੰ ਮੰਨਣਾ ਚਾਹੀਦਾ ਹੈ।

ਜ਼ਾਹਿਰ ਹੈ ਕਿ ਕਰਮ ਬਰਸਟ ਸੰਤ ਜਰਨੈਲ ਸਿੰਘ ਦੀ ਲਹਿਰ ਨੂੰ ਗਲਤ ਮੰਨਦੇ ਹੋਏ ਉਸ ਵਿਚ ਸ਼ਾਮਲ ਨੌਜਵਾਨਾਂ ਪ੍ਰਤੀ ਨਰਮ ਗੋਸ਼ਾ ਰੱਖਦੇ ਹਨ ਅਤੇ ਉਨ੍ਹਾਂ ’ਤੇ ਹੋਏ ਤਸੱਦਦ ਤੋਂ ਪ੍ਰੇਸ਼ਾਨ ਹੁੰਦੇ ਹਨ। ਇਸੇ ਕਰ ਕੇ ਉਹ ਇਸ ਨੁਕਤੇ ’ਤੇ ਬੁਰੀ ਤਰ੍ਹਾਂ ਅਸਪਸ਼ਟ ਹਨ। ਕਾਰਨ ਸਪਸ਼ਟ ਹੈ ਕਿ ਖੱਬੀ ਧਿਰ ਵਾਲੇ ਪਾਕਿਸਤਾਨੀ ਲਹਿਰ ਵੱਲ ਨਰਮ ਗੋਸ਼ਾ ਅਖਤਿਆਰ ਨਹੀਂ ਕਰ ਸਕਦੇ ਸਨ ਕਿਉਂਕਿ ਉਹ ਸਿੱਧੇ ਤੌਰ ਉਤੇ ਇਸ ਦੀ ਕਰੋਪੀ ਦਾ ਸ਼ਿਕਾਰ ਸਨ। ਪਾਕਿਸਤਾਨੀ, ਚੁਣ-ਚੁਣ ਕੇ ਖੱਬੀ ਧਿਰ ਦੇ ਜਾਣੇ-ਪਛਾਣੇ ਆਗੂਆਂ ਤੇ ਵਰਕਰਾਂ ਨੂੰ ਨਿਸ਼ਾਨਾ ਬਣਾ ਰਹੇ ਸਨ। ਜੇ ਖੱਬੀ ਧਿਰ ਕਰਮ ਬਰਸਟ ਵਾਲਾ ਪੈਂਤੜਾ ਅਪਨਾਉਂਦੀ ਤੇ ਲੋਕਾਂ ਨੂੰ ਕਹਿੰਦੀ ਕਿ ਇਸ ਸਭ ਕੁਝ ਦੇ ਪਿੱਛੇ ਕੇਂਦਰ ਸਰਕਾਰ ਦਾ ਹੱਥ ਹੈ ਤੇ ਪਾਕਿਸਤਾਨੀ ਮਹਿਜ਼

ਹੱਥ-ਠੋਕੇ ਹਨ ਤਾਂ ਲੋਕ ਇਹ ਸਮਝਦੇ ਕਿ ਇਹ ਧਿਰ ਪਾਕਿਸਤਾਨੀਆਂ ਤੋਂ ਡਰਦਿਆਂ ਇਹ ਪੁਜੀਸ਼ਨ ਲੈ ਰਹੀ ਹੈ। ਉਸ ਹਾਲਤ ਵਿਚ ਇਹ ਧਿਰ ਨਾ ਖੁਦ ਟਾਕਰਾ ਕਰਨ ਦਾ ਜੋਰਾ ਕਰਦੀ ਤੇ ਨਾ ਹੀ ਲੋਕਾਂ ਨੂੰ ਬਹਾਦਰੀ ਨਾਲ ਅਤਿ ਦੀ ਬਦਨਸੀਬੀ ਭਰੀ ਅਵਸਥਾ ਦਾ ਮੁਕਾਬਲਾ ਕਰਨ ਲਈ ਤਿਆਰ ਕਰ ਸਕਦੀ। ਕਮਿਊਨਿਸਟ ਧਿਰਾਂ ਬੜੀ ਹੀ ਬੁਰੀ ਤਰ੍ਹਾਂ ਲੋਕਾਂ ਫਾਰੇ ਆਈਆਂ ਹੋਈਆਂ ਸਨ।

ਅਜਮੇਰ ਸਿੰਘ ਦੀ ਪਹਿਲੀ ਪੁਸਤਕ ਬਾਰੇ



ਸੰਤ ਜਰਨੈਲ ਸਿੰਘ ਭਿੰਡਰਾਂਵਾਲੇ

ਮਾਰਕਸਵਾਦੀ ਚਿੰਤਕ ਡਾ. ਤੇਜਵੰਤ ਸਿੰਘ ਗਿੱਲ ਦੇ ਵਿਚਾਰ ਵੀ ਇਸ ਸੰਗ੍ਰਹਿ ਵਿਚ ਸ਼ਾਮਲ ਕੀਤੇ ਗਏ ਹਨ। ਉਨ੍ਹਾਂ ਅਨੁਸਾਰ ਅਜਮੇਰ ਸਿੰਘ ਨੇ ਆਪਣੀ ਜਵਾਨੀ ਤੇ ਮਧਲੀ ਆਯੂ ਕਮਿਊਨਿਸਟ ਵਿਚਾਰਧਾਰਾ ਤੋਂ ਪ੍ਰੇਰਤ ਖਾੜਕੂ ਲਹਿਰ ਦੇ ਲੇਖੇ ਲਾਈ ਤੇ ਵਡੇਰੀ ਉਮਰ ਵਿਚ ਉਹ ਸਿੱਖ ਪੰਥ ਵੱਲ ਮੁੜਿਆ ਹੈ। ਉਸ ਨੇ ਗੁਰੂ ਗੋਬਿੰਦ ਸਿੰਘ ਦੇ ਜੋਤੀ-ਜੋਤ ਸਮਾਉਣ ਤੋਂ ਅੱਧੀ ਸਦੀ ਬਾਅਦ ਤੱਕ, ਸਿੱਖ ਵਿਰਸੇ ਦੇ ਗੌਰਵ ਦੇ ਜਾਰੀ ਰਹਿਣ ਦੀ ਗੱਲ ਕੀਤੀ ਹੈ, ਪਰ ਇਹ ਗੁੱਬੀ ਸੁਲਝਾਉਣ ਦਾ ਯਤਨ ਨਹੀਂ ਕੀਤਾ ਕਿ ਇਹ ਮਾਂਦਾ ਕਿਉਂ ਪੈ ਗਿਆ? ਡਾ. ਗਿੱਲ ਅਨੁਸਾਰ ਅਜਮੇਰ ਸਿੰਘ ਨੇ ਰਚਨਾਤਮਕ ਸਾਹਿਤ ਵੱਲ ਪਾਸਾ ਵੱਟਿਆ ਹੋਇਆ ਹੈ। 18ਵੀਂ ਸਦੀ ਦਾ ਕਿੱਸਾ ਤੇ ਸੂਫੀ ਸਾਹਿਤ ਦੱਸਦਾ ਹੈ ਕਿ ਪੰਜਾਬ ਦੀ ਵਧੇਰੇ ਮੁਸਲਿਮ ਵਸੋਂ ਜੋ ਅਟਕ ਪਾਰ ਤੋਂ ਹੁੰਦੇ ਹਮਲਿਆਂ ਤੋਂ ਦੁਖੀ ਸੀ, ਦਾ ਸੁਚੇਤ ਨਹੀਂ ਤਾਂ ਅਚੇਤ ਰੂਪ ਵਿਚ ਲਗਾਓ ਸਿੱਖ ਸੰਘਰਸ਼ ਵੱਲ ਮੁੜਨ ਲੱਗ ਪਿਆ ਸੀ। ਕੋਈ ਨਹੀਂ ਕਹਿ ਸਕਦਾ ਕਿ ਜਿਸ ਵੇਦਨਾ ਸੰਵੇਦਨਾ ਸਹਿਤ ਹੋਂਦ, ਬੁੱਲ੍ਹੇ ਸ਼ਾਹ, ਨਜ਼ਾਬਤ ਅਤੇ ਵਾਰਿਸ ਸ਼ਾਹ ਨੇ ਪੰਜਾਬ ਦਾ ਦੁੱਖ ਦਰਦ ਪੇਸ਼ ਕੀਤਾ, ਉਸ ਨੇ ਸਿੱਖ ਮਨ ਨੂੰ ਨਹੀਂ ਹਲੂਣਿਆ ਹੋਵੇਗਾ! ਡਾ. ਗਿੱਲ ਅਨੁਸਾਰ ਅਜਮੇਰ ਸਿੰਘ ਬਸਤੀਵਾਦ ਅਧੀਨ ਪੰਜਾਬ ਦੀ ਅਧੋਗਤੀ ਦੀ ਜ਼ਿੰਮੇਵਾਰੀ ਸਿੱਖ ਸਰਦਾਰਾਂ, ਸਿੱਖ ਕਿਸਾਨੀ ਅਤੇ ਪੰਜਾਬ ਦੀ ਕੁਲ ਵੱਸੋਂ ਉਤੇ ਪਾਉਂਦਾ ਹੈ; ਪਰ ਇਸ ਰਚਨਾਤਮਕ ਸਾਹਿਤ ਤੋਂ ਅਵੇਸਲਾ ਹੋਣ ਕਾਰਨ ਕੇਵਲ ਇਕ-ਅੱਧ ਇਤਿਹਾਸਕ ਦਸਤਾਵੇਜ਼ ਦੇ ਸਹਾਰੇ ਇਸ ਵਰਤਾਰੇ ਦੀ ਵਿਆਖਿਆ ਕਰਦਾ ਹੈ। ਗੌਰਵ ਦੀ ਗੱਲ ਸਿੱਖ ਵਿਰਸੇ ਲਈ ਹੀ ਨਹੀਂ, ਸਗੋਂ ਪੰਜਾਬ ਲਈ ਵੀ ਹੈ ਕਿ ਬਹੁਤ ਬੋਝੇ ਸਮੇਂ ਵਿਚ ਅਮਰੀਕਾ ਕੈਨੇਡਾ ਵਿਚ ਪਹੁੰਚੇ ਪੰਜਾਬੀ ਜਿਨ੍ਹਾਂ ਵਿਚੋਂ ਵਧੇਰੇ ਸਿੱਖ

ਵਿਚਾਰ-ਚਰਚਾ

ਸਨ ਤੇ ਜਿਨ੍ਹਾਂ ਵਿਚ ਸਭ ਤੋਂ ਚਿੰਤਨਸ਼ੀਲ ਭਾਈ ਸੰਤੋਖ ਸਿੰਘ ਸਨ, ਨੇ ਬਸਤੀਵਾਦ ਵਿਰੁਧ ਵਿੱਚ ਜਾਣ ਵਾਲੇ ਸੰਘਰਸ਼ ਦੇ ਸਥਲ ਨੂੰ ਤਿਆਰ ਕਰਨ ਲਈ ਕਿਰਤੀ ਕਿਸਾਨ ਪਾਰਟੀ ਦੀ ਨੀਂਹ ਰੱਖੀ ਤੇ ‘ਕਿਰਤੀ’ ਨਾਮੀ ਮਾਸਕ ਰਸਾਲਾ ਕੱਢਿਆ। ਇਹ ਪੰਜਾਬੀਆਂ ਦੀ ਹੋਣੀ ਅਤੇ ਹਸਤੀ ਨੂੰ ਸਮਝਣ ਅਤੇ ਉਸ ਨੂੰ ਹੱਕ, ਸੱਚ, ਇਨਸਾਫ ਦਿਸਾ ਖਾਤਰ ਸੰਘਰਸ਼ ਵੱਲ ਲਿਜਾਣ ਲਈ ਬਹੁਤ ਹੀ ਮੌਲਿਕ ਉਦਮ ਸੀ।

ਪੁਸਤਕ ਵਿਚ ਸ. ਅਭੈ ਸਿੰਘ ਦੇ ਪੰਜ ਲੇਖ ਸ਼ਾਮਲ ਹਨ। ਪਹਿਲਾ ਲੇਖ ‘ਕਿਸ ਬਿਧ ਰੁਲੀ ਪਾਤਸ਼ਾਹੀ’ ਬਾਰੇ ਹੈ, ਜੋ ਅਜਮੇਰ ਸਿੰਘ ਨੂੰ ਸੰਬੋਧਤ ਚਿੰਨੀ ਦੇ ਰੂਪ ਵਿਚ ਹੈ। ਉਨ੍ਹਾਂ ਲਿਖਿਆ ਹੈ ਕਿ ਭਾਵੇਂ ਤੁਸਾਂ (ਅਜਮੇਰ ਸਿੰਘ) ਆਪਣੇ ਖਿਆਲਾਤ ਨੂੰ ਸਿਧਾਂਤਾਂ ਵਿਚ ਢਾਲਣ ਦਾ ਯਤਨ ਕੀਤਾ ਹੈ, ਪਰ ਬਹੁਤੀ ਜਗ੍ਹਾ ਤੁਹਾਡੀਆਂ ਧਾਰਨਾਵਾਂ ਗਲਤ ਹਨ। ਮਿਸਾਲ ਵਜੋਂ ਤੁਸਾਂ ‘ਪਾਤਸ਼ਾਹੀ’ ਨੂੰ ਇਕ ਫਿਰਕੇ ਜਾਂ ਕੌਮ ਦੀ ਆਜ਼ਾਦੀ ਦੇ ਤੌਰ ਉਤੇ ਲਿਆ ਹੈ, ਜਦੋਂ ਕਿ ਇਹ ਸਿਰਫ਼ ਇਕ ਬੰਦੇ ਲਈ ਹੀ ਵਰਤਿਆ ਜਾ ਸਕਦਾ ਹੈ। ਰਣਜੀਤ ਸਿੰਘ ਦੇ ਰਾਜ ਨੂੰ ਲੋਕ ਸਿੱਖਾਂ ਦਾ ਰਾਜ ਕਹਿ ਦਿੰਦੇ ਹਨ ਪਰ ਜੇ ਬੋਝੀ ਬਹੁਤ ਜਮਹੂਰੀਅਤ ਮਿਸਲਾਂ ਵੇਲੇ ਸੀ, ਰਣਜੀਤ ਸਿੰਘ ਦੇ ਵਕਤ ਉਹ ਵੀ ਖਤਮ

ਕਰ ਦਿੱਤੀ ਗਈ ਸੀ। ਇਸ ਲਈ ਉਸ ਰਾਜ ਨੂੰ ਸਿੱਖਾਂ ਦੀ ਆਜ਼ਾਦੀ ਦਾ ਦੌਰ ਕਹਿਣਾ ਗਲਤ ਹੈ। ਅਭੈ ਸਿੰਘ ਨੇ ਅਜਮੇਰ ਸਿੰਘ ਤੋਂ ਮੰਗ ਕੀਤੀ ਹੈ ਕਿ ਉਹ ਸੰਨ 47 ਤੋਂ ਲੈ ਕੇ ਸੰਤ ਭਿੰਡਰਾਂਵਾਲੇ ਦੀ ਆਮਦ ਤੱਕ ਦੇ ਸਮੇਂ ਦੇ ਅੱਠ-ਦਸ ਨੁਕਤੇ ਦੱਸਣ ਜੋ ਸਾਬਤ ਕਰਦੇ ਹੋਣ ਕਿ ਸਿੱਖ ਹਿੰਦੂਆਂ ਦੇ ਗੁਲਾਮ ਹਨ। ਅਜਮੇਰ ਸਿੰਘ ਇਕ ਖਾਕਾ ਬਣਾਉਣ ਜਿਸ ਤੋਂ ਇਹ ਪਤਾ ਲੱਗੇ ਕਿ ਸਿੱਖਾਂ ਦੇ ਆਜ਼ਾਦ ਹੋਣ ਦਾ ਰੂਪ ਕੀ ਹੋਵੇਗਾ?

ਆਪਣੇ ਦੂਜੇ ਲੇਖ ‘ਮਸਲਾ ਗੁਲਾਮੀ ਤੇ ਆਜ਼ਾਦੀ ਦਾ’ ਵਿਚ ਅਭੈ ਸਿੰਘ ਨੇ ਕਿਹਾ ਹੈ ਕਿ ਅੱਜ ਹਰ ਇਨਕਲਾਬ ਸਮਾਜਕ ਤਰਕ ਵਿਚੋਂ ਨਿਕਲੇਗਾ। ਇਸ ਦੀ ਲੋੜ ਤੇ ਕਿਸਮ ਦਾ ਨਿਪਟਾਰਾ ਸਮਾਜੀ ਤਰਕ ਹੀ ਕਰਨਗੇ। ਆਮ ਤੌਰ ’ਤੇ ਗੁਲਾਮੀ ਦਾ ਤਸੱਵਰ ਕਿਸੇ ਮੁਲਕ, ਸਰਕਾਰ, ਬਾਦਸ਼ਾਹ ਜਾਂ ਡਿਕਟੇਟਰ ਨਾਲ ਜੁੜਿਆ ਹੁੰਦਾ ਹੈ। ਇਨ੍ਹਾਂ ਸਵਾਲਾਂ ਉਤੇ ਅਕਾਦਮਿਕ ਬਹਿਸ ਕਾਫੀ ਹੋ ਚੁੱਕੀ ਹੈ। ਹੁਣ ਵਿਹਾਰੀ ਬਹਿਸ ਅਤੇ ਅਮਲੀ ਕੰਮ ਵਿਚਾਰਨ ਦਾ ਵਕਤ ਆ ਗਿਆ ਹੈ। ਉਨ੍ਹਾਂ ਦਾ ਸੁਝਾਅ ਹੈ ਕਿ ਅਜਿਹੇ ਕੁਝ ਨੁਕਤੇ ਕਾਗਜ਼ ’ਤੇ ਲਿਖ ਲਈਏ ਤੇ ਵਿਚਾਰੀਏ। ਜੇ ਇਹ ਸਪੱਸ਼ਟ ਹੋਵੇ ਕਿ ਸਿੱਖਾਂ ਦੀਆਂ ਸ਼ਿਕਾਇਤਾਂ ਇਸ ਮੁਲਕ ਦੇ ਦਾਇਰੇ ਅੰਦਰ ਦੂਰ ਨਹੀਂ ਹੋ ਸਕਦੀਆਂ ਤੇ ਇਸ ਗੱਲ ਦੀ ਵੀ ਜ਼ਾਮਨੀ ਹੋਵੇ ਕਿ ਵੱਖਰਾ ਮੁਲਕ ਬਣਾਉਣ ਨਾਲ ਦੂਰ ਹੋ ਸਕਦੀਆਂ ਹਨ ਤਾਂ ਉਹ ਵੀ ਸਿੱਖਾਂ ਵਾਸਤੇ ਵੱਖਰੇ ਮੁਲਕ ਦੀ ਮੰਗ ਵਿਚ ਆਪਣਾ ਹਿੱਸਾ ਪਾਉਣਗੇ।

ਅਭੈ ਸਿੰਘ ਅਨੁਸਾਰ ਕੁਝ ਲੋਕਾਂ ਦਾ ਇਹ ਕਹਿਣਾ ਹੈ ਕਿ ਸਾਕਾ ਨੀਲਾ ਤਾਰਾ ਅਤੇ ਨਵੰਬਰ 1984 ਦੇ ਕਤਲਾਂ ਦਾ ਕਾਰਾ ਦੁਬਾਰਾ ਨਹੀਂ ਵਾਪਰ ਸਕਦੇ, ਪਰ ਮੇਰਾ ਕਹਿਣਾ ਹੈ ਕਿ ਅਜਿਹੇ ਖਤਰਿਆਂ ਦੀਆਂ ਤਲਵਾਰਾਂ ਕੱਚੇ ਧਾਗੇ ਨਾਲ ਬੰਨ੍ਹੀਆਂ ਹੋਈਆਂ ਹਨ ਤੇ ਕਦੇ ਵੀ ਇਹ ਖਤਰੇ ਹਕੀਕਤ ਬਣ ਸਕਦੇ ਹਨ। ਪੰਜਾਬ ਵਿਚ ਕੁਝ ਅਲਾਮਤਾਂ ਖਤਰਨਾਕ ਹਨ। ਇਕ ਪਾਸੇ ਅਧਿਓਂ ਵੱਧ ਪੰਜਾਬੀ ਵੱਖ-ਵੱਖ ਡੇਰਿਆਂ ’ਤੇ ਨੱਕ ਰਗੜਦੇ ਹਨ, ਦੂਜੇ ਪਾਸੇ ਨਾਮ ਚਰਚਾਵਾਂ ਡਾਂਗ ਨਾਲ ਰੋਕਣ ਦੀਆਂ ਹਿੰਸਕ ਘਟਨਾਵਾਂ ਹੋ ਰਹੀਆਂ ਹਨ। ਅੱਜ ਜੇ ਸਾਡਾ ਲੇਖਕ ਵਰਗ ਲੋਕਰਾਜੀ ਕਦਰਾਂ ਕੀਮਤਾਂ ਦੀ ਰਾਖੀ ਵਾਸਤੇ ਡਟਵੀਂ ਦੁਹਾਈ ਨਹੀਂ ਪਾਉਂਦਾ ਤਾਂ ਅਗਲੇ ਸੰਤਾਲੀ ਜਾਂ ਚੁਰਾਸੀ ਵਾਸਤੇ ਪਹਿਲੇ ਗੁਨਾਹਗਾਰ ਅਸੀਂ ਹੋਵਾਂਗੇ।

‘ਅਜਮੇਰ ਸਿੰਘ ਵਿਛਾ ਰਿਹਾ ਹੈ ਉਲਝਣਾਂ ਦਾ ਤੰਦੂਆ ਜਾਲ’, ਦੇ ਸਿਰਲੇਖ ਹੇਠਲੇ ਲੇਖ ਵਿਚ ਅਭੈ ਸਿੰਘ ਕਹਿੰਦੇ ਹਨ ਕਿ ਅਜਮੇਰ ਸਿੰਘ ਕੱਲ੍ਹ ਵਾਪਰੇ ਤੇ ਅੱਜ ਵਾਪਰ ਰਹੇ ਇਤਿਹਾਸ ਤੋਂ ਕੋਈ ਸਬਕ ਲੈਣ ਨੂੰ ਤਿਆਰ ਨਹੀਂ। ਜਿਸ ਪਾਤਸ਼ਾਹੀ ਦੇ ਗੁਆਚਣ ਦਾ ਉਹ ਗਮ ਕਰ ਰਿਹਾ ਹੈ, ਉਹ ਉਨੀ ਦੇਰ ਹੀ ਅੰਗਰੇਜ਼ਾਂ ਨੇ ਕਾਇਮ ਰਹਿਣ ਦਿੱਤੀ, ਜਿੰਨੀ ਦੇਰ ਤੱਕ ਉਨ੍ਹਾਂ ਨੂੰ ਇਸ ਦੀ ਲੋੜ ਸੀ। ਇਸ ਨੇ ਮਣਾਂ ਮੰਗੀ ਖੂਨ ਡੋਲ੍ਹ ਕੇ ਫਰੰਟੀਅਰ ਤੇ ਕਸ਼ਮੀਰ ਉਤੇ ਕਬਜ਼ਾ ਕਰ ਕੇ ਅੰਗਰੇਜ਼ਾਂ ਦਾ ਰਾਹ ਸੌਖਾ ਬਣਾ ਦਿੱਤਾ ਸੀ। ਬੇਸ਼ਕ

1979 ਦੀਆਂ ਸ਼੍ਰੋਮਣੀ ਕਮੇਟੀ ਦੀਆਂ ਚੋਣਾਂ ਵਿਚ ਸੰਤ ਭਿੰਡਰਾਂਵਾਲੇ ਦੇ ਬਾਹਲੇ ਉਮੀਦਵਾਰ ਵੱਡੇ ਫਰਕ ਨਾਲ ਹਾਰ ਗਏ ਸਨ, ਬਲਕਿ ਜ਼ਮਾਨਤਾਂ ਹੀ ਗਵਾ ਗਏ ਸਨ। ਸ. ਅਜਮੇਰ ਸਿੰਘ ਨੇ ਆਪਣੇ ਬਿਰਤਾਂਤ ਵਿਚ ਇਸ ਤੱਥ ਨੂੰ ਲੁਕਾਇਆ ਹੈ ਕਿ ਦਮਦਮੀ ਟਕਸਾਲ ਨੇ 1980 ਦੀਆਂ ਆਮ ਚੋਣਾਂ ਵਿਚ ਕਾਂਗਰਸ ਦੀ ਮੱਦਦ ਕੀਤੀ ਸੀ ਤੇ ਸਵਰਗੀ ਸ਼੍ਰੀਮਤੀ ਸੁਖਬੰਸ ਕੌਰ ਭਿੰਡਰਾ ਨੂੰ ਜਿਤਾਉਣ ਵਿਚ ਯਥਾ-ਸ਼ਕਤ ਭੂਮਿਕਾ ਨਿਭਾਈ ਸੀ। ਸ. ਅਜਮੇਰ ਸਿੰਘ ਨੇ ਸ਼ੁਰੂਆਤੀ ਦੌਰ ਵਿਚ ਖਾੜਕੂ ਧਿਰਾਂ ਤੇ ਇੰਦਰਾ ਗਾਂਧੀ ਵਿਚਕਾਰਲੇ ਰਿਸ਼ਤੇ ਨੂੰ ਢੱਕਣ ਦੀ ਕੋਸ਼ਿਸ਼ ਕੀਤੀ ਹੈ। ਉਸ ਵੱਲੋਂ ਕੀਤਾ ਗਿਆ ਇਹ ਦਾਅਵਾ ਨਿਰਮੂਲ ਹੈ ਕਿ ਸੰਤ ਭਿੰਡਰਾਂਵਾਲਿਆਂ ਨੇ ਹਾਕਮਾਂ ਨੂੰ ਰੜੇ ਮੈਦਾਨ ਲਲਕਾਰਿਆ ਸੀ ਕਿਉਂਕਿ ਦਰਬਾਰ ਸਾਹਿਬ ਦੀ ਓਟ ਲੈਣੀ ਰੜਾ ਮੈਦਾਨ ਨਹੀਂ ਸੀ।

ਮਿਥ ਕੇ ਕਰਵਾਇਆ ਸੀ ਤੇ ਇਹ ਝਗੜਾ ਹੀ ਬਾਅਦ ਵਿਚ ਵਾਪਰੇ ਘਟਨਾਕ੍ਰਮਾਂ ਦਾ ਮੂਲ ਸੂਤਰ ਸੀ। ਇਹ ਝਗੜਾ ਨਾ ਵੀ ਹੋਇਆ ਹੁੰਦਾ ਤਾਂ ਵੀ ਸਿੱਖ ਮੁਲਵਾਦੀ ਲਹਿਰ ਨੇ ਕੋਈ ਹੋਰ ਬਹਾਨਾ ਲੱਭ ਲੈਣਾ ਸੀ।

ਕਰਮ ਬਰਸਟ ਅਨੁਸਾਰ ਸਿੱਖਾਂ ਨੇ ਸੰਤ ਭਿੰਡਰਾਂਵਾਲੇ ਨੂੰ ਪ੍ਰਵਾਨ ਨਹੀਂ ਕੀਤਾ ਸੀ। 1979 ਦੀਆਂ ਸ਼੍ਰੋਮਣੀ ਕਮੇਟੀ ਚੋਣਾਂ ਵਿਚ ਸੰਤ ਭਿੰਡਰਾਂਵਾਲੇ ਦੇ ਬਾਹਲੇ ਉਮੀਦਵਾਰ ਵੱਡੇ ਫਰਕ ਨਾਲ ਹਾਰ ਗਏ ਸਨ, ਬਲਕਿ ਜ਼ਮਾਨਤਾਂ ਹੀ ਗਵਾ

ਵੱਖਰਾ ਦੇਸ਼ ਬਣ ਜਾਣਾ ਅਤੇ ਇਸੇ ਸਦੀ ਦੇ ਅਖੀਰਲੇ ਦਹਾਕਿਆਂ ਵਿਚ ਧਰਮ ਆਧਾਰਤ ਵੱਖਰੀ ਸਿੱਖ ਸਟੇਟ ਦੇ ਸੁਫਨੇ ਲੈਣੇ ਦੋ ਵੱਖ-ਵੱਖ ਗੱਲਾਂ ਹਨ। ਅਜਮੇਰ ਸਿੰਘ ਵਰਗੇ ਚਿੰਤਕ ਜਾਣ-ਬੁਝ ਕੇ ਇਹ ਗੱਲ ਭੁੱਲਦੇ ਹਨ ਕਿ ਆਟੋਮਾਨ ਸਲਤਨਤ ਦੀ ਬਰਬਾਦੀ ਅਤੇ ਦੂਜੇ ਵਿਸ਼ਵ ਯੁੱਧ ਪਿੱਛੋਂ ਉਹ ਕਿਹੜੇ ਹਾਲਾਤ ਸਨ ਜਿਨ੍ਹਾਂ ਵਿਚ ਇਸਰਾਈਲ ਦੀ ਹੋਂਦ ਸੰਭਵ ਹੋਈ ਤੇ ਇਹ ਵੀ ਕਿ ਇਸਰਾਈਲ ਬਣਾ ਕੇ ਵੀ ਮੱਧ-ਪੂਰਬ ਵਿਚ ਕਿਹੜੇ ਲੱਲੜ ਲੱਗੇ ਹੋਏ ਹਨ?

ਅੰਗਰੇਜ਼ਾਂ ਦਾ ਰਾਜ ਗੁਲਾਮੀ ਦਾ ਰਾਜ ਸੀ ਪਰ ਜੇ ਕਹੀਏ ਕਿ ਉਸ ਤੋਂ ਪਹਿਲਾਂ ਇਹ ਮੁਲਕ ਆਜ਼ਾਦ ਸੀ ਤਾਂ ਗਲਤ ਹੋਵੇਗਾ। ਅੰਗਰੇਜ਼ਾਂ ਦੇ ਜਾਣ ਤੋਂ ਬਾਅਦ ਆਈ ਆਜ਼ਾਦੀ ਵਿਚ ਸੋ ਨੁਕਸ ਹੋਣਗੇ ਪਰ ਹਕੀਕਤ ਇਹ ਹੈ ਕਿ ਇਸ ਤੋਂ ਪਹਿਲਾਂ ਇਸ ਮੁਲਕ ਦੇ ਕਿਸੇ ਵੀ ਇਲਾਕੇ ਜਾਂ ਫਿਰਕੇ ਦੇ ਲੋਕਾਂ ਨੇ ਕਦੇ ਆਜ਼ਾਦੀ ਦਾ ਮੂੰਹ ਨਹੀਂ ਵੇਖਿਆ ਸੀ। ਅਜਮੇਰ ਸਿੰਘ ਦਾ ਕਹਿਣਾ ਹੈ ਕਿ ਸਿੱਖ ਆਗੂਆਂ ਨੇ ਆਪਣੇ ਕੁਦਰਤੀ ਸੁਭਾਅ ਮੁਤਾਬਕ ਸਿੱਖ ਕੌਮ ਦੀ ਹੋਣੀ ਨੂੰ ਹਿੰਦੂ ਬਹੁ-ਗਿਣਤੀ ਨਾਲ ਸੰਜੋਗ ਕਰਨ ਦਾ ਨਿਰਣਾ ਕਰ ਲਿਆ। ਹਕੀਕਤ ਇਹ ਹੈ ਕਿ ਦੇਸ਼ ਦੇ ਬਟਵਾਰੇ ਵੇਲੇ ਕਿਸੇ ਵੀ ਮਜ਼੍ਹਬ ਦੇ ਲੋਕਾਂ ਨੂੰ ਨਹੀਂ ਪੁੱਛਿਆ ਗਿਆ ਸੀ ਕਿ ਤੁਸਾਂ ਕਿਧਰ ਰਲਣਾ ਹੈ। ਭਾਰੀ ਬਹੁ-ਗਿਣਤੀ ਲੋਕਾਂ ਦੀ ਮਰਜ਼ੀ ਜਿੱਥੇ ਵਸਦੇ ਸਨ, ਉਥੇ ਹੀ ਰਹਿਣ ਦੀ ਸੀ। ਆਬਾਦੀ ਦਾ ਤਬਾਦਲਾ ਸਿਰਫ਼ ਫਸਾਦਾਂ ਤੇ ਕਤਲੋਗਾਰਤ ਕਰ ਕੇ ਹੋਇਆ।

ਆਪਣੇ ਚੌਥੇ ਲੇਖ 'ਸਾਕਾ ਨੀਲਾ ਤਾਰਾ ਦੀ ਜ਼ਿੰਮੇਵਾਰੀ ਕਿੰਨੀ ਟਿੱਕੀਏ' ਵਿਚ ਅਭੈ ਸਿੰਘ ਨੇ ਅਜਮੇਰ ਸਿੰਘ ਦੀ ਇਸ ਧਾਰਨਾ ਕਿ ਨੀਲਾ ਤਾਰਾ ਦਾ ਮਕਸਦ ਹਿੰਦੂ ਹਾਕਮਾਂ ਵੱਲੋਂ ਸਿੱਖਾਂ ਦੀ ਵਿਲੱਖਣ ਹਸਤੀ ਤੇ ਵੱਖਰੀ ਕੌਮ ਦੇ ਅਹਿਸਾਸ ਨੂੰ ਖਤਮ ਕਰਨਾ ਸੀ, ਦਾ ਨੋਟਿਸ ਲੈਂਦਿਆਂ ਸਵਾਲ ਕੀਤਾ ਹੈ ਕਿ ਜੇ ਇਉਂ ਹੀ ਸੀ ਤਾਂ 1947 ਤੋਂ ਲੈ ਕੇ 1984 ਤੱਕ ਉਨ੍ਹਾਂ ਇਉਂ ਕਿਉਂ ਨਾ ਕੀਤਾ? ਫਿਰ 1984 ਤੋਂ ਬਾਅਦ ਅਕਾਲ ਤਖ਼ਤ ਦੀ ਰੱਖਿਆ ਵਾਸਤੇ ਕਿਹੜਾ ਹਥਿਆਰਬੰਦ ਦਸਤਾ ਬੈਠਾ ਹੈ ਜਿਸ ਤੋਂ ਡਰ ਕੇ ਹਿੰਦੂ ਹਾਕਮ ਹਮਲਾ ਨਹੀਂ ਕਰ ਰਹੇ? ਫੌਜੀ ਤਕਨੀਕ ਦੇ ਪੱਖੋਂ ਨੀਲਾ ਤਾਰਾ ਬੁਰੀ ਤਰ੍ਹਾਂ ਫੇਲ੍ਹ ਹੋਇਆ ਸੀ। ਇਸ ਐਕਸ਼ਨ ਲਈ ਪੰਜਾਬ ਪੁਲਿਸ, ਸਿਵਲ ਪੁਲਿਸ ਤੇ ਪੰਜਾਬ ਦੇ ਰਾਜ ਨੇਤਾਵਾਂ ਨੂੰ ਭਰੋਸੇ ਵਿਚ ਨਹੀਂ ਲਿਆ ਗਿਆ ਸੀ ਪਰ ਇਸ ਵਿਚ ਇਹ ਰਾਜਨੇਤਾ ਬਰਾਬਰ ਦੇ ਜ਼ਿੰਮੇਵਾਰ ਸਨ। ਪੰਜਾਬ ਦੇ ਜਿਹੜੇ ਸਿਆਸਤਦਾਨਾਂ ਨੂੰ ਫੌਜੀ ਐਕਸ਼ਨ ਦੀ ਭਿਣਕ ਸੀ, ਉਨ੍ਹਾਂ ਵਿਚੋਂ ਕੋਈ ਵੀ ਆਪਣੀ ਆਈ 'ਤੇ ਆ ਜਾਂਦਾ ਤਾਂ ਉਹ ਐਕਸ਼ਨ ਨੂੰ ਰੋਕ ਸਕਦਾ ਸੀ; ਪਰ ਸਭ ਕੁਝ ਦੇ ਬਾਵਜੂਦ 'ਨੀਲਾ ਤਾਰਾ' ਦੀ ਮੁੱਖ ਜ਼ਿੰਮੇਵਾਰੀ ਇੰਦਰਾ ਗਾਂਧੀ ਦੀ ਸੀ।

ਆਪਣੇ ਪੰਜਵੇਂ ਲੇਖ 'ਨਵੰਬਰ 84 ਵਰਗੇ ਕਹਿਰਾਂ ਦੇ ਜਰਾਸੀਮ' ਵਿਚ ਅਭੈ ਸਿੰਘ ਨੇ ਸਵਾਲ ਕੀਤਾ ਹੈ ਕਿ ਇੰਦਰਾ ਗਾਂਧੀ ਦੇ ਕਤਲ ਤੋਂ ਬਾਅਦ ਗੁੱਸੇ ਵਿਚ ਉਥਲ ਰਹੀਆਂ ਭੀੜਾਂ ਪ੍ਰਧਾਨ ਮੰਤਰੀ ਨਿਵਾਸ ਦੀ ਤਰਫ਼ ਬਾਡੀਗਾਰਡਾਂ ਵੱਲ ਕਿਉਂ ਨਾ ਦੌੜੀਆਂ ਜਾਂ ਜਿਸ ਹਸਪਤਾਲ ਵਿਚ ਸਤਵੰਤ ਸਿੰਘ ਦਾ ਇਲਾਜ ਚੱਲ ਰਿਹਾ ਸੀ, ਉਧਰ ਕਿਉਂ ਨਾ ਗਈਆਂ? ਇਹ ਗੁੱਸਾ ਆਪਣੇ ਵੀ ਸ਼ਹਿਰ ਦੇ ਵਾਸੀਆਂ ਤੇ ਅਣਜਾਣ ਰਾਹ ਗੁਜ਼ਰੂਆਂ ਨੂੰ ਕਿਉਂ ਜਿਉਂਦੇ ਜੀਅ ਅੱਗ ਦੇ ਭਾਂਬੜਾਂ ਵਿਚ ਸੁੱਟ ਕੇ ਕੱਢਿਆ ਗਿਆ? ਇਨ੍ਹਾਂ ਭੀੜਾਂ ਵਿਚ ਜ਼ਿਆਦਾ ਗਿਣਤੀ ਹਿੰਦੂਆਂ ਦੀ ਸੀ ਤੇ ਮੁਸਲਮਾਨ ਬਹੁਤ ਥੋੜ੍ਹੇ ਸਨ ਪਰ ਆਪਣੇ ਹਿੰਦੂ ਹੋਣ ਦਾ ਉਨ੍ਹਾਂ ਨੂੰ ਗਿਆਨ ਹੀ ਨਹੀਂ ਸੀ। ਅਭੈ ਸਿੰਘ ਅਨੁਸਾਰ ਅਜਮੇਰ ਸਿੰਘ ਦੀ ਇਹ ਧਾਰਨਾ ਬੇਬੁਨਿਆਦ ਹੈ ਕਿ ਸਿੱਖ ਵਿਰੋਧੀ ਹਿੰਸਾ ਦਾ ਕੇਂਦਰੀ ਮਨੋਰਥ ਸਿੱਖਾਂ ਦੇ ਉਸ ਵਿਰੋਧ ਦੀ ਕੰਗਰੇੜ ਤੋੜਨਾ ਸੀ, ਜਿਹੜਾ ਸਿੱਖਾਂ ਦੇ ਕੁਝ ਵਰਗਾਂ ਵੱਲੋਂ ਹਿੰਦੂਆਂ ਵਿਚ ਰਲੇਵੇਂ ਵਿਰੁਧ ਕੀਤਾ ਜਾ ਰਿਹਾ ਸੀ। ਅਜਮੇਰ ਸਿੰਘ ਦੀ ਇਸ ਧਾਰਨਾ ਵਿਚ ਪੀੜਤ ਸਿੱਖ ਪਰਿਵਾਰਾਂ ਦੇ ਦੁੱਖਾਂ ਦੇ ਭਾਈਵਾਲ ਬਣਨ ਵਾਲੇ ਹਿੰਦੂਆਂ ਦੀ ਗਿਣਤੀ ਬਹੁਤ ਥੋੜ੍ਹੀ ਸੀ ਤੇ ਸਮੁੱਚਾ ਹਿੰਦੂ ਵਰਗ ਕਾਤਲਾਂ ਦੇ ਨਾਲ ਸੀ, ਨੂੰ ਗਲਤ ਕਰਾਰ ਦਿੰਦਿਆਂ ਅਭੈ ਸਿੰਘ ਇੰਦਰਾ ਗਾਂਧੀ ਦੇ ਕਤਲ ਦੇ ਦੁੱਖ ਵਿਚ ਨਾ ਕੇਵਲ ਹਿੰਦੂਆਂ ਤੇ ਲਗਭਗ ਸਾਰੀ ਮੁਸਲਿਮ ਆਬਾਦੀ ਬਲਕਿ ਵੱਡੀ ਗਿਣਤੀ ਸਿੱਖਾਂ ਦੇ ਵੀ ਸ਼ਾਮਲ ਹੋਣ ਦੀ ਗੱਲ ਕਰਦੇ ਹਨ। ਉਨ੍ਹਾਂ ਅਨੁਸਾਰ ਦਿੱਲੀ ਵਿਚ ਵਸਦੇ ਘੱਟੋ-ਘੱਟ ਅੱਧੇ ਤੋਂ ਵੱਧ ਸਿੱਖ ਇੰਦਰਾ ਗਾਂਧੀ ਦੀ ਮੌਤ ਉਤੇ ਗਮਗੀਨ ਸਨ। ਹਾਲਾਂਕਿ ਇਹ ਲੋਕ 'ਨੀਲਾ ਤਾਰਾ' ਦੁਖਾਂਤ ਵੇਲੇ ਵੀ ਗਹਿਰੇ ਗਮਗੀਨ ਹੋਏ ਸਨ। 1984 ਦੇ ਕਤਲਾਂ ਵਿਚ ਹਿੰਦੂਆਂ ਦੀ ਬੜੀ ਵਰਗ ਕੋਈ ਭੂਮਿਕਾ ਨਹੀਂ ਸੀ। ਚੋਣਾਂ ਵਿਚ ਕਾਂਗਰਸ ਦੀ ਵੱਡੀ ਜਿੱਤ ਦਾ ਕਾਰਨ ਇੰਦਰਾ ਗਾਂਧੀ ਦੇ ਕਤਲ ਤੋਂ ਉਪਜੀ ਹਮਦਰਦੀ ਸੀ ਨਾ ਕਿ ਉਸ ਦਾ ਕਤਲ। ਅੱਜ ਦਿੱਲੀ ਸਮੇਤ ਪੰਜਾਬ ਤੋਂ ਬਾਹਰ ਵਸਦੇ ਸਿੱਖਾਂ ਦੀ ਭਾਰੀ ਗਿਣਤੀ ਕਾਂਗਰਸ ਨੂੰ ਹੀ ਵੋਟਾਂ ਪਾਉਂਦੀ ਹੈ। ਅਭੈ ਸਿੰਘ ਅਨੁਸਾਰ ਅਜਮੇਰ ਸਿੰਘ ਨੇ ਸਿੱਖ ਕੌਮ ਵਾਸਤੇ ਕੋਈ ਸੁਝਾਅ ਨਹੀਂ ਦਿੱਤੇ ਕਿ ਉਹ ਆਪਣਾ ਬਚਾਅ ਕਿਵੇਂ ਕਰਨ। ਆਮ ਧਾਰਨਾ ਹੈ ਕਿ ਪਾਪ ਨੂੰ ਨਿੰਦਣਾ ਚਾਹੀਦਾ ਹੈ, ਪਾਪੀ ਨੂੰ ਨਹੀਂ, ਪਰ ਇਸ ਪੁਸਤਕ ਵਿਚ ਅਜਮੇਰ ਸਿੰਘ ਨੇ ਪਾਪੀਆਂ ਨੂੰ ਹੀ ਨਿੰਦਿਆ ਹੈ।


ਸਬੰਧਤ ਸਵਾਲਾਂ ਬਾਰੇ ਅਭੈ ਸਿੰਘ ਦੀ ਪਹੁੰਚ ਨੂੰ ਕਾਫੀ ਹੱਦ ਤੱਕ ਦਰੁਸਤ ਮੰਨਦਿਆਂ ਵੀ ਉਨ੍ਹਾਂ ਦੀਆਂ ਸਾਰੀਆਂ ਧਾਰਨਾਵਾਂ ਨਾਲ ਸਹਿਮਤ ਹੋਣਾ ਮੁਸ਼ਕਿਲ ਹੈ। ਉਸ ਵੀ ਰਾਜੇ ਖਾਨਦਾਨੀ ਵਿਰਾਸਤ ਦੇ ਸਿਰ 'ਤੇ ਬਣਦੇ ਹਨ। ਇਸੇ ਲਈ ਜਿਸ ਨੂੰ ਮਿਸਲਾਂ ਦੀ ਜਮਹੂਰੀਅਤ ਕਿਹਾ ਗਿਆ ਹੈ, ਉਸ ਵਿਚ ਵੀ ਮਿਸਲਾਂ ਦੇ ਸਰਦਾਰਾਂ ਤੇ ਆਵਾਮ ਵਿਚਕਾਰ ਕੋਈ ਜਮਹੂਰੀਅਤ ਨਹੀਂ ਸੀ। ਸੰਤ ਭਿੰਡਰਾਂਵਾਲੇ ਨੂੰ ਸਿੱਖਾਂ ਦਾ ਲੀਡਰ ਕਹੇ ਜਾਣ ਬਾਰੇ ਅਭੈ ਸਿੰਘ ਨੂੰ ਇਹ ਇਤਰਾਜ਼ ਹੈ ਕਿ ਉਹ ਕਿਸੇ ਸਿੱਖ ਫੋਰਮ ਦਾ ਅਹੁਦੇਦਾਰ ਨਹੀਂ ਸੀ ਪਰ ਉਨ੍ਹਾਂ ਦਾ ਇਹ ਕਥਨ ਲੀਡਰਾਂ ਦੇ ਉਭਰਨ ਤੇ ਸਥਾਪਤ ਹੋਣ ਦੇ ਅਮਲ ਨੂੰ ਸਹੀ ਰੂਪ ਵਿਚ ਪੇਸ਼ ਨਹੀਂ ਕਰਦਾ। ਲੀਡਰ ਚੁਣੇ ਵੀ ਜਾਂਦੇ ਰਹੇ ਹਨ ਤੇ ਚੁਣੇ ਜਾਣ ਤੋਂ ਬਗੈਰ ਵੀ ਲੀਡਰਾਂ ਵਜੋਂ ਕਾਰਜਸ਼ੀਲ ਰਹੇ ਹਨ।

ਅਭੈ ਸਿੰਘ ਨੇ ਕਈ ਸ਼ਾਹ ਮੁਹੰਮਦ ਦੀ ਲਿਖਤ ਬਾਰੇ ਕਿਹਾ ਹੈ ਕਿ ਉਸ ਦਾ "ਫੌਜਾਂ ਜਿੱਤ ਕੇ ਅੰਤ ਨੂੰ ਹਾਰੀਆਂ ਨੀ" ਕਹਿਣਾ ਗਲਤ ਸੀ। ਫੌਜਾਂ ਜਿੱਤ ਕੇ ਨਹੀਂ ਹਾਰੀਆਂ ਸਨ, ਸਗੋਂ ਇਸ ਕਰ ਕੇ ਹਾਰੀਆਂ ਸਨ ਕਿ ਹੁਣ ਅੰਗਰੇਜ਼ਾਂ ਨੂੰ ਉਨ੍ਹਾਂ ਦੀ ਲੋੜ ਨਹੀਂ ਸੀ। ਅਭੈ ਸਿੰਘ ਇੱਥੇ ਦਰੁਸਤ ਨਹੀਂ ਹਨ। ਅੰਗਰੇਜ਼ਾਂ ਨੂੰ ਸਿੱਖ ਫੌਜਾਂ ਦੇ ਬਣੇ ਰਹਿਣ ਦੀ ਲੋੜ ਕਦੇ ਵੀ ਨਹੀਂ ਸੀ। ਉਨ੍ਹਾਂ ਦੀ ਲੋੜ ਤਾਂ ਇਨ੍ਹਾਂ ਫੌਜਾਂ ਨੂੰ ਛੇਤੀ ਤੋਂ ਛੇਤੀ ਕਮਜ਼ੋਰ ਹੋਇਆ ਵੇਖਣ ਦੀ ਸੀ। ਉਨ੍ਹਾਂ ਨੂੰ ਆਪਣੇ ਜਸੂਸਾਂ ਰਾਹੀਂ ਖਾਲਸਾ ਦਰਬਾਰ ਦੀ ਅਸਲ ਸਥਿਤੀ ਦੀ ਖਬਰ ਸੀ। ਜਦੋਂ ਉਨ੍ਹਾਂ ਦੇਖਿਆ ਕਿ ਹੁਣ ਘੱਟ ਤੋਂ ਘੱਟ ਨੁਕਸਾਨ ਕਰਵਾ ਕੇ ਪੰਜਾਬ ਨੂੰ ਅਧੀਨ ਕੀਤਾ ਜਾ ਸਕਦਾ ਹੈ, ਉਨ੍ਹਾਂ ਆਪਣੇ ਏਜੰਟਾਂ ਰਾਹੀਂ ਆਪਣੇ ਇਲਾਕੇ ਉਤੇ ਹਮਲਾ ਕਰਵਾ ਕੇ ਪੰਜਾਬ ਨਾਲ ਜੰਗ ਅਰੰਭ ਦਿੱਤੀ।

ਇੰਦਰਾ ਗਾਂਧੀ ਦੇ ਕਤਲ ਤੋਂ ਬਾਅਦ ਭਤਕੀਆਂ ਭੀੜਾਂ ਦੇ ਰਵੱਈਏ ਬਾਰੇ ਅਭੈ ਸਿੰਘ ਦੀਆਂ ਟਿੱਪਣੀਆਂ ਜਜ਼ਬਾਤੀ ਹਨ। ਭਤਕੀਆਂ ਭੀੜਾਂ ਤੋਂ ਸੰਜਮ ਦੀ ਉਮੀਦ ਨਹੀਂ ਕੀਤੀ ਜਾ ਸਕਦੀ। ਉਹ ਸੋਚ ਕੇ ਕਦਮ ਨਹੀਂ ਚੁਕਦੀਆਂ। ਉਨ੍ਹਾਂ ਨੂੰ ਭਤਕਾਉਣ ਵਾਲੇ ਕਾਂਗਰਸੀ ਆਗੂ ਨਿਸ਼ਚੇ ਹੀ ਉਨ੍ਹਾਂ ਦੇ ਮੂਹਰੇ ਸਨ। ਉਨ੍ਹਾਂ ਹਸਪਤਾਲ ਵਿਚ ਸਤਵੰਤ ਸਿੰਘ ਵੱਲ ਕਿਉਂ ਜਾਣਾ ਸੀ? ਉਹ ਤਾਂ ਪੁਲਿਸ ਦੇ ਕਬਜ਼ੇ ਵਿਚ ਸੀ, ਪਰ ਅਭੈ ਸਿੰਘ ਨੇ ਸਿੱਖ ਵਿਰੋਧੀ ਹਿੰਸਾ ਦੇ ਕੇਂਦਰੀ ਮਨੋਰਥ ਬਾਰੇ ਅਜਮੇਰ ਸਿੰਘ ਦੀ ਧਾਰਨਾ ਦਾ ਠੀਕ ਖੰਡਨ ਕੀਤਾ ਹੈ। ਉਨ੍ਹਾਂ ਦਾ ਇਹ ਕਹਿਣਾ ਵੀ ਠੀਕ ਹੈ ਕਿ ਦਿੱਲੀ ਵਿਚ ਵਸਦੇ ਸਿੱਖਾਂ ਦੀ ਵੱਡੀ ਗਿਣਤੀ ਇੰਦਰਾ ਦੇ ਮਾਰੇ ਜਾਣ ਉਤੇ ਗਮਗੀਨ ਸੀ ਅਤੇ ਉਨ੍ਹਾਂ ਦਾ ਇਹ ਕਥਨ ਵੀ ਸਹੀ ਹੈ ਕਿ 1984 ਦੇ ਕਤਲਾਂ ਵਿਚ ਹਿੰਦੂਆਂ ਦੀ ਬੜੀ ਵਰਗ ਕੋਈ ਭੂਮਿਕਾ ਨਹੀਂ ਸੀ, ਤੇ ਇਹ ਵੀ ਕਿ ਚੋਣਾਂ ਵਿਚ ਕਾਂਗਰਸ ਦੀ ਜਿੱਤ ਇੰਦਰਾ ਗਾਂਧੀ ਦੇ ਕਤਲ ਤੋਂ ਉਪਜੀ ਹਮਦਰਦੀ ਕਾਰਨ ਵੀ ਸੀ। ਉਨ੍ਹਾਂ ਦੀ ਇਹ ਟਿੱਪਣੀ ਵੀ ਸਹੀ ਹੈ ਕਿ ਅਜਮੇਰ ਸਿੰਘ ਨੇ ਸਿੱਖ ਭਾਈਚਾਰੇ ਦੇ ਬਚਾਅ ਲਈ ਕੋਈ ਆਲਮਾਨਾ ਸੁਝਾਅ ਨਹੀਂ ਦਿੱਤਾ।

ਚਰਚਾ ਵਿਚ ਹਿੰਸਾ ਲੈਣ ਵਾਲੇ ਬੀਰ ਸਿੰਘ ਚੌਹਾਨ (ਐਡਮੰਟਨ, ਕੈਨੇਡਾ) ਨੇ 'ਵੀਹਵੀਂ ਸਦੀ ਦੀ ਸਿੱਖ ਰਾਜਨੀਤੀ ਤੇ ਬਲਕਾਰ ਸਿੰਘ ਦਾ ਪਿਟ-ਪਟਊਆ' ਦੇ ਸਿਰਲੇਖ ਹੇਠ ਲਿਖਿਆ ਹੈ ਕਿ "ਗੁਰੂਆਂ ਵੱਲੋਂ ਸਾਜੀ ਗਈ ਸਿੱਖੀ ਵਿਚ ਅਮਨ ਤੇ ਸਰਬੱਤ ਦੇ ਭਲੇ ਦੇ ਨਾਲ-ਨਾਲ ਸਰਕਾਰੀ ਦਹਿਸ਼ਤਗਰਦੀ ਦਾ ਟਾਕਰਾ ਕਰਨ ਲਈ ਖਾਤਕੂਵਾਦ ਜ਼ਰੂਰੀ ਹਥਿਆਰ ਸੀ।" ਪ੍ਰੋ. ਬਲਕਾਰ ਸਿੰਘ ਦੀ ਆਲੋਚਨਾ ਕਰਦਿਆਂ ਉਨ੍ਹਾਂ ਦਾ ਕਹਿਣਾ ਹੈ ਕਿ ਅਕਾਲੀਅਤ ਵਿਚੋਂ ਖਾਤਕੂਵਾਦ ਨੂੰ ਮਨਫੀ ਕਰ ਕੇ ਅਕਾਲੀਆਂ ਦੀ ਸਹੀ ਤਸਵੀਰ ਪੇਸ਼ ਨਹੀਂ ਕੀਤੀ ਜਾ ਸਕਦੀ। ਸ. ਚੌਹਾਨ ਨੇ ਸਿੱਖੀ ਤੇ ਖਾਤਕੂਵਾਦ ਵਿਚਕਾਰ ਜਿਹੜਾ ਸਬੰਧ ਸਾਬਤ ਕਰਨ ਦਾ ਯਤਨ ਕੀਤਾ ਹੈ, ਉਹ ਸਿੱਖੀ ਦੇ ਇਤਿਹਾਸ ਦੀਆਂ ਹਕੀਕਤਾਂ ਨਾਲ ਮੇਲ ਨਹੀਂ ਖਾਂਦਾ। ਇਹ ਸਾਬਤ ਕਰਨਾ ਔਖਾ ਹੈ ਕਿ ਸਿੱਖੀ ਵਿਚ ਅਮਨ ਤੇ ਸਰਬੱਤ ਦੇ ਭਲੇ ਦੇ ਨਾਲ-ਨਾਲ ਸਰਕਾਰੀ ਦਹਿਸ਼ਤਗਰਦੀ ਦਾ ਟਾਕਰਾ ਕਰਨ ਲਈ ਖਾਤਕੂਵਾਦ ਜ਼ਰੂਰੀ ਹਥਿਆਰ ਸੀ। ਜੇ ਗੁਰੂ ਗੋਬਿੰਦ ਸਿੰਘ ਨੂੰ ਮੁਗਲਾਂ ਨਾਲ ਬਾਕੀਇਸਾ ਜੰਗ ਕਰਨੀ ਪਈ ਤਾਂ ਇਹ ਇਸ ਲਈ ਕਿ ਉਸ ਵਕਤ ਤੱਕ ਸਿੱਖਾਂ ਵਿਰੁਧ ਜ਼ੁਲਮ ਦੀ ਹੱਦ ਦੇ ਚੁੱਕੀ ਸੀ। ਪੰਜਵੇਂ ਗੁਰੂ ਦੀ ਸ਼ਹੀਦੀ, ਨੌਵੇਂ ਗੁਰੂ ਦਾ ਬਲੀਦਾਨ ਤੇ ਫਿਰ ਮੁਗਲਾਂ ਵੱਲੋਂ ਗੁਰੂ ਗੋਬਿੰਦ ਸਿੰਘ ਨੂੰ ਖਦੇੜਨ ਲਈ ਆਨੰਦਪੁਰ ਉਤੇ ਹਮਲਾ ਉਨ੍ਹਾਂ ਲਈ ਇਸ ਨਤੀਜੇ ਉਤੇ ਪੁੱਜਣ ਲਈ ਕਾਫ਼ੀ ਸਨ ਕਿ ਜਦੋਂ ਹਰ ਹੀਲਾ ਅਸਫਲ ਹੋ ਚੁੱਕਾ ਹੋਵੇ ਤਾਂ ਤਲਵਾਰ ਉਠਾਉਣੀ ਜਾਇਜ਼ ਹੈ। ਜੇ ਸਿੱਖਾਂ ਲਈ

ਪ੍ਰੋ. ਪੰਨੂੰ ਅਨੁਸਾਰ ਸੁਤੰਤਰ ਸਿੱਖ ਸਟੇਟ ਦੇ ਮੁਦਈ ਰਵਾਇਤੀ ਅਕਾਲੀ ਲੀਡਰਸ਼ਿਪ ਨੂੰ ਗੱਦਾਰ ਆਖਦੇ ਹਨ। ਖਾਤਕੂ ਦੌਰ ਵਿਚ ਇਨ੍ਹਾਂ ਉਤੇ ਕਾਤਲਾਨਾ ਹਮਲੇ ਵੀ ਹੋਏ। ਸ. ਹਰਿੰਦਰ ਸਿੰਘ ਮਹਿਬੂਬ ਨੇ ਦੋ ਵਾਰ ਉਨ੍ਹਾਂ (ਪ੍ਰੋ. ਪੰਨੂੰ) ਤੱਕ ਪਹੁੰਚ ਕੀਤੀ ਕਿ ਉਨ੍ਹਾਂ ਨੂੰ ਸ਼੍ਰੋਮਣੀ ਕਮੇਟੀ ਤੋਂ ਸਹਾਇਤਾ ਦਿਵਾਈ ਜਾਵੇ। ਪ੍ਰੋ. ਪੰਨੂੰ ਨੇ ਦੋਵੇਂ ਵਾਰ ਇਕ-ਇਕ ਲੱਖ ਰੁਪਿਆ ਕਮੇਟੀ ਦੇ ਪ੍ਰਧਾਨਾਂ ਤੋਂ ਦਿਵਾਇਆ। ਤੀਜੀ ਵਾਰ ਬੀਬੀ ਜਗੀਰ ਕੌਰ ਦੇ ਸਮੇਂ ਫਿਰ ਮਹਿਬੂਬ ਨੇ ਉਨ੍ਹਾਂ ਤੱਕ ਪਹੁੰਚ ਕੀਤੀ, ਪਰ ਉਨ੍ਹਾਂ ਇਨਕਾਰ ਕਰ ਦਿੱਤਾ। ਇਸ ਉਤੇ ਮਹਿਬੂਬ ਨੇ 'ਪੰਜਾਬੀ ਟ੍ਰਿਬਿਊਨ' ਵਿਚ ਆਪਣੀ ਲਿਖਤ ਛਪਵਾਈ ਜਿਸ ਵਿਚ ਬੀਬੀ ਜਗੀਰ ਕੌਰ ਦਾ ਪੱਖ ਪੂਰਦਿਆਂ ਇੱਥੋਂ ਤੱਕ ਲਿਖਿਆ ਕਿ ਬੀਬੀ ਜੇ ਆਪਣੀ ਵਿਚਲਤ ਧੀ ਦਾ ਕਤਲ ਨਾ ਕਰਵਾਉਂਦੀ ਤਾਂ ਕੀ ਕਰਦੀ?



ਮਰਹੂਮ ਹਰਿੰਦਰ ਸਿੰਘ ਮਹਿਬੂਬ

ਇਉਂ ਜ਼ਿੰਦਗੀ ਜਾਂ ਮੌਤ ਦੀ ਸਥਿਤੀ ਪੈਦਾ ਹੋ ਗਈ ਸੀ ਤਦ ਵੀ ਅੱਜ ਦੇ ਸਿੱਖਾਂ ਦੀ ਸਥਿਤੀ ਉਸ ਸਥਿਤੀ ਨਾਲੋਂ ਬਿਲਕੁਲ ਵੱਖਰੀ ਹੈ।

ਵਿਚਾਰ ਅਧੀਨ ਵਿਸ਼ੇ ਉਤੇ ਸ. ਰਾਜਿੰਦਰ ਸਿੰਘ ਰਾਹੀਂ ਨੇ ਵੀ ਆਪਣੇ ਵਿਚਾਰ ਪੇਸ਼ ਕੀਤੇ ਹਨ। ਇਹ ਵਿਚਾਰ ਪੁਸਤਕ ਵਿਚ ਸ਼ਾਮਲ ਨਹੀਂ ਹਨ, ਪਰ ਅਖਬਾਰ 'ਅੰਮ੍ਰਿਤਸਰ ਟਾਈਮਜ਼' ਵਿਚ ਛਪ ਚੁੱਕੇ ਹਨ। ਇਨ੍ਹਾਂ ਵਿਚ ਅਜਮੇਰ ਸਿੰਘ ਦੀਆਂ ਧਾਰਨਾਵਾਂ ਦੀ ਪੁਰਜ਼ੋਰ ਪ੍ਰੋੜਤਾ ਕੀਤੀ ਗਈ ਹੈ। ਉਨ੍ਹਾਂ ਅਨੁਸਾਰ ਸ. ਅਜਮੇਰ ਸਿੰਘ ਦੀ ਆਲੋਚਨਾ ਕਰਨ ਵਿਚ ਭਾਰਤੀ ਸਟੇਟ, ਹਿੰਦੂ ਬਹੁ-ਗਿਣਤੀ ਤੇ ਖੱਬੇ-ਪੱਖੀਆਂ ਦਾ ਨਜ਼ਰੀਆ ਸਾਡਾ ਹੈ। ਇਸ ਨਜ਼ਰੀਏ ਅਨੁਸਾਰ ਦਰਬਾਰ ਸਾਹਿਬ ਉਤੇ ਫੌਜੀ ਹਮਲਾ ਜਾਇਜ਼ ਸੀ ਕਿਉਂਕਿ ਸੰਤ ਜਰਨੈਲ ਸਿੰਘ ਭਿੰਡਰਾਂਵਾਲਾ ਦੇ ਸਿੱਖ ਜੁਝਾਰੂਆਂ ਨੇ ਨਿਹੱਥੇ ਹਿੰਦੂਆਂ ਦੇ ਕਤਲ ਕੀਤੇ ਸਨ ਪਰ ਅਜਮੇਰ ਸਿੰਘ ਦੇ ਇਹ ਆਲੋਚਕ ਭਾਰਤੀ ਸਟੇਟ ਵੱਲੋਂ ਕਤਲ ਕੀਤੇ ਗਏ ਹਜ਼ਾਰਾਂ ਸਿੱਖਾਂ ਦਾ ਇਕ ਵਾਰ ਵੀ ਜ਼ਿਕਰ ਨਹੀਂ ਕਰਦੇ।

ਪੰਜਾਬ ਉਤੇ ਅੰਗਰੇਜ਼ਾਂ ਦੇ ਕਬਜ਼ੇ ਦੀ ਗੱਲ ਕਰਦਿਆਂ ਸ. ਰਾਹੀਂ ਅਜਮੇਰ ਸਿੰਘ ਦੇ ਵਿਚਾਰਾਂ ਦੀ ਪ੍ਰੋੜਤਾ ਕਰਦੇ ਹਨ ਤੇ ਕਹਿੰਦੇ ਹਨ ਕਿ ਸ਼ਾਹ ਮੁਹੰਮਦ ਜਦੋਂ ਹਿੰਦੂਆਂ, ਸਿੱਖਾਂ ਤੇ ਮੁਸਲਮਾਨਾਂ ਦੀ ਗੱਲ ਕਰਦਾ ਹੈ ਤਾਂ ਉਹ ਉਸ ਸਮੇਂ ਦੇ ਪੰਜਾਬ ਦੀ ਵਸੋਂ ਦੀ ਗੱਲ ਕਰ ਰਿਹਾ ਹੈ ਪਰ ਅੰਗਰੇਜ਼ਾਂ ਨਾਲ ਲੜਨ ਵਾਲਿਆਂ ਵਜੋਂ ਉਹ ਕੇਵਲ ਸਿੰਘਾਂ ਦੀ ਗੱਲ ਕਰਦਾ ਹੈ। ਉਹ ਪੁੱਛਦੇ ਹਨ ਕਿ ਅੰਗਰੇਜ਼ਾਂ ਨਾਲ ਕਿੰਨੇ ਹਿੰਦੂ ਤੇ ਕਿੰਨੇ ਮੁਸਲਮਾਨ ਲੜੇ ਸਨ ਤੇ ਖਾਲਸਾ ਰਾਜ ਵੱਲੋਂ ਹਿੰਦੂਆਂ ਤੇ ਮੁਸਲਮਾਨਾਂ ਨੇ ਕਿਹੜੀਆਂ ਲੜਾਈਆਂ ਕੀਤੀਆਂ ਸਨ? ਉਪਰੰਤ ਰਾਣੀ ਜਿੰਦਾਂ ਦੇ ਦੇਸ਼ ਨਿਕਾਲੇ ਸਮੇਂ ਹਿੰਦੂਆਂ ਤੇ ਮੁਸਲਮਾਨਾਂ ਵੱਲੋਂ ਕਿਵੇਂ ਤੇ ਕਿਥੇ ਰੋਸ ਦਾ ਪ੍ਰਗਟਾਵਾ ਕੀਤਾ ਗਿਆ? ਉਹ ਅਜਮੇਰ ਸਿੰਘ ਦੇ ਆਲੋਚਕਾਂ ਉਤੇ ਦੇਸ਼ ਲਾਉਂਦੇ ਹਨ ਕਿ ਉਨ੍ਹਾਂ ਨੇ ਸ਼ਾਹ ਮੁਹੰਮਦ ਦੀ ਰਚਨਾ 'ਜੰਗ ਸਿੰਘਾਂ ਤੇ ਫਰੰਗੀਆਂ' ਨੂੰ 'ਜੰਗ ਹਿੰਦ ਪੰਜਾਬ ਦੀ' ਬਣਾ ਦਿੱਤਾ ਹੈ ਤੇ ਗੁਰੂ ਤੇਗ ਬਹਾਦਰ ਨੂੰ 'ਜੰਗ ਦੀ ਚਾਦਰ' ਤੋਂ 'ਹਿੰਦ ਦੀ ਚਾਦਰ' ਬਣਾ ਦਿੱਤਾ ਹੈ।

ਸ. ਰਾਹੀਂ ਪੁੱਛਦੇ ਹਨ ਕਿ ਅੰਗਰੇਜ਼ਾਂ ਨਾਲ ਟੱਕਰ ਵਿਚ ਕਿੰਨੇ ਹਿੰਦੂ ਤੇ ਕਿੰਨੇ ਮੁਸਲਮਾਨ ਲੜੇ ਸਨ? ਬੇਸ਼ਕ ਅਜਿਹੇ ਅੰਕੜੇ ਪ੍ਰਾਪਤ ਨਹੀਂ ਹਨ ਪਰ ਇਹ ਤੱਥ ਇਤਿਹਾਸਕਾਰਾਂ ਨੇ ਅੰਕਿਤ ਕੀਤਾ ਹੈ ਕਿ ਲਾਹੌਰ ਦਰਬਾਰ ਵੱਲੋਂ ਲੜਨ ਵਾਲਿਆਂ ਵਿਚ ਮੁਸਲਮਾਨ ਸ਼ਾਮਲ ਸਨ। ਡਾ. ਗੁਰਦਰਸ਼ਨ ਸਿੰਘ ਢਿੱਲੋਂ ਨੇ ਆਪਣੀ ਪੁਸਤਕ 'ਇਨਸਾਈਟ ਇਨ ਟੂ ਸਿੱਖ ਰਿਲੀਜ਼ਨ ਐਂਡ ਹਿਸਟਰੀ' ਵਿਚ ਇਤਿਹਾਸਕਾਰ ਕੇ. ਕੇ. ਖੁੱਲਰ ਦੇ ਹਵਾਲੇ ਨਾਲ ਲਿਖਿਆ ਹੈ ਕਿ ਖਾਲਸਾ ਫੌਜ ਦੇ ਮੁਸਲਿਮ ਹਿੱਸੇ ਨੇ ਅੰਤ ਤੱਕ ਅੰਗਰੇਜ਼ਾਂ ਵਿਰੁਧ ਲੜਾਈ ਕੀਤੀ। (ਪੰਨਾ 125) ਖਾਲਸਾ ਫੌਜ ਦੇ ਤੋਪਖਾਨੇ ਦਾ ਇੰਚਾਰਜ ਮੁਸਲਮਾਨ ਜਰਨੈਲ ਸੀ।

ਸ. ਰਾਹੀਂ ਦੀ ਇਹ ਗੱਲ ਸਹੀ ਨਹੀਂ ਹੈ ਕਿ ਇਹ ਅਜਮੇਰ ਸਿੰਘ ਦੇ ਆਲੋਚਕ ਹਨ ਜਿਨ੍ਹਾਂ ਨੇ 'ਜੰਗ ਸਿੰਘਾਂ ਤੇ ਫਰੰਗੀਆਂ' ਨੂੰ 'ਜੰਗ ਹਿੰਦ ਦੀ' ਬਣਾ ਦਿੱਤਾ ਹੈ ਤੇ ਗੁਰੂ ਤੇਗ ਬਹਾਦਰ ਨੂੰ 'ਜੰਗ

ਦੀ ਚਾਦਰ' ਦੀ ਥਾਂ 'ਹਿੰਦ ਦੀ ਚਾਦਰ' ਕਹਿ ਦਿੱਤਾ ਹੈ। "ਜੰਗ ਹਿੰਦ ਪੰਜਾਬ ਦਾ ਹੋਣ ਲੱਗਾ" ਸ਼ਾਹ ਮੁਹੰਮਦ ਦੇ ਆਪਣੇ ਬੈਂਤ ਦੀ ਪਹਿਲੀ ਲਾਈਨ ਹੈ। ਜਿਥੋਂ ਤੱਕ ਹਿੰਦ ਦੀ ਚਾਦਰ ਦੀ ਗੱਲ ਹੈ, ਇਹ ਸ਼ਬਦ ਭਾਈ ਸੰਤੋਖ ਸਿੰਘ ਵੱਲੋਂ 'ਸੂਰਜ ਪ੍ਰਕਾਸ਼ ਗ੍ਰੰਥ' ਵਿਚ ਲਿਖੇ ਗਏ ਸਨ। ਰਾਣੀ ਜਿੰਦਾਂ ਤੇ ਮਹਾਰਾਜਾ ਦਲੀਪ ਸਿੰਘ ਵੱਲੋਂ ਉਸ ਵੇਲੇ ਸਿੱਖਾਂ ਅੰਦਰ ਕਿਸ ਤਰ੍ਹਾਂ ਦੀ ਭਾਵਨਾ ਸੀ, ਇਸ ਦਾ ਠੋਸ ਸਬੂਤ ਇਸ ਘਟਨਾ ਤੋਂ ਮਿਲਦਾ ਹੈ ਕਿ ਜਦੋਂ ਅੰਗਰੇਜ਼ਾਂ ਤੋਂ ਇਜਾਜ਼ਤ ਮਿਲਣ 'ਤੇ ਮਹਾਰਾਜਾ ਆਪਣੀ ਮਾਂ ਨੂੰ ਆਪਣੇ ਕੋਲ ਲੰਡਨ ਲੈ ਜਾਣ ਲਈ ਭਾਰਤ ਆ ਰਿਹਾ ਸੀ ਤਾਂ ਕਲਕੱਤੇ ਵਿਚ ਸਿੱਖ ਫੌਜੀਆਂ, ਜਿਹੜੇ ਚੀਨ ਤੋਂ ਮੁੜੇ ਸਨ, ਨੇ ਉਸ ਦੇ ਹੋਟਲ ਦੇ ਬਾਹਰ ਵਫਾਦਾਰੀ ਦਾ ਪ੍ਰਦਰਸ਼ਨ ਕੀਤਾ ਸੀ। ਡਾ. ਗੋਪਾਲ ਸਿੰਘ ਨੇ ਇਸ ਬਾਰੇ ਲਿਖਿਆ ਹੈ ਕਿ ਇਸ ਘਟਨਾ ਤੋਂ ਅੰਗਰੇਜ਼ ਅਧਿਕਾਰੀ ਘਬਰਾ ਗਏ ਸਨ ਤੇ ਉਨ੍ਹਾਂ ਦਲੀਪ ਸਿੰਘ ਨੂੰ ਲੰਡਨ ਮੁੜ ਜਾਣ ਦੀ ਬੇਨਤੀ ਕੀਤੀ ਸੀ। ਉਨ੍ਹਾਂ ਅਨੁਸਾਰ ਇਸ ਘਟਨਾ ਤੋਂ ਉਸ (ਮਹਾਰਾਜੇ) ਨੂੰ ਯਕੀਨ ਹੋ ਗਿਆ ਹੋਵੇਗਾ ਕਿ ਸਿੱਖਾਂ ਵਿਚ ਉਸ ਦੀ ਕਿੰਨੀ ਇੱਜ਼ਤ ਅਜੇ ਵੀ ਹੈ। ਉਸ ਦੀ ਮਾਂ ਦਾ ਉਸ ਉਤੇ ਵੱਡਾ ਪ੍ਰਭਾਵ ਸੀ ਤੇ ਉਸ ਨੇ ਆਪਣੇ ਪੁੱਤਰ ਦੀਆਂ ਦੇਸ਼ ਭਗਤੀ ਦੀਆਂ ਭਾਵਨਾਵਾਂ ਨੂੰ ਪ੍ਰਚੰਡ ਕਰ ਦਿੱਤਾ ਸੀ ਪਰ ਇਸ ਦਾ ਨਤੀਜਾ ਕੁਝ ਨਾ ਨਿਕਲਿਆ ਜਾਂ ਸ਼ਾਇਦ ਇਹ ਕਹਾਣੀ ਬਹੁਤ ਵਧਾ ਕੇ ਦੱਸੀ ਜਾਂਦੀ ਹੈ। (ਹਿਸਟਰੀ ਆਫ ਦਾ ਸਿੱਖ ਪੀਪਲ-1469-1988 ਪੰਨਾ 576) ਸੰਭਵ ਹੈ ਕਿ ਇਹ ਕਹਾਣੀ ਵਧਾ-ਚੜ੍ਹਾ ਕੇ ਦੱਸੀ ਗਈ ਹੋਵੇ ਪਰ ਇਹ ਤੱਥ ਨਿਰਵਿਵਾਦ ਹੈ ਕਿ ਮਹਾਰਾਜਾ ਭਾਰਤ ਆਇਆ ਸੀ ਤੇ ਫਿਰ ਉਸ ਨੂੰ ਵਾਪਸ ਲੰਡਨ ਲਿਜਾਇਆ ਗਿਆ ਸੀ।

ਚਰਚਾ ਵਿਚ ਹਿੰਸਾ ਲੈ ਰਹੇ ਇਕ ਹੋਰ ਵਿਦਵਾਨ ਪ੍ਰੋ. ਹਰਪਾਲ ਸਿੰਘ ਪੰਨੂੰ ਦਾ ਕਹਿਣਾ ਹੈ ਕਿ ਅਜਮੇਰ ਸਿੰਘ ਦੀ ਕਿਤਾਬ ਉਪਰ ਛਿੱਤੀ ਚਰਚਾ ਵਿਚ ਸਿੱਖ ਵਿਦਵਾਨਾਂ ਅੰਦਰ ਦੇ ਪੱਖ ਉਭਰ ਕੇ ਸਾਹਮਣੇ ਆਏ ਹਨ। ਜਿਹੜੇ ਵਿਚਾਰਵਾਨ ਸਿੱਖਾਂ ਦੀ ਆਜ਼ਾਦ ਹਸਤੀ ਦੇ ਹੱਕ ਵਿਚ ਹਨ, ਉਨ੍ਹਾਂ ਨੂੰ ਉਲਾਰ ਤੇ ਹਿੰਦੂ ਵਿਰੋਧੀ ਕਿਹਾ ਜਾ ਰਿਹਾ ਹੈ। ਜਿਹੜੇ ਖਾਲਿਸਤਾਨ ਦੇ ਹੱਕ ਵਿਚ ਨਹੀਂ ਹਨ, ਉਨ੍ਹਾਂ ਨੂੰ ਹਿੰਦੂਵਾਦੀਏ ਤੇ ਨੈਸ਼ਨਲਿਸਟ ਸਿੱਖ ਕਿਹਾ ਜਾ ਰਿਹਾ ਹੈ। ਇਨ੍ਹਾਂ ਦੋਹਾਂ ਪਿਰਾਂ ਤੋਂ ਇਲਾਵਾ ਤੀਜੀ ਪਿਰ ਵੀ ਹੈ, ਪਰ ਉਸ ਦਾ ਜ਼ਿਕਰ ਨਹੀਂ ਹੁੰਦਾ। ਇਹ ਤੀਜੀ ਪਿਰ ਇਨ੍ਹਾਂ ਦੋਹਾਂ ਤੋਂ ਬਲਵਾਨ ਹੈ ਅਤੇ ਉਹੋ ਹੀ ਇਸ ਵਿਵਾਦ ਦਾ ਅੰਤਿਮ ਫੈਸਲਾ ਕਰਦੀ ਹੈ। ਪ੍ਰੋ. ਪੰਨੂੰ ਸਿਰਦਾਰ ਕਪੂਰ ਸਿੰਘ ਆਈ. ਸੀ. ਐਸ. ਦਾ ਜ਼ਿਕਰ ਕਰਦਿਆਂ ਲਿਖਦੇ ਹਨ ਕਿ ਉਸ ਸਮੇਂ ਜਦੋਂ ਕਾਂਗਰਸ ਅਤੇ ਮੁਸਲਿਮ ਲੀਗ ਦੇ ਆਗੂਆਂ ਨੇ ਉਚੀ ਵਿਦਿਆ ਹਾਸਲ ਕਰ ਕੇ ਆਪਣੇ-ਆਪ ਨੂੰ ਆਜ਼ਾਦੀ ਦੇ ਸੰਗਰਾਮ ਵਿਚ ਲੀਨ ਕੀਤਾ ਤਾਂ ਸਿਰਦਾਰ ਕਪੂਰ ਸਿੰਘ ਸਰਕਾਰੀ ਅਫਸਰੀ ਦਾ ਆਨੰਦ ਮਾਣਦੇ ਰਹੇ। ਉਨ੍ਹਾਂ ਮਾਸਟਰ ਤਾਰਾ ਸਿੰਘ ਤੋਂ ਹਮਾਇਤ ਲਈ, ਪਰ ਮਾਸਟਰ ਦੀ ਮੌਤ ਤੋਂ ਬਾਅਦ ਉਸ ਨੂੰ ਭੰਡਣਾ ਸ਼ੁਰੂ ਕਰ ਦਿੱਤਾ।

ਪ੍ਰੋ. ਪੰਨੂੰ ਅਨੁਸਾਰ ਸਿੱਖ ਦੁਬਿਆ ਵਿਚੋਂ ਨਹੀਂ ਨਿਕਲ ਸਕੇ। ਇਕ ਪਾਸੇ ਉਹ ਦਾਅਵਾ ਕਰਦੇ ਹਨ ਕਿ ਅੰਗਰੇਜ਼ਾਂ ਤੋਂ ਆਜ਼ਾਦੀ ਹਾਸਲ ਕਰਨ ਵਾਸਤੇ 90% ਕੁਰਬਾਨੀਆਂ ਸਿੱਖਾਂ ਨੇ ਕੀਤੀਆਂ ਸਨ, ਦੂਜੇ ਪਾਸੇ ਫ਼ਖ਼ਰ ਨਾਲ ਦੱਸਦੇ ਹਨ ਕਿ ਦੋ ਸੰਸਾਰ ਜੰਗਾਂ ਵਿਚ ਅੰਗਰੇਜ਼ਾਂ ਦੇ ਪੱਖ ਵਿਚ ਲੜਦਿਆਂ 90% ਵਿਕਟੋਰੀਆ ਕਰਾਸ ਸਿੱਖਾਂ ਨੇ ਜਿੱਤੇ ਸਨ। ਸਮਕਾਲੀ ਯਥਾਰਥ ਇਹ ਹੈ ਕਿ ਮਰਹੂਮ ਪ੍ਰੋ. ਹਰਿੰਦਰ ਸਿੰਘ ਮਹਿਬੂਬ ਜਿਹਾ ਕਈ ਜਿਹੜਾ ਹਿੰਦੂ ਸਟੇਟ ਨੂੰ ਪਾਪ ਦੀ ਕੋਠੜੀ ਦੱਸਦਾ ਸੀ, ਨੇ ਇਸੇ ਸਟੇਟ ਤੋਂ ਸਾਹਿਤ ਅਕਾਦਮੀ ਦਾ ਇਨਾਮ ਲੈਣ ਲਈ ਆਪਣੀ ਲਿਖਤ 'ਬਨਾ ਦੀ ਰਾਤ' ਵਿਚੋਂ ਸੰਤ ਜਰਨੈਲ ਸਿੰਘ ਤੇ ਸ਼੍ਰੀਮਤੀ ਇੰਦਰਾ ਗਾਂਧੀ ਨਾਲ ਸਬੰਧਤ ਕਾਵਿ-ਹਿੱਸੇ ਕੱਟ ਦਿੱਤੇ ਸਨ। ਅਜਿਹੇ ਚਿੰਤਕ ਸਿੱਖਾਂ ਦੀ ਬੋਧਿਕ ਤੇ ਰਾਜਸੀ ਅਗਵਾਈ ਨਹੀਂ ਕਰ ਸਕੇ। ਇਸ ਸਮੇਂ ਖਾਲਸਾ ਪੰਥ ਨੂੰ ਸਵੱਛ ਇਖਲਾਕ ਵਾਲੇ ਹੀਰੇ ਦੀ ਜ਼ਰੂਰਤ ਹੈ। ਸਾਹਿਬਜ਼ਾਦਿਆਂ, ਬਾਬਾ ਬੰਦਾ ਸਿੰਘ ਅਤੇ ਸੰਤ ਜਰਨੈਲ ਸਿੰਘ ਨੇ ਵਡ-ਅਕਾਰੀ ਗ੍ਰੰਥਾਂ ਦੀ ਰਚਨਾ ਨਹੀਂ ਕੀਤੀ, ਤਦ ਵੀ ਉਹ ਸਾਡੇ ਪ੍ਰੇਰਣਾ ਦੇ ਸੋਮੇ ਰਹਿਣਗੇ।

ਆਪਣੀ ਦੂਜੀ ਟਿੱਪਣੀ ਵਿਚ ਪ੍ਰੋ. ਪੰਨੂੰ 'ਕਿਸ ਬਿਧ ਰੁਲੀ ਪਾਤਸ਼ਾਹੀ' ਬਾਰੇ ਲਿਖਦੇ ਹਨ ਕਿ ਅਜਮੇਰ ਸਿੰਘ ਹਿੰਦੂ ਇਤਿਹਾਸਕਾਰਾਂ ਦੀ ਇਸ ਆਧਾਰ 'ਤੇ ਆਲੋਚਨਾ ਕਰਦਾ ਹੈ ਕਿ ਉਨ੍ਹਾਂ ਨੇ ਹਿੰਦੂ ਨਜ਼ਰੀਏ ਤੋਂ ਲਿਖਿਆ ਹੈ ਪਰ ਹਿੰਦੂ ਹੁੰਦਿਆਂ ਜੇ ਉਨ੍ਹਾਂ ਹਿੰਦੂ ਨਜ਼ਰੀਏ ਤੋਂ ਲਿਖਿਆ ਤਾਂ ਉਹ ਦੋਸ਼ੀ ਕਿਵੇਂ ਹੋ ਗਏ? ਪ੍ਰੋ. ਮਹਿਬੂਬ ਤੇ ਅਜਮੇਰ ਸਿੰਘ ਨੇ ਸਿੱਖ ਨਜ਼ਰੀਏ ਤੋਂ ਲਿਖਿਆ ਹੈ ਪਰ ਹਿੰਦੂਆਂ ਵਿਰੁਧ ਜਿਸ ਕੁਝਿਤ ਨਾਲ ਇਨ੍ਹਾਂ ਨੇ ਲਿਖਿਆ ਹੈ, ਸਿੱਖਾਂ ਵਿਰੁਧ ਅਜਿਹੀਆਂ ਟਿੱਪਣੀਆਂ ਹਿੰਦੂ ਚਿੰਤਕਾਂ ਨੇ ਨਹੀਂ ਕੀਤੀਆਂ, ਪਰ ਪ੍ਰੋ. ਮਹਿਬੂਬ ਤੇ ਅਜਮੇਰ ਸਿੰਘ ਤਾਂ ਸਿੱਖ ਇਤਿਹਾਸਕਾਰਾਂ-ਕੇਸਰ ਸਿੰਘ ਛਿੱਬਰ, ਕੇਇਰ ਸਿੰਘ ਤੇ ਡਾ. ਗੰਡਾ ਸਿੰਘ ਨੂੰ ਵੀ ਰੱਦ ਕਰਦੇ ਹਨ। ਅਜਮੇਰ ਸਿੰਘ ਅਨੁਸਾਰ ਹਿੰਦੂ ਬੁਜ਼ਦਿਲ ਹਨ, ਫਿਰਕਾਪ੍ਰਸਤ ਹਨ ਅਤੇ ਦਾਅ-ਪੇਚ ਵਰਤ ਕੇ ਸਿਆਸਤ ਕਰਦੇ ਹਨ।

ਪ੍ਰੋ. ਪੰਨੂੰ ਅਨੁਸਾਰ 1947 ਵਿਚ ਉਨ੍ਹਾਂ ਭਾਰਤ ਵਿਚ ਰਹਿਣ ਦਾ ਫੈਸਲਾ ਇਸ ਕਾਰਨ ਕੀਤਾ ਸੀ ਕਿ ਉਨ੍ਹਾਂ ਨੂੰ ਯਕੀਨ ਸੀ ਕਿ ਭਾਰਤ ਦਰਬਾਰ ਸਾਹਿਬ ਦਾ ਪਹਿਰੇਦਾਰ ਹੈ। ਪਹਿਰੇਦਾਰ ਨੇ ਦਰਬਾਰ ਸਾਹਿਬ ਉਤੇ ਹਮਲਾ ਕਿਉਂ ਕੀਤਾ? ਜਿਸ ਨੇ ਦਰਬਾਰ ਸਾਹਿਬ ਦੀ ਰਾਖੀ ਕਰਨੀ ਸੀ, ਉਹ ਹਮਲਾ ਕਰੇਗਾ ਤਾਂ ਪਹਿਰੇਦਾਰ ਹੱਥੋਂ ਕਿਵੇਂ ਨਾ ਮਰੇਗਾ? ਇੰਦਰਾ ਗਾਂਧੀ ਨੇ ਕਰਨੀ ਦਾ ਫਲ ਭੁਗਤਿਆ।

ਪ੍ਰੋ. ਪੰਨੂੰ ਦੇ ਇਸ ਵਿਚਾਰ ਨਾਲ ਹਰ ਇਕ ਦਾ ਇਤਫਾਕ ਹੋਵੇਗਾ ਕਿ ਜਦੋਂ ਕਾਂਗਰਸ ਤੇ ਮੁਸਲਿਮ ਲੀਗ ਦੇ ਆਗੂਆਂ ਨੇ ਆਪਣੇ ਜੀਵਨ ਲੋਕ ਸੇਵਾ ਲਈ ਅਰਪਣ ਕੀਤੇ, ਸਿਰਦਾਰ ਕਪੂਰ ਸਿੰਘ ਜਿਹੇ ਸਿੱਖਾਂ ਦੀ ਅਗਵਾਈ ਦੇ ਦਾਅਵੇਦਾਰ, ਸਰਕਾਰੀ ਨੌਕਰੀਆਂ ਦਾ ਸੁੱਖ ਮਾਣਦੇ ਰਹੇ। ਇਹ ਉਸ ਦੀ ਮੌਕਾਪ੍ਰਸਤੀ ਸੀ ਕਿ ਉਸ ਨੇ ਕਾਨੂੰਨੀ ਤੌਰ ਉਤੇ ਦੋਸ਼ੀ ਹੁੰਦਿਆਂ ਆਪਣੀ ਨੌਕਰੀਓਂ ਬਰਖਾਸਤਗੀ ਨੂੰ ਰਾਜਸੀ ਸਵਾਲ ਬਣਾ ਦਿੱਤਾ। ਅਕਾਲੀ ਦਲ ਦੇ ਨੇਤਾ ਵਜੋਂ ਮਾਸਟਰ ਤਾਰਾ ਸਿੰਘ ਦੀ ਪੁਜੀਸ਼ਨ ਦਾ ਫਾਇਦਾ ਉਠਾਇਆ ਪਰ ਮਾਸਟਰ ਜੀ ਦੀ ਮੌਤ ਤੋਂ ਬਾਅਦ ਉਨ੍ਹਾਂ ਨੂੰ ਬਦਨਾਮ ਕਰਨ ਦੀ ਮੁਹਿੰਮ ਵਿਚ ਜੁਟ ਗਿਆ। ਸਿੱਖਾਂ ਨੂੰ ਦੁਬਿਆਗ੍ਰਸਤ ਦੱਸਦਿਆਂ ਇਹ ਪ੍ਰੋ. ਪੰਨੂੰ ਦੀ ਯਥਾਰਥਕ ਟਿੱਪਣੀ ਹੈ ਕਿ ਉਹ ਆਜ਼ਾਦੀ ਦੀ ਲਹਿਰ ਵਿਚ ਆਪਣੀ ਦੇਣ ਦੇ ਦਾਅਵੇ ਵੀ ਕਰਦੇ ਹਨ ਤੇ ਸੰਸਾਰ ਜੰਗਾਂ ਵਿਚ ਜਿੱਤੇ ਵਿਕਟੋਰੀਆ ਕਰਾਸਾਂ ਦੀ ਗਿਣਤੀ ਉਤੇ ਫਖ਼ਰ ਵੀ ਕਰਦੇ ਹਨ।

ਸਾਡਾ ਮਤ ਹੈ ਕਿ ਪ੍ਰੋ. ਹਰਪਾਲ ਸਿੰਘ ਪੰਨੂੰ ਨੇ ਸਿੱਖ ਚਿੰਤਕਾਂ ਦੇ ਪੈਂਤੜਿਆਂ ਦੇ ਅਨੇਕਾਂ ਵਿਰੋਧਾਭਾਸਾਂ ਵੱਲ ਨਿੱਗਰ ਸੰਕੇਤ ਦਿੱਤੇ ਹਨ। ਉਨ੍ਹਾਂ ਨੇ ਅਜਮੇਰ ਸਿੰਘ ਵੱਲੋਂ ਸਿੱਖਾਂ ਦੇ ਕੇਸ ਨੂੰ ਖਿੱਚ ਧੂਹ ਕੇ ਯਹੂਦੀਆਂ ਦੇ ਦੁਖਾਂਤ ਨਾਲ ਜੋੜਨ ਦੀਆਂ ਕੋਸ਼ਿਸ਼ਾਂ ਨੂੰ ਬੜੇ ਬਾਦਲੀਲ ਤਰੀਕੇ ਨਾਲ ਨਕਾਰਿਆ ਹੈ। ਉਨ੍ਹਾਂ ਦਾ ਇਹ ਦਾਅਵਾ ਕਿ ਉਸ ਸਮੇਂ ਕੇਂਦਰ ਸਰਕਾਰ ਦੀ ਮੁਖੀ ਇੰਦਰਾ ਗਾਂਧੀ ਨੇ ਸ਼੍ਰੀ ਅਕਾਲ ਤਖ਼ਤ ਦੀ ਕਸੇਟੀਏਨ ਦੀ ਜ਼ਿੰਮੇਵਾਰੀ ਨੂੰ ਛੱਡ ਕੇ ਪਵਿੱਤਰ ਧਾਮ ਨੂੰ ਸਗੋਂ ਮਿਸਮਾਰ ਕਰ ਦਿੱਤਾ। ਇਸ ਕਰ ਕੇ ਸਿੱਖ ਸੂਰਬੀਰਾਂ ਨੇ ਉਸ ਨੂੰ ਮਾਰ ਦਿੱਤਾ। ਪੰਨੂੰ ਹੋਰੀ ਯੂਨੀਵਰਸਿਟੀ ਵਿਚ ਸਿੱਖ ਚਿੰਤਨ ਵਿਭਾਗ ਦੇ ਮੁਖੀ ਅਤੇ ਸੁਘੜ ਵਿਦਵਾਨ ਹਨ। ਉਨ੍ਹਾਂ ਦੀ ਕਲਮ ਤੋਂ ਅਜਿਹੇ ਗੰਭੀਰ ਦੁਖਾਂਤ ਬਾਰੇ ਅਜਿਹੀ ਚਲਾਉ ਜਿਹੀ ਟਿੱਪਣੀ ਠੀਕ ਨਹੀਂ ਲਗਦੀ।

(ਚੱਲਦਾ)

‘ਅਸਲੀ’ ਗੁਰਦੁਆਰੇ ਦੀ ਗੌਰਵ-ਗਾਥਾ

ਗਦਰ ਦੀਆਂ ਗੱਲਾਂ

ਅੰਮ੍ਰਿਤਸਰ ਤੇ ਲਾਹੌਰ ਦੇ ਤਤਕਾਲੀਨ ਜ਼ਿਲ੍ਹਿਆਂ ਦੀਆਂ ਤਰਨਤਾਰਨ ਤੇ ਕਸੂਰ ਤਹਿਸੀਲਾਂ ਦੀਆਂ ਹੱਦਾਂ ‘ਤੇ ਵੱਸਦੇ ਪਿੰਡਾਂ ਵਿਚ ਵੱਡੀ ਗਿਣਤੀ ਵਿਚ ਗ਼ਦਰੀ ਦੇਸ਼ ਪਰਤੇ ਸਨ ਤੇ ਇਨਕਲਾਬੀ ਕਾਰਵਾਈਆਂ ਵਿਚ ਜੁਟੇ ਹੋਏ ਸਨ। ਮਾਝੇ ਦੀ ਧੁੰਨੀ ਆਖੇ ਜਾਂਦੇ ਇਸ ਇਲਾਕੇ ਦੇ ਪੰਜ-ਦਸ ਮੀਲ ਦੇ ਘੇਰੇ ਅੰਦਰਲੇ ਪਿੰਡਾਂ ਭਕਨਾ, ਕਸੇਲ, ਭਿਖੀਵਿੰਡ, ਬੂੜਚੰਦ, ਚੁਸਲੇਵੜ, ਭੂਰੇ, ਪੱਧਰੀ ਤੇ ਸੁਰ ਸਿੰਘ ਆਦਿ ਵਿਚ ਤਾਂ ਗ਼ਦਰੀਆਂ ਦੀ ਗਿਣਤੀ ਵਾਹਵਾ ਸੱਬਰਕੱਤੀ ਸੀ। ਗ਼ਦਰ ਵਿਚ ਸਾਥ ਦੇਣ ਲਈ ਜਿਨ੍ਹਾਂ ਫੌਜੀਆਂ ਨਾਲ ਗ਼ਦਰੀਆਂ ਨੇ ਸਬੰਧ ਜੋੜੇ ਸਨ, ਉਹ ਵੀ ਬਹੁਤੇ ਇਨ੍ਹਾਂ ਪਿੰਡਾਂ ਵਿਚੋਂ ਹੀ ਸਨ। ਸੁਰ ਸਿੰਘ ਪਿੰਡ ਵਿਚ ਹੀ ਲਗਭਗ ਚਾਰ ਦਰਜਨ ਗ਼ਦਰੀ ਕਾਰਜਸ਼ੀਲ ਸਨ। ਉਸ ਵੇਲੇ ਸੁਰ ਸਿੰਘ ਦੇ ਗ਼ਦਰੀਆਂ ਵਿਚੋਂ ਤੇ ਇਲਾਕੇ ਵਿਚੋਂ ਵੀ ਮੋਹਰੀ ਰੋਲ ਨਿਭਾਉਣ ਵਾਲੇ ਗ਼ਦਰੀ ਭਾਈ ਜਗਤ ਸਿੰਘ ਤੇ ਭਾਈ ਪ੍ਰੇਮ ਸਿੰਘ ਸਨ। ਭਾਈ ਪ੍ਰੇਮ ਸਿੰਘ ਦੇ ਸਬੰਧ ਪੱਧਰੀ ਦੇ ਭਾਈ ਇੰਦਰ ਸਿੰਘ ਤੇ ਭੂਰਿਆਂ ਦੇ ਭਾਈ ਲਾਲ ਸਿੰਘ ਨਾਲ ਬੜੇ ਗੂੜ੍ਹੇ ਸਨ। ਇਹ ਦੋਵੇਂ ਪਿੰਡ ਸੁਰ ਸਿੰਘ ਦੇ ਗਵਾਂਢ ਵਿਚ ਹਨ। ਸੁਰ ਸਿੰਘ ਤੋਂ ਅਗਲਾ ਪਿੰਡ ਪੱਧਰੀ ਤੇ ਪੱਧਰੀ ਦੇ ਨਾਲ ਹੀ ਭੂਰੇ ਹੈ। ਇਨ੍ਹਾਂ ਨਾਲ ਲਗਵਾਂ ਥਾਂ ਸੀ ਗੁਰਦੁਆਰਾ ਝਾੜ ਸਾਹਿਬ ਦਾ। ਇਹ ਉਸ ਵੇਲੇ ਲਗਭਗ ਜੰਗਲੀ ਇਲਾਕਾ ਸੀ। ਪਿੱਪਲਾਂ, ਬੋਹੜਾਂ, ਟਾਹਲੀਆਂ ਤੇ ਜੰਡ-ਕਰੀਰਾਂ ਦੇ ਓਹਲੇ ਵਿਚ ਅਸਲੋਂ ਹੀ ਲੁਕਿਆ ਹੋਇਆ ਇਹ ਇਕਲਵੰਡਾ ਗੁਰਦੁਆਰਾ ਗੁਰੂ ਅਰਜਨ ਦੇਵ ਦੀ ਯਾਦ ਵਿਚ ਬਣਿਆ ਹੋਇਆ ਸੀ ਜਿਸ ਦਾ ਮੁਖੀ ਉਨ੍ਹਾਂ ਦਿਨਾਂ ਵਿਚ ਜਵਾਨੀ ਚੜ੍ਹਦਾ ਗੱਭਰੂ ਭਾਈ ਬੋਘ ਸਿੰਘ ਸੀ।... ਝਾੜ ਸਾਹਿਬ ਗ਼ਦਰੀਆਂ ਦਾ ਪੰਜਾਬ ਭਰ ਵਿਚ ਸਭ ਤੋਂ ਵੱਡਾ ਲੁਕਵਾਂ ਮਿਲਣ-ਅੱਡਾ ਬਣ ਗਿਆ। ਸੰਗਤ ਗੁਰਦੁਆਰੇ ਆਉਂਦੀ ਤਾਂ ਭਾਈ ਬੋਘ ਸਿੰਘ ਅੰਗਰੇਜ਼ਾਂ ਦੇ ਜ਼ੁਲਮਾਂ ਦਾ ਵਖਿਆਨ ਕਰਦੇ। ਗ਼ਦਰ ਦੀਆਂ ਗੂੰਜਾਂ ਪੜ੍ਹ ਕੇ ਸੁਣਾਉਂਦੇ। ਨਾਮਵਰ ਗ਼ਦਰੀ ਇਥੇ ਆਉਂਦੇ। ਸਲਾਹ-ਮਸ਼ਵਰਾ ਕਰਦੇ, ਯੋਜਨਾਵਾਂ ਉਲੀਕਦੇ। ਭਾਈ ਬੋਘ ਸਿੰਘ ਤੇ ਉਨ੍ਹਾਂ ਦਾ ਪਰਿਵਾਰ ਗ਼ਦਰੀਆਂ ਦੇ ਰਹਿਣ ਤੇ ਖਾਣ-ਪੀਣ ਦੀ ਸੇਵਾ ਪੂਰੀ ਸ਼ਰਧਾ ਤੇ ਪਿਆਰ ਨਾਲ ਕਰਦੇ।

ਭਾਰਤ ਵਿਚ ਜਾ ਕੇ ਗ਼ਦਰ ਕਰਨ ਦਾ ਗ਼ਦਰ ਪਾਰਟੀ ਦਾ ਪ੍ਰੋਗਰਾਮ, ਅੰਗਰੇਜ਼ਾਂ ਦੀ ਜਰਮਨੀ ਨਾਲ ਹੋਣ ਵਾਲੀ ਸੰਭਾਵਤ ਜੰਗ ਨਾਲ ਜੁੜਿਆ ਹੋਇਆ ਸੀ। ਆਸ ਸੀ ਕਿ ਜੰਗ 1920 ਦੇ ਨੇੜੇ-ਤੇੜੇ ਲੱਗੇਗੀ; ਪਰ ਹੋਇਆ ਇਹ ਕਿ ਜੰਗ ਦਾ ਐਲਾਨ ਗ਼ਦਰੀਆਂ ਦੇ ਸੋਚੇ ਦੇ ਉਲਟ 1914 ਵਿਚ ਹੀ ਹੋ ਗਿਆ। ਇਹ ਤਾਂ ਠੀਕ ਸੀ ਕਿ ਗ਼ਦਰ ਪਾਰਟੀ



■ ਵਰਿਆਮ ਸਿੰਘ ਸੰਧੂ

ਦੀ ਸਥਾਪਨਾ ਤੇ ‘ਗ਼ਦਰ’ ਅਖ਼ਬਾਰ ਦੇ ਛਪਣ ਤੋਂ ਪਿੱਛੋਂ, ਗ਼ਦਰੀਆਂ ਵੱਲੋਂ ਕੀਤੇ ਦਿਨ-ਰਾਤ ਦੇ ਸਿਰ-ਤੋੜ ਯਤਨਾਂ ਕਰ ਕੇ ਆਜ਼ਾਦੀ ਪ੍ਰਾਪਤ ਕਰਨ ਦਾ ਵਿਚਾਰ ਉਤਰੀ ਅਮਰੀਕਾ ਤੋਂ ਤੁਰਦਾ ਹੋਇਆ ਕਈ ਮੁਲਕਾਂ ਵਿਚ ਵੱਸਦੇ ਹਿੰਦੀਆਂ ਦੇ ਦਿਲਾਂ ਤੱਕ ਅੱਗ ਬਣ ਕੇ ਫੈਲ ਗਿਆ ਸੀ ਤੇ ਉਹ ਆਜ਼ਾਦੀ ਪ੍ਰਾਪਤੀ ਲਈ ਸਿਰ-ਧੜ ਦੀ ਬਾਜ਼ੀ ਲਾਉਣ ਲਈ ਮਾਨਸਿਕ ਤੌਰ ‘ਤੇ ਬਹੁਤ ਹੱਦ ਤੱਕ ਤਿਆਰ ਵੀ ਹੋ ਚੁੱਕੇ ਸਨ, ਤਦ ਵੀ ਹਥਿਆਰਬੰਦ ਯੁੱਧ ਲੜਨ ਲਈ ਲੋੜੀਂਦੀਆਂ ਤਿਆਰੀਆਂ, ਪੇਸ਼ਬੰਦੀਆਂ ਤੇ ਗ਼ਦਰ ਦੇ ਪ੍ਰਚਾਰ-ਪ੍ਰਸਾਰ ਲਈ ਅਜੇ ਹੋਰ ਬਹੁਤ ਸਮਾਂ ਦਰਕਾਰ ਸੀ। ਜੰਗ ਲੱਗਣ ਦੀ ਸੂਰਤ ਵਿਚ ਸਮਾਂ ਹੱਥੋਂ ਜਾਂਦਾ ਵੇਖ ਗ਼ਦਰੀਆਂ ਨੇ ਸੋਚਿਆ ਕਿ ਭਾਵੇਂ ਗ਼ਦਰ ਦੀ ਤਿਆਰੀ ਅਜੇ ਹੈ ਤਾਂ ‘ਕੱਚੀ-ਪਿੱਲੀ’ ਹੀ, ਪਰ ਦੇਸ਼ ਪਹੁੰਚ ਕੇ ਲੋਕਾਂ ਤੇ ਫੌਜਾਂ ਵਿਚ ਪ੍ਰਚਾਰ ਕਰਨ ਅਤੇ ਉਨ੍ਹਾਂ ਨੂੰ ਆਪਣੇ ਨਾਲ ਜੋੜ ਕੇ ਗ਼ਦਰ ਕਰਨ ਦਾ ਮੁਨਾਸਬ ਮੌਕਾ ਵੀ ਇਹੋ ਹੀ ਹੈ। ਉਹ ਜਿੱਥੇ ਵੀ ਤੇ ਜਿਹੜੇ ਮੁਲਕ ਵਿਚ ਬੈਠੇ ਸਨ, ਹਤਿਓਂਦੇ ਤੁਫ਼ਾਨ ਦੀਆਂ ਮਾਰੂ ਛੱਲਾਂ ਦੇ ਉਛਾਲ ਤੋਂ ਬੇਪ੍ਰਬਰ ਤੇ ਬੇਪ੍ਰਵਾਹ ਹੋ ਕੇ ਠਾਠਾਂ ਮਾਰਦੇ ਦਰਿਆ ਵਿਚ ਠਿੱਲੂ ਪਏ। ਅੱਗੇ ਅੰਗਰੇਜ਼ ਸਰਕਾਰ ਵੀ ਚੌਕੰਨੀ ਸੀ। ਉਨ੍ਹਾਂ ਨੂੰ ਗ਼ਦਰੀਆਂ ਦੀਆਂ ਸਰਗਰਮੀਆਂ ਦਾ ਸੂਹੀਆ ਏਜੰਸੀਆਂ ਰਾਹੀਂ ਪਹਿਲਾਂ ਹੀ ਪਤਾ ਲੱਗ ਚੁੱਕਾ ਸੀ। ਹੋਇਆ ਇਹ ਕਿ ਧਾਈ ਕਰ ਕੇ ਵੱਡੇ ਸਮੂਹਾਂ ਵਿਚ ਦੇਸ਼ ਨੂੰ ਪਰਤੇ ਬਹੁਤੇ ਗ਼ਦਰੀ ਤਾਂ ਜਹਾਜ਼ਾਂ ਤੋਂ ਉਤਰਦਿਆਂ ਹੀ ਗ੍ਰਿਫ਼ਤਾਰ ਕਰ ਲਏ ਗਏ। ਕੁਝ ਜੇਲ੍ਹਾਂ ਵਿਚ ਬੰਦ ਕਰ ਦਿੱਤੇ, ਬਾਕੀ ਪਿੰਡਾਂ ਦੀਆਂ ਜੂਹਾਂ ਵਿਚ ਨਜ਼ਰਬੰਦ ਕਰ ਦਿੱਤੇ ਗਏ। ਬਚੇ ਉਹ ਜਿਹੜੇ ਇਕੱਲੇ-ਦੁਕੱਲੇ, ਦੋ-ਦੋ, ਚਾਰ-ਚਾਰ ਦੇ ਟੋਲਿਆਂ ਵਿਚ ਸਰਕਾਰੀ ਨਜ਼ਰਾਂ ਤੋਂ ਬਚ ਕੇ ਦੇਸ਼ ਵਿਚ ਦਾਖ਼ਲ ਹੋ ਸਕੇ।

ਬਹੁਤੇ ਸਾਥੀਆਂ ਦੇ ਗ੍ਰਿਫ਼ਤਾਰ ਹੋ ਜਾਣ ਦੇ ਬਾਵਜੂਦ ਇਨ੍ਹਾਂ ਸਿਰਤੀ ਸੂਰਮਿਆਂ ਨੇ ਹੌਸਲਾ ਨਾ ਹਾਰਿਆ ਤੇ ਗ਼ਦਰ ਕਰਨ ਦੀ ਕਾਰਵਾਈ ‘ਤੇ ਅਮਲ ਕਰਨ ਦੀ ਠਾਣ ਲਈ। ਵੱਖ-ਵੱਖ ਮੁਲਕਾਂ ਤੇ ਵੱਖ-ਵੱਖ ਰਾਹਾਂ ਤੋਂ ਦੇਸ਼ ਵਿਚ ਪਹੁੰਚਣ ਵਾਲੇ ਤੇ ਖਿੱਡੇ-ਪੁੰਡੇ ਇਨ੍ਹਾਂ ਸੂਰਬੀਰਾਂ ਲਈ ਪਹਿਲੀ ਤੇ ਵੱਡੀ ਸਮੱਸਿਆ ਤਾਂ ਇਹ ਸੀ ਕਿ ਗ਼ਦਰ ਕਰਨ ਦੀ ਅਗਲੀ ਯੋਜਨਾ ਉਲੀਕਣ ਲਈ ਉਹ ਇੱਕ-ਦੂਜੇ ਨਾਲ ਸੰਪਰਕ ਕਿਵੇਂ ਸਾਧਣ। ਆਪਸੀ ਮੇਲ-ਮਿਲਾਪ ਤੇ ਸਲਾਹ ਮਸ਼ਵਰੇ ਨਾਲ ਇਕ ਸੂਤਰ ਵਿਚ ਪਰ੍ਹੋਂ ਕੇ ਹੀ ਉਹ ਖਿੱਲਰ-ਪੁੱਲਰ ਗਈ ਜਥੇਬੰਦੀ ਨੂੰ ਸੰਗਠਤ ਕਰ ਸਕਦੇ ਸਨ ਤੇ ਲੋੜੀਂਦੇ ਅਮਲ ਲਈ ਰਾਹ ਪੱਧਰਾ ਕਰ ਸਕਦੇ ਸਨ। ਸ਼ਿਕਾਰੀ ਕੁੱਤਿਆਂ ਵਾਂਗ ਹਰਲ-ਹਰਲ ਕਰਦੀਆਂ

ਤੇ ਦੇਸ਼-ਭਗਤਾਂ ਦਾ ਲਹੂ ਸੁੰਘਦੀਆਂ ਪੁਲਿਸ ਅਤੇ ਸੀ.ਆਈ.ਡੀ. ਦੀਆਂ ਧਾੜਾਂ ਦੇ ਪਰਛਾਵੇਂ ਹੇਠਾਂ ਗ਼ਦਰੀਆਂ ਦੇ ਖੁੱਲ੍ਹੇ ਵਿਚਰਨ ਤੇ ਵੱਡੇ ਇਕੱਠਾਂ ਵਿਚ ਮਿਲ ਸਕਣ ਦੀ ਸੰਭਾਵਨਾ ਤਾਂ ਪੈਦਾ ਹੀ ਨਹੀਂ ਸੀ ਹੋ ਸਕਦੀ। ਇਸ ਲਈ ਜ਼ਰੂਰੀ ਸੀ ਕਿ ਉਹ ਆਪਣੇ ਲਈ ਗੁਪਤ ਮਿਲਣ-ਟਿਕਾਣਿਆਂ ਦੀ ਤਲਾਸ਼ ਕਰਨ। ਵੱਖ-ਵੱਖ ਸ਼ਹਿਰਾਂ-ਥਾਂਵਾਂ ‘ਤੇ ਅਜਿਹੇ ਛੋਟੇ-ਮੋਟੇ ਟਿਕਾਣੇ ਤਾਂ ਬਣਾਉਣੇ ਹੀ ਪੈਣੇ ਸਨ ਤੇ ਉਨ੍ਹਾਂ ਨੇ ਬਣਾਏ ਵੀ। ਇਨ੍ਹਾਂ ਟਿਕਾਣਿਆਂ ‘ਤੇ ਜਾਂਦੇ ਜਾਂਦੇ, ਬਹਿੰਦੇ-ਖਲੋਂਦੇ, ਰਾਤ-ਬਰਾਤੇ ਇਕ ਦੋ ਇਨਕਲਾਬੀਆਂ ਦੇ ਆਉਣ, ਮਿਲ-ਬੈਠਣ ਜਾਂ ਇਕ-ਦੂਜੇ ਤੱਕ ਸੁਨੇਹੇ ਪਹੁੰਚਾਉਣ ਦਾ ਜੁਗਤ ਤਾਂ ਹੋ ਸਕਦਾ ਸੀ ਪਰ ਵੱਡੀਆਂ ਮੀਟਿੰਗਾਂ ਵਿਚ ਇਕੱਠੇ ਹੋ ਕੇ ਵੱਡੇ ਤੇ ਸਾਂਝੇ ਫ਼ੈਸਲੇ ਕਰਨ ਤੇ ਗ਼ਦਰ ਦੀ ਮੁਹਿੰਮ ਨੂੰ ਕਾਮਯਾਬ ਕਰਨ ਲਈ ਕਿਸੇ ਅਜਿਹੇ ਗੁਪਤ ਮਿਲਣ-ਸਥਾਨ ਦੀ ਲੋੜ ਸੀ ਜਿਹੜਾ ਪੁਲਿਸ ਤੇ ਸੀ.ਆਈ.ਡੀ. ਦੀਆਂ ਨਜ਼ਰਾਂ ਤੋਂ ਓਹਲੇ ਤਾਂ ਹੋਵੇ ਹੀ ਸਗੋਂ ਆਮ ਲੋਕਾਂ ਦੀ ਨਜ਼ਰ ਤੇ ਪਹੁੰਚ ਤੋਂ ਵੀ ਦੂਰ ਹੋਵੇ।

ਲੋਕਾਂ ਦੀਆਂ ਨਜ਼ਰਾਂ ਤੋਂ ਬਚਾ ਕਰ ਕੇ ਕਿਸੇ ਪਿੰਡ ਜਾਂ ਸ਼ਹਿਰ ਦੇ ਕਿਸੇ ਘਰ ਵਿਚ ਦੇਸ਼-ਭਗਤਾਂ ਦਾ ਵੱਡੀ ਗਿਣਤੀ ਵਿਚ ਮਿਲ ਬੈਠਣਾ ਸੰਭਵ ਨਹੀਂ ਸੀ। ਇਸ ਮਕਸਦ ਲਈ ਤਾਂ ਕਿਸੇ ਅਜਿਹੇ ਥਾਂ ਦੀ ਹੀ ਲੋੜ ਸੀ ਜਿੱਥੇ ਵਧੇਰੇ ਬੰਦਿਆਂ ਦੇ ਰਹਿਣ, ਰੋਟੀ-ਪਾਣੀ ਛਕਣ ਤੇ ਨਹਾਉਣ-ਧੋਣ ਦਾ ਪ੍ਰਬੰਧ ਵੀ ਹੋਵੇ ਤੇ ਜਿਹੜਾ ਅਸਲੋਂ ਹੀ ਇਕਲਵੰਡਾ ਹੋਵੇ। ਸਭ ਤੋਂ ਵੱਡੀ ਗੱਲ ਸੀ ਕਿ ਉਸ ਗੁਪਤ ਮਿਲਣ-ਸਥਾਨ ਦੇ ਆਗੂ ਜਾਂ ਵਸਨੀਕ ਕੁਰਬਾਨੀ ਵਾਲੇ ਪੂਰੇ ਦੇਸ਼-ਭਗਤ ਹੋਣ ਤੇ ਦੇਸ਼-ਭਗਤਾਂ ਨੂੰ ਸਾਂਭਣ ਦੇ ਖ਼ਤਰੇ ਦੇ ਰੂ-ਬਰੂ ਹੋਣ ਲਈ ਤਿਆਰ ਰਹਿਣ ਅਤੇ ਭੇਤ ਸਾਂਭ ਸਕਣ ਲਈ ਮਰਦਾਂ ਵਾਲਾ ਦਿਲ-ਗੁਰਦਾ ਵੀ ਰੱਖਦੇ ਹੋਣ। ਮਾਝੇ ਵਿਚਲੇ ਗ਼ਦਰੀਆਂ ਨੇ ਸਰਗਰਮੀ ਨਾਲ ਅਜਿਹੇ ਥਾਂ ਦੀ ਭਾਲ ਅਰੰਭ ਦਿੱਤੀ।


ਅੰਮ੍ਰਿਤਸਰ ਤੇ ਲਾਹੌਰ ਦੇ ਤਤਕਾਲੀਨ ਜ਼ਿਲ੍ਹਿਆਂ ਦੀਆਂ ਤਰਨਤਾਰਨ ਤੇ ਕਸੂਰ ਤਹਿਸੀਲਾਂ ਦੀਆਂ ਹੱਦਾਂ ‘ਤੇ ਵੱਸਦੇ ਪਿੰਡਾਂ ਵਿਚ ਵੱਡੀ ਗਿਣਤੀ ਵਿਚ ਗ਼ਦਰੀ ਦੇਸ਼ ਪਰਤੇ ਸਨ ਤੇ ਇਨਕਲਾਬੀ ਕਾਰਵਾਈਆਂ ਵਿਚ ਜੁਟੇ ਹੋਏ ਸਨ। ਮਾਝੇ ਦੀ ਧੁੰਨੀ ਆਖੇ ਜਾਂਦੇ ਇਸ ਇਲਾਕੇ ਦੇ ਪੰਜ-ਦਸ ਮੀਲ ਦੇ ਘੇਰੇ ਅੰਦਰਲੇ ਪਿੰਡਾਂ ਭਕਨਾ, ਕਸੇਲ, ਭਿਖੀਵਿੰਡ, ਬੂੜਚੰਦ, ਚੁਸਲੇਵੜ, ਭੂਰੇ, ਪੱਧਰੀ ਤੇ ਸੁਰ ਸਿੰਘ ਆਦਿ ਵਿਚ ਤਾਂ ਗ਼ਦਰੀਆਂ ਦੀ ਗਿਣਤੀ ਵਾਹਵਾ ਸੱਬਰਕੱਤੀ ਸੀ। ਗ਼ਦਰ ਵਿਚ ਸਾਥ ਦੇਣ ਲਈ ਜਿਨ੍ਹਾਂ ਫੌਜੀਆਂ ਨਾਲ ਗ਼ਦਰੀਆਂ ਨੇ ਸਬੰਧ ਜੋੜੇ ਸਨ, ਉਹ ਵੀ ਬਹੁਤੇ ਇਨ੍ਹਾਂ ਪਿੰਡਾਂ ਵਿਚੋਂ ਹੀ ਸਨ। ਸੁਰ ਸਿੰਘ ਪਿੰਡ ਵਿਚ ਹੀ ਲਗਭਗ ਚਾਰ ਦਰਜਨ ਗ਼ਦਰੀ ਕਾਰਜਸ਼ੀਲ ਸਨ। ਉਸ ਵੇਲੇ ਸੁਰ ਸਿੰਘ ਦੇ ਗ਼ਦਰੀਆਂ ਵਿਚੋਂ ਤੇ ਇਲਾਕੇ ਵਿਚੋਂ ਵੀ ਮੋਹਰੀ ਰੋਲ ਨਿਭਾਉਣ ਵਾਲੇ ਗ਼ਦਰੀ ਭਾਈ ਜਗਤ ਸਿੰਘ ਤੇ ਭਾਈ ਪ੍ਰੇਮ ਸਿੰਘ ਸਨ। ਭਾਈ ਪ੍ਰੇਮ ਸਿੰਘ ਦੇ ਸਬੰਧ ਪੱਧਰੀ ਦੇ ਭਾਈ ਇੰਦਰ ਸਿੰਘ ਤੇ ਭੂਰਿਆਂ ਦੇ ਭਾਈ ਲਾਲ ਸਿੰਘ ਨਾਲ ਬੜੇ ਗੂੜ੍ਹੇ ਸਨ। ਇਹ ਦੋਵੇਂ ਪਿੰਡ ਸੁਰ ਸਿੰਘ ਦੇ ਗਵਾਂਢ ਵਿਚ ਹਨ। ਸੁਰ ਸਿੰਘ ਤੋਂ ਅਗਲਾ ਪਿੰਡ ਪੱਧਰੀ ਤੇ ਪੱਧਰੀ ਦੇ ਨਾਲ ਹੀ ਭੂਰੇ ਹੈ। ਇਨ੍ਹਾਂ ਨਾਲ ਲਗਵਾਂ ਥਾਂ ਸੀ ਗੁਰਦੁਆਰਾ ਝਾੜ ਸਾਹਿਬ ਦਾ। ਇਹ ਉਸ ਵੇਲੇ ਲਗਭਗ ਜੰਗਲੀ ਇਲਾਕਾ ਸੀ। ਪਿੱਪਲਾਂ, ਬੋਹੜਾਂ, ਟਾਹਲੀਆਂ ਤੇ ਜੰਡ-ਕਰੀਰਾਂ

ਦੇ ਓਹਲੇ ਵਿਚ ਅਸਲੋਂ ਹੀ ਲੁਕਿਆ ਹੋਇਆ ਇਹ ਇਕਲਵੰਡਾ ਗੁਰਦੁਆਰਾ ਗੁਰੂ ਅਰਜਨ ਦੇਵ ਦੀ ਯਾਦ ਵਿਚ ਬਣਿਆ ਹੋਇਆ ਸੀ ਜਿਸ ਦਾ ਮੁਖੀ ਉਨ੍ਹਾਂ ਦਿਨਾਂ ਵਿਚ ਜਵਾਨੀ ਚੜ੍ਹਦਾ ਗੱਭਰੂ ਭਾਈ ਬੋਘ ਸਿੰਘ ਸੀ।

ਗ਼ਦਰੀ ਸੂਰਬੀਰਾਂ ਨੇ ਗੁਰਦੁਆਰਿਆਂ ਨੂੰ ਹਮੇਸ਼ਾ ਆਪਣੇ ਮਿਲਣ ਦਾ, ਭਾਈਚਾਰਕ ਤੇ ਦੇਸ਼ ਦੀਆਂ ਸਮੱਸਿਆਵਾਂ ਵਿਚਾਰਨ ਦਾ ਅਤੇ ਇਨਕਲਾਬੀ ਪ੍ਰੇਰਨਾ ਦਾ ਸਰੋਤ ਜਾਣਿਆ ਅਤੇ ਮੰਨਿਆ ਸੀ। ਕੈਨੇਡਾ ਤੇ ਅਮਰੀਕਾ ਵਿਚ ਵੀ ਗੁਰਦੁਆਰੇ ਹੀ ਗ਼ਦਰ ਪਾਰਟੀ ਦੇ ਪਹਿਲੇ ਮਿਲਣ-ਥਾਂ ਸਨ। ਝਾੜ ਸਾਹਿਬ ਦਾ ਇਹ

ਭਾਈ ਸੁੱਚਾ ਸਿੰਘ ਜੋ ਕਾਮਾਗਾਟਾ ਮਾਰੂ ਵਿਚ ਗ੍ਰੰਥੀ ਦੀ ਸੇਵਾ ਨਿਭਾ ਰਿਹਾ ਸੀ, ਦੀ ਲੱਤ ਵਿਚ ਗੋਲੀ ਵੱਜੀ ਸੀ। ਇਹ ਕਹਾਣੀਆਂ ਸੁਣ ਕੇ ਭਾਈ ਬੋਘ ਸਿੰਘ ਪਹਿਲਾਂ ਹੀ ਆਵਾਜ਼ਾਰ ਸਨ। ਉਂਜ ਵੀ ਭਾਈ ਬੋਘ ਸਿੰਘ ਹੁਰੀਂ ਪਹਿਲਾਂ ਹੀ ਗੁਰੂ ਰੰਗ ਵਿਚ ਰੱਤੇ ਹੋਏ ਸਨ। ਗ਼ਦਰੀ ਸੂਰਬੀਰਾਂ ਨੇ ਉਨ੍ਹਾਂ ਅੰਦਰ ਦੇਸ਼-ਪ੍ਰੇਮ ਦੀ ਜਵਾਲਾ ਬਾਲ ਦਿੱਤੀ। ਭਾਈ ਜੀ ਨੇ ਦੇਸ਼ ਲਈ ਤਨ, ਮਨ, ਧਨ ਅਰਪਣ ਕਰ ਦੇਣ ਦਾ ਫ਼ੈਸਲਾ ਕਰ ਲਿਆ।

ਹੁਣ ਝਾੜ ਸਾਹਿਬ ਗ਼ਦਰੀਆਂ ਦਾ ਪੰਜਾਬ ਭਰ ਵਿਚ ਸਭ ਤੋਂ ਵੱਡਾ ਲੁਕਵਾਂ ਮਿਲਣ-ਅੱਡਾ ਬਣ ਗਿਆ। ਸੰਗਤ ਗੁਰਦੁਆਰੇ ਆਉਂਦੀ ਤਾਂ



ਬਾਹਰੋਂ ਦਿਸਦਾ ਗੁਰਦੁਆਰਾ ਝਾੜ ਸਾਹਿਬ (ਤਸਵੀਰਾਂ: ਅਰਜੁਨੀਪ ਸਿੰਘ)

ਗੁਰਦੁਆਰਾ ਗੁਪਤ ਮਿਲਣੀਆਂ ਲਈ ਬਹੁਤ ਢੁਕਵਾਂ ਥਾਂ ਜਾਣ ਕੇ ਭਾਈ ਪ੍ਰੇਮ ਸਿੰਘ ਸੁਰ ਸਿੰਘ ਤੇ ਇੰਦਰ ਸਿੰਘ ਪੱਧਰੀ ਹੁਰਾਂ ਭਾਈ ਬੋਘ ਸਿੰਘ ਨਾਲ ਸੰਪਰਕ ਸਾਧਿਆ। ਗੁਰੂ ਅਰਜਨ ਦੇਵ ਜੀ ਦੀ ਯਾਦ ਵਿਚ ਬਣੇ ਗੁਰਦੁਆਰੇ ਦੇ ਮੁਖੀ ਹੋਣ ਦੀ ਹੈਸੀਅਤ ਵਿਚ, ਗੁਰੂ ਜੀ ਦੇ ਦੱਸੇ ਰਾਹ ‘ਤੇ ਚੱਲਦਿਆਂ, ਦੇਸ਼ ਅਤੇ ਲੋਕਾਂ ਦੇ ਭਲੇ ਲਈ ਗੁਰੂ ਦੇ ਸੱਚੇ ਸਿੱਖ ਬਣ ਕੇ ਕੁਰਬਾਨ ਹੋ ਜਾਣ ਦੀ, ਸਮੇਂ ਦੀ ਮੰਗ ਦਾ ਖੁਲਾਸਾ ਕਰਦਿਆਂ ਗ਼ਦਰੀਆਂ ਨੇ ਗ਼ਦਰ ਪਾਰਟੀ ਦਾ ਸਾਰਾ ਮਨਸਾ ਭਾਈ ਬੋਘ ਸਿੰਘ ਹੁਰਾਂ ਸਾਹਮਣੇ ਰੱਖ ਦਿੱਤਾ। ਇਨ੍ਹਾਂ ਦਿਨੀਂ ਹੀ ਕਾਮਾਗਾਟਾ ਮਾਰੂ ਦੇ ਯਾਤਰੀਆਂ ਨਾਲ ਬਜਬਜ ਘਾਟ ‘ਤੇ ਵਾਪਰਿਆ ਦੁਖਾਂਤ ਚਰਚਾ ਵਿਚ ਸੀ। ਝਾੜ ਸਾਹਿਬ ਦੇ ਗਵਾਂਢੀ ਪਿੰਡ ਸੁਰ ਸਿੰਘ ਦੇ

ਭਾਈ ਬੋਘ ਸਿੰਘ ਅੰਗਰੇਜ਼ਾਂ ਦੇ ਜ਼ੁਲਮਾਂ ਦਾ ਵਖਿਆਨ ਕਰਦੇ। ਗ਼ਦਰ ਦੀਆਂ ਗੂੰਜਾਂ ਪੜ੍ਹ ਕੇ ਸੁਣਾਉਂਦੇ। ਨਾਮਵਰ ਗ਼ਦਰੀ ਇਥੇ ਆਉਂਦੇ। ਸਲਾਹ-ਮਸ਼ਵਰਾ ਕਰਦੇ, ਯੋਜਨਾਵਾਂ ਉਲੀਕਦੇ। ਭਾਈ ਬੋਘ ਸਿੰਘ ਤੇ ਉਨ੍ਹਾਂ ਦਾ ਪਰਿਵਾਰ ਗ਼ਦਰੀਆਂ ਦੇ ਰਹਿਣ ਤੇ ਖਾਣ-ਪੀਣ ਦੀ ਸੇਵਾ ਪੂਰੀ ਸ਼ਰਧਾ ਤੇ ਪਿਆਰ ਨਾਲ ਕਰਦੇ। ਦੇਸ਼ ਦੀ ਹਕੂਮਤ ਦੇ ਖ਼ਿਲਾਫ਼ ਲੜਨ ਵਾਲਿਆਂ ਨੂੰ, ਹਕੂਮਤ ਦੇ ਲਫ਼ਜ਼ਾਂ ਵਿਚ ‘ਸਾਜ਼ਿਸ਼’ ਕਰਨ ਲਈ ਮੌਕਾ ਤੇ ਥਾਂ ਦੇਣਾ ਬੜਾ ਵੱਡਾ ਗੁਨਾਹ ਸੀ। ਇਤਿਹਾਸ ਗਵਾਹ ਹੈ ਕਿ ਗ਼ਦਰ ਕਰਨ ਦੀ ਯੋਜਨਾ ਸਿਰੇ ਚਾੜ੍ਹਨ ਲਈ ਇਥੇ ਹੀ ਵੱਡੀਆਂ ਮੀਟਿੰਗਾਂ ਹੁੰਦੀਆਂ ਰਹੀਆਂ। ਇਥੋਂ ਹੀ ਸਲਾਹ ਕਰਕੇ ਮੀਆਂ ਮੀਰ (ਲਾਹੌਰ) ਦੀ ਛਾਉਣੀ ‘ਤੇ ਹਮਲਾ ਕਰਨ ਲਈ ਤਿਆਰੀ ਹੋਈ

ਸੀ। ਤੇਈਵੇਂ ਰਸਾਲੇ ਦੇ ਫੌਜੀਆਂ ਨੇ ਬਗ਼ਵਾਤ ਕਰ ਕੇ ਤੇ ਗੋਰੇ ਅਫ਼ਸਰਾਂ ਨੂੰ ਮਾਰ ਕੇ ਹਥਿਆਰਾਂ ਸਮੇਤ ਗ਼ਦਰੀਆਂ ਨੂੰ ਝਾੜ ਸਾਹਿਬ ਵਿਚ ਹੀ ਆ ਕੇ ਮਿਲਣਾ ਸੀ। ਇਹ ਉਹ ਸਮਾਂ ਸੀ ਜਦੋਂ ਅੰਗਰੇਜ਼ ਸਰਕਾਰ ਦੇਸ਼ ਭਰ ਦੇ ਵੱਡੇ ਗੁਰਦੁਆਰਿਆਂ ਨੂੰ ਆਪਣੇ ਪਿੰਨੂਆਂ ਰਾਹੀਂ ਚਲਾ ਤੇ ਹਕੂਮਤ ਦੇ ਹੱਕ ਵਿਚ ਭੁਗਤਾ ਰਹੀ ਸੀ। ਗੁਰਦੁਆਰੇ ਗੁਰੂ ਦੀ ਸ਼ਾਨ ਕਾਇਮ ਰੱਖਣ ਦੀ ਥਾਂ ਅੰਗਰੇਜ਼ਾਂ ਦੇ ਕਸੀਦੇ ਗਾਉਣ ਦੇ ਅੱਡੇ ਬਣ ਚੁੱਕੇ ਸਨ। ਸਿੱਖੀ ਦੀ ਅਸਲ ਆਤਮਾ ਨਾਲੋਂ ਉਨ੍ਹਾਂ ਦਾ ਨਾਤਾ ਵਿਜੋਗਿਆ ਜਾ ਚੁੱਕਾ ਸੀ। ਗੁਰੂ ਦੇ ਨਕਸ਼ੇ-ਕਦਮ ‘ਤੇ ਚੱਲਣ ਵਾਲੇ ਗ਼ਦਰੀਆਂ ਨੂੰ ਤਾਂ ਵੇਲੇ ਦੀ ਸਰਕਾਰ ਦੀ ਝੋਲੀ ਚੁੱਕਦਿਆਂ, ਗੁਰਦੁਆਰਿਆਂ ਦੇ ਮੁਖੀਆਂ ਨੇ ‘ਸਿੱਖ’ ਮੰਨਣ ਤੋਂ ਹੀ ਇਨਕਾਰ ਕਰ ਦਿੱਤਾ ਸੀ। ਅਜਿਹੀ ਸੂਰਤ ਵਿਚ ਝਾੜ ਸਾਹਿਬ ਦੇ ਗੁਰਦੁਆਰੇ ਦੇ ਮੁਖੀ ਤੇ ਉਨ੍ਹਾਂ ਦੇ ਪਰਿਵਾਰ ਵੱਲੋਂ ਗ਼ਦਰੀਆਂ ਨੂੰ ਸੱਚੇ ਸਿੱਖ ਮੰਨ ਕੇ ਉਨ੍ਹਾਂ ਦਾ ਸਾਥ ਦੇਣ ਦਾ ਫ਼ੈਸਲਾ ਸਿੱਖੀ ਅਸੂਲਾਂ ਅਨੁਸਾਰ ਢੁਕਵਾਂ ਤਾਂ ਹੈ ਹੀ ਸੀ, ਨਾਲ ਦੀ ਨਾਲ ਸਿੱਖੀ ਦੀ ਆਤਮਾ ਨੂੰ ਬਚਾਉਣ ਦਾ ਹੀਲਾ ਵੀ ਸੀ। ਭਾਈ ਬੋਘ ਸਿੰਘ ਸਮੇਂ ਦੀ ਧੂੜ ਵਿਚ ਧੁੰਦਲਾਈ ਜਾ ਰਹੀ ਸਿੱਖੀ ਨੂੰ ਜਗਦਾ-ਜਾਗਦਾ ਰੱਖਣ ਵਾਲੇ ਚਿਰਾਗ਼ ਦਾ ਪ੍ਰਤੀਕ ਬਣ ਗਿਆ ਸੀ। ਉਹਨੇ ਆਪਣਾ ਆਪ ਦੇਸ਼ ਤੋਂ ਨਿਛਾਵਰ ਕਰਨ ਦੀ ਠਾਣ ਲਈ। ਨਿਸਚੈ ਹੀ ਇਹ ਸਮੇਂ ਦੇ ਚਾਲੂ ਵੇਗ ਤੋਂ ਉਲਟ ਜਾਣ ਵਾਲੀ ਵਾਲੀ ਗੱਲ ਸੀ। ਇਹ ਤਾਂ ਸਿਰ ਤਲੀ ‘ਤੇ ਧਰ ਕੇ ਪ੍ਰੇਮ ਦੀ ਗਲੀ ਵਿਚ ਜਾਣ ਦੇ ਨਿਸਚੈ ਦਾ ਪ੍ਰਗਟਾਵਾ ਸੀ।

ਸਾਫ਼ ਜ਼ਾਹਿਰ ਹੈ, ਇਥੇ ਆ ਕੇ ਮੀਟਿੰਗਾਂ ਕਰਨ ਵਾਲੇ ਦੂਜੇ ਗ਼ਦਰੀਆਂ ਦਾ ਤਾਂ ਕੇਵਲ ਆਪਣਾ ਆਪ ਹੀ ਖ਼ਤਰੇ ਵਿਚ ਘਿਰਿਆ ਹੁੰਦਾ ਸੀ ਪਰ ਜਿੱਥੇ ਇਹ ਇਕੱਠ ਹੁੰਦੇ ਸਨ ਉਨ੍ਹਾਂ ਦਾ ਤਾਂ ਸਾਰਾ ਪਰਿਵਾਰ ਹੀ ਭਾਵੀ ਖ਼ਤਰੇ ਦੇ ਰੂ-ਬਰੂ ਹੁੰਦਾ ਸੀ। ਅਜਿਹੀ ਸੂਰਤ ਵਿਚ ਜੇ ਭਾਈ ਬੋਘ ਸਿੰਘ ਦਾ ਬਾਕੀ ਪਰਿਵਾਰ ਉਨ੍ਹਾਂ ਦਾ ਸਾਥ ਨਾ ਦਿੰਦਾ ਤਾਂ ਝਾੜ ਸਾਹਿਬ ਇਤਿਹਾਸ ਦੇ ਪੱਤਰਿਆਂ ਦਾ ਸ਼ਾਨ-ਮੱਤਾ ਕਾਂਡ ਕਦੀ ਨਹੀਂ ਸੀ ਬਣ ਸਕਣਾ। ਪਰਿਵਾਰ ਦੀ ਮੁਖੀ ਮਾਤਾ ਜੱਸ ਕੌਰ ਹੀ ਆਏ ਗਏ ਗ਼ਦਰੀਆਂ ਨੂੰ ਸਾਂਭਦੀ ਤੇ ਰੋਟੀ-ਪਾਣੀ ਦਾ ਜੁਗਤ ਕਰਦੀ ਸੀ। ਉਸ ਨੂੰ ਵੀ ਦਿਸਦਾ ਸੀ ਕਿ ਗ਼ਦਰੀਆਂ ਨਾਲ ਤਾਲ-ਮੇਲ ਰੱਖਣਾ ਤੇ ਆਪਣੇ ਘਰ ਨੂੰ ਇਨਕਲਾਬੀ ਕੇਂਦਰ ਵਜੋਂ ਵਰਤਣ ਦੀ ਆਗਿਆ ਦੇਣਾ ਉਹਦੇ ਪਰਿਵਾਰ ਲਈ ਵੱਡੇ ਦੁੱਖਾਂ ਦਾ ਕਾਰਨ ਬਣ ਸਕਦਾ ਹੈ। ਇਸ ਰਾਹ ‘ਤੇ ਤੁਰਦਿਆਂ ਉਹਦੇ ਬੱਚਿਆਂ ਨੂੰ ਮੌਤ ਦਾ ਸਾਹਮਣਾ ਕਰਨਾ ਪੈ ਸਕਦਾ ਹੈ। ਅਜਿਹੇ ਸਭ ਖ਼ਤਰਿਆਂ ਨੂੰ ਜਾਣਦਿਆਂ-ਸਮਝਦਿਆਂ ਹੋਇਆਂ ਵੀ ਜੇ ਮਾਤਾ ਜੱਸ ਕੌਰ ਨੇ ਇਹ ਸਿਦਕ, ਸਿਰਤ ਤੇ ਜੇਰਾ ਦਿਖਾਇਆ ਤਾਂ ਨਿਸਚੈ ਹੀ ਇਸ ਪਿੱਛੇ ਪੰਜਾਬ ਦੀਆਂ ਧਰਮ ਤੇ ਦੇਸ਼ ਤੋਂ ਕੁਰਬਾਨ ਹੋ ਜਾਣ ਵਾਲੀਆਂ ਤੇ ਆਪਣੇ ਬੱਚਿਆਂ ਨੂੰ ਕੁਰਬਾਨੀ ਲਈ ਤਿਆਰ ਕਰਨ ਵਾਲੀਆਂ ਮਾਂਵਾਂ ਦਾ ਇਤਿਹਾਸ ਕਾਰਜਸ਼ੀਲ ਸੀ। ਮਾਤਾ ਜੱਸ ਕੌਰ ਦਾ ਆਦਰਸ਼ ਮਾਤਾ ਗੁਜਰੀ ਸੀ ਜਿਸ ਨੇ ਆਪਣੇ ਪਤੀ ਦੇ ਚਲਾਣੇ ਪਿੱਛੋਂ ਆਪਣੇ ਪੁੱਤ ਦੀ ਯੋਗ ਪ੍ਰਵਰਿਸ਼ ਕੀਤੀ ਸੀ ਤੇ ਉਸ ਨੂੰ ਗੋਬਿੰਦ ਰਾਇ ਤੋਂ ਗੋਬਿੰਦ ਸਿੰਘ ਬਣਨ ਦੇ ਮਾਰਗ ‘ਤੇ ਤੋਰਿਆ ਸੀ। ਅੱਜ ਮਾਤਾ ਗੁਜਰੀ ਮਾਤਾ ਜੱਸ ਕੌਰ ਦੇ ਹਿਰਦੇ ਵਿਚ ਵੱਸ ਕੇ ਉਹਨੂੰ ਆਪਣੇ ਪੁੱਤਾਂ ਨੂੰ ‘ਖੰਡਿਓਂ ਤਿੱਖੇ ਤੇ ਵਾਲੋਂ ਨਿੱਕੇ ਰਾਹ’ ਤੌਰਨ ਦੀ ਪ੍ਰੇਰਨਾ ਬਣ ਗਈ ਸੀ। ਉਸ ਦਾ ਵੱਡਾ ਪੁੱਤਰ ਬੋਘ ਸਿੰਘ ਅਜੇ ਬਾਲਗ਼ ਹੋਣ ਦੀਆਂ ਬਰੂਹਾਂ ਹੀ ਟੱਪਿਆ ਸੀ ਤੇ ਛੋਟਾ ਜੱਸਾ ਸਿੰਘ ਤਾਂ ਅਜੇ ਨਾਬਾਲਗ਼ ਸੀ। ਇਸ ਦੇ ਬਾਵਜੂਦ ਆਪਣੇ ਪੂਰੇ ਪਰਿਵਾਰ ਨੂੰ ਬਲਦੀ ਦੇ ਬੁੱਥੇ ਧਰਨ ਦੀ ਸੂਰਮਗਤੀ ਕਰਨ ਵਾਲੀ ਅਜਿਹੀ ਮਾਂ ਵਿਸ਼ੇਸ਼ ਜ਼ਿਕਰ ਅਤੇ ਸਤਿਕਾਰ ਦੀ ਪਾਤਰ ਬਣਦੀ ਹੈ। ਇਤਿਹਾਸ ਵਿਚ ਅਜਿਹੀਆਂ ਕੁਰਬਾਨੀ ਵਾਲੀਆਂ ਮਾਂਵਾਂ ਦਾ ਬਣਦਾ ਮਾਣ ਨਹੀਂ ਕੀਤਾ ਗਿਆ। ਮਾਤਾ ਜੱਸ ਕੌਰ ਵਾਂਗ ਸ਼ਹੀਦ ਭਗਤ ਸਿੰਘ ਦੀ ਚਾਚੀ ਤੇ ਅਜੀਤ ਸਿੰਘ ਦੀ ਪਤਨੀ ਹਰਨਾਮ ਕੌਰ, ਦੂਜੇ ਚਾਚੇ ਸਵਰਨ ਸਿੰਘ ਦੀ ਪਤਨੀ ਹੁਕਮ ਕੌਰ ਤੇ ਸ਼ਹੀਦ ਦੀ ਮਾਂ ਵਿਦਿਆਵਤੀ ਦੇ ਨਾਲ ਹੋਰ ਹਜ਼ਾਰਾਂ ਮਾਂਵਾਂ ਅਜਿਹੀਆਂ ਹਨ ਜਿਨ੍ਹਾਂ ਦੇ ਦਰਦ ਦੀ ਬਾਹ ਪਾਉਣ ਦੀ ਲੋੜ ਕਦੀ ਇਤਿਹਾਸਕਾਰਾਂ ਨੇ ਸਮਝੀ ਹੀ ਨਹੀਂ।

ਗ਼ਦਰ ਦੇ ਫ਼ੇਲੂ ਹੋਣ ਉਪਰੰਤ ਜਦੋਂ ਫੜੇ-ਫੜਾਈ ਦਾ ਦੌਰ ਸ਼ੁਰੂ ਹੋਇਆ ਤਾਂ ਝਾੜ ਸਾਹਿਬ

(ਬਾਕੀ ਅਗਲੇ ਸਫ਼ੇ ‘ਤੇ)

ਬੱਬਰ ਕਰਮ ਸਿੰਘ ਦੌਲਤਪੁਰ ਦੀ ਸ਼ਹੀਦੀ

ਪਾਠਕਾਂ ਦਾ ਹੁੰਗਾਰਾ

‘ਪੰਜਾਬ ਟਾਈਮਜ਼’ ਦੇ ਪਹਿਲੀ ਸਤੰਬਰ ਵਾਲੇ ਅੰਕ ਵਿਚ ਸ. ਤਰਲੋਚਨ ਸਿੰਘ ਦੁਪਾਲਪੁਰ ਦਾ ਬਬੇਲੀ ਸਾਕੇ ਬਾਰੇ ਲੇਖ ਦੇਸ਼ ਦੀ ਆਜ਼ਾਦੀ ਲਈ ਰਣ-ਤੱਤੇ ਵਿਚ ਜੂਝ ਕੇ ਸ਼ਹੀਦੀਆਂ ਪਾਉਣ ਵਾਲੇ ਬੱਬਰਾਂ ਦੀ ਵੀਰਗਤੀ ਦੀ ਦਾਸਤਾਨ ਤੇ ਸ਼ਹੀਦ ਬੱਬਰਾਂ ਨੂੰ ਸੱਚੀ ਸ਼ਰਧਾਂਜਲੀ ਹੈ। ਇਹ ਸਾਕਾ ਪਹਿਲੀ ਸਤੰਬਰ 1923 ਨੂੰ ਪਿੰਡ ਬਬੇਲੀ (ਰਿਆਸਤ ਕਪੂਰਥਲਾ ਦੀ ਫਗਵਾੜਾ ਤਹਿਸੀਲ) ਵਿਚ ਵਾਪਰਿਆ। ਇਸ ਸਾਕੇ ਬਾਰੇ ਬੱਬਰ ਮਿਲਖਾ ਸਿੰਘ ਨਿੰਝਰ ਨੇ ਆਪਣੀ ਪੁਸਤਕ ‘ਬੱਬਰ ਅਕਾਲੀ ਲਹਿਰ ਦਾ ਇਤਿਹਾਸ’ ਵਿਚ ਬੜੇ ਦਿਲਚਸਪ ਭੇਤ ਖੋਲ੍ਹੇ ਹਨ। ਰਿਆਸਤ ਕਪੂਰਥਲਾ ਦੇ ਪਿੰਡਾਂ ਵਿਚ ਬੱਬਰਾਂ ਦੀਆਂ ਠਾਹਰਾਂ ਪਿੰਡ ਡੁਮੇਲੀ, ਭਸਿਆਣਾ, ਪਾਂਛਟਾ ਅਤੇ ਨਰੂਤ ਵਿਚ ਕਾਫੀ ਸੁਰੱਖਿਅਤ ਸਨ। ਡੁਮੇਲੀ ਦੇ ਜ਼ੈਲਦਾਰ ਠਾਕਰ ਸਿੰਘ ਨੇ ਬੱਬਰਾਂ ਨੂੰ ਭਰੋਸਾ ਦਿਵਾਇਆ ਸੀ ਕਿ ਜੇ ਬੱਬਰ ਕਪੂਰਥਲਾ ਰਿਆਸਤ ਦੇ ਇਲਾਕੇ ਵਿਚ ਕੋਈ ਵਾਰਦਾਤ ਨਾ ਕਰਨ ਦਾ ਭਰੋਸਾ ਦੇਣ ਤਾਂ ਉਹ ਦੀਵਾਨ ਦੁਰਗਾ ਦਾਸ ਇੰਸਪੈਕਟਰ ਜਨਰਲ ਨਾਲ ਗੱਲ ਕਰੇਗਾ ਕਿ ਰਿਆਸਤ ਦੇ ਇਲਾਕੇ ਵਿਚ ਬੱਬਰਾਂ ‘ਤੇ ਬਹੁਤੀ ਸਖ਼ਤੀ ਨਾ ਕੀਤੀ ਜਾਵੇ।

ਸਾਕੇ ਵਾਲੇ ਦਿਨ ਤੋਂ ਪਹਿਲਾਂ ਬੱਬਰ ਡੁਮੇਲੀ ਪਿੰਡ ਦੇ ਬਾਹਰਵਾਰ ਰਾਮਗੜੀਆਂ ਦੀ ਕੋਠੀ ਵਿਚ ਠਹਿਰੇ ਹੋਏ ਸਨ। ਬੱਬਰ ਇਕ ਰਾਤ ਤੋਂ ਵੱਧ ਕਿਸੇ ਇਕ ਟਿਕਾਣੇ ‘ਤੇ ਨਹੀਂ ਰਹਿੰਦੇ ਸਨ। ਉਸ ਰਾਤ ਕੋਠੀ ਵਿਚ ਸੱਤ ਬੱਬਰ ਸਨ-ਕਰਮ ਸਿੰਘ

ਦੌਲਤਪੁਰ, ਉਦੈ ਸਿੰਘ ਰਾਮਗੜੀ ਝੁੰਗੀਆਂ, ਧੰਨਾ ਸਿੰਘ ਬਹਿਬਲਪੁਰ, ਦਲੀਪ ਧਾਮੀਆਂ, ਮਹਿੰਦਰ ਸਿੰਘ ਪੰਡੇਰੀ ਗੰਗਾ ਸਿੰਘ, ਬਿਸ਼ਨ ਸਿੰਘ ਮਾਂਗਟਾਂ ਅਤੇ ਗੱਦਾਰ ਅਨੂਪ ਸਿੰਘ ਮਾਣਕੋ। ਬੱਬਰ ਧੰਨਾ ਸਿੰਘ ਨੂੰ ਉਸ ਦਿਨ ਅਨੂਪ ਸਿੰਘ ਦੇ ਹਾਵ-ਭਾਵ ਬਦਲੇ ਨਜ਼ਰ ਆਏ। ਉਹ ਪੇਟ ਖਰਾਬ ਹੋਣ ਦਾ ਬਹਾਨਾ ਲਾ ਕੇ ਕਈ ਵਾਰੀ ਬਾਹਰ ਗਿਆ।

ਰਾਤ ਦੇ ਪ੍ਰਸ਼ਾਦੇ ਛਕ ਕੇ ਜਥਾ ਪਿੰਡ ਬਬੇਲੀ, ਜੋ ਡੁਮੇਲੀ ਤੋਂ ਦੋ ਕੁ ਮੀਲ ਦੱਖਣ-ਪੱਛਮ ਦਿਸ਼ਾ ਵਿਚ ਹੈ, ਲਈ ਚੱਲ ਪਿਆ। ਥੋੜੀ ਦੂਰ ਜਾ ਕੇ ਗੱਦਾਰ ਅਨੂਪ ਸਿੰਘ ਬੱਬਰ ਕਰਮ ਸਿੰਘ ਨੂੰ ਕਹਿਣ ਲੱਗਾ, “ਮੈਨੂੰ ਮਰੋੜ ਲੱਗੇ ਹੋਏ ਹਨ, ਮੈਂ ਰਾਤ ਆਪਣੀ ਭੂਆ ਦੇ ਘਰ ਡੁਮੇਲੀ ਰਹਿ ਕੇ ਸਵੇਰੇ ਤੁਹਾਨੂੰ ਆ ਮਿਲਾਂਗਾ।” ਕਰਮ ਸਿੰਘ ਨੇ ਕਿਹਾ, “ਚੰਗਾ ਤੂੰ ਸਵੇਰ ਨੂੰ ਮਿਹਰ ਸਿੰਘ ਦੇ ਘਰ ਆ ਜਾਵੀਂ।” ਅਨੂਪ ਸਿੰਘ ਨੂੰ ਮੁੜਦਾ ਦੇਖ ਕੇ ਬੱਬਰ ਧੰਨਾ ਸਿੰਘ ਨੇ ਬੱਬਰ ਕਰਮ ਸਿੰਘ ਦੌਲਤਪੁਰ ਨੂੰ ਕਿਹਾ, “ਜਬੇਦਾਰ ਸਾਹਿਬ ਇਹ ਕੋਈ ਕਾਰਾ ਕਰੂ ਜੋ ਸਾਥੋਂ ਅਲੱਗ ਹੋਇਆ ਹੈ।” ਬੱਬਰ ਕਰਮ ਸਿੰਘ ਹੱਸ ਕੇ ਬੋਲੇ, “ਤੂੰ ਤਾਂ ਐਵੇਂ ਘਬਰਾ ਗਿਆ ਹੈਂ, ਐਨੇ ਕਤਲਾਂ ਵਿਚ ਇਹ ਸਾਡੇ ਨਾਲ ਰਿਹਾ ਏ, ‘ਬੱਬਰ ਅਕਾਲੀ’ ਪਰਚੇ ਵਿਚ ਆਪਣਾ ਨਾਂ ਲਿਖਵਾ ਕੇ ਦਸਤਖ਼ਤ ਵੀ ਕਰ ਚੁੱਕਾ ਹੈ ਤੇ ਗੁਰੂ ਗ੍ਰੰਥ ਸਾਹਿਬ ਦੀ ਹਜ਼ੂਰੀ ਵਿਚ ਮੈਨੂੰ ਆਪਣਾ ਧਰਮ ਪਿਤਾ ਕਹਿ ਕੇ ਮੇਰਾ ਧਰਮ ਪੁੱਤਰ ਬਣ ਚੁੱਕਾ ਹੈ।” ਧੰਨਾ ਸਿੰਘ ਨੇ ਫਿਰ ਕਿਹਾ ਕਿ

ਜਬੇਦਾਰ ਸਾਹਿਬ, ਅੱਜ ਆਪਾਂ ਬਬੇਲੀ ਨਹੀਂ, ਕਿਸੇ ਹੋਰ ਥਾਂ ਚਲੀਏ ਪਰ ਹੋਣੀ ਨੂੰ ਜੋ ਮਨਜ਼ੂਰ ਸੀ...ਜਬੇਦਾਰ ਸਾਹਿਬ ਨਾ ਮੰਨੇ ਤਾਂ ਬੱਬਰ ਧੰਨਾ ਸਿੰਘ ਨੇ ਦਲੀਪੇ ਧਾਮੀਆਂ ਦੀ ਬਾਂਹ ਫੜ ਕੇ ਕਿਹਾ, “ਮੈਨੂੰ ਲਗਦਾ ਹੈ ਕਿ ਇਨ੍ਹਾਂ ਦਾ ਧਰਮ ਪੁੱਤਰ ਇਨ੍ਹਾਂ ਨੂੰ ਅੱਜ ਜ਼ਰੂਰ ਧਰਮ ਰਾਜ ਕੋਲ ਪਹੁੰਚਾਵੇਗਾ, ਚੱਲ ਆਪਾਂ ਕਿਸੇ ਹੋਰ ਪਾਸੇ ਚਲੀਏ।”

ਇਉਂ ਇਹ ਦੋਵੇਂ ਉਸ ਦਿਨ ਸ਼ਹੀਦ ਹੋਣ ਤੋਂ ਬਚ ਗਏ ਅਤੇ ਬਾਕੀ ਦੇ ਚਾਰ ਅੰਗਰੇਜ਼ ਪੁਲਿਸ ਦਾ ਮੁਕਾਬਲਾ ਕਰ ਕੇ ਬਬੇਲੀ ਵਿਖੇ ਸ਼ਹੀਦ ਹੋਏ। ਬੱਬਰ ਮਿਲਖਾ ਸਿੰਘ ਲਿਖਦਾ ਹੈ ਕਿ ਅਗਲੇ ਦਿਨ 2 ਸਤੰਬਰ ਨੂੰ ਉਨ੍ਹਾਂ ਦੀ ਲਾਹੌਰ ਸਪੈਸ਼ਲ ਕੋਰਟ ਵਿਚ ਹਾਜ਼ਰੀ ਸੀ ਤਾਂ ਕੇਸ ਦੇ ਇੰਚਾਰਜ ਸੀ.ਆਈ.ਡੀ. ਦੇ ਮੀਰ ਫਜ਼ਲ ਇਮਾਮ ਨੇ ਬੜੇ ਫ਼ਖਰ ਨਾਲ ਬੱਬਰ ਕਿਸ਼ਨ ਸਿੰਘ ਨੂੰ ਬਬੇਲੀ ਸਾਕੇ ਦੀ ਖ਼ਬਰ ਦੱਸੀ। ਸੁਣ ਕੇ ਬੱਬਰ ਕਿਸ਼ਨ ਸਿੰਘ ਨੇ ਕਿਹਾ, “ਮੀਰ ਸਾਹਿਬ ਇਹ ਤਾਂ ਸਾਡੀ ਖ਼ੁਸ਼ਕਿਸਮਤੀ ਹੀ ਸਮਝਣੀ ਚਾਹੀਦੀ ਹੈ ਕਿ ਸਾਡਾ ਲੀਡਰ ਜਿਹੜਾ ਪ੍ਰਣ ਧਾਰ ਕੇ ਮੈਦਾਨ ਵਿਚ ਕੁੱਦਿਆ ਸੀ, ਆਪਣਾ ਬਚਨ ਪੂਰਾ ਕਰ ਕੇ ਫੁੱਲ ਚੜ੍ਹਾ ਗਿਆ ਹੈ। ਇਸ ਕੌਮ ਦੀ ਉਸਾਰੀ ਹੀ ਦੁੱਧ ਚੁੰਘਦੇ ਬੱਚਿਆਂ ਨੇ ਨੀਂਹਾਂ ਵਿਚ ਸਿਰ ਚਿਣਾ ਕੇ ਅਤੇ ਹੱਥ ਵਿਚ ਖੰਡਾ ਫੜ ਕੇ ਕੀਤੀ ਹੈ ਤੇ ਇਸ ਦੇਸ਼ ਦੀ ਆਜ਼ਾਦੀ ਖਾਤਰ ਇਹ ਕੌਮ

ਅਣਗਿਣਤ ਕੁਰਬਾਨੀਆਂ ਦਿੰਦੀ ਆ ਰਹੀ ਹੈ। ਤੁਸੀਂ ਯਕੀਨ ਰੱਖੋ ਜਿੰਨਾ ਚਿਰ ਅਸੀਂ ਤੁਹਾਡੀ ਗੋਰੀ ਸਰਕਾਰ ਨੂੰ ਸੱਤਾ ਸਮੁੰਦਰਾਂ ਤੋਂ ਪਾਰ ਦੌੜਾ ਨਹੀਂ ਦਿੰਦੇ, ਵਾਰ-ਵਾਰ ਜਨਮ ਲੈ ਕੇ ਜੱਦੋ-ਜਹਿਦ ਜਾਰੀ ਰੱਖਾਂਗੇ। ਤੁਹਾਡੇ ਜਿਉਂਦਿਆਂ ਹੀ ਇਹ ਦੇਸ਼ ਆਜ਼ਾਦ ਹੋਵੇਗਾ। ਅਸੀਂ ਮੁੱਖੀ ਭਰ ਬੰਦਿਆਂ ਨੇ ਢਾਈ-ਤਿੰਨ ਸਾਲ ਤੱਕ ਲਗਾਤਾਰ ਤੁਹਾਡੀ ਸਰਕਾਰ ਨੂੰ ਨੱਕ ਝਾੜੀ ਚਲੇ ਚਥਾ ਰੱਖੇ ਨੇ ਤੇ ਜਿਸ ਵੇਲੇ ਸਾਰਾ ਦੇਸ਼ ਜਾਗ ਪਿਆ, ਗੁਲਾਮੀ ਦੀਆਂ ਜੰਜੀਰਾਂ ਖੁਦ-ਬਖੁਦ ਹੀ ਟੁੱਟ ਜਾਣੀਆਂ ਨੇ।”

ਇਹ ਮੀਰ ਸਾਹਿਬ ਬੋਲਣ ਦੇ ਬੜੇ ਮਿੱਠੇ ਸਨ। ਅਦਾਲਤ ਲੱਗਣ ਤੋਂ ਪਹਿਲਾਂ ਬੱਬਰਾਂ ਨਾਲ ਗੱਲਾਂ ਕਰਦੇ ਰਹਿੰਦੇ ਸਨ। ਇਕ ਦਿਨ ਮੀਰ ਸਾਹਿਬ ਦਾ ਕਾਲਜ ਪੜ੍ਹਦਾ ਲੜਕਾ ਜ਼ਿਦ ਕਰ ਕੇ ਬੱਬਰਾਂ ਨੂੰ ਦੇਖਣ ਆ ਗਿਆ। ਮਿਲਖਾ ਸਿੰਘ ਤੋਂ ਉਸ ਦੀ ਉਮਰ ਪੁੱਛੀ ਤਾਂ ਉਸ ਨੇ ਕਿਹਾ, ‘ਸੋਲਾਂ ਸਾਲ’। ਸੁਣ ਕੇ ਉਹ ਬੋਲਿਆ, “ਅੱਥਾ ਨੂੰ ਸ਼ਰਮ ਨਾ ਆਈ ਤੁਹਾਨੂੰ ਨਿਆਣਿਆਂ ਨੂੰ ਗ੍ਰਿਫ਼ਤਾਰ ਕਰਦਿਆਂ ਨੂੰ।” ਬੱਬਰ ਨੇ ਕਿਹਾ ਕਿ ‘ਤੂੰ ਵੀ ਪੜ੍ਹ ਕੇ ਪੁਲਿਸ ਦੀ ਨੌਕਰੀ ਕਰ ਕੇ ਇਹੋ ਕੁਝ ਕਰਨਾ ਹੈ’ ਤਾਂ ਉਸ ਦਾ ਉਤਰ ਸੀ ਕਿ ‘ਪੁਲਿਸ ਦੀ ਨੌਕਰੀ ਕਰਨ ਨਾਲੋਂ ਮੈਂ ਭੀਖ ਮੰਗ ਕੇ ਖਾਣੀ ਬਿਹਤਰ ਸਮਝਾਂਗਾ।’ ਕੈਦੀਆਂ ਨੂੰ ਹੱਥਕੜੀਆਂ ਅਤੇ ਬੇੜੀਆਂ ਲਾ ਕੇ 9 ਕੁ ਵਜੇ ਹੀ ਪੁਲਿਸ ਵਾਲੇ ਅਦਾਲਤ ਵਿਚ ਲੈ ਆਉਂਦੇ ਸਨ। ਅਦਾਲਤ ਠੀਕ 10 ਵਜੇ ਲਗਦੀ। ਇਹ ਘੰਟਾ ਭਰ ਮੀਆਂ ਮੀਰ

ਫਜ਼ਲ ਇਮਾਮ ਬੱਬਰ ਕਰਮ ਸਿੰਘ ਝਿੰਗੜ ਅਤੇ ਬੱਬਰ ਕਿਸ਼ਨ ਸਿੰਘ ਨਾਲ ਬੜੇ ਸੁਗਲ ਦੀਆਂ ਗੱਲਾਂ ਕਰਦੇ ਰਹਿੰਦੇ ਸਨ ਜਿਹੜੀ ਬਾਕੀ ਬੱਬਰ ਵੀ ਸੁਣਦੇ। ਮੁਲਜ਼ਮਾਂ ਵਿਚ ਇਕ ਕਵੀ ਵੀ ਸੀ ਜਿਸ ਦੀਆਂ ਕਈ ਕਵਿਤਾਵਾਂ ‘ਬੱਬਰ ਅਕਾਲੀ’ ਪਰਚੇ ਵਿਚ ਵੀ ਛਪੀਆਂ ਸਨ। ਉਸ ਨੂੰ ਮੀਰ ਸਾਹਿਬ ਨੇ ਕਿਹਾ ਕਿ ‘ਕਵੀ ਜੀ, ਕੋਈ ਕਵਿਤਾ ਸੁਣਾਓ।’ ਮੀਰ ਸਾਹਿਬ ਨੇ ਕੁਰਾਨ ਦੀ ਕਸਮ ਖਾ ਕੇ ਕਿਹਾ ਕਿ ‘ਤੁਹਾਡੇ ‘ਤੇ ਕੋਈ ਆਂਚ ਨਹੀਂ ਆਉਣ ਦਿਆਂਗਾ’ ਤਾਂ ਉਸ ਨੇ ਇਹ ਕਵਿਤਾ ਸੁਣਾਈ,

ਦੋਖੀ ਧਰਮੀਆਂ ਦੇ, ਵੈਰੀ ਆਸ਼ਕਾਂ ਦੇ।
ਨੌਕਰਸ਼ਾਹੀ ਦੇ ਵੱਡੇ ਗੁਲਾਮ ਆ ਗਏ।
ਇਤਨੀ ਦੇਰ ਨੂੰ ਪੀਰ ਕਸਾਈਆਂ ਦੇ।
ਮੀਰ ਸਾਹਿਬ ਵੀ ਫ਼ਜ਼ਲ ਇਮਾਮ ਆ ਗਏ।
ਇਕ ਵਾਰੀ ਬੱਬਰ ਕਰਮ ਸਿੰਘ ਝਿੰਗੜ ਨੇ ਕਿਹਾ ਕਿ ‘ਮੀਰ ਸਾਹਿਬ ਜੀ, ਤੁਹਾਡੀ ਗੋਰੀ ਸਰਕਾਰ ਬੱਸ ਜਾਣ ਹੀ ਵਾਲੀ ਏ। ਤੁਸੀਂ ਵੀ ਨਾਲ ਜਾਣ ਦੀਆਂ ਤਿਆਰੀਆਂ ਕਰ ਲਵੋ।’ ਮੀਆਂ ਹੱਸ ਕੇ ਬੋਲਿਆ, “ਅਸੀਂ ਤਾਂ ਨੌਕਰੀ ਹੀ ਕਰਨੀ ਹੈ, ਤੁਹਾਡੀ ਸਰਕਾਰ ਆ ਗਈ ਤਾਂ ਇਸੇ ਇਮਾਨਦਾਰੀ ਨਾਲ ਤੁਹਾਡੀ ਸਰਕਾਰ ਦੀ ਨੌਕਰੀ ਕਰੀ ਜਾਵਾਂਗੇ।” ਸੱਚਮੁੱਚ ਬਹੁਤੇ ਸਰਕਾਰੀ ਮੁਲਾਜ਼ਮਾਂ ਨੇ ਆਜ਼ਾਦੀ ਮਿਲਣ ਤੋਂ ਬਾਅਦ ਇਸੇ ਤਰ੍ਹਾਂ ਕੀਤਾ।

—ਵਾਸਦੇਵ ਸਿੰਘ ਪਰਹਾਰ
ਫੋਨ: 206-434-1155

‘ਅਸਲੀ’ ਗੁਰਦੁਆਰੇ ਦੀ ਗੌਰਵ-ਗਾਥਾ

(ਪਿਛਲੇ ਸਫੇ ਤੋਂ ਜਾਰੀ)

ਦੇ ਇਨਕਲਾਬੀ ਕੇਂਦਰ ਦੇ ਭਾਈ ਬੋਘ ਸਿੰਘ ਤੇ ਹੋਰ ਵਾਸੀਆਂ ਨੇ ਤਾਂ ਸਰਕਾਰੀ ਰੋਹ ਦਾ ਨਿਸ਼ਾਨਾ ਬਣਨਾ ਹੀ ਸੀ। ਭਾਈ ਬੋਘ ਸਿੰਘ ਤੇ ਉਨ੍ਹਾਂ ਦੇ

ਸਿੱਖਾਂ ਦੇ ਦੁਸ਼ਮਣ ਤੇ ਸਰਕਾਰ ਦੇ ਝੋਲੀ-ਚੁੱਕ ਨਾ ਬਣੇ ਸਗੋਂ ਗੁਰੂ ਅਰਜਨ ਦੇਵ ਦੀ ਰੂਹ ਨੂੰ ਆਪਣੇ ਅੰਦਰ ਜਿਉਂਦਿਆਂ-ਜਾਗਦਿਆਂ ਰੱਖ ਕੇ ਸੱਚੇ ਸਿੱਖ ਤੇ ਸੱਚੇ ਸੰਤ-ਸਿਪਾਹੀ ਬਣ ਕੇ ਆਪਣੇ ਗੁਰੂ ਵਾਂਗ ਹੀ ਕੁਰਬਾਨ ਹੋ ਗਏ। ਮਾਤਾ



ਗੁਰਦੁਆਰਾ ਝਾੜ ਸਾਹਿਬ ਦੇ ਮੁੱਖ ਦੁਆਰਾ 'ਤੇ ਗਦਰੀਆਂ ਦੀ ਯਾਦ 'ਚ ਲਾਇਆ ਸੁਨੇਹਾ

ਛੋਟੇ ਭਰਾ ਨੂੰ ਮਾਤਾ ਜੱਸ ਕੌਰ ਸਮੇਤ ਗ੍ਰਿਫ਼ਤਾਰ ਕਰ ਲਿਆ ਗਿਆ। ਸ਼ਾਇਦ ਮਾਤਾ ਜੱਸ ਕੌਰ ਪਹਿਲੀ ਗ਼ਦਰੀ ਵੀਰਾਂਗਣਾ ਹੋਵੇ ਜੋ ਗ੍ਰਿਫ਼ਤਾਰ ਕੀਤੀ ਗਈ। ਕਿਵੇਂ ਮਾਤਾ ਜੱਸ ਕੌਰ ਦੀ ਰਿਹਾਈ ਹੋਈ, ਕਿਵੇਂ ਨਾਬਾਲਗ਼ ਛੋਟਾ ਪੁੱਤਰ ਭਾਈ ਜੱਸਾ ਸਿੰਘ ਸਜ਼ਾ ਭੁਗਤ ਕੇ ਰਿਹਾ ਹੋਇਆ; ਕਿਵੇਂ ਭਾਈ ਬੋਘ ਸਿੰਘ ਨੇ ਉਮਰ ਕੈਦ ਦੀ ਸਜ਼ਾ ਭੋਗੀ ਤੇ ਜੇਲ੍ਹ ਦੇ ਜ਼ੁਲਮ ਸਹਿੰਦਿਆਂ ਕਿਵੇਂ ਉਨ੍ਹਾਂ ਦੀ ਦੇਹ ਖੀਣ ਹੋ ਗਈ ਤੇ ਕਿਵੇਂ ਰਿਹਾ ਹੁੰਦਿਆਂ ਛੋਟੀ ਹੀ ਉਹ ਚਲਾਣਾ ਕਰ ਗਏ? ਇਹ ਸਭ ਹੁਣ ਇਤਿਹਾਸ ਦਾ ਸੁਨਹਿਰਾ ਸਫ਼ਾ ਹੈ। ਝਾੜ ਸਾਹਿਬ ਦਾ ਗੁਰਦੁਆਰਾ ਅਜਿਹਾ ਮੁੱਖ ਗੁਰਦੁਆਰਾ ਹੈ ਨਿੰਬਤਿਆ ਸੀ ਜਿਹੜਾ ਸੱਚ-ਮੁੱਚ ਗੁਰੂਆਂ ਦੀ ਸਿੱਖਿਆ ਦਾ ਉਨ੍ਹਾਂ ਸਮਿਆਂ ਵਿਚ, ਅਨੁਸਾਰੀ ਬਣਿਆ ਤੇ ਉਹਦੇ ਮੁਖੀ ਨਨਕਾਣੇ ਸਾਹਿਬ ਦੇ ਪਾਪੀ ਨਰਾਇਣ ਦਾਸ ਵਰਗੇ ‘ਮਹੰਤ’ ਬਣ ਕੇ

ਗੁਜ਼ਰੀ ਦੀ ਸੱਚੀ ਧੀ ਮਾਤਾ ਜੱਸ ਕੌਰ ਬਹਾਦਰ ਪੰਜਾਬੀ ਮਾਂਵਾਂ ਦੇ ਆਦਰਸ਼ ਕਿਰਦਾਰ ਦਾ ਨਮੂਨਾ ਹੋ ਨਿੱਬੜੀ।

ਦੇਸ਼ ਦੇ ਆਜ਼ਾਦੀ ਸੰਗਰਾਮ ਵਿਚ ਬਹੁਤ ਵੱਡਾ ਰੋਲ ਅਦਾ ਕਰਨ ਵਾਲੇ ਇਸ ਕੇਂਦਰ ਦਾ ਮਹੱਤਵ ਅਜੇ ਤੱਕ ਓਹਲੇ ਵਿਚ ਪਿਆ ਹੋਇਆ ਹੈ। ਦੇਸ਼ ਭਗਤ ਯਾਦਗਾਰ ਕਮੇਟੀ ਵੱਲੋਂ ਇਸ ਥਾਂ ਦੇ ਇਤਿਹਾਸ ਨੂੰ ਨਤਮਸਤਕ ਹੁੰਦਿਆਂ ਇਸ ਦੇ ਚੇਤੇ ਨੂੰ ਮੁੜ ਤੋਂ ਲੋਕ-ਚੇਤਨਾ ਵਿਚ ਵਸਾਉਣ ਦਾ ਉਪਰਾਲਾ ਕਰਦਿਆਂ ਇਸ ਨੂੰ ਯਾਦਗਾਰੀ ਇਨਕਲਾਬੀ ਕੇਂਦਰ ਵਜੋਂ ਉਸਾਰਨ ਦਾ ਹੀਲਾ ਕੀਤਾ ਜਾ ਰਿਹਾ ਹੈ। ਝਾੜ ਸਾਹਿਬ ਦੇ ਮੌਜੂਦਾ ਪ੍ਰਬੰਧਕਾਂ ਦੇ ਸਹਿਯੋਗ ਨਾਲ ਇਥੇ ਇਕੱਠਾਂ ਵਿਚ ਸ਼ਾਮਲ ਹੋਣ ਵਾਲੇ ਗ਼ਦਰੀਆਂ ਦੇ ਨਾਂਵਾਂ ਵਾਲਾ ਯਾਦਗਾਰੀ ਸ਼ਿਲਾਲੇਖ ਸਥਾਪਤ ਕੀਤਾ ਹੈ।

#

ਦਰਦ ਦਿਲਾਂ ਦੇ

ਤੇ ਹੁਣ ਮੇਰੀ ਮਾਂ ਵੀ ਤੁਰ ਗਈ ਹੈ, ਇਸ ਤੋਂ ਪਹਿਲਾਂ ਮੇਰਾ ਬਾਪ 4 ਮਾਰਚ 1993 ਨੂੰ ਸਾਨੂੰ ਛੱਡ ਗਿਆ ਸੀ। ਵੀਹ ਸਾਲ ਤੋਂ ਵੱਧ ਸਮਾਂ ਹੋ ਗਿਆ ਪਿਓ ਮਰੇ ਨੂੰ ਪਰ ਕੋਈ ਐਸਾ ਦਿਨ ਨਹੀਂ ਜਦੋਂ ਮੈਂ ਆਪਣੇ ਪਿਓ ਨੂੰ ਯਾਦ ਕਰਕੇ ਤੜਪੀ ਨਾ ਹੋਵਾਂ। ਇਸੇ ਸਾਲ ਪਹਿਲੀ ਜੂਨ ਨੂੰ ਸ਼ਾਮੀਂ 5:30 ਵਜੇ ਮੇਰੀ ਮਾਂ ਮਾਇਆ ਕੌਰ ਨੇ ਆਖਰੀ ਸਾਹ ਲਏ। ਮਾਂ ਨੂੰ ਮਿਲਣ ਜਦ ਵੀ ਪਟਿਆਲੇ ਜਾਣਾ, ਮਾਂ ਨੇ ਮੇਰਾ ਮੱਥਾ ਚੁੰਮ ਕੇ ਸ਼ੇਰ ਪੁੱਤ ਕਿਹਾ ਕਰਨਾ।

ਪਿਓ ਦੇ ਤੁਰ ਜਾਣ ਮਗਰੋਂ ਜਿਨ੍ਹਾਂ ਮੁਸ਼ਕਿਲਾਂ ‘ਚੋਂ ਮਾਂ ਲੰਘੀ ਉਸ ਇਕ ਇਕ ਮੁਸ਼ਕਲ ਦਾ ਦਰਦ ਮੈਂ ਆਪਣੇ ਸਹੁਰੇ ਘਰ ਹੰਢਾਉਂਦੀ ਰਹੀ। ਮਾਂ ਆਪਣਾ ਦਰਦ ਮੇਰੇ ਤੋਂ ਛੁਪਾਉਂਦੀ ਰਹੀ। ਭਰਾਵਾਂ ਨੇ ਘਰ ਵੰਡ ਲਿਆ, ਘਰ ਦਾ ਉਹ ਵਿਹੜਾ ਜਿਥੇ ਨਿੱਕੇ ਹੁੰਦਿਆਂ ਮੈਂ ਮਾਪਿਆਂ ਨਾਲ ਲਾਡ ਲਫਾਏ, ਉਸ ਘਰ ਦੇ ਕਈ ਟੁਕੜੇ ਹੋਏ ਵੇਖ ਮੇਰੇ ਕਾਲਜੇ ਦੇ ਟੁਕੜੇ ਹੋ ਜਾਂਦੇ। ਚਾਚਿਆਂ ਨੂੰ ਆਪਣੀ, ਭਰਾਵਾਂ ਨੂੰ ਆਪਣੀ ਪੈ ਗਈ। ਇਹ ਵੇਖ ਮੈਂ ਬੜਾ ਕੁਰਲਾਉਂਦੀ ਪਰ ਨਾ ਭਰਾਵਾਂ ਮੰਨੀ, ਨਾ ਚਾਚਿਆਂ। ਵੰਡ ਵੰਡਾਈਆਂ ਲਈ ਹਾਜ਼ਰ ਹੋਣ ਵਾਲੇ ਮਾਮਿਆਂ ਦੀ ਦਖਲਅੰਦਾਜ਼ੀ ਦੇ ਨਤੀਜੇ ਹੋਰ ਵੀ ਮਾੜੇ ਹੋਏ। ਇਨ੍ਹਾਂ ਵੰਡ ਵੰਡਾਈਆਂ ਵਿਚ ਸਾਡਾ ਕਈ ਕੁਝ ਗਵਾਹ ਗਿਆ ਜਿਸ ਦਾ ਕੋਈ ਮੁੱਲ ਨਹੀਂ। ਵੰਡ ਵੰਡਾਈਆਂ ਨੇ ਆਪਸੀ ਰਿਸ਼ਤੇ ਫਿੱਕੇ ਪਾ ਦਿੱਤੇ ਤੇ ਪੁੱਤਰਾਂ ਦੀ ਆਪੋ-ਧਾਪੀ ਵਿਚ ਮਾਂ ਰੁਲਦੀ ਰਹੀ। ਪੁੱਤਰਾਂ ਨੇ ਮਾਂ ਦੀ ਥਾਂ ਅਸਟਾਮ, ਵਕੀਲ, ਗਵਾਹ, ਪਟਵਾਰੀ ਤੇ ਹੋਰ ਕਈ ਤਰ੍ਹਾਂ ਦੇ ਸਾਲਸ ਜਦੋਂ ਘਰੇ ਲੈ ਕੇ ਆਉਂਦੇ ਤਾਂ ਮਾਂ ਖੜ੍ਹੀ ਹੀ ਮਰ ਜਾਂਦੀ। ਮੈਨੂੰ ਪਤਾ ਲੱਗਦਾ ਤਾਂ ਮੈਂ ਭਰਾਵਾਂ ਨੂੰ ਕਹਿੰਦੀ ‘ਤੁਸੀਂ ਇਹ ਕੀ ਕਰੀ ਜਾਂਦੇ ਓ, ਰਲ ਕੇ ਕੰਮ ਕਿਓਂ ਨਹੀਂ ਕਰਦੇ! ਪਿਓ ਦੇ ਜਮਾਏ ਕੰਮ ਨੂੰ ਅੱਗੇ ਕਿਓਂ ਨਹੀਂ ਤੋਰਦੇ।’ ਪਰ ਮੇਰੀ ਉਥੇ ਕਿਸ ਨੇ ਸੁਣਨੀ ਸੀ। ਮੈਂ ਮਾਂ ਨਾਲ ਦੁਖ ਸਾਂਝੇ ਕਰ ਲੈਂਦੀ ਤੇ ਮਾਂ ਮੇਰੇ ਨਾਲ। ਸਹੁਰੇ ਘਰ ਮਾਪਿਆਂ ਦਾ ਦੁੱਖ ਕਿਹਨੂੰ ਦੱਸਦੀ, ਨਾ ਸੱਸ ਨੇ ਸੁਣਨਾ ਸੀ ਤੇ ਨਾ ਹੀ ਪੇਕਿਆਂ ਦਾ ਦਰਦ ਸਹੁਰੇ ਘਰ ਵਿਚ ਕਰਨ ਦਾ ਕੋਈ ਫਾਇਦਾ ਹੁੰਦਾ ਹੈ। ਪੇਕਿਆਂ ਦੀ ਗੱਲ ਕਰਨ ਤੋਂ ਡਰ ਲੱਗਦਾ ਕਿਤੇ ਸੱਸ ਇਹ ਨਾ ਕਹਿ ਦੇਵੇ, ਆਪਦੇ ਪਿੱਛੇ ਨੂੰ ਵੀ ਨਾਲ ਲਈ ਫਿਰਦੀ ਐ। ਇਸ ਗੱਲੋਂ ਵੀ ਡਰਦੀ ਕਿ ਪੇਕਿਆਂ ਦੀ ਕਮਜ਼ੋਰੀ ਮੈਨੂੰ ਕਿਤੇ ਸਹੁਰੇ ਘਰ ਵਿਚ ਕਮਜ਼ੋਰ ਨਾ ਕਰ ਦੇਵੇ। ਮਨ ਵਿਚ ਇਕ ਆਉਂਦੀ ਤੇ ਇਕ ਜਾਂਦੀ। ਸੱਸ ਵੱਖਰੇ ਮਿਹਣੇ ਦੇ ਦਿਆ ਕਰਦੀ, ‘ਹੈਂ ਨੀ, ਏਡੇ ਪਰਿਵਾਰ ‘ਚੋਂ ਆਈ ਐ, ਪਿਓ ਤੋਂ ਬਾਅਦ ਕੋਈ ਨਹੀਂ ਤੇਰਾ।’ ਸੱਸ ਦੀ ਇਸ ਗੱਲ ਦਾ ਕੋਈ ਜਵਾਬ ਨਹੀਂ ਸੀ ਮੇਰੇ ਕੋਲ। ਇਹ ਤਾਂ ਹਕੀਕਤ ਸੀ।

ਕਿਵੇਂ ਜਾਵਾਂ ਹੁਣ ਪੇਕੇ...

ਪਿਛਲੇ ਲੰਮੇ ਸਮੇਂ ਤੋਂ ਮਾਂ ਬਿਮਾਰ ਸੀ। ਡਾਕਟਰ, ਵੈਦ ਤੇ ਨੀਮ ਹਕੀਮ ਸਭ ਦੇਖ ਲਏ। ਜਦੋਂ ਇਕ ਦਿਨ ਪਤਾ ਲੱਗਾ ਕਿ ਮਾਂ ਨੂੰ ਕੈਂਸਰ ਹੈ ਤੇ ਉਹ ਵੀ ਆਖਰੀ ਸਟੇਜ ‘ਤੇ ਤਾਂ ਮੇਰੀਆਂ ਭੁੱਬਾਂ ਨਿਕਲ ਗਈਆਂ। ਕਿਸ ਨਾਲ ਗੱਲ ਕਰਾਂ? ਮਾਂ ਨੂੰ ਕਿਵੇਂ ਬਚਾਵਾਂ, ਜੇ ਮਾਂ ਚਲੀ ਗਈ ਤਾਂ ਪੇਕਿਆਂ ‘ਚ ਮੈਨੂੰ ਕੌਣ ਕਹੂ ‘ਮੇਰਾ ਮੱਟ ਪੁੱਤ।’ ਹਾਲੇ ਤਾਂ ਉਮਰਾਂ ਹੀ ਕਿੰਨੀਆਂ ਕੁ ਨੇ। ਮਾਂ ਪਿਓ ਤਾਂ ਕਈਆਂ ਦੇ ਸੌ ਸੌ ਸਾਲ ਦੇ ਨੇੜੇ ਢੁੱਕਦੇ ਨੇ, ਮੇਰਾ ਤਾਂ ਪਿਓ ਵੀ 46 ਸਾਲ ਦੀ ਉਮਰ ਵਿਚ ਤੁਰ ਗਿਆ ਸੀ। ਇਹ ਗੱਲਾਂ ਮੈਨੂੰ ਸੰਭਲਣ ਨਹੀਂ ਸੀ ਦੇ ਰਹੀਆਂ। ਆਪਣੀ ਮਾਂ ਲਈ ਮੈਂ ਹਰ ਓਹੜ ਪੋਹੜ ਕਰਦੀ। ਮੈਨੂੰ ਤਾਂ ਇਹ ਵੀ ਚਿੰਤਾ ਖਾਂਦੀ ਕਿ ਜੇ ਮਾਂ ਵੀ ਨਾ ਰਹੀ ਤਾਂ ਪੇਕੇ ਘਰ ਜਾਇਆ ਕਿਸ ਕੋਲ ਕਰੂੰ, ਜਦੋਂ ਸਭ ਦੂਰੋਂ ਦੂਰੀ ਹੋਏ ਫਿਰਦੇ ਨੇ।

ਮੈਂ ਪੰਚਕੂਲੇ ਰਹਿੰਦੀ ਆਪਣੀ ਸਹੇਲੀ ਅਨੂ ਕੋਲ ਮਾਂ ਬਾਰੇ ਗੱਲ ਕੀਤੀ। ਅਨੂ ਦਾ ਚਾਚਾ ਲੁਧਿਆਣੇ ਦੇ ਓਸਵਾਲ ਹਸਪਤਾਲ ਵਿਚ ਵੱਡਾ ਡਾਕਟਰ ਹੈ। ਅਸੀਂ ਉਸ ਨਾਲ ਗੱਲ ਕਰਕੇ ਮਾਂ ਨੂੰ ਲੁਧਿਆਣੇ ਲੈ ਗਏ। ਮਾਂ ਜਾਂਦੀ ਨਹੀਂ ਸੀ ਪਰ ਮੇਰੇ ਜ਼ੋਰ ਪਾਉਣ ‘ਤੇ ਉਸ ਹਿੰਮਤ ਕਰ ਲਈ। ਬਿਮਾਰੀ ਬਾਰੇ ਬਿਨਾਂ ਦੱਸੇ ਮਾਂ ਨੂੰ ਸਭ ਪਤਾ ਲੱਗ ਗਿਆ ਸੀ। ਭਰੀਆਂ ਅੱਖਾਂ ਨਾਲ ਮੈਂ ਮਾਂ ਵੱਲ ਵੇਖਦੀ ਤਾਂ ਮਾਂ ਮੈਨੂੰ ਪੂਰੇ ਹੌਸਲੇ ਵਿਚ ਕਹਿੰਦੀ, ‘ਕੁਝ ਨਹੀਂ ਹੋਇਆ ਮੈਨੂੰ ਮੱਟ, ਮੈਂ ਠੀਕ ਆਂ।’ ਮੇਰਾ ਅੰਦਰ ਰੋਂਦਾ, ‘ਮਾਂ ਤੂੰ ਕਿੰਨੀ ਠੀਕ ਐ?’ ਕੀ ਦੱਸਾਂ ਤੈਨੂੰ, ਕਿੰਨੀ ਛੋਟੀ ਕੀ ਹੋਣ ਵਾਲਾ ਐ ਤੇਰੇ ਨਾਲ, ਕੋਈ ਸੁਖ ਦੇ ਦਿਨ ਤਾਂ ਆ ਲੈਣ

ਦਿੰਦੀ। ਜੇ ਤੂੰ ਤੁਰ ਗਈ ਤਾਂ ਮੈਂ ਕਿਸ ਕੋਲ ਆਉਂ, ਉਨ੍ਹਾਂ ਭਰਾਵਾਂ ਕੋਲ ਜਿਨ੍ਹਾਂ ਪਿਓ ਤੋਂ ਬਾਅਦ ਇਕ ਦਿਨ ਸੁਖ ਨਾ ਦਿੱਤਾ?’ ਮੈਂ ਤੜਪਦੀ ਤੇ ਮੇਰੀ ਮਾਂ ਮੇਰੀ ਅੰਦਰ ਦੀ ਤੜਪ ਜਾਣ ਕੇ ਫਿਰ ਕਹਿੰਦੀ, ‘ਮੱਟ ਮੈਂ ਤਕੜੀ ਆਂ।’ ਜਦੋਂ ਮੰਜੇ ‘ਤੇ ਪਈ ਮਾਂ ਦੇ ਮੂੰਹੋਂ ਇਹ ਗੱਲ ਸੁਣਦੀ ਤਾਂ ਪਰ੍ਹੇ ਜਾ ਕੇ ਮੈਂ ਰੋ ਆਉਂਦੀ। ਮਾਂ ਦੀ ਹਿੰਮਤ ਮੇਰੇ ਵਿਚ ਵੀ ਹਿੰਮਤ ਭਰਦੀ ਤੇ ਮੈਂ ਫਿਰ ਮਾਂ ਦੇ ਸਿਰਹਾਣੇ ਬੈਠ ਕੇ ਉਸ ਦੀ ਕਿਰ ਰਹੀ ਜਿੰਦਗੀ ਦੀਆਂ ਗਿਣਤੀਆਂ-ਮਿਣਤੀਆਂ ਕਰਨ ਲੱਗ ਜਾਂਦੀ।

ਇਸ ਹਾਲਤ ਵਿਚ ਮਾਂ ਦਾ ਤੁਰ ਜਾਣਾ ਅਟੱਲ ਸੀ ਪਰ ਮੈਨੂੰ ਪਲ ਭਰ ਵੀ ਚੈਨ ਨਹੀਂ ਸੀ। ਪਟਿਆਲੇ ਰਜਿੰਦਰਾ ਹਸਪਤਾਲ ਦੀ ਡਾ. ਹਰਸਿੰਦਰ ਕੌਰ ਨੂੰ ਵੀ ਮੈਂ ਫੋਨ ਮਿਲਾਇਆ ਤੇ ਸਲਾਹਾਂ ਲਈਆਂ। ਮਾਂ ਮੈਨੂੰ ਟੋਕਦੀ, ‘ਮੈਂ ਤਕੜੀ ਆਂ ਪੁੱਤ, ਮੈਨੂੰ ਕੁਝ ਨਹੀਂ ਹੋਇਆ, ਤੂੰ ਐਵੇਂ ਨਾ ਕਿਤੇ ਫੋਨ ਕਰੀ ਜਾਇਆ ਕਰ।’

ਮਾਂ ਦੇ ਸਸਕਾਰ ‘ਤੇ ਸਾਰੇ ਰਿਸ਼ਤੇਦਾਰ ਆਏ। ਪਿੱਛੋਂ ਆਏ ਚਾਚੇ ਹੋਰਾਂ ਮੈਨੂੰ ਹੌਸਲਾ ਦਿੱਤਾ ਪਰ ਇਨ੍ਹਾਂ ਵਿਚ ਹੀ ਇਕ ਚਾਚਾ ਜਿਸ ਦੀ ਮੈਂ ਲਾਡਲੀ ਸੀ, ਵੰਡ ਵੰਡਾਈਆਂ ਵਿਚ ਏਨਾ ਵੰਡਿਆ ਗਿਆ ਕਿ ਪਿਓ ਦੀ ਥਾਂ ਮੇਰੇ ਸਿਰ ‘ਤੇ ਹੱਥ ਨਾ ਧਰ ਸਕਿਆ। ਚਿੱਟੇ ਹੋਏ ਖੂਨ ਦੇ ਇਨ੍ਹਾਂ ਰਿਸ਼ਤਿਆਂ ਦਾ ਦਰਦ ਉਸ ਤੋਂ ਵੀ ਵੱਧ ਅਸਹਿ ਸੀ ਜੋ ਮੇਰੇ ਮਾਂ ਬਾਪ ਦੇ ਤੁਰ ਜਾਣ ਦਾ ਸੀ। ਸਹੁਰੇ ਘਰ ਖੁਸ਼ ਹਾਂ ਪਰ ਮਾਂ-ਬਾਪ ਦੀ ਤੜਪ ਕਿਦਾਂ ਮਿਟੇ ਤੇ ਹੁਣ ਮੈਂ ਮਾਪੇ ਕਿਥੋਂ ਲੈਣ ਜਾਵਾਂ।

—ਹਰਵਿੰਦਰ ਕੌਰ ਜੰਮੂ

ਰਿਸ਼ਤੇ

ਰਿਸ਼ਤੇ ਬਣ ਕੇ ਰੁੱਖ ਖੜ੍ਹੇ ਨੇ, ਕਿਸ ਦੀ ਸੁੱਖ ਤੇ ਖ਼ੈਰ ਮਨਾਵਾਂ। ਆਬਣ ਵੇਲੇ ਘੂਰਦਾ ਹੁਣ ਤਾਂ, ਮੈਨੂੰ ਮੇਰਾ ਹੀ ਪਰਛਾਵਾਂ। ਤੁਰਿਆ ਸੀ ਜਦ ਬਾਪ ਜਹਾਨੋਂ, ਮਾਂ ਸੀ ਰੋ-ਰੋ ਹੋਈ ਅੰਨ੍ਹੀ। ਆ ਕੇ ਕੌਣ ਵਰਾਉਂਦਾ ਮੈਨੂੰ, ਹਰ ਰਿਸ਼ਤੇ ਖਿਸਕਾਈ ਕੰਨੀ।

ਮਾਂ-ਪਿਓ ਜਾਏ ਸਭ ਹਮਸਾਏ, ਛੱਡ ਕੇ ਜਾਂ ਪਰਦੇਸੀ ਹੋਇਆ। ਛੁੱਟੀ ਦੇ ਦਿਨ ਘੁੱਟ ਕੁ ਲਾ ਕੇ, ਚੇਤੇ ਕਰ ਕੇ ਸਭ ਨੂੰ ਰੋਇਆ। ਜਿਸ ਘਰ ਸੀ ਮੈਂ ਪੈਦਾ ਹੋਇਆ, ਲੁੱਟੀਆਂ ਮੈਂ ਸੀ ਮੌਜ-ਬਹਾਰਾਂ। ਦੇਖਿਆ ਜਾ ਕੇ ਖੰਡਰ ਹੋਇਆ,

ਮੋੜੀਆਂ ਘਰ ਨੂੰ ਜਦੋਂ ਮੁਹਾਰਾਂ।

ਮਲਬੇ ਦੇ ਵਿਚ ਦੱਬੀ ਹੋਈ, ਮਾਂ ਦੀ ਇਕ ਨਿਸ਼ਾਨੀ ਲੱਭੀ। ਚਿੱਥੀ ਹੋਈ ਸੰਦੂਕੜੀ ਵਿਚੋਂ, ਲਿਖੀ ਉਸ ਦੀ ਚਿੱਠੀ ਕੱਢੀ। ਮਾਂ ਸੀ ਡਾਢੀ ਬੇ-ਬਸ ਹੋਈ, ਜਦ ਸੀ ਲੇਖਾ ਜੋਖਾ ਹੋਇਆ। ਭਾਈ ਭਾਈਆਂ ਦੇ ਹੋਏ ਵੈਰੀ, ਮੇਰਾ ਬਣਦਾ ਹਿੰਸਾ ਖੋਹਿਆ।

ਆਪਣਿਆਂ ਨੂੰ ਰਿਹਾ ਭੇਜਦਾ, ਅੱਜ ਤੀਕਰ ਸੀ ਸਾਰੀ ਖੱਟੀ। ਭਾਈ ਸ਼ਬਦ ਦੀ ਗੂੜ੍ਹੀ ਉਕਰੀ, ਪੋਚ ਦਿੱਤੀ ਮੈਂ ਆ ਕੇ ਫੱਟੀ।
—ਨੀਲਮ ਸੈਣੀ, ਕੈਲੀਫੋਰਨੀਆ
ਫੋਨ: 510-502-0551

ਮੇਰਾ ਖਿਆਲ ਏ ਕਿ ਮੌਤ ਨੇ ਉਹਨੂੰ ਬੇਬਰਾ ਸਮਝਾਇਆ ਹੋਣੈ; ਪਿਆਰ ਨਾਲ ਵੀ ਅਤੇ ਭਿਆਨਕਤਾ ਨਾਲ ਵੀ, ਪਰ ਉਹ ਬੰਦਾ ਬੜਾ ਅਮੋਤ, ਜ਼ਿੰਦੀ ਅਤੇ ਢੀਠ ਨਿਕਲਿਆ। ਆਖਰ ਮੌਤ ਨੇ ਪਲਾਂ ਛਿਣਾਂ ਵਿਚ ਛੇ-ਛੁੱਟੇ ਸੁਹਣੇ-ਸੁਨੱਖੇ, ਪੜ੍ਹੇ-ਲਿਖੇ 45 ਸਾਲਾ ਗੰਭੀਰ ਨੂੰ ਲਾਸ ਵਿਚ ਤਬਦੀਲ ਕਰ ਦਿੱਤਾ। ਇਹ ਬੰਦਾ ਆਪਣੇ ਬਿਰਧ ਅਤੇ ਬਿਮਾਰ ਮਾਂ-ਬਾਪ ਨੂੰ ਪ੍ਰਸ਼ਾਦ-ਪਾਣੀ ਛਕਾ ਕੇ ਘਰੋਂ ਇਹ ਕਹਿ ਕੇ ਚਲਾ ਗਿਆ ਕਿ ਘਰੋਂ 3 ਕੁ ਮੀਲ ਦੂਰ ਛੇਵੀਂ ਪਾਤਸ਼ਾਹੀ ਦੇ ਗੁਰਦੁਆਰਾ ਸਾਹਿਬ ਮੱਥਾ ਟੇਕ ਆਵਾਂ। ਦੱਸਣ

ਦਲਵਿੰਦਰ ਸਿੰਘ ਅਜਨਾਲਾ
ਫੋਨ: 661-834-9770

ਵਾਲੇ ਦੱਸਦੇ ਨੇ ਕਿ ਇਸ ਬੰਦੇ ਨੇ ਮੱਥਾ ਟੇਕਿਆ ਅਤੇ ਲੰਗਰ ਛਕਿਆ। ਫਿਰ ਇਹ ਗੰਭੀਰ ਮੁਦਰਾ ਵਿਚ ਬਾਹਰ ਖੜ੍ਹੇ ਆਪਣੇ ਸਕੂਟਰ ਕੋਲ ਬੋਤੀ ਦੇਰ ਬੈਠਾ ਰਿਹਾ। ਫਿਰ ਅਚਾਨਕ ਤਲਾਬ ਵਿਚ ਛਾਲ ਮਾਰ ਦਿੱਤੀ। ਬਚਾਅ ਦੀ ਕੋਈ ਵੀ ਸਬੀਲ ਹਾਜ਼ਰ ਨਹੀਂ ਹੋ ਸਕੀ। ਮੌਤ ਨੇ ਇਸ ਵਾਰ ਉਹਨੂੰ ਆਪਣੇ ਦਰੋਂ ਖਾਲੀ ਨਹੀਂ ਮੋੜਿਆ ਹਾਲਾਂਕਿ ਪਹਿਲਾਂ ਪੰਜ ਵਾਰ “ਹੋਊ ਪਰੇ” ਕਰ ਦਿੱਤਾ ਸੀ।

ਉਸ ਦੇ ਸਕੂਟਰ ਲਾਗੇ ਪਏ ਸੈਲਫੋਨ ਵਿਚਲੇ ਨੰਬਰਾਂ ਤੋਂ ਪਾਸ ਪਹੁੰਚੇ ਲੋਕਾਂ ਨੇ ਥਾਉਂ ਥਾਈਂ ਖ਼ਬਰ ਪਹੁੰਚਾ ਦਿੱਤੀ। ਜਿਨ੍ਹਾਂ ਮਾਂ ਨੂੰ ਆਪਣੇ ਪੁੱਤਰ ਦੀ ਖ਼ਬਰ ਦਾ ਪਤਾ ਹੁੰਦਾ, ਉਨ੍ਹਾਂ ਹੋਰ ਕਿਸੇ ਨੂੰ ਨਹੀਂ ਹੋ ਸਕਦਾ। ਮਾਂ ਨੇ ਆਪਣੇ ਪੁੱਤਰ ਦੀ ਮੌਤ ਦੀ ਖ਼ਬਰ ਸੁਣ ਕੇ ਪਹਿਲਾਂ ਇਹੋ ਵਿਰਲਾਪ ਅਲਾਪਿਆ, “ਮੈਨੂੰ ਕੀ ਦੱਸਦੇ ਹੋ, ਮੈਨੂੰ ਤਾਂ ਇਹ ਖ਼ਬਰ ਉਦੋਂ ਹੀ ਮਿਲ ਗਈ ਸੀ ਜਦੋਂ ਮੇਰਾ ਪੁੱਤਰ ਘਰੋਂ ਚੱਲਿਆ ਸੀ।” ਮਾਂ ਨੇ ਵਿਰਲਾਪ ਕੀਤਾ, “ਮੈਂ ਆਪਣੇ ਮੰਜੇ ਤੋਂ ਉਠ ਕੇ ਉਸ ਨੂੰ ਰੋਕ ਨਹੀਂ ਸਕੀ, ਭਾਵੇਂ ਉਸ ਦੀਆਂ ਹਰਕਤਾਂ ਤੋਂ ਮੈਨੂੰ ਉਸ ਦੇ ਅੰਤਕਾਲ ਦਾ ਪਤਾ ਲੱਗ ਚੁੱਕਾ ਸੀ।”

ਦੋ ਦਿਨ ਪਹਿਲਾਂ ਇਸ ਪੁੱਤਰ ਦੀ ਆਪਣੀ ਸੋਹਣੀ ਮਾਂ ਨਾਲ ਜੋ ਵਾਰਤਾਲਾਪ ਚੱਲੀ, ਉਸ ਵਿਚ ਮਾਂ ਨੇ ਪੁੱਤਰ ਨੂੰ ਵਾਸਤਾ ਪਾਉਂਦਿਆਂ ਆਖਿਆ, “ਮੇਰੀ ਗੱਲ ਮੰਨਿਆ ਕਰ। ਮੈਨੂੰ ਇੰਨਾ ਦੁਖੀ ਨਾ ਕਰਿਆ ਕਰ। ਤੂੰ ਆਪਣਾ-ਆਪ ਸੰਭਾਲ। ਮੈਂ ਹੁਣ ਇੰਨੀ ਕਮਜ਼ੋਰ ਹੋ ਗਈ ਹਾਂ ਕਿ ਹੋਰ ਦੁੱਖ ਅਤੇ ਗਮ ਨਹੀਂ ਸਹਾਰ ਸਕਦੀ।” ਪੁੱਤਰ ਨੇ ਜਵਾਬ ਦਿੱਤਾ, “ਮੈਂ ਵੀ ਹੁਣ ਇੰਨਾ ਕਮਜ਼ੋਰ ਹੋ ਗਿਆ ਕਿ ਮੈਥੋਂ ਜ਼ਿੰਦਗੀ ਦਾ ਬੋਝ ਹੋਰ ਨਹੀਂ ਢੋਇਆ ਜਾਂਦਾ। ਪਹਿਲਾਂ-ਪਹਿਲ ਤਾਂ ਮੇਰੇ ਅੰਦਰ ਜ਼ਿੰਦਗੀ ਜਿਉਣ ਦਾ, ਮਾਣਨ ਦਾ, ਖਿੜਨ ਦਾ, ਖਿੜਾਉਣ ਦਾ, ਕੁਝ ਕਰਨ ਦਾ, ਕੁਝ ਸੰਵਾਰਨ ਦਾ ਉਤਸ਼ਾਹ ਠਾਠਾਂ ਮਾਰਦਾ ਸੀ, ਪਰ ਮਨੁੱਖਤਾ ਦੇ ਕਾਤਲਾਂ ਅਤੇ ਗੱਦਾਰਾਂ ਨੇ ਵੀ ਮੇਰੇ ਸਭ ਕਾਸੇ ਉਤੇ ਕਾਲਖ ਫੇਰ ਦਿੱਤੀ ਹੈ। ਮਾਤਾ, ਮੈਨੂੰ ਪਤੈ...ਤੁਸੀਂ ਮੈਨੂੰ ਬਹੁਤ ਮੋਹ-ਪਿਆਰ ਕਰਦੇ ਹੋ। ਇਸ ਲਈ ਮੈਂ ਤੁਹਾਨੂੰ ਇੰਨਾ ਦੁਖੀ ਕਰ ਦਿਆਂਗਾ ਕਿ ਮਰਨ ਤੋਂ ਬਾਅਦ ਤੁਸੀਂ ਮੈਨੂੰ ਰੋ ਨਾ ਸਕੋ। ਮੈਂ ਚਾਹੁੰਦਾ ਹਾਂ ਮੇਰੇ ਮਰਨ ਤੋਂ ਬਾਅਦ ਤੁਸੀਂ ਸੁਖ ਅਤੇ ਸ਼ਾਂਤੀ ਮਹਿਸੂਸ ਕਰੋ।”

ਮਾਂ ਨੇ ਸਮਝਾਇਆ, “ਪੁੱਤ ਡਮਾਕ ਟਿਕਾਣੇ ਕਰ ਆਪਣਾ, ਮੇਰੇ 'ਤੇ ਤਰਸ ਕਰ। ਮੈਂ ਤੇਰੇ ਆਸਰੇ ਹੀ ਜਿਉਂਦੀ ਹਾਂ।” ਪੁੱਤਰ ਅੰਗਿਓਂ ਬੋਲਿਆ, “ਮੇਰਾ ਡਮਾਕ ਮਾਤਾ, ਤੇਰੇ ਡਮਾਕ ਨਾਲੋਂ ਵੱਧ ਨਹੀਂ ਹੋ ਸਕਦਾ। ਤੂੰ ਵੀ ਮੈਨੂੰ ਇਸ ਜ਼ਾਲਮ ਬੇਰਹਿਮ, ਬੇਲਿਹਾਜ਼, ਨਰਕੀ ਅਤੇ ਕਮੀਨੀ ਦੁਨੀਆਂ ਵਿਚ ਜਨਮ ਦੇਣ ਲੱਗਿਆਂ ਮੇਰੇ 'ਤੇ ਕੋਈ ਤਰਸ ਨਹੀਂ ਕੀਤਾ।” ਇੰਨਾ ਕਹਿੰਦਿਆਂ ਹੀ ਉਹ ਉੱਚੀ-ਉੱਚੀ ਧਾਈਂ ਮਾਰ ਕੇ ਬਹੁਤ ਰੋਇਆ ਅਤੇ ਮਾਤਾ ਨੂੰ ਕਹਿੰਦਾ, “ਮੇਰੀ ਮੌਤ ਦੀ ਖ਼ਬਰ ਵੱਡੇ ਭਾਅ ਜੀ ਨੂੰ ਨਾ ਦੱਸਿਓ, ਮੈਨੂੰ ਪਤੈ ਉਹ ਬਹੁਤ ਰੋਵੇਗਾ।”

ਆਤਮਘਾਤ ਕਰਨ ਵਾਲਾ ਇਹ ਜਵਾਨ ਮੇਰਾ ਛੋਟਾ ਭਰਾ ਸੀ। ਉਹ ਜ਼ਿੰਦਗੀ ਦੀਆਂ ਤਲਖ ਕਠੌਰ ਹਕੀਕਤਾਂ ਦਾ ਸਾਹਮਣਾ ਨਾ ਕਰ ਸਕਿਆ, ਕਿਉਂਕਿ ਉਹ ਅਤਿ-ਸੰਵੇਦਨਸ਼ੀਲ ਅਤੇ ਨਾਜ਼ੁਕ ਮਿਜਾਜ਼ ਇਨਸਾਨ ਸੀ। ਉਹ ਮ੍ਰਿਗ-ਤ੍ਰਿਸ਼ਨਾ ਵਰਗੇ ਭਰਮ-ਭੁਲੇਖਿਆਂ ਦਾ ਸ਼ਿਕਾਰ ਹੋ ਕੇ ਮਨੋਰੋਗੀ ਬਣ ਗਿਆ। ਮਨੋਰੋਗ, ਵਹਿਮ ਹੀ ਹੁੰਦਾ ਹੈ ਅਤੇ ਵਹਿਮ ਦਾ ਕੋਈ ਇਲਾਜ ਨਹੀਂ ਹੁੰਦਾ। ਉਹ ਸਾਨੂੰ ਕਿਹਾ ਕਰਦਾ ਸੀ, “ਮੈਨੂੰ ਵਿਖਾਓ, ਕਿੱਥੇ ਜੇ ਇਸ ਦੁਨੀਆਂ ਵਿਚ ਸੁੱਖ-ਸ਼ਾਂਤੀ, ਅਨੰਦ, ਪਿਆਰ, ਸਤਿਕਾਰ, ਹਮਦਰਦੀ, ਸਹਿਯੋਗ, ਸਦਭਾਵਨਾ, ਇਨਸਾਨੀਅਤ, ਤੰਦਰੁਸਤੀ, ਖੁਸ਼ੀ ਅਤੇ ਸਹਿਣਸ਼ੀਲਤਾ? ਵਿਖਾਓ ਮੈਨੂੰ ਇਹ ਸਭ ਚੀਜ਼ਾਂ ਕਿੱਥੋਂ ਮਿਲਦੀਆਂ ਨੇ। ਆਓ, ਮੈਂ ਤੁਹਾਨੂੰ ਵਿਖਾਉਂਦਾ ਹਾਂ ਸ਼ਰ੍ਹਾਂ ਆਮ ਬੇਇਨਸਾਫ਼ੀ,

ਇਕ ਮਨੋਰੋਗੀ ਦਾ ਖੁਦਕੁਸ਼ੀ ਨੋਟ

ਧੱਕੇਸ਼ਾਹੀ, ਬਦਮਾਸ਼ੀ, ਗੁੰਡਾਗਰਦੀ, ਪਾਖੰਡ, ਮੱਕਾਰੀ, ਛਲ-ਕਪਟ, ਦੰਭ, ਧੋਖਾ, ਖੇਖਣਬਾਜ਼ੀ, ਪਾਖੰਡਬਾਜ਼ੀ, ਮੀਸਣਪਾਣ, ਨਫਰਤ, ਈਰਖਾ, ਪੱਖਪਾਤ, ਕ੍ਰੋਧ, ਲਾਲਚ, ਸਵਾਰਥ, ਰੋਗ, ਬੇਚੈਨੀ, ਹੈਵਾਨੀਅਤ ਅਤੇ ਹੋਰ ਬਹੁਤ ਕੁਝ।” ਉਹ ਕਿਹਾ ਕਰਦਾ ਕਿ, “ਜਿਸ ਨੂੰ ਰੱਬ ਨੇ ਨਰਕ ਵਿਚ ਸੁੱਟਣਾ ਹੁੰਦਾ, ਉਸ ਨੂੰ ਇਸ ਦੁਨੀਆਂ ਵਿਚ ਘੱਲ ਦਿੰਦਾ ਹੈ।” ਉਹ ਆਪਣੇ ਇਸ ਵਿਚਾਰ ਦੀ ਪ੍ਰੋਤਤਾ ਬਾਬਾ ਫਰੀਦ ਦੇ ਇਸ ਸਲੋਕ ਨਾਲ ਕਰਦਾ, ਫਰੀਦਾ ਜਿ ਦਿਹਿ ਨਾਲਾ ਕਪਿਆ ਜੇ ਗਲੁ ਕਪਹਿ ਚੁਖਾ। ਪਵਨਿ ਨ ਇਤੀ ਮਾਮਲੇ ਸਹਾਂ ਨ ਇਤੀ ਦੁਖਾ।

ਇਸ ਸਲੋਕ ਵਿਚ ਬਾਬਾ ਜੀ ਦਾਈ ਨੂੰ ਸੰਬੋਧਨ ਕਰਦੇ ਹਨ ਕਿ ਮੇਰੇ ਜਨਮ ਸਮੇਂ ਜਿਸ ਦਿਨ ਤੂੰ ਮੇਰਾ ਨਾਤੁ ਕੱਟਿਆ ਸੀ, ਜੇ ਉਸੇ ਦਿਨ ਮੇਰਾ ਰਤੀ ਕੁ ਗਲ ਵੀ ਕੱਟ ਦਿੰਦੀ, ਤਾਂ ਮੈਨੂੰ ਇਸ ਸੰਸਾਰ ਵਿਚ ਆ ਕੇ ਇੰਨੇ ਝਮੇਲੇ ਨਾ ਸਹਿਣੇ ਪੈਂਦੇ ਅਤੇ ਨਾ ਹੀ ਮੈਂ ਇੰਨੇ ਦੁੱਖ ਸਹਿੰਦਾ।

ਮੇਰਾ ਇਹ ਛੋਟਾ ਭਾਈ ਗੁਰਬਾਣੀ ਬਹੁਤ ਪੜ੍ਹਦਾ ਸੀ। ਬਹੁਤ ਸਾਰੀ ਗੁਰਬਾਣੀ ਅਤੇ ਸਿੱਖ ਇਤਿਹਾਸ ਉਸ ਨੂੰ ਜ਼ੁਬਾਨੀ ਯਾਦ ਸੀ। ਹੋਰ ਧਰਮਾਂ ਦਾ ਵੀ ਉਸ ਨੂੰ ਚੰਗਾ ਗਿਆਨ ਸੀ। ਆਪਣੀ ਗੱਲਬਾਤ ਦੌਰਾਨ ਗੁਰਬਾਣੀ ਵਿਚੋਂ ਉਹ ਆਮ ਹੀ ਤੁਕਾਂ ਬੋਲ ਦਿੰਦਾ ਹੁੰਦਾ ਸੀ। ਜਦੋਂ ਉਹ ਗੁਰਦੁਆਰਿਆਂ ਅਤੇ ਲੋਕਾਂ ਦੇ ਘਰਾਂ ਵਿਚ ਕਥਾ ਅਤੇ ਪਾਠ ਕਰਦਾ, ਤਾਂ ਮੈਂ ਸਮਝਦਾ ਕਿ ਹੁਣ ਇਹ ਬੰਦਾ ਠੀਕ ਹੋ ਗਿਆ ਹੈ, ਪਰ ਉਹ ਠੀਕ ਨਾ ਹੋ ਸਕਿਆ! ਪਾਠ ਕਰਦਿਆਂ ਉਹ ਇੰਨੀ ਮਿੱਠੀ ਤੇ ਸੰਗੀਤਮਈ ਜ਼ੁਬਾਨ ਵਿਚ ਗੁਰਬਾਣੀ ਉਚਾਰਨ ਕਰਦਾ ਕਿ ਖਲਕਤ ਖਾਸ ਤੌਰ 'ਤੇ ਉਸ ਦਾ ਪਾਠ ਸੁਣਨ ਆਉਂਦੀ। ਅਖੰਡ ਪਾਠਾਂ ਵਿਚ ਉਸ ਦੀ ਪੁੱਛ-ਪੁਤੀਤ ਬਹੁਤ ਵਧ ਗਈ। ਲੋਕਾਂ ਨੇ ਉਸ ਨੂੰ ਪੁਜਣਯੋਗ ਬਾਬਾ ਜੀ ਦਾ ਖਿਤਾਬ ਦੇ ਦਿੱਤਾ। ਉਸ ਨੇ ਘਰ ਆ ਕੇ ਸਾਨੂੰ ਦੱਸਿਆ ਕਿ ਇਕ ਬੀਬੀ ਮੇਰੇ ਅੱਗੇ ਮਾਇਆ ਦਾ ਗੱਫਾ ਭੇਟਾ ਰੱਖ ਕੇ ਮੈਨੂੰ ਕਹਿੰਦੀ, “ਬਾਬਾ ਜੀ, ਅਰਦਾਸ ਕਰੋ ਕਿ ਮੇਰਾ ਪੁੱਤਰ ਸਰਾਬ ਛੱਡ ਦੇਵੇ।”

ਇਸ ਬਾਬਾ ਜੀ ਨੇ ਉਸ ਬੀਬੀ ਨੂੰ ਕਿਹਾ, “ਬੀਬੀ ਜੀ, ਮੈਂ ਅਧੂਰਾ ਜੀਵ ਹਾਂ ਜੇ ਕਈ ਐਥਾਂ, ਭੈੜਾਂ, ਔਗੁਣਾਂ ਅਤੇ ਨੁਕਸਾਂ ਦਾ ਭਰਿਆ ਪਿਆ ਹਾਂ। ਮੇਰੀ ਅਰਦਾਸ ਕਬੂਲ ਨਹੀਂ ਹੋ ਸਕੇਗੀ। ਤੂੰ ਕਿਸੇ ਗ਼ਰੀਬ-ਨਿਮਾਣੇ ਦੀ ਅਸੀਸ ਪ੍ਰਾਪਤ ਕਰ ਲੈ, ਤੇਰੀ ਮੁਰਾਦ ਪੂਰੀ ਹੋਵੇਗੀ। ਮੈਂ ਤਾਂ ਆਪ ਆਪਣੇ ਰੋਗਾਂ ਦਾ ਇਲਾਜ ਲੱਭਦਾ ਫਿਰਦਾ ਹਾਂ। ਮੈਂ ਬਾਬਾ ਨਹੀਂ ਹਾਂ।”

1981 ਦਾ ਵਾਕਿਆ ਹੈ ਕਿ ਇਸ ਨੌਜਵਾਨ ਨੇ ਦਸਵੀਂ ਬਹੁਤ ਚੰਗੇ ਨੰਬਰਾਂ ਵਿਚ ਪਾਸ ਕਰ ਲਈ। ਉਸ ਦੀ ਲਿਖਾਈ ਬੇਹੱਦ ਖੂਬਸੂਰਤ ਸੀ। ਮੈਂ ਕਿਸੇ ਈਸਾਈ ਕਾਨਵੈਂਟ ਸਕੂਲ ਵਿਚ ਨੌਕਰੀ ਕਰਦਾ ਸੀ ਅਤੇ ਟਿਊਸ਼ਨਾਂ ਵੀ ਪੜ੍ਹਾਉਂਦਾ ਸੀ। ਇਹ ਸਕੂਲ ਮੇਰੇ ਪਿੰਡ ਤੋਂ 30 ਕਿਲੋਮੀਟਰ ਦੂਰ ਸੀ। ਮੈਂ 60 ਕਿਲੋਮੀਟਰ ਪੈਂਡਾ ਰੋਜ਼ ਸਾਈਕਲ 'ਤੇ ਕਰਦਾ ਸੀ। ਮੈਂ ਆਪਣੇ ਇਸ ਛੋਟੇ ਵੀਰ ਨੂੰ ਆਖਿਆ, “ਤੇਰੀ ਪੜ੍ਹਾਈ ਚੰਗੀ ਹੈ, ਮੈਂ ਖ਼ਰਚ ਦੇਈ ਜਾਵਾਂਗਾ, ਤੂੰ ਹੋਰ ਪੜ੍ਹਾਈ ਕਰ ਲੈ, ਨੌਕਰੀ ਚੰਗੀ ਮਿਲ ਜਾਵੇਗੀ।” ਉਹ ਮੂੰਹ ਵਿਚ ਹਰ ਵੇਲੇ ਚੁੱਪ-ਚਾਪ ਕੋਈ ਜਾਪ ਕਰਦਾ ਰਹਿੰਦਾ ਸੀ ਅਤੇ ਬੋਲਦਾ ਬਹੁਤ ਘੱਟ ਸੀ। ਮੈਨੂੰ ਜਵਾਬ ਦਿੱਤਾ, “ਹੋਰ ਪੜ੍ਹਾਈ ਫਿਰ ਕਦੇ ਕਰ ਲਵਾਂਗਾ, ਤੁਸੀਂ ਮੈਨੂੰ ਕੋਈ ਛੋਟੀ ਮੋਟੀ ਨੌਕਰੀ ਦਿਵਾ ਦਿਓ, ਮੈਂ ਘਰ ਦੀ ਗ਼ਰੀਬੀ ਤੋਂ ਬਹੁਤ ਦੁਖੀ ਹਾਂ।”

ਮੈਂ ਉਹਨੂੰ ਕਿਸੇ ਟੀ.ਵੀ. ਮਕੈਨਿਕ ਕੋਲ ਸਿੱਖਣ ਲਾ ਦਿੱਤਾ। ਉਸ ਨੇ ਬੜੀ ਮਿਹਨਤ ਕੀਤੀ ਅਤੇ ਦਿਨਾਂ ਵਿਚ ਹੀ ਚੰਗਾ ਮਕੈਨਿਕ ਬਣ ਗਿਆ। ਇਕ ਦਿਨ ਘਰ ਆ ਕੇ ਕਹਿੰਦਾ, “ਮੈਨੂੰ ਕਿਸੇ ਸਿਆਣੇ ਬੰਦੇ ਨੇ ਆਖਿਐ, ਤੂੰ ਇੰਨਾ ਸੋਹਣਾ ਜਵਾਨ ਮੁੰਡਾ ਹੋ ਕੇ ਇਹ ਕਿਹੜਾ ਟੁੱਟਾ-ਭੱਜਾ ਜਿਹਾ ਕੰਮ ਕਰਨ ਡਿੱਗੇ। ਕਿਤੇ ਫ਼ੌਜ ਵਿਚ ਭਰਤੀ ਹੋ ਕੇ ਅਫ਼ਸਰ ਬਣ ਜਾ।” ਬੋਤ੍ਰੇ ਦਿਨਾਂ ਪਿਛੋਂ ਹੀ ਮੈਂ ਕਿਸੇ ਛੋਟੇ-ਮੋਟੇ ਜਾਣੂ ਫ਼ੌਜੀ ਅਫ਼ਸਰ ਨੂੰ ਬੋਤ੍ਰੀ ਜਿਹੀ ਰਿਸ਼ਵਤ ਦੇ ਕੇ ਇਸ ਮੁੰਡੇ ਨੂੰ ਫ਼ੌਜ ਵਿਚ ਗੱਡੀਆਂ ਦੇ ਮਕੈਨਿਕ ਦੀ ਚੰਗੀ ਨੌਕਰੀ ਦਵਾ ਦਿੱਤੀ। ਇਸ ਨੇ ਆਪਣੇ ਕੋਰਸ ਵਿਚੋਂ ਪਹਿਲਾ ਸਥਾਨ ਪ੍ਰਾਪਤ ਕਰ ਕੇ ਕੋਰਸ ਮੁਕੰਮਲ ਕੀਤਾ, ਇਨਾਮ ਪ੍ਰਾਪਤ ਕੀਤੇ ਅਤੇ ਅਫ਼ਸਰਾਂ ਨੇ ਆਪਣੇ ਨਾਲ ਕੁਰਸੀ 'ਤੇ ਬਿਠਾ ਕੇ ਗਰੁੱਪ ਫੋਟੋ ਕੀਤੀ। ਮੈਂ ਉਸ ਦੀ ਲਿਆਕਤ 'ਤੇ ਬੜਾ ਖੁਸ਼। ਜਦੋਂ ਵੀ

ਅਫ਼ਸਰਾਂ ਦਾ ਕਾਫ਼ਲਾ ਕਿਤੇ ਸਫ਼ਰ ਕਰਦਾ, ਮਕੈਨਿਕ ਵਜੋਂ ਇਸੇ ਦੀ ਚੋਣ ਹੁੰਦੀ। ਇਸ ਨੌਜਵਾਨ ਨੇ ਗ਼ਰੀਬੀ ਨੂੰ ਘਰੋਂ ਧੱਕੇ ਮਾਰ ਕੇ ਬਾਹਰ ਕੱਢ ਦਿੱਤਾ ਅਤੇ ਅਗਲੇਰੀ ਪੜ੍ਹਾਈ ਸ਼ੁਰੂ ਕਰ ਦਿੱਤੀ। ਗਿਆਰਵੀਂ ਜਮਾਤ ਪ੍ਰਾਈਵੇਟ ਪਾਸ ਕਰ ਗਿਆ।

ਸੰਨ 1988 ਵਿਚ ਜਦੋਂ ਛੁੱਟੀ ਆਇਆ ਤਾਂ ਸਾਨੂੰ ਉਸ ਨੇ ਦੱਸਿਆ ਕਿ ਇਕ ਫ਼ਿਰਕਾਪ੍ਰਸਤ ਅਫ਼ਸਰ ਤੰਗ-ਪ੍ਰੇਸ਼ਾਨ ਅਤੇ ਜ਼ਲੀਲ ਕਰਦਾ ਹੈ, ਮੈਨੂੰ ਸਮਝ ਨਹੀਂ ਆਉਂਦੀ ਕਿ ਮੈਂ ਕੀ ਕਰਾਂ! ਆਪਣੀ ਕੰਪਨੀ ਜਾਂ ਸੈਕਸ਼ਨ ਵਿਚ ਮੈਂ ਇਕੋ-ਇਕ ਸਿੱਖ ਹਾਂ। ਫ਼ੌਜ ਦਾ ਕੋਈ ਅਸੂਲ ਹੈ ਕਿ ਜਿਹੜਾ ਫ਼ੌਜੀ 2-3 ਸਾਲ ਅਤਿ-ਖ਼ਤਰਨਾਕ ਏਰੀਏ ਵਿਚ ਡਿਊਟੀ ਕਰਦਾ ਹੈ, ਉਸ ਨੂੰ 3 ਕੁ ਸਾਲ ਵਾਸਤੇ ਫਿਰ ਕਿਸੇ ਸੁਖਾਵੇਂ ਇਲਾਕੇ ਜਾਂ ਫ਼ਾਉਟੀ ਵਿਚ ਬਦਲ ਦਿੰਦੇ ਹਨ, ਪਰ ਇਸ ਬੰਦੇ ਨੂੰ 2-3 ਸਾਲ ਨਾਗਲੈਂਡ ਵਰਗੇ ਇਲਾਕੇ ਵਿਚ ਡਿਊਟੀ ਕਰਨ ਤੋਂ ਬਾਅਦ ਹੋਰ ਖ਼ਤਰਨਾਕ ਇਲਾਕੇ ਸ਼੍ਰੀਲੰਕਾ ਭੇਜ ਦਿੱਤਾ। ਸ਼੍ਰੀਲੰਕਾ ਵਿਚੋਂ ਉਸੇ ਫਿਰਕੂ ਅਫ਼ਸਰ ਨੇ ਇਸ ਨੌਜਵਾਨ ਨੂੰ ਸਾਢੇ ਛੇ ਸਾਲ ਦੀ ਸ਼ਾਨਦਾਰ ਸੇਵਾ ਤੋਂ ਬਾਅਦ ਬਹੁਤ ਹੀ ਮਾਮੂਲੀ ਜਿਹੇ ਦੋਸ਼ ਲਾ ਕੇ ਡਿਸਮਿਸ ਕਰਵਾ ਕੇ ਘਰ ਭੇਜ

ਦੋ ਦਿਨ ਪਹਿਲਾਂ ਇਸ ਪੁੱਤਰ ਦੀ ਆਪਣੀ ਸੋਹਣੀ ਮਾਂ ਨਾਲ ਜੋ ਵਾਰਤਾਲਾਪ ਚੱਲੀ, ਉਸ ਵਿਚ ਮਾਂ ਨੇ ਪੁੱਤਰ ਨੂੰ ਵਾਸਤਾ ਪਾਉਂਦਿਆਂ ਆਖਿਆ, “ਮੇਰੀ ਗੱਲ ਮੰਨਿਆ ਕਰ। ਮੈਨੂੰ ਇੰਨਾ ਦੁਖੀ ਨਾ ਕਰਿਆ ਕਰ। ਤੂੰ ਆਪਣਾ-ਆਪ ਸੰਭਾਲ। ਮੈਂ ਹੁਣ ਇੰਨੀ ਕਮਜ਼ੋਰ ਹੋ ਗਈ ਹਾਂ ਕਿ ਹੋਰ ਦੁੱਖ ਅਤੇ ਗਮ ਨਹੀਂ ਸਹਾਰ ਸਕਦੀ।” ਪੁੱਤਰ ਨੇ ਜਵਾਬ ਦਿੱਤਾ, “ਮੈਂ ਵੀ ਹੁਣ ਇੰਨਾ ਕਮਜ਼ੋਰ ਹੋ ਗਿਆ ਕਿ ਮੈਥੋਂ ਜ਼ਿੰਦਗੀ ਦਾ ਬੋਝ ਹੋਰ ਨਹੀਂ ਢੋਇਆ ਜਾਂਦਾ। ਪਹਿਲਾਂ-ਪਹਿਲ ਤਾਂ ਮੇਰੇ ਅੰਦਰ ਜ਼ਿੰਦਗੀ ਜਿਉਣ ਦਾ, ਮਾਣਨ ਦਾ, ਖਿੜਨ ਦਾ, ਖਿੜਾਉਣ ਦਾ, ਕੁਝ ਕਰਨ ਦਾ, ਕੁਝ ਸੰਵਾਰਨ ਦਾ ਉਤਸ਼ਾਹ ਠਾਠਾਂ ਮਾਰਦਾ ਸੀ, ਪਰ ਮਨੁੱਖਤਾ ਦੇ ਕਾਤਲਾਂ ਅਤੇ ਗੱਦਾਰਾਂ ਨੇ ਵੀ ਮੇਰੇ ਸਭ ਕਾਸੇ ਉਤੇ ਕਾਲਖ ਫੇਰ ਦਿੱਤੀ ਹੈ। ਮਾਤਾ, ਮੈਨੂੰ ਪਤੈ...ਤੁਸੀਂ ਮੈਨੂੰ ਬਹੁਤ ਮੋਹ-ਪਿਆਰ ਕਰਦੇ ਹੋ। ਇਸ ਲਈ ਮੈਂ ਤੁਹਾਨੂੰ ਇੰਨਾ ਦੁਖੀ ਕਰ ਦਿਆਂਗਾ ਕਿ ਮਰਨ ਤੋਂ ਬਾਅਦ ਤੁਸੀਂ ਮੈਨੂੰ ਰੋ ਨਾ ਸਕੋ। ਮੈਂ ਚਾਹੁੰਦਾ ਹਾਂ ਮੇਰੇ ਮਰਨ ਤੋਂ ਬਾਅਦ ਤੁਸੀਂ ਸੁਖ ਅਤੇ ਸ਼ਾਂਤੀ ਮਹਿਸੂਸ ਕਰੋ।”

ਦਿੱਤਾ। ਦੋ ਦੋਸ਼ ਲਾਏ ਗਏ। ਪਹਿਲਾ, ਇਸ ਨੇ ਅਫ਼ਸਰ ਨੂੰ ਗ਼ਲਤ ਸ਼ਬਦ ਬੋਲਿਆ। ਦੂਜਾ ਕਿ ਇਹ ਕੰਪਨੀ ਵਿਚੋਂ ਦੋ ਘੰਟੇ ਗ਼ੈਰ-ਹਾਜ਼ਰ ਰਿਹਾ ਹੈ। ਬੱਸ, ਇਥੋਂ ਹੀ ਇਸ ਨੌਜਵਾਨ ਦੀ ਬਦਕਿਸਮਤੀ ਦਾ ਆਗਾਜ਼ ਹੁੰਦਾ ਹੈ। ਅਖ਼ੀਰ ਤਕ ਉਹ ਇਸੇ ਬੇਇਨਸਾਫ਼ੀ ਅਤੇ ਫਿਰਕਾਪ੍ਰਸਤੀ ਦੇ ਵੈਣ ਪਾਉਂਦਾ ਰਿਹਾ।

ਸਾਡੇ ਪਿੰਡ ਲਾਗੇ ਇਕ ਪਿੰਡ ਵਿਚ ਇਕ ਸੇਵਾਮੁਕਤ ਗੁਰਸਿੱਖ ਫ਼ੌਜੀ ਸੁਬੇਦਾਰ ਮੇਰਾ ਚੰਗਾ ਜਾਣੂ ਸੀ। ਮੈਂ ਉਸ ਨਾਲ ਆਪਣੇ ਭਾਈ ਦੇ ਕੇਸ ਦੀ ਗੱਲ ਕੀਤੀ। ਉਸ ਨੇ ਮੈਨੂੰ ਅੱਗੇ ਉਸੇ ਹੀ ਪਿੰਡ ਦੇ ਕਿਸੇ ਪੂਰਨ ਗੁਰਸਿੱਖ ਅਤੇ ਸੇਵਾਮੁਕਤ ਵਕੀਲ ਦੀ ਦੱਸ ਪਾਈ। ਇਸ ਵਕੀਲ ਕੋਲ ਪੇਸ਼ ਹੋ ਗਏ। ਸਾਨੂੰ ਵੇਖ ਕੇ ਉਹ ਬਾਗੋਬਾਗ ਹੋ ਗਏ। ਵਕੀਲ ਸੱਚ-ਮੁੱਚ ਹੀ ਪੂਰਨ ਗੁਰਸਿੱਖ ਸੀ। ਉਸ ਦੇ ਟੇਬਲ ਉਪਰ ਗੁਰਬਾਣੀ ਦੇ ਗੁਟਕੇ ਸੁਸ਼ੋਭਿਤ ਸਨ। ਮਹਾਨ ਗੁਰੂਆਂ ਦੀਆਂ ਫੋਟੋ ਕਮਰੇ ਵਿਚ ਵੀ ਅਤੇ ਟੇਬਲ ਉਤੇ ਵੀ ਸਜਾ ਕੇ ਰੱਖੀਆਂ ਸਨ ਅਤੇ ਵਕੀਲ ਸਾਹਿਬ ਗੱਲ ਗੱਲ ਨਾਲ ਸਤਿਨਾਮ, ਵਾਹਿਗੁਰੂ ਅਤੇ ਸਰਬੱਤ ਖ਼ਾਲਸਾ ਵਰਗੇ ਤਿੰਨ ਪਵਿੱਤਰ ਸ਼ਬਦਾਂ ਦਾ ਉਚਾਰਨ ਕਰਦੇ ਸਨ। ਉਨ੍ਹਾਂ ਨੇ ਮੇਰੇ ਦੁਖੀ ਅਤੇ ਉਦਾਸ ਫ਼ੌਜੀ ਭਰਾ ਦਾ ਕੇਸ ਪੜ੍ਹਦਿਆਂ ਹੀ ਟੇਬਲ 'ਤੇ ਹੱਥ ਮਾਰ ਕੇ ਐਲਾਨ ਕੀਤਾ ਕਿ ਕੇਸ ਵਿਚ ਤਾਂ ਕੁਝ ਵੀ ਨਹੀਂ ਹੈ। ਪਹਿਲੀ ਪੇਸ਼ੀ ਵਿਚ ਹੀ ਬੁੜ੍ਹਕਾ ਦਿਆਂਗੇ। ਹੱਲਾਸ਼ੇਰੀ ਦਿੱਤੀ-ਫਿਕਰ ਨਾ ਕਰ ਨੌਜਵਾਨ, ਕੇਸ 101 ਪ੍ਰਤੀਸ਼ਤ ਤੇਰੇ ਹੱਕ ਵਿਚ ਹੋਵੇਗਾ, ਇਹ ਤਾਂ ਕੁਝ ਵੀ ਨਹੀਂ; ਮੈਂ ਤਾਂ ਆਪਣੇ ਸਿੱਖ ਖਾਤਕੂ ਨੌਜਵਾਨਾਂ ਦੇ ਬਹੁਤ ਉਲਝੇ ਕੇਸ ਜਿੱਤੇ ਹਨ। ਇਸ ਸੁਹਾਵਣੀ ਅਤੇ ਖੁਸ਼ਕਿਸਮਤ ਮੁਲਾਕਾਤ ਨੇ ਸਾਨੂੰ ਆਪਣੇ ਚੰਗੇ ਭਾਗ ਹੋਣ ਦਾ ਅਹਿਸਾਸ ਕਰਵਾ ਦਿੱਤਾ। ਅਸੀਂ ਖੁਸ਼ੀ-ਖੁਸ਼ੀ ਘਰ ਆ ਗਏ।

ਮੇਰਾ ਭਾਈ ਵੀ ਜੋ ਆਪਣੇ ਨਾਲ ਗੁਜ਼ਰੇ ਸਦਮੇ ਕਰ ਕੇ ਬੇਪਛਾਣ ਅਤੇ ਬਦਚੰਗ ਹੋ ਚੁੱਕਾ ਸੀ, ਚੜ੍ਹਦੀ ਕਲਾ ਵਿਚ ਹੋ ਗਿਆ। ਦੂਜੇ ਦਿਨ ਅਸੀਂ ਵਕੀਲ ਨੂੰ ਉਸੇ ਕੋਠੀ ਵਿਚ ਉਸ ਦੀ ਪੂਰੀ ਫੀਸ 7200 ਰੁਪਏ ਦੇ ਕੇ ਅਤੇ ਕਾਗਜ਼ ਪੱਤਰ ਦਸਤਖ਼ਤ ਕਰ ਕੇ ਵਾਪਸ ਆ ਗਏ। ਵਕੀਲ ਨੇ ਸਾਨੂੰ ਬੇਫਿਕਰ ਰਹਿਣ ਲਈ ਕਿਹਾ ਕਿ ਜਦੋਂ ਤਾਰੀਖ ਪਵੇਗੀ, ਉਹ ਹਰ ਹਾਲ ਸਾਨੂੰ ਸੂਚਿਤ ਕਰੇਗਾ। ਮਗਰੋਂ ਸਾਨੂੰ ਵਕੀਲ ਵੱਲੋਂ ਦੋ ਹੌਸਲਾ ਅਤੇ ਵਿਸ਼ਵਾਸ-ਵਧਾਊ ਚਿੱਠੀਆਂ ਵੀ ਪ੍ਰਾਪਤ ਹੋਈਆਂ।

ਫਿਰ ਤਿੰਨ ਮਹੀਨੇ ਤੋਂ ਉਪਰ ਸਮਾਂ ਬੀਤ ਗਿਆ, ਪਰ ਵਕੀਲ ਵੱਲੋਂ ਸਾਨੂੰ ਕੋਈ ਸੂਚਨਾ ਪ੍ਰਾਪਤ ਨਾ ਹੋਈ। ਫਿਕਰਮੰਦੀ ਵਿਚ ਅਸਾਂ ਚੰਡੀਗੜ੍ਹ ਜਾ ਵਕੀਲ ਦੀ ਕੋਠੀ ਦਾ ਦਰ ਖੜਕਾਇਆ। ਦਰਵਾਜ਼ਾ ਬਹੁਤ ਖੜਕਾਇਆ, ਘੰਟੀ ਵਾਰ-ਵਾਰ ਵਜਾਈ, ਪਰ ਕੋਠੀ ਅੰਦਰੋਂ ਕੋਈ ਹਿਲਜੁਲ ਨਾ ਹੋਈ। ਅਸੀਂ ਉਥੇ ਹੀ ਕੋਠੀ ਅੱਗੇ ਬੈਠ ਗਏ। ਕਾਫੀ ਦੇਰ ਪਿਛੋਂ ਬੋਤ੍ਰਾ ਜਿਹਾ ਦਰਵਾਜ਼ਾ ਖੋਲ੍ਹ ਕੇ ਹੰਕਾਰੀ ਜਿਹੀ ਬਜ਼ੁਰਗ ਔਰਤ ਨੇ ਸਾਨੂੰ ਹੁਕਮ ਸੁਣਾ ਦਿੱਤਾ, “ਸਰਦਾਰ ਸਾਹਿਬ ਬਾਹਰ ਗਏ ਨੇ, ਪਤਾ ਨਹੀਂ ਕਦੋਂ ਆਉਣਾ ਹੈ।” ਤੇ ਦਰਵਾਜ਼ਾ ਬੰਦ।

ਅਸੀਂ ਦਹਿਲ ਗਏ, ਠੱਗੇ ਗਏ। ਸਰਦਾਰ ਸਾਹਿਬ ਅੰਦਰ ਹੀ ਸਨ। ਸੋਣਾ ਕਿੱਥੇ ਸੀ, ਬੇਚੈਨੀ ਵਿਚ ਰਾਤ ਕੱਟੀ। ਸਵੇਰੇ ਫਿਰ ਵਕੀਲ ਦੀ ਕੋਠੀ ਅੱਗੇ ਜਾ ਡੇਰੇ ਲਾਏ। ਵਕੀਲ ਨੇ ਅੱਧਾ ਦਰਵਾਜ਼ਾ ਖੋਲ੍ਹਿਆ ਅਤੇ ਸਾਨੂੰ ਸਾਡੇ ਕੇਸ ਵਾਲੇ ਕਾਗਜ਼ ਫਤਾਉਂਦਿਆਂ ਕਹਿ ਦਿੱਤਾ, “ਤੁਹਾਡੀ ਪਤੀਸ਼ਨ ਡਿਸਮਿਸ ਹੋ ਗਈ ਏ।” ਕਹਿੰਦਾ, “ਮੈਂ ਤਾਂ ਤੁਹਾਨੂੰ ਚਿੱਠੀਆਂ ਵੀ ਪਾਈਆਂ, ਬੰਦੇ ਹੱਥ ਸੁਨੇਹਾ ਵੀ ਭੇਜਿਆ ਪਰ ਤੁਸੀਂ ਆਏ ਹੀ ਨਹੀਂ।” ਇਹ ਸੁਣ ਕੇ ਮੇਰਾ ਭਰਾ ਭੜਕ ਉਠਿਆ, ਵਕੀਲ ਦੇ ਗਲ

ਪੈਣ ਲਈ ਅੱਗੇ ਵਧਿਆ, ਪਰ ਉਸ ਨੇ ਫਟਾਫਟ ਦਰਵਾਜ਼ਾ ਬੰਦ ਕਰ ਲਿਆ। ਅਸੀਂ ਹੈਰਾਨੀ ਅਤੇ ਪ੍ਰੇਸ਼ਾਨੀ ਵਿਚ ਡੁੱਬੇ, ਘੁੱਪ ਹਨੇਰੇ ਦੇ ਆਲਮ ਵਿਚ ਹਾਈ ਕੋਰਟ ਪਹੁੰਚ ਗਏ। ਉਥੇ ਅਸੀਂ ਫ਼ੌਜੀ ਕੇਸਾਂ ਦੇ ਮਾਹਰ ਪ੍ਰਸਿੱਧ ਵਕੀਲ ਨੂੰ ਮਿਲੇ। ਉਸ ਨੇ ਸਾਡਾ ਕੇਸ ਪੜ੍ਹ ਕੇ ਨਿਰਾਸ਼ਾ ਭਰਿਆ ਉੱਤਰ ਦਿੱਤਾ ਕਿ ਤੁਹਾਡਾ ਕੇਸ ਐਵੇਂ ਬੋਤ੍ਰੀ ਜਿਹੀ ਦਲੀਲ ਨਾਲ ਜਿੱਤਿਆ ਜਾਣ ਵਾਲਾ ਸੀ, ਇਸ ਵਿਚੋਂ ਪੱਖਪਾਤ ਸਾਫ਼ ਨਜ਼ਰ ਆਉਂਦਾ ਹੈ, ਪਰ ਹੁਣ ਕੁਝ ਨਹੀਂ ਹੋ ਸਕਦਾ, ਕਿਉਂਕਿ ਤੁਹਾਡੇ ਵਕੀਲ ਨੇ 30 ਦਿਨਾਂ ਦਾ ਰੀਵਿਊ ਸਮਾਂ ਵੀ ਅਤੇ 90 ਦਿਨਾਂ ਦਾ ਸੁਪਰੀਮ ਕੋਰਟ ਵਿਚ ਅਪੀਲ ਦਾ ਸਮਾਂ ਵੀ ਲੰਘਾ ਦਿੱਤਾ ਹੈ। ਨਾਲ ਹੀ ਉਸ ਨੇ ਉਸ ਧੌਬੇਬਾਜ਼ ਵਕੀਲ ਬਾਰੇ ਵੀ ਸਭ ਕੁਝ ਦੱਸਿਆ।

ਅਸੀਂ ਬੇਵੱਸ ਅਤੇ ਬੇਆਸ ਹੋ ਕੇ ਵਾਪਸ ਆ ਰਹੇ ਸਾਂ ਅਤੇ ਸੋਚਿਆ ਕਿ ਚਲੇ ਬਾਦਲ ਸਾਹਿਬ ਨੂੰ ਮਿਲ ਲਿਆ ਜਾਵੇ। ਬਾਦਲ ਸਾਹਿਬ ਦੀ ਕੋਠੀ ਵਿਚ ਉਨ੍ਹਾਂ ਨਾਲ ਸਾਡੀ ਮੁਲਾਕਾਤ ਹੋ ਗਈ। ਅਸਾਂ ਆਪਣੀ ਵਿਥਿਆ ਦੱਸੀ। ਬਾਦਲ ਸਾਹਿਬ ਕਹਿੰਦੇ, “ਇਹ ਫ਼ੌਜ ਦਾ ਮਾਮਲਾ ਹੈ, ਇਸ ਵਿਚ ਮੈਂ ਕੁਝ ਨਹੀਂ ਕਰ ਸਕਦਾ।” ਮੇਰੇ ਭਾਈ ਨੇ ਕਿਹਾ, “ਉਪ ਪ੍ਰਧਾਨ ਮੰਤਰੀ ਦੇਵੀ ਲਾਲ ਤੁਹਾਡੇ ਮਿੱਤਰ ਹਨ, ਉਨ੍ਹਾਂ ਨੂੰ ਕਹਿ ਕੇ ਮੇਰੇ ਕੇਸ ਦੀ ਪੜਤਾਲ ਕਰਵਾ ਦਿਓ।” ਬਾਦਲ ਸਾਹਿਬ ਕਹਿੰਦੇ, “ਇਹ ਕੰਮ ਮੈਂ ਨਹੀਂ ਕਰ ਸਕਦਾ। ਜਵਾਨਾ ਤੇਰਾ ਕੋਈ ਕਸੂਰ ਤਾਂ ਹੋਵੇਗਾ ਈ, ਤਾਂ ਈ ਤੈਨੂੰ ਫ਼ੌਜ ਨੇ ਡਿਸਮਿਸ ਕੀਤਾ।” ਮੇਰਾ ਭਾਈ ਬੇਬਾਕ ਬੋਲ ਪਿਆ ਅਤੇ ਕਹਿ ਦਿੱਤਾ, “ਹਾਂ, ਮੇਰਾ ਕਸੂਰ ਸੀ ‘ਧਰਮ-ਯੁੱਧ’ ਮੋਰਚਾ। ਇਹ ਧਰਮ ਮੋਰਚਾ ਤੁਸੀਂ ਸ਼ੁਰੂ ਕੀਤਾ ਕਿ ਅਸੀਂ? ਇਸ ਭਿਆਨਕ ਮੋਰਚੇ ਦੇ ਨਤੀਜਿਆਂ ਵਿਚੋਂ ਇਕ ਇਹ ਮੇਰਾ ਇਨਾਮ ਹੈ ਜੋ ਮੈਨੂੰ ਮਿਲਿਆ। ਕੀ ਲੋੜ ਸੀ ਧਰਮ-ਯੁੱਧ ਮੋਰਚੇ ਦੀ? ਇਥੇ ਕਿਸੇ ਧਰਮ ਨੂੰ ਕੋਈ ਖ਼ਤਰਾ ਨਹੀਂ ਸੀ।” ਉਦੋਂ ਹਾਲਾਤ ਇਹੋ ਜਿਹੇ ਸਨ ਕਿ ਬਾਦਲ ਸਾਹਿਬ ਫ਼ੌਜੀ ਦਾ ਇਹ ਉੱਤਰ ਚੁੱਪ-ਚਾਪ ਸੁਣ ਕੇ ਕਹਿਣ ਲੱਗੇ, “ਜਦੋਂ ਮੇਰੀ ਸਰਕਾਰ ਆਵੇਗੀ, ਮੈਂ ਤੈਨੂੰ ਕੋਈ ਚੰਗੀ ਨੌਕਰੀ ਦੇਵਾਂਗਾ।” ਮੇਰੇ ਭਾਈ ਨੇ ਆਖਿਆ, “ਜਦੋਂ ਤਕ ਤੁਹਾਡੀ ਸਰਕਾਰ ਆਵੇਗੀ, ਸਭ ਕੁਝ ਭੁੱਲ ਚੁੱਕਾ ਹੋਵੇਗਾ, ਉਦੋਂ ਤੁਹਾਨੂੰ ਮਿਲਣਾ ਬਹੁਤ ਮੁਸ਼ਕਲ ਹੋਵੇਗਾ।” ਇਸ ਦੇ ਜਵਾਬ ਵਿਚ ਬਾਦਲ

ਸਫਰ ਜ਼ਿੰਦਗੀ ਦਾ

ਸਾਹਿਬ ਨੇ ਸਾਨੂੰ ਆਪਣਾ ਪਛਾਣ ਕਾਰਡ ਦਿੱਤਾ ਜੋ ਕਾਫੀ ਦੇਰ ਤਕ ਮੇਰਾ ਫ਼ੌਜੀ ਭਾਈ ਆਪਣੇ ਨਾਲ ਲਈ ਫਿਰਦਾ ਰਿਹਾ, ਪਰ ਜਦੋਂ 1997 ਵਿਚ ਬਾਦਲ ਦੀ ਸਰਕਾਰ ਬਣੀ ਤਾਂ ਮੇਰੇ ਫ਼ੌਜੀ ਭਾਈ ਨੇ ਉਨ੍ਹਾਂ ਨੂੰ ਕਈ ਵਾਰ ਮਿਲਣ ਦੇ ਅਸਫਲ ਯਤਨ ਕੀਤੇ, ਪਰ ਖੇਡ ਖ਼ਤਮ। ਭਲਾ ਜੈਡ ਪਲੱਸ ਸੁਰੱਖਿਆ ਵਿਚ ਮੁੱਖ ਮੰਤਰੀ ਵਰਗੀ ਹਸਤੀ ਨੂੰ ਆਮ ਬੰਦੇ ਦਾ ਮਿਲਣਾ ਕੋਈ ਬੱਚਿਆਂ ਦੀ ਖੇਡ ਹੈ? ਮੇਰਾ ਭਾਈ ਦਿਨੋ ਦਿਨ ਢਹਿੰਦੀ ਕਲਾ ਵਿਚ ਹੀ ਗਰਕਦਾ ਗਿਆ।

ਜਨਵਰੀ 1989 ਤੋਂ 24 ਅਗਸਤ 2012 ਤਕ ਇਸ ਕਾਲੇ ਅਤੇ ਮਨਹੂਸ ਕਾਂਡ ਦਾ ਬਿਰਤਾਂਤ ਇਉਂ ਚੱਲਿਆ ਕਿ ਇਸ ਬੰਦੇ ਨੇ ਕਦੇ ਸਾਈਕਲ, ਕਦੇ ਪੈਦਲ ਅਤੇ ਕਦੇ ਸਕੂਟਰ ਨਾਲ ਆਪਣਾ ਲੰਮਾ ਚੌੜਾ ਸਫ਼ਰ ਜਾਰੀ ਰੱਖਿਆ। ਕਦੇ ਭਗਵੇਂ ਕੱਪੜੇ ਪਹਿਨ ਲੈਂਦਾ, ਕਦੇ ਸਫੈਦ, ਕਦੇ ਕਾਲੇ, ਕਦੇ ਨੀਲੇ, ਕਦੇ ਹਰੇ। ਗੁਰਦੁਆਰਿਆਂ, ਮੰਦਰਾਂ, ਦਰਗਾਹਾਂ, ਭੋਰਿਆਂ, ਸੰਤਾਂ-ਬਾਬਿਆਂ ਕੋਲ ਜਾਂਦਾ। ਅਤਿ ਬੇਚੈਨ। ਬੜਾ ਸਾਊ ਸੁਲਝਿਆ ਅਤੇ ਦਾਨਿਸ਼ਮੰਦ ਲੱਗਦਾ। ਕਦੇ ਕਈ ਕਈ ਦਿਨ ਲਗਾਤਾਰ ਸ਼ਰਾਬ ਦੀਆਂ ਬੋਤਲਾਂ ਦੀਆਂ ਬੋਤਲਾਂ ਪੀ ਜਾਂਦਾ। ਕਦੇ 6-6 ਮਹੀਨੇ ਭੰਗ ਹੀ ਪੀਵੀ ਜਾਂਦਾ। ਅਖੰਡ ਪਾਠਾਂ ਅਤੇ ਕਥਾ ਕਰਨ ਤੋਂ ਭੇਟਾ ਪ੍ਰਾਪਤ ਹੁੰਦੀ, ਉਹ ਲੋਕਾਂ ਵਿਚ ਵਰਤਾਅ ਛੱਡਦਾ। ਪਿਛਲੇ ਇਕ ਸਾਲ ਤੋਂ ਉਹ ਲਗਾਤਾਰ ਮੌਤ ਦੇ ਸੰਪਰਕ ਵਿਚ ਰਿਹਾ।

ਕਦੇ ਰਾਤ ਸੁੱਤਿਆਂ ਪਿਆਂ ਮੰਜੇ ਤੋਂ ਉਠਦਾ ਅਤੇ ਧੜੱਮ ਬੋਲੇ ਗਲੀ ਵਿਚ ਡਿੱਗ ਪੈਂਦਾ। ਕਦੇ ਅਚਾਨਕ ਕਿਸੇ ਗੁਰਦੁਆਰਾ ਸਾਹਿਬ ਵਿਚ ਪਾਸੇ ਪੈਂਦੀ ਖੜੋਲ ਵਿਚ ਸਾਰੀ ਰਾਤ ਡਿੱਗ ਰਹਿੰਦਾ। ਦੋ ਵਾਰ ਸਕੂਟਰ ਨਾਲ ਭਿਆਨਕ ਐਕਸੀਡੈਂਟ ਹੋਏ। ਇਕ ਵਾਰ ਰਾਤ ਨੂੰ ਕੋਈ ਗੱਡੀ ਫੇਟ ਮਾਰ ਕੇ ਉਸ ਨੂੰ ਲਹੂ-ਲੁਹਾਣ ਕਰ ਗਈ। ਮੈਂ ਕੋਈ ਪਾਗਲਖ਼ਾਨਾ, ਕੋਈ ਨਸ਼ਾ-ਛੁਡਾਊ ਕੇਂਦਰ, ਕੋਈ ਡਾਕਟਰ ਵੱਡਾ-ਛੋਟਾ ਨਹੀਂ ਛੱਡਿਆ ਜਿਥੇ ਇਸ ਨੂੰ ਨਾ ਲਿਜਾਇਆ ਹੋਵੇ। ਬਹੁਤ ਧਨ ਉਜਾੜਿਆ। ਸਾਰਾ ਪਰਿਵਾਰ ਬੇਹੱਦ ਕਸ਼ਟ ਸਹਾਰਦਾ ਰਿਹਾ। ਇਸ ਬੰਦੇ ਨੇ ਆਪਣੀ ਮਾਂ ਦੀ ਗੰਭੀਰ ਬਿਮਾਰੀ ਵਿਚ ਆਪਣੀ ਮਾਂ ਨੂੰ ਖੂਨ ਦਿੱਤਾ। ਬਾਪ ਦੀਆਂ ਅੱਖਾਂ ਬਣਵਾਈਆਂ। ਲੰਡਵੰਦਾਂ ਨੂੰ ਕਈ ਵਾਰ ਖ਼ੂਨਦਾਨ ਕੀਤਾ। ਬਿਲਕੁਲ ਠੀਕ ਜਾਪਣ ਲੱਗ ਪਿਆ। ਮੈਨੂੰ ਹਰ ਵਾਰ ਹਵਾਈ ਅੱਡੇ ਤੋਂ ਇਹੋ ਹੀ ਲੈਣ ਆਉਂਦਾ ਤੇ ਇਹੋ ਹੀ ਛੱਡਣ ਆਉਂਦਾ। ਪਿਛਲੇ ਇਕ ਸਾਲ ਤੋਂ ਕਦੇ ਹਾਲਤ ਬਹੁਤ ਵਧੀਆ, ਕਦੇ ਬਹੁਤ ਮਾੜੀ। ਉਹਦੇ ਮਰਨ ਤੋਂ ਅੱਠ ਕੁ ਦਿਨ ਪਹਿਲਾਂ ਮੇਰੇ ਨਾਲ ਉਹਦੀ ਆਖਰੀ ਗੱਲਬਾਤ ਹੋਈ। ਕਹਿੰਦਾ, “ਮੈਂ ਜਿਉਣਾ ਵੀ ਚਾਹੁੰਦਾ ਹਾਂ ਤੇ ਮਰਨਾ ਵੀ ਚਾਹੁੰਦਾ ਹਾਂ। ਫਿਰ ਮੈਂ ਸੋਚਦਾ ਹਾਂ, ਇਨ੍ਹਾਂ ਦੋਹਾਂ ਕੰਮਾਂ ਵਿਚ ਹੀ ਨਾ ਕੋਈ ਫਾਇਦਾ ਹੈ ਨਾ ਨੁਕਸਾਨ। ਜੇ ਮੈਂ ਮਰਨ ਲਈ ਤਿਆਰ ਹੋ ਕੇ ਜਾਂਦਾ ਹਾਂ ਤਾਂ ਮੌਤ ਮੈਨੂੰ ਜ਼ਿੰਦਗੀ ਵਾਲੇ ਪਾਸੇ ਮੋੜ ਦਿੰਦੀ ਹੈ ਤੇ ਜੇ ਮੈਂ ਜ਼ਿੰਦਗੀ ਜਿਉਣ ਲਈ ਤਿਆਰੀ ਫਤਵਾ ਹਾਂ ਤਾਂ ਜ਼ਿੰਦਗੀ ਮੈਨੂੰ ਮੌਤ ਵੱਲ ਨੂੰ ਧਕੇਲ ਦਿੰਦੀ ਹੈ।...ਭਾਅ ਜੀ, ਮੈਂ ਕੀ ਕਰਾਂ? ਮੈਨੂੰ ਨਾ ਮੌਤ ਕਬੂਲ ਕਰਦੀ ਹੈ ਅਤੇ ਨਾ ਜ਼ਿੰਦਗੀ!

ਆਖਰ 24 ਅਗਸਤ 2012 ਨੂੰ ਸਵੇਰੇ 5 ਵਜੇ ਮੈਨੂੰ ਖ਼ਬਰ ਮਿਲ ਗਈ ਕਿ ਮਨਜੀਤ ਸਿੰਘ ਨੂੰ ਮੌਤ ਨੇ ਪ੍ਰਵਾਨ ਕਰ ਲਿਆ ਹੈ। ਉਹ ਚਲਾ ਗਿਆ ਸਦਾ ਲਈ, ਪਰ ਮਾਂ ਦੇ ਕੀਰਨੇ ਕੋਈ ਪੱਥਰ ਦਿਲ ਵੀ ਨਹੀਂ ਸਹਾਰ ਸਕਦਾ। ਉਸ ਦਾ ਨਾਂ ਤਾਂ ਮਾਂ ਨੇ ਮਨਜੀਤ ਸਿੰਘ ਰੱਖਿਆ, ਪਰ ਉਹ ਆਪਣੇ ਮਨ ਨੂੰ ਜਿੱਤ ਨਾ ਸਕਿਆ। ਉਹ ਦੂਜਿਆਂ ਨੂੰ ਗੁਰੂ ਅਤੇ ਗੁਰਬਾਣੀ ਨਾਲ ਜੋੜਦਾ ਰਿਹਾ ਪਰ ਆਪ ਰੱਤੀ ਵੀ ਨਾ ਜੁੜ ਸਕਿਆ। ਦੁਨੀਆਂ ਨੂੰ ਉਹ ਗੁਰਬਾਣੀ ਦੀ ਵਿਆਖਿਆ ਕਰ ਕੇ ਚਰਚਾ ਕਰਦਾ ਰਿਹਾ ਕਿ ਸਭ ਬਿਮਾਰੀਆਂ ਦਾ ਇਲਾਜ ਗੁਰਬਾਣੀ ਵਿਚ ਹੈ, ਪਰ ਉਹ ਗੁਰਬਾਣੀ ਵਿਚੋਂ ਆਪਣੀ ਬਿਮਾਰੀ ਦਾ ਇਲਾਜ ਨਾ ਲੱਭ ਸਕਿਆ। ਉਂਜ, ਕਿਸੇ ਨੂੰ ਉਸ ਦੇ ਆਖਰੀ ਸਾਹ ਤਕ ਇਹ ਪਤਾ ਨਾ ਲੱਗ ਸਕਿਆ ਕਿ ਉਹ ਬਿਮਾਰ ਸੀ ਜਾਂ ਤੰਦਰੁਸਤ। ਪਰਮਾਤਮਾ ਦਾ ਇਹ ਕੀ ਕੌਤਕ ਵਰਤ ਗਿਆ? ਉਹ ਸਾਧਾਰਨ ਬੰਦਾ ਸੀ, ਪਰ ਅੱਧੇ ਤੋਂ ਅੱਧੇ ਪ੍ਰਸ਼ੰਸਾਂ ਦਾ ਉਤਰ ਵੀ ਬਾਕਮਾਲ ਦਿੰਦਾ ਸੀ। ਪਰਮਾਤਮਾ ਦੀ ਇਸ ਖੇਡ ਦਾ ਕਿਸੇ ਨੂੰ ਵੀ ਇਲਮ ਨਹੀਂ। ਉਹ ਤਾਂ ਚੰਦ ਮਿੱਟਾਂ ਲਈ ਤਲਾਬ ਵਿਚ ਗੋਤੇ ਖਾ ਕੇ ਸਦਾ ਲਈ ਦੁੱਖਾਂ ਦੇ ਸਮੁੰਦਰ ਵਿਚੋਂ ਨਿਕਲ ਗਿਆ, ਪਰ ਜਿਹੜੇ ਗੋਤੇ ਮੈਂ ਹੁਣ ਆਪਣੇ ਆਖਰੀ ਸਾਹ ਤਕ ਖਾਂਦਾ ਰਹਾਂਗਾ, ਮੈਨੂੰ ਇਸ ਵਿਚੋਂ ਕੌਣ ਕੱਢੇਗਾ? ਰੱਬ ਹੀ ਜਾਣੇ!

ਜੇ ਹੋਵਣ ਸੰਤ ਬਲਕਾਰ, ਪਵੇ ਨਾ ਮਾਰ...

ਕਈ ਵਾਰ ਜ਼ਿੰਦਗੀ ਦੀ ਗੱਡੀ 'ਸ਼ਤਾਬਦੀ ਐਕਸਪ੍ਰੈਸ' ਵਾਂਗ ਤੇਜ਼ ਰਫ਼ਤਾਰ ਦੌੜਦੀ ਅਚਾਨਕ ਨਗਰ ਕੀਰਤਨ ਵਿਚ ਸ਼ਾਮਲ 'ਟਰੈਕਟਰ-ਟਰਾਲੀ' ਵਾਂਗ ਹੌਲੀ ਹੋ ਜਾਂਦੀ ਹੈ। ਜ਼ਿੰਦਗੀ ਦੇ ਵੀਰਾਨੇ ਪਤਾਅ 'ਤੇ ਤੁਹਾਡੇ ਨਜ਼ਦੀਕੀ ਰਿਸ਼ਤੇਦਾਰ ਆਪਣੀ ਤਰੱਕੀ ਭਰੀ ਉਡਾਣ ਦਾ ਹਾਰਨ ਵਜਾ ਕੇ ਤੁਹਾਡੇ ਕੋਲ ਦੀ ਲੰਘ ਜਾਂਦੇ ਹਨ। ਉਹ ਤੁਹਾਡੇ ਸਭ ਤੋਂ ਨੇੜੇ ਹੁੰਦੇ ਹੋਏ ਸਭ ਤੋਂ ਦੂਰ ਚਲੇ ਜਾਂਦੇ ਹਨ। ਰੋਹੀ ਵਿਚ ਖੜ੍ਹੇ ਰੁੱਖ ਵਾਂਗ ਤੁਸੀਂ ਵੀ ਕਿਸੇ ਸਹਾਰੇ ਦੀ ਉਡੀਕ ਵਿਚ ਦਿਲ ਨੂੰ ਆਪ ਹੀ ਦਿਲਾਸੇ ਦੇਣ ਲੱਗ ਜਾਂਦੇ ਹੋ। ਤੁਹਾਡੀ ਇਕੱਲਤਾ ਵਾਲੇ ਜ਼ਖ਼ਮ ਉਤੇ ਮੱਦਦ ਰੂਪੀ ਮਲੂਮ ਲੱਗ ਜਾਂਦੀ ਹੈ ਜਦੋਂ ਕੋਈ ਤੁਹਾਡੀ ਮੱਦਦ ਲਈ ਆ ਜਾਂਦਾ ਹੈ। ਅਣਜਾਣ ਪਤਾਅ ਦੀ ਮਿਲਣੀ ਫਿਰ ਟਿੱਚ ਬਟਨਾਂ ਦੀ ਜੋੜੀ ਬਣ ਜਾਂਦੀ ਹੈ। ਇਸੇ ਤਰ੍ਹਾਂ ਜ਼ਿੰਦਗੀ ਵਿਚ ਵਾਪਰੀ ਹੋਈ ਸੱਚੀ ਕਹਾਣੀ ਤੁਹਾਡੇ ਨਾਲ ਸਾਂਝੀ ਕਰ ਰਿਹਾ ਹਾਂ। 'ਪੰਜਾਬੀ ਟਾਈਮਜ਼' ਦੇ ਜ਼ਰੀਏ ਮਾਂਵਾਂ ਵਰਗਾ ਪਿਆਰ ਦੇਣ ਵਾਲੀ ਇਕ ਮਾਂ ਨੇ ਆਪਣੀ ਹੱਡ-ਬੀਤੀ ਫਿਰ ਮੈਨੂੰ ਇੰਜ ਸੁਣਾਈ।

ਮੇਰੇ ਮਾਪਿਆਂ ਨੇ ਜਿਸ ਨਾਲ ਮੈਨੂੰ ਵਿਆਹਿਆ ਸੀ, ਉਹ ਆਪਣੇ ਮਾਪਿਆਂ ਦਾ ਇਕਲੌਤਾ ਪੁੱਤ ਸੀ। ਮੇਰੇ ਤਾਂ ਹੱਥਾਂ ਦੀ ਅਜੇ ਮਹਿੰਦੀ ਵੀ ਨਹੀਂ ਸੀ ਲੱਥੀ ਜਦੋਂ ਰੱਬ ਨੇ ਸਿਰ ਚਿੱਟੀ ਚੁੰਨੀ ਦੇ ਦਿੱਤੀ। ਸੱਸ-ਸਹੁਰੇ ਨੇ ਮਿਹਣੇ ਮਾਰੇ ਕਿ ਆਉਂਦੀ ਨੇ ਸਾਡਾ ਪੁੱਤ ਖੋਹ ਲਿਆ। ਦਾਜ ਵਾਲੇ ਸੂਟ ਤਾਂ ਅਜੇ ਸਵਾਏ ਵੀ ਨਹੀਂ ਸਨ; ਸੁਹਾਗ-ਪਟਾਰੀ ਤਾਂ ਆਪ ਦੁਲਹਨ ਵਾਂਗ ਸਜੀ ਪਈ ਸੀ ਜਦ ਰੰਡੇਪੇ ਨੇ ਦਬੋਚ ਲਿਆ। ਸਹੁਰਿਆਂ ਮੱਝ-ਗਾਂ ਸਮਝ ਫਿਰ ਮੇਰਾ ਰੱਸਾ ਮਾਪਿਆਂ ਹੱਥ ਫੜਾ ਦਿੱਤਾ। ਥੋੜ੍ਹਾ ਚਿਰ ਤਾਂ ਭਰਜਾਈਆਂ ਨੇ ਦਿਲਾਸੇ ਭਰਿਆ ਹੱਥ ਮੋਢੇ ਧਰਿਆ ਪਰ ਹੌਲੀ-ਹੌਲੀ ਉਹੀ ਹੱਥ ਮਿਹਣਿਆ ਵਾਸਤੇ ਮੇਰੇ ਵੱਲ ਬੰਦੂਕ ਵਾਂਗ ਸਿੱਧਾ ਹੋਣ ਲੱਗ ਗਿਆ। ਪਹਿਲਾਂ ਤਾਂ ਦੂਜਾ ਵਿਆਹ ਕਰਵਾਉਣ ਲਈ ਮੰਨਣੀ ਨਹੀਂ ਸੀ, ਫਿਰ ਮੈਂ ਪਹਿਲੇ ਵਿਆਹ ਅਤੇ ਭਰਜਾਈਆਂ ਨੂੰ ਭੁੱਲਣ ਵਾਸਤੇ ਬਾਪ ਨੂੰ 'ਹਾਂ' ਕਰ ਦਿੱਤੀ। ਬਾਪ ਨੇ ਝੱਟ ਹੀ ਬਰਨਾਲੇ ਲਾਗੇ ਮੇਰਾ ਪੱਕ ਕਰ ਦਿੱਤਾ।

ਭਰਜਾਈਆਂ ਨੇ ਪੁਰਾਣੀਆਂ ਚੁੰਨੀਆਂ ਨੂੰ ਗੋਟੇ ਲਾ ਕੇ ਜਿਵੇਂ ਮੈਨੂੰ ਬੁਰਾ ਲੰਘਾਇਆ ਨਹੀਂ, ਸਗੋਂ ਧੌਂਕੇ ਮਾਰ ਕੇ ਕੱਢਿਆ ਹੋਵੇ! ਮਰੀ ਮਾਂ ਨੂੰ ਰੋ-ਰੋ ਕੇ ਕਹਿੰਦੀ ਕਿ ਮੈਨੂੰ ਮਾਰ ਕੇ ਕਿਉਂ ਨਾ ਮਰੀ!! ਫਿਰ ਨਵੇਂ ਡਰ ਦਾ ਗੋਲਾ ਸਾਹਾਂ ਵਿਚ ਦੌੜਦਾ ਲੈ ਕੇ ਮੈਂ ਕਿਸੇ ਦੀ ਨੂੰਹ ਤੇ ਕਿਸੇ ਦੀ ਘਰਵਾਲੀ ਬਣ ਦੁਬਾਰਾ ਸੁਹਾਗਣ ਹੋ ਗਈ। ਕੰਤ ਵਿਚਾਰਾ ਸਿੱਧਾ-ਸਾਦਾ ਜੱਟ ਤਿੰਨ ਭਰਾਵਾਂ ਦਾ ਚੌਥਾ ਤੇ ਸਭ ਨਾਲੋਂ ਛੋਟਾ ਸੀ ਜਿਸ ਨੇ ਮੈਨੂੰ ਇਕ ਦਿਨ ਵੀ ਦੁੱਖ ਦਾ ਨਹੀਂ ਦੇਖਣ ਦਿੱਤਾ। ਮੈਂ ਪੇਕੇ ਜਾਂਦੀ, ਬਾਪ ਨੂੰ ਮਿਲ ਮੁੜ ਆਉਂਦੀ। ਮੌਸਮ ਤੇ ਰੁੱਤਾਂ ਬਦਲਣ ਵਾਂਗ ਜ਼ਿੰਦਗੀ ਵਿਚ ਦੁੱਖ-ਸੁੱਖ ਆਉਂਦੇ ਜਾਂਦੇ ਰਹੇ, ਪਰਮਾਤਮਾ ਨੇ ਮੈਨੂੰ ਦੋ ਧੀਆਂ ਤੇ ਇਕ ਪੁੱਤਰ ਦਿੱਤਾ। ਮੈਨੂੰ ਵੱਖਰਾ ਸਕੂਨ ਮਿਲਦਾ

ਕਿ ਮੈਂ ਸੁਹਾਗਣ ਵੀ ਹਾਂ ਤੇ ਮਾਂ ਵੀ ਹਾਂ। ਮੈਨੂੰ ਨਹੀਂ ਸੀ ਪਤਾ ਕਿ ਇਹ ਸਭ ਕੁਝ ਥੋੜ੍ਹੇ ਸਮੇਂ ਦਾ ਹੀ ਮਹਿਮਾਨ ਹੈ।

ਇਕ ਦਿਨ ਮੇਰਾ ਕੰਤ ਘਰੋਂ ਸ਼ਹਿਰ ਨੂੰ ਸਕੂਟਰ ਲੈ ਕੇ ਨਰਮੇ 'ਤੇ ਸਪਰੇਅ ਕਰਨ ਵਾਸਤੇ ਦਵਾਈ ਲੈਣ ਤੁਰਨ ਲੱਗਿਆ ਤਾਂ ਸੌਂਦੇ-ਪੱਤੇ ਦੀ ਪਰਚੀ ਜੇਬ ਵਿਚ ਪਾ ਦਿੱਤੀ। ਮੈਨੂੰ ਮਧੋਲ ਜਿਹੇ ਕਰਦਾ ਘਰੋਂ ਤੁਰ ਪਿਆ। ਮੈਂ ਵੀ ਮਧੋਲ ਦਾ ਮੋੜ ਦੇ ਕੇ ਖੁਸ਼ ਹੋ ਗਈ। ਦਿਨ ਢਲ ਗਿਆ, ਮੈਂ ਧਾਰਾਂ ਚੌਂਦੀ ਸੀ, ਜਦੋਂ ਬੂਹੇ ਅੱਗੇ ਵੈਨ ਆ ਕੇ ਰੁਕੀ। ਜਦ ਭੱਜ ਕੇ ਦੇਖਿਆ ਤਾਂ ਮੇਰਾ ਕੰਤ ਮੈਨੂੰ ਇਕੱਲੀ ਛੱਡ ਕੇ ਇਸ ਦੁਨੀਆਂ ਤੋਂ ਜਾ ਚੁੱਕਾ ਸੀ। ਮੈਂ ਪੱਥਰ ਬਣ ਗਈ। ਮੈਨੂੰ ਪਤਾ ਨਾ ਲੱਗਿਆ ਕਦੋਂ ਮੇਰੇ ਕੰਤ ਦਾ ਸਹਿਜ ਪਾਠ ਅਰੰਭ ਹੋਇਆ ਤੇ ਕਦੋਂ ਸੰਪੂਰਨ ਹੋ ਗਿਆ ਪਰ ਇਕ ਚਿਹਰਾ ਅੱਖਾਂ ਅੱਗੇ ਰਹਿੰਦਾ ਜਿਹਤਾ ਕੰਤ ਨੂੰ ਵੈਨ ਵਿਚੋਂ ਲੈ ਕੇ ਆਇਆ ਸੀ ਜੋ ਕੰਤ ਦੇ ਭੋਗ ਤੋਂ ਬਾਅਦ ਵੀ ਸਾਡੇ ਘਰ ਹੀ ਰਹਿ ਰਿਹਾ ਸੀ। ਇਸ ਚਿਹਰੇ ਬਾਰੇ ਸਭ ਨੇ ਪੁੱਛਿਆ ਕਿ ਇਹ ਕੌਣ ਹੈ। ਮੈਂ ਪਤਾ ਨਹੀਂ ਕਿਵੇਂ ਬੁਠ ਬੋਲ ਗਈ ਕਿ ਇਹ ਕੰਤ ਦਾ ਮਿੱਤਰ ਹੈ। ਇਹ ਸੁਣ ਸਾਰੇ ਚੁੱਪ ਹੋ ਗਏ ਪਰ ਮੈਂ ਸੋਚਣ ਲੱਗ ਪਈ।

ਇਸ ਅਜਨਬੀ ਚਿਹਰੇ ਨੂੰ ਉਸ ਦਾ ਨਾਂ ਪੁੱਛਿਆ ਤਾਂ ਉਸ ਨੇ ਦੱਸਿਆ ਕਿ ਮੇਰਾ ਨਾਂ ਸੰਤ ਹੈ। ਹੁਣ ਸੰਤ ਸਾਡੇ ਸਾਂਝੀ ਨਾਲ ਖੇਤ ਕੰਮ ਕਰਵਾਉਣ ਜਾਂਦਾ, ਨਰਮੇ 'ਤੇ ਸਪਰੇਅ ਕਰ ਦਿੱਤੀ। ਜੇਠਾਂ ਦੇ ਘਰ ਵੱਖਰੇ ਸਨ, ਖੇਤੀਬਾੜੀ ਵੀ ਵੱਖਰੀ ਸੀ। ਸੰਤ ਕੋਲ ਹੋਰ ਕੋਈ ਸੂਟ ਨਹੀਂ ਸੀ। ਮੈਂ ਆਪਣੇ ਕੰਤ ਦੇ ਕੱਪੜੇ ਕੱਢ ਕੇ ਸੰਤ ਨੂੰ ਦੇ ਦਿੱਤੇ। ਉਸ ਦੇ ਸਾਰੇ ਕੱਪੜੇ ਪੂਰੇ ਫਿੱਟ ਆ ਗਏ। ਉਹ ਵਿਹੜੇ ਵਿਚ ਕੰਮ ਕਰਦਾ ਫਿਰਦਾ ਤਾਂ ਮੈਨੂੰ ਇਉਂ ਲੱਗਦਾ ਜਿਵੇਂ ਮੇਰਾ ਕੰਤ ਤੁਰਿਆ ਫਿਰਦਾ ਹੋਵੇ। ਮੈਂ ਡਰ ਜਾਂਦੀ ਕਿ ਮੈਂ ਸੁੱਖੀ-ਸਾਂਦੀ ਚਿੱਟੀ ਚੁੰਨੀ ਕਿਉਂ ਲਈ ਫਿਰਦੀ ਹਾਂ! ਮੇਰਾ ਕੰਤ ਤਾਂ ਅਜੇ ਜਿਉਂਦਾ ਹੈ ਪਰ ਕੰਤ ਮੁੱਕਿਆਂ ਤਾਂ ਦੋ ਮਹੀਨੇ ਬੀਤ ਚੁੱਕੇ ਸਨ।

ਇਕ ਦਿਨ ਖੇਤ ਰੋਟੀ ਲੈ ਕੇ ਗਈ। ਨਰਮਾ ਬੰਦੇ ਨਾਲੋਂ ਵੀ ਉੱਚਾ ਖੜ੍ਹਾ ਸੀ। ਮੱਕੀ ਤੇ ਚਰੀ ਦੀ ਹਰਿਆਵਲ ਦੇਖ ਕੇ ਇੰਜ ਲੱਗਦਾ ਸੀ ਕਿ ਮੇਰੀ ਜ਼ਿੰਦਗੀ ਵਿਚ ਕਦੇ ਪਤਝੜ ਆਈ ਹੀ ਨਹੀਂ। ਵੱਟ-ਬੰਨਾ ਇੰਨਾ ਸੰਵਾਰਿਆ ਹੋਇਆ ਸੀ ਜਿਵੇਂ ਕਦੇ ਉਥੇ ਘਾਹ ਉਗਿਆ ਹੀ ਨਹੀਂ ਸੀ। ਸਾਡਾ ਸਾਂਝੀ (ਸੀਰੀ) ਪਹਿਲਾਂ ਨਾਲੋਂ ਵੀ ਵੱਧ ਖੁਸ਼ ਸੀ। ਉਹ ਆਪਣੇ ਘਰ ਪੱਠੇ-ਦੱਬੇ ਵੀ ਵੱਧ ਲੈ ਜਾਂਦਾ।

ਬੱਤੀ ਸਾਲ ਦੀ ਮੇਰੀ ਉਮਰ ਸੀ ਜਿਸ ਦਿਨ ਮੈਂ ਦੁਬਾਰਾ ਵਿਧਵਾ ਹੋਈ ਸੀ। ਬੱਚੇ ਛੋਟੇ ਹੀ ਸਨ ਜਦੋਂ ਉਨ੍ਹਾਂ ਦਾ ਬਾਪ ਰੋਂਦਿਆਂ ਨੂੰ ਛੱਡ ਗਿਆ ਸੀ। ਹੁਣ ਬੱਚੇ ਬਾਪ ਨੂੰ ਘੱਟ ਯਾਦ ਕਰਦੇ ਪਰ ਸੰਤ ਦੀ ਬੁੱਕਲ ਵਿਚ ਜ਼ਿਆਦਾ ਰਹਿੰਦੇ। ਸੱਚ ਜਾਣੀ, ਮੇਰਾ ਦਿਲ ਵੀ ਸੰਤ ਦੇ ਨੇੜੇ ਹੋਣ ਲੱਗਿਆ, ਪਤਾ ਨਹੀਂ ਕਿਉਂ? ਫਿਰ ਭਰਾ ਤੇ ਭਰਜਾਈ ਆ ਕੇ

ਬਹੁਤ ਬੋਲੇ ਕਿ ਇਹ ਕੌਣ ਹੈ? ਇਸ ਨੂੰ ਕਿਉਂ ਰੱਖਿਆ? ਤੇਰਾ ਕੀ ਲੱਗਦਾ ਹੈ? ਸਾਡੇ ਖਾਨਦਾਨ ਦੀ ਨੱਕ ਵਢਾਈ ਜਾਂਦੀ ਏ। ਇਸ ਨੂੰ ਘਰੋਂ ਕੱਢ, ਨਹੀਂ ਸਾਡੇ ਨਾਲ ਵਰਤਣਾ ਛੱਡ ਦੇ।...ਇਸੇ ਤਰ੍ਹਾਂ ਦੇ ਬੋਲ ਜੇਠ ਬੋਲ ਕੇ ਜਾਂਦੇ ਪਰ ਸੰਤ ਬੁੱਲ੍ਹਾਂ 'ਤੇ ਚੁੱਪ ਦਾ ਜ਼ਿੰਦਗਾ ਲਾ ਕੇ ਸਭ ਸੁਣ ਲੈਂਦਾ।

ਨਰਮਾ ਚੁਗਿਆ, ਮੱਕੀ ਕੱਢੀ, ਮੇਰੇ ਘਰ ਰੱਖਣ ਲਈ ਥਾਂ ਖੁੜ੍ਹ ਗਈ। ਜੇਠ ਹੈਰਾਨ ਹੋ ਗਏ। ਪਸ਼ੂਆਂ ਦੇ ਦੁੱਧ ਵਿਚ ਦੂਣੀ ਬਰਕਤ ਹੋ ਗਈ। ਮੈਂ ਆੜ੍ਹਤੀਆਂ ਦਾ ਕਰਜ਼ਾ ਲਾਹ ਦਿੱਤਾ। ਅਗਲੀ ਫਸਲ ਲਈ ਖਾਦ ਵੀ ਨਕਦ ਚੁੱਕ ਲਿਆਂਦੀ ਪਰ ਸੰਤ ਦੇ ਅਹਿਸਾਨਾਂ ਵਾਲਾ ਕਰਜ਼ਾ ਚੜ੍ਹਦਾ ਗਿਆ। ਘਰ ਦੀਆਂ ਵੀ ਕਈ ਚੀਜ਼ਾਂ ਬਣਾ ਲਈਆਂ। ਸ਼ਹਿਰ ਗਈ ਸੰਤ ਦੇ ਸਵੈਟਰ ਲਈ ਉਨ ਲੈ ਆਈ। ਸੰਤ ਦੀ ਹਿੱਕ ਗਿੱਠ ਨਾਲ ਨਾਪਣ ਲੱਗੀ। ਜਦ ਪੇਟ 'ਤੇ ਹੱਥ ਰੱਖਿਆ ਤਾਂ ਸੰਤ ਨੇ ਮੂੰਹ ਦੂਜੇ ਪਾਸੇ ਕਰ ਲਿਆ। ਸੰਤ ਨੇ ਕਦੇ ਮੈਨੂੰ ਬੁਰੀ ਅੱਖ ਨਾਲ ਨਹੀਂ ਤੱਕਿਆ ਸੀ, ਨਾ ਹੀ ਕਦੇ ਕੋਈ ਦੋ-ਤਰਫਾ ਸ਼ਬਦ ਮੂੰਹੋਂ ਕੱਢਿਆ ਸੀ। ਕੰਤ ਨੂੰ ਮਰਿਆਂ ਸਾਲ ਹੋ ਚੁੱਕਾ ਸੀ। ਆਮਦਨ ਪੱਖੋਂ ਮੈਂ ਪੂਰੀ ਸੰਤੁਸ਼ਟ ਸੀ ਪਰ ਸੰਤ ਨੇ ਰਾਤਾਂ ਦੀ ਨੀਂਦ ਹਰਾਮ ਕਰ ਦਿੱਤੀ ਸੀ। ਆਂਢਣਾਂ-ਗੁਆਂਢਣਾਂ ਦੇ ਮਿਹਣੇ ਸੁਣਦੀ ਦੇ ਕੰਨ ਪੱਕ ਗਏ ਸਨ। ਫਿਰ ਮਨ ਨੂੰ ਤਕੜਾ ਕਰਦੀ ਕਿ ਜੇ ਲੋਕ ਸੋਚਦੇ ਹਨ, ਉਸ ਨੂੰ ਮੈਂ ਹਕੀਕਤ ਵਿਚ ਬਦਲ ਦੇਵਾਂ; ਫਿਰ ਜੋ ਲੋਕ ਕਹਿੰਦੇ ਹਨ ਕਹੀ ਜਾਣ। ਮੈਂ ਮਨ ਪਕਾ ਕੇ ਤੁਰ ਪਈ, ਸੰਤ ਦਾ ਜਾ ਬੁਰਾ ਖੜਕਾਇਆ।

“ਜੀਤ ਕੀ ਗੱਲ ਹੋ ਗਈ, ਐਨੀ ਰਾਤ ਗਈ ਸਭ ਨੀਕ ਠਾਕ ਤਾਂ ਹੈ?” ਸੰਤ ਨੇ ਕਈ ਸਵਾਲ ਇਕੱਠੇ ਪੁੱਛ ਲਏ।

ਮੈਂ ਬਗੈਰ ਬੋਲਿਆਂ ਅੰਦਰ ਲੰਘ ਗਈ ਤੇ ਮੰਜੇ 'ਤੇ ਬੈਠ ਗਈ।

“ਸੰਤ ਤੁਸੀਂ ਵੀ ਬੈਠ ਜਾਵੇ।” ਮੈਂ ਪਹਿਲੀ ਵਾਰ ਉਸ ਦਾ ਨਾਂ ਲਿਆ ਸੀ।

“ਸੰਤ, ਲੋਕ ਤੇਰੇ ਮੇਰੇ ਬਾਰੇ ਕੁਝ ਚੰਗਾ ਨਹੀਂ ਸੋਚਦੇ। ਮੈਂ ਲੋਕਾਂ ਦਾ ਮੂੰਹ ਬੰਦ ਕਰਨਾ ਚਾਹੁੰਦੀ ਹਾਂ। ਮੈਨੂੰ ਤੁਹਾਡੇ ਸਾਥ ਦੀ ਜ਼ਰੂਰਤ ਹੈ।” ਮੈਂ ਇੱਕੋ ਸਾਹ ਨਾਲ ਆਖ ਗਈ।

“ਜੀਤ ਹੋਸ਼ ਵਿਚ ਆ। ਸੰਤ ਦੀ ਪਰਿਭਾਸ਼ਾ ਬਦਲਣ ਦੀ ਕੋਸ਼ਿਸ਼ ਨਾ ਕਰ। ਅਜੇ ਵੀਰ ਦਾ ਸਿਵਾ ਵੀ ਠੰਢਾ ਨਹੀਂ ਹੋਇਆ।” ਸੰਤ ਨੇ ਮੈਨੂੰ ਸਮਝਾਉਂਦਿਆਂ ਉਤਰ ਦਿੱਤਾ।

“ਕਿਹੜੀ ਪਰਿਭਾਸ਼ਾ ਦੀ ਗੱਲ ਕਰਦਾ ਏ। ਉਹ ਤਾਂ ਕਦੋਂ ਵੀ ਬਦਲ ਚੁੱਕੀ ਹੈ। ਹੁਣ ਤੈਨੂੰ ਬਦਲਣ ਦੀ ਲੋੜ ਹੈ।” ਮੈਂ ਉਹਦਾ ਹੱਥ ਘੁੰਟਦਿਆਂ ਕਿਹਾ।

“ਚਾਰ ਪਾਖੰਡੀ ਸਾਧ ਸੰਤ ਦੀ ਪਰਿਭਾਸ਼ਾ ਨਹੀਂ ਬਦਲ ਸਕਦੇ, ਨਾ ਮੈਂ ਹੀ ਬਦਲਾਂਗਾ।” ਉਸ ਨੇ ਆਪਣਾ ਹੱਥ ਪਿੱਛੇ ਖਿੱਚ ਲਿਆ।

“ਅਸੀਂ ਵਿਆਹ ਕਰਵਾ ਲਈਏ, ਨਹੀਂ ਮੈਨੂੰ ਮੇਰੇ ਹਾਲ 'ਤੇ ਛੱਡ ਜਾਵੇ। ਮੈਂ ਨਿੱਤ ਦੇ ਮਿਹਣਿਆਂ ਤੋਂ ਆਜ਼ਾਦ ਹੋਣਾ ਚਾਹੁੰਦੀ ਹਾਂ।”

“ਜੀਤ, ਆਪਣੇ ਕਮਰੇ ਵਿਚ ਜਾਹ, ਬੱਚੇ ਉਠ ਜਾਣਗੇ, ਸਵੇਰੇ ਗੱਲ ਕਰਦੇ ਹਾਂ।” ਉਸ ਨੇ ਮੇਰੀ ਬਾਂਹ ਫੜ ਕੇ ਉਠਾਉਂਦਿਆਂ ਕਿਹਾ।

ਸਵੇਰੇ ਸੰਤ ਨੇ ਜਾਣ ਦੀ ਤਿਆਰੀ ਕਰ ਲਈ। ਉਸ ਨੂੰ ਤੁਰਦਾ ਦੇਖ ਕੇ ਮੇਰੀ ਚੀਕ ਨਿਕਲ ਗਈ। ਉਸ ਦੀ ਬਾਂਹ ਫੜ ਲਈ ਤੇ ਬੋਲੀ ਕਿ ਤੂੰ ਮੈਨੂੰ ਛੱਡ ਕੇ ਨਹੀਂ ਜਾ ਸਕਦਾ। ਮੇਰਾ ਤੇਰੇ ਬਿਨਾਂ ਇਸ ਜੱਗ 'ਤੇ ਕੋਈ ਨਹੀਂ। ਮੈਂ ਰੋ-ਪਿੱਟ ਕੇ ਬੱਲੇ ਬੈਠ ਗਈ। ਸੰਤ ਨੇ ਬਾਹੋਂ ਫੜ ਕੇ ਮੰਜੇ 'ਤੇ ਬਿਠਾਉਂਦਿਆਂ ਕਿਹਾ ਕਿ ਮੈਂ ਨਹੀਂ ਜਾਂਦਾ, ਪਰ ਤੂੰ ਮੈਨੂੰ ਕਦੇ ਨਹੀਂ ਪੁੱਛਿਆ ਕਿ ਮੈਂ ਕੌਣ ਹਾਂ! ਜੀਤ ਤੈਨੂੰ ਅੱਜ ਦੱਸਦਾ ਹਾਂ ਕਿ ਮੈਂ ਕੌਣ ਹਾਂ...

ਮੇਰਾ ਵੀ ਇਹੀ ਪਿੰਡ ਹੈ। ਅੱਜ ਤੋਂ ਵੀਹ ਸਾਲ ਪਹਿਲਾਂ ਮੇਰੇ ਮਾਪੇ ਘਰ-ਬਾਰ-ਜ਼ਮੀਨ ਵੇਚ ਕੇ ਯੂ.ਪੀ. ਚਲੇ ਗਏ ਸਨ। ਅਸੀਂ ਤਿੰਨ ਭਰਾ ਹਾਂ। ਮੈਂ ਸਭ ਤੋਂ ਛੋਟਾ ਸੀ। ਵੱਡੇ ਭਰਾ ਦਾ ਉਥੇ ਵਿਆਹ ਕਰ ਦਿੱਤਾ। ਅਸੀਂ ਛੋਟੇ ਦੋਵੇਂ ਪੜ੍ਹਦੇ ਸੀ। ਸਮਾਂ ਬੀਤਿਆ, ਦੂਜੇ ਭਰਾ ਦਾ ਵੀ ਵਿਆਹ ਹੋ ਗਿਆ। ਮੈਂ ਪੜ੍ਹ-ਲਿਖ ਕੇ ਕੁਝ ਬਣਨਾ ਚਾਹੁੰਦਾ ਸੀ। ਵੱਡੇ ਭਰਾ ਦੇ ਦੋ ਬੱਚੇ ਹੋ ਗਏ। ਪਰਿਵਾਰ ਵਧਦਾ ਗਿਆ ਪਰ ਪਰਿਵਾਰ ਵਿਚ ਇਤਫ਼ਾਕ ਭੋਰਾ ਵੀ ਨਾ ਘਟਿਆ। ਫਿਰ ਖੁਸ਼ ਵੱਸਦੇ ਪਰਿਵਾਰ 'ਤੇ ਦੁੱਖਾਂ ਦਾ ਪਹਾੜ ਟੁੱਟ ਪਿਆ, ਜਦੋਂ ਵੱਡੇ ਭਰਾ 'ਤੇ ਆਸਮਾਨੀ ਬਿਜਲੀ ਡਿੱਗ ਪਈ ਤੇ ਭਰਾ ਖੜ੍ਹਾ ਹੀ ਸੁਆਹ ਹੋ ਗਿਆ। ਅਸੀਂ ਇਹ ਖ਼ਬਰ ਸੁਣ ਕੇ ਪੱਥਰ ਦੇ ਬੁੱਤ ਬਣ ਗਏ।

ਭਰਾ ਦੇ ਭੋਗ ਤੋਂ ਬਾਅਦ ਵੱਡੀ ਭਾਬੀ ਨੂੰ ਮੇਰੇ ਸਿਰ ਬਿਠਾਉਣ ਦੀਆਂ ਸਕੀਮਾਂ ਸ਼ੁਰੂ ਹੋ ਗਈਆਂ। ਮੈਂ ਮਾਂ ਵਰਗੀ ਭਾਬੀ ਨੂੰ ਘਰਵਾਲੀ ਕਿਵੇਂ ਬਣਾ ਸਕਦਾ ਸੀ ਜਿਹੜੀ ਮੇਰੇ ਨਾਲੋਂ ਅਠਾਰਾਂ ਸਾਲ ਵੱਡੀ ਸੀ? ਮੈਂ ਆਪਣੇ ਅਰਮਾਨਾਂ ਦਾ ਹੱਥੀਂ ਕਤਲ ਨਹੀਂ ਕਰ ਸਕਦਾ ਸੀ। ਹੋਰ ਕੋਈ ਚਾਰਾ ਨਾ ਚੱਲਦਾ ਦੇਖ ਕੇ ਮੈਂ ਘਰੋਂ ਭੱਜ ਗਿਆ ਤੇ ਬਲਕਾਰ ਸਿੰਘ ਤੋਂ ਸੰਤ ਬਣ ਗਿਆ। ਇਧਰ-ਉਧਰ ਭੱਜਦੇ ਫਿਰਦੇ ਨੂੰ ਇਸ ਪਿੰਡ ਦੀ ਯਾਦ ਆ ਗਈ। ਬਰਨਾਲੇ ਪਹੁੰਚ ਕੇ ਪਿੰਡ ਵਾਲਾ ਟੈਂਪੂ ਫੜਿਆ ਤਾਂ ਰਸਤੇ ਵਿਚ ਤੇਰਾ ਕੰਤ ਤੇ ਮੇਰਾ ਜਿਗਰੀ ਯਾਰ ਪਿਆਰਾ ਸੜਕ 'ਤੇ ਤੜਫਦਾ ਦੇਖਿਆ ਜਿਸ ਦਾ ਸਕੂਟਰ ਇਕ ਪਾਸੇ ਤੇ ਕੀੜੇ ਮਾਰ ਦਵਾਈ ਦੂਜੇ ਪਾਸੇ ਪਈ ਸੀ। ਦੇਖਣ ਵਾਲੇ ਪਿਆਰੇ ਨੂੰ ਚੁੱਕਣ ਦੀ ਬਜਾਏ ਆਖ ਰਹੇ ਸੀ ਕਿ ਜੱਟ ਨੇ ਕਰਜ਼ੇ ਤੋਂ ਤੰਗ ਆ ਕੇ ਸੜਕ ਦੇ ਵਿਚਕਾਰ ਜ਼ਹਿਰ ਪੀ ਲਈ ਹੈ। ਮੈਂ ਭੱਜ ਕੇ ਕੋਲ ਗਿਆ ਤਾਂ ਉਸ ਨੂੰ ਪਛਾਣ ਲਿਆ ਕਿ ਜਿਸ ਨੂੰ ਮੈਂ ਮਿਲਣ ਆਇਆ ਸੀ, ਉਹ ਮਿਲਣ ਤੋਂ ਪਹਿਲਾਂ ਹੀ ਤੁਰ ਚੱਲਿਆ ਹੈ; ਜਿੱਥੋਂ ਕਦੇ ਕੋਈ ਵਾਪਸ ਮੁੜਿਆ ਹੀ ਨਹੀਂ। ਪਿਆਰੇ ਨੇ ਮਰਨ ਤੋਂ ਪਹਿਲਾਂ ਮੇਰੇ ਕੋਲੋਂ ਵਾਅਦਾ ਲਿਆ ਕਿ ਮੇਰੇ ਮਰਨ ਤੋਂ ਬਾਅਦ ਮੇਰੇ ਪਰਿਵਾਰ ਦਾ ਤੂੰ ਖਿਆਲ ਰੱਖੇਂਗਾ। ਸੰਤ ਦੀ ਜ਼ਿੰਦਗੀ ਮੇਰੇ ਪਰਿਵਾਰ ਵਿਚ ਰਹਿ ਕੇ ਗੁਜ਼ਾਰੇਂਗਾ, ਫਿਰ ਤੂੰ ਸੱਚਾ ਸੰਤ ਕਹਾਵੇਂਗਾ; ਨਹੀਂ ਤਾਂ ਤੇਰਾ

ਮੂੰਹ ਆਈ ਬਾਤ

ਮੇਜਰ ਕੁਲਾਰ ਬੋਪਾਰਾਏਕਲਾਂ
ਫੋਨ: 916-273-2856
www.boparaisudhar.com



ਨਾਂ ਵੀ ਹੋਰ ਪਾਖੰਡੀ ਸੰਤਾਂ ਵਿਚ ਹੀ ਦਰਜ ਹੋਵੇਗਾ। ਮੈਂ ਉਸ ਨੂੰ 'ਹਾਂ' ਕਰ ਦਿੱਤੀ ਕਿ ਅੱਜ ਤੋਂ ਬਾਅਦ ਇਹ ਜ਼ਿੰਦਗੀ ਆਪਣੇ ਯਾਰ ਦੇ ਪਰਿਵਾਰ ਲਈ ਵਾਰ ਦੇਵਾਂਗਾ।

ਸੰਤ ਆਪਣੇ ਬਾਰੇ ਸਭ ਕੁਝ ਦੱਸਣ ਤੋਂ ਬਾਅਦ ਉਦਾਸ ਰਹਿਣ ਲੱਗ ਗਿਆ। ਉਦਾਸੀ ਨੇ ਫਿਰ ਬੁਖਾਰ ਚਾੜ੍ਹ ਦਿੱਤਾ। ਮੈਂ ਸੰਤ ਦੇ ਸਿਰ ਪਾਣੀ ਦੀਆਂ ਪੱਟੀਆਂ ਰੱਖ ਰਹੀ ਸੀ ਕਿ ਮੇਰਾ ਜੇਠ ਆ ਕੇ ਵੱਧ-ਘੱਟ ਬੋਲਣ ਲੱਗ ਪਿਆ। ਕਹਿੰਦਾ, “ਖਸਮ ਦੇ ਸਿਰ ਪੱਟੀਆਂ ਰੱਖ ਰਹੀ ਹੈ, ਤੈਨੂੰ ਸ਼ਰਮ ਦਾ ਘਾਟਾ ਹੈ। ਅਸੀਂ ਬਾਹਰ ਨਿਕਲਣ ਜੋਗੇ ਨਹੀਂ ਛੱਡੇ। ਅਸੀਂ ਵੀ ਕੱਲ੍ਹ ਨੂੰ ਆਪਣੇ ਬੱਚੇ ਵਿਆਹੁਣੇ ਨੇ। ਉਨ੍ਹਾਂ ਦਾ ਤਾਂ ਖਿਆਲ ਕਰ ਲੈਂਦੀ।” ਸੰਤ ਪਹਿਲਾਂ ਤਾਂ ਸੁਣੀਂ ਗਿਆ, ਫਿਰ ਉੱਠ ਕੇ ਕਹਿੰਦਾ, “ਬਾਈ, ਜੇ ਅਸੀਂ ਵਿਆਹ ਕਰਵਾ ਲਈਏ, ਫਿਰ ਤੁਸੀਂ ਖੁਸ਼ ਹੋ।”

“ਸਾਨੂੰ ਕੀ ਹੈ? ਜਿਵੇਂ ਮਰਜ਼ੀ ਮਰੇ।” ਜੇਠ ਤੋਂ ਕੋਈ ਸਹੀ ਉੱਤਰ ਨਾ ਦਿੱਤਾ ਗਿਆ।

“ਮੈਂ ਜੀਤ ਨਾਲ ਵਿਆਹ ਕਰਵਾ ਲਵਾਂਗਾ, ਤੁਸੀਂ ਅੱਜ ਤੋਂ ਬਾਅਦ ਜੀਤ ਬਾਰੇ ਬੋਲਣ ਤੋਂ ਪਹਿਲਾਂ ਸੋ ਵਾਰ ਸੋਚਿਓ।”

ਸੰਤ ਜਿਵੇਂ ਬਲਕਾਰ ਸਿੰਘ ਬਣ ਕੇ ਬੋਲ ਰਿਹਾ ਹੋਵੇ। ਜੇਠ ਖਰੀਆਂ ਸੁਣ ਕੇ ਚਲਿਆ ਗਿਆ। ਮੈਂ ਸੰਤ ਨੂੰ ਘੁੱਟ ਕੇ ਜੱਫੀ ਪਾ ਲਈ। ਉਸ ਨੇ ਮੈਨੂੰ ਘੁੱਟ ਲਿਆ। ਫਿਰ ਅਸੀਂ ਦੋਵਾਂ ਨੇ ਵਿਆਹ ਕਰਵਾ ਲਿਆ। ਜੇਠ ਤੇ ਸਮਾਜ ਨੂੰ ਵੀ ਸਾਡੇ ਰਿਸ਼ਤੇ ਦਾ ਪਤਾ ਲੱਗ ਗਿਆ। ਮਰੇ ਕਦੇ ਮੁੜੇ ਤਾਂ ਨਹੀਂ ਪਰ ਰੂਪ ਬਦਲ ਕੇ ਆ ਜਾਂਦੇ ਹਨ। ਸਿਰੋਂ ਨੰਗੀ ਔਰਤ ਰੋਹੀ ਦੀ ਕਿੱਕਰ ਬਣ ਜਾਂਦੀ ਹੈ। ਸਾਰੀਆਂ ਮਾਰਾਂ ਔਰਤ ਨੂੰ ਹੀ ਝੱਲਣੀਆਂ ਪੈਂਦੀਆਂ ਹਨ। ਕਦੇ ਧੀ ਬਣ ਕੇ, ਕਦੇ ਪਤਨੀ ਬਣ ਕੇ, ਕਦੇ ਮਾਂ ਬਣ ਕੇ। ਕਦੇ ਮਜ਼ਬੂਰੀ ਵੱਸ ਕਿਸੇ ਸੰਤ ਨੂੰ ਵੀ ਬਲਕਾਰ ਸਿੰਘ ਬਣਨਾ ਪੈ ਜਾਂਦਾ ਹੈ। ਕਦੇ ਸੰਤ ਨਾਲੋਂ ਬਲਕਾਰ ਸਿੰਘ ਬਣ ਕੇ ਕਿਸੇ ਦੀ ਜ਼ਿੰਦਗੀ ਲਈ ਜਿਉਣਾ ਵੀ ਅਸਲੀ ਸੰਤ ਨਾਲੋਂ ਘੱਟ ਨਹੀਂ ਹੁੰਦਾ। ਸਮਾਂ ਵਧੀਆ ਲੰਘਿਆ। ਵੱਡੀ ਧੀ ਪੜ੍ਹਾ ਕੇ ਅਮਰੀਕਾ ਵਿਆਹ ਦਿੱਤੀ ਤੇ ਫਿਰ ਅਸੀਂ ਸਾਰੇ ਇਥੇ ਆ ਗਏ।

ਇਸ ਮਾਤਾ ਦੀ ਕਹਾਣੀ ਮੈਂ ਰੋਂਦਿਆਂ ਹੋਇਆਂ ਸੁਣੀ, ਫਿਰ ਉਠ ਕੇ ਮਾਤਾ ਦੇ ਪੈਰ ਫੜ ਲਏ। ਕਈ ਵਾਰ ਜ਼ਿੰਦਗੀ ਦੀ ਗੱਡੀ ਯੂ-ਟਰਨ ਵੀ ਮਾਰ ਜਾਂਦੀ ਹੈ!

ਤਾਂਤਰਿਕ ਪਖੰਡੀ ਕਦੋਂ ਤੱਕ ਕਹਿਰ ਢਾਹੁੰਦੇ ਰਹਿਣਗੇ?

ਪੰਜਾਬ ਨੂੰ ਗੁਰੂਆਂ, ਪੀਰਾਂ, ਪੈਗੰਬਰਾਂ ਅਤੇ ਯੋਧਿਆਂ ਦੀ ਧਰਤੀ ਕਿਹਾ ਜਾਂਦਾ ਹੈ। ਇਸ ਧਰਤੀ 'ਤੇ ਗੁਰੂ ਨਾਨਕ ਨੇ 1469 ਈਸਵੀ ਨੂੰ ਅਵਤਾਰ ਧਾਰ ਕੇ ਪਖੰਡਾਂ ਵਿਰੁਧ ਆਵਾਜ਼ ਬੁਲੰਦ ਕੀਤੀ

ਗੁਰਿੰਦਰਜੀਤ ਸਿੰਘ ਨੀਟਾ ਮਾਛੀਕੇ
ਫੋਨ: 559-333-5776

ਅਤੇ ਅਲੱਗ ਸਮਾਜ ਦੀ ਸਿਰਜਣਾ ਦਾ ਰਾਹ ਦਿਖਾਇਆ। ਭਾਈ ਗੁਰਦਾਸ ਨੇ ਲਿਖਿਆ ਹੈ, “ਸਤਿਗੁਰ ਨਾਨਕ ਪ੍ਰਗਟਿਆ ਮਿਟੀ ਧੁੰਧ ਜਗ ਚਾਨਣ ਹੋਆ॥” ਉਹ ਵਕਤ ਐਸਾ ਸੀ ਜਦੋਂ ਲੋਕ ਵਹਿਮਾਂ-ਭਰਮਾਂ, ਜਾਦੂ-ਟੂਣਿਆਂ, ਮੜ੍ਹੀਆਂ-ਮਸਾਣਾਂ ਦੇ ਕੁ-ਚੱਕਰ ਵਿਚ ਫਸੇ ਹੋਏ ਸਨ। ਇਸ ਬ੍ਰਾਹਮਣਵਾਦ ਦੇ ਪਾਏ ਅੰਧ-ਵਿਸ਼ਵਾਸਾਂ ਕਰ ਕੇ ਮੁਗਲਾਂ ਦੇ ਗੁਲਾਮ ਹੋ ਕੇ ਰਹਿ ਗਏ ਸਨ।

ਸਿੱਖ ਫਲਸਫਾ ਪਖੰਡ ਤੱਜਣ ਦਾ ਸੁਨੇਹਾ ਦਿੰਦਾ ਹੈ। ਗੁਰੂ ਨਾਨਕ ਨੇ ਆਸਾ ਦੀ ਵਾਰ ਵਿਚ ਬ੍ਰਾਹਮਣਵਾਦ ਖਿਲਾਫ ਐਸੀ ਆਵਾਜ਼ ਬੁਲੰਦ ਕੀਤੀ ਕਿ ਵੱਡੇ-ਵੱਡੇ ਨਾਥਾਂ, ਜੋਗੀਆਂ ਨੂੰ ਬਾਬੇ ਨਾਨਕ ਦੇ ਚਰਨਾਂ 'ਤੇ ਝੁਕਣਾ ਪਿਆ। ਬਾਬੇ ਨਾਨਕ ਨੇ ਉਦਾਸੀਆਂ ਕਰ ਕੇ ਲੋਕਾਂ ਨੂੰ ਪਖੰਡਾਂ ਦੇ ਚੱਕਰਵਿਊ ਵਿਚੋਂ ਬਾਹਰ ਕੱਢਣ ਲਈ ਹੋਕਾ

ਲਾਇਆ। ਮਗਰੋਂ ਅਨੇਕਾਂ ਮਨਘੜਤ ਸਾਖੀਆਂ ਜੋੜ ਕੇ ਭਾਵੇਂ ਕੁਝ ਕੁ ਸੱਜਣਾਂ ਨੇ ਗੜਬੜ ਕਰਨ ਦੀ ਕੋਸ਼ਿਸ਼ ਕੀਤੀ ਹੈ ਜਿਸ ਕਰ ਕੇ ਕਈ ਸਿੱਖ ਵੀ ਸਿੱਖ ਸਿਧਾਂਤਾਂ ਤੋਂ ਭਟਕੇ, ਪਰ ਗੁਰਮਤਿ ਅੱਜ ਵੀ ਲੋਕਾਈ ਲਈ ਰਾਹ-ਦਸੇਰਾ ਹੈ।

ਅਫਸੋਸ, ਅੱਜ ਵੱਡੀ ਤਾਦਾਦ ਵਿਚ ਸਿੱਖ ਪਰਿਵਾਰ ਗੁਰਮਤਿ ਗਾਡੀ ਰਾਹ ਤੋਂ ਬੇਮੁਖ ਹੋ ਕੇ ਤਾਂਤਰਿਕ ਤੇ ਪਖੰਡੀ ਸਾਧਾਂ ਦੀ ਚੁੰਗਲ ਵਿਚ ਫਸੇ ਹੋਏ ਹਨ। ਕਈ ਤਾਂ ਗਾਤਰੇ ਪਾ ਕੇ ਵੀ ਤਾਂਤਰਿਕਾਂ ਦੇ ਗੋੜ ਵਿਚ ਫਸੇ ਹੋਏ ਹਨ। ਇਕ ਸਿੱਖ ਲਈ ਇਸ ਤੋਂ ਮਾੜੀ ਗੱਲ ਹੋਰ ਕੀ ਹੋ ਸਕਦੀ ਹੈ?

ਬਹੁਤ ਸਾਰੀਆਂ ਸੰਪਰਦਾਵਾਂ ਅੱਜਕੱਲ੍ਹ ਆਪਣੇ ਪੁਰਖਿਆਂ ਬਾਰੇ ਮਨਘੜਤ ਕਹਾਣੀਆਂ ਸੁਣਾ ਕੇ ਸਿੱਖੀ ਦੇ ਬੂਟੇ ਨੂੰ ਲੂਣ ਪਾ ਰਹੀਆਂ ਹਨ। ਕਈ ਸੰਪਰਦਾਵਾਂ ਦੇ ਆਗੂ ਬਾਣੀ ਦਾ ਆਸਰਾ ਲੈ ਕੇ ਪੁੱਛਾਂ ਦੇ ਰਹੇ ਹਨ। ਅਸਲ ਵਿਚ ਇਹ ਅਖੌਤੀ ਸਾਧ, ਸਿੱਖੀ ਦੇ ਅਸਲੀ ਸਿਧਾਂਤਾਂ ਤੋਂ ਸਿੱਖ ਸੰਗਤਾਂ ਨੂੰ ਦੂਰ ਕਰ ਰਹੇ ਹਨ। ਇਨ੍ਹਾਂ ਦੇ ਚੇਲੇ ਪਖੰਡੀ ਸਾਧ ਦੀ ਝੂਠੀ ਉਪਮਾ ਦਾ ਕੋਈ ਮੌਕਾ ਖੁੰਝਣ ਨਹੀਂ ਦਿੰਦੇ। ਖੋਰੇ ਇਸ ਕਰ ਕੇ ਇਨ੍ਹਾਂ ਸਾਧਾਂ ਦੀ ‘ਸੋਝਾ’ ਪੰਜਾਬ ਭਰ ਵਿਚ ਜੰਗਲ ਦੀ ਅੱਗ ਵਾਂਗ ਦਿਨ-ਬ-ਦਿਨ ਫੈਲ ਰਹੀ ਹੈ। ਅਨਪੜ੍ਹ ਲੋਕ ਤਾਂ ਇਨ੍ਹਾਂ ਤਾਂਤਰਿਕ ਸਾਧਾਂ ਨੇ

ਆਪਣੇ ਮਗਰ ਲਾਏ ਹੀ ਸਨ ਪਰ ਸਭ ਤੋਂ ਵੱਧ ਦੁੱਖ ਇਸ ਗੱਲ ਦਾ ਹੈ ਕਿ ਪੜ੍ਹਿਆ-ਲਿਖਿਆ ਡਿਗਰੀ ਪ੍ਰਾਪਤ ਬੁੱਧੀਜੀਵੀ ਵਰਗ ਵੀ ਇਨ੍ਹਾਂ ਸਾਧਾਂ ਤੋਂ ਬਚ ਨਹੀਂ ਸਕਿਆ।

ਪੰਜਾਬ ਅੰਦਰ ਹਰ ਰੋਜ਼ ਪਤਾ ਨਹੀਂ ਕਿੰਨੇ ਕੁ ਮਾਸੂਮ ਬੱਚੇ ਇਨ੍ਹਾਂ ਤਾਂਤਰਿਕ ਬਾਬਿਆਂ ਦੇ ਝੁੱਠੇ ਪਖੰਡ ਦੀ ਭੇਟ ਚੜ੍ਹ ਰਹੇ ਹਨ। ਕਿਤੇ ਕੋਈ ਤਾਂਤਰਿਕ ਮਾਨਸਿਕ ਰੋਗ ਦੇ ਸ਼ਿਕਾਰ ਬੱਚਿਆਂ ਨੂੰ ਸੰਗਲਾਂ ਨਾਲ ਬੰਨ੍ਹ ਕੇ ਮਾਰ ਰਿਹਾ ਹੈ ਅਤੇ ਕਿਤੇ ਕੋਈ ਤਾਂਤਰਿਕ ਮਾਸੂਮ ਨੂੰ ਚਿਮਟੇ ਮਾਰ-ਮਾਰ ਕੇ ਮੌਤ ਦੇ ਘਾਟ ਉਤਾਰ ਰਿਹਾ ਹੈ। ਆਖਰ ਕਦੋਂ ਤੱਕ ਲੋਕ ਆਪਣੀਆਂ ਅੱਖਾਂ ਸਾਹਮਣੇ ਇਹ ਸਭ ਖਾਮੋਸ਼ ਹੋ ਕੇ ਦੇਖਦੇ ਰਹਿਣਗੇ। ਪ੍ਰਸ਼ਾਸਨਕ ਅਧਿਕਾਰੀਆਂ ਨੂੰ ਵੀ ਐਸੇ ਘਿਨਾਉਣੇ ਕਾਰਨਾਮੇ ਕਰਨ ਵਾਲਿਆਂ ਨਾਲ ਸਖਤੀ ਨਾਲ ਨਜਿੱਠਣਾ ਚਾਹੀਦਾ ਹੈ ਤਾਂ ਜੋ ਕਿਸੇ ਮਾਸੂਮ ਉਤੇ ਅਤਿਆਚਾਰ ਕਰਨ ਵਾਲੇ ਸਾਧ ਯਾਦ ਰੱਖਣ ਅਤੇ ਅਗਾਂਹ ਤੋਂ ਅਜਿਹਾ ਕਰਨ ਦੀ ਹਿੰਮਤ ਨਾ ਕਰਨ, ਪਰ ਆਮ ਕਰ ਕੇ ਅਜਿਹੇ ਬਾਬਿਆਂ ਨੂੰ ਦੋ-ਚਾਰ ਦਿਨਾਂ ਦੀ ਗ੍ਰਿਫਤਾਰੀ ਤੋਂ ਬਾਅਦ ਫਿਰ ਬੱਚਿਆਂ ਨੂੰ ਤਸੀਹੇ ਦੇਣ ਲਈ ਆਜ਼ਾਦ ਕਰ ਦਿੱਤਾ ਜਾਂਦਾ ਹੈ। ਆਪ ਲੋਕਾਂ ਦੇ ਸਿਰੋਂ ਖਾਣ ਵਾਲੇ ਇਹ ਪਖੰਡੀ ਸਾਧ ਭਲਾ ਲੋਕਾਂ ਦੀਆਂ ਮੁਰਾਦਾਂ ਪੂਰੀਆਂ ਕਿਵੇਂ

ਕਰ ਸਕਦੇ ਹਨ? ਲੋਕ ਵੀ ਇਹ ਗੱਲ ਨਹੀਂ ਸਮਝਦੇ ਅਤੇ ਇਨ੍ਹਾਂ ਉਤੇ ਆਸਾਂ ਲਾਈ ਬੈਠੇ ਹਨ। ਜਦੋਂ ਇਹ ਪਖੰਡੀ ਬਾਬੇ ਵਿਦੇਸ਼ ਆਉਂਦੇ ਹਨ ਤਾਂ ਇਥੇ ਵੀ ਉਨ੍ਹਾਂ ਦੇ ਮੁਰੀਦਾਂ ਦੀ ਕੋਈ ਕਮੀ ਨਹੀਂ ਹੁੰਦੀ ਜੋ ਡਾਲਰਾਂ/ਪੈਂਡਾਂ ਨਾਲ ਇਨ੍ਹਾਂ ਨੂੰ ਮਾਲਾਮਾਲ ਕਰ ਦਿੰਦੇ ਹਨ।

ਪਿਛਲੇ ਦਿਨੀਂ ਪੰਜਾਬ ਵਿਚ ਦਿਲ ਦਹਿਲਾਉਣ ਵਾਲੀ ਖਬਰ ਅਖਬਾਰਾਂ ਦੀ ਸੁਰਖੀ ਬਣੀ। ਮੋਗਾ ਜ਼ਿਲ੍ਹੇ ਦੇ ਪਿੰਡ ਭਿੰਡਰ ਕਲਾਂ ਵਿਚ ਪਿੰਡ ਦੀ ਤਾਂਤਰਿਕ ਸਰਪੰਚ ਪਾਲ ਕੌਰ ਨੇ ਪਿੰਡ ਦੇ ਸਾਲਾਨਾ ਮੇਲੇ 'ਤੇ ਭੂਤ ਪ੍ਰੇਤ ਕੱਢਣ ਲਈ ਗੁੱਗੇ ਪੀਰ ਦੀ ਚੋਕੀ ਲਾਈ ਹੋਈ ਸੀ। ਸਰਪੰਚ ਦੀ ਭਤੀਜੀ ਲੱਗਦੀ 10 ਕੁ ਸਾਲ ਦੀ ਬੱਚੀ ਵੀਰਪਾਲ ਕੌਰ ਪਿੰਡ ਮਨਾਵਾਂ ਤੋਂ ਮੇਲੇ 'ਤੇ ਆਈ ਹੋਈ ਸੀ। ਸਰਪੰਚ ਸਾਧਣੀ ਨੇ ਭੂਤ ਕੱਢਣ ਦੇ ਬਹਾਨੇ ਬੱਚੀ ਨੂੰ ਗਰਮ ਚਿਮਟਿਆਂ ਨਾਲ ਕੁੱਟਣਾ ਸ਼ੁਰੂ ਕਰ ਦਿੱਤਾ। ਬੱਚੀ ਕੁਰਲਾਉਂਦੀ ਰਹੀ ਪਰ ਪੱਤਰਕਾਰਾਂ ਸਮੇਤ ਭੀੜ ਵਿਚੋਂ ਕਿਸੇ ਨੇ ਵੀ ਮੌਤ ਦਾ ਇਹ ਤਾਂਡਵ ਰੋਕਣ ਦੀ ਕੋਸ਼ਿਸ਼ ਨਹੀਂ ਕੀਤੀ। ਪਾਣੀ ਮੰਗਦੀ ਬੱਚੀ ਨੇ ਤੜਫ-ਤੜਫ ਕੇ ਪ੍ਰਾਣ ਤਿਆਗ ਦਿਤੇ। ਪਿੰਡ ਵਾਲਿਆਂ ਦੀ ਸੂਝ-ਬੂਝ ਦਾ ਤਾਂ ਇਸ ਤੋਂ ਹੀ ਅੰਦਾਜ਼ਾ ਲਾਇਆ ਜਾ ਸਕਦਾ ਹੈ ਕਿ ਉਨ੍ਹਾਂ ਇਕ ਤਾਂਤਰਿਕ ਨੂੰ ਸਰਪੰਚ ਚੁਣਿਆ।

ਇਨ੍ਹਾਂ ਤਾਂਤਰਿਕਾਂ ਨੂੰ ਤਰਕਸ਼ੀਲਾਂ ਨੇ ਚੁਣੌਤੀ ਦਿੱਤੀ ਹੋਈ ਹੈ ਕਿ ਜੇ ਇਨ੍ਹਾਂ ਕੋਲ ਕੋਈ ਸੱਚਾਈ ਹੈ ਤਾਂ ਇਹ ਪ੍ਰਤੱਖ ਦਿਖਾ ਕੇ ਸੁਸਾਇਟੀ ਤੋਂ ਇੱਕ ਕਰੋੜ ਰੁਪਏ ਦਾ ਇਨਾਮ ਜਿੱਤਣ। ਅੱਜ ਜਦੋਂ ਵਿਗਿਆਨ ਦੇ ਯੁੱਗ ਵਿਚ ਵਿਗਿਆਨੀਆਂ ਨੇ ਹਿੱਗਸ-ਬੋਸੋਨ ਤੱਤ (ਉਹ ਤੱਤ ਜਿਸ ਸ਼੍ਰਿਸ਼ਟੀ ਸਾਜਣ ਦੀ ਪ੍ਰਕਿਰਿਆ ਸ਼ੁਰੂ ਹੁੰਦੀ ਹੈ) ਦੀ ਖੋਜ ਦਾ ਕੰਮ ਨੇੜੇ ਲਾ ਲਿਆ ਹੈ, ਭਾਰਤ ਦੇ ਲੋਕ ਅਜੇ ਵੀ ਭੂਤਾਂ-ਪ੍ਰੇਤਾਂ ਦੀ ਹੋਂਦ ਵਿਚ ਯਕੀਨ ਰੱਖਦੇ ਹਨ। ਮੇਰੇ ਖਿਆਲ ਮੁਤਾਬਿਕ ਇਹ ਸਾਰਾ ਕੁਝ ਅਨਪੜ੍ਹਤਾ, ਗਰੀਬੀ ਅਤੇ ਅੰਧਵਿਸ਼ਵਾਸ ਕਾਰਨ ਹੋ ਰਿਹਾ ਹੈ। ਪੱਛਮੀ ਮੁਲਕਾਂ ਵਿਚ ਆ ਕੇ ਵੀ ਸਾਡੇ ਲੋਕ ਅੰਧਵਿਸ਼ਵਾਸਾਂ ਵਿਚੋਂ ਬਾਹਰ ਨਹੀਂ ਨਿਕਲ ਸਕੇ। ਕੁਝ ਪੰਜਾਬੀ ਅਖਬਾਰ ਤਾਂਤਰਿਕ ਬਾਬਿਆਂ ਦੇ ਇਸ਼ਤਿਹਾਰਾਂ ਨਾਲ ਭਰੇ ਹੁੰਦੇ ਹਨ ਜੋ ਬਲਦੀ ਉਤੇ ਤੇਲ ਪਾਉਣ ਦਾ ਕੰਮ ਕਰਦੇ ਹਨ। ਸੁਣਿਆ ਤਾਂ ਇਹ ਵੀ ਹੈ ਕਿ ਅਜਿਹੇ ਕੁਝ ਅਖਬਾਰ ਖੁਦ ਇਨ੍ਹਾਂ ਤਾਂਤਰਿਕਾਂ ਦੇ ਭਾਈਵਾਲ ਹਨ। ਮਾਨਸਿਕ ਪ੍ਰੇਸ਼ਾਨੀ ਦੇ ਸ਼ਿਕਾਰ ਲੋਕ ਮਨੋਚਿਕਿਤਸਕਾਂ ਕੋਲ ਜਾਣ, ਤਾਂਤਰਿਕਾਂ ਕੋਲ ਨਹੀਂ। ਆਓ ਹੱਥਲਾ ਮਾਰੀਏ; ਅੰਧਵਿਸ਼ਵਾਸਾਂ ਵਿਚ ਫਸੇ ਆਪਣੇ ਰਿਸ਼ਤੇਦਾਰਾਂ, ਮਿੱਤਰਾਂ-ਦੋਸਤਾਂ ਨੂੰ ਤਾਂਤਰਿਕਾਂ ਦੀ ਚੁੰਗਲ ਵਿਚੋਂ ਬਾਹਰ ਕੱਢੀਏ।

ਅਜੋਕੀ ਗੱਲ

“ਖਟਾਅਅਕ” ਕਰ ਕੇ ਜਿਉਂ ਹੀ ਘਰ ਦਾ ਪਿਛਲੇ ਪਾਸੇ ਵਾਲਾ ਦਰਵਾਜ਼ਾ ਖੁੱਲ੍ਹਣ ਦੀ ਆਵਾਜ਼ ਆਈ ਤਾਂ ਟੀ.ਵੀ. ਸਾਹਮਣੇ ਸੋਫੇ ਉਪਰ ਉਘਦੀ ਪਈ ਰਾਜੀ ਦੀ ਅੱਖ ਖੁੱਲ੍ਹ ਗਈ ਤੇ ਅਗਲੇ ਪਲ ਜਿਉਂ ਹੀ ਜਿੰਦਰੇ ਵਿਚੋਂ ਚਾਬੀ ਬਾਹਰ ਖਿੱਚਣ ਵੇਲੇ ਗੁੱਛੇ ਦੀਆਂ ਬਾਕੀ ਚਾਬੀਆਂ ਛਣਕਣ ਦੀ ਆਵਾਜ਼ ਆਈ ਤਾਂ ਰਾਜੀ ਦੇ ਮੂੰਹੋਂ ਨਿਕਲਿਆ, “ਡੈਡੀ...”

ਇਹ ਸੁਣ ਕੇ ਉਸੇ ਸੋਫੇ ਦੀ ਦੂਜੀ ਬਾਹੀ ਉਪਰ ਅਘਲੋਟੀ ਹੋ ਕੇ ਸੁੱਤੀ ਪਈ ਰਾਜੀ ਦੀ ਮੱਥੀ ਹਰਵਿੰਦਰ ਨੂੰ ਵੀ ਜਾਗ ਆ ਗਈ। ਇਸ ਤੋਂ ਪਹਿਲਾਂ ਕਿ ਹਰਵਿੰਦਰ ਉੱਠ ਕੇ ਸਿੰਧੀ ਹੁੰਦੀ, ਸੋਫੇ ਉਪਰੋਂ ਲੱਤਾਂ ਲਟਕਾ ਕੇ ਥੱਲੇ ਉਤਰਦੀ ਹੋਈ ਰਾਜੀ ਨਿੱਕੇ-ਨਿੱਕੇ ਚੁਸਤ ਕਦਮ ਪੁੱਟਦੀ ਕਿਚਨ ਵਿਚਲੇ ਇਸ ਬੈਕ ਡੌਰ ਕੋਲ ਆ ਗਈ ਤੇ ਦਰਵਾਜ਼ਾ ਬੰਦ ਕਰਨ ਤੋਂ ਬਾਅਦ ਡਾਇਨਿੰਗ ਚੇਅਰ ਉਪਰ ਬੈਠ ਕੇ ਬੂਟ ਖੋਲ੍ਹ ਰਹੇ ਕੁਲਦੀਪ ਦੀਆਂ ਲੱਤਾਂ ਨੂੰ ਚਿੰਬੜ ਗਈ।

“ਤੂੰ ਸੁੱਤੀ ਨੂੰ ਅਜੇ?” ਬੂਟ ਖੋਲ੍ਹ ਕੇ ਪਰ੍ਹਾਂ ਰੱਖਣ ਲਈ ਉਠਦੇ ਹੋਏ ਕੁਲਦੀਪ ਨੇ ਰਾਜੀ ਨੂੰ ਆਪਣੀਆਂ ਲੱਤਾਂ ਨਾਲੋਂ ਅਲੱਗ ਕੀਤਾ।



ਅਮਨਪਾਲ ਸਾਰਾ

“ਅੱਜ ਬੜਾ ਈ ਲੇਟ ਹੋ ਗਏ?” ਨਾਈਟ ਗਾਰਡ ਨੀਕ ਕਰਦੀ ਹੋਈ ਹਰਵਿੰਦਰ ਨੇ ਕਿਚਨ ਵਿਚ ਦਾਖਲ ਹੁੰਦਿਆਂ ਕੁਲਦੀਪ ਨੂੰ ਪੁੱਛਿਆ।

“ਹੈਂਅਅ...? ਆਹੋ...!” ਆਪਣਾ ਸੈਲੂਲਰ ਫੋਨ ਕਿਚਨ ਟੇਬਲ ਤੋਂ ਚੁੱਕ ਕੇ ਉਸ ਨੂੰ ਬੈਟਰੀ ਚਾਰਜਰ ਵਿਚ ਰੱਖਦਾ ਹੋਇਆ ਕੁਲਦੀਪ ਬੋਧਿਆਨਾ ਜਿਹਾ ਬੋਲਿਆ।

ਇਕ ਪਲ ਬਾਅਦ ਜ਼ਰਾ ਰੁਕ ਕੇ ਹਰਵਿੰਦਰ ਵੱਲ ਮੂੰਹ ਕਰ ਕੇ ਬੋਲਿਆ, “ਐਹ ਸਿਕਸਟੀ ਟੂ ਐਵਿਨਿਊ ਵਾਲੀ ਨਵੀਂ ਲਾਟ ਲਈ ਘਰ ਦੀ ਪਲੈਨ ਤਿਆਰ ਕਰਵਾਉਂਦਾ ਸੀ, ਕੱਲ੍ਹ ਨੂੰ ਬਿਲਡਿੰਗ ਪਰਮਿਟ ਲੈਣ ਲਈ ਪਲੈਨ ਸਬਮਿਟ ਕਰਨੀ ਆਂ।” ਜਿਉਂ ਹੀ ਪਲੈਨ ਤੋਂ ਉਸ ਨੂੰ ਆਪਣੇ ਬਰੀਫ਼ ਕੇਸ ਦੀ ਯਾਦ ਆਈ, ਉਸ ਨੇ ਦੇਖਿਆ ਕਿ ਦਰਵਾਜ਼ੇ ਕੋਲ ਪਿਆ ਉਸ ਦਾ ਜ਼ਰਾ ਕੁ ਭਾਰਾ ਬਰੀਫ਼ ਕੇਸ ਰਾਜੀ ਆਪਣੇ ਨਿੱਕੇ-ਨਿੱਕੇ ਹੱਥਾਂ ਨਾਲ ਉਠਾ ਕੇ ਅੱਖੀ-ਸੋਖੀ ਡੈਡੀ ਦੇ ਉਸ ਕਮਰੇ ਵੱਲ ਲਿਜਾ ਰਹੀ ਸੀ ਜਿੱਥੇ ਉਹ ਆਪਣੇ ਕਾਗਜ਼ ਪੱਤਰ ਰੱਖਦਾ ਹੈ।

“ਦੇਖੀ ਕਿਤੇ ਸਿੱਟ ਨਾ ਦਈਂ, ਮੇਰੇ ਬਹੁਤ ਜ਼ਰੂਰੀ ਕਾਗਜ਼ ਆ ਇਹਦੇ ਵਿਚ।” ਕੁਲਦੀਪ ਦੇ ਮੂੰਹੋਂ ਨਿਕਲਿਆ।

“ਰੋਟੀ ਕਰਾ ਫਿਰ ਗਰਮ?” ਕਿਚਨ ਦੇ ਕਾਊਂਟਰ ਉਪਰ ਪਏ ਪਤੀਲੇ ਦਾ ਢੱਕਣ ਪਰ੍ਹਾਂ ਕਰਦਿਆਂ ਹਰਵਿੰਦਰ ਨੇ ਪੁੱਛਿਆ।

“ਆਹੋ ਕਰ ਲਾ ਪੰਜਾਂ ਕੁ ਮਿੰਟਾਂ ਤਾਈਂ।” ਕਹਿ ਕੇ ਕੁਲਦੀਪ ਨੇ ਪੈਂਟ ਦੀ ਜੇਬ ਵਿਚੋਂ ਕਾਗਜ਼ਾਂ ਨਾਲ ਭਰਿਆ ਮੋਟਾ ਜਿਹਾ ਬੂਟਾ ਆ ਅਤੇ ਗੁੱਟ-ਘੜੀ ਤੇ ਫਿਰ ਆਪਣਾ ਕੋਟ ਲਾਹ ਕੇ ਕਿਚਨ ਟੇਬਲ ਉਪਰ ਹੀ ਰੱਖ ਦਿੱਤੇ ਅਤੇ ਸਾਹਮਣੀ ਕੰਧ ਵਿਚ ਬਣੀ ਅਲਮਾਰੀ ਵਿਚੋਂ ਸਕਾਚ ਦੀ ਬੋਤਲ ਕੱਢ ਕੇ ਇਕ ਮੋਟਾ ਜਿਹਾ ਡ੍ਰਿੱਕ ਬਣਾਉਣ ਲੱਗ ਪਿਆ। ਇਸੇ ਦੌਰਾਨ ਰਾਜੀ ਫਿਰ ਨਿੱਕੇ-ਨਿੱਕੇ ਕਦਮ ਪੁੱਟਦੀ ਉਸ ਦਾ ਬੂਟਾ ਆ, ਗੁੱਟ-ਘੜੀ ਤੇ ਫਿਰ ਕੋਟ ਚੁੱਕ ਕੇ ਕਮਰੇ ਵੱਲ ਲੈ ਗਈ।

“ਸੌਨ ਦਾ ਕੀ ਹਾਲ ਆ ਹੁਣ?” ਪਹਿਲਾ ਘੁੱਟ ਭਰ ਕੇ ਕੁਲਦੀਪ ਨੇ ਹਰਵਿੰਦਰ ਨੂੰ ਪੁੱਛਿਆ। “ਦਿਨੇ ਤਾਂ ਬਹੁਤ ਤੰਗ ਕੀਤਾ, ਸਾਰਾ ਦਿਨ ਖੰਘਦਾ ਹੀ ਰਿਹਾ। ਰਾਜੀ ਨੂੰ ਸਕੂਲੇ ਛੱਡ ਕੇ ਮੈਂ ਉਹਨੂੰ ਡਾਕਟਰ ਦੇ ਲੈ ਗਈ। ਬਹੁਤ ਭੀੜ ਸੀ ਅੱਜ। ਸਾਰੇ ਆਪਣੇ ਈ ਬੰਦੇ। ਮੈਨੂੰ ਫਿਕਰ ਸੀ ਕਿ ਰਾਜੀ ਦਾ ਸਕੂਲ ਖ਼ਤਮ ਹੋਣ ਤਕ ਸਾਡੀ ਵਾਰੀ ਆ ਵੀ ਜਾਊ ਕਿ ਨਹੀਂ।”

“ਕੀ ਕਹਿੰਦਾ ਡਾਕਟਰ?” ਕੁਲਦੀਪ ਜ਼ਰਾ ਕਾਹਲ ਪੈਂਦਾ ਬੋਲਿਆ।

“ਆਹ ਮਾੜੀ ਜਿਹੀ ਦਵਾਈ ਦਿੱਤੀ ਆ ਪੀਣ ਵਾਲੀ, ਮਸੀ ਹੁਣ ਘੋਂਟਾ ਕੁ ਹੋਇਆ ਤਾਂ ਟਿਕਿਆ, ਨਹੀਂ ਤਾਂ ਸਾਰਾ ਦਿਨ ਬੱਸ...”

“ਮੱਥੀ ਬੇਬੀ ਫੇਅਰ ਨੌਦਾ...” ਹਰਵਿੰਦਰ ਦੀ ਗੱਲ ਕੱਟਦੀ ਰਾਜੀ ਨੇ ਆ ਕੇ ਦੱਸਿਆ ਤੇ ਹਰਵਿੰਦਰ ਹਥਲਾ ਕੰਮ ਵਿਚੋਂ ਛੱਡ ਕੇ ਫ਼ਰਿਜ ਵਿਚੋਂ ਜੂਸ ਦੀ ਭਰੀ ਹੋਈ ਬੇਬੀ-ਬਾਟਲ ਲੈ ਕੇ ਕਾਹਲੀ ਨਾਲ ਜਾਂਦੀ ਹੋਈ ਬੋਲੀ, “ਤੂੰ ਤਾਂ ਨਹੀਂ ਛੇੜਿਆ ਉਹਨੂੰ?”

ਜੀਵਨ ਬੀਮਾ

ਕੈਨੇਡਾ ਵੱਸਦੇ ਅਮਨਪਾਲ ਸਾਰਾ ਦੀ ਕਹਾਣੀ ‘ਜੀਵਨ ਬੀਮਾ’ ਪਰਦੇਸੀ ਵੱਸਦੇ ਬੰਦੇ ਦੇ ਜੀਵਨ ਦੀ ਕਥਾ ਹੈ। ਇਸ ਕਥਾ ਵਿਚ ਮਸ਼ੀਨ ਬਣਿਆ ਬੰਦਾ ਹੌਲੀ-ਹੌਲੀ ਆਪਣਿਆਂ ਤੋਂ ਟੁੱਟ ਰਿਹਾ ਹੈ ਪਰ ਇਸ ਭਾਣੇ ਤੋਂ ਉਹ ਉੱਕਾ ਹੀ ਬੇਖਬਰ ਹੈ। ਉਹਦੀ ਲਾਡਲੀ ਧੀ ਉਹਦੇ ਨਾਲ ਚੰਦ ਪਲ ਬਿਤਾਉਣ ਲਈ ਬਿਹਬਲ ਹੋਈ ਪਈ ਹੈ ਅਤੇ ਉਹਨੂੰ ਹਰ ਦਿਨ ਉਡੀਕਦੀ ਹੈ, ਪਰ ਕੰਮ ਵਿਚ ਉਲਝੇ ਬੰਦੇ ਕੋਲ ਇਸ ਮਾਸੂਮ ਜਾਨ ਲਈ ਵਕਤ ਨਹੀਂ ਹੈ। ਇਸ ਮਾਸੂਮ ਜਾਨ ਜੋ ਆਪਣੇ ਬਾਪ ਦੇ ਪਿਆਰ ਤੋਂ ਵਾਂਝੀ ਹੋ ਰਹੀ ਹੈ, ਨੇ ਕਦੀ ਵੱਡੀ ਹੋ ਕੇ ਆਪਣੇ ਬਾਪ ਲਈ ਫਿਰ ਸਵਾਲ ਬਣਨਾ ਹੈ। ਇਹੀ ਸਵਾਲ ਫਿਰ ਮਾਪਿਆਂ ਨੂੰ ਤੰਗ ਕਰਦੇ ਹਨ ਅਤੇ ਆਖਰਕਾਰ ਆਪਣੇ ਬੱਚਿਆਂ ਲਈ ਉਲਾਂਭਾ ਵੀ ਬਣਦੇ ਹਨ। ਕਹਾਣੀ ਦਾ ਨਾਇਕ ਆਪਣੇ ਕੰਮ-ਕਾਰ ਦੀ ਨੱਠ-ਭੱਜ ਨੂੰ ਆਪਣੇ ਬੱਚਿਆਂ ਲਈ ਕੀਤੀ ਨੱਠ-ਭੱਜ ਬਿਆਨ ਕਰਦਾ ਹੈ। ਉਹ ਇਹ ਭੁੱਲ ਰਿਹਾ ਹੈ ਕਿ ਬੱਚਿਆਂ ਨੂੰ ਮਾਪਿਆਂ ਦੀਆਂ ਲਾਡੀਆਂ ਵੀ ਚਾਹੀਦੀਆਂ ਹੁੰਦੀਆਂ ਹਨ। -ਸੰਪਾਦਕ

“ਨਹੀਂ...” ਰਾਜੀ ਨੇ ਭੋਲੇਪਨ ਨਾਲ ਕਿਹਾ, “ਮੈਂ ਤਾਂ ਡੈਡੀ ਦਾ ਕੋਟ ਰੱਖਦੀ ਸੀ, ਕਹਿ ਕੇ ਇਕ ਵਾਰੀ ਫਿਰ ਰਾਜੀ ਨੇ ਕੁਲਦੀਪ ਦੀਆਂ ਲੱਤਾਂ ਨੂੰ ਚਿੰਬੜਨਾ ਚਾਹਿਆ ਪਰ ਉਸ ਤੋਂ ਪਹਿਲਾਂ ਹੀ ਕੁਲਦੀਪ ਡਾਇਨਿੰਗ ਟੇਬਲ ਉਪਰੋਂ ਅੱਜ ਦੀ ਆਈ ਹੋਈ ਡਾਕ ਚੁੱਕ ਕੇ ਤੇ ਦੂਜੇ ਹੱਥ ਵਿਚ ਆਪਣਾ ਡ੍ਰਿੱਕ ਲਈ ਲਿਵਿੰਗ ਰੂਮ ਵਿਚ ਆ ਗਿਆ।

ਇਕ ਘੁੱਟ ਭਰ ਕੇ ਕੁਲਦੀਪ ਨੇ ਡ੍ਰਿੱਕ ਅਤੇ ਡਾਕ ਸਾਹਮਣੇ ਪਏ ਕਾਫੀ ਟੇਬਲ ਉਪਰ ਰੱਖ ਦਿੱਤੇ ਤੇ ਸੋਫੇ ਉਪਰ ਬੈਠ ਕੇ ਜੁਰਾਬਾਂ ਖੋਲ੍ਹਣ ਲੱਗ ਪਿਆ। ਰਾਜੀ ਵੀ ਹੌਲੀ-ਹੌਲੀ ਉਸ ਦੇ ਪਿੱਛੇ ਆ ਗਈ ਤੇ ਸੋਫੇ ਉਪਰ ਚੜ੍ਹ ਕੇ ਉਸ ਦੇ ਗਲ ਨੂੰ ਜੱਫੀ ਪਾ ਕੇ ਉਸ ਦੀ ਗੱਲ ਨਾਲ ਆਪਣੀ ਗੱਲ ਲਾ ਕੇ ਖੜ੍ਹ ਗਈ। ਉਸ ਦੀ ਇਕ ਗੱਲ ਨੂੰ ਹਲਕਾ ਜਿਹਾ ਚੁੰਮ ਕੇ ਦੂਜੀ ਨੂੰ ਪਲੇਸਟਾ ਹੋਇਆ ਕੁਲਦੀਪ ਬੋਲਿਆ, “ਚੱਲ ਟਿੱਡੀਏ...ਸੌਅ ਫੇਅ ਹੁਣ।”

“ਉਅਅਅ...” ਕਹਿ ਕੇ ਰਾਜੀ ਕੁਲਦੀਪ ਦੇ ਗਲ ਨੂੰ ਜ਼ਰਾ ਹੋਰ ਚਿੰਬੜ ਗਈ। ਕੁਲਦੀਪ ਨੇ ਇਕ ਹੱਥ ਨਾਲ ਆਪਣੀ ਗਰਦਨ ਦੇ ਪਿੱਛੇ ਉਸ ਦੇ ਹੱਥਾਂ ਦਾ ਲਾਕ ਖੋਲ੍ਹਿਆ ਤੇ ਉਸ ਨੂੰ ਆਪਣੇ ਨਾਲ ਸੋਫੇ ਉਪਰ ਬਿਠਾ ਕੇ ਨਕਟਾਈ ਦੀ ਗੱਠ ਢਿੱਲੀ ਕਰਦਾ ਬੋਲਿਆ, “ਚੱਲ ਫਿਰ ਟੀ.ਵੀ. ਦੇਖ ਲਾ ਐਥੇ ਬਹਿ ਕੇ।” ਟੀ.ਵੀ. ਦਾ ਰੀਮੋਟ ਕੰਟਰੋਲ ਉਠਾ ਕੇ ਉਸ ਦੀ ਆਵਾਜ਼ ਹੋਰ ਨੀਵੀਂ ਕਰ ਕੇ ਉਸ ਨੇ ਪੰਜ-ਛੇ ਚੈਨਲ ਬਦਲੇ ਤੇ ਕੋਈ ਵੈਸਟਰਨ ਜਿਹੀ ਫਿਲਮ ਲਾ ਦਿੱਤੀ, “ਲੈਅ, ਆਹ ਘੋੜੇ ਦੌੜਦੇ ਦੇਖ ਲੈਅ।” ਕਹਿ ਕੇ ਕੁਲਦੀਪ ਨੇ ਹਥਲਾ ਪੈਂਗ ਮੁਕਾਇਆ ਤੇ ਹੋਰ ਬਣਾਉਣ ਲਈ ਤੁਰ ਪਿਆ। ਰਾਜੀ ਅਣਮੰਨੇ ਜਿਹੇ ਮਨ ਨਾਲ ਟੀ.ਵੀ. ਵੱਲ ਘੁਰਦੀ ਰਹੀ।

ਦੂਜਾ ਪੈਂਗ ਲਿਵਿੰਗ ਰੂਮ ਵਿਚਲੀ ਕਾਫੀ ਟੇਬਲ ਉਪਰ ਰੱਖ ਕੇ ਕੁਲਦੀਪ ਅੱਜ ਦੀ ਡਾਕ ਫਰੇਲਣ ਲੱਗ ਪਿਆ। ਕਮੀਜ਼ ਦੀ ਜੇਬ ਨਾਲ ਟੰਗਿਆ ਪੈਨ ਅਤੇ ਪਹਿਲਾ ਲਿਫਾਫਾ ਪਾੜਿਆ। ਉਸ ਦੇ ਜੀਵਨ ਬੀਮੇ ਦੀ ਕਿਸਤ ਤਾਰਨ ਦਾ ਨੋਟਿਸ ਸੀ। ਇਹ ਨੋਟਿਸ ਇਕ ਵਾਰੀ ਪਹਿਲਾਂ ਵੀ ਆ ਚੁੱਕਾ ਸੀ ਪਰ ਹੱਥ ਤੰਗ ਹੋਣ ਦੀ ਵਜ੍ਹਾ ਨਾਲ ਉਸ ਕੋਲੋਂ ਕਿਸਤ ਤਾਰ ਨਹੀਂ ਹੋਈ ਸੀ। ਇਕ-ਦੋ ਵਾਰ ਤਾਂ ਵਿਚਾਰ ਬਣਿਆ ਸੀ ਕਿ ਉਹ ਬੀਮਾ ਪਾਲਿਸੀ ਕੈਂਸਲ ਹੀ ਕਰਵਾ ਦੇਵੇ। ਇਹ ਪਾਲਿਸੀ ਉਸ ਨੂੰ ਉਸ ਦਾ ਇਕ ਪੁਰਾਣਾ ਦੋਸਤ ਜੋ ਉਦੋਂ ਨਵਾਂ-ਨਵਾਂ ਬੀਮਾ ਕੰਪਨੀ ਦਾ ਏਜੰਟ ਬਣਿਆ ਸੀ, ਲੱਗਭਗ ਮੱਲੋਮੱਲੀ ਹੀ ਵੇਚ ਗਿਆ ਸੀ। ਉਹ ਕੁਲਦੀਪ ਹੁਰਾਂ ਦੇ ਘਰ ਆਇਆ ਤਾਂ ਕੁਲਦੀਪ ਦਾ ਕਾਕਾ ਦੇਖਣ ਦੇ ਬਹਾਨੇ ਸੀ ਤੇ ਦੋ ਕੁ ਪੈਂਗ ਲਾਉਣ ਤੋਂ ਬਾਅਦ ਆਪਣਾ ਬੈਗ ਖੋਲ੍ਹ ਕੇ ਬਹਿ ਗਿਆ ਸੀ, ਆਪਣੀ ਕੰਪਨੀ ਦੀਆਂ ਸਿਫਤਾਂ ਕਰਨ। ਪਤਾ ਨਹੀਂ ਤਾਂ ਕੁਲਦੀਪ ਦੇ ਦੋ ਪੈਂਗ ਪੀੜਿਆਂ ਦਾ ਅਸਰ ਸੀ ਜਾਂ ਪੰਜਾਬੀ ਸੁਭਾਅ ਦਾ ਸਦਕਾ ਕਿ ਘਰ ਆਏ ਬੰਦੇ ਨੂੰ ਨਾਰਾਜ਼ ਨਹੀਂ ਕਰਨਾ, ਕੁਲਦੀਪ ਨਾ ਸਮਝਦਾ ਹੁੰਦਿਆਂ ਵੀ ਉਸ ਨੂੰ ਨਾਂਹ ਨਹੀਂ ਕਰ ਸਕਿਆ ਸੀ। ਦੋ-ਤਿੰਨ ਕਿਸਤਾਂ ਦੇਣ ਤੋਂ ਬਾਅਦ ਉਸ ਨੇ ਪਾਲਿਸੀ ਕੈਂਸਲ ਕਰਵਾਉਣ ਦੀ ਵੀ ਸੋਚੀ ਪਰ ਉਨ੍ਹਾਂ ਹੀ ਦਿਨਾਂ ਵਿਚ ਉਸ ਦੇ ਇਕ ਵਾਕਿਫ਼ ਦੀ ਅਚਾਨਕ ਹਾਰਟ ਫੇਲ੍ਹ ਹੋਣ ਕਰ ਕੇ ਮੌਤ ਹੋ ਗਈ। ਕੁਦਰਤੀ ਉਸ ਮਰਨ ਵਾਲੇ ਨੇ ਆਪਣਾ ਬੀਮਾ ਕਰਵਾਇਆ ਹੋਇਆ ਸੀ ਜਿਸ ਦੀ ਵਜ੍ਹਾ ਨਾਲ ਉਸ ਦਾ ਟੱਬਰ ਰੁਲਣੋਂ ਬਚ ਗਿਆ। ਕੁਲਦੀਪ ਨੇ ਵੀ ਆਪਣੇ ਨਿਆਣਿਆਂ ਦਾ ਖਿਆਲ ਕਰ ਕੇ ਪਾਲਿਸੀ ਕੈਂਸਲ ਕਰਨ ਦਾ ਵਿਚਾਰ ਤਿਆਰ

ਦਿੱਤਾ ਸੀ। ਉਸ ਨੇ ਬੀਮਾ ਕੰਪਨੀ ਦਾ ਨੋਟਿਸ ਮੁੜ ਤਹਿ ਕਰ ਕੇ ਲਿਫਾਫੇ ਵਿਚ ਰੱਖ ਦਿੱਤਾ।

ਇਤਨੀ ਦੇਰ ਨੂੰ ਰਾਜੀ ਨੇ ਵੀ ਬਿਲਕੁਲ ਉਸੇ ਤਰ੍ਹਾਂ ਪੈਨ ਅਤੇ ਦੂਜਾ ਲਿਫਾਫਾ ਪਾੜ ਲਿਆ ਤੇ ਉਸ ਦੇ ਅੰਦਰਲੀ ਚਿੱਠੀ ਕੱਢਣ ਲੱਗ ਪਈ।

“ਤੈਨੂੰ ਕਿੰਨੀ ਵਾਰੀ ਕਿਹਾ ਕਿ ਡੈਡੀ ਦੇ ਕਾਗਜ਼ਾਂ ਨੂੰ ਨਾ ਛੇੜਿਆ ਕਰ?” ਜ਼ਰਾ ਕੁ ਗੁੱਸੇ ਨਾਲ ਕੁਲਦੀਪ ਨੇ ਰਾਜੀ ਨੂੰ ਝੰਜੋੜਿਆ ਤੇ ਫਿਰ ਸਹਿਮੀ ਹੋਈ ਨੂੰ ਕੁੱਛਤ ਚੁੱਕ ਕੇ ਬੈਂਡ ਰੂਮ ਵੱਲ ਤੁਰ ਪਿਆ। ਜਿਉਂ ਹੀ ਬੈਂਡ ਰੂਮ ਦਾ ਦਰਵਾਜ਼ਾ ਖੋਲ੍ਹਿਆ ਤਾਂ ਸੌਨ ਨੂੰ ਜੂਸ ਪਿਲਾ ਰਹੀ ਹਰਵਿੰਦਰ ਨੇ ਮੰਜੇ ਉਪਰੋਂ ਹੀ ਮੂੰਹ ਸਾਹਮਣੇ ਉਗਲੀ ਰੱਖ ਕੇ ਚੁੱਪ ਰਹਿਣ ਦਾ ਇਸ਼ਾਰਾ ਕੀਤਾ ਤੇ ਫੁਸਫੁਸਾ ਕੇ ਬੋਲੀ, “ਪਹਿਲਾਂ ਟਾਇਲਟ ਉਪਰ ਬਿਠਾਉ ਇਹਨੂੰ।”

ਹਰਵਿੰਦਰ ਦੀ ਗੋਦ ਵਿਚ ਪਏ ਸੌਨ ਦੇ ਮੱਥੇ ਅਤੇ ਗੱਲ ਨੂੰ ਹੱਥ ਦੇ ਪੁੱਠੇ ਪਾਸੇ ਨਾਲ ਛੋਹ ਕੇ ਦੇਖਿਆ ਤੇ ਬੈਂਡ ਕੋਲ ਪਏ ਕਰਿੱਬ ਹੇਠਾਂ ਬੈਗ ਵਿਚੋਂ ਡਾਇਪਰ ਕੱਢ ਕੇ ਹਰਵਿੰਦਰ ਕੋਲ ਰੱਖਣ ਤੋਂ ਬਾਅਦ ਰਾਜੀ ਨੂੰ ਉਸੇ ਤਰ੍ਹਾਂ ਕੁੱਛਤ ਚੁੱਕੀ ਕੁਲਦੀਪ ਰਾਜੀ ਨੂੰ ਬਾਬਰੂਮ ਦੇ ਦਰਵਾਜ਼ੇ ਅੰਦਰ ਵਾੜ ਕੇ ਮੁੜ ਸੋਫੇ ਉਪਰ ਆ ਬੈਠਾ ਤੇ ਇਕ ਹੋਰ ਘੁੱਟ ਭਰ ਕੇ ਮੁੜ ਡਾਕ ਦੇਖਣ ਲੱਗ ਪਿਆ।

ਇਹ ਲਿਫਾਫਾ ਸਹਿਰ ਦੇ ਪੁਲਿਸ

ਲੰਮੀਆਂ ਉਡੀਕਾਂ।



ਡੀਪਾਰਟਮੈਂਟ ਵੱਲੋਂ ਭੇਜਿਆ ਗਿਆ ਸੀ। ਕੁਲਦੀਪ ਨੂੰ ਮੋਟਾ ਸਾਰਾ ਜੁਰਮਾਨਾ ਹੋਇਆ ਸੀ। ਕੋਈ ਅੱਠ-ਦਸ ਕੁ ਦਿਨ ਪਹਿਲਾਂ ਕੁਲਦੀਪ ਆਪਣਾ ਨਵਾਂ ਬਣਾਇਆ ਘਰ ਪਾਸ ਕਰਾਉਣ ਲਈ ਮਿਊਂਸਪੈਲਿਟੀ ਇੰਸਪੈਕਟਰ ਨੂੰ ਉਡੀਕਦਾ ਲੇਟ ਹੋ ਗਿਆ ਸੀ। ਦੂਜੇ ਪਾਸੇ ਇਕ ਹੋਰ ਘਰ ਬਣਾਉਣ ਵਾਸਤੇ ਮਾਰਗੇਜ਼ ਲੈਣ ਲਈ ਉਸ ਦੀ ਬੈਂਕ ਦੇ ਅਫਸਰ ਨਾਲ ਅਪਾਇੰਟਮੈਂਟ ਸੀ, ਤੇ ਉਥੇ ਪਹੁੰਚਣ ਲਈ ਓਵਰ ਸਪੀਡ ਕਾਰ ਚਲਾਉਂਦਾ ਉਹ ਪੁਲਿਸ ਦੇ ਕਾਬੂ ਆ ਗਿਆ ਸੀ। ਉਸ ਦਿਨ ਉਸ ਦਾ ਡਰਾਇਵਿੰਗ ਲਾਇਸੈਂਸ ਵੀ ਉਸ ਦੇ ਬੂਟੇ ਵਿਚ ਨਹੀਂ ਸੀ।

ਦਰਅਸਲ ਰਾਜੀ ਕਈ ਵਾਰੀ ਆਪਣੇ ਡੈਡੀ ਨੂੰ ਲਾਡ ਕਰਨ ਦੀ ਮਾਰੀ ਕੁਲਦੀਪ ਦੇ ਡਰਾਇਵਿੰਗ ਲਾਇਸੈਂਸ ਉਪਰ ਲੱਗੀ ਫੋਟੋ ਕਾਰਨ ਲਾਇਸੈਂਸ ਅਕਸਰ ਬੂਟੇ ਵਿਚੋਂ ਬਾਹਰ ਕੱਢ ਲੈਂਦੀ ਤੇ ਉਸ ਨੂੰ ਚੁੰਮ ਕੇ ਗੱਲ ਨਾਲ ਲਾ ਕੇ ਪਿਆਰ ਕਰ ਲੈਂਦੀ, ਤੇ ਉਸ ਦਿਨ ਰਾਜੀ ਉਸ ਦਾ ਲਾਇਸੈਂਸ ਸਕੂਲ ਨੂੰ ਹੀ ਨਾਲ ਲੈ ਗਈ ਸੀ। ਸ਼ਾਇਦ ਕੁਲਦੀਪ ਪਿਛਲੇ ਕਈ ਦਿਨ ਲਗਾਤਾਰ

ਕੰਸਟਰੈਕਸ਼ਨ ਦੇ ਕੰਮ ਵਿਚ ਰੁੱਝਾ ਹੋਣ ਕਰ ਕੇ ਰਾਤ ਨੂੰ ਲੇਟ ਘਰ ਆਉਂਦਾ ਸੀ ਤੇ ਸਵੇਰ ਨੂੰ ਬੱਚਿਆਂ ਦੇ ਸੁੱਤੇ ਉਠਣ ਤੋਂ ਪਹਿਲਾਂ ਹੀ ਘਰੋਂ ਨਿਕਲ ਜਾਂਦਾ ਸੀ।

ਓਵਰ ਸਪੀਡ ਕਾਰ ਚਲਾਉਣ ਅਤੇ ਡਰਾਇਵਿੰਗ ਲਾਇਸੈਂਸ ਆਪਣੇ ਕੋਲ ਨਾ ਰੱਖਣ ਕਰ ਕੇ ਕੁਲਦੀਪ ਦਾ ਚਲਾਨ ਹੋਇਆ ਸੀ। ਪੁਲਿਸ ਨਾਲ ਮੱਥਾਪੱਚੀ ਕਰਨ ਦੀ ਖੱਜਲ-ਖੁਆਰੀ ਤੋਂ ਬਾਅਦ ਜਦੋਂ ਕੁਲਦੀਪ ਅਖੀਰ ਬੈਂਕ ਪਹੁੰਚਿਆ ਤਾਂ ਬੈਂਕ ਦਾ ਲੋਨ ਅਫਸਰ ਉਸ ਨੂੰ ਉਡੀਕ-ਉਡੀਕ ਕੇ ਜਾ ਚੁੱਕਾ ਸੀ। ਖਿੱਤਿਆ-ਖਪਿਆ ਕੁਲਦੀਪ ਘਰ ਪਹੁੰਚਿਆ ਤਾਂ ਲਾਇਸੈਂਸ ਉਸ ਦੇ ਕਮਰੇ ਵਿਚ ਪਏ ਕਾਗਜ਼ਾਂ ਵਿਚੋਂ ਵੀ ਕਿਧਰੇ ਨਾ ਲੱਭਿਆ। ਉਸ ਨੂੰ ਆਪਣਾ ਬੂਟਾ ਆ ਤੇ ਹੋਰ ਕਾਗਜ਼ ਵਾਰ-ਵਾਰ ਫਰੇਲਦਾ ਦੇਖ ਕੇ ਰਾਜੀ ਪੋਲੇ ਜਿਹੇ ਪੈਰੀਂ ਆਪਣੇ ਕਮਰੇ ਵਿਚੋਂ ਆਪਣਾ ਨਿੱਕਾ ਜਿਹਾ ਸਕੂਲ ਬੈਗ ਚੁੱਕ ਲਿਆਈ ਤੇ ਉਸ ਦੀ ਸਾਈਡ ਤੇ ਬਣੀ ਜੇਬ ਵਿਚੋਂ ਕੁਲਦੀਪ ਦਾ ਲਾਇਸੈਂਸ ਕੱਢ ਕੇ ਉਸ ਨੂੰ ਫਤਾਉਂਦੀ ਹੋਈ ਭੋਲੇਪਣ ਨਾਲ ਬੋਲੀ, “ਡੈਡੀ...ਮੈਂ ਕਈ ਵਾਰ ਤੁਹਾਨੂੰ ਬਹੁਤ ਮਿਸ ਕਰਦੀ...” ਪਰ ਉਸ ਦੀ ਗੱਲ ਪੂਰੀ ਹੋਣ ਤੋਂ ਪਹਿਲਾਂ ਹੀ ਕੁਲਦੀਪ ਨੇ ਝਪਟ ਕੇ ਉਸ ਦੇ ਹੱਥੋਂ ਲਾਇਸੈਂਸ ਖੋਹਦੇ ਹੋਏ



ਦਿਆਂ ਹੁਣ?”

“ਆਹੋ ਪੰਜਾਂ ਕੁ ਮਿੰਟਾਂ ਤਾਈਂ।” ਉਸੇ ਤਰ੍ਹਾਂ ਦੀ ਨੀਵੀਂ ਆਵਾਜ਼ ਵਿਚ ਜੁਆਬ ਦੇ ਕੇ ਕੁਲਦੀਪ ਬੈਂਡਰੂਮ ਵਿਚੋਂ ਨਿਕਲ ਗਿਆ ਤੇ ਕਿਚਨ ਵਿਚ ਆ ਕੇ ਇਕ ਹੋਰ ਹਲਕਾ ਜਿਹਾ ਪੈਂਗ ਬਣਾਉਣ ਲੱਗ ਪਿਆ। ਗਲਾਸ ਹੱਥ ਵਿਚ ਚੁੱਕੀ ਉਹ ਮੁੜ ਸੋਫੇ ਉਪਰ ਆ ਬੈਠਾ ਤੇ ਐਵੇਂ ਬੇਮਤਲਬ ਹੀ ਟੀ.ਵੀ. ਦੇ ਰੀਮੋਟ ਕੰਟਰੋਲ ਦੇ ਬਟਨ ਨੂੰ ਦੱਬਣ ਲੱਗ ਪਿਆ।

“ਮਸੀ ਟਿਕੀ ਆ ਬਿਚਾਰੀ।” ਸੋਫੇ ਉਪਰ ਕੁਲਦੀਪ ਦੇ ਬਰਾਬਰ ਬੈਠਦੀ ਹਰਵਿੰਦਰ ਨੇ ਕਿਹਾ, “ਬਹੁਤ ਦੇਰ ਦੀ ਉਡੀਕਦੀ ਸੀ ਤੁਹਾਨੂੰ। ਤੁਸੀਂ ਜ਼ਰਾ ਛੇਤੀ ਘਰ ਆ ਜਾਇਆ ਕਰੋ। ਸਵੇਰ ਨੂੰ ਵੀ ਇਨ੍ਹਾਂ ਦੇ ਸੁੱਤੇ ਉਠਣ ਤੋਂ ਪਹਿਲਾਂ ਹੀ ਨਿਕਲ ਜਾਂਦੇ ਆਂ।”

“ਮੈਂ ਦੱਸ ਕੀ ਕਰਾਂ...ਤੋਰੇ ਸਾਹਮਣੇ ਈ ਆ ਸਭ ਕੁਸ਼। ਅੱਠ ਸਾਲ ਹੋ ਗਏ ਮੈਨੂੰ ਕੈਨੇਡਾ ਆਏ ਨੂੰ...ਕੋਈ ਚੱਜ ਦੀ ਨੌਕਰੀ ਨੀ ਮਿਲੀ। ਆਹ ਮਸੀ ਕਿਤੇ ਪਿਛਲੇ ਦੌਰ ਕੁ ਸਾਲਾਂ ਤੋਂ ਘਰ ਦੀ ਮਾਰਕੀਟ ਜਦੋਂ ਤੇਜ਼ ਹੋਈ ਤਾਂ ਕੁਸ਼ ਬਣਨ ਲੱਗਾ। ਇਹ ਤਾਂ ਐਵੇਂ ਆ, ਪਈ ਤੁਹਾਡਾ ਬਣਾਇਆ ਹੋਇਆ ਘਰ ਮਾਰਕੀਟ ਵਿਚ ਸੇਲ 'ਤੇ ਲੱਗਣ ਤੋਂ ਪਹਿਲਾਂ ਈ ਦੂਜਾ ਘਰ ਬਣਾਉਣ ਲਈ ਲਾਟ ਖਰੀਦੀ ਹੋਈ ਹੋਵੇ ਤੇ ਨਕਸ਼ਾ ਪਾਸ ਹੋਇਆ ਹੋਵੇ। ਪਹਿਲਾ ਘਰ ਵਿਕਦਿਆਂ ਈ ਦੂਜੇ ਦਾ ਕੰਮ ਚਾਲੂ ਹੋ ਜਾਵੇ। ਤਦੇ ਈ ਗੁਜ਼ਾਰਾ ਹੋ ਸਕਦਾ, ਨਹੀਂ ਤਾਂ ਤੁਸੀਂ ਮਾਰਕੀਟ ਵਿਚ ਸਰਵਾਈਵ ਨਹੀਂ ਕਰ ਸਕਦੇ।” ਕੁਲਦੀਪ ਨੇ ਜ਼ਰਾ ਲਾਚਾਰੀ ਜ਼ਾਹਿਰ ਕਰਦਿਆਂ ਕਿਹਾ ਤੇ ਫਿਰ ਇੱਕ ਛਿਣ ਰੁਕ ਕੇ ਕਹਿਣ ਲੱਗਾ, “ਵੱਡੇ-ਵੱਡੇ ਬਿਲਡਰ ਤਾਂ ਅੱਠ-ਦਸ ਲਾਟਾਂ 'ਕੋਠੀਆਂ ਈ ਲੈ ਕੇ ਕੰਮ ਸ਼ੁਰੂ ਕਰ ਦਿੰਦੇ ਆ...ਕੋਈ ਨਾ, ਕਿਸੇ ਦਿਨ ਆਪਾਂ ਵੀ ਵੱਡੇ ਬਿਲਡਰ...” ਕਹਿੰਦਿਆਂ ਕੁਲਦੀਪ ਨੇ ਹਰਵਿੰਦਰ ਨੂੰ ਇਕ ਬਾਹ ਨਾਲ ਖਿੱਚ ਕੇ ਆਪਣੇ ਨੇੜੇ ਕੀਤਾ ਤੇ ਦੂਜੇ ਹੱਥ ਨਾਲ ਗਲਾਸ ਵਿਚੋਂ ਇੱਕ ਹੋਰ ਘੁੱਟ ਭਰ ਕੇ ਮੇਜ਼ ਉਪਰ ਰੱਖ ਦਿੱਤਾ। “ਕਿੰਨੇ ਪੈਂਗ ਲਾਏ ਅੱਜ?” ਉਸ ਦੇ ਨੇੜੇ ਹੋ ਕੇ ਉਸ ਦੇ ਮੂੰਹ ਲਾਗੇ ਆਪਣਾ ਨੱਕ ਕਰਦੀ ਹੋਈ ਹਰਵਿੰਦਰ ਬੋਲੀ।

“ਜਿੰਨੇ ਅੱਗੇ ਲੋਨਾਂ ਈ ਆ ਰੋਜ਼।” ਕਹਿ ਕੇ ਕੁਲਦੀਪ ਨੇ ਆਪਣੇ ਬੁੱਲ੍ਹ ਉਹਦੇ ਬੁੱਲ੍ਹਾਂ ਦੇ ਬਰਾਬਰ ਕੀਤੇ ਹੀ ਸਨ ਕਿ ਫੋਨ ਦੀ ਘੰਟੀ ਖੜਕ ਪਈ। ਨਿਆਣਿਆਂ ਦੇ ਸੁੱਤੇ ਉਠ ਜਾਣ ਦੇ ਡਰੋਂ ਕੁਲਦੀਪ ਬਿਜਲੀ ਵਾਂਗ ਸੋਫੇ ਤੋਂ ਉਠਿਆ, ਜਿਸ ਕਰ ਕੇ ਉਸ ਦੇ ਹੱਥ ਵਿਚਲੇ ਗਲਾਸ ਵਿਚੋਂ ਕੁੱਝ ਛਿੱਟੇ ਉਸ ਦੀ ਪੈਂਟ ਤੇ ਕੁਝ ਕਾਫੀ-ਟੇਬਲ ਉਪਰ ਪੈ ਗਏ। ਤੀਜੀ ਘੰਟੀ ਹੁੰਦਿਆਂ ਹੀ ਕਿਚਨ ਵਿਚ ਪਹੁੰਚ ਕੇ ਫੋਨ ਚੁੱਕ ਲਿਆ। ਦੂਜੇ ਪਾਸੇ ਉਸ ਦਾ ਘਰਾਂ ਦਾ ਸੇਲਜ਼ਮੈਨ ਦੋਸਤ ਅਵਤਾਰ ਬੋਲ ਰਿਹਾ ਸੀ ਜਿਸ ਨੇ ਉਨ੍ਹਾਂ ਦਾ 124 ਸਟ੍ਰੀਟ ਵਾਲਾ ਨਵਾਂ ਬਣਾਇਆ ਘਰ ਸੇਲ ਉਪਰ ਲਗਾਇਆ ਹੋਇਆ ਸੀ।

ਕਾਫੀ-ਟੇਬਲ ਉਪਰ ਡੁੱਲ੍ਹੀ ਸ਼ਰਾਬ ਸਾਫ਼ ਕਰਨ ਲਈ ਕਿਚਨ ਵਿਚੋਂ ਨੈਪਕਿਨ ਪੇਪਰ ਲੈਣ ਆਈ ਹਰਵਿੰਦਰ ਪਤੀਲੇ ਵਿਚੋਂ ਚਿਕਨ ਦੀ ਪਲੇਟ ਭਰ ਕੇ ਮਾਈਕਰੋਵੇਵ ਵਿਚ ਗਰਮ ਹੋਣ ਲਈ ਰੱਖਣ ਲੱਗੀ ਤਾਂ ਉਸ ਨੇ ਕੁਲਦੀਪ ਨੂੰ ਫੋਨ ਉਪਰ ਇਹ ਕਹਿੰਦਿਆਂ ਸੁਣਿਆ, “ਯਾਰ, ਇਹ ਤਾਂ ਸਵੇਰ ਨੂੰ ਬਹੁਤ ਛੇਤੀ ਆ।”

“... ..” ਦੂਜੇ ਪਾਸਿਉਂ ਅਵਤਾਰ ਨੇ ਕੁੱਝ ਕਿਹਾ।

“ਅੱਛਾਅ... ਤਾਂ ਫੇਅ ਪਹੁੰਚ ਜਾਊ ਮੈਂ ਔਖਾ ਸੌਖਾ...ਚੰਗਾ...ਓ.ਕੇ.” ਕਹਿ ਕੇ ਕੁਲਦੀਪ ਨੇ ਫੋਨ ਰੱਖਿਆ ਤੇ ਵਾਪਿਸ ਲਿਵਿੰਗ ਰੂਮ ਵਿਚ ਆ ਗਿਆ।

“ਸ਼ਾਇਦ ਕੱਲ੍ਹ ਨੂੰ ਡੀਲ ਫਾਈਨਲ ਹੋ ਜਾਵੇ। ਆਫਰ ਤਾਂ ਵਧੀਆ ਲਗਦੀ ਆ।” ਸੋਫੇ ਉਪਰ ਬੈਠ ਕੇ ਮੁੜ ਗਲਾਸ ਚੁੱਕਦਾ ਕੁਲਦੀਪ ਬੋਲਿਆ। “ਕਿੰਨੇ ਵਜੇ ਜਾਣਾ ਪਊ?” ਹਰਵਿੰਦਰ ਨੂੰ ਜਿਵੇਂ ਆਫਰ ਵਿਚ ਜ਼ਿਆਦਾ ਦਿਲਚਸਪੀ ਨਾ ਹੋਵੇ।

“ਅੱਠ ਵਜੇ ਅਵਤਾਰ ਦੇ ਦਫਤਰ ਪਹੁੰਚਣਾ।”

“ਅੱਛਾਅ।” ਹਰਵਿੰਦਰ ਜ਼ਰਾ ਢਿੱਲੇ ਸੁਰ

(ਅਗਲੇ ਸਫੇ 'ਤੇ ਜਾਰੀ)

ਵਿਚ ਬੋਲੀ, “ਮੈਂ ਚਾਹੁੰਦੀ ਸੀ ਕਿ ਕੱਲ੍ਹ ਸਵੇਰ ਨੂੰ ਤੁਸੀਂ ਰਾਜੀ ਨੂੰ ਸਕੂਲੇ ਛੱਡ ਜਾਂਦੇ।”

“ਚਾਹੁੰਦਾ ਤਾਂ ਮੈਂ ਵੀ ਇਹੋ ਈ ਸੀ ਪਰ...ਆਹ ਰੋਟੀ ਪਾਣੀ, ਆਹ ਬਿੱਲ, ਆਹ ਕਿਸ਼ਤਾਂ ਵੀ ਤਾਂ ਕਿਸੇ ਤਰ੍ਹਾਂ...!” ਹਰਵਿੰਦਰ ਉਹਦੀ ਗੱਲ ਟੋਕਦੀ ਉਸੇ ਸੁਰ ਵਿਚ ਬੋਲੀ, “ਉਹ ਬਿਚਾਰੀ ਤਾਂ ਅੱਜ ਸਵੇਰੇ ਵੀ ਕਹਿੰਦੀ ਸੀ ਕਿ ਮੈਨੂੰ ਡੈਡੀ ਸਕੂਲ ਛੱਡ ਕੇ ਆਉਣਾ। ਫਿਰ ਕਹਿੰਦੀ ਸੀ ਕਿ ਜੇ ਡੈਡੀ ਨਹੀਂ ਤਾਂ ਸਕੂਲੋਂ ਵਾਪਿਸ ਲੈਣ ਵੇਲੇ ਡੈਡੀ ਜ਼ਰੂਰ ਆਉਣਾ।...ਕੱਲ੍ਹ ਸ਼ਾਮੀ ਇਨ੍ਹਾਂ ਦੀ ਟੀਚਰ ਦੀ ਬੱਚਿਆਂ ਦੇ ਮਾਂ-ਬਾਪ ਨਾਲ ਮੰਬਲੀ ਮੀਟਿੰਗ ਵੀ ਸੀ। ਮੈਂ ਤਾਂ ਸ਼ੋਨ ਢਿੱਲਾ ਹੋਣ ਕਰ ਕੇ ਨਾ ਜਾ ਸਕੀ ਤੇ ਤੁਹਾਡਾ ਕੰਮ ਵਿਚੋਂ ਈ ਨੀ ਵਿਹਲ ਲੱਗਾ। ਰਾਜੀ ਨੇ ਬਹੁਤ ਹੋਰ ਤਰ੍ਹਾਂ ਫੀਲ ਕੀਤਾ।”

“ਲੈ ਦੱਸ, ਉਹੀ ਗੱਲ।” ਕੁਲਦੀਪ ਜ਼ਰਾ ਕੁ ਤੁਣਕਿਆ, “ਮੈਂ ਕਿਤੇ ਆਹ ਸਾਰੀ ਨੱਠ-ਭੱਜ ਆਪਣੇ ਲਈ ਕਰਦਾ? ਇਨ੍ਹਾਂ ਨਿਆਣਿਆਂ ਲਈ ਈ ਟੁੱਟ-ਟੁੱਟ ਮਰਦਾ। ਫਿਰ ਤੈਨੂੰ ਵੀ ਕਦੀ ਕਿਤੇ ਜੋਬ ਕਰਨ ਲਈ ਮਜਬੂਰ ਨੀ ਕੀਤਾ।”

“ਉਹ ਤਾਂ ਠੀਕ ਆ। ਓਦਣ ਐਤਵਾਰ ਜਦੋਂ ਆਪਾਂ ਨਿਆਣਿਆਂ ਨੂੰ ਪਾਰਕ ਲਿਜਾਣ ਦਾ ਪ੍ਰੋਗਰਾਮ ਬਣਾਇਆ ਸੀ ਤਾਂ ਐਨ ਤੁਰਨ ਲੱਗਿਆਂ ਤੁਹਾਨੂੰ ਨਵੇਂ ਬਣਦੇ ਘਰ ਵਿਚੋਂ ਇਲੈਕਟ੍ਰੀਸ਼ਨ ਦਾ ਫੋਨ ਆਇਆ ਸੀ ਕਿਸੇ ਪ੍ਰਾਬਲਮ ਕਰ ਕੇ। ਦੇਖਿਆ, ਉਦੋਂ ਕਿੱਦਾਂ ਰਾਜੀ ਤੁਹਾਡੇ ਬੂਟ ਪਾਉਂਦਿਆਂ ਦੀਆਂ ਲੱਤਾਂ ਨਾਲ ਚਿੰਬੜ ਕੇ ਕਹਿੰਦੀ ਸੀ ਕਿ ਡੈਡੀ ਤੁਸੀਂ ਕੰਮ 'ਤੇ ਨਾ ਜਾਇਆ ਕਰੋ, ਮੈਂ ਲਾਈਕ ਨੀ ਕਰਦੀ ਜਦੋਂ ਤੁਸੀਂ ਮੈਨੂੰ ਛੱਡ ਕੇ ਜਾਨੋ ਆ...ਤੇ ਫਿਰ ਕਹਿੰਦੀ ਸੀ...”

“ਚੱਲ ਛੱਡ ਹੁਣ।” ਉਸ ਦੀ ਗੱਲ ਕੱਟ ਕੇ ਕੁਲਦੀਪ ਗਲਾਸ ਵਿਚੋਂ ਆਖਰੀ ਘੁੱਟ ਭਰਦਾ ਬੋਲਿਆ, “ਤੈਨੂੰ ਚੰਗਾ-ਭਲਾ ਪਤਾ, ਪਈ ਮੈਂ ਚਾਹੁੰਦਾ ਕਿ ਹੁਣ ਮਾਰਕਿਟ ਤੇਜ਼ ਆ। ਦਵਾ-ਦਵ ਪੰਜ-ਸੱਤ ਘਰ ਬਣਾ ਕੇ ਵੇਚ ਲਵਾਂ ਤੇ ਇਕ ਔਧਾ ਨਿਆਣਿਆਂ ਲਈ ਮਾਤਾ-ਮੋਟਾ ਬਣਾ ਲਵਾਂ। ਇਨ੍ਹਾਂ ਦੇ ਫਿਊਚਰ ਲਈ ਚੰਗਾ ਰਹੁਗਾ।”

“ਉਹ ਤਾਂ ਠੀਕ ਆ ਪਰ ਤੁਸੀਂ ਟੈਮ ਸਿਰ ਘਰ ਤਾਂ ਆ ਜਾਇਆ ਕਰੋ। ਸੱਤੇ ਦਿਨ ਓਹੀ ਨੱਠ ਭੱਜ। ਨਾ ਨਿਆਣਿਆਂ ਲਈ ਟੈਮ, ਨਾ ਆਪਣੀ ਸਿਹਤ ਦਾ ਕੋਈ ਫ਼ਿਕਰ।” ਹਰਵਿੰਦਰ ਨੇ ਜ਼ਰਾ ਤੋਖਲੇ ਨਾਲ ਕਿਹਾ।

“ਓਹ ਕੁਸ਼ ਨੀ ਹੁੰਦਾ ਸਿਹਤ ਨੂੰ।” ਕੁਲਦੀਪ ਜ਼ਰਾ ਲਾਪ੍ਰਵਾਹੀ ਨਾਲ ਬੋਲਿਆ। ਫਿਰ ਮੇਜ਼ ਉਪਰ ਖਿਲਰੇ ਕਾਗਜ਼ਾਂ ਵਿਚੋਂ ਆਪਣੇ ਜੀਵਨ ਬੀਮੇ ਵਾਲਾ ਲਿਫਾਫਾ ਚੁੱਕ ਕੇ ਉਹਨੂੰ ਦਿਖਾਲਦਾ ਜ਼ਰਾ ਸੁਗਲ ਜਿਹੇ ਨਾਲ ਬੋਲਿਆ, “ਜੇ ਮੈਨੂੰ ਕੁਸ਼ ਹੋ ਵੀ ਗਿਆ ਤਾਂ ਤੂੰ ਤੇ ਨਿਆਣੇ ਸਾਰੀ ਉਮਰ ਐਸ਼ ਕਰੋਗੇ। ਤਦੇ ਤਾਂ ਐਡੀਆਂ ਐਡੀਆਂ ਕਿਸ਼ਤਾਂ ਦਿੰਨਾਂ।”

ਹਰਵਿੰਦਰ ਨੇ ਜ਼ਰਾ ਬੁਰਾ ਜਿਹਾ ਮੂੰਹ ਬਣਾ ਕੇ ਕੁਲਦੀਪ ਨੂੰ ਅਹਿਸਾਸ ਕਰਵਾਇਆ ਕਿ ਉਸ ਨੂੰ ਉਸ ਦੀ ਗੱਲ ਚੰਗੀ ਨਹੀਂ ਲੱਗੀ ਤੇ ਉਸ ਨੇ ਜ਼ਰਾ ਪਰ੍ਹਾਂ ਮੂੰਹ ਫੇਰ ਲਿਆ।

ਕੁਲਦੀਪ ਉਸ ਦੀ ਮਨੋਦਸ਼ਾ ਭਾਂਪਦਾ ਹੋਇਆ ਉਸ ਨੂੰ ਪਿਆਰ ਨਾਲ ਆਪਣੇ ਵੱਲ ਦੁਬਾਰਾ ਖਿੱਚਦਾ ਬੋਲਿਆ, “ਓਹ! ਨਰਾਜ਼ ਹੋ ਗਈ? ਆਈ.ਐਮ. ਸੋਰੀ...ਦੇਖ ਤੇਰਾ ਕੀ ਖ਼ਿਆਲ ਆ ਕਿ ਮੇਰਾ ਕਿਤੇ ਜੀਅ ਕਰਦਾ, ਪਈ ਰਾਤ ਨੂੰ ਘਰ ਵੜਦੇ ਸਾਰ ਈ ਮਗਰ ਫੋਨ ਖੜਕੀ

ਜਾਣ?” ਤੇ ਫਿਰ ਜ਼ਰਾ ਹੋਰ ਰੁਮਾਂਟਿਕ ਬਣਦਾ ਹਲਕੇ ਨਸ਼ਈ ਅੰਦਾਜ਼ ਵਿਚ ਬੋਲਿਆ, “ਮੈਂ ਤਾਂ ਇਹ ਚਾਹੁੰਦਾ ਕਿ ਮੈਂ ਰਾਤ ਨੂੰ ਜਦੋਂ ਘਰ ਆਵਾਂ ਤਾਂ ਸਭ ਕੁਸ਼ ਸੁੱਤਾ ਪਿਆ ਹੋਵੇ ਤੇ ਸਿਰਫ਼ ਤੂੰ ਜਾਗਦੀ ਹੋਵੇਂ।”

“ਤਾਂ ਕਿ ਜਨਾਬ ਪੈਂਗ ਲਾ ਕੇ ਆਪਣਾ ਕੰਮ ਕਰਨ ਤੇ ਘੁਰਾੜੇ ਮਾਰਨ।” ਉਸ ਦੀਆਂ ਅੱਖਾਂ ਵਿਚ ਝਾਕਦੀ ਸ਼ਰਾਰਤ ਭਰੇ ਵਿਅੰਗ ਨਾਲ ਹਰਵਿੰਦਰ ਬੋਲੀ ਤੇ ਬੋਲਦਿਆਂ ਸਾਰ ਹੀ ਕੁਲਦੀਪ ਵੱਲੋਂ ਹੋਣ ਵਾਲੇ ਪ੍ਰਤੀਕਰਮ ਦਾ ਅੰਦਾਜ਼ਾ ਲਗਾਉਂਦੀ ਉਸ ਦੀ ਬੁੱਕਲ ਵਿਚੋਂ ਨਿਕਲ ਕੇ ਜ਼ਰਾ ਕੁ ਪਰ੍ਹੇ ਸਰਕ ਗਈ।

“ਤੇਰੀ ਐਸੀ ਕੀ...।” ਕੁਲਦੀਪ ਨੇ ਵੇਗ ਵਿਚ ਆਉਂਦਿਆਂ ਦੁਬਾਰਾ ਉਸ ਨੂੰ ਆਪਣੀਆਂ ਬਾਹਾਂ ਵਿਚ ਘੁੱਟਣਾ ਚਾਹਿਆ। ਐਨ ਉਸੇ ਵੇਲੇ ਕਿਚਨ ਵਿਚੋਂ ਮਾਈਕਰੋਵੇਵ ਦੀ ਘੰਟੀ ਨੇ ਖਾਣਾ ਗਰਮ ਹੋਣ ਦੀ ਸੂਚਨਾ ਦਿੱਤੀ ਤੇ ਕੁਲਦੀਪ ਦੀਆਂ ਬਾਹਾਂ ਮੁੜ ਉਸ ਵੱਲ ਹੀ ਮੋੜਦੀ ਹੋਈ ਹਰਵਿੰਦਰ ਕਿਚਨ ਵਿਚ ਜਾਣ ਲਈ ਉਠ ਖਲੋਤੀ।

ਕਿਚਨ ਵਿਚ ਜ਼ਰਾ ਕਾਹਲੀ-ਕਾਹਲੀ ਭਾਂਡੇ ਕੱਢਦੀ ਤੋਂ ਕੋਲੀ ਤੇ ਪਲੇਟ ਉਸ ਦੇ ਹੱਥੋਂ ਡਿੱਗ ਪਈ। ਕਾਫ਼ੀ ਖੜਕਾ ਹੋਇਆ।

“ਕੀ ਭੰਨਿਆ?” ਲਿਵਿੰਗ ਰੂਮ ਵਿਚੋਂ ਕੁਲਦੀਪ ਬੋਲਿਆ।

“ਕੁਸ਼ ਨਹੀਂ, ਐਸੀ ਮਾਤਾ ਜਿਹਾ ਹੱਥ ਵੱਜ ਗਿਆ ਮੇਰਾ।” ਕਹਿ ਕੇ ਹਰਵਿੰਦਰ ਥੱਲੇ ਡੁੱਲ੍ਹਿਆ ਖੱਟਾ ਸਾਫ਼ ਕਰਨ ਲੱਗ ਪਈ।

ਉਧਰ ਕੁਲਦੀਪ ਟੀ.ਵੀ. ਦੇ ਰੀਮੋਟ ਕੰਟਰੋਲ ਦੇ ਬਟਨ ਬੇਮਤਲਬ ਜਿਹਾ ਦੱਬਦਾ ਸਵੇਰ

ਨੂੰ ਅਵਤਾਰ ਨਾਲ ਹੋਣ ਵਾਲੀ ਮੀਟਿੰਗ ਬਾਰੇ ਮਨ ਵਿਚ ਵਿਚਾਰ ਕਰਨ ਲੱਗ ਪਿਆ।

ਨਵਾਂ ਘਰ ਪੂਰੀ ਕੀਮਤ ਉਪਰ ਹੀ ਵੇਚਾਂਗਾ, ਘਟਾ ਕੇ ਨਹੀਂ, ਉਸ ਸੋਚਿਆ। ਐਨੀ ਨੱਠ-ਭੱਜ ਤੋਂ ਬਾਅਦ ਐਨਾ ਕੁ ਪਰਾਫਿਟ ਹੋਣਾ ਹੀ ਚਾਹੀਦਾ। ਨਵਾਂ ਘਰ ਬਣਾਉਣ ਲਈ ਆਏ ਖਰਚ ਦੀਆਂ ਮਨ ਵਿਚ ਜ਼ਰਬਾਂ-ਤਕਸੀਮਾਂ ਲਗਾਉਂਦਿਆਂ ਉਸ ਨੇ ਹਿਸਾਬ ਲਾਇਆ, ਨਿਆਣਿਆਂ ਦੇ ਭਵਿੱਖ ਲਈ ਕੁਝ ਨਾ ਕੁਝ ਤਾਂ ਪੱਲੇ ਹੋਣਾ ਚਾਹੀਦਾ।

ਨਿਆਣਿਆਂ ਦੇ ਭਵਿੱਖ ਦਾ ਖ਼ਿਆਲ ਆਉਂਦਿਆਂ ਹੀ ਉਸ ਨੂੰ ਆਪਣੇ ਜੀਵਨ ਬੀਮੇ ਦੀ ਕਿਸ਼ਤ ਦਾ ਖ਼ਿਆਲ ਆਇਆ। ਸਾਹਮਣੇ ਪਏ ਕਾਗਜ਼ਾਂ ਵਿਚੋਂ ਜੀਵਨ ਬੀਮੇ ਦੀ ਕਿਸ਼ਤ ਵਾਲਾ ਲਿਫਾਫਾ ਖੋਲ੍ਹ ਕੇ ਅੰਦਰਲੇ ਕਾਗਜ਼ਾਂ ਨੂੰ ਪੜ੍ਹਨ ਲੱਗ ਪਿਆ। ਜਦੋਂ ਪਾਲਿਸੀ ਖਰੀਦੀ ਸੀ ਤਾਂ ਉਸ ਨੇ ਅੱਧੇ ਮਿਲੀਅਨ ਦਾ ਡੈਬ ਬੈਨਿਫਿਟ ਲਿਆ ਸੀ, ਜਾਣੀ ਕਿ ਉਸ ਦੀ ਮੌਤ ਹੋ ਜਾਣ ਦੀ ਸੂਰਤ ਵਿਚ ਉਸ ਦੇ ਪਰਿਵਾਰ ਨੂੰ ਪੰਜ ਲੱਖ ਡਾਲਰ ਮਿਲਣਾ ਸੀ। ਹੁਣ ਦੋ ਸਾਲਾਂ ਵਿਚ ਮਹਿੰਗਾਈ ਐਨੀ ਵਧਦੀ ਕਾਰਨ ਇਹ ਰਕਮ ਕੋਈ ਜ਼ਿਆਦਾ ਨਹੀਂ ਜਾਪਦੀ ਸੀ।

‘ਕਿਉਂ ਨਾ ਡੈਬ ਬੈਨਿਫਿਟ ਅੱਧੇ ਮਿਲੀਅਨ ਤੋਂ ਵਧਾ ਕੇ ਪੂਰੇ ਮਿਲੀਅਨ ਦਾ ਕਰਵਾ ਲਵਾਂ?’ ਉਸ ਨੇ ਸੋਚਿਆ ਤੇ ਫਿਰ ਪਾਲਿਸੀ ਦੇ ਕਾਗਜ਼ ਦੇਖਦਾ ਮਨ ਵਿਚ ਹਿਸਾਬ-ਕਿਤਾਬ ਕਰਨ ਲੱਗਾ ਕਿ ਇਸ ਤਰ੍ਹਾਂ ਕਰਨ ਨਾਲ ਕਿਤਨੀ ਕੁ ਕਿਸ਼ਤ ਹੋਰ ਵੱਧ ਦੇਣੀ ਪਵੇਗੀ?

‘ਚੱਲ ਹੁਣ ਬੜਾ ਸੁਹਣਾ ਕੰਮ ਤੁਰਿਆ ਆ, ਔਖਾ-ਸੌਖਾ ਵਾਧੂ ਕਿਸ਼ਤ ਵੀ ਦੇਈ

ਵਜੋਂ ਉਮੀਦ ਦੇ ਅਰਥਾਂ ਵਿਚ ਵੀ ਗ੍ਰਹਿਣ ਕਰ ਲਿਆ ਜਾਂਦਾ ਹੈ, “ਮੌਸਮ ਵਿਭਾਗ ਅਨੁਸਾਰ ਅੱਸੂ ਦਾ ਮਹੀਨਾ ਮੀਂਹ ਖੁਣੋਂ ਬੇਆਸ ਰਹੇਗਾ।” ਵਾਰਿਸ ਸ਼ਾਹ ਨੇ ਆਪਣੇ ‘ਬਾਰਾਮਾਹ’ ਵਿਚ ਅੱਸੂ ਮਹੀਨੇ ਵਾਲੇ ਬੰਦਾਂ ਵਿਚ ਲਿਖਿਆ ਹੈ,

ਅੱਸੂ ਆਸ ਅਲਾਹ ਦੀ ਰੱਖ ਲਈ ਹੋਰ ਢਾਹ ਬੈਠੀ ਸਭੇ ਢੇਰੀਆਂ ਮੈਂ।
ਰਾਂਝਣ ਯਾਰ ਮਿਲਾ ਤੂੰ ਇਕ ਵਾਰੀ ਉਹਦੇ ਇਸ਼ਕ ਫਿਰਾਕ ਨੇ ਘੇਰੀ ਆਂ ਮੈਂ।
‘ਆਸ’ ਸਿਰਲੇਖ ਅਧੀਨ ਸ਼ਿਵ ਕੁਮਾਰ ਦੀ ਇਕ ਲੰਮੀ ਕਵਿਤਾ ਦੀ ਟੁਕੜੀ ਹੈ,

ਅੱਸੂ ‘ਚ ਤਾਂ ਫੁਲ ਸਣ ਦੇ ਵੀ ਲਗਦੇ ਨੀ ਪਿਆਰੇ
ਰੱਕੜਾਂ ‘ਚ ਨਿਆਮਤਾਂ ਨੇ ਕਰੀਰਾਂ ਦੀਆਂ ਛਾਂਵਾਂ।
ਸੰਸਕ੍ਰਿਤ ਵਿਚ ਚਰਚਿਤ ਮਹੀਨੇ ਅਤੇ ਨਛਤਰ ਲਈ ਇਕ ਹੋਰ ਸ਼ਬਦ ਹੈ, ‘ਅਸ਼ਵਯੁਜ’ ਜਿਸ ਤੋਂ ਅੱਸੂ ਸ਼ਬਦ ਦੀ ਵਿਉਤਪਤੀ ਹੋਈ ਹੈ।



ਗੁਰੂ ਅਰਜਨ ਦੇਵ ਨੇ ਇਸ ਦੀ ਵਰਤੋਂ ਕੀਤੀ ਹੈ, ‘ਰੁਤਿ ਸਰਦ ਅਡੰਬਰੇ ਅਸੂ ਕਤਕੇ ਹਰਿ ਪਿਆਸ ਜੀਉ’। ਹਿੰਦੀ ਵਿਚ ਇਸੇ ਤੋਂ ਬਣਿਆ ਇਕ ਹੋਰ ਸ਼ਬਦ ਹੈ ‘ਅਸੂਜ’। ਇਸੇ ਤਰ੍ਹਾਂ ਨੈਪਾਲੀ ਵਿਚ ਅਸੋਜ, ਪਰਾਕ੍ਰਿਤ ਵਿਚ ਅਸੋਆ ਤੇ ਪਹਾੜੀ ਵਿਚ ਅਸੋਜ ਹੈ। ਸੰਸਕ੍ਰਿਤ ਦੇ ‘ਅਸ਼ਵਯੁਜ’ ਤੋਂ ‘ਘੋਤਿਆਂ ਨੂੰ ਜੋੜਣ’ ਦੀ ਮੁਰਾਦ ਹੈ, ਅਸ਼ਵ=ਘੋੜਾ, ਯੁਜ= ਜੋੜਨਾ। ਪੰਜਾਬੀ ਜੋਗ (ਦੋ ਪਸੂ, ਪੰਜਾਲੀ), ਜੋਤਰਾ, ਜੋਤਨਾ, ਜੁਪਣਾ ਆਦਿ ਇਸੇ ਯੁਜ ਤੋਂ ਬਣੇ ਹਨ। ਇਨ੍ਹਾਂ ਹੀ ਅਰਥਾਂ ਵਾਲਾ ਅੰਗਰੇਜ਼ੀ ਯੋਕ (yoke) ਇਸ ਦਾ ਸੁਜਾਤੀ ਹੈ। ‘ਅਸ਼ਵ’ ਤੋਂ ਸਾਡੀਆਂ ਭਾਸ਼ਾਵਾਂ ਵਿਚ ਕਈ ਸ਼ਬਦ ਬਣੇ ਮਿਲਦੇ ਹਨ। ਗੁਰੂ ਗ੍ਰੰਥ ਸਾਹਿਬ ਵਿਚ ਵੀ ਕੁਝ ਸ਼ਬਦ ਆਉਂਦੇ ਹਨ ਜਿਵੇਂ ‘ਜਿਹ ਪ੍ਰਸਾਦਿ ਅਸਵ ਹਸਤਿ ਅਸਵਾਰੀ’ –ਗੁਰੂ ਅਰਜਨ, ਅਰਥਾਤ ਜਿਸ ਪਰਮਾਤਮਾ ਦੀ ਕਿਰਪਾ ਨਾਲ ਘੋੜੇ

ਪੰਜਾਬ ਵਿਚ ਅੱਸੂ ਕੱਤਕ ਸਰਦ ਰੁਤ ਦੀ ਆਮਦ ਦੇ ਮਹੀਨੇ ਹਨ। ਇਸ ਕਹਾਵਤ ਵਿਚ ਕੁਝ ਅਜਿਹਾ ਹੀ ਕਿਹਾ ਗਿਆ ਹੈ,

ਅੱਸੂ ਪਾਲਾ ਜੰਮਿਆ, ਕੱਤੇ ਵੱਡਾ ਹੋ।
ਮਘਰ ਫੌਜਾਂ ਚੜ੍ਹੀਆਂ, ਪੋਹ ਲੜਾਈ ਹੋ।

ਧਿਆਨਯੋਗ ਹੈ ਕਿ ਅਸੀਂ ਦੋ ਦੋ ਮਹੀਨਿਆਂ ਦੇ ਜੁੱਟਾਂ ਨਾਲ ਮੌਸਮ ਦਾ ਵਰਣਨ ਕਰਦੇ ਹਾਂ ਜਿਵੇਂ ਚੇਤ-ਵਿਸਾਖ, ਜੇਠ-ਹਾੜ, ਸੌਣ-ਭਾਦੋਂ, ਅੱਸੂ-ਕੱਤਾ ਆਦਿ। ਇਹ ਜੁੱਟ ਵੀ ਆਮ ਤੌਰ ‘ਤੇ ਰੁੜ੍ਹ ਹੋ ਚੁੱਕੇ ਹਨ, ਭਾਵ ਕਦੇ ਅਜਿਹਾ ਨਹੀਂ ਹੋਇਆ ਕਿ ਅਸੀਂ ਵਿਸਾਖ-ਜੇਠ ਜਾਂ ਭਾਦੋਂ-ਅੱਸੂ ਆਦਿ ਕਹੀਏ। ਹਾਂ, ਇਕ ਦੋ ਥਾਂਵਾਂ ‘ਤੇ ਅਪਵਾਦ ਹਨ ਜਿਵੇਂ ਚੇਤ-ਵਿਸਾਖ ਵੀ ਤੇ ਫੱਗਣ-ਚੇਤ ਵੀ। ਮਹੀਨੇ ਤੇ ਇਨ੍ਹਾਂ ਦੇ ਨਾਂ ਚੰਦ ਦੀ ਗਤੀ ਨਾਲ ਬਝੇ ਹਨ, ਇਸ ਲਈ ਰੁੱਤਾਂ ਜੋ ਛੇ ਸਮਝੀਆਂ ਜਾਂਦੀਆਂ ਹਨ, ਦੋ ਮਹੀਨਿਆਂ ਦੇ ਜੁੱਟਾਂ ਨਾਲ ਹੀ ਦਰਸਾਈਆਂ ਜਾ ਸਕਦੀਆਂ ਹਨ। ਸੌਣ ਭਾਦੋਂ ਦੀਆਂ ਬਾਰਸ਼ਾਂ ਪਿਛੋਂ ਅੱਸੂ ਦੇ ਮਹੀਨੇ ਮੌਸਮ ਅਤੇ ਮਾਹੌਲ ਵਿਚ ਠਹਿਰਾਅ ਆ ਜਾਂਦਾ ਹੈ। ਕੋਈ ਚਿਕੜ ਚਰਗਲ ਨਹੀਂ, ਕੋਈ ਅਚਾਨਕ ਮੌਸਮ ਖਰਾਬ ਹੋਣ ਦਾ ਡਰ ਨਹੀਂ। ਕਹਿੰਦੇ ਹਨ, ਹਾੜੀ ਦੀ ਬਿਜਾਈ ਲਈ ਇਹ ਮਹੀਨਾ ਯੋਗ ਹੈ, ਜੇ ਪਿਛੇ ਤੇ ਰਹਿ ਗਏ ਤਾਂ ‘ਅਗੇਤਾ ਝਾੜ ਪਿਛੇਤੀ ਸੱਬਰੀ’ ਵਾਲੀ ਗੱਲ ਹੋ ਜਾਵੇਗੀ। ਲੋਕ ਪੁਰਾਣ ਵਿਚ ਇਸ ਦੇ ਦੁਰੰਗੀ ਹੋਣ ਬਾਰੇ ਬੜਾ ਕੁਝ ਕਿਹਾ ਗਿਆ ਹੈ,

ਅੱਸੂ ਮਾਹ ਨਿਰਾਲਾ,
ਦਿਨੋਂ ਧੁਪ ਤੇ ਰਾਤੀਂ ਪਾਲਾ।
ਅੱਸੂ ਦੀ ਰੁੱਤ, ਨਾ ਛਾਂ ਨਾ ਧੁਪ
ਸਾਇੰਦ ਹਰਿਭਜਨ ਸਿੰਘ ਨੂੰ ਇਸੇ ਮਹੀਨੇ ਅਚਦੀਂ ਲੱਗੀ ਸੀ,

ਨਾ ਧੁਪੇ ਨਾ ਛਾਂਵੇਂ,
ਮੈਂ ਬੈਠਾਂ ਕਿਹੜੀ ਥਾਂਵੇਂ?
ਧਾਰਮਕ ਤੇ ਜੋਤਿਸ਼ ਪੱਖੋਂ ਇਹ ਮਹੀਨਾ ਸੂਝ ਮੰਨਿਆ ਜਾਂਦਾ ਹੈ। ਇਸ ਮਹੀਨੇ ਲਗਭਗ ਹਰ ਦਿਨ ਅਨੇਕਾਂ ਮੇਲੇ ਲਗਦੇ ਹਨ। ‘ਨੌਂ ਨੌਰਾਤੇ ਤੇ ਦਸਵਾਂ ਦਸਹਿਰਾ’ ਇਸੇ ਮਹੀਨੇ ਹੁੰਦਾ ਹੈ। ਦਿਨ ਸੁਦ ਦੇ ਜਸ਼ਨ ਕਰਨ ਲਈ ਵੀ ਇਹ ਢੁਕਵਾਂ ਸਮਾਂ ਹੈ। ਧੀ ਆਪਣੇ ਬਾਬਲ ਨੂੰ ਆਖਦੀ ਹੈ, ਮੈਂ ਤੈਨੂੰ ਆਖਦੀ ਬਾਬਲਾ, ਮੇਰਾ ਅੱਸੂ ਦਾ ਕਾਜ ਰਚਾ ਵੇ ਅੰਨ ਨਾ ਤਰੱਕੇ ਕੋਠਨੀ, ਤੇਰਾ ਦਹੀਂ ਨਾ ਅਮਲਾ ਜਾ ਵੇ।

ਅੱਸੂ ਮਹੀਨੇ ਦੀ ਮਿੰਨੀ ਮਿੰਨੀ ਠੰਡ ਰੁਮਾਂਸ ਭਾਵ ਪੈਦਾ ਕਰਦੀ ਹੈ। ਕੁਦਰਤੀ ਤੌਰ ‘ਤੇ ਵਿਛੜੇ ਪ੍ਰੇਮੀ ਜੋਤਿਆਂ ਵਿਚ ਇਸ ਮਹੀਨੇ ਆਪਣੇ ਸਾਥੀ ਨੂੰ ਮਿਲਣ ਦੀ ਤਾਘ ਤੀਬਰ ਹੋ ਜਾਂਦੀ ਹੈ। ਸਾਲ ਦੇ ਬਾਰਾਂ ਮਹੀਨਿਆਂ ਦੇ ਮੌਸਮ ਨੂੰ ਪਿਛੋਕੜ ਵਿਚ ਰਖਦੀ ‘ਬਾਰਾਮਾਹ’ ਕਾਵਿ ਵਿਧਾ ਆਮ ਤੌਰ ‘ਤੇ ਅਜਿਹੇ ਵਿਯੋਗ ਦੀ ਕਵਿਤਾ ਹੀ ਹੁੰਦੀ ਹੈ। ਪਰ ਗੁਰਮਤਿ ਵਿਚ ਪਰਮਾਤਮਾ ਦਾ ਸਿਮਰਨ ਰੁੱਤਾਂ ਨਾਲ ਨਹੀਂ ਬੱਝਾ ਹੋਇਆ, ਇਹ ਇਕ ਸਵੇਦ

ਅੱਸੂ ਮਾਹ ਨਿਰਾਲਾ

ਨਿਭਾਉਣ ਵਾਲੀ ਕਿਰਿਆ ਹੈ। ਉਹੀ ਮਹੀਨੇ ਹਮੇਸ਼ਾ ਲਈ ਵਾਰ ਵਾਰ ਆਉਂਦੇ ਹਨ, ਇਸ ਲਈ ਬਾਰਾਮਾਹ ਸਦੀਵੀ ਵਿਯੋਗ ਦੀ ਕਵਿਤਾ ਬਣ ਜਾਂਦੀ ਹੈ। ਗੁਰੂ ਨਾਨਕ ਜਾਂ ਗੁਰੂ ਅਰਜਨ ਦੇ ਬਾਰਾਮਾਹ ਵਿਚ ਹਰ ਮਹੀਨੇ ਦੀ ਪ੍ਰਕਿਰਤੀ ਨਾਲ ਜੋੜ ਕੇ ਜੀਵ-ਇਸਤਰੀ ਵਿਚ ਪਤੀ-ਪਰਮਾਤਮਾ ਪ੍ਰਤਿ ਪ੍ਰੇਮ ਦੇ ਭਾਵ ਜਗਾਉਣ ਦੀ ਚੇਸ਼ਟਾ ਕੀਤੀ



ਗਈ ਹੈ। ਗੁਰੂ ਗ੍ਰੰਥ ਸਾਹਿਬ ਵਿਚ ਦੋ ਤਿੰਨ ਵਾਰੀ ਅੱਸੂ ਲਈ ਅਸੁਨਿ ਸ਼ਬਦ ਦੀ ਵਰਤੋਂ ਕੀਤੀ ਮਿਲਦੀ ਹੈ। ਗੁਰੂ ਅਰਜਨ ਦੇਵ ਦੇ ਬਾਰਾਮਾਹ ਵਿਚ ‘ਅਸੁਨਿ’ ਦੀ ਮਿੰਨੀ ਮਿੰਨੀ ਰੁੱਤ ਵਿਚ ਜੀਵ-ਇਸਤਰੀ ਵਿਚ ਪ੍ਰਭੂ ਪ੍ਰਤੀ ਪ੍ਰੇਮ ਉਛਾਲ ਆ ਰਿਹਾ ਹੈ,

ਅਸੁਨਿ ਪ੍ਰੇਮ ਉਮਾਹਤਾ
ਕਿਉ ਮਿਲੀਏ ਹਰਿ ਜੀਉ॥
ਗੁਰੂ ਨਾਨਕ ਵੀ ਕੁਝ ਇਹੋ ਭਾਵ ਵਿਅਕਤ ਕਰ ਰਹੇ ਹਨ,
ਅਸੁਨਿ ਆਉ ਪਿਰਾ
ਸਾ ਧਨ ਝੁਰਿ ਮੁਈ॥
ਤਾ ਮਿਲਐ ਪ੍ਰਭ ਮੇਲੇ
ਦੂਜੇ ਭਾਇ ਖੂਈ॥
ਝੂਠਿ ਵਿਗੁਤੀ ਤਾ ਪਿਰ ਮੁਤੀ
ਕੁਕਹ ਕਾਹ ਸਿ ਫੁਲੇ॥
ਆਗੈ ਘਾਮ ਪਿਛੈ ਰੁਤਿ ਜਾਡਾ
ਦੇਖ ਚਲਤ ਮਨ ਡੋਲੈ॥

ਅਰਥਾਤ ਜੀਵ ਇਸਤਰੀ ਪਤੀ-ਪ੍ਰੇਮਸ਼ਵਰ ਦੇ ਮਿਲਣ ਲਈ ਤੜਫ ਰਹੀ ਹੈ। ਦੁਨੀਆਦਾਰੀ ਵਿਚ ਗ਼ੁਸਤ ਹੋ ਕੇ ਹੀ ਉਮਰ ਵੱਡੀ ਕਰ ਲਈ ਹੈ ਜਿਸ ਕਾਰਨ ਪਿਲਛੀ ਤੇ ਕਾਹੀ (ਜਿਨ੍ਹਾਂ ਦੇ ਫੁਲ

ਜਾਉਂ...ਬੱਚਿਆਂ ਦਾ ਫਿਊਚਰ ਤਾਂ ਸੁਰੱਖਿਅਤ ਹੋ ਜਾਉਂ।” ਉਸ ਨੇ ਜਿਵੇਂ ਆਪਣੇ ਆਪ ਨਾਲ ਸਲਾਹ ਕੀਤੀ, ‘ਜੀਵਨ ਬੀਮੇ ਦਾ ਮਤਲਬ ਤਾਂ ਇਹੀ ਆ।’

ਇਤਨੇ ਨੂੰ ਕਿਚਨ ਵਿਚੋਂ ਹਰਵਿੰਦਰ ਦੀ ਆਵਾਜ਼ ਸੁਣਾਈ ਦਿੱਤੀ, ‘ਰੋਟੀ ਲਾ’ਤੀ ਆ, ਡਾਇਨਿੰਗ ਟੇਬਲ ’ਤੇ।’

ਇਕ ਹੱਥ ਵਿਚ ਵਿਸਕੀ ਵਾਲਾ ਖ਼ਾਲੀ ਗਲਾਸ ਤੇ ਦੂਜੇ ਵਿਚ ਕਾਫ਼ੀ-ਟੋਬਲ ਤੋਂ ਉਘੜ-ਦੁਘੜੇ ਕਾਗਜ਼ ਚੁੱਕ ਕੇ ਬੀਮਾ ਪਾਲਿਸੀ ਦੇ ਕਾਗਜ਼ ਵਿਚ ਧਿਆਨ ਲਗਾਈ ਕੁਲਦੀਪ ਉਠ ਕੇ ਕਿਚਨ ਵੱਲ ਜਾਣ ਲੱਗਾ ਤਾਂ ਸੋਫੇ ਨਾਲ ਕਾਰਪੈਂਟ ਉਪਰ ਪਈ ਕਿਸੇ ਚੀਜ਼ ਨਾਲ ਉਸ ਦਾ ਪੈਰ ਟਕਰਾਇਆ।

ਲੜਖੜਾ ਕੇ ਸੰਭਾਲਣ ਲਈ ਐਧਰ-ਉਧਰ ਹੱਥ ਮਾਰਦੇ ਕੁਲਦੀਪ ਦੇ ਹੱਥੋਂ ਕਾਗਜ਼-ਪੱਤਰ ਇਧਰ-ਉਧਰ ਖਿਲਰ ਗਏ ਤੇ ਸ਼ਰਾਬ ਵਾਲਾ ਖ਼ਾਲੀ ਗਿਲਾਸ ਥੱਲੇ ਡਿੱਗ ਕੇ ਰੁੜ੍ਹਦਾ ਸਾਹਮਣੀ ਕੰਧ ਨਾਲ ਜਾ ਟਕਰਾਇਆ। ਥੱਲੇ ਕਾਰਪੈਂਟ ਉਪਰ ਉਸ ਨੇ ਪੈਰ ਅਟਕਣ ਵਾਲੀ ਚੀਜ਼ ਉਪਰ ਨਜ਼ਰ ਮਾਰੀ ਤਾਂ ਦੇਖਿਆ ਕਿ ਸੋਫੇ ਦੀ ਬਾਹੀ ਨਾਲ ਲੱਗ ਕੇ ਲੋਟੀ ਹੋਈ ਰਾਜੀ ਉਸ ਦਾ ਬੰਦ ਬੂਟਾ ਆਪਣੀ ਗੱਲੂ ਨਾਲ ਲਗਾ ਕੇ ਘੂਕ ਸੁੱਤੀ ਪਈ ਸੀ।

“ਟੁੱਟ ਗਿਆ ਕੁਝ?” ਕਿਚਨ ਵਿਚੋਂ ਕਾਹਲੀ ਨਾਲ ਨਿਕਲਦੀ ਹੋਈ ਹਰਵਿੰਦਰ ਬੋਲੀ।

“ਅਜੇ ਤਾਂ ਨਹੀਂ...” ਭਵੰਤਰੇ ਹੋਏ ਕੁਲਦੀਪ ਦੇ ਮੂੰਹੋਂ ਮਸਾਂ ਨਿਕਲਿਆ, “ਪਰ ਸ਼ਾਇਦ...” ਤੇ ਇਸ ਤੋਂ ਅੱਗੇ ਉਹ ਕੁਝ ਨਾ ਕਹਿ ਸਕਿਆ ਤੇ ਹਾਰੇ ਹੋਏ ਮਨ ਨਾਲ ਕਾਰਪੈਂਟ ਉਪਰ ਜੀਵਨ ਬੀਮਾ ਪਾਲਿਸੀ ਦੇ ਖਿਲਰੇ ਹੋਏ ਕਾਗਜ਼ ਇਕੱਠੇ ਕਰਨ ਲੱਗ ਪਿਆ।

ਸ਼ਬਦ

ਝਰੋਖਾ

ਬਲਜੀਤ ਬਾਸੀ

ਫੋਨ: 734-454-4958

ਅਤੇ ਹਾਥੀ ਚੜ੍ਹਨ ਨੂੰ ਮਿਲੇ ਹਨ। ਸੱਚੀ ਗੱਲ ਤਾਂ ਇਹ ਹੈ ਕਿ ਅਸਵਾਰੀ ਤੇ ਫਿਰ ਅੱਗੇ ਸਵਾਰੀ ਵੀ ਅਸਵ ਸ਼ਬਦ ਤੋਂ ਬਣੇ ਹਨ। ਭਾਵ ਹੈ, ਘੋੜੇ ਤੇ ਜਾਂ ਘੋੜੇ ਦੁਆਰਾ ਖਿਚੇ ਜਾਂਦੇ ਵਾਹਨ ‘ਤੇ ਚੜ੍ਹਿਆ। ਪੁਰਾਣੇ ਜ਼ਮਾਨੇ ਵਿਚ ਘੋੜਾ ਹੀ ਵਾਹਨ ਹੁੰਦਾ ਸੀ। ਬਾਅਦ ਵਿਚ ਇਸ ਸ਼ਬਦ ਨੇ ਅਰਥ ਵਿਸਤਾਰ ਨਾਲ ਹਰ ਤਰ੍ਹਾਂ ਦੇ ਵਾਹਨ ‘ਤੇ ਚੜ੍ਹਨ ਵਾਲਾ ਵੀ ਤੇ ਮੁਸਾਫਰ ਢੋਣ ਵਾਲਾ ਜਾਨਵਰ ਜਾਂ ਵਾਹਨ ਦੇ ਅਰਥ ਵੀ ਗ੍ਰਹਿਣ ਕਰ ਲਏ। ਸਵਾਰ ਸ਼ਬਦ ਦੀ ਵਿਉਤਪਤੀ ਫਾਰਸੀ ਅਤੇ ਸੰਸਕ੍ਰਿਤ ਦੋਨਾਂ ਪਾਸਿਆਂ ਤੋਂ ਕੀਤੀ ਜਾਂਦੀ ਹੈ, ਅਸ਼ਵ+ਵਾਰ। ਪੁਰਾਣੀ ਫਾਰਸੀ ਵਿਚ ‘ਅਸਬਾਰ’ ਸ਼ਬਦ ਹੈ। ਸਵਾਰ ਘੋੜੇ ਆਦਿ ਜਾਨਵਰ ਤੇ ਚੜ੍ਹਿਆ ਵਿਅਕਤੀ ਹੈ ਜਦ ਕਿ ਭੂਤ ਮਨੁੱਖ ਤੇ ਸਵਾਰ ਹੋ ਜਾਂਦਾ ਹੈ! ਇਸੇ ਤੋਂ ਅਸਵਾਰਾ ਬਣਿਆ,

ਕਹਿਤ ਕਬੀਰ ਭਲੇ ਅਸਵਾਰਾ
ਬੇਦ ਕਤੇਬ ਤੇ ਰਹੇ ਨਿਰਾਰਾ।

ਖਾਲਸੇ ਦੀ ਚੜ੍ਹਾਈ ਨੂੰ ਵੀ ਅਸਵਾਰਾ ਕਰਨਾ ਕਿਹਾ ਗਿਆ ਹੈ। ਗੁਰੂ ਗ੍ਰੰਥ ਸਾਹਿਬ ਦੀ ਬੀੜ ਨੂੰ ਅਸਵਾਰਾ ਕਹਿਣ ਦਾ ਭਾਵ ਇਸ ਦੀ ਸਜ-ਧਜ ਨਾਲ ਕਈ ਹੋਈ ਅਸਵਾਰੀ ਤੋਂ ਵਿਕਸਿਤ ਹੋਇਆ ਹੈ, ‘ਬਹੁਰੇ ਲੇ ਜਵਹੁ ਅਸਵਾਰਾ’ –ਗੁਪ੍ਰਸੂ। ਅਸੀਂ ਇਸ ਨੂੰ ਅੱਜ ਕਲ੍ਹ ਸਤਿਕਾਰ ਨਾਲ ਅਸਵਾਰਾ ਜਾਂ ਸਵਾਰਾ ਸਾਹਿਬ ਵੀ ਕਹਿ ਦਿੰਦੇ ਹਾਂ। ਵੈਦਿਕ ਸਮੇਂ ਤੋਂ ਹੀ ਰਾਜਿਆਂ ਦੁਆਰਾ ਘੋੜੇ ਦੀ ਕੁਰਬਾਨੀ ਦੇ ਕੇ ਇਕ ਮਹਾਂ ਯੱਗ ਕਰਨ ਦੀ ਰੀਤੀ ਪ੍ਰਚਲਤ ਹੋਈ ਜਿਸ ਨੂੰ ਅਸ਼ਵਮੇਧ ਕਿਹਾ ਜਾਂਦਾ ਸੀ। ਇਸ ਸ਼ਬਦ ਵਿਚ ‘ਅਸ਼ਵ’ ਸਪਸ਼ਟ ਝਲਕ ਰਿਹਾ ਹੈ। ਅਸੁਮੇਧ ਦੇ ਰੂਪ ਵਿਚ ਗੁਰੂ ਅਰਜਨ ਦੀ ਬਾਣੀ ਵਿਚ ਇਹ ਸ਼ਬਦ ਮਿਲਦਾ ਹੈ।


ਮਹਾਭਾਰਤ ਵਿਚ ਆਉਂਦਾ ਦਰੋਣਾਚਾਰਿਆ ਦਾ ਪੁਤਰ ਅਸ਼ਵਥਾਮਾ (ਘੋੜੇ ਦੀ ਸ਼ਕਤੀ) ਅਤੇ ਪ੍ਰਾਚੀਨ ਭਾਰਤੀ ਦਾਰਸ਼ਨਿਕ ਤੇ ਨਾਟਕਕਾਰ ਅਸ਼ਵਘੋਸ਼ (ਘੋੜੇ ਦੀ ਹਿਣਕ) ਵਿਚ ਅਸ਼ਵ ਦੇ ਰੂਪ ਵਿਚ ਘੋੜਾ ਵਤਿਆ ਹੋਇਆ ਹੈ। ਅਸ਼ਵਗੰਧਾ ਨਾਮ ਦੀ ਇਕ ਬੂਟੀ ਵੀ ਹੁੰਦੀ ਹੈ। ਅਸ਼ਵ ਦੇ ਸਕੇ ਸੋਹਦਰੇ ਸ਼ਬਦ ਹੋਰ ਹਿੰਦ ਆਰਿਆਈ ਭਾਸ਼ਾਵਾਂ ਜਿਵੇਂ ਗਰੀਕ, ਲਾਤੀਨੀ, ਗੋਥਿਕ, ਅੰਗਰੇਜ਼ੀ ਵਿਚ ਵੀ ਖੂਬ ਮਿਲਦੇ ਹਨ ਜਿਨ੍ਹਾਂ ਦਾ ਜ਼ਿਕਰ ਫਿਰ ਕਿਤੇ।

ਅਨੁਰਾਗ ਬਾਸੂ ਦੀ ‘ਬਰਫੀ’ ਨੇ ਰੁਆ ਦਿੱਤੇ ਦਰਸ਼ਕ

ਫਿਲਮਸਾਜ਼ ਅਨੁਰਾਗ ਬਾਸੂ ਦੀ ਫਿਲਮ ‘ਬਰਫੀ’ ਨੇ ਸਭ ਨੂੰ ਨਿਰਉਤਰ ਕਰ ਦਿੱਤਾ ਹੈ। ਦਰਸ਼ਕਾਂ ਦੇ ਨਾਲ-ਨਾਲ ਫਿਲਮ ਆਲੋਚਕਾਂ ਨੇ ਵੀ ਇਸ ਫਿਲਮ ਨੂੰ ਭਰਵਾਂ ਹੁੰਗਾਰਾ ਦਿੱਤਾ ਹੈ। ਫਿਲਮ ਮੁੱਖ ਰੂਪ ਵਿਚ ਤਿੰਨ ਪਾਤਰਾਂ ਦੁਆਲੇ

ਵੱਡਾ ਸਕ੍ਰੀਨ ਹਾਸਲ ਕੀਤਾ ਜਾ ਸਕਦਾ ਹੈ। ਪ੍ਰਿਯੰਕਾ ਚੋਪੜਾ ਨੇ ਔਟਿਜ਼ਮ ਦੀ ਬਿਮਾਰੀ ਤੋਂ ਪੀੜਤ ਲੜਕੀ ਝਿਲਮਿਲ ਦਾ ਰੋਲ ਕੀਤਾ ਹੈ। ਇਸ ਰੋਲ ਵਿਚ ਜਾਨ ਪਾਉਣ ਲਈ ਪ੍ਰਿਯੰਕਾ ਨੇ ਬਹੁਤ ਮਿਹਨਤ ਕੀਤੀ ਅਤੇ ਉਸ ਦੀ ਇਹ ਮਿਹਨਤ

ਖਵਾਹਿਸ਼ਾਂ ਲਈ ਆਪਣੀ ਪੂਰਾ ਤਾਣ ਲਾ ਦਿੰਦਾ ਹੈ ਅਤੇ ਉਸ ਨੂੰ ਖੁਸ਼ ਰੱਖਣ ਦਾ ਹਰ ਹੀਲਾ-ਵਸੀਲਾ ਕਰਦਾ ਹੈ। ਬਰਫੀ ਕੋਲ ਮਾਇਆ ਨਹੀਂ ਪਰ ਉਹ ਆਪਣੇ ਮੋਹ ਨਾਲ ਇਸ ਦੁਖਦਾਈ ਦੁਨੀਆਂ ਨੂੰ ਜਿਉਣ ਜੋਗੀ ਬਣਾ ਦਿੰਦਾ ਹੈ। ਇਸ ਫਿਲਮ ਵਿਚ ਰਣਬੀਰ ਕਪੂਰ ਨਾਲ ਮੁੱਖ ਰੋਲ ਇਲਿਆਨਾ ਡੀਕਰੂਜ਼ ਦਾ ਹੈ। ਇਲਿਆਨਾ ਫਿਲਮ ਦੀ ਸੂਤਰਧਾਰ ਹੈ। ਫਿਲਮ ਦੀ ਕਹਾਣੀ 1978, 1972 ਅਤੇ 2012 ਦੇ ਸਮੇਂ ਨਾਲ ਸਬੰਧਤ ਹੈ। ਅਨੁਰਾਗ ਬਾਸੂ ਨੇ ਇਸ ਤੋਂ ਪਹਿਲਾਂ ‘ਲਾਈਫ ਇਨ ਏ ਮੈਟਰੋ’, ‘ਗੈਂਗਸਟਰ’ ਅਤੇ ‘ਮਰਡਰ’ ਵਰਗੀਆਂ ਬਣਾ ਕੇ ਦਰਸ਼ਕਾਂ ਦਾ ਧਿਆਨ ਖਿੱਚਿਆ ਹੈ। ਉਸ ਨੇ ‘ਸਾਇਆ’, ‘ਤੁਮਸਾ ਨਹੀਂ ਦੇਖਾ’, ‘ਕਾਈਟਸ’ ਅਤੇ ‘ਆਈ ਐਮ’ ਵਰਗੀਆਂ ਫਿਲਮਾਂ ਵੀ ਬਣਾਈਆਂ। ਫਿਲਮ ‘ਬਰਫੀ’ ਵਿਚ ਇੱਕ ਪਾਸੇ ਦਿਮਾਗੀ ਤੌਰ ‘ਤੇ ਬਿਮਾਰ ਝਿਲਮਿਲ ਹੈ ਅਤੇ ਦੂਜੇ ਪਾਸੇ ਗੁੰਗਾ ਤੇ ਬੋਲਾ ਬਰਫੀ, ਪਰ ਫਿਲਮਸਾਜ਼ ਅਨੁਰਾਗ ਬਾਸੂ ਨੇ ਇਸ ਫਿਲਮ ਦੀ ਕਹਾਣੀ ਦਾ ਤਾਣ-ਬਾਣਾ ਇਸ ਤਰ੍ਹਾਂ ਬੁਣਿਆ ਹੈ ਕਿ ਮਨੋਰੋਗੀ ਅਤੇ ਅਪਾਹਜ ਹੋਣ ਦੀ ਗੱਲ ਕਿਤੇ ਸਾਹਮਣੇ ਹੀ ਨਹੀਂ ਆਉਂਦੀ ਬਲਕਿ ਇਹ ਦੋ ਆਮ ਇਨਸਾਨਾਂ ਦੀ ਪ੍ਰੇਮ ਕਹਾਣੀ ਲੱਗਦੀ ਹੈ। ਇਹੀ ਇਸ ਫਿਲਮ ਦੀ ਖੂਬਸੂਰਤੀ ਅਤੇ ਤਾਕਤ ਹੈ।



ਘੁੰਮਦੀ ਹੈ। ਮਰਫੀ (ਰਣਬੀਰ ਕਪੂਰ) ਉਸ ਨੂੰ ਸਾਰੇ ਬਰਫੀ ਹੀ ਕਹਿੰਦੇ ਹਨ), ਝਿਲਮਿਲ (ਪ੍ਰਿਯੰਕਾ ਚੋਪੜਾ) ਅਤੇ ਸ਼ਰਤੀ (ਇਲਿਆਨਾ ਡੀਕਰੂਜ਼) ਇਸ ਫਿਲਮ ਦੀ ਜ਼ਿੰਦ-ਜਾਨ ਹਨ। ਰਣਬੀਰ ਨੇ ਇਸ ਫਿਲਮ ‘ਚ ਉਮਦਾ ਅਦਾਕਾਰੀ ਦਾ ਮੁਜ਼ਾਹਰਾ ਕੀਤਾ ਹੈ। ਇਸ ਫਿਲਮ ‘ਚ ਉਸ ਨੇ ਗੁੰਗੇ-ਬੋਲੇ ਮੁੰਡੇ ਦਾ ਕਿਰਦਾਰ ਨਿਭਾਇਆ ਹੈ ਤੇ ਇਹ ਕਿਰਦਾਰ ਨੂੰ ਉਸ ਬਿਨਾਂ ਸ਼ੱਕ ‘ਰੋਕਸਟਾਰ’ ਵਾਲੇ ਕਿਰਦਾਰ ਤੋਂ ਕਿਤੇ ਵੱਧ ਜ਼ੋਰਦਾਰ ਢੰਗ ਨਾਲ ਦਰਸ਼ਕਾਂ ਅੱਗੇ ਪੇਸ਼ ਕੀਤਾ ਹੈ। ਰਣਬੀਰ ਦਾ ਦੋਹਾਂ ਕੁੜੀਆਂ ਨਾਲ ਰਿਸ਼ਤਾ ਜੁੜਦਾ ਹੈ ਅਤੇ ਜ਼ਿੰਦਗੀ ਵਿਚ ਉਤਰਾ-ਚੜ੍ਹਾਅ ਆਉਂਦੇ ਹਨ। ਬਰਫੀ ਸਭ ਨੂੰ ਬੱਸ ਇਕ ਹੀ ਸੰਦੇਸ਼ ਦਿੰਦਾ ਹੈ ਕਿ ਜ਼ਿੰਦਗੀ ਦੀਆਂ ਨਿੱਕੀਆਂ-ਨਿੱਕੀਆਂ ਖੁਸ਼ੀਆਂ ਵਿਚੋਂ ਬਹੁਤ

ਰੰਗ ਵੀ ਲਿਆਈ ਹੈ। ਉਸ ਦਾ ਕਹਿਣਾ ਹੈ ਕਿ ਇਸ ਭੂਮਿਕਾ ਵਿਚ ਜਾਨ ਪਾਉਣ ਵਿਚ ਸ਼ਾਹਰੁਖ ਖਾਨ ਨੇ ਉਸ ਦੀ ਬਹੁਤ ਮਦਦ ਕੀਤੀ। ਯਾਦ ਰਹੇ ਕਿ ਸ਼ਾਹਰੁਖ ਖਾਨ ਨੇ ਫਿਲਮ ‘ਮਾਈ ਨੇਮ ਇਜ਼ ਖਾਨ’ ਵਿਚ ਵੀ ਅਜਿਹਾ ਕਿਰਦਾਰ ਨਿਭਾਇਆ ਸੀ। ਇਸ ਲਈ ਉਸ ਨੇ ਕਾਫੀ ਖੋਜ ਵੀ ਕੀਤੀ ਸੀ। ਪ੍ਰਿਯੰਕਾ ਨੇ ਆਪ ਵੀ ਔਟਿਜ਼ਮ ਅਤੇ ਇਸ ਵਰਗੀਆਂ ਹੋਰ ਸਮੱਸਿਆਵਾਂ ਬਾਰੇ ਬੜਾ ਕੁਝ ਪੜ੍ਹਿਆ।

ਪਹਿਲਾਂ-ਪਹਿਲ ਉਸ ਨੂੰ ਇਹ ਰੋਲ ਬਹੁਤ ਮੁਸ਼ਕਿਲ ਲਗਦਾ ਸੀ। ਉਹ ਅੰਦਰੋਂ ਡਰੀ ਹੋਈ ਵੀ ਸੀ ਕਿ ਝਿਲਮਿਲ ਦੇ ਕਿਰਦਾਰ ਨਾਲ ਨਿਆਂ ਕਰ ਸਕੇਗੀ ਜਾਂ ਨਹੀਂ। ਹੁਣ ਉਹ ਆਪ ਹੀ ਨਿਭਾਏ ਰੋਲ ਤੋਂ ਹੈਰਾਨ ਹੋਈ ਜਾਂਦੀ ਹੈ। ਝਿਲਮਿਲ ਦਾ ਪਰਿਵਾਰ ਉਸ ਦਾ ਬਹੁਤਾ ਖਿਆਲ ਨਹੀਂ ਰੱਖਦਾ ਅਤੇ ਬਰਫੀ ਉਸ ਦੀਆਂ ਨਿੱਕੀਆਂ ਨਿੱਕੀਆਂ

ਦੱਖਣੀ ਭਾਰਤ ਦੀ ਸੁੰਦਰੀ ਇਲਿਆਨਾ ਡਿ’ਕਰੂਜ਼


ਫਿਲਮ ‘ਬਰਫੀ’ ਵਿਚ ਰਣਬੀਰ ਕਪੂਰ ਨਾਲ ਬਾਲੀਵੁੱਡ ਵਿਚ ਪਹਿਲੀ ਵਾਰ ਪੱਥ ਧਰ ਰਹੀ ਦੱਖਣੀ ਭਾਰਤ ਦੀ ਅਦਾਕਾਰਾ ਇਲਿਆਨਾ ਡਿ’ਕਰੂਜ਼ ਅੱਜਕੱਲ੍ਹ ਹਿੰਦੀ ਫਿਲਮਾਂ ਦੇ ਸ਼ਿਕਾਰ ‘ਤੇ ਨਿਕਲੀ ਹੋਈ ਹੈ। ਉਹਦੇ ਲਈ ਫਿਲਮਾਂ ਵੀ ਸੰਜੋਗ ਹੀ ਰਹੀਆਂ ਹਨ। ਉਹ ਹੁਣ ਵੀ ਹੈਰਾਨ ਹੋਈ ਜਾਂਦੀ ਹੈ ਕਿ ਉਹ ਹਿੰਦੀ ਫਿਲਮਾਂ ਵਿਚ ਆ ਗਈ ਹੈ। ਉਸ ਨੇ ਕਦੇ ਫਿਲਮਾਂ ਵਿਚ ਕੰਮ ਕਰਨ ਬਾਰੇ ਸੋਚਣਾ ਤਾਂ ਇਕ ਪਾਸੇ ਰਿਹਾ, ਸੁਫਨਾ ਵੀ ਨਹੀਂ ਸੀ ਲਿਆ। ਇਕ ਦਿਨ ਉਸ

ਨੂੰ ਅਚਾਨਕ ਦੱਖਣੀ ਦੀਆਂ ਫਿਲਮਾਂ ਦੀ ਆਫਰ ਆਈ ਅਤੇ ਉਸ ਨੇ ਨਾਂਹ ਨਹੀਂ ਕੀਤੀ ਅਤੇ ਉਦੋਂ ਕੀਤੀ ‘ਹਾਂ’ ਉਸ ਨੂੰ ਮੁੰਬਈ ਲੈ ਉਡੀ। ਹੁਣ ਉਹ ਮੁੰਬਈ ਵਿਚ ਆਪਣਾ ਪੱਕਾ ਬਸੇਰਾ ਕਰਨ ਬਾਰੇ ਸੰਜੀਦਗੀ ਨਾਲ ਸੋਚ ਰਹੀ ਹੈ। ਦੱਖਣੀ ਭਾਰਤ ਦੀਆਂ ਫਿਲਮਾਂ ਵਿਚ ਇਲਿਆਨਾ ਦਾ ਅਕਸ ਬੇਹੱਦ ਗਲੈਮਰਸ ਹੈ। ਉਂਜ, ਆਪਣੀ ਪਹਿਲੀ ਹਿੰਦੀ ਫਿਲਮ ਵਿਚ ਹੀ ਉਸ ਨੂੰ ਆਪਣੀ ਅਦਾਕਾਰੀ ਦੇ ਜਲਵੇਂ ਦਿਖਾਉਣ ਦਾ ਮੌਕਾ ਮਿਲ ਗਿਆ ਅਤੇ ਇਸ ਇਸ ਉਤੇ ਪੂਰੀ ਵੀ ਉਤਰੀ ਹੈ। ‘ਬਰਫੀ’

ਫਿਲਮ ਵਿਚ ਉਸ ਦੇ ਰੋਲ ਦੀ ਖੂਬ ਸ਼ਲਾਘਾ ਹੋਈ ਹੈ। ਉਹ ਕਹਿੰਦੀ ਹੈ ਕਿ ਉਹ ਤਾਂ ਸ਼ੁਰੂ ਤੋਂ ਹੀ ‘ਬਰਫੀ’ ਵਰਗੀ ਭੂਮਿਕਾ ਦੀ ਉਡੀਕ ਕਰ ਰਹੀ ਸੀ। ਉਸ ਮੁਤਾਬਕ ਸੁਹੱਪਣ ਸਦਾ ਧਿਆਨ ਖਿੱਚਦਾ ਹੈ ਅਤੇ ਗਲੈਮਰਸ ਹੋਣਾ ਚੰਗੀ ਗੱਲ ਹੈ, ਪਰ ਤੁਹਾਡੀ ਅਦਾਕਾਰੀ ਵਿਚ ਇੰਨੀ ਕੁ ਜਾਨ ਤਾਂ ਹੋਣੀ ਹੀ ਚਾਹੀਦੀ ਹੈ ਕਿ ਲੋਕ ਅਤੇ ਆਲੋਚਕ ਇਸ ਬਾਰੇ ਘੱਟੋ-ਘੱਟ ਗੱਲਾਂ ਤਾਂ ਕਰਨ। ਇਲਿਆਨਾ ਦਾ ਕਹਿਣਾ ਹੈ ਕਿ ਉਹ ਚੰਗੀਆਂ ਅਤੇ ਛਾਟਵੀਆਂ ਫਿਲਮਾਂ ਹੀ ਕਰੇਗੀ।

ਨਸਲੀ ਨਫਰਤ ਦਾ ਲੇਖਾ ‘ਸ਼ਾਹਿਦ’

ਟੋਰਾਂਟੋ ਕੌਮਾਂਤਰੀ ਫਿਲਮ ਮੇਲੇ ਵਿਚ ਸਭ ਦਾ ਧਿਆਨ ਖਿੱਚਣ ਵਾਲੀ ਫਿਲਮ ‘ਸ਼ਾਹਿਦ’ ਸੱਚੀ ਕਹਾਣੀ ‘ਤੇ ਆਧਾਰਤ ਹੈ। ਫਿਲਮਸਾਜ਼ ਹੰਸਲ ਮਹਿਤਾ ਵੱਲੋਂ ਤਿਆਰ ਇਸ ਫਿਲਮ ਵਿਚ ਮਨੁੱਖੀ ਅਧਿਕਾਰਾਂ ਲਈ ਲੜਨ ਵਾਲੇ ਵਕੀਲ ਸ਼ਾਹਿਦ ਆਜ਼ਮੀ ਦੀ ਜ਼ਿੰਦਗੀ ਨੂੰ ਆਧਾਰ ਬਣਾਇਆ ਗਿਆ ਹੈ। ਆਜ਼ਮੀ ਦਾ ਪਰਿਵਾਰ 1993 ਦੇ ਮੁੰਬਈ ਦੇਗਿਆਂ ਵੇਲੇ ਭੜਕੀ ਭੀੜ ਨੇ ਮਾਰ ਮੁਕਾਇਆ ਸੀ ਅਤੇ ਉਸ ਨੂੰ ਖੁਦ ਅਤਿਵਾਦ ਦੇ ਦੋਸ਼ਾਂ ਹੇਠ ਗ੍ਰਿਫਤਾਰ ਕਰ ਲਿਆ ਗਿਆ ਸੀ। ਇਹ ਦੋਸ਼ ਬਾਅਦ ਵਿਚ ਝੂਠੇ ਸਾਬਤ ਹੋਏ। ਜੇਲ੍ਹ ਦੇ ਸਮੇਂ ਦੌਰਾਨ ਉਸ ਨੇ ਆਪਣਾ ਬਹੁਤਾ ਸਮਾਂ ਕਾਨੂੰਨ ਦੀਆਂ ਕਿਤਾਬਾਂ ਪੜ੍ਹਦਿਆਂ ਬਿਤਾਇਆ ਅਤੇ ਬਾਹਰ ਆ ਕੇ ਵਕੀਲ ਵਜੋਂ ਆਪਣਾ ਕਰੀਅਰ ਸ਼ੁਰੂ ਕੀਤਾ। ਉਹ ਅਜਿਹੇ ਗਰੀਬ ਤੇ ਮਜ਼ਲੂਮਾਂ ਲਈ ਕੇਸ ਲੜਦਾ ਸੀ ਜਿਨ੍ਹਾਂ ਨੂੰ ਅਤਿਵਾਦੀ ਹੋਣ ਦੇ ਝੂਠੇ ਦੋਸ਼ਾਂ ਵਿਚ ਫਸਾਇਆ ਜਾਂਦਾ ਸੀ। 2010 ਵਿਚ 26/11 ਦੇ ਅਤਿਵਾਦੀ ਹਮਲਿਆਂ ਦੇ ਮੁਲਜ਼ਮ ਫਾਹਿਮ ਅੰਸਾਰੀ ਦਾ ਕੇਸ ਲੜਦਿਆਂ ਉਸ ਨੂੰ ਗੋਲੀ ਮਾਰ ਦਿੱਤੀ ਗਈ ਸੀ। ਦੱਸਣਾ ਬਣਦਾ ਹੈ ਕਿ ਹੁਣ ਅਦਾਲਤ ਨੇ ਅੰਸਾਰੀ ਨੂੰ ਬੇਕਸੂਰ ਕਰਾਰ ਦੇ ਦਿੱਤਾ ਹੈ। ਇਹ ਸਿਰਫ ਸ਼ਾਹਿਦ ਦੀ ਜੀਵਨ ਕਹਾਣੀ ਨਹੀਂ, ਸਗੋਂ ਭਾਰਤ ਵਿਚ ਮੁਸਲਮਾਨਾਂ ਖਿਲਾਫ ਫੈਲੀ ਨਸਲੀ ਨਫਰਤ ਦੀ ਕਥਾ ਬਿਆਨ ਕਰਦੀ ਹੈ। ਬੇਕਸੂਰਾਂ ਨੂੰ ਬਿਨਾਂ ਦੋਸ਼ ਜੇਲ੍ਹਾਂ ਵਿਚ ਡੱਕਣਾ ਇਸ ਫਿਲਮ ਦਾ ਮੁੱਖ ਮੁੱਦਾ ਹੈ। ਫਿਲਮ ਵਿਚ ਰਾਜ ਕੁਮਾਰ ਯਾਦਵ, ਪ੍ਰਭਲੀਨ ਸੰਧੂ, ਮੁਹੰਮਦ ਜ਼ੀਸ਼ਾਨ ਆਜ਼ੂਬ ਅਤੇ ਕੇ.ਕੇ. ਮੇਨਨ ਨੇ ਜਾਨਦਾਰ ਭੂਮਿਕਾਵਾਂ ਨਿਭਾਈਆਂ ਹਨ।



ਫਿਲਮ ‘ਸ਼ਾਹਿਦ’ ਦਾ ਦ੍ਰਿਸ਼ ਅਤੇ (ਹੇਠਾਂ) ਵਕੀਲ ਸ਼ਾਹਿਦ ਆਜ਼ਮੀ ।

ਸਲਮਾ ਆਗਾ ਦੀ ਧੀ ਸਾਸ਼ਾ ਆਗਾ ਵੀ ਬਾਲੀਵੁੱਡ ਦੇ ਵਿਹੜੇ

ਪਾਕਿਸਤਾਨ ਦੀ ਮਸ਼ਹੂਰ ਗਾਇਕਾ ਅਤੇ ‘ਨਿਕਾਹ’ (1982) ਫਿਲਮ ਨਾਲ ਚਰਚਿਤ ਹੋਈ ਸਲਮਾ ਆਗਾ ਹੁਣ ਆਪਣੀ ਧੀ ਸਾਸ਼ਾ ਆਗਾ ਨੂੰ ਹਿੰਦੀ ਫਿਲਮਾਂ ਦੇ ਵਿਹੜੇ ਵਿਚ ਲਿਆ ਰਹੀ ਹੈ। ਸਾਸ਼ਾ ਆਗਾ ਯਸ਼ਰਾਜ ਬੈਨਰ ਦੀ ਫਿਲਮ ‘ਔਰੰਗਜ਼ੇਬ’ ਵਿਚ ਮੁੱਖ ਕਿਰਦਾਰ ਨਿਭਾਅ ਰਹੀ ਹੈ। ਫਿਲਮ ਵਿਚ ਉਸ ਦਾ ਨਾਇਕ ਅਰਜੁਨ ਕਪੂਰ ਹੈ। ਇਸ ਫਿਲਮ ਵਿਚ ਰਿਸ਼ੀ ਕਪੂਰ, ਜੈਕੀ ਸ਼ਰਾਫ ਅਤੇ ਅੰਮ੍ਰਿਤਾ ਸਿੰਘ ਦੀਆਂ ਵੀ ਅਹਿਮ ਭੂਮਿਕਾਵਾਂ ਹਨ। ਯਾਦ ਰਹੇ ਕਿ ਸਲਮਾ ਆਗਾ ਦੀ ਪਹਿਲੀ ਹੀ ਫਿਲਮ ‘ਨਿਕਾਹ’ ਨੇ ਉਸ ਨੂੰ ਸਟਾਰ ਬਣਾ ਦਿੱਤਾ ਸੀ। ਇਸ ਫਿਲਮ ਦੀਆਂ ਗਜ਼ਲਾਂ ਜੋ ਖੁਦ ਸਲਮਾ ਨੇ ਹੀ ਗਾਈਆਂ ਸਨ, ਬੱਚੇ-ਬੱਚੇ ਦੀ ਜੁਬਾਨ ‘ਤੇ ਆ ਗਈਆਂ ਸਨ। ‘ਦਿਲ ਕੇ ਅਰਮਾਂ ਆਸੂਓਂ ਮੇਂ ਵਹਿ ਗਏ’ ਨੇ ਤਾਂ ਕਮਾਲ ਹੀ ਕਰ ਛੱਡੀ ਸੀ। ਸਲਮਾ ਨੇ ਫਿਲਮਾਂ ਵਿਚ ਆਮ ਕਰ ਕੇ ਘਰੇਲੂ ਕੁੜੀ ਵਾਲੇ ਰੋਲ ਨਿਭਾਏ, ਪਰ ‘ਔਰੰਗਜ਼ੇਬ’ ਵਿਚ ਸਾਸ਼ਾ ਨੂੰ ਸੁਪਰ ਗਲੈਮਰਸ ਹੀਰੋਇਨ ਵਜੋਂ ਲਿਆਂਦਾ ਜਾ ਰਿਹਾ ਹੈ। ਇਸ ਫਿਲਮ ਲਈ ਆਦਿਤਯ ਚੋਪੜਾ ਬਹੁਤ ਜ਼ਿਆਦਾ ਮਿਹਨਤ ਕਰ ਰਿਹਾ ਹੈ। ਫਿਲਮ ਲਈ ਸਾਸ਼ਾ ਨੇ ਵੀ ਆਪਣੀ ਫਿੱਗਰ ਖੂਬ ਤਰਾਸੀ ਹੈ। ਉਹਨੇ ਉਚੇਚੇ ਤੌਰ ‘ਤੇ ਨੱਚਣਾ ਵੀ ਸਿੱਖ ਲਿਆ ਹੈ ਅਤੇ ਭਾਸ਼ਾ ਉਚਾਰਨ ਵੱਲ ਵੀ ਬਹੁਤ ਧਿਆਨ ਦੇ ਰਹੀ ਹੈ। ਸਾਸ਼ਾ ਆਪਣੇ ਪਰਿਵਾਰ ਦੀ ਚੌਥੀ ਪੀੜ੍ਹੀ ਦੀ ਕਲਾਕਾਰ ਹੈ ਅਤੇ ਉਸ ਦੇ ਨੈਣ-ਨਕਸ਼ ਆਪਣੀ ਮਾਂ ‘ਤੇ ਗਏ ਹਨ। ਉਸ



ਦੀ ਦਾਦੀ ਨਸਰੀਨ ਨੇ ਕੇ.ਐੱਲ. ਸਹਿਗਲ ਨਾਲ ਫਿਲਮ ‘ਸ਼ਾਹਜਹਾਂ’ (1940) ਵਿਚ ਅਤੇ ਉਸ ਦੇ ਨਾਨਾ ਜੁਗਲ ਕਿਸ਼ੋਰ ਮਹਿਰਾ ਤੇ ਨਾਨੀ ਅਨਵਰ ਬੇਗਮ ਨੇ ਫਿਲਮ ‘ਹੀਰ ਰਾਂਝਾ’ (1932) ਵਿਚ ਅਦਾਕਾਰੀ ਕੀਤੀ ਸੀ। ਸਾਸ਼ਾ ਦਾ ਪਹਿਲਾ ਨਾਂ ਜਾਰਾ ਖਾਨ ਸੀ ਅਤੇ ਹਿੰਦੀ ਫਿਲਮਾਂ ਵਿਚ ਆਉਂਦੇ ਸਾਰ ਹੀ ਉਸ ਨੇ ਆਪਣਾ ਨਾਂ ਬਦਲ ਲਿਆ। 19

ਸਾਲਾਂ ਦੀ ਸਾਸ਼ਾ ਅੱਜਕੱਲ੍ਹ ਹਵਾ ਵਿਚ ਉਡ ਰਹੀ ਹੈ। ਲੰਦਨ ਵਿਚ ਪੈਦਾ ਹੋਈ ਸਾਸ਼ਾ 1999 ਤੋਂ ਮੁੰਬਈ ਵਿਚ ਰਹਿ ਰਹੀ ਹੈ ਜਿਥੇ ਉਸ ਦੇ ਪਿਤਾ ਰਹਿਮਤ ਖਾਨ ਸਕੂਲ ਐਂਡ ਕੋਚਿੰਗ ਇੰਸਟੀਚਿਊਟ ਚਲਾ ਰਹੇ ਹਨ। ਰਹਿਮਤ ਪਾਕਿਸਤਾਨੀ ਮੂਲ ਦਾ ਹੈ ਅਤੇ ਉਹ ਆਪਣੇ ਸਮੇਂ ਦਾ ਉਮਦਾ ਸਕੂਲ ਐਂਡ ਖਿਡਾਰੀ ਸੀ।

Dhillon Truck Stop Dhillon Road Service

Interstate 40, exit 356, San Jon, NM



ਡੀਜ਼ਲ ਅਤੇ
ਰੋਡ ਸਰਵਿਸ

New & Used Tires
Oil Change

ਨਿਊ ਮੈਕਸੀਕੋ ਦੀ ਸਕੇਲ ਉੱਤੇ ਵੀ ਸਰਵਿਸ ਦਿੰਦੇ ਹਾਂ

Ph:575-576-4111, 317-918-6776

oora



ਕਰੈਡਿਟ ਕਾਰਡ ਪੇਮੈਂਟਾਂ ਤੋਂ ਬੇਹੱਦ ਪ੍ਰੇਸ਼ਾਨ ਹੋ?

- ਹਜ਼ਾਰਾਂ ਡਾਲਰ ਬਚਾਓ, ਆਪਣੀ ਜਾਨ ਸੁਖਾਲੀ ਕਰੋ
- ਤੁਹਾਡੀ ਰਹਿੰਦੀ ਪੇਮੈਂਟ 60% ਤੱਕ ਘਟ ਸਕਦੀ ਹੈ
- ਆਪਣਾ ਕਰੈਡਿਟ ਬਹਾਲ ਕਰਾਓ
- Bankruptcy ਤੋਂ ਬਚੋ!
- ਸਾਰੇ ਕਾਰਡਾਂ ਦੀ ਇਕੋ Monthly Payment ਬਣਾਓ

- Achieve financial peace of mind
- Get the fast results
- 100% confidential
- Prevent wages garnishment and bank levies

We work in
USA & Canada

Resolve your IRS Tax Debt / Problems

100% SATISFACTION GUARANTEED


ਅੱਜ ਹੀ ਸਾਨੂੰ ਕਾਲ ਕਰੋ

(888) 888-9914

www.ooraa.org

For Sale or Lease

ਕੈਨਟਕੀ ਤੇ ਇੰਡੀਆਨਾ 'ਚ ਵਿਕਾਊ ਹਨ



Gas Stations (7): Avg. Inside monthly sales w/o lottery \$75,000-\$100,000 avg.

Monthly gallons 60,000-100,000 rent avg. \$4,000-\$7,000

Goodwill \$100,000-\$250,000 plus inv.

Liquor stores (3): Monthly sales avg.\$100,000-\$130,000

Goodwill \$250,000-\$350,000 plus inv. Rent \$2,500-\$5,000

Located in: Kentucky & Indiana

**Seller financing may be available for qualified buyers*

ਗੈਸ ਸਟੇਸ਼ਨ (7): ਔਸਤਨ ਮਾਸਿਕ ਇਨਸਾਈਡ ਸੇਲ (ਲਾਟਰੀ ਤੋਂ ਬਿਨਾਂ) \$75000 ਤੋਂ \$100,000

ਗੈਸ 60 ਹਜ਼ਾਰ ਤੋਂ ਇਕ ਲੱਖ ਗੈਲਨ, ਰੈਂਟ ਔਸਤਨ \$4000 ਤੋਂ \$7000

ਗੁਡਵਿਲ \$100,000 ਤੋਂ \$250,000+ਇਨਵੈਂਟਰੀ

ਲਿਕਰ ਸਟੋਰ (3): ਔਸਤ ਮਾਸਿਕ ਵਿਕਰੀ \$100,000-\$130,000

ਗੁਡਵਿਲ \$250,000-350,000+ਇਨਵੈਂਟਰੀ



ਸੰਪਰਕ ਕਰੋ: 502-836-4825

Sukh Bains

Cell: (502) 836-4825

Email: Sbains888@yahoo.com



**Solar Electric
LED Lighting
Energy Solutions**

Be a partner of Green Energy

For canopy

You can replace 455-watt metal halide fixture with just 105 watt LED fixture with 140000 hours life and no maintenance for 90000 hours.

ਕੈਨੋਪੀ ਲਈ ਤੁਸੀਂ 455 ਵਾਟ ਦੀਆਂ ਮੈਟਲ ਹੈਲਾਈਡ ਲਾਈਟਾਂ ਦੀ ਥਾਂ 105 ਵਾਟ ਦੀਆਂ LED ਲਾਈਟਾਂ ਲਾ ਸਕਦੇ ਹੋ ਜੋ 140000 ਘੰਟੇ ਚਲਦੀਆਂ ਹਨ ਤੇ 90000 ਘੰਟਿਆਂ ਤੱਕ ਇਨ੍ਹਾਂ ਦਾ ਕੋਈ ਮੈਂਟੀਨੈਂਸ ਖਰਚਾ ਵੀ ਨਹੀਂ।



Alltech Enterprise presents: Energy Solutions for your businesses.

We sell LED lighting for gas station canopy, area and parking lot, building lighting and for cooler/freezer door lighting.

We also sell high quality solar panel, Invertors and all the mounting material.

For More Info., Call Toll Free (855) 292-2800



Case LED lighting fixture replaces 85-watt fluorescent lamps saves average \$90.00 per door per year.

ECM fan motors: By changing fan motors (cooler and freezer) with two speed EC motors by using fan control you can save significant energy and then money. **Example:** For 15 door walk-in cooler when you replace 8 (1/20 HP) fan motors with ECM, install fan control and install **ASH control** for doors, saves up to **\$4200.00** per year.

ਅਸੀਂ ਗੈਸ ਸਟੇਸ਼ਨ ਕੈਨੋਪੀ, ਏਰੀਆ ਅਤੇ ਪਾਰਕਿੰਗ ਲਾਟ, ਬਿਲਡਿੰਗ ਦੁਆਲੇ ਲਾਈਟਾਂ ਤੋਂ ਇਲਾਵਾ ਕੂਲਰ/ਫਰੀਜ਼ਰ ਲਈ LED ਲਾਈਟਾਂ ਵੀ ਵੇਚਦੇ ਹਾਂ

We sell best brand of America. Beta LED, GE and LED Power.

ਹੋਰ ਜਾਣਕਾਰੀ ਲਈ ਟੌਲ ਫਰੀ ਕਾਲ ਕਰੋ:

ਬਲਜਿੰਦਰ ਕੈਲੇ (855) 292-2800